

eul_wid: vjk-ag

Ἱππιατρικὰ τὰ ἀνώνυμα · Hippiatric Compilation Anonymous

Berlin Veterinary Works

Κτηνιατρικὰ Βερολίνου

Period: Ὀψιμαρχαία Late Antique

Dialect: Κοινή Koine

Domain: Ἱατρική Medicine

Format: Πραγματεία Treatise

¹ ^t περὶ πυρετοῦ. Ἀψύρτου.

¹ ¹ Στρατευσάμενος ἐν τοῖς τάγμασι τοῖς ἐπὶ τοῦ Ἰστρου ποταμοῦ ἔγνων τὰ συμβαίνοντα τοῖς ἵπποις, ἐν οἷς καὶ διαφωνοῦσιν. ἀναταξάμενος οὖν ταῦτα καὶ τὰ πρὸς αὐτὰ βοηθήματα προσφωνῶ σοι, φίλτατε Ἀσκληπιάδη, τοῦτο τὸ βιβλίον, ὄντι μοι πολίτη καὶ ἱατρῷ μεγίστῳ. ἐν ᾧ μὴ ἐπιζητήσης λογίότητα, ἀλλὰ τὴν ἐκ τῆς πείρας φυσικὴν ἐμπειρίαν ἐπίγνωθι. λέγω δὲ πρῶτον περὶ τοῦ πυρέττοντος, ὡς ἐπιγνωσθήσεται ἐν τοῖς σημείοις τούτοις. ^[5]

¹ ² <ἐπέταξά σοι ταῦτα τὰ σημεῖα, ὅπως ἐκ τῶν τοιούτων πραγμάτων ἐν περισσοτέρᾳ ἀσφαλείᾳ τὰ τοῖς ἵπποις ἐκ τῶν τοιούτων σημείων ἐπιγινόμενα πάθη εὐχερῶς γινώσκεις καὶ μὴ ἀσκόπως καὶ ἀγνώστως λέγων ἐκ τῶν ἀκριβῶς ἐπισταμένων καταγελᾶ. διὰ τοῦτο οὖν χρή ταῦτα ὑπὸ παντὸς ἵπποϊατροῦ λίαν γινώσκεσθαι. εἰσὶ δὲ τὰ σημεῖα ταῦτα> · ἔχει τὴν κεφαλὴν καταρρέπουσαν ἐπὶ τὴν γῆν, ἀνανεῦσαι <δὲ> μὴ δυνάμενος, καὶ τοὺς ὀφθαλμοὺς ᾤδηκώτας <καὶ ὑφαίμους> καὶ δυσδιανοίκτους, <ἔστι δὲ ὅτε καὶ δακρύει, ἔχων τὰ> χεῖλη κεχαλασμένα καὶ πᾶν τὸ σῶμα ὁμοίως, <καὶ γλῶσσαν ξηράν> , καὶ τοὺς διδύμους κεχαλασμένους, θερμός τε ὅλος γίνεται τῷ σώματι, ἢ τε ἀναπνοὴ ὡσαύτως θερμὴ καὶ βαρεῖα, καὶ τὰ σκέλη προβάλλει, ἐλκόμενός τε τοῦ ἀγωγέως περιπατεῖν οὐ δύναται, ὁμοίως οὐδὲ ἐλαυνόμενος, ἀλλὰ κατὰ μικρὸν ἐπιβαίνει περιφερόμενος τῷ σώματι καὶ κλίνεται κατὰ πλάτος, κυλίεσθαι τε οὐ δύναται. ^[10]

¹ ³ τὰ μὲν οὖν παρεπόμενα τοιαῦτα. συμβαίνει δὲ <ταῦτα> ἥτοι, ὅταν ἡ ὑπέρτονος τῷ κόπῳ γεγονῶς ἀπὸ τοῦ ἐλασμοῦ ἢ καὶ δρόμου συντόνου.

¹ ⁴ γίνεται δὲ καὶ διὰ ψύχους ὑπερβολὴν ἢ καύματος, ἔσθ' ὅτε δὲ καὶ δι' ὠμότητα τῶν σιτίων, ὃ μάλιστα συμβαίνει, ὅταν τι προσλάβηται τῶν νέων καρπῶν καὶ σιτίων, δυσανάδοτοι γάρ εἰσι καὶ δύσπεπτοι. θεραπεύεται δὲ οὗτος αἵματος ἀφαιρέσει ἐκ τῶν κροτάφων ἢ τοῦ προσώπου, καὶ ἀνατάσει ἀπὸ πάσης τροφῆς τῇ πρώτῃ ἡμέρᾳ, μόνου τοῦ πόματος κατὰ μικρὸν διδομένου, περιπάτοις τε ὀλίγοις καὶ πραέσι, χειμῶνος δὲ ἐσκεπάσθω καὶ ἡ στάσις ἔστω θερμῇ. ^[5]

¹ ⁵ ὅταν δὲ δοκῇ βέλτιον ἔχειν, προάγειν αὐτὸν δεῖ ἐπὶ τὴν νομὴν, ἐὰν ἡ ὁ καιρός. εἰ δ' οὐκ ἔστι, παραβάλλειν χόρτον ξηρὸν κατ' ὀλίγον ἐκ προσαγωγῆς μελικράτῳ ἔρραντισμένον καὶ τὰς κριθὰς πτισάνην ποιοῦντα, καὶ ταύτας δὲ ὡσαύτως μὴ πολλὰς ἐν ἀρχῇ διδόναι. πολλάκις δὲ μὴ

πυρέσσων ἔστιν, ὅτε καταρρέπουσαν ἔχει τὴν κεφαλὴν καὶ τὰ σκέλη προβάλλει ὡσαύτως καὶ ἀναπесῶν πλατύνεται.

^{1 6} καὶ τοῦτον δὲ ἐπιγνώσῃ προσφερομένων τῶν κριθῶν ἢ καὶ ἐτέρου τινὸς τῶν βρωμάτων. ἐὰν γὰρ τὸ προσφερόμενον ἢ τρώγων, ἀπύρετός ἐστιν, μόνον δὲ κόπον ἔχει. ὁ δὲ πυρέσσων οὐδὲν προσίεται τούτων, ἀλλ' ἔστιν ἀνόρεκτος καὶ σκυθρωπὸς, ἐπιζητῶν <δὲ> μόνον τὸ πόμα. μηδέποτε δὲ τοῦ τοιοῦτου τὰς κατὰ νεῦρα φλέβας ἐξαιματίσης. ^[5]

^{1 7} συμβαίνει γὰρ συνεσπασμένον γενέσθαι, ρίπτει τε ἑαυτὸν καὶ διεγείρεσθαι οὐ δύναται. ἐπιτείνεται γὰρ τὸ πάθος καὶ οὕτως γίνεται διαφωνῆσαι τῆς ἀσιτίας μενούσης. ὁ δὲ πυρέσσων ἀπὸ τῆς ἀρχῆς μέχρι τριῶν ἡμερῶν ὑπομένει, τὰς δὲ τούτων πλείονας οὐ περιγίνεται. ὅσοι δὲ τοῦ ὥτὸς ἀπτόμενοι καὶ πρὸς τῇ πλευρᾷ προστιθέντες τὴν χεῖρα παρὰ τὸν ἀγκῶνα τοῦ ὤμου λέγουσι πυρέσσειν, οὐκ ἀληθεύουσιν οὗτοι. ^[5]

^{1 8} οὐδεμία γὰρ ἀπόδειξις ἐστὶ διὰ τούτων πυρετοῦ. οὐ δεῖ δὲ τοῦ ἀπὸ κόπου σημεία φέροντος αἷμα ἀφαιρεῖν. προσκαθαιροῦντες γὰρ τὴν δύναμιν εὐχερῶς ἀδικήσομεν. τὸν δὲ πυρέσσοντα ἀναγκαῖον φλεβοτομεῖν ἐκ τῶν εἰρημένων τόπων διὰ τὸ κατακρατεῖσθαι τὴν κεφαλὴν ὑπὸ τοῦ ἀρρωστήματος καὶ εὐάλωτον εἶναι. Ἱεροκλέους εἰς αὐτὸ προοίμιον. ^[5]

^{1 9} Ἀλλ' εἰ καὶ κατακούειν ἡμᾶς ἐτέρων τὰ νῦν ἐχρῆν ἔν τε δικαστηρίοις παρέχειν χρεῖαν τοῖς δεομένοισι καὶ σπουδὴν περὶ ταύτας ποιεῖσθαι τὰς διατριβάς, οὐκ ἀτιμαστέον γε ὅμως τὴν σὴν ἀξίωσιν, ἄριστε Βάσσει. ἡδὺ γὰρ ἀτεχνῶς φορτίον καὶ κάματος εὐκάματος, φησὶν Εὐριπίδης, ὑπὸ τινι φίλῳ προστάττοντι καὶ μάλιστα σοί, δι' ὃν αἰροίμην ἄν, ἵνα παιδιᾷς τολμήσωμεν εἰπεῖν τρόπον, καὶ λειποτάκτης ἐπὶ καιροῦ τινος τῆς περὶ τοὺς δικάζοντας γενέσθαι φάλαγγος. φέρε οὖν ἐπειδὴ σοι τοῦτο δοκεῖ καὶ ἀσχολίας ὑπέρτερον, ἔφη που Πίνδαρος, ἐπόμενος τῷ προστάγματι λέγειν ἄρξωμαι, τίνα μὲν ἵπποις εἴωθεν ἐπιγίνεσθαι πάθη, τίνα δὲ ἐφ' ἐκάστοις αὐτῶν ἰάματα. κεκλήσθων δὲ ἡμῖν συμφορεῖς τοῦ λόγου τοῦδε Ποσειδῶν τε ἵππειος καὶ ὁ τοῦ τῶν ἀνθρώπων γένους σωτὴρ Ἀσκληπίος, ὃ πάντως που καὶ ἵππων μέλει, εἰ δεῖ τι Χείρωνος τοῦ Κενταύρου καὶ τῶν ἐν Πηλίῳ διατριβῶν ἀξίως μεμνησθαι. σοὶ μὲν οὖν ἵππον φασὶν ἐς πεδῖον παρακαλεῖν, εἴ τι δεῖ τὴν παροιμίαν ἀφ' ἐστίας λαβεῖν, πρὸς τοῦδε τοῦ λόγου τὴν γραφήν. ἐγὼ δέ, εἰ μὲν ἕτερος ἦν ὁ κινήσας ἐπὶ ταῦτα, πολλὰς ἠναγκάσθην ἂν ἴσως συγγράψαι βίβλους περὶ τε φύσεως ἵππων διεξιὼν μίξεώς τε καὶ κηρύσεως αὐτῶν, ἔτι τε ἀνατροφῆς καὶ χωρίων θέσεως, ἃ καλλίστην καὶ ὑγιεινοτάτην αὐτοῖς παρέχειν εἴωθε νομῆν καὶ δίαιταν, καὶ πρό γε τούτων, ὅπως ἂν τις γνωματεύσειε τὸν ἄριστον ἵππον καὶ παρασκευάσειε μὴ δυσάγωγον εἶναι μηδὲ δύσστομον καὶ δυσγάργαλον, ἀλλὰ ψάλιον ἐτοίμως δέξασθαι, καὶ τὸν ἀναβάτην μὴ χαλεπῶς ἐνεγκεῖν, καὶ ταῖς τῶν ἐποχομένων ὁρμαῖς ὑπακούειν πρὸς ἅπαν, ὃ βούλονται ταῦτα πάντα διεξῆναι ἄν, εἰ πρὸς ἄλλον ἦν. ^[10]

^{1 11} ἐπεὶ δὲ καὶ λόγων οὐκ ἀμελέτητος εἶ, καὶ τὰ περὶ τὴν ἵπποτροφίαν ἐκ προγόνων παρεληφώς σπουδάσματα τυγχάνεις, τά τε Σίμωνος ἀκούεις τοῦ παλαιοῦ τοὺς τῆς ἵππασίας αὐτοῦ τρόπους ἐν τῷ παρ' Ἀθηναίοις Ἐλευσινίῳ χαράξαντος καὶ σημῆναντος ἐν τοῖς σχήμασι, τόν τε περὶ τῆς ἵππικῆς Ξενοφῶντι τῷ Γρύλλου συγγεγραμμένον διανέγνω κας λόγον, τούτου χάριν διὰ βραχέων ἀπόχρησιν σημῆναι τὰ περὶ τῆς τῶν ἵππων θεραπείας καιριώτατα. οἱ μὲν οὖν τὰς ἐπὶ τοῖς τῶν ἀνθρώπων σώμασι θεραπείας ἀκριβέστερον συνταξάμενοι παῖδες ἰατρῶν φασὶν καὶ τὴν χρῶαν ἢ πηλικότητα ἐκάστου χρῆναι τῶν θεραπευομένων ἐφορᾶν, ὡς μὴ πάντων μίαν καὶ τὴν αὐτὴν ἀπαιτούντων ἐπικουρίαν, ἀλλὰ τοὺς μὲν ἄγαν λευκοὺς καὶ Σκύθεσιν ἐμφερεῖς καὶ νῆ Δία πίονας, τοὺς δὲ ἄκρως μέλανας, οἷον Αἰθίοπας, τοὺς τε λεπτοὺς ἐτέρας θεραπείας ἐπιζητοῦντας τρόπον κατὰ τὸ ὃν ἐν αὐτοῖς χυμῶν ἐλλιπὲς ἢ περιττεῦον. ^[5]

^{1 12}

οἱ δὲ περὶ τὴν τῶν ἵππων ἴαριν εἰσενεγκάμενοι σπουδὴν οὐκ εἰς τοσοῦτον περιττότητος ἐχώρησαν, οὐδ' αὐτοῖς διακριτέος μέλας ἀπὸ τοῦ φοινικοῦ ἢ ὁ ἐπιμήκης τὸ εἰς πλευρὸν τεῖνον ἀπὸ γε τοῦ στρογγύλου. οὐκ οὐδὲ τὸ γένος πολυπραγμονεῖν ἀξιοῦσιν, εἴ τις Ἀρκὰς ἢ Κυρηναῖος ἢ τῶν ἀπὸ τῆς Ἰβηρίας ἢ Καππαδοκῶν ἢ νῆ Δία γε Θετταλὸς ἢ Μαυρούσιος ἢ καὶ ὁ βασιλεῖ τῶν Περσῶν περισπούδαστος ὁ Νησαῖος. τούτου γε μὴν οὕτω προειρημένου δοκεῖ μοι τῷ περὶ τῆς θεραπείας οὐκ ἀπάδειν λόγῳ περὶ τῶν ἐτῶν εἰπεῖν, εἰς ὅσα τὴν ἵππου φασὶν ἡλικίαν διαρκεῖν. ^[15]

1 13 Ἀριστοφάνης οὖν ὁ Βυζάντιος τὰ περὶ φύσεως ζῶων ἐπιτεμόμενος ἐκ τῶν Ἀριστοτέλους τοῦ φιλοσόφου φησὶν ἔτη ζῆν δύνασθαι ἵππον πεντήκοντα καὶ πρὸς, καὶ ἐν τοῖς Κυντιλίων δὲ Γεωργικοῖς εὐρομέν τινα τῶν ἵππῶν ἵππον ὑπηρετηκότα τὸν αὐτὸν παρ' ὅλον τὸν τῆς στρατείας χρόνον ἐτῶν ἐφεξῆς πέντε καὶ εἴκοσι. Ταραντῖνος δὲ ἱστορεῖ τὸν τοῦ Διὸς νεῶν κατασκευάζοντας Ἀθηναίους Ἐννεακρόνου πλησίον εἰσελαθῆναι ψηφίσασθαι τὰ ἐκ τῆς Ἀττικῆς εἰς τὸ ἄστρῳ ζεύγη σύμπαντα. φόβῳ δὲ τοῦ ψηφίσματός τινα τῶν γεωργῶν ἡμίονον ἀγαγεῖν γηραιόν, ἄγοντα ἔτος ὀγδοηκοστόν. τὸν δὲ δῆμον τιμῇ τοῦ γήρως προηγῆτορα τῶν ζευγῶν εἰς τὴν κατασκευὴν αὐτὸν τοῦ νεῶ καταστήσαι, προβα δίζειν τε ἄζευκτον καὶ ἄπληκτον ψηφίσασθαι. μηδένα δὲ τῶν πυροπωλῶν ἢ κριθοπωλῶν ἀπελαύνειν αὐτὸν τῆς ἐστίας ἢ ἀπείργειν τῆς βρώσεως. συλλαμβάνειν γε μὴν καὶ κύειν ἐπιτηδείως ἔχειν φησὶν Ἀριστοτέλης τὴν θήλειαν ἕως ἐτῶν τριάκοντα. ἀλλ' ἐνταῦθα ἡμῖν ὁ τὰ τοιαῦτα ἱστορῶν ἰστάσθω λόγος, ἵνα μὴ πόρρω τῆς ὑποθέσεως ἀπαχθέντες λάθωμεν. ^[15]

1 14 ὁρῶν δὲ τοὺς δοκιμωτάτους τῶν ἱατρῶν σημεῖα προλέγοντάς τινα, δι' ὧν ἕκαστον πάθος ἐπιγνώσεται τις συμπτωμάτων, ἀναγκαιοτάτον εἶναι νομίζω τοῦτον ἐπὶ τῆς τῶν ἵππων ἱατρικῆς τῆς προμηνύσεως παραλαμβάνειν τὸν τρόπον. εἰ γὰρ τῶν ἀνθρώπων τῇ κατὰ φύσιν ἐξουσίᾳ τοῦ λόγου δυναμένων παραστήσαι τὸ λυποῦν οὐδὲν ἦττον τῆς ἀπὸ τῶν σημείων τοῖς ἱατροῦσιν ἐδέησεν ἐπισκέψεως, πολὺ δὲ ἵππου μᾶλλον δεῖ τῆς τῶν διδασκομένων γνωρισμάτων καταλήψεως ἐπὶ τῶν οὐ δυναμένων τὸ συμβὰν διελεῖν. ἴν' οὖν ἀπὸ τῶν μεγίστων ἀρξώμεθα, περὶ πυρετοῦ πρότερον διεξέλθωμεν. περὶ πυρετοῦ. ^[10]

1 15 Ἴππος εἰ συνέχοιτο πυρετῷ, διὰ τῶνδε τὸ πάθος τῶν σημείων ἐμφανὲς καταστήσεται· νεύει μὲν <κεφαλὴν> εἰς τὸ ἔδαφος ἰσχυρῶς, ὥς ἀνανεῦσαι μὴ δύνασθαι, καὶ τοὺς ὀφθαλμοὺς ὠδηκότας ἔχει καὶ δακρυώδεις, καὶ τὸ βλέφαρον ἐπαίρει μόγις. ἔτι δὲ τὰ χελύνια κεχαλασμένα ἴδοις ἄν, καὶ τοὺς ὄρχεις κεχαλασμένους, τό τε σῶμα εὐλυτον καὶ θερμὸν ὅλον ἐστὶ, τῆς ἀναπνοῆς πυρώδους ἀναφερομένης καὶ βαρείας, τά τε σκέλη προβάλλει. εἰ δέ τις αὐτὸν ἐφέλκοιτο, περιπατεῖν οὐχ οἷός τε, ἀλλ' οὐδὲ εἴ τις ἐπισπέρχοι κατὰ μικρὸν δὲ ἐπιβαίνει παραφέρων τὸ σῶμα, ὥσπερ οἱ διὰ ποτὸν πλείονα ἀκροθώρακες καὶ σφαλλόμενοι. οὐ μὴν οὐδὲ καλινδεῖσθαι δύναται. τούτῳ δὲ περιπίπτει τῷ τοῦ πυρετοῦ πάθει, ὁπότεν ὑπέρτονος γένηται ὑπὸ δρόμου καὶ ἐλασμοῦ ἢ καὶ διὰ ψύχους ὑπερβολὴν ἢ καὶ καύματος, ἔσθ' ὅτε δὲ καὶ δι' ὠμότητα, ὅταν νε ἀρὰς προσλάβῃ καὶ ἀρτιθερίστους κριθάς, αἱ δὲ δύστριπτοὶ εἰσι καὶ δυσδιοίκητοι. ^[5]

1 17 θεράπευε οὖν τὸν τρόπον τοῦτον· αἶμα ἀφαίρει ἐκ τῶν κροτάφων καὶ τοῦ προσώπου, τὴν δὲ τροφήν αὐτῷ μὴ πρόσφερε τῇ πρώτῃ ἡμέρᾳ, ἀλλὰ μόνον τὸν ποτὸν κατὰ μικρὸν δίδου, καὶ περιπατεῖν ὀλίγα καὶ πρῶως ποίει ἐσκεπασμένον, ὄντος καὶ τοῦ τόπου ἐν ᾧ ἔστηκε θερμοῦ. ὅταν δὲ βέλτιον ἔχειν δοκῇ, προαγέσθω ἐπὶ νομῇ, ἐὰν πόας καιρὸς ᾖ. εἰ δὲ μὴ ᾖ, παραβαλλέσθω χόρτος ἐκ προσαγωγῆς καὶ κατ' ὀλίγον καὶ κριθαὶ καλῶς περιεπτισμέναι σύμμετροι, μὴ πολλαὶ τὸ κατ' ἀρχάς, ἔστι δὲ ὅτε πολλάκις καὶ μὴ πυρέσσων κεφαλὴν νένευκεν ἀπὸ τινος κόπου, ὁμοίως καὶ τὰ σκέλη προβάλλει, καὶ ἀναπνεύων πλατύνεται. ^[5]

1 18

ἀλλὰ καὶ τοῦτον ἐπιγνώσῃ, τὰς κριθὰς προσφέρων ἢ καὶ τινὰς ἐτέρας τροφάς. ἐὰν γὰρ ἐσθίῃ προθύμως, οὐ πυρέττει. ὁ γὰρ πυρετῶ συνεχόμενος οὐκ ἐσθίειν ἐθέλει, κατηφὴς ὢν καὶ μόνον ἐπιζητῶν τὸν ποτόν, καὶ κατακλιθεὶς εἰς τὴν γῆν διεγείρεσθαι οὐ δύναται οὐδὲ καθεύδειν. φασὶ δὲ τὸν πυρεταίνοντα ἀπὸ τῆς ἀρχῆς μέχρι τριῶν ἡμερῶν ὑπομένειν, περαιτέρω δέ, εἰ μὴ τύχοι βοηθείας, οὐ διαρκεῖν. (φησὶ δὲ Στρατόνικος, ὅτι, κὰν διαφύγῃ, τῶ αὐτῷ πάθει ποτὲ τελευτήσει.) τῶν γε μὴν ἀπὸ κόπου σημεῖα φερόντων μὴ δεῖν αἷμα ἀφαιρεῖν ἀρέσκει, ἵνα μὴ ἡ δύναμις αὐτῶν προσκαθαιρῇται. ^[10]

1 19 τὸν δὲ πυρεταίνοντα φλεβοτομεῖν ἀναγκαῖον, ἀφ' ὧν εἴρηκα μερῶν, διὰ τὸ [μὴ] τὴν κεφαλὴν βαρύνεσθαι αὐτοῦ μάλιστα καὶ εὐάλωτον εἶναι. οἱ μέντοι ἀπὸ τῆς τοῦ ὠτὸς ἀφῆς καὶ τῆς πλευρᾶς τῆς πρὸς τὴν ἀκρωμίαν νομίζοντες δύνασθαι σημειοῦσθαι τὸν πυρεταίνοντα δοκοῦσί μοι τῆς ἀληθοῦς μὴ τυγχάνειν καταλήψεως. δυνήσῃ δὲ τῷ πυρεταίνοντι καὶ δι' ἐγχυσματισμῶν βοηθῆσαι. ^[5]

1 20 δάφνης κόκκους <δέκα> τρίψας ἐπιμελῶς, ἐπίχεε μέλιτος ὀξύβαφον καὶ οἴνου κύαθον καὶ ὕδατος τὸ ἴσον, εἴτα ἀναδεύσας ἔγχει διὰ στόματος. ἢ σελίνου σπέρμα τρίψας καὶ ἐπιχέας οἴνου κυάθους δύο καὶ αὐθις τρίψας, εἴτα ἐπιβαλὼν ὕδατος κυάθους τρεῖς, ἔγχει διὰ στόματος. ἐὰν δὲ ἴδῃς αὐτὸν ἀρχόμενον κοιμᾶσθαι, πρόαγε εἰς περίπατον μὴ πλέον σταδίων δέκα, εἴτα ποιεὶ κυλίεσθαι, τότε καὶ τῇ τροφῇ αὐτοῦ προσθήσεις πτισάνης διδοὺς καὶ ῥεφανίδων, ἃν ὦσιν, καὶ δάφνης ἀκρέμονας. πυρετοῦ πρόγνωσις καὶ ἴασις. ^[10]

1 21 Τὰ ὄμματα δακρυώδη ἔχει, καὶ ἀχλὺς αὐτοῖς ἔπεστι. πνεῖ θερμὸν καὶ θιγγάνοντι θερμός ἐστιν ὅλος, καὶ τὴν κεφαλὴν κάτω κέκυφε, καὶ ψυχὸς αὐτῷ προσπίπτει, τρέμει τε καὶ τοὺς ὀδόντας συγκρούει, καὶ οἱ ὄρχεις οἰδοῦσιν, καὶ τὸ στόμα ἄφθης μεστόν, καὶ ἡ ζέα (ἥτοι γραμμὴ) μετέωρος καὶ μαλακὴ καὶ θερμὴ, οἱ ὀφθαλμοὶ οἰδοῦσι, καὶ τὰ χεῖλη ἐστὶ χαννότερα. ὅταν οὖν προαίσθῃ τὴν ὥραν αὐτήν, ἐν ἣ τὸ ψυχὸς προσπίπτει καὶ ὁ πυρετὸς ἐπιγίνεται, πυρία αὐτὸν ἢ σύστειλον ἱματίοις, καὶ τῆς ὥμῃς λύσεως δὸς πιεῖν θερμόν, καὶ τῶν σιτίων ὑπόστειλον, ὥς γένηται λαγαρός. ἐὰν δὲ ἡ κοιλία πῆγνυται, λαβὼν συκαμίνου τὰ ἀπαλά, εἰ δὲ μὴ, τὴν ρίζαν τρίψας, ὕδατι ἔψησον, εἴτα μίξας μέλιτος κοτύλην ἐπίχεε τρεῖς τοῦ ὕδατος τοῦ ἠψημένου, εἴτα ἔγχεον εἰς τοὺς μυκτῆρας, καὶ εἰς βαλανεῖον ἀγαγὼν λοῦσον, καὶ οἴνω καὶ ἐλαίῳ ἐμψυσὼν ἀνάτριβε, εἴτα περιστείλον ἱματίοις. ^[5]

1 22 καὶ ὅταν μέλλῃ κοιμᾶσθαι, τῶν σιτίων κατὰ μικρὸν πρόσφερε. ἄφελε δὲ αὐτοῦ αἷμα ἀπὸ τῶν κροτάφων ὅσον κοτύλας τρεῖς, τῇ δὲ ἄλλῃ ἀπὸ τῶν σκελῶν ἀνώτερον τοῦ γόνατος καὶ ἕασον ἀπορρυῆναι κοτύλας ἕξ, καὶ ἐπιμελοῦ ὥς βέλτιστα. Ἀνατολίου εἰς τὸ αὐτό. ^[10]

1 23 (τ) Ἐπιγνώσῃ τὸν πυρέσσοντα ἵππον ἐκ τοῦ τὴν κοιλίαν ὑποχωρεῖν καὶ ἀφοδεύειν πυκνά. θεραπευτέον οὖν αὐτὸν λουτρῷ θερμῷ θερμείας, χειμῶνος δὲ θαλπτέον ὥς μὴ ῥιγῶσαι. καὶ τροφήν ὀλίγην ὀρόβων ἢ πυρίνων ἀλεύρων δοτέον καὶ ποτὸν ὕδωρ χλιαρὸν προσκομιστέον καὶ διὰ κοιλίας καθαρτέον αἷμά τε ἐκ τοῦ τραχήλου ἢ τῶν περὶ τὴν φάρυγγα ἢ τὸ στῆθος φλεβῶν <ἢ τοῦ ποδὸς> ἀφαιρετέον τὰ τε γόνατα χριστέον ὅξει θερμῷ. ὅταν δὲ ἐρρώσθαι δοκῇ, λοῦσον ὕδατι θερμῷ. ἐὰν δὲ διὰ κόπον πυρέττῃ καὶ ἀπισχνωθῇ, γάλακτος αἰγείου κοτύλην μίαν, ἀμύλου τὸ ἀρκοῦν, <ἐλαίου ἡμικοτύλιον>, ὧὰ τέσσαρα, ἀνδράχνης κοπείσης τὸν ὀπὸν μίξας ἅμα ἔγχει ἐπὶ ἡμέραις τρισὶν ἢ καὶ πλείοσι διὰ τοῦ στόματος, ἕως ἂν ὑγίανῃ. ἐὰν δὲ δι' ἐπιφορὰν παρισθμίων ἢ τῶν περὶ τὴν κεφαλὴν πυρέττῃ, θαλπτέον αὐτόν, καὶ τὴν ὑπερώων ἁλῶν μετὰ ὀριγάνου καὶ ἐλαίου καὶ πίσεως μιγέντων ὁμοῦ χριστέον. ὕδατι δὲ θερμῷ θερμαντέον τοὺς πόδας καὶ τὰ γόνατα, τὰ τε περὶ τὸ στόμα στρύχνῳ καὶ τετριμμένην τρυγὶ οἰνηρᾷ διατριπτέον, βρύοις δὲ ἢ χλόῃ ἄνευ κριθῆς θρεπτέον. ἐὰν δὲ διὰ ῥινῶν αἷμα φέρῃ, ἔγχεῖν χρὴ κοριάνου ὀπὸν διηθηθέντα. Εὐμήλου ἦτοι Χείρωνος. ^[15]

- 1 24 (τ) Πυρετοῦ προσγενομένου αἷμα ἀπὸ τοῦ τένοντος ἀφαίρει, εἴτα λαβὼν κασίας, σμύρνης, λιβάνου ἀνὰ οὐγκίαν μίαν ἡμίσειαν, μίξας αἷμα χελώνης θαλαττίας καὶ παλαιὸν οἶνον διὰ μυκτῆρων ἔγχει ἐπὶ ἡμέραις τρισίν. ἢ λαβὼν ἀβροτόνου δεσμὴν μίαν, σύκων Ἰαφρων τὸ ἄρκοῦν, πήγανον, σέλινον, ἡδύοσμον, σταφυλίνον, ἐψήσας ἅμα, ἐπὶ τρισὶν ἡμέραις τὸ ἀφέψημα ψυχρὸν δίδου πιεῖν. Ἀγαθοτύχου ἐγχυματισμὸς εἰς τὸ αὐτό. ^[5]
- 1 25 (τ) Ἐγχυματίζειν δεῖ τὸν πυρέττοντα ἵππον ῥοῖς τρισί, ῥοδίνου οὐγγίαις δυσίν, οἶνου λευκοῦ καὶ λεπτοῦ εὐώδους λίτρα μιᾶ, καὶ ἰστᾶν ἐν εὐπνοίᾳ, κριθᾶς μὴ διδόντα ἢ χόρτον μόνον. ψυχρὸν δὲ ὕδωρ συνεχέστερον προσάγειν, κἄν μὴ βούληται πιεῖν, τὸ στόμα διανοίγοντα αὐτοῦ συνεχέστερον κλύζειν. ὅταν δὲ καταστῇ, μετὰ ἡμέρας τρεῖς κριθᾶς παραβάλλειν ἐκ προσαγωγῆς. Πελαγωνίου πρὸς πυρετὸν ἐνδότερον. ^[5]
- 1 26 (τ) Τραγακάνθης γ ο μίαν, ὀρμίνου σπέρματος γ ο δύο, ῥοδὸς Συριακοῦ γ ο δύο, πεπέρεως λευκοῦ γ ο μίαν, ἐψήματος λίτρας δύο, ὀποπάνακος γ ο γ', σελίνου σπέρματος γ ο β c', σμύρνης τρωγλίτιδος γ ο τέσσαρας, χαμαίδρυος γ ο θ', χαμαιμήλου γ ο τρεῖς, λιβανωτοῦ ἄρρενος γ ο τέσσαρας, πεπέρεως μέλανος γ ο β', γεντιανῆς γ ο τὸ ἥμισυ, ταῦτα πάντα συγκόψας κατάχρισον ὅλον τὸ ζῶον. ἄλλο πρὸς πυρετὸν καὶ λεπτότητα. ^[5]
- 1 27 (τ) Εἰ ἵππος πυρεταῖνοι ἢ λεπτὸς ἐστὶν ἢ πόνω τινὲν ἐνδοτέρῳ καταπονοῖτο, μάννης γ ο β', λιβάνου γ ο γ c', ἴρεως Ἰλλυρικῆς λίτρας τὸ ἥμισυ, πεπέρεως γ ο α', κόκκων δάφνης γ ο α', σελίνου σπέρματος γ ο α', συγκόψας καὶ μετὰ ἐψήματος μίξας προπότισον. ἄλλο προπότισμα. ^[5]
- 1 28 (τ) Γάλακτος ὀνείου λίτραν μίαν, ἐλαίου κυάθους δύο, κρόκου γράμμα ἓν, σμύρνης γράμματα β', σελινοσπέρματος κοχλιάριον μεστόν. ταῦτα πάντα λειώσας καὶ συμμίζας τῷ γάλακτι καὶ τῷ ἐλαίῳ ἐγχυμάτισον. δίδου δὲ καὶ ἄλευρον σίτινον μετὰ ὕδατος χλιαροῦ χειμῶνος, εἰ δὲ θέρος ἐστίν, ἀλεύρω κριθίνῳ μετὰ ψυχροῦ ὕδατος ἐγχυμάτισον. εἰ δὲ ἔχοι τὰς λαγόνας τεταμένας καὶ μὴ παύηται ὁ πυρετός, ἀνάγκη αὐτὸν καυτηριασθῆναι καὶ οὕτως ἐπιμελείας τυχεῖν. ἄλλο. ^[5]
- 1 29 (τ) Γάλακτος αἰγείου λίτρας τὸ ἥμισυ, ἀμύλου τὸ ἄρκοῦν, ῥὰ τέσσαρα, ἐλαίου κύαθον ἓνα, βοτάνης περδικιάδος, ἣν Ῥωμαῖοι οὐρκιόλαρ καλοῦσι, τὸν χυλὸν αὐτῆς τοῖς ἄλλοις εἶδεσι μίξας, καὶ προποτίσας ἐντεῦθεν ἐπὶ ἕξ ἡμέραις θάττον θεραπεύσεις. χρῖσμα πρὸς πυρετόν. ^[5]
- 1 30 (τ) Ῥόδων λίτραν μίαν, ἐλαίου παλαιοῦ λίτραν μίαν ὄξους λίτραν μίαν ἥμισυ, ἐλαίου Κυπρίνου λίτραν μίαν ἥμισυ, ἀνδράχνης καὶ καρύων παλαιῶν λίτρας τὸ ἥμισυ, ἡδύοσμου καὶ πηγάνου τὸ ἄρκοῦν σύντριψον καὶ οὕτως ἐπίχρισον. ἄλλο προπότισμα. ^[1]
- 1 31 (τ) Πυρεταίνοντα ἵππον ἐξ ἀνάγκης χρὴ φλεβοτομῆσαι καὶ προποτίσαι οὕτως· γεντιανῆς γ ο ἕξ, ἀριστολοχείας γ ο δ', ὕσώπου γ ο β', ἀβροτόνου γ ο β', ἀψινθίου γ ο β', σύκων γ ο β', σελινοσπέρμου γ ο ἕξ, πηγάνου δεσμὴν μίαν εἰς χύτραν βαλὼν μετὰ ὕδατος ἔψει, ἄχρις ἂν ἀποτριτωθῇ, καὶ ὅταν ἴδῃς μελανίζον, γινῶθι δεόντως τὸ βοήθημα ἐψηθὲν ἀκακίθεν ἡμίαν λαβὼν διὰ κέρατος προπότισον. ἄλλο προπότισμα ἀπλοῦν. ^[5]
- 1 32 (τ) Τήλεως χυλὸν καθαρῶς διηθῶν καὶ δεσμὴν σελίνου καὶ πηγάνου καὶ μελιλώτου καὶ ὕσώπου συνεψήσας καὶ συμμίζας διὰ κέρατος δίδου. ἄκοπον εἰς πυρετόν. ^[1]
- 1 33 (τ) Ἰρίνου ἐλαίου γ ο δ', ὀποπάνακος γ ο α', δαφνίνου ἐλαίου γ ο δ', γλευκίνου ἐλαίου γ ο τέσσαρας ἥμισυ, καστορίου γ ο δ', ὕσώπου γ ο δ', ἀξουγγίου λίτραν μίαν γ ο μίαν, ἀψινθίου Ποντικοῦ γ ο ἕξ. ἄκοπον ἄλλο πρὸς πυρέσσοντας. ^[1]
- 1 34 (τ) Ἀβροτόνου γ ο β', ἀφρονίτρου γ ο β', ἀδάρκης γ ο β', δαφνίδων ὑγρῶν γ ο β', ταῦτα μίξας σύγχριε. περὶ μάλεως. ^[1]
- 2 1-6 (τ) <περὶ> ἀρθρίτιδος Ἀψύρτου. Δέσποτα Σαβῖνε, ἐπιζητήσαντός σου τὰ συμβαίνοντα τοῖς ἵπποις τίνα καὶ πόθεν, ἐπιδείξω σοι τὸ μέγιστον ἀρρώστημα τῶν ἐμπιπτόντων εἰς αὐτούς, ἐξ οὗ οὐ

ῥαδίως ἀναφέρει τὸ κτῆνος· ἔστι δὲ τὸ πάθος, ὃ καλοῦσιν οἱ πολλοὶ μᾶλιν, τινὲς δὲ κατάρρου
ν, ῥωμαῖστὶ δὲ σουμπέριον. ^[5]

2 1 ἔστι δὲ τῇ ἀληθείᾳ ἀρθρίτις, ἣς σημεῖα τάδε· ἰχώρες ἀποστάζουσιν ἐκ τῶν μυκτῆρων παχεῖς,
ὁσμάς ἔχοντες, μήλινοι τὸ χρῶμα, καὶ τὴν κεφαλὴν βαρύνεται, καὶ ῥέγχει, καὶ ἀπισχναίνεται
διὰ τὸ εἶναι ἀνόρεκτον, καὶ τῇ παρ' ἐκάτερα ἐναλλάζει τῶν ἄρθρων χωλάσματα ἐπιγίνεται. καὶ
οὗ ἂν τύχοι κατακείμενος μέρους, ἐλκοῦται τὸ μέρος ἐκεῖνο τοῦ σώματος διὰ τὸ εἶναι ἀνάχυσιν
ὑπὸ τὴν βύρσαν καὶ τὰ ἄρθρα χυμοῦ δριμυτάτου πλήρη. συμβαίνει δὲ τοῦτο διὰ τὸ μὴ ὑπάρχειν
τῷ ζῳῷ ἐπὶ τοῦ ἥπατος ἀγγεῖον τὸ λεγόμενον χοληδόχον, ἀλλ' εἶναι τι νευρίον ἐκκελυμένον, ὃ
ἀποδέχεται τοῦτον τὸν χυμὸν κακεῖθεν τὴν ἔκκρισιν ποιεῖται καὶ μίγνυσι τῷ αἵματι διὰ τῶν
ἀρτηριῶν τῶν πρὸς τῇ ῥάχει προσηρμοσμένων, εἴτα ἐπενεχθεὶς ἐπὶ τὸν νωτιαῖον μυελὸν ὃ
χυμὸς καὶ τὸν ἐγκέφαλον φθείρει. ^[5]

2 2 τὴν γὰρ τροφὴν ἀπὸ τοῦ νωτιαίου λαμβάνει, διὸ καὶ τὴν κεφαλὴν κατακρατεῖται καὶ τὴν
γλῶτταν, εἶναι γὰρ καὶ αὐτὴν τῶν ἐναρίθμων ἄρθρων. θεραπεύων δ' ἂν τις ἐπιτυχάνοι
αἵματος ἀφαιρέσει λύων τὰς ἐν τῷ προσώπῳ φλέβας καὶ τὰς ἐν τῷ στήθει, ἔτι δὲ διακόπτων τὰ
μεσοκύνια προσφορᾷ τε τροφῆς παντοδαπῆς χρώμενος καὶ ἐγχυματισμῷ διὰ ῥινῶν κενταυριῷ
καὶ ἀψινθίῳ καὶ πευκεδάνῳ ἐψομένοις ἐν οἴνῳ. ^[5]

2 3 ἡ γὰρ πικρότης ὑπὸ τῆς πικρότητος ἐξωθεῖται. εἴρηνται δὲ οὗτοι οἱ ἐγχυματισμοὶ <καὶ> τοῖς
πρὸ ἡμῶν. ἡμέτερα δὲ εὐρήματα ταῦτα· κολοκυντίδος Αἰγυπτίας σπέρμα ὅσον ὀξύβαφον
κεκομμένον καὶ πεφρυγμένον ἐν οἴνῳ λευκῷ εὐώδει ὅσον κοτύλαις δυσὶ λεᾶναι, καὶ
διηθήσαντας ἐν ὀθονίῳ ἐγχυματίζειν διὰ τῆς δεξιᾶς ῥινός, καὶ αὐτῇ δὲ τῇ ἐντεριώνῃ χρῆσθαι
πεφρυγμένῃ. ^[5]

2 4 ἄριστον δὲ καὶ τοῦ ἀγρίου σικίου τὴν ῥίζαν κόψαι λεπτὴν ὅσον ἡμιμνον, ἐπιχέαι τε ὕδατος
κοτύλας δύο καὶ βρέχειν νύκτα μίαν καὶ ἀνατρίψαντας διηθῆσαι καὶ τούτῳ μίγνυειν νίτρου
κεκομμένου ὀλκὰς τρεῖς, εἴθ' οὕτως καταλαβόμενον τὴν γλῶτταν ἐγχυματίζειν διὰ τοῦ
στόματος ἡμέρας ἑπτὰ τὸ ἥμισυ τοῦ φαρμάκου, τὸ δὲ λοιπὸν ποτίζοντας τῷ ὕδατι μίγνυειν.
φλεβοτομεῖν δὲ ἐν ἀρχῇ, ἐὰν δὲ ἐγχρονίση τὸ πάθος, μηκέτι μειωθείσης γὰρ τῆς δυνάμεως
συμβαίνει διαφωνεῖν τὸ ζῶον. ὡσαύτως δὲ ἐν ἀρχῇ τὸν ἐγχυματισμὸν ποιεῖσθαι πρὸ τοῦ
κατακρατεῖσθαι τὴν κεφαλὴν καὶ ἀναφυᾶν διὰ τῶν ῥινῶν. οὗ συμβεβηκότος δεῖ
ἀπογινώσκειν. καὶ τοῦτο δὲ γίνωσκε, ὡς ἐκ ταύτης τῆς νόσου <οὐ> ῥαδίως ἀναφέρει ἵππος
καὶ καθαίρεται, ἡμίονος δ' οὐχ οὕτως διὰ τὸ ἔχειν ἐξ ἑτερογόνου ζῶου τὴν σύστασιν καὶ
ἐγκρατεστέραν εἶναι τὴν ἀρθρίτιν. ^[15]

2 5 βοήθεια δὲ καὶ τούτῳ· ἐλλεβόρου λευκοῦ στατῆρα Αἰγύπτιον <λαβόντας καὶ> τέμνοντας τοῦ
στήθους τὴν βύρσαν καὶ τοὺς χιτῶνας ἐπιτιθέναι πόρπακας λινοῦς ἢ κανναβίνους παρ'
ἐκάτερα τῆς τομῆς δύο, καὶ οὕτως ἐντιθέναι τὸν ἐλλέβορον, καὶ ἀποδῆσαι τοὺς πόρπακας καὶ
ἐᾶσαι, μέχρις οὗ αὐτόματοι ἐκπέσωσι, χεῖρα δὲ μὴ προσάγειν τῷ τόπῳ μηδὲ ἐμβιβάζειν εἰς
ὕδωρ. διδόναι δὲ καὶ νίτρου ὠμοῦ τετριμμένου διὰ τῆς ῥινὸς ἐν οἴνου κοτύλῃ ὀλκὴν μίαν,
ἔστω δὲ ὁ οἶνος κεχλιασμένος. καὶ τὰς κριθὰς δὲ καταρραίνειν τῷ νίτρῳ, ὡσαύτως καὶ τὸν
χόρτον καὶ παραβάλλειν, καὶ εἰς τὸ ποτὸν δὲ βάλλειν νίτρον. ὅσοι δὲ εἰσιν ὠρχοτετομημένοι,
οὐκ ἐμπίπτουσιν εἰς τὸ πάθος τοῦτο <ῥαδίως>. ^[10]

2 6 ^[t2] συμβαίνει δὲ ὡς ἐπίπαν ἐν τοῖς πώλοις, ὅταν ἐκληφθῶσιν ἐκ τῆς ἀγέλης καὶ εἰς τὴν στάτιν
ἔλθωσιν, ἐγγίνεσθαι ἀνάχυσιν τῆς ἀρθρίτιδος, καὶ οὕτω διαφωνοῦσιν ἐν τῷ χειμῶνι.
ἐπιγνωσθήσεται δὲ πρὸ τοῦ φέρεσθαι διὰ τῶν ῥινῶν, ὅταν ἡ βήσων, ὥστε ὑπολαμβάνειν
ὁστέα καταπεπωκέναι, καὶ εὐγνωστόν ἐστιν, ὅτι ἔχεται ὑπὸ τῆς ἀρθρίτιδος καὶ ὡς τάχιστα δεῖ
βοηθεῖν, καθὼς ἄνω γέγραπται. εὐχρηστον δὲ καὶ τοῦτο προσφέρειν, ὅταν ἡ ὁ καιρὸς τοῦ

φθινοπώρου· σταφυλὴν λευκὴν ἀποθλίψαι καὶ ποιῆσαι πλῆθος κοτυλῶν δύο, καὶ τούτῳ μίξαντα ἀριστολοχείας κεκομμένης καὶ σεσησμένης κοχλιάρια δύο ἐπίμεστα ὡσαύτως ἐγχυματίζειν διὰ τῆς ῥινὸς καθ' ἡμέραν μέχρι ἡμερῶν ἑπτὰ. τοῦ αὐτοῦ περὶ μάλεως ξηρᾶς, ὑγρᾶς, ἀρθρίτιδος, ὑποδερματίτιδος.

2 7 Ἔστι μάλεως γένη τέσσαρα· ἡ μὲν γὰρ ἐστὶν ὑγρὰ, ἡ δὲ ξηρὰ, ἡ δὲ ἀρθρίτις, ἡ δὲ ὑποδερματίτις. τούτων αἱ μὲν εἰσὶν εὐθεράπευτοι, ἡ δὲ δυσθεράπευτος, ἡ δὲ ἀθεράπευτος. εὐθεράπευτοι μὲν ἢ τε ὑγρὰ, ἢς καὶ σημεῖα φέρεται διὰ τῶν ῥινῶν ὑγρὸν, λεπτὸν ὅμοιον ὕδατι, καὶ ἡ ὑποδερματίτις, ἐξ ἣς συμβαίνει ψωρίασις. δυσθεράπευτος δὲ ἡ ἀρθρίτις, καθὼς προεγγράπται. ἀθεράπευτος δὲ ἡ ξηρὰ, ἣς διὰ <μὲν> τῶν μυκτῆρων φέρεται οὐδέν, τρῶγον δὲ καὶ πῖνον ἀπισχναίνεται τὸ ζῶον καὶ πέψιν οὐ λαμβάνει, αἱ τε λαγόνες περιτεταμέναι εἰσί, τυμπανοειδεῖς, μετέωροι, καὶ ἡ βύρσα σκληρύνεται. τῷ τοιούτῳ οὐκ ἔστι θεραπεία, ἀλλὰ διαφωνεῖ, ὡς εἴρηται καὶ Εὐμήλῳ τῷ Θηβαίῳ· 'τῆς δὲ ξηρᾶς μάλεως οὔτε ἐγὼ ἰατρὸς οὔτε ἄλλος τις.' [10]

2 8 τὴν δὲ αἰτίαν δηλώσω, ὅτι ὁ πνεύμων ῥήγνυται πρὸς τὴν [δεξιὰν] πλευράν, καὶ ἔστι πλευριτικό. 'βοηθήματα δὲ καὶ τούτῳ ταῦτα, ὡς ἂν τις αἰσθηται ἐαλωκότα τὸν ἵππον τῇ μάλει καὶ βήσσοντα· μάννης [καὶ] λιβάνου [ἀνὰ] τριώβολον ἐν οἴνου τρίψας κοτύλη μιᾶ, ἐγχυματίζετω διὰ τῆς ἀριστερᾶς ῥινός· βοηθεῖτω δὲ καὶ ῥαφάνους κατατέμνων εἰς λεπτὰ καὶ μίγνυνς ταῖς κριθαῖς καὶ παραβάλλων. εὐρέθη δὲ καὶ τοῦτο τοῖς πρὸ ἡμῶν τὸ ὑποκαπνίζειν τὴν μᾶλιν ἐν τε τοῖς ἵπποις καὶ τοῖς ἄλλοις ὑποζυγίοις, ὅσα μώνυχας ὅπλᾳς ἔχει, τῇ ὀριγάνῳ, καλύψαντα τὴν κεφαλὴν <εἰς τοὺς μυκτῆρας> ἐν χύτρᾳ καὶνῇ μαρίλαν ἐχούσῃ, καθ' ἡμέραν μὲν μὴ πλέον ἡμερῶν τριῶν, παρ' ἡμέραν δὲ ἐπὶ πλείονας, μάλιστα δὲ ἔστω ὀρεῖτις ὀρίγανος. μάλεως δὲ γενομένης ἐν τῷ πῶλῳ ἔτι νεογνῷ ὄντι καὶ τιτθευομένῳ, ἐμιμελεῖσθαι δεῖ τῆς τιτθευούσης, χορτάζοντας τροφῇ παντοδαπῇ, καὶ ποτίζοντας τὸ νήτρον, δίψαν ἐγγεννῶντας, καὶ ῥαφανίδας δὲ παραβάλλειν. [10]

2 9 [t2] ὅσοι δὲ ἐν ταῖς ἀγέλαις μαλιῶσι, τούτους δεῖ ἀποκρίνειν· διαδίδοται γὰρ τὸ πάθος, καὶ εὐχερῶς τοὺς λοιποὺς ἀδικοῦσιν. Ἱεροκλέους περὶ μάλεως ὑγρᾶς, ὑποδερματίτιδος, ἀρθρίτιδος καὶ ξηρᾶς.

2 10 Τῆς καλουμένης μάλεως, ὃ μέγιστον ἂν νομίζοιτο τῶν ἀρρωστημάτων καὶ σφαλερώτατον, ἔστι γένη τέσσαρα· ἡ μὲν γὰρ ἐστὶν ὑγρὰ, ἡ δὲ ὑποδερματίτις, ἡ δὲ ἀρθρίτις, ἡ δὲ ξηρὰ. τούτων αἱ μὲν εἰσὶν εὐθεράπευτοι, ἡ δὲ δυσθεράπευτος, ἡ δὲ ἀθεράπευτος. καὶ ἡ μὲν ὑγρὰ, ἐξ ἣς διὰ μυκτῆρων λεπτὸς καὶ ὕδατώδης ἰχώρ φέρεται, εὐίατός ἐστιν. ὁμοίως καὶ ἡ ὑποδερματίτις, ἐξ ἣς συμβαίνει ψωρίασις, ἡ δὲ ἀρθρίτις δυσθεράπευτος, ἡ δὲ ξηρὰ, ὡς λέγουσιν, ἀθεράπευτος. ἐὰν οὖν τῇ ὑγρᾷ μάλει περιπέσῃ ζῶον, βήσσει τε καὶ διὰ μυκτῆρων ὑγρὸν ἰχῶρα φέρει, καὶ τροφὴν οὐ προσίεται, ἀλλ' ἀτονεῖ, καὶ τῷ σώματι συμπίπτει καὶ τὴν κεφαλὴν καὶ τὰ ὦτα οὐκ ἀνίστησι. [5]

2 11 θεράπευε τοίνυν οὕτως· κρόκου, κασίας, σμύρνης, κινναμώμου ἀνὰ ὀλκὴν μίαν τρίψας καὶ μετὰ τούτων δαφνίδας καὶ σελίνου σπέρμα εἰς θυίαν, ἐπιχέας τε μέλιτος ἡμικοτύλιον καὶ οἴνου εὐώδους κοτύλην, ἔγχει διὰ τοῦ μυκτῆρος τοῦ εὐωνύμου. ἐγχυματίζει <δὲ> καὶ διὰ τοῦ στόματος χυλὸν κωλῆνος χοιρείου μετὰ τῶν ποδῶν ἐψηθέντος ὡσεὶ κοτύλας δύο, διηθήσας καὶ ἐπιχέας μέλι, καὶ συμμίζας ῥά, καὶ ἀνακόψας. τὸ δὲ αὐτὸ καὶ διὰ τοῦ μυκτῆρος τοῦ εὐωνύμου ἐγχυματίζειν λυσιτελές. ὡς δὲ καὶ τὴν ἀρτηρίαν καταλεανθῆναι, πολὺσπερμον ἐμβαλὼν εἰς θυίαν καὶ τρίψας λίαν, καὶ ἐπιχέας ἡμικοτύλιον οἴνου, ἔγχει διὰ τοῦ ἀριστεροῦ μυκτῆρος. ἢ εἰ βούλει ἐτέρως, ἀριστολοχείας ῥίζαν τρίψας, καὶ οἴνου εὐώδους ἐπιβαλὼν ἡμικοτύλιον, ἔγχει διὰ μυκτῆρος, ἢ κυκλαμίνου ῥίζαν ὅσον ὀλκὰς τρεῖς τρίψας, ἐν οἴνου ἡμικοτυλίῳ ἐγχυματίζει ὁμοίως, εἴτα πρόαγε ἐπὶ νομήν. εἰ δὲ ὑποδερματίτις εἴη, ὡς Ἱερώνυμος

ὁ Λίβυς φησίν, ἀναπνεῖ διὰ μυκτῆρων ὁσμώδη καὶ πυώδη καὶ βήττει καὶ ἰσχυαίνεται καὶ ῥήγνυται, οὗ ἂν τύχη τοῦ σώματος, καὶ ἐξέρχεται πυώδη τινά. ^[15]

- 2 12 χρὴ οὖν τοῖς τοιοῦτοις τροφὰς προσάγειν παντοίας εἰς κόρον, ἐγχυματίζειν τε διὰ στόματος χυλῷ πτισάνης ἐκ βρόμου διηθημένης, καθεψηθέντος ἐν αὐτῇ μάλιστα μὲν κυνὸς σκυλακίου καλῶς κεκαθαρισμένου καὶ μεμαδισμένου, εἰ δὲ μὴ, ὄρνιθος, λούειν τε ὕδατι θερμῷ. εἰ δὲ ἀρθρίτις ἐνοχλοίῃ, παχεῖς ἀποστάζουσιν ἰχῶρες μηλινόχροες διὰ μυκτῆρων καὶ καρηβαρεῖ καὶ λεπτύνεται αὐτοῦ τὸ σῶμα διὰ τὸ μὴ ὀρέγεσθαι τροφῆς, καὶ παρ' ἐκάτερα τῶν ἄρθρων γίνεται χωλάσματα. ^[5]
- 2 13 ἐὰν δὲ κατακλιθῇ που, τὸ μέρος, ἐφ' ὃ κατάκειται, ἐλκοῦται τῷ ὑπὸ τὴν βύρσαν ἀνάχυσιν εἶναι τὰ τε ἄρθρα περιέχεσθαι χυμῷ δριμυτάτῳ. ἀγγεῖον γὰρ οὐκ ἔχοντος τὸ χοληδόχον παρὰ τὸ ἦπαρ τοῦ ζώου τούτου, ὁ ἐκδεχόμενος τὸν τῆς χολῆς χυμὸν τόπος, ἐκκελυμένος ὢν καὶ πάθος ἀναδεξάμενος, τὴν ἔκκρισιν ἀτακτοτέραν ποιησάμενος, ἀναμιγνύει τῷ αἵματι. διὰ τῶν ἀρτηριῶν οὖν τῶν πρὸς τὴν ράχιν προσηρμοσμένων προσενεχθεὶς ὁ χυμὸς ἐπὶ τὸν νωτιαῖον μυελόν, αὐτόν τε καὶ τὸν ἐγκέφαλον φθείρει, ὃς τὴν χορηγίαν καὶ οἰονεῖ τροφήν ἀπὸ τοῦ νωτιαίου μυελοῦ λαμβάνει· διὸ μάλιστα τὴν κεφαλὴν βαρύνεται, καὶ τὴν γλῶτταν πάσχει. θεραπεύειν οὖν χρὴ αἵματος ἀφαιρέσει ἀπὸ τῶν ἐν τῷ προσώπῳ φλεβῶν ὑπὸ τὸ μῆλον καὶ τῶν ἐν τῷ στήθει, ἔτι δὲ καὶ ἀπὸ τῶν ἐν τοῖς μεσοκυνίοις. ^[15]
- 2 14 προσφέρειν τε τροφήν παντοίαν, καὶ ἐγχυματίζειν διὰ μυκτῆρων οἶνω, ἠψημένου ἐν αὐτῷ κενταυρίου καὶ ἀψινθίου καὶ πευκεδανίου, καὶ ἐτέρους δὲ ποιεῖν ἐγχυματισμοὺς τούσδε· κολοκυντίδος Αἰγυπτίας σπέρμα ὅσον ὀξυβάφου μέτρον φρύξας καὶ κόψας, καὶ ἐν οἶνου λευκοῦ εὐώδους κοτύλαις δυσὶ μίξας, καὶ ἐν ὀθονίῳ διηθήσας, ἔγχει διὰ τοῦ δεξιοῦ μυκτῆρος. τῇ ἐντεριώνῃ δὲ τῆς κολοκυντίδος δύνασαι καὶ μὴ πεφρυγμένη ἀντὶ τοῦ σπέρματος χρῆσασθαι, ἢ σικύου ἀγρίου ρίζαν κόψας λεπτῶς ὅσον ἡμισυ μναῖς, ἐπίχρεε ὕδατος κοτύλας δύο, καὶ βρέξας νύκτα μίαν, εἴτα ἀνατρίψας διήθησον, μίξας τε νίτρου ὀλκὰς τρεῖς κεκομμένου, καὶ καταλαβὼν τὴν γλῶτταν ἐγχυμάτιζε διὰ στόματος τὸ ἡμισυ τοῦ φαρμάκου ἐπὶ ἡμέρας ἑπτὰ, τὸ δὲ λοιπόν, ᾧ ποτίζεις, ὕδατι μίσγε. φλεβοτομείσθω μέντοι κατ' ἀρχάς, ὥς, ἂν χρόνιον ᾦ τὸ πάθος, ἢ φλεβοτομία περιττὴ τῆς δυνάμεως καθαιρεθείσης· διαφθείρεται γὰρ τὸ ζῶον. καὶ τὴν ἀναφύσησιν δὲ τὴν διὰ τῶν ῥινῶν ὁμοίως ἐν ἀρχῇ καὶ πρὸ τοῦ κατακρατεῖσθαι ἰσχυρῶς τὴν κεφαλὴν παραλάμβανε. ἵππος μὲν δὴ χαλεπῶς ἀπὸ τοῦ πάθους τούτου διασώζεται, ἡμίονος δὲ οὐ ῥᾶον, τῷ καὶ ἐξ ἑτεροφυοῦς γενέσθαι ζώου. ^[20]
- 2 15 καὶ τοῦτον οὖν τὸν τῆς θεραπείας Ἀψυρτος εἰσηγεῖται τρόπον· τέμνοντα τοῦ στήθους τὴν βύρσαν καὶ τοὺς χιτῶνας, ἐντιθέναί πορπακας λινοῦς ἢ κανναβίνους παρ' ἐκάτερα τῆς τομῆς δύο, καὶ οὕτως ἐμβάλλειν ἐλλεβόρου λευκοῦ στατήρα Αἰγύπτιον, εἴτα ἀποδήσαντα τοὺς πορπακας ἐᾶσαι, μέχρις οὗ ἂν αὐτόματοι ἐκπέσωσι, χεῖρα δὲ μὴ προσάγειν τῷ τόπῳ μηδὲ εἰς ὕδωρ ἐμβιβάζειν. διδόναι δὲ καὶ νίτρου ὡμοῦ κεκομμένου ὀλκὴν μίαν καὶ ἡμίσειαν ἐν οἶνου κοτύλῃ κεχλιασμένου διὰ μυκτῆρος, καὶ αἰ κριθαὶ δὲ καὶ ὁ χόρτος καταρραινέσθωσαν τῷ νίτρῳ. Ἀψύρτῳ δὲ δοκεῖ καὶ εἰς τὸ ποτὸν τὸ νίτρον βάλλεσθαι. ἢ δὲ ξηρὰ μάλισ ἐστὶν ἐπικινδυνωτάτη, μικροῦ δεῖν καὶ ἀθεράπευτος. ^[10]
- 2 16 διὰ μὲν γὰρ τῶν μυκτῆρων φέρεται οὐδέν, τὴν κεφαλὴν δὲ παρίησι, καὶ λεπτύνεται (καὶ ταῦτα τροφήν λαμβάνων) δι' ἀπεψίαν, αἱ τε λαγόνες περιταθεῖσαι εἰσὶ τυμπανοειδεῖς, μετέωροι, καὶ ἡ βύρσα σκληρύνεται ὅλος τε συντείνεται. Εὐμηλος μὲν οὖν ὁ Θηβαῖός φησι μὴ θεραπεύεσθαι τὸν τοιοῦτον, τῷ καὶ τὸν πνεύμονα ῥῆξιν λαμβάνειν. γεγράφθω δὲ καὶ τοῦτο τὸ βοήθημα, ὅταν τις ἐν ἀρχαῖς αἰσθηται αὐτὸν ἀλίσκεσθαι μέλλοντα τῇ μάλει καὶ ὑποβήσονται μάννης [καὶ] λιβάνου [ἀνὰ] τριώβολον τρίψας ἐν οἷ νου εὐώδους κοτύλῃ μιᾷ, ἐγχυματιζέτω διὰ τῆς ῥινός.

βοηθεῖ δὲ ἔαν καὶ ῥαφανίδας κατατεμῶν εἰς λεπτὰ ἐγκαταμίξης ταῖς κριθαῖς, αἷς παραβάλλεις. δίδου δὲ καὶ νίτρου κεκομμένου ὀλκὴν μίαν καὶ ἡμίσειαν ἐν οἴνου κοτύλῃ διὰ μυκτῆρων, ἔστω δὲ ὁ οἶνος κεχλιασμένος. μὴ ἀγνοεῖσθω μέντοι καὶ τοῦτο, ὡς τὰς κριθὰς καὶ τὸν χόρτον δεῖν καταρραίνοντας νίτρω παραβάλλειν. ἰστέον δὲ ὅτι οἱ ἐπὶ τῆς ὑγρᾶς μάλεως ἐγχυματισμοὶ ἀρμόζουσι καὶ ἐπὶ τῆς ξηρᾶς. ^[15]

2 17 ἔνιοι δὲ καὶ τοῦτο δοκιμάζουσι τὸ βοήθημα ἐπὶ τῶν μαλιώντων· σταφυλὰς λευκὰς ἐκθλίψαντες καὶ συναγαγόντες οἴνου ἀπ' αὐτῶν κοτύλας δύο, ἀριστολοχείας τε τῆς παχείας κόψαντες καὶ σήσαντες κοχλιάρια δύο, ἐγχυματίζουν διὰ μυκτῆρων ἐπὶ ἡμέρας ἑπτὰ· εἴτα καθάραντες ἐπὶ νομὴν ἐξάγουσιν. ἔαν δὲ μὴ ᾧσι σταφυλαί, τοῖς προγεγραμμένοις χρῆσθαι δεῖ βοηθήμασι. δοκεῖ δέ τισιν ὠφελεῖν καὶ τὸ ὑποκαπνίζειν ὀριγάνῳ διὰ τῶν μυκτῆρων, τὴν κεφαλὴν χύτρᾳ καὶνῇ μαρίλαν ἐχούσῃ καλύψαντας παρὰ μίαν ἡμέραν ἐπὶ πλείονας ὥρας. τοὺς γε μὴν εὐνουχισθέντας ἵππους φασὶν εἰς τοῦτο μὴ ἐμπίπτειν τὸ πάθος. Θεομνήστου εἰς τὸ αὐτὸ πάθος. ^[10]

2 18 (τ) ^[16] Μᾶλις ἐστὶ χυμῶν σεσηπότην δυσδιαφόρητος ἔνστασις, καθὼ μέρος ἐνίσταται τοῦ σώματος, ἐκεῖθεν τὴν ἰδικὴν ἐπωνυμίαν ἔχουσα. διαφοραὶ δὲ τοῦ νοσήματος δύο, ἡ μὲν γὰρ αὐτῶν ἐστὶ ξηρὰ, ἡ δὲ ὑγρὰ. καὶ ἡ μὲν ξηρὰ ἀφανής, ἡ δὲ ὑγρὰ φαινομένη. φέρεται γὰρ διὰ μυκτῆρων ἰχώρ φλεγματώδης εἰς τὸ λευκὸν χρῶμα μεταβεβλημένος, ὅθεν καὶ μᾶλιν τὸ πάθος καλοῦσιν, ἀπὸ τῆς χροᾶς τὴν ὀνομασίαν ἐπιθέντες. ὁ δὲ ἐκ τούτου τοῦ πάθους φερόμενος ἰχώρ εἴτε διὰ ῥινῶν εἴτε δι' ὑπερώας, ἄνοσμος μὲν ὢν, εὐκόλως θεραπεύεται, δύσοσμος δὲ δυσκόλως δι' αἰτίαν τοιαύτην· ἕως μὲν ἄνοσμος φέρεται, οὐκ ἔστιν ἐξ ἔλκους, ἀλλ' ἐκ περιττώματος, ὃ χρὴ καθαίρειν καὶ ἐκφράττειν φαρμάκοις καὶ τρόποις τοῖς γραφησομένοις· φάρμακον μάλεως ὑγρᾶς ἀνόσμου καθαρτικὸν καὶ ἐκφρακτικόν, ὃ χρὴ καὶ διὰ στόματος καὶ διὰ μυκτῆρων ἐγχυματίζειν.

2 19 (τ1) Δεῖ λαβόντα ὧὰ τρία καὶ τούτων τὰ ἔνδον κενώσαντα, τὰ ἔλутρα πληροῦν πάλιν, τὰ μὲν δύο μέλιτος, τὸ δὲ ἐν γάρου, καὶ αὐθις χεῖν ἔνθα καὶ τὸ ὑγρὸν αὐτῶν προεχέθῃ, εἴτα τέταρτον ξέστου παλαιοῦ ἐλαίου προσαναμίξαντα ἢ Κυπρίνου ἐλαίου τὸ ἴσον, ἱρίνου τὸ αὐτό, ἐπὶ τούτοις πεπéρεως λεπτοτάτου κοχλιάρια τρία, κοκκορίζου λεπτοτάτου τὸ ἴσον, ἱρεως Ἰλλυρικῆς τὸ ἴσον, ταῦτα πάντα ἀνακόψαντα ἐγχυματίζειν ἢ διὰ τοῦ στόματος ἢ διὰ τῶν μυκτῆρων, καὶ ἀνακρεμᾶν εἰς σύμμετρον ὕψος τὴν κεφαλὴν ὡς ἡμιώριον, καὶ οὕτως τροχάζειν ποιεῖν τὸ ζῶον. ἐπειδὴν δὲ τροχάσῃ, χρὴ τῷ ἱμάντι τῆς φορβέας δεσμεῖν προτείνοντα κάτω τὴν κεφαλὴν, ἀπὸ τῶν ἐμπροσθίων ποδῶν ἄγοντα τὸν δεσμὸν ἐπὶ τὰ μεσοκύνια, ἵνα ἐπινεύσαντος τοῦ ζώου τὴν κεφαλὴν ἀπορρυῇ πᾶν τὸ ὑγρὸν εἰς τὸ ἔδαφος 〈φρυαττομένου〉. ὅταν δὲ τοῦτο ποιήσῃς ἐπὶ τρεῖς ἡμέρας, καὶ μηκέτι φέρεται, θεραπεύσεις τρόπῳ τοιῷδε· γεντιανῆς κοπέισης καὶ σησθείσης κοχλιάριον ἓν, ἀριστολοχείας κοχλιάριον ἓν. δαφνίδων κοχλιάριον ἓν, ὑδρομέλιτος ξέστην Ἰταλικὸν μίξας, ἐγχυμάτιζε, μέχρις οὗ ὑγιάσῃς. αὕτη μὲν ὑγρᾶς μάλεως ἐπίγνωσις καὶ θεραπεία τῆς ἀνόσμου, ἐχώμεθα δὲ καὶ τῆς δυσώδους· περὶ μάλεως ὑγρᾶς καὶ δυσώδους. ^[20]

2 20 (τ) Ὅταν οἱ σαπέντες χυμοὶ γεννήσωσι τὴν ὑγρὰν μᾶλιν, τοῦτ' ἔστιν αἷμα τε καὶ φλέγμα, καὶ φθάσωσιν ἐκκαῦσαι τοὺς τόπους, οἳ ἂν ἐνσκήψωσι, τότε τὸ φερόμενον ὑγρὸν ὀζει, καὶ ἔστι δυσθεράπευτον. θεραπεία δὲ αὐτοῦ ἦδε· ὑδρομέλιτος ξέστας τέσσαρας καὶ ἐλαίου ὀξύβαφον μίξας, ἐγχυμάτιζε ἐπὶ ἡμέραις τρισί. καὶ ὅταν εὐκόλως 〈λοιπὸν〉 φέρεται τὸ ὑγρὸν, κράμβας καὶ μαλάχας προεψήσας καὶ πιέσας, βάλε εἰς ὄλμον κράμβην μίαν, μαλάχην μίαν, πράσα τρία, ἄξουγγίου παλαιοῦ χοιρείου λίτρην μίαν, καὶ κόψας ὁμοῦ, καὶ ποιήσας κολλύρια ἐπιμήκη πέντε ἢ ἑπτὰ, διαστολέα τε λαβὼν καὶ καταλαβόμενος τὴν γλῶτταν, δίδου καταπίνειν, καὶ ὅταν ὀλισθήσωσι, κονδῖτον μετὰ τῆς τρυγὸς ἐγχυμάτισον. τοῦτο ποιῶν ἐπὶ τρισὶν ἡμέραις θεραπεύσεις. ἐγχυμάτιζε δὲ καὶ διὰ οἴνου παλαιοῦ τῇ τετραφαρμάκῳ, καὶ ὑγιάσεις τὸ ζῶον, ἔαν

μὴ τὸ ἔλκος προεργασάμενον ἦ. νομῆς δὲ γενομένης, μελικράτῳ καὶ τετραφαρμάκῳ χρῶ
μόνοις. εἰπόντες δὲ περὶ μάλεως διαφορᾶς ἀνόσμου καὶ δυσώδους καὶ τῆς τούτων ἐπιγνώσεως
καὶ θεραπείας, εἴπωμεν καὶ περὶ ξηρᾶς· περὶ μάλεως ξηρᾶς. ^[15]

- 2 21 Γίνεται δὲ καὶ ἡ ξηρὰ χυμῶν σαπέντων καὶ ἐνσπάντων τοῖς περὶ τὴν καρδίαν καὶ πνεύμονα
τόποις, οὐ μὴν ἀπὸ φλέγματος καὶ αἵματος, ἀλλ' ἀπὸ τῶν δύο χολῶν, διὸ καὶ ξηρὰ τυγχάνει.
ἐπιγνωσθήσεται οὖν τοῦτον τὸν τρόπον· ἀπισχναίνεται τὸ ζῶον ἀθρόως, τὰς λαγόνας
ἀναστέλλει, τὸ δέρμα διατεταμένον ἔχει, ὅπερ παϊόμενον κατὰ τῆς πλευρᾶς ὡς τύμπανον ἡχεῖ,
τροφὴν οὐ προσίεται, βήσσειν προθυμούμενον ἀδυνατεῖ, καὶ διαίρει τὸ στόμα, καὶ ἐρεθίζεται
πρὸς τὴν βῆχα, οὐ βήσσει δέ, ἀλλ' ὡς ὀσάτρια καταπεπωκὸς ἔστηκε νυσοόμενον. ἐὰν οὖν πάντα
ταῦτα ποιῇ, κεκράτηται καὶ ἐγγὺς ἐστὶ τοῦ διαφωνήσαι. τῷ τοιούτῳ περιττόν ἐστι θεραπείαν
προσαγαγεῖν. τῷ δὲ μήπω κεκρατημένῳ δυσχερῶς βοηθήσομεν. ὅμως φάρμακον ἐκθησόμεθα
θαυμαστόν, δι' οὗ πολλάκις ἐθεραπεύσαμεν. τοῦτο ὑγιάσει τὸ ζῶον, ἐὰν ἔτι ὕδωρ μόνον ἐκ τοῦ
μυκτῆρος στάξῃ. ἔστι δὲ αὐτοῦ ἡ σύνθεσις αὕτη· σταφυλῆς λευκῆς πιεσθείσης ξέστην Ἰταλικὸν
γλεύκου ποιήσας, ἐπεμβαλὼν δὲ πευκεδανίου λεπτοτάτου καὶ σεσημένου κοχλιάρια δύο,
ἀριστολοχείας τε τὸ ἴσον, ἐγχυμάτιζε διὰ μυκτῆρος ἀριστεροῦ ἐπὶ ἡμέραις ἑπτὰ, καὶ διαίτη χρῶ
λεπτοτέρᾳ. οὕτω γὰρ θεραπευθήσεται τὸ ξηρὸν τοῦ νοσήματος. <Εἰρηκότες περὶ μάλεως καὶ
τῶν ταύτης διαφορῶν καὶ ἐπιγνώσεως θεραπειῶν τε καὶ ἀποθεραπειῶν, ὡς γινώσκομεν αὐτοὶ
θεραπεύσαντες ἐκ λόγου καὶ πείρας, εἴπωμεν καὶ τὰ παρὰ τοῖς ἀρχαίοις μὴδὲν φθονήσαντες.

[20]

- 2 22 τὸ γοῦν ἐκ περιουσίας οὐ περιττόν, εὐπορον δὲ ἐν ταῖς θεραπείαις Ἰππαίου περὶ μάλεως, ὅς
Θηβαῖος ἀπὸ τῆς Ἑλλάδος Θηβῶν τῶν ἑπταπύλων γράφει περὶ ἀρθρίτιδος μάλεως, ὡς
σημειωσόμεθα τὴν ἀρθρίτιν μᾶλιν ἐντεῦθε ν· καροῖ τὴν κεφαλὴν καὶ κατανεύει, κλίνων τὰ
ὦτα, ὁ ἵππος ἢ ἄλλο ὑποζύγιον, καὶ διὰ τῶν μυκτῆρων ὑγρὸς ἰχώρ φέρεται, καὶ τῷ σώματι
πάντη συμπίπτει, καὶ τὰ ἄρθρα πωροῦται, καὶ ἡ κέρκος ἀποξηραίνεται, καὶ τὸ αἰδοῖον
προβάλλει, ἄλλοτε ἄλλον πόδα χωλαίνει. θεραπεία οὖν ἐστὶν αὐτῷ ἥδε· σικύου ἀγρίου ρίζης
κοπέσης Ν'α', νίτρου ρ'ζ', κασσίας σύριγγος ρ'β', ἀβροτόνου ρ'γ', πευκεδάνου ρ'β', σμύρνης ρ'α',
ἀλόης ρ'β', ἀμώμου ρ'β', ὀριγάνου ρ'γ', κόψας σήσας ἐγχυμάτιζε δι' ὕδατος ∞ α' κοχλιάρια γ' τοῦ
φαρμάκου. χρῆε δὲ κατὰ τοὺς πόδας [ἔτιπρος] ἔτι προσέλκων ἰοῦ ξυστοῦ τὸ ἀρκοῦν.>
Νήφοντος θεραπεία μάλεως ἀρθρίτιδος. ^[15]

- 2 23 (τ) Ἐὰν ἵππος ἢ ἡμίονος ἀρθρίτιδι νόσῳ πειράζεται, <ταῦτα σημεῖα ποιεῖ· μίαν παρὰ μίαν ἡμέραν
ἄλλον καὶ ἄλλον πόδα χωλαίνει καὶ ὀγκοῦνται τὰ ἄρθρα καὶ ὑγρὰ συνάγει.> θεραπεύσεις
<οὗν> αὐτὸν οὕτως· αἶμα ἀφαίρει ἐκ τῶν μεσοκυνίων <μέχρι στραγγισμοῦ>. καὶ καίε τὰ
ἄρθρα καυτηρίοις ὀρθοῖς, ἄχρις οὗ ὕδωρ ἐξέλθῃ. εἴτα θύννου ταρίχου λαβὼν λίτραν μίαν,
ἔμβαλλε χύτραν καὶ ἐπιχέας οἴνου παλαιοῦ κοτύλας τέσσαρας ἔψει, ἕως ἡμισευθῇ,
προσμιγνὺς ἐλαίου τὸ ἀρκοῦν, ὀποπάνακος δραχμὰς τρεῖς, εὐζώμου τέσσαρας, καὶ ἐγχυμάτιζε
ἐφ' ἐκάστη ἡμέρᾳ ἡμικοτύλιον. καὶ χειμῶνος μὲν ὑπαιθρον στήσεις τὸ ζῶον, θέρους δὲ καὶ
κολύμβοις χρήσῃ, <καὶ καθ' ὅλου τοῦ σώματος ἐκζέσει, χρῶ δὲ καυτηρίοις ὀρθοῖς>. .
ἀποσπασθεῖσιν δὲ τῶν ἐσχαρῶν ἐκ τῶν ἄρθρων, χρῶ φαρμάκῳ <μὲν> τραυματικῷ τοιῶδε·
ἰόν, μίσυ, χαλκίτιν, ἐξ ἴσου βαλὼν καὶ ἐψήσας ποιήσας τε κηρωτὴν περὶ χριε. Ἀγαθοτύχου εἰς τὸ
αὐτό. ^[15]

- 2 24 (τ) Μελανθίου τοῦ συμφυομένου τῷ σίτῳ γ ο α' λείως τρίψας ἔμβαλε εἰς ἡμικοτύλιον οἴνου καὶ
ἐλαίου, καὶ προσμίξας ὕδατος τὸ ἴσον ἐγχυμάτιζε ἐπὶ ἡμέραις τρισίν. ἐὰν δὲ ἡ νόσος πρὸς τὰ
ἄρθρα κατασπασθῇ, χρή καίειν μὴ ἀναμένοντα. ... πάντων δὲ ἔχων γράφειν τῶν συντεθεικότων
τὰ καυστικά φάρμακα, παρητησάμην ἐκτείνειν τὸ βιβλίον ν, αὐτὸς δὲ εὐρὼν δύο πρὸς τὰς δύο

διαφορὰς τοῦ νοσήματος, τῆς τε ὑγρᾶς καὶ τῆς ξηρᾶς, ταῦτα ἐκθήσομαι, οἷς ἀρκεσθήσῃ δοκίμοις οὖσιν· ἐγχυματισμὸς μάλεως ὑγρᾶς. ^[5]

- 2 25 (τ) Κοκκορίζου, κόκκου Κνιδείου, κόστου, κυπέρου, ὀποπάνακος, ζιγγιβέρεως, πετροσελίνου, ὑσσώπου, ἄβροτόνου, τραγακάνθης, κρόκου, σμύρνης, ἀλόης, σχοίνου ἄνθους, μελιλώτου, μήου, ἀμώμου, καρδαμώμου, ἀριστολοχείας, κενταυρίου λεπτοῦ, τὸ ἴσον ἐκ πάντων κόψας καὶ σήσας, ἀναλάμβανε μέλιτι Ἀττικῷ, καὶ ποίει τροχίσκους, ψύχων ἐν σκιᾷ, ἐκάστου τροχίσκου ἄγοντος δραχμὰς τρεῖς, καὶ ἐγχυμάτιζε, χειμῶνος μὲν δι' οἴνου παλαιοῦ ἢ κονδίτου, θέρους δὲ διὰ καροίνου ψυχριστοῦ, μινγνὺς ῥοδίνου γ ο α'. ἐγχυματισμὸς μάλεως ξηρᾶς. ^[5]
- 2 26 (τ) Θριδακίνης σπέρματος γ ο η', ἀνδράχνης χυλοῦ γ ο η', ῥοδίνου ἐλαίου λίτραν α', κρόκου γ ο γ', μήκωνος χυλοῦ γ ο α', σικύου ἡμέρου σπέρματος γ ο β', ἀψινθίου χυλοῦ γ ο δ', τὰ ὑγρά μετὰ τῶν ξηρῶν κεκομμένων καὶ σεσησμένων μίξας, ἐν ἀγγεῖῳ μολυβδίνῳ ἀποτίθει, καὶ ἐπὶ τῆς χρεῖας βαλὼν τοῦ φαρμάκου δραχμὰς τρεῖς, ἐλαίου τε ῥοδίνου γ ο τρεῖς καὶ ὕδρομέλιτος ξέστην Ἱταλικόν, ἐγχυμάτιζε ἐπὶ ἡμέραις τρισί, καὶ θεραπεύσας εἰς χλόην ἔξαγε παραποτάμιον ἢ τὴν ἐν ἔλει καὶ μὴ τὴν παρὰ θάλασσαν. ἐγχυματισμὸς πρὸς πᾶσαν μᾶλιν. ^[5]
- 2 27 (τ) Ἀριστολοχείας λίτραν μίαν, ἰσχάδων μεδίμνου τὸ τέταρτον, σαμψύχου γ ο γ'. ταῦτα ἰδίᾳ κόψας ἐπιμελῶς, ἔψη ἐν ὕδατι πυρὶ μαλακῷ δι' ὅλης νυκτός, καὶ ἀπηθήσας ξέστην Ἱταλικόν, προσμίξας μέλιτος τὸ τέταρτον, ἐγχυμάτιζε διὰ τοῦ στόματος. ἄλλο. ^[5]
- 2 28 (τ) Κροκόδειλον χερσαῖον καὶ βάτραχον εἰς ἔλαιον ἐμβαλὼν ζῶντας ἔψει ἐν χύτρᾳ, ἕως αὐτῶν αἱ σάρκες εἰς τὸ ἔλαιον ἀναλυθῶσιν, εἴτα διηθήσας διὰ ῥίνος ἐγχυμάτιζε τὸ κτῆνος. ἄλλο ἐν ἀρχῇ τῆς νόσου. ^[1]
- 2 29 (τ) Γάρον κάλλιστον, ἔλαιον ὁμφάκινον, ὧν τὸ λευκὸν ἀφρονίτρω συμμίξας καὶ ἀναταράξας, διὰ ῥινῶν ἐγχυμάτιζε. Τιβερίου εἰς τὸ αὐτὸ πάθος. ^[1]
- 2 30 (τ) Πιθήκου κόπρον μετὰ ἀξουγγίου παλαιοῦ δίδου τῇ πρώτῃ ἡμέρᾳ μάζας τρεῖς, τῇ δὲ δευτέρᾳ μάζας ἐπτὰ, καὶ τῇ τρίτῃ ὁμοίως, καὶ μετὰ τὸ δοῦναι σε διακονεῖτω πράως. ἄλλο. ^[1]
- 2 31 (τ) Σμύρνης δραχμὴν μίαν, κρόκου δραχμὴν μίαν, νάρδου δραχμὴν μίαν, ὀποπάνακος δραχμὰς ζ', σελίνου δραχμὰς ζ', ταῦτα πάντα τρίψας λεῖα, ἐπιχέας οἴνου γλυκέος κοτύλας δύο καὶ ἐλαίου λευκοῦ κύαθον ἓνα, ἔγχει εἰς τὸν ἀριστερὸν μυκτῆρα. μάλεως ὑγρᾶς πρόγνωσις καὶ ἴασις. ^[5]
- 2 32 (τ) Ἡ μᾶλις γίνεται καὶ ἐκ τῆς ἄχνης τῶν ἀχύρων, ὅταν ἐπικαθίσῃ ἐπὶ τὸν πνεύμονα, ἢ ἐκ τοῦ χόρτου, ὅταν σεσηπότα παραβάλης. σημεῖα δὲ τοῦ νοσήματος ἀναφέρει ἐκ τῶν μυκτῆρων δυσώδη, βήσσω, καὶ ἀνεσπακῶς τὰς λαγόνας, ἀσιτεῖ. θεραπεία οὖν χρῶ ταύτῃ· κυκλάμινον ξηράνας καὶ κόψας, λεῖον ποίησον ὀλκὴν, καὶ ὀποπάνακος ἡμιώβολον, καὶ δαφνίδων κόκκους, ἀμφοτέρω κόψας ἐν οἶνῳ ἐγχυμάτιζε. βοήθημα εἰς τὸ αὐτὸ πάθος. ^[5]
- 2 33 (τ) ^[τ2] Ἐλέφαντος πρίσμα μετὰ ἁλῶν λεπτῶν ἐν οἶνῳ λευκῷ εὐώδει μίξας, ἐγχυμάτιζε. Ἱπποκράτους σύνθεσις τροχίσκου πρὸς πᾶσαν μᾶλιν καὶ πᾶν ἀρρώστημα.
- 2 34 (τ1) Δαφνίδων ∞ β', ἀφρονίτρου ∞ ε', θείου ἀπύρου ∞ ε', σμύρνης ∞ γ', κροκομάγατος ∞ ἕξ, ἵρεως Ἰλλυρικῆς ∞ γ', σελίνου σπέρματος καὶ ἀριστολοχείας τὸ ἴσον. ταῦτα ἐμβαλὼν εἰς θυίαν καὶ τρίψας, ἕως ἂν λεῖα γένηται, μίσγε καὶ οἶνον, καὶ ποιήσας τροχίσκους ἔχε, καὶ ἐν τῇ χρειᾷ μετὰ οἴνου λευκοῦ ἐγχυμάτιζε. περὶ ἐλεφαντιῶντος. ^[5]
- 3 1-2 (τ) Αἰσύρτου. Ὅταν δὲ γένηται ἐπάρματα ἔχων ἐν τῷ τραχήλῳ καὶ φλέβας διατεταμένας καὶ κυρτάς ἐν τῇ κεφαλῇ καὶ τῷ προσώπῳ καὶ ἐπηρμένας ὁμοίως, ῥίνας διεσταλμένας, καὶ τὸ φερόμενον ἐξ αὐτῶν τε καὶ τοῦ στόματός ἐστιν ἀφρῶδες καὶ αἱματῶδες, ἔλκεται δὲ καὶ ἐκ τῶν λαγόνων, καὶ ἀναφυσᾷ διὰ τῶν μυκτῆρων, καὶ προθυμούμενος τρῶγειν οὐ δύνηται οὐδὲ πίνειν, ἀλλὰ κατὰ μικρὸν λαμβάνῃ, ῥῆξιν τε τοῦ σώματος πανταχοῦ ποιῆται, ὥστε ἐλκοῦσθαι

μάλιστα τὰ ἄκρα, ῥίνας χεῖλη ὦτα, καὶ ἀποπίπτειν κάτω αὐτόματον, ἢ τε γλῶσσα συνδέηται, ἣν καὶ προβάλλει ἔκλευκον καὶ παρὰ φύσιν ἄμορφον, καὶ χρεμετίζειν ἀδυνάτως ἔχη, ὁ τοιοῦτος ἐλεφαντιᾶ, καὶ οὐδὲν εἰς αὐτὸν ὑπάρχει βοήθημα. ^[10]

3 1 οὐ δεῖ δὲ τοῦτον μετὰ ἐτέρου ἐστάναι, ἀλλ' ἐκβάλλεσθαι μακράν. <.

3 2 τοῖς ἄλλοις κεχρηῆσθαι καὶ τούτῳ ὕδατος θερμοῦ κοτύλας β', νίτρου τετριμμένου κοχλιάρια γ' μίξαντα τῷ ὕδατι καὶ ἐλαίου καλοῦ ἡμικοτύλιον καὶ ἀναμίξαντα ὡσαύτως ἐγχυματίζειν διὰ τῆς ῥινόσ, ἄχρις οὗ ἂν φαίνεται καλῶς ἔχων. λέγεται ταυρέαν ἐλάφου ξηράναντας καὶ ζύσαντάς λεπτὰ μινύναι δεῖν ... καὶ διδόναι φαγεῖν.> ἄλλο Ἰέρωνος. ^[5]

3 3 Τοὺς ἐλεφαντιῶντας καταμανθάνειν οὐχ οὕτως ἐστὶ δυσχερὲς ὅσον εὐμαρές. ἡ γὰρ τούτων ἐπικίνδυνος ἀνωμαλία πᾶσιν ὑπάρχει γνῶριμος, ὁπνῆκα οὖν ἴδης ἵππον τοῖς σκέλεσιν ὠδηκότα, τὰ ὦτα ἐστῶτα ἔχοντα, τὰ περὶ τοὺς νεφροὺς σκληρότερα καὶ καμφοθῆναι μὴ δυνάμενα, τράχηλον τεταμένον, καὶ μὴ τινάζαι αὐτὸν ἢ κάμψαι δυνάμενον, καὶ βλέμμα ἀστατοῦν, τότε γίνωσκε τῷ προλεχθέντι πάθει αὐτὸν κατέχεσθαι. ἡ τοίνυν θεραπεία αὐτοῦ αὕτη· ἐν οἴκῳ θερμῷ ἰστάσθω, καὶ αἱ τοῦ τραχήλου αὐτοῦ φλέβες λυέσθωσαν καὶ μετὰ τρίτην ἡμέραν ἀπὸ τῶν ὤμων αὐτοῦ αἶμα ἀφαιρείσθω. ^[5]

3 4 εἰ δὲ χρεῖα καλέσοι, καὶ ἀπὸ τῶν μηνῶν μεθ' ἡμέρας πέντε, ὥστε ἀπὸ παντὸς τοῦ σώματος τῶν φλεβῶν λυομένων πάντα τὸν τοῦ πάθους ἰὸν σὺν τῷ αἵματι διαφορηθῆναι· τῆς γὰρ τοῦ αἵματος ῥύσεως γενομένης, οὐ ταχέως διαφωνεῖ. τό τε λοιπὸν τὴν συνήθη τροφήν πρόσαγε, καὶ εἰ κριθὰς φαγεῖν μὴ βούλοιο, ἄλφιτα δίδου μετὰ κυάμων ἀηλεσμένων, ποτὸν δὲ ὕδωρ χλιαρόν, καὶ μετὰ ταῦτα βαλὼν οἶνον, ἔλαιον, νίτρον, ἄσφαλτον, πηγάνου σπέρμα, καὶ δαφνίδας, καὶ ἐψήσας, ὅλον ἀνὰ τρίχα τὸ σῶμα ἀπότριβε τῷ ἐψήματι, μέχρις ἂν ἀποκάμης, εἴτα δέρμασιν ἐρέαν ἔχουσι καὶ βεβρεγμένοις ἐν τῷ αὐτῷ ἐψήματι τὰ περὶ τοὺς νεφροὺς ἐπιδέσμη. Πελαγωνίου σύγχρισμα εἰς τὸ αὐτὸ πάθος. ^[10]

3 5 (τ) Οἶνου ∞ γ', ἐλαίου ἡμίαν, σίτου, κριθῶν, ὀρόβου, ἐρεβίνθων, φασιόλων, λαθυρίδων ἀνὰ ξέ. α', πάντα εἰς ἐν καθέψησον, καὶ ἀνελόμενος τὰ προειρημένα, καὶ μόνον τὸ ἔψημα τριτῷ σας, ὅλον ἀπότριβε τὸν ἵππον, καὶ προποτίσματος κέχρησο τῷ ὑποκειμένῳ. προπόσιμα εἰς τὸ αὐτό. ^[5]

3 6 (τ) Οἶνου παλαιοῦ ἡμίαν, λιβάνου γ ο β', κόστου γ ο β' στέατος αἰγείου γ ο α'. ταῦτα εἰς ἐν λεάνας, ἐπίβαλλε ὕδρομέλιτος ἡμίαν, καὶ προπότιζε ἐπὶ ἡμέραις τρισί, τῇ δὲ τετάρτῃ οἶνῳ καὶ ἐλαίῳ, προστιθεὶς καὶ λασάρου γ ο α', ὁμοίως ἐφ' ἐτέραις τρισὶν ἡμέραις πότιζε. ἄλλο. ^[5]

3 7 (τ) Νίτρου γ ο α', καστορίου γ ο δύο, δαφνίδων γ ο β', ῥέου Ποντικοῦ γ ο β', πηγάνου γ ο δύο ἡμισυ. ταῦτα κατ' ἰδίαν κόψας καὶ σήσας, καὶ μετὰ ταῦτα μίξας, ἐπιβαλὼν τε οἶνου ∞ α' καὶ ἐλαίου γ ο ἕξ δίδου ἢ διὰ κέρατος ἢ ὡς βούλει. τούτῳ δὲ τῷ βοηθήματι κέχρησο καθ' ἡμέραν ἄχρι τελείας ὑγείας. στρώμασι δὲ σκέπε διὰ παντός, ὥστε, εἰ δυνατόν, ἰδροῦν τὸ ζῶον, ἐπειδὴ τῇ θερμῇ πέφυκε τὸ τοιοῦτο διαλύεσθαι πάθος. μάλαγμα πρὸς τὸ αὐτὸ πάθος. ^[5]

3 8 (τ) Λυκίου ξηροῦ λίτρας δ', κηκίδος κυπαρισσίνης λίτρας τέσσαρας, <ἄξουγγίας [?] δ'>, ῥητίνης φρυκτῆς λίτραν α', ἄψινθίου κεκομμένου λίτραν α', τὰ ξηρὰ κόψας καὶ σήσας καὶ τοῖς τηκτοῖς μίξας χρῶ. προποτίσματα δὲ τὰ τῷ αὐτῷ πάθει πρόσφορα καθ' ἐκάστην δίδου ἢ τὸ διὰ πέντε ξηρίον ἢ ἄλλα πόματα, ἅπερ εἰσὶ τῇ προειρημένῃ νόσῳ ἀναγκαῖα. πρὸς λοιμόν. ^[5]

4 1-3 (τ) Πελαγωνίου. Τὰς θεραπείας καὶ τοὺς ποτούς, δι' ὧν οἱ λοιμοὶ ἀποσοβοῦνται, χρή μαθεῖν.

4 1 ἐμπύπτουσι γὰρ πολλάκις καὶ ἵπποι εἰς λοιμόν ἢ ἐξ ἀτονίας ἢ ἐκ καύσωνος, οὐ μὴν ἀλλὰ καὶ ἐκ ψύχους καὶ λιμοῦ, ἔσθ' ὅτε δὲ καὶ ἂν εἰς δρόμον ἐπειχθῶσι μετὰ πολλὴν ἄνεσιν, ἢ ὅταν ἐπιτηδεῖω καιρῷ μὴ οὐρήσωσιν, ἢ ἀπὸ ἰδρώτος καὶ πολλῆς κινήσεως πίωσιν. οἷς θεραπείας τετυπωμένας παρὰ τῶν προηγουμένων ἡμῶν καὶ συμβαλλομένας ἐπιγινώσκομεν, καὶ ἡμεῖς δὲ

αὐτοὶ τῇ πείρᾳ μεμαθήκαμε ν. ἡ λεγομένη διὰ πέντε ἀντίδοτος συνίσταται ἀπὸ γεντιανῆς, ἀριστολοχείας, κόκκων δάφνης, σμύρνης, πρίσματος ἐλεφαντίνου. ^[5]

4 2 ταῦτα ἐξ ἴσου σταθμοῦ κατακοπέντα καὶ σιθόντα ἐνοῦται, ἐξ ὧν γενόμενον ξηρίον ἀποτίθεται. ὅταν οὖν τὸ ζῶον ἐμπέσῃ τῷ ῥηθέντι νοσήματι, ἐκ τούτου κοχλιάριον ἐν λαβῶν μεστόν, καὶ ταραξας εἰς οἶνον, εἰς τὴν φάρυγα τοῦ ἵππου καθ' ἐκάστην ἐπίχεε, ἕως ἂν ὑγιῇς γένηται. ἔστι δὲ τὸ βοήθημα τοῦτο πάνυ χρήσιμον· ἀγριοσικίου τὰς ῥίζας λεάνας καὶ σήσας, καὶ νίτρου οὐγκίας ἐξ καὶ αὐτοῦ καλῶς τετριμμένου μίξας ἐν οἶνου ∞ ε', ἐγχυμάτιζε τὸ ζῶον ἐξ αὐτοῦ ἐπὶ ἡμέραις πέντε. ^[5]

4 3 καὶ παρεκτὸς δὲ τούτου ἐκ τοῦ τετριμμένου ἀγριοσικίου ἐπίρραινε τὸ ὕδωρ, ὅθεν μέλλει πίνειν τὸ λοιμώττον ζῶον. ἄλλο. ^[5]

4 4 (τ) Σαβίνης βοτάνης ἥτοι βράθυος λίτραν μίαν, χαμαΐδρυος γ ο γ', κενταυρίου γ ο β', ἀριστολοχείας γ ο γ', ὁμοῦ κατακόψας καὶ σήσας, ὅταν χρεια γένηται, ἐν κοχλιάριον μεστόν εἰς οἶνου ∞ μίξας, ἐγχυμάτιζε τὸ ζῶον. ἄλλο Πιστηρίου Σικελοῦ. ^[1]

4 5 (τ) Ῥίζας χαμαιάκτης καὶ ῥίζας κνίδης ἐξ ἴσου κόψας καὶ σήσας, εἰς γάρου ποσότητα τριῶν ὧν ἔγχει, καὶ τοῦτο διηθήσας ἐν ὀθόνη, ἐγχυμάτιζε διὰ τῶν ῥινῶν τοῦ ζώου ὥσει μέτρον ἐνὸς ὧου ἐπὶ τρισὶν ἡμέραις. ἄλλο ξηρίον Πελαγωνίου πρὸς λοιμόν. ^[1]

4 6 (τ) Πελαργοῦ νεοσσὸν μηδέπω πτῆναι δυνάμενον, ἔχοντα δὲ πτίλα, ζῶντα ἔμβαλλε εἰς χύτραν ὀστρακίνην, καὶ ταύτην γύψω περιχρίσας βάλλε εἰς φοῦρνον, καὶ μετὰ τὸ ὀπτηθῆναι καλῶς, ἐν ὀλμῳ κόψας, ξηρίον ποίει, καὶ ἀπόθου εἰς βικίον ὑέλινον, καὶ ὅτε χρεια γένηται, κοχλιάριον πεπληρωμένον μετὰ οἶνου τῇ φάρυγι ἐπίχεε, ἕως ἂν ὑγιάνῃ. ὑγιεινὸν γὰρ τοῦτο ξηρίον ἐστίν. ἄλλο. ^[5]

4 7 (τ) Γάρου πρωτείου ποτήριον μεστόν ἔγχει εἰς τὰς ῥίνας τοῦ ἵππου, ἵνα εἰς ὕπνον ἔλθῃ, καὶ ἐν ψυχροτέρῳ τόπῳ τοῦτον στῆναι παρασκεύασον. ἔπειτα κοριάννου καὶ ἀγροσικίου φύλλα καὶ ῥίζας κόψας, μετὰ ἀρκοῦντος μέλιτος καὶ οἶνου δίδου, καὶ μετὰ τοῦτο χυλὸν πράσων ὅσον ὀξύβαφον ἔγχει εἰς τὴν αὐτοῦ φάρυγγα ἢ ἐρεγμὸν ὀρόβου ἐν οἶνῳ μεμιγμένον ἐπὶ τρισὶν ἡμέραις δίδου, ἢ κυάμων καλῶς ἀληλεσμένων ἄλευρον μετὰ οἶνου ὡσαύτως ἐπὶ τρισὶν ἡμέραις. ἵνα δὲ πρὸ μιᾶς ἐμβραχῇ τὸ ἄλευρον καὶ τῇ ἄλλῃ λεανθῇ ἅμα τῷ οἶνῳ, μίγνυε δὲ αὐτῷ καὶ ὀλίγου μέλιτος καὶ βουτύρου ἴσου, ἅτινα μετὰ χλιαροῦ οἶνου μέμνησο δίδοναι. ἄλλο. ^[10]

4 8 (τ) Ἀγριοσικίου ῥίζας κατακόψας ὡς ∞ γ' καὶ ἐμβρέξας εἰς ὕδατος ὡς ∞ δ' πρὸ μιᾶς καὶ ταραξας διήθησον, ἔπειτα μίξας νίτρου Ἀλεξανδρίνου γ ο δεκαῆς καλῶς λεανθέντος δίδου ἐπὶ ἡμέραις ἐπτά. εἰ δὲ ἐλλείπει τὸ βοήθημα, ὕδωρ ἐπίβαλλε καὶ διὰ κέρατος ἔγχει τῷ στόματι. ἄλλο πρὸς λοιμὸν ἀρθριτικόν. ^[5]

4 9 (τ) Ἐκ πάντων τῶν ἄρθρων ἀφαιμάξας τὸ ζῶον, <εἴτα ἀγριαμπέλω περίδησον, οὐ μὴν ἀλλὰ καὶ> ὑγροπίσσω αὐτὰ <τὰ ἄρθρα> περιάλειφε, καὶ συνεχέστερον ἀναπατεῖν παρασκεύαζε, τῆς τροφῆς δηλαδὴ ἀφαιρουμένης, κριθῶν μέντοι ἀληλεσμένων καὶ σιθόντων δίδου ∞ δ' μετὰ ἀγριοσικίου. καὶ τοῦτο γὰρ ἱκανῶς συμβάλλεται. ἄλλο. ^[5]

4 10 (τ) Ἀφαιμάξας τὸ ζῶον, καὶ κριθὰς ἐν ὕδατι ἢ οὐρῳ βρέξας, ὅξος τε μετὰ κόπρου βοῶς καὶ κυμίνου καὶ σινωπίδος μίξας, ἐπιτίθει τοῖς ἄρθροις. ἄλλο. ^[1]

4 11 (τ) Σπέρμα κολοκύντης Ἀλεξανδρινῆς φρύξας καὶ κόψας ὅσον ὀξύβαφον, σῆσον καὶ μίξον ἐν οἶνῳ εὐώδει λευκῷ, καὶ διηθήσας κέρατι ἐμβαλὼν, ἔγχει διὰ τῶν ῥινῶν ἐπὶ ἡμέρας πέντε. ἄλλο. ^[1]

4 12 (τ) Τοὺς λοιμοὺς χρή βοήθημασι προφθάνειν. ὅθεν πανακείας καὶ [ἀφθάστου] ἡρυγγίου ῥίζας, οὐ μὴν ἀλλὰ καὶ μαράθου σπέρμα συμμίξας ἀλευρῷ σιτίνῳ, ζεστῷ ὕδατι ζύμωσον. πρὸς τούτοις κασίης, σμύρνης, λιβάνου τὴν αὐτὴν ποσότητα αἵματι χελώνης θαλασσίας συμμίξας, καὶ οἶνου

παλαιού ∞ γ' διὰ ρίνων δίδου. τούτου δὲ τοῦ βοηθήματος τὰς δύο γ ο εἰς τρία ποιήσας, προσένεγκε ἐπὶ ἡμέραις τρισίν. ἄλλο. ^[5]

4 13 (τ) Σταφυλίνου γ ο ε', ἀγαρικοῦ γ ο ι', κασάμου γ ο γ', νάρδου γ ο γ', βοτάνης χαμαιπίτυος γ ο γ', βεττονικῆς γ ο ἔξ, Ἰρεως Ἰλλυρικῆς γ ο α', θρύου [φύλλου] γ ο γ', πεπέρεως λευκοῦ γ ο α', ἀβροτόνου γ ο ι', πρασίου γ ο γ', σανδονικοῦ γ ο γ', ταῦτα πάντα λεάνας καλῶς, καὶ διυλίσας ἐν οἴνῳ, ἐν προποτισμῷ δίδου. ἕτερον εἰς τὸ αὐτὸ Αἰμιλίου Σπάνου. ^[5]

4 14 (τ) Ἐκ τῶν ποδῶν ἀφαίμαξον τὸ ζῶον, εἴτα σμύρνης τρωγλίτιδος γ ο δ', κρόκου γ ο ἔξ, κενταυρίου γράμματα δ', νάρδου στάχυος Ἰνδικῆς γ ο α', πεπέρεως λευκοῦ γ ο γ', σελινοςπέρμου κοχλιάρια ε', μήκωνος γ ο α', προπόλεως γ ο α', μέλιτος ξέστην ἓνα, καὶ νίτρου τὸ ἄρκοῦν συμμίξας, καὶ ποιήσας ὡς μέγεθος λεπτοκαρύου, καὶ λύσας ἐν ὕδατι χλιαρῷ ἐνὸς ξέστου, δίδου τῷ κάμνοντι ζῳῷ. ἄλλο Λιτορίου Βενεβεντάνου. ^[5]

4 15 (τ) Χρὴ τοῦ λοιμῷ κάμνοντος ἵππου πρότερον ἐκ τοῦ στήθους αἷμα ἀφαιρεῖν, ἔπειτα ἐκ τῶν σκελῶν· εἰ δὲ ἀνάγκη ἐπείγοι, καὶ ἐκ τῶν κροτάφων. καλὸν δὲ καὶ ποικίλην τροφήν αὐτῷ διδόναι, τοῦτ' ἔστιν ἄλευρον κριθῆς καὶ πυροῦ, οὐ μὴν ἄλλα καὶ πίτυρα, χόρτου δὲ ὀλίγον, καὶ ποιεῖν πρὸς ἐπὶ τούτοις ποτὸν καὶ διὰ τῶν ρίνων ἐγχεῖν, κενταύριον καὶ ἀψίνθιον ἐξ ἴσου σταθμοῦ σὺν οἴνου τῷ ἄρκοῦντι ἐψήσαντα. ἄλλο. ^[5]

4 16 (τ) Ἐὰν τοὺς ἐμπροσθίους ἄρξηται χωλαίνειν, αἷμα ἀφαίρει ἀπὸ τῶν ἐμπροσθίων βραχιόνων· ἐὰν δὲ τοὺς ὀπισθίους, ἀπὸ τῶν μηρῶν· ἐὰν δὲ ἔλκη τὰς λαγόνas καὶ τοὺς μυκτῆρας ἀνεωγότας ἔχη, ἀπ' ἀμφοτέρων τῶν κροτάφων. εἴτα κυνάριον ἑπταήμερον ἐψήσας καλῶς, καὶ μίξας οὔρον παιδὸς ἀφθόρου καὶ οἴνου πληθὺς κοτύλην μίαν, ἐγχυμάτιζε. ἄλλο. ^[5]

4 17 (τ) Ζῶον ὅταν ἄρξηται χωλαίνειν τοῖς ἔμπροσθεν ποσίν, πρῶτον τὸ σῶμα αὐτοῦ οἶνελαίῳ χρῖσον καθόλου, ἔπειτα προποτίσον τούτῳ τῷ βοηθήματι· ἄρκτου στέατος γ ο δ', κενταυρίου γ ο ἔξ, βουνιάδος τῆς οὕτω καλουμένης βοτάνης γ ο α', ἐρπύλλου γ ο ἔξ, ὑσσώπου γ ο γ', χαμαίδρυος γ ο α', ἀρτεμισίας <πνεούσης> γ ο α', τριφυλλίου ὀξέος γ ο α', πηγάνου ἀγρίου ρίζης γ ο ἔξ, ἱερᾶς βοτάνης γ ο γ', βεττονικῆς γ ο γ'. πάντα ταῦτα οἶνομέλιτι ἐψήσας, διὰ στόματος δίδου [προσθεὶς τούτοις καὶ ἐρπύλλου γ ο ζ', ὑσσώπου γ ο γ' χαμαίδρυος γ ο α']. περὶ πνεύμονος. ^[5]

5 1 (τ) Ἱεροκλέους. Ἐὰν ποτε πνεύμονα ἵππος ἀλγήσῃ, τὸ μὲν πάθος πολυχρόνιον, καὶ ἐν τῷ ἔαρι μάλιστα ἀσθενεῖ. σημεῖα δέ· συμπίπτει τὸ σῶμα, καὶ βήττει, ὡς δοκεῖν ὀστάριον καταπεπωκέναι, μύξας τε ἀνάγει καὶ ῥέγχει, καὶ πολὺ πίνει, καὶ τὴν τροφήν πλείονα ἐπιζητεῖ. θεραπεία οὖν τούτου· κρόκου, σμύρνης, κασίας, κινναμώμου, ταῦτα πάντα τρίψας καὶ λειώσας ἅμα μέλιτι, καὶ οἶνον ἐπιβαλὼν ἐγχυμάτιζε. ἀναγκαῖον δὲ προλαμβάνειν αὐτὸν τῇ θεραπείᾳ. ἐὰν γὰρ φθάσῃ πληρωθῆναι ὁ πνεύμων πύου, τελευτᾷ. Τιβερίου εἰς τὸ αὐτό. ^[5]

5 2 (τ) Λαβὼν μέλι καὶ πέπερι καὶ στρόβιλον ἔχοντα τὴν ῥητίνην καὶ οἶνον κατὰζεσον, καὶ οὕτως ἐγχυμάτισον διὰ τοῦ στόματος ἡμέρας τρεῖς. τροφαῖς δὲ χρῶ μάλιστα χόρτῳ πλείονι, καὶ κυλίστραις, τὰ σημεῖα καταμανθάνων. συμβαίνει γὰρ καὶ μεταβολὰς ποιεῖν εἰς ἕτερον νόσημα. Εὐμήλου εἰς τὸ αὐτό. ^[5]

5 3 (τ) Τῶν πνευμονικῶν σημεῖα τάδε· τὰ σκέλη καὶ αἱ φλέβες οἰδαίνουσιν, οἳ τε ὄρχεις πυκνότερον ἄλλονται. ἐπιγίνεται δὲ καὶ πυρετὸς τῷ σῶματι, ὃς τῆς χειρὸς πλησίον τῆς μασχάλης προσαχθείσης εὐρίσκεται. τούτου τοίνυν αἷμα ἀπὸ τοῦ τένοντος λάμβανε, καὶ μίξας αὐτὸ θέρους μὲν ὄξει καὶ ἐλαίῳ, χειμῶνος δὲ οἴνῳ, τούτῳ τὸ σῶμα ὅλον ἀπόχριε. τῷ αὐτῷ δὲ καὶ προπότισμα δίδου ναρδοστάχυος, κρόκου, σμύρνης, σχοίνου, κασίας σύριγγος, πεπέρεως λευκοῦ ἀνὰ γ ο μίαν μίξας, εἴθ' οὕτως ὁρόβων τὸ ἴσον προσβαλὼν ἀληλεσμένων, καὶ πάντα ἐν ταυτῷ λειώσας καὶ σήσας, μέλιτι ἀναλάμβανε καὶ φύλαττε, καὶ ἐκ τούτου ἐν τῇ χρειᾷ ὀβολοῦ μέγεθος ὕδατι λειώσας, ἔγχει διὰ τοῦ ἀριστεροῦ μυκτῆρος. πρὸ δὲ τοῦ δοῦναι τὸν

ἐγχυματισμόν, ἀψινθίῳ καὶ νίτρῳ καὶ μέλιτι καὶ ὀξυκράτῳ τὸ στόμα ἀπότριβε. ἐὰν δὲ μὴ ὠφελῇ, καὶ καυτῆρα τούτῳ πρόσαγε, μέχρις οὗ πυοφορήσῃ. Κασσίου εἰς τὸ αὐτό. ^[15]

5 4 (τ) Ἐὰν ἵππος πνεύμονα ἀλγῇ, ἀφίησι πνεῦμα διὰ τοῦ στόματος καὶ τῶν μυκτῆρων, καὶ τὰς πλευρὰς τῷ πνεύματι δίστησι, δεινότερόν τε βλέπει, καὶ τὰ σιτία καταλείπει διαμασώμενος ἐν φάτνῃ, καὶ δυσῶδες ὄζει. ἐγχυματίζεται δὲ συνθέματι τοιῶδε· δαφνίδων ξηρῶν καὶ τερεβινθίνης ὅσον δύο κυάμους καὶ μέλιτος τὸ ἄρκοῦν ἐν ὄξει λειώσας, ἔχει διὰ μυκτῆρος. οὐρήσει γὰρ ὑφαίμον μετὰ ταῦτα καὶ πυῶδες, καὶ μετὰ ταῦτα βαλὼν στυπτηρίας γ ο α' καὶ νίτρου τὸ ἴσον καὶ ὕδρομέλιτος ἐγχυματίζει, εἴθ' οὕτως μόνῳ ὕδρομέλιτι, καὶ παράβαλλε χόρτον καλόν. Ἱπποκράτους εἰς τὸ αὐτό. ^[10]

5 5 (τ) Ἴππος τῷ πνεύμονι συνεχόμενος ὑγρὰ ῥεῖ διὰ τῶν ῥινῶν, καὶ διὰ τοῦ στόματος βαρὺ πνεῖ, καὶ τὰς λαγόνας ἀνεσταλμένας ἔχει. ἐγχυματίζεται δὲ οὕτως· ἀκροδρύων τὰ στυπτικώτατα καθεψήσας ἐν οἴνου κοτύλῃ μιᾷ, καὶ ἐλαίου ὡσαύτως, δίδου διὰ τοῦ στόματος, καὶ τροφῇ δὲ χρῶ λείᾳ, καὶ τῇ κριθῇ παράμισγε ὀρόβους, ἢ ἐγκέφαλον χοίρειον καθεψήσας ἐν οἴνου κοτύλῃ μιᾷ, καὶ ἐλαίου κοτύλης τῷ ἡμίσει συμμίζας, ἐγχυματίζει τὸ ἄρκοῦν, καὶ τῇ ἀρωματικῇ δὲ ὡσαύτως, ἢ ἀλεκτρούνα ἐψήσας, μέχρις ἂν διαλυθῇ, καὶ συμμίζας γλυκέος οἴνου ξέστην ἓνα, ἐγχυματίζει. ποίει δὲ καὶ αἵματος ἀφαίρεσιν κατὰ δύναμιν τοῦ ζώου. δίδου δὲ καὶ ἄγρωστιν ἢ μηδικήν, καὶ τὸ ποτὸν διάρραινε ἀλεύρῳ, ἵνα τὴν δύναμιν τοῦ ζώου εὐτραφῇ τηρήσῃ ... ἐὰν ὁ καὶ <ρὸς ἐπιτρέπη. ἢ ἴριν Ἰλλυρικὴν κόψας μετὰ ὕδατος καὶ ὣν καὶ ἐλαίου ἐγχυματίζει.> περὶ πνευμόρρωτος. ^[10]

6 1-3 (τ) Αἰψύρτου. Ἀψυρτος Διονυσίῳ Τομεῖ χαίρειν.

6 1 ἵπποτροφοῦντά σε βούλομαι εἰδέναι, ὅτι πνευμόρρωξ ἐὰν γένηται, <ὁ> τράχηλος ἀπισχναίνεται καὶ τὸ στήθος ὡσαύτως, καὶ πνεῖ βαρὺ καὶ βήσσει καὶ ῥέγχει καὶ ἀποβράσσει πυῶδες παχύ, καὶ τὰ ἐμπρόσθια σκέλη χωλεύει. θεραπεύεται δὲ βραδύ, καὶ θεραπευθεὶς οὐχ ὑπομένει πόνους ἰσχυροὺς. θεραπεύειν δὲ δεῖ οὕτως· ὀρόβων ἐρεγμὸν ποιήσαντα βρέχειν ἐν ὕδατι νύκτα καὶ ἡμέραν, καὶ πλύνοντα αὐτὸν ψῶσαι καὶ ἄλευρα ποιῆσαι λεπτά, καὶ σήσαντα μετὰ οἴνου μέλανος εὐώδους καὶ ὕδατος θερμοῦ ἴσον ἑκατέρου δίδοναι πιεῖν· ἐὰν δὲ μὴ θέλῃ πιεῖν, καταλαμβανόμενον τὴν γλῶσσαν ἐγχυματίζειν. ^[5]

6 2 καὶ μὴ περιπατεῖτω πολλά, ἀλλ' ἔστω ἐν στάσει θερμῇ ἐσκεπασμένος. τὸ δὲ τοῦ ἐρεγμοῦ ἀπήθημα χλιαίνοντα ποτίζειν, καὶ εἰς τὸ λοιπὸν δὲ ποτὸν θερμὸν ὃν μιγνύειν νίτρον. ἀρμόζει δὲ τούτῳ καὶ ὠμὴ λύσις κριθίνων λεπτῶν ἀλεύρων καταρραينوμένη τῷ νίτρῳ καὶ διδομένη φαγεῖν. τῇ αὐτῇ δὲ θεραπείᾳ καὶ ὁ τὴν ἀρτηρίαν ἐσπασμένος θεραπεύεται, καὶ ἔστι πολυχρονιώτερος. ^[10]

6 3 τούτους ἀναφυσᾶν δεῖ τῷ ἐλαίῳ καὶ οἴνῳ ἀμφοτέρους, καὶ τὴν τριψὶν ποιεῖσθαι πᾶσαν κατὰ τρίχα. ὠφέλιμον δὲ τῷ πνευμόρρωγι ἐγχυματίζειν καὶ ὄξος δριμὺ χλιαίνοντα ἢ οὔρον ἀνθρώπινον μετὰ στέατος ὑείου τετηκότος ὀλκῶν εἴκοσιν ἐκτὸς γυναικείου, ὅταν ἐν τοῖς κατὰ φύσιν ᾖ. Εὐμήλου εἰς τὸ αὐτό. ^[5]

6 4 (τ) ^[τ3] Ἐνίων συμβαίνει τοὺς πνεύμονας ῥήγνυσθαι ἢ ἀπὸ τοῦ πάνυ πολὺ δραμεῖν ἀναγκασθέντων ἢ ὑπὸ τοῦ συνεχῶς βήσσειν. τὰ τοιαῦτα οὖν ζῶα τινες ὀστέα καταπεπωκέναι νομίζουσι, διότι καὶ τροφήν καὶ ποτὸν ἀπληστότερον προσίενται, καὶ πῦα φέρουσιν. προπότιζε τοίνυν οὕτως· κρόκου, κασίας, νάρδου, σμύρνης, κινναμώμου σταθμὸν ἴσον λειώσας καὶ μίξας μετ' οἴνου μέλανος κοτύλης μιᾶς δίδου. εἰ δὲ ταῦτα μὴ εὐρίσκειτο, ὄροβον ἀληλεσμένον μίξας οἴνῳ καὶ ὕδατι θερμῷ, τὸ ἄρκοῦν δίδου. Προπότισμα πρὸς τοὺς ῥῆξιν τοῦ πνεύμονος ὑπομένοντας ἢ καὶ ἀπὸ δρόμου εἰς πνευμονίαν περιπίπτοντας.

6 5 (τ1)

Ναρδοστάχυος, κρόκου, σμύρνης, κόστου, σχοίνου, κασίας σύριγγος, πεπέρεως λευκοῦ ἀνὰ οὐγκίαν μίαν λαβών, καὶ ἀλεύρου ὀροβίνου τὸ ἀρκοῦν, πάντα λεάνας καὶ σήσας, μέλιτι ἀναλαμβάνανε, καὶ ἐπὶ τῆς χρείας λύσας, διὰ τοῦ ἀριστεροῦ μυκτῆρος ἔγχει. πρὸ τοῦ δὲ τοῦτο ποιῆσαι, ἀψινθίῳ καὶ νίτρῳ καὶ μέλιτι καὶ ὀξυκράτῳ τὸ στόμα τοῦ ἵππου ἀπόπλυνε. περὶ περιπνευμονίας ἦτοι βουλῶν. ^[5]

7 1 (t) ^[t2] περιπνευμονίας ἴασις. Λαβὼν θείου οὐγκίας ἕξ, σμύρνης γ ο ἕξ τρίψας, καὶ ἐπιχέας οἴνου ὅσον ἡμικοτύλιον, ἐλαίου ὅσον κύαθον, ἔγχει εἰς τοὺς μυκτῆρας, καὶ τὴν λοιπὴν ἐπιμέλειαν πρόσφερε. ἐὰν δὲ μὴ ὑπὸ τούτων ὑγιάζεται, καῦσον αὐτὸν ὑπὸ τὰς μασχάλας ἐπὶ κοιλίαν, ὑποβαστάζων τὸν σίδηρον, μὴ καθικέσθαι τοῦ βάθους. ἐὰν δὲ πῦον ῥέῃ, παῦε καὶ τὸ καῦμα θεράπευε πίσση καὶ κηρῷ καὶ ἐλαίῳ. Πελαγωνίου πρὸς βουλσοὺς ἦτοι περιπνευμονίας.

7 2 (t1) Χοιρίδιον γαλαθηνὸν σφάζον, παρεστῶτος ἐκείσε ἐτοίμου τοῦ κακουμένου ζώου, καὶ εὐθέως ζέον τὸ αἷμα ἔγχει τῇ φάρυγι αὐτοῦ. ἄλλο εἰς τὸ αὐτό. ^[1]

7 3 (t) Ἀπὸ ζύμης σιτίνης, ὅθεν μέλλει λοιπὸν ἄρτος γίνεσθαι, σφαιρία ποιήσας μετὰ ἐψήματος, τῷ ζῳῷ δίδου ἐφ' ἱκαναῖς ἡμέραις, ἕως ἂν ὑγιάνῃ. ποτίζων δὲ αὐτὸ μέμνησο τῷ ὕδατι μιγνύειν ἄλευρον. ἄλλο. ^[1]

7 4 (t) Σκόροδα Γαλλικὰ καθαρίσας καὶ ἐν ὄλμῳ κόψας, ἀξουγγίῳ παλαιῷ μῖζον καὶ ποιήσον παστίλους, εἶτα μέλι καὶ ἔψημα καὶ ῥά μίξας, ἐν ταύτῃ τῇ μίξει τοὺς παστίλους βάψας, ἐπὶ τρισὶν ἡμέραις δίδου. ἄλλο Ἡμερίτου. ^[1]

7 5 (t) Φάβατος ἀληλεσμένου γ ο ἕξ, βρέξας εἰς ἐψήματος = γ', καὶ πεπέρεως κόκκους λα' ἐν θυίᾳ καλῶς λεάνας, καὶ προσμίξας στέατος τραγείου λίτραν α', καὶ αὐθις συλλεάνας, ἐπὶ τρισὶν ἡμέραις διὰ κέρατος ἐγχυμάτιζε. Θεομνήστου εἰς τὸ αὐτὸ πάθος. ^[1]

7 6 Ἀκολούθως μετὰ τὴν βῆχα καὶ περὶ πνευμο νίας ἔγραψα · μάλιστα γὰρ ἀπὸ τῆς τάσεως ταύτης ὁ πνεύμων ῥήγνυται. γίνεται δὲ πολλάκις καὶ ἀπὸ δρόμου ῥῆγμα ἢ πηδήματος, ὅταν ἐρκίον ἢ τάφρον ὑπερβῇ. πολλάκις δὲ τοῦτο συμβαίνει κατὰ τοὺς ἐν θήρᾳ διωγμούς· ἔσθ' ὅτε δὲ καὶ πολὺ διψήσας ἵππος ἢ ἄλλο ὑποζύγιον, ἀθρόως σὺν πολλῷ πνεύματι σπασάμενος τοῦ ποτοῦ, ῥήγνυσιν τὸν πνεύμονα δι' αἰτίαν τοιαύτην· ὁ πνεύμων πάντων τῶν ἐντοσθίων λεπτότατον ἔχει τὸν ὑμένα καὶ πνεύματος οἰκείου πεπλήρωται πᾶς. τὸ δὲ ἐν αὐτῷ ὑγρόν, διὰ τὴν συνεχῆ κίνησιν ἀφρώδες ὄν, λεπτότατον ὑπάρχει σφόδρα. νεῦρον δὲ ἢ σαρκίον ἢ μῦς οὐδὲν αὐτῷ τυγχάνει, ἀλλ' ἔστι μαλακώτατος. ἢ γὰρ φύσις αὐτὸν τῇ ἀειπαλεῖ καρδίᾳ ὑπεστήριξε τοιοῦτον, ὥς ἂν μήποτε πρὸς ἀντιτυπὲς πελάσασα καὶ πληγεῖσα θανάτου παραιτία γένηται τῷ ζῳῷ. ὁ τοιοῦτος οὖν ἐν ὀλίγῃ τάσει ῥῆξιν ὑπομένει. καὶ ὅταν μὲν ἐν ἀρχαῖς ἢ ῥῆγμα ἐν πνεύμονι, ἀκολουθεῖ τὸ πάθος, ὃ χρὴ θεραπεύειν. ὅταν δὲ λάθῃ, ὑπόπυος γίνεται καὶ λέγεται ἐμπυϊκός. χρὴ οὖν ἄλλως μὲν τὸ ῥῆγμα, ἄλλως δὲ τὸ ἐμπυϊκὸν θεραπεύειν. ἐκθησόμεθα οὖν ἀμφοτέρων καὶ γνωρίσματα καὶ θεραπείας, <ἐπεὶ τρόπον ἓνα τοῦ χειροποιήτου σοι πνευμονικοῦ μηνύσαντες καὶ αὐτοὶ καὶ θεασάμενοι καὶ> θεραπεύσαντες <ἐφυλαξάμεθα> . ^[15]

7 7 στρατιώτης, δοκῶν εἶναι φιλόκαλος, ἴδιον ἵππον ἅπαξ τῆς ἡμέρας ἁλῶν ὑπέρκορον ἐποίει τοῦτον τὸν τρόπον· κέρας ἔχων κοῖλον, ἁλῶν ἐπλήρου τοῦτο, καὶ ἀνατείνων τὸν ἵππον καὶ διανοίγων αὐτοῦ τὸ στόμα, ἐνέχει τοὺς ἄλλας εἰς τὴν φάρυγα ἀθρόον, καὶ πάλιν ἀνεκρέμα, ἵνα ἐμπίπτωσιν ἄλλες. τοῦτο γὰρ ἐρωτηθεὶς ἀπεκρίνατό μοι. ὅπερ δρῶν φθισικὸν ἀπεργάσατο τὸν ἵππον, σφόδρα εὐγενῆ τε καὶ δόκιμον ὄντα. τὸ γὰρ ἄλλας ὄν λεπτυντικόν, ἀθρόως ἐμβληθὲν διὰ τοῦ κέρατος, ἐπὶ σχήματος γενομένου τοῦ ἵππου κατὰ τὴν κρέμασιν, κατερρῦη τῷ πνεύμονι, καὶ καταστάζοντες ἰχῶρες δριμύτατοι διέφαγον εἰς βάθος τὸν ὑμένα τοῦ πνεύμονος, καὶ ἔλκος ἐργασάμενοι φθίσει περιέβαλον τὸ ζῷον, καὶ ἐφ' ἐκάστης ἡμέρας ἰσχυνοῦτο. σημειωσάμενος οὖν καὶ γνοὺς, ὃ τι πέπονθεν, καὶ ὥς οὐκ ἀλλαχόθεν ἢ ἐκ τοῦ ἀλός, κλαίοντι καὶ ὀλοφυρομένῳ

ἔδωκα ἵππον, εὐγενῇ μὲν οὐδαμῶς, ὑγιῇ δέ. καὶ ἔλαβον τὸν ἵππον, καὶ θεραπεύσας ἔσχον πάλιν ἀγωνιστήν, ὡς ἀρέσαι τε βασιλεῖ καὶ ὑπ' αὐτοῦ κατασχεθῆναι. ἐκθήσομαι οὖν καὶ τὴν ἐπίγνωσιν καὶ τὴν θεραπείαν. ^[20]

7 8 ἐπίγνωσις δὲ πνευμόρρωγος αὕτη· ἀναπνεῖ μικρόν, καὶ τὸ μέρος τὸ κατὰ τὴν πλευρὰν δείκνυσιν τῷ στόματι, στένει κολοβόν, ἐν τῷ ἀναπνεῖν ἀλγῶν, βήσσειν φοβεῖται, καὶ οὕτως βήσσει ὡς ὁστέον καταπιών· χρή οὖν αὐτὸν ἔαν ἐφ' ἡσυχίας, φλεβοτομεῖν δὲ ἐν τῇ κατὰ τὴν κοτύλῃν προβολῇ. ἰσχυοῦται γὰρ ἀθρόως ἐν τῇ ῥῆξει τοῦ πνεύμονος. δεῖ οὖν ἐγχυματίζειν ἐπὶ ἡμέραις ἑπτὰ αἰγείῳ γάλακτι σὺν χυλῷ πτισάνης, κάλλιον δὲ εἰ βρόμου. εἰ δὲ καιρὸς οὐκ ἔστι γάλακτος, ἄκρωνα χοίρειον πιότατον καθεψῆσαι καὶ τράγειον σὺν αὐτῷ στέαρ καὶ ἐγχυματίζειν σὺν τοῖς χυλοῖς ἐπὶ ἑπτὰ ἡμέραις. πινέτω δὲ ὕδωρ γαλακτώδες <τῇ κράσει> χειμῶνος ἀπὸ ἀλεύρου πυρίνου, θέρους δὲ πτισάνην <κριθίνην>· οὕτω γὰρ συναφθήσεται ἡ ῥῆξις. εἰ δὲ φθάσει ἐμπυϊκὸς γενέσθαι, σημεῖα αὐτοῦ ταῦτα· ὕδωρ προσίεται πολὺ, τρώγει πλέον παρὰ τὴν συνήθειαν, καὶ βήσσεων ἡρέμα πολλάκις πῦον ἀνάγει, ἔσθ' ὅτε δὲ καὶ αὐτὰς τὰς ἐφελκίδας. ^[10]

7 9 ἐγχυματίσεις οὖν τὸν τοιοῦτον ἐγχυματισμῷ τοιῷδε· ἀνδράχνη λάχανόν ἐστιν ἄγριον κηπουρικόν. ταύτης τὸν χυλὸν μετὰ ῥοδίνου ἐπὶ ἡμέραις τρισὶν ἢ ἑπτὰ ἐγχυμάτισον, ἐπεμβάλλων τραγάκανθαν ἀποβραχεῖσαν διὰ γλυκέος Κρητικοῦ καὶ γάλακτος αἰγείου, εἰ δὲ μὴ ἦ γάλα, πτισάνης χυλοῦ ἢ βρόμου, μάλιστα ὅταν ὁ ἐμπυϊκὸς ὄζη διὰ τῶν μυκτῆρων δυσωδέστατα. ἀποθεραπεύσεις δὲ αὐτὸν ἐπὶ ἡμέραις ἑπτὰ, ἐγχυματίζων τούτοις· κόστου γ ο β', κασίας γ ο δ' κόψας, σῆσον λεπτῷ κοσκίνῳ, καὶ βαλὼν <σταφίδας σὺν οἶνῳ ἐγχυμάτιζε. γυμνασιῶν δὲ ἀπεχέσθω, ὀλίγοις δὲ μόνον περιπάτοις δι' ἀγωγέως χρήσθω.> περὶ κριθιάσεως <καὶ λαβροποσίας>· ^[10]

8 1-3 (τ) Αψύρτου. Ἀψυρτος Ἀμμωνίῳ Ἀλεξανδρεῖ χαίρει ν.

8 1 ἔγραψάς μοι πυνθανόμενος, πόθεν συμβαίνει κριθιάσις τοῖς ἵπποις, καὶ τίς ἡ πρὸς αὐτὴν θεραπεία; ὅπερ ἐστὶν εὐγνώστον, ἐκ τοῦ συμβαίνοντος γὰρ ἡ προσωνομία διείληπται. ὅταν ἐξ ὁδοιορίας ὦν ἡ δρόμου ὑπὸ τὸ ἄσθμα λάβῃ τὰς κριθάς, ἄπεπτος γίνεται, καὶ ὑποτρέχει ἡ ὠμότης ὑπὸ τὴν βύρσαν, καὶ ὑποτέταται περὶ πᾶν τὸ σῶμα, καὶ συσπᾶται καὶ οὐ προβαίνει, οὐδὲ τὰ ἄρθρα κάμπτειν δύναται, καὶ τὰ οὖρα μετὰ βίας προίεται, ρίπτει τε ἑαυτὸν καὶ διεγείρεσθαι οὐ θέλει, ἀλλ' ἐσθίει κατακείμενος. θεραπεύεται δὲ οὕτως· αἵμα ἀφαίρει, διακόπτων τὰς ἐν τοῖς μεσοκυνίοις τοῖς ἐμπροσθίοις φλέβας ἐκ τοῦ ἐντὸς μέρους ἢ τοῦ ἐκτός, καὶ ἔασον ἀπορρυῆναι τὸ ἱκανόν, εἴτα καταλαβόμενος δεσμῷ τὰ ἀγγεῖα, κατάντλει αὐτὰ θερμῷ ὀξυκράτῳ πλήθει τοσοῦτῳ· ὕδατος λ ρ' καὶ ὄζους οὐγγίας κ' ἀναμίξας, σπόγγῳ πρόσφερε πρὸς τὴν ἔκφυσιν τοῦ ὤμου, ἵνα ἡ ῥύσις κατὰ τοῦ βραχίονος ᾖ. ^[5]

8 2 εἰς ἀμφοτέρους δὲ τοὺς τόπους τοῦτο ποιήσεις, καὶ τῇ ἐχομένῃ ἡμέρᾳ ἀφαίρει ὡσαύτως ἀπὸ τῶν αὐτῶν τόπων τῶν ὀπισθίων ποδῶν, καὶ κατάντλει, ὡς προείρηται. κριθὰς δὲ τούτῳ μὴ προσενέγκης μέχρι ἡμερῶν δεκατεσσάρων. ἐὰν δὲ ἦ χόρτος χλωρός, μάλιστα ἐκείνῳ χρῶ. ἀνάγκαζε δὲ καθ' ἡμέραν περιπατεῖν, προάγων ἐπὶ τὸν ἥλιον, συγχρίων ὄξει καὶ ἐλαίῳ, ἵνα ἡ βύρσα εὐένδοτος γένηται. οἶνον δὲ μὴ μίξης (ἀναψύχων γὰρ ἐπισυνδεσμεύει) καὶ τρῖψιν ποιοῦ κατὰ τρίχα εἰς τὰ κάτω μέρη· δοκεῖ γὰρ διὰ τῶν ποδῶν ἐκπίπτειν τὸ ἄρρώστημα. διὸ καὶ τὰς ὀπλὰς ἀλλάσσει, ἐν αἷς οἱ βάτραχοι ἀπαλοὶ γίνονται καὶ αἱμορροοῦσιν. οὓς δεῖ ἀποχαράσσειν κάτωθεν καὶ περικόπτειν. ὅταν δὲ δοκῇ βέλτιον ἔχειν ἐν τῷ περιπάτῳ, ἄγε αὐτὸν ἐπὶ τὸ κύλισμα καὶ ῥόιζε. ἐν ἀρχῇ δὲ μὴ ῥοΐσης, ἵνα μὴ πυκνώσης τοὺς πόρους. συμβαίνει δὲ καὶ τοῦτο πολλάκις ἐν τῇ ὁδοιορίᾳ ἢ καὶ ἐλθόντι ἐπὶ ποτὸν λάβρως ἐφελκύσασθαι τοῦ πόματος, καὶ ὡσαύτως συνδεσμεῖται. ^[20]

8 3

καὶ ἐν τούτῳ δὲ χρῆσι τῇ αὐτῇ θεραπείᾳ. συντόμως δὲ ὁ τοιοῦτος ἀποκαθίσταται, καὶ τούτου οὐκ ἀλλάσσονται αἱ ὀπλαί. τὸν δὲ κριθίωντα καὶ τῷ νίτρῳ ποτίζειν λέγεται, καὶ σκορπίουρον βοτάνην, τὴν καὶ ἡλιοτρόπιον καλουμένην, τρίψαντας ἐν οἴνῳ, δι' ἐκατέρων τῶν μυκτῆρων ἐγχεῖν· οὕτω γὰρ τὰς ὀπλὰς τάχιον ἀλλάσσεσθαι. περιγενόμενος δὲ ἐκ τοῦ πάθους τούτου, εἰς τὴν χρῆσιν οὐκ ἔχει τὴν αὐτὴν δύναμιν τὸν λοιπὸν χρόνον. εἰ δὲ φλεβοτομουμένου τοῦ ἵππου τὸ αἷμα βουληθῆς στήσαι, στυπτηρίαν καύσας καὶ τρίψας κατάδησον, καὶ στήσεται. Ἰεροκλέους εἰς τὸ αὐτὸ καὶ περὶ λαβροποσίας. ^[10]

8 4 Περὶ κριθιάσεως ἐντελέστερον διελθεῖν χρησιμον. ὅταν ἐξ ὁδοιπορίας ὧν ἡ δρόμου ἔτι ἀσθμαίνων φάγη κριθάς, ἀπεπτεῖ, καὶ ἡ ὥμοτης ὑπὸ τὴν βύρσαν ὑπελθοῦσα περιτρέχει πᾶν τὸ σῶμα. συσπᾶται οὖν καὶ οὐ προβαίνει, οὐδὲ τὰ ἄρθρα δύναται κάμπτειν, τὰ τε οὖρα μετὰ βίας προίεται, ἰδροῖ τε τοὺς μηροὺς καὶ τὰς πλευράς, καὶ ἡ τροφή ὑπὸ τὸ ἄσθμα διδομένη ἔλκεται τῷ πνεύματι, καὶ οὐ θέλει ἐγείρεσθαι, ἀλλ' ἐσθίει κατακείμενος. θεραπευθήσεται δὲ οὕτως· φλέβα διελὼν ἀπὸ τῶν ἐν τοῖς ἐμπροσθίοις μεσοκυνίων ἐκ τοῦ ἐντὸς μέρους ἢ τοῦ ἐκτός, καὶ ἐάσας ἱκανὸν ῥυθῆναι, ἀπόσφιγξον δεσμῶ τὰ ἀγγεῖα, καὶ κατάντλει αὐτὸν ὀξυκράτῳ, ὕδατος χοὰς δέκα καὶ ὄξους χοὰς δύο μίξας, σπόγγῳ πρόσφερε πρὸς τὴν ἔκφυσιν τοῦ ὤμου, ἵνα ἡ ῥύσις ἐπὶ τὸν βρα χίονα φέρεται. ^[5]

8 5 ποιεῖ δὲ τοῦτο ἐπ' ἀμφοτέρων τῶν ποδῶν. τῇ δὲ ἐξῆς ἡμέρᾳ ἀπὸ τῶν ὀπισθίων ποδῶν τῶν αὐτῶν τόπων ὁμοίως ἀφελὼν αἷμα κατάντλει, ὡς προείρηται. κριθὰς δὲ μὴ πρόσφερε ἕως ἡμερῶν δεκατεσσάρων. ἐὰν δὲ χόρτος ἢ χλωρός, μάλιστα ἐκείνῳ χρῶ. ἀναγκαζέσθω δὲ περιπατεῖν καθ' ἡμέραν, καὶ τριβέσθω εἰς τὰ κάτω κατὰ τρίχα· δοκεῖ γὰρ διὰ τῶν ποδῶν ἐκχωρεῖν τὸ ἀρρώστημα. διὸ καὶ τὰς ὀπλὰς ἀλλάσσει, ἐν αἷς οἱ βάτραχοι ἀπαλοὶ γίνεσθαι εἰώθασιν. οὓς χρή ἀποχαράσσειν κάτωθεν καὶ περικολάπτειν. ὅταν γε μὴν ὑπὸ τοῦ περιπάτου βελτίων γίγνηται, κυλιέσθω καὶ ῥοιζέσθω. ἐν ἀρχῇ δὲ οὐ συμφέρει ῥοιζεσθαι, ὡς μὴ στεγανωθέντας ἐμφραχθῆναι τοὺς πόρους. ἔνιοι δὲ φασὶ δεῖν, ἐὰν εὐθὺς αἰσθηταί τις κεκριθιακότα τὸν ἵππον, ἁλῶν δράκα εἰς ὄξους δριμέος ξέστην βαλόντα διὰ στόματος ἐγχυματίζειν. ^[15]

8 6 ἐὰν μέντοι κατὰ ὁδοιπορίαν ὁμοίον τι αὐτῷ συμβῇ λάβρως τοῦ ποτοῦ ἐφελκυσσάμεν νῶ δοκῇ τε συνδεδέσθαι, τῇ αὐτῇ οὖν δεῖ χρήσασθαι θεραπείᾳ. οὔτε γὰρ ἀλλάσσονται αὐτοῦ αἱ ὀπλαί, καὶ θᾶττον ἀποκαθίσταται. γνώση γε μὴν τὸ πάθος τοῦτο φρίττοντος τοῦ ἵππου, καὶ ἐν τῇ ὑπερώᾳ τοῦ δέρματος ἡρέμα διοιδούντος. ἀρέσκει δὲ τισιν τὸν κριθιάσαντα καὶ τῷ νίτρῳ ποτίζειν. ^[5]

8 7 εἰ δὲ βούλοιο αὐτὸν θᾶττον τὰς ὀπλὰς ἀλλάσσειν, πόαν τὴν καλουμένην ἡλιοτρόπιον τρίψας ἐν οἴνῳ διὰ μυκτῆρων ἀμφοτέρων ἐγχυμάτιζε. ἴσθι γε μὴν, ὡς περιγενόμενος ἐκ τούτου τοῦ πάθους οὐκ ἔχει τὴν αὐτὴν δύναμιν εἰς τὴν χρῆσιν τὸν ἐπίλοιπον χρόνον. ἐὰν δὲ πυροὺς πολλοὺς φαγὼν ἀτόπως διατεθῇ, χρή φλέβας σχάζειν τὰς ἐν τῷ στήθει παρὰ τοὺς ὤμους καὶ τὰς ἐν τοῖς βραχίοσιν. ^[5]

8 8 τὰς δὲ ἐν τῷ αὐχένι οὐ δεῖ σχάζειν, διὰ τὸ εἶναι σφαγίτιδας καὶ καρωτίδας καὶ τὸν νωτιαῖον μυελὸν ἀπὸ τούτων τρέφεσθαι. ἔνιοι δὲ συνέταξαν μὴ ποτίζειν αὐτόν, ἀλλὰ κλύζειν οὕτως· πίτυρα πύρινα καὶ νίτρου τὸ ὄγδοον μέρος καὶ ἐλαίου ἡμικοτύλιον μίξαντα καὶ ὕδωρ, ὡς γενέσθαι δύο χοάς, ἐγχεῖν διὰ τῆς ἔδρας καὶ ποιεῖν περιπατεῖν. ^[5]

8 9 πειρᾶσθαι δὲ καὶ τῇ χειρὶ ἀληλιμμένη ἐλαίῳ τὰ κόπρια ἐκκενοῦν, εἴτα ἡπειγμένως τρέχειν πρὸς ἀνάβασιν ποιεῖν. καὶ γὰρ τοῦτο πρὸς τὴν ἴασιν συντελέσει αὐτοῖς. εἰς τὸ αὐτὸ πάθος πρόγνωσις καὶ ἴασις. ^[5]

8 10 Κριθιάσεως τάδε σημεῖα· τὰ ὄμματα οὐ καλῶς ἔχει, τὸ στόμα ἄφθης μεστόν, ἡ ζέα ἥτοι γραμμὴ μετέωρος, πνεῖ θερμόν, αἱ φλέβες αἵματος πλήρεις, ἐπιγίνεται δὲ αὐτῷ καὶ ἀχλὺς. σκέπτεσθαι

δεῖ οὖν πάντα ταῦτα τὸν τὸν ἵππον παίνοντα, καὶ ἐὰν βούληται, παραστήσαντα καθ' ἓν ἕκαστον ὁρᾶν τῶν σημείων. καὶ πρῶτον μὲν ἀφαιρεῖν αὐτοῦ αἷμα ἀπὸ τοῦ οὐρανίσκου, διαριθμησάμενον τὴν ζέαν τὴν τρίτην ἢ τὴν τετάρτην ἐκ τοῦ κατὰ τὰ ἀριστερὰ μέρους ὡσεὶ κοτύλας τρεῖς. ἀφελεῖν δὲ καὶ ἀπὸ τῶν ἐμπροσθίων σκελῶν ἀπὸ τοῦ ἔσω μέρους ἐπάνω τοῦ γόνατος καὶ ἑᾶσαι ῥυῆναι ὅσον κοτύλας τρεῖς. καὶ μὴ χορτάζειν ταύτης τῆς ἡμέρας κριθὰς μηδὲ ἄχυρα, ἀλλὰ πόαν ἀπαλὴν κατατέμνειν καὶ ἐν ὕδατι τέγγειν. ^[10]

8 11 πινέτω δὲ τούτου τοῦ ὕδατος μὴ πλέον χοῆς πρὸς τὸ μὴ ῥίγοῦν. καὶ τῇ ὑστεραίᾳ κριθῶν μετεχέτω μὴ πλέον δύο χοινίκων, τῆς δὲ πόας πλέον διδόσθω, καὶ τοῦ ποτοῦ χοῆ ἑφ' ἑκάτερον, τῇ δὲ τρίτῃ ἡμίολα πάντα, ταῖς δὲ λοιπαῖς ἡμέραις ὅσον εἰώθει. ἐὰν δὲ εἰς τὰ ὀπίσθια τὸ ἄρρῳστημα κλίνῃ, σχάσας ἀπὸ ἀμφοτέρων τῶν σκελῶν ὑποκάτω τοῦ βουβῶνος, ἀφελὲ ὅσον κοτύλας ἕξ. ἡ δὲ θεραπεία αὕτη καὶ ἐπὶ τῶν προτέρων γέγραπται. ἄλλο εἰς τὸ αὐτό. ^[10]

8 12 (τ) Ὑοσκυάμου, εἰ μὲν ἐν θέρει, ὅταν ἔχη φύλλα χλωρά, λαβὼν ὡς δέκα ἢ ἑ' φύλλα καὶ τρίψας καλῶς εἰς ἴγδιν μετὰ οἴνου Ἰταλικοῦ, τὸ ἥμισυ ἐγχυμάτισον, καὶ εὐθέως αὐτὸν διακίνησον, καὶ παραχρῆμα ἰαθήσεται. εἰ δὲ ἐν χειμῶνι, ὅτε μὴ εὐρεθῇ φύλλα χλωρά, λαβὼν τοῦ σπέρματος αὐτοῦ, ὅσον αἵρουσιν οἱ τρεῖς δάκτυλοι, τρίψας ὁμοίως χρῶ μετὰ οἴνου Ἰταλικοῦ. περὶ φλεβοτομίας. ^[5]

9 1-4 (τ) Αἰψύρτου. Ἄψυρτος Τορανίῳ Βάρωνι χαίρειν.

9 1 πυνθανομένῳ, τίνες εἰσὶν ἐν τοῖς ἵπποις φλέβες, ἃς δεῖ σχάζειν, δι' ὧν τὰ πάθη ῥαδίως ἐκκομισθήσεται, ἀναγκαῖον ἡγησάμην ἐπιδειξαί σοι. δεῖ πρῶτον ἐκ τῆς ὑπερώας ποιεῖσθαι τὴν ἀφαίρεσιν, δι' ἣν μόνην καὶ πρῶτην δυνατόν ἐν ὑγείᾳ διατηρεῖσθαι τὰ κτήνη. ἐὰν <δὲ> ἢ πλεονεκτούμενος τῷ σώματι καὶ λίαν ἐπίσωμος ἢ κνήθων ἑαυτόν, ὥστε καὶ παρατρίβειν πρὸς τὰς φάτνας καὶ τοὺς τοίχους, καὶ τοὺς ὁδόντας ἐπεβάλλων ἑαυτῷ ἢ σείων τὴν κεφαλὴν, ἢ τὰ ὦτα καταβάλλων, ἢ χασμώμενος πυκνά, προβάλλων τε τὰ σκέλη τὰ ἐμπρόσθια ἐναλλάξ, ἢ ὀφθαλμοὺς λιπαρωτέρους ἔχειν δοκῶν καὶ λήμας φέρων, ἢ καθεύδων ἐπὶ τῆς φάτνης πλέον, ἢ αἷμα ἀφοδεύων ἢ καὶ οὐρῶν· τούτου διακόπτειν δεῖ τὴν ἐν τῇ ὑπερώᾳ τρίτην ἢ τετάρτην φλεβώδη ἐξοχήν. αἱ δὲ παρὰ τὸν κυνόδοντα κεντήσεις δύσσταλτοὶ εἰσὶν ἐν τῇ στάσει τοῦ αἵματος. ὁμοίως καὶ τοῦ πυρέσσοντος ἐπιγνώσῃ τὴν κεφαλὴν κάτω ῥέπουσαν ἐπὶ τὴν γῆν. ^[15]

9 2 καὶ τούτου αἷμα ἀφαιρεῖν ἐκ τῶν κροτάφων καὶ τοῦ προσώπου. τῶν δὲ ὀπισθοτονικῶν, ὑπὸ τινων λεγομένων τετανικῶν, οὐ δεῖ αἷμα ἀφαιρεῖν. παραξηραίνεται γὰρ τὸ νευρῶδες ἐν τῇ ἀφαίρεσει τοῦ αἵματος. οὐ μόνον δὲ τούτου ἄπτεται, ἀλλὰ καὶ τοῦ πάθους ἀσιτίας παρεχομένου ἀδικεῖται φλεβοτομούμενος. συμβαίνει δὲ τούτῳ ἀπὸ συντονίας δρόμου καὶ πλείονος ἐλασμοῦ ἀδυνατεῖν μὲν ἐστάναι, κατακλιθῆναι δὲ μὴ δύνασθαι βουλομένῳ, ἄκροις δὲ τοῖς ποσὶν ἐπιβαίνειν φλεγμαινομένοις. τούτου δεῖ ἐξαιματίζειν τὰς ἐν τοῖς μεσοκυνίοις ἐναλλάξ τῶν ἐμπροσθίων καὶ τῶν ὀπισθίων φλέβας. < κριθάσις δὲ λέγεται δυσίατον πάθος, ἐν ᾧ ἔκστυψις ἄρθρων, καὶ πολυχρόνιον. ^[10]

9 3 καὶ τούτου σχάζειν δεῖ τὰς ἐν τοῖς μεσοκυνίοις ὡσαύτως. συμβαίνει δὲ τὸ πάθος τροφῆς διδομένης ὑπὸ τοῦ ἄσθματος ἔλκεται τῷ πνεύματι, ῥώθωνας ἀναπεπταμένους ἔχει, ἰδρῶς ἐν τοῖς μεσομηρίοις καὶ νόθαις πλευραῖς γίνεται. πυροὺς δὲ βεβρωκῶς παρὰ φύσιν ἔξει τὰ αὐτὰ παρεπόμενα. τοῦτον φλεβοτομεῖν δεῖ τὰς ἐν τῷ στήθει παρὰ τοὺς ὦμους καὶ τὰς ἐν τοῖς βραχίοσι. τὰς δὲ ἐν τῷ αὐχένι φλέβας οὐ δεῖ σχάζειν διὰ τὸ εἶναι σφαγίτιδας καὶ καρωτίδας, ἔτι καὶ τὸν νωτιαῖον μυελὸν ὑπὸ τούτων τρέφεσθαι. τινὲς δὲ λέγουσιν ἐν τοῖς μαινομένοις ποιεῖσθαι τὴν ἀφαίρεσιν ἐκ τούτων τῶν τόπων, ἡμῖν δὲ ἀρέσκει ἐκ τῶν σκελῶν καὶ βραχιόνων, ἔστι γὰρ ὑποκάτω τοῦ πάθους καὶ ἀκινδυνότερον. Προσπαίσαντος δὲ τὸν πόδα ἢ στρέμμα

ποιήσαντος ἢ θλάσμα, προσφάτου ὄντος τοῦ συμβεβηκότος, διαιρεῖν τὰ ἐν τῇ στεφάνῃ ἐκ τοῦ ἐντὸς μέρους ἢ ἐκ τοῦ ἐκτός, τὸ δὲ κατ' ὄνυχα μή. ^[10]

9 4 ὑπόκειται γὰρ τῷ ἀγγεῖω σύνδεσμος νευρώδης τῆς χοινικίδος, καθὼς καὶ οἱ πρὸ ἡμῶν εἶπο ν . ἡμῖν δὲ οὐκ ἀρέσκει κεντεῖσθαι τοὺς τόπους τούτους. ψωρίασις δὲ ἐὰν γένηται καθ' ὅλου τοῦ σώματος ἢ ἐν οἰωδήποτε <τόπῳ> ἢ λειχήνης ἢ ἐξανθήματα, καὶ τούτων σχάζειν τὰς ἐν τοῖς μεσοκυνίοις καὶ βραχίοσιν.> Ἱεροκλέους εἰς τὸ αὐτό. ^[5]

9 5 Πάντας τοὺς ἀπὸ πλησμονῆς καὶ ὠμότητος πάσχοντας ἄριστον φλεβοτομεῖν ἐκ τῶν ἀγκώνων καὶ βραχιόνων. θερμὴ γὰρ οὖσα τοῦ ζώου ἢ φύσις, ταχέως ἀπὸ τῆς ὠμότητος τῶν σιτίων πυροῦται, καὶ εὐπετῶς διὰ ταῦτα πυρετὸς αὐτῷ ἐπιγίνεται. χρή μὲν οὖν γινώσκειν, ὥς τὸ φλεβοτομεῖν τοὺς ὑγαίνοντας ἵππους οὔτε Ἄψυρτος δοκιμάζει οὔτε Εὐμήλω ς . εἰ μέντοι οὖν εἰθισμένος εἴη, βέλτιον ἐκ τῆς ὑπερώας ἀφαιρεῖν, δι' ἧς ἀκινδυνότερον τὰ κτήνη διατηρηθήσεται. προσέχειν δὲ χρή ταῖς φλεβοτομίαις, μὴ λεπτὰ πάνυ καὶ δυσθεώρητα εἴη τὰ ἀγγεῖα τοῦ ζώου. συμβαίνει γὰρ ἔσθ' ὅτε ἐν τοῖς πλαγίοις μέρεσι λεγομένοις παρὰ τὰ γόνατα καὶ ἐν τοῖς ὤμοις ἐγγίγνεσθαι φλεγμονὴν ἐκ τῆς φλεβοτομίας καὶ χωλεύειν ποιεῖν. θεραπευθήσεται δὲ οὕτως· καταντλούμενος ὕδατι θερμῷ τρίς ἢ τετράκις τῆς ἡμέρας, καὶ καταχρίόμενος κιμωλίᾳ μετὰ ὄξους, περιπατῶν τε κατ' ὀλίγον. ^[10]

9 6 διὸ πειρᾶσθαι προσήκει μὴ διαμπερὲς κρούειν τὰς φλέβας μηδὲ ἐξελκοῦν, καὶ οὐκ ἂν τοῦτο συμβαίη. μάλιστα δὲ προσέχειν χρή, ἐπὰν ἀπὸ τραχήλου ἢ στόματος αἷμα ἀφαιρῇται. αὗται γὰρ αἱ φλέβες εἰσὶν ἐπικινδυνότεραι. εἰ ἀρίστη ἡ φλεβοτομία τοῖς ἵπποις. ^[5]

10 1 (τ) ^[t2] Ἀψύρτου. Ἄψυρτος Ἀχαϊκῷ Νικαεῖ χαίρει ν . ἐσπουδακότος σου περὶ τὴν ἱατρικὴν καὶ ζητοῦντος, εἰ ἀρίστη ἐστὶ τοῖς ἵπποις ἡ φλεβοτομία, λέγω μὴ εἶναι ἀρίστην. εἴρηται δὲ καὶ Εὐμήλῳ ἰπποῖατρῷ μάλιστα δεῖν μὴ ἐθίζειν τοὺς ἵππους αἷμα ἀφαιρεῖν, οὐκέτι δὲ προσέθηκεν τὴν αἰτίαν. ἐπαγόμεθα γὰρ τὴν ζέσιν, ποιοῦντες τὴν ἔξοδον τοῦ αἵματος, καὶ νοσοποιοῦμεν. ἐὰν δὲ ὥσιν εἰθισμένοι, οὕτως ἀφαιρετέον, ὥς εἰρήκαμεν ἐν τῇ πρὸς Πούπλιον Οὐάρωνα ἐπιστολῇ. τοῦ αὐτοῦ, ὅτι οὐ συμφέρει τὰς ἐντὸς τῶν μηνῶν φλέβας τέμνειν.

10 2 (τ1) ^[t2] Ἀσύμφοροι ἐν τῇ φλεβοτομίᾳ αἱ ἐντὸς τῶν μηνῶν φλέβες. ἐξαιματιζόμεναι γὰρ συμπάθειαν παρέχουσι τοῖς βουβῶσι παῖ πόνον. ἐπιγνώσεται δὲ ὁ ποιοῦμενος τὴν φλεβοτομίαν τῇ ἐπαύριον καὶ ταῖς ἐχομέναις σκάζοντα αὐτὸν καὶ ἐπιβαίνοντα μόλις. ἐὰν δέ τις ἀνωτέρω παρὰ τοὺς διδύμους διακόψῃ τὴν λεγομένην ὀφιώδη φλέβα, θάνατον ἐπιφέρει. ὅταν δέ τι συμβῇ ἄρρωστημα ἐν τοῖς ὀπισθίοις, καὶ χρήζῃ ἀφαίρεσιν αἵματος, ἀφαιρεῖν δεῖ ὑποκάτω τῶν ἀγκυλῶν παρὰ τοὺς ἀστραγάλους λεγομένους ἐκ τοῦ ἐντὸς μέρους ἢ τοῦ ἐκτός ἢ τῶν μεσοκυνίων. ἄθετο δὲ καὶ αἱ ἐν τῇ στεφάνῃ τοῦ ποδὸς κεντήσεις· οὐ μόνον γὰρ ἐπιφέρουσι πῶρον τὸν λεγόμενον μάρμαρον, ἀλλὰ καὶ ἡ ὀπλὴ αἰτιᾶται. γίνεται γὰρ ἐν αὐτῇ φοῖνιξ ἐκ τοῦ νύγματος, καὶ διὰ τοῦτο ἔσθ' ὅτε χωλαίνει. τοῦ αὐτοῦ περὶ τοῦ μὴ δεῖν ἀπὸ κόπου φλεβοτομεῖν.

10 3 (τ1) ^[t2] Ἄψυρτος Σέξτῳ Νουμηνίῳ χαίρει ν . γινώσκειν σε θέλω, ὅτι ἐὰν ἡ ἐξ ὁδοιπορίας ὁ ἵππος καὶ ὑπόκοπος, μὴ δεῖν αἷμα ἀφαιρεῖν ἐξ αὐτοῦ. οὐ γὰρ τὰς φλέβας κοπιᾷ, ἀλλὰ τὰ νεῦρα. ἐὰν οὖν αὐτὰς νύξης, τὰ νεῦρα ἀποξηραίνεται. αἱ γὰρ φλέβες ἔμπυροι οὔσαι ἀπαλὰ τὰ νεῦρα παρέχουσι. δεῖ οὖν ἀναφυσᾶν οἶνω καὶ ἐλαίῳ τοὺς ὦμους καὶ τὰ σκέλη καὶ χειροτριβεῖν μαλακαῖς ταῖς χερσίν, καὶ εἰς τόπον μὴ σκληρὸν ἐστάναι, ἀλλ' ὅπου κόπρια ὑπόκειται ἢ ἄλλα ὑποβλήματα ἀπαλά. ἐὰν δὲ ὑπέρτονος γένηται τῷ κόπῳ, μηδὲ δεῖπνον κριθὰς διδόναι. τὸ αὐτὸ δὲ καὶ Εὐμήλῳ δεδήλωτα ι . παρῆλθε δὲ αὐτὸν τοῦτο, ὅτι ὁδοιποροῦντος τοῦ ἵππου χωρὶς εἰσὶν οἱ ἰχώρες καὶ οὐ μεμιγμένοι τῷ αἵματι. παραυτὰ οὖν ἐὰν φλεβοτομῇς, ὅψει τὴν ῥύσιν μόνου τοῦ αἵματος, καὶ πρὸς τὸ μηδὲν ὠφελῆσαι ἀδικήσεις τὸ ζῶον. παραξηραίνεται γὰρ ἡ σύστασις αὐτοῦ τῆς θερμῆς ἀποκεκρουσμένης, καὶ ἐπισυνδευομένης. δεῖ οὖν τῇ ἐπαύριον ἢ τῇ ἐχομένῃ τὴν

ἀφαίρεσιν ποιεῖσθαι. τότε γὰρ προσεπιτρέχουσιν εἰς τὰς φλέβας οἱ ἰχῶρες ζητοῦντες τὴν ἔξοδον. ἐπιγνώσεται δὲ τοῦτο ὁ ποιούμενος τὴν ἀφαίρεσιν. τοῦ αὐτοῦ, ὅτι οὐ δεῖ ἐπὶ πολὺν χρόνον ἀποκρατεῖν τὸ ποτὸν τῷ φλεβοτομηθέντι.

10 4 (t1) Μη <δέποτε> δὲ φλεβοτομήσας τι τῶν μώνυχας ὀπλὰς ἐχόντων τοῦ ποτοῦ ἀποκράτει πλείονα χρόνον. διψήσαντα γὰρ ἔαν <μῆ> ποτίσης, ῥαδίως ῥῆξιν λήψεται. ὅταν δὲ συμβῇ ἐν τοῖς γόνασι καὶ ταῖς κνήμαις χαλάσματα γενέσθαι καὶ τὰ μεσοκύνια χθαμαλά, γινώσκειν δεῖ, ὅτι ἡ περόνη ἀφίσταται ἐν αὐτοῖς, καὶ ἔστι χωλός. ὅσοι δὲ τὰ ὑποκάτω τῶν γονάτων, ἃ λέγεται κνήμαι, παχέα ἔχουσι καὶ σαρκώδη, ῥαδίως οὗτοι ἐν τῇ στάσει τοὺς πόδας ῥήσσουσι, καὶ εἰσὶν οἱ λεγόμενοι ψελλισταί. οὐς δεῖ φλεβοτομεῖν ἐκ τῶν μεσοκυνίων κατὰ μῆνα. Ἱεροκλέους εἰς τὸ αὐτό. ^[10]

10 5 (t) Ἐὰν ἵππος ἐξ ὁδοιπορίας ἢ κόπου ᾗ, μὴ φλεβοτομείσθω μὲν παραυτίκα. εἰ γὰρ καὶ Εὐμήλω δοκεῖ φλεβοτομία, ἀλλὰ Ἄψυρτος ἀποδοκιμάζει. προσφυσάσθω δὲ ἐλαίῳ καὶ οἴνῳ τὰ σκέλη, καὶ ταῖς χερσὶν ἀπαλῶς ἀποτριβέσθω, μὴ ἐστὼς ἐπὶ τόπου σκληροῦ, ἀλλ' ἐν κοπρίοις ἢ τισιν ὑποβλήμασιν ἀπαλοῖς. ἔαν δὲ ὑπέρτονος ἀπὸ κόπου γένηται, μὴ χρῆναι κριθὰς παραβάλλειν, ὥσπερ Ἀψύρτῳ καὶ Εὐμήλῳ δοκεῖ. τρίτῃ δὲ ἡμέρᾳ δύναται καὶ φλεβοτομία προσληφθεῖσα παρασχεῖν ὄνησιν τινα. χρήσιμον δὲ κάκεῖνο· τῷ ἐξ ὁδοῦ καὶ δρόμου κεκοπωμένῳ ἄλφιτα μίξαντα οἴνῳ εὐώδει καὶ ποιήσαντα μάζας ἐντιθέναι διὰ στόματος. ἔαν δὲ ἔλκηται διὰ τῶν λαγόνων, ἐγχυμάτιζε κρόκου ὀλκῇ τριωβόλου μετὰ ὕδατος κοτύλης. Ὅτι τῶν εὐνούχων οὐ δεῖ αἷμα ἀφαιρεῖν. ^[10]

10 6 (t1) Ἀψύρτου. Ἄψυρτος Δημητρίῳ Πάππῳ ἵπποϊατρῷ χαίρειν. ἐπὶ τὴν ἵπποτροφίαν σε προθύμως ἐρχόμενον γινώσκειν βούλομαι, ὅσοι εἰσὶ τῶν ἵππων ὠρχοτομημένοι, μὴ δεῖν τούτων αἷμα ἀφαιρεῖν. συμβαίνει γὰρ ἐλάσσονας γίνεσθαι τῇ δυνάμει ἐν τῇ χρήσει, καὶ φλεβοτομουμένοις δὲ ἐν τῇ κεντῇσει φλεγμοναὶ ἐπιγίνονται. Ἱπποκράτους πῶς δεῖ φλεβοτομεῖν, καὶ περὶ γραστισμοῦ.

10 7 Ἀριστον εἰδέναι, πότε δεῖ τῶν ἵππων αἷμα ἀφαιρεῖν καὶ ἐν αἷς ὥραις καὶ ὅπως καὶ ἀπὸ ὧσων φλεβῶν, καὶ διαγινώσκειν τὰς φύσεις καὶ τὰς ἕξεις. οἱ μὲν γὰρ εἰσιν εὖ διακεείμενοι, οἱ δὲ ἰσχυροί, οἱ δὲ νοσεροί, καὶ τὸ αἷμα οὐκ ἔστι τὸ αὐτὸ οὐδὲ ὅμοιον τοῖς πάθεσι πᾶσιν, ἀλλὰ διαφέρει τοῖς χρώμασι πρὸς ἕκαστον πάθος. τὸ μὲν γὰρ ἀπὸ τῶν εὖ ἐχόντων ἵππων αἷμά ἐστιν εὐκρατον καὶ πολὺ καὶ ξανθόν. ἀφαίρει τοίνυν, ἵνα μὴ πάθος ἐπιστῇ. τὸ δὲ τῶν μαλακιζομένων αἷμά ἐστι ποικίλον καὶ ἀφρῶδες, τὸ δὲ τῶν κριθιώντων αἷμά ἐστι μέλαν καὶ ἰζῶδες. δεῖ οὖν πρῶτον ποιῆσαι τὸν ἵππον ἐπὶ ἡμέρας ἕξ χλωροφαγεῖν ἐπὶ πεδίον σύρριζον, ἐφ' ὅσον ἡ γράστις προσηνῆς τυγχάνει, καὶ λοιπὸν συλλέξει αἷμα νεαρὸν εἰς τὰς φλέβας, καὶ ἔσται εὐρωστότερος. ἀφαίρει δὲ τῆς ἡμέρας ὥρα δευτέρᾳ. ἐπεὶ δὲ διεληλύθαμεν τὸν περὶ τούτου λόγον, λοιπὸν ἀρξώμεθα, πῶς δεῖ τοῦ ἵππου αἷμα ἀφαιρεῖν. ^[10]

10 8 ἀνχενίζειν χρή, τὸν δὲ τόπον περιβάλλειν ἀνχενιστῆρι [ἦτοι τὸν τράχηλον] καὶ προσανατείνειν, ἕως ἂν προσαναστῶσιν αἱ φλέβες· μὴ μέντοι καθιέναι τὸ φλεβοτόμον κατὰ βάθος, ἐπεὶ οὐ δυνήσῃ στῆσαι τὸ αἷμα εὐχερῶς, ἔαν διαμπερὲς τὴν ἀρτηρίαν διέλῃς. κροτάφους δὲ ἔαν βούλῃ λῦσαι, περίβαλλε ἀνχενιστῆρα περὶ τὴν κεφαλὴν πρὸς τὰ ὦτα, μέχρις ἂν διαναστῶσιν αἱ φλέβες, καὶ ὑπότεμνε, ὡς εἴρηται, μὴ κατὰ βάθος. Ἀψύρτου περὶ φλεγμονῆς ἐκ φλεβοτομίας. ^[5]

10 9 (t) Ἀψυρτος Ἀπίωνι Ἀλεξανδρεῖ χαίρειν. συμβαίνει ἐν τοῖς πλαγίοις μέρεσι λεγομένοις παρὰ τὰ γόνατα καὶ ἐν τοῖς ὤμοις ἐκ φλεβοτομίας φλεγμονὴν γενέσθαι καὶ χωλαίνειν. θεραπεύεται δὲ οὕτως· καταντλῶν ὕδατι θερμῷ συνεχῶς τῆς ἡμέρας τρίς ἢ τετράκις, κατάχριε κιμωλία μετὰ ὄξους, καὶ περιπατεῖτω κατ' ὀλίγον, καὶ ἔσται ὑγιής. πειρῶ δὲ μὴ διαμπερὲς κρούειν τὰς φλέβας

μηδὲ ἐξελκοῦν, καὶ οὐ συμβήσεται τοῦτο. ὅσοι δὲ εἰσιν ἔχοντες κεκρυμμένα τὰ ἀγγεῖα καὶ οὐκ εὔσημα, ἀλλὰ λεπτὰ καὶ ζητούμενα, ἐν τούτοις γίνεται. διὸ δεῖ τοὺς τοιούτους περικάμπτειν. Πελαγωνίου πρὸς φλέβα ὑπὲρ τὸ μέτρον ἀπὸ φλεβοτόμου αἷμα προχέουσιν.

10 10 (t1) Ἀφόδευμα αὐτοῦ τοῦ ἵππου ταῖς ρεούσαις φλεψὶν ἐπίθεις. εἰ δὲ ἐπιμένει τὸ αἷμα φερόμενον, εὐφυῶς ἐρέας μαλλὸν βρέξας εἰς ἔλαιον, τῇ φλεβὶ προσένεγκε, ἢ νοῦμον ξύλινον ποιήσας, ἐπὶ τῇ αἰμορροούσῃ φλεβὶ ἐπιτίθει, καὶ χρῶ ὡς καλλίστῳ καὶ προχείρῳ βοηθήματι. κατάπλαστος πρὸς τὰς ἐκ φλεβοτομίας φλεγμονὰς ἢ δι' ἀσβέστου.

10 11 (t1) Ἐὰν γένηται ἐπιρρευματισμὸς καὶ φλεγμονὴ ἐκ φλεβοτομίας τῆς ἐκ βραχίονος, ἀρμόζει ἀσβέστου χαλκίτιδος, μέλιτος, ἀριστολοχείας τὸ ἴσον ἐμπλάσσοντας εἰς ὀθόνιον ἐπιδεσμεῖν, ἢ κάνναβιν ἀγρίαν ξηράναντας καὶ κόψαντας χρῆσθαι σὺν μέλιτι. Πελαγωνίου πρὸς παντοίαν φλεγμονήν. ^[5]

10 12 (t) Κιμωλίαν Κρητικὴν ἐλαίῳ Σπάνῳ καὶ ὄξει <πρόσμιξον> , καὶ λιβάνου ἀλεύρου γ ο δ', καὶ βολβούς καὶ κοχλίας λελειωμένους προσμίξας, τοῖς φλεγμαίνουσι τόποις πρόσαγε. καὶ ἐὰν χειμὼν ᾖ, χρῶ θερμῷ τῷ βοηθήματι, εἰ δὲ θέρος, ψυχρῷ. περὶ ὀφθαλμῶν λευκώματος. ^[1]

11 1 (t) Αὔρτου. Ἐὰν εἰς ὀφθαλμὸν ἐμπέσῃ ρεῦμα, ἢ γένηται γλαύκωμα ἢ ἄργεμος ἢ ἀχλὺς ἢ παράτριψις ἢ πληγὴ, ὥστε λευκανθῆναι τὸν ὀφθαλμόν, τούτων διακόπτειν τὴν ἐν τῷ προσώπῳ φλέβα, ὑπὸ τὸ μῆλον λεγομένην, ἣτις κατάγει ἀπὸ τοῦ ὀφθαλμοῦ. ὅσοι δὲ διακόπτουσι τούτων συμβεβηκότων τὴν ἐν τῷ κροτάφῳ φλέβα, κακοῖς περιβάλλουσι τὸν ὀφθαλμόν. γλαυκώματος δὲ γεγονότος, περιέργον καὶ τὸ φλεβοτομεῖν, ἔστι γὰρ ἀθεράπευτον. συμβαίνει δὲ ἐκ τούτου, ὃ καλεῖται ὑάλωμα, ὅμοιον ψηφίδι λευκῇ. Ἱεροκλέους εἰς τὸ αὐτό. ^[5]

11 2 (t) Ἐὰν λευκωθῇ ὀφθαλμὸς ἀπὸ πληγῆς ἢ παρα τρίψεως, σηπίας χρὴ ὄστρακον ξέσαντα καὶ τρίψαντα μετὰ σμύρνης καὶ μέλιτος ὑποχρίειν· ἢ ἄλλας ὀρυκτὸν ἢ Ἰνδικὸν λεάναντα μετὰ κρόκου καὶ μέλιτος ἠψημένον ὑποχρίειν· ἢ ψιμυθίου καὶ μέλιτος Ἀττικοῦ μίξαντα ὑποχρίειν· ἢ σταφυλίνου ἀγρίου τὸ ἄνθος καὶ ἀνεμώνης τρίψας, ἔνσταζε δις τῆς ἡμέρας. εἰ δὲ ἡλκωμένος εἴη, σμύρναν καὶ σχοίνου ἄνθος τρίψας ὡς λειότατα καὶ μέλι παραχέας ὑπόχριε. εἰ δὲ λευκώματα γένοιτο, αἷμα ἀφαιρεῖν χρὴ ἀπὸ τῶν κροτάφων καὶ ἀπὸ τῶν ἐν τῷ προσώπῳ φλεβῶν ὑπὸ τὸ μῆλον μᾶλλον, ὡς Ἄψυρτος δοκιμάζει, καὶ ψυχρῷ ὕδατι ὑπαντλήσαντα ὑπαλείφειν, κρομύου τὴν ἐντεριώνην τρίψαντα μετὰ νίτρου ἀφροῦ, καὶ διέντα ἐλαίῳ, μάλιστα δὲ ἀγριελαίῳ, εἰ δὲ μή, παλαιωτάτῳ. ἄλλο εἰς τὸ αὐτό. ^[10]

11 3 (t) Βαλσάμου, σμύρνης, κρόκου, καδμείας, πηγάνου ἀνὰ γ ο μίαν, ναρδοστάχυος γ ο δύο ἡμι συ, πεπéρεως λευκοῦ γ ο β' μέλιτος Ἀττικοῦ γ ο ἡμισυ, ἀσπαράγου ρίζης γ ο ἡμισυ, οἶνου παλαιοῦ γράμματα δύο, ἀλκυονίου γ ο ε' ἐν ὕδατι ὀμβρίῳ ἢ ποταμίῳ μίξας καλῶς τε προλεάνας, χρῶ. ἄλλο εἰς λεύκωμα ὀφθαλμοῦ. ^[5]

11 4 (t) Ἀφρόνιτρον μετὰ σμύρνης καὶ μέλιτος χρηστοτάτου, μαραθὸν τε συλλέξας καὶ ξηράνας, κόψας καὶ σήσας καὶ μίξας, χρῶ. ἄλλο. ^[1]

11 5 (t) Σμύρνης ὀλκὴν, κρόκου γ ο γ', μέλιτος ὀξύβαφον τρίψας λεῖα, χρῶ πρὸς τὰ λευκώματα. ἄλλο. ^[1]

11 6 (t) Λυκίου γ ο β', χαλβάνης γ ο β', πεπéρεως λευκοῦ γ ο ἕξ, λιβάνου ἄρρενος τὸ ἴσον, χαλκοῦ κεκαυμένου γράμμα ἓν καὶ μέλιτος τὸ ἱκανόν μίξας, χρῶ. πρὸς λευκώματα ἡμιόνων. ^[1]

11 7 (t) Κισσὸν διαμασησάμενος, τῷ χυλῷ προσφύσησον τὸν ὀφθαλμόν, καὶ ὑγιανεῖ. Εὐμήλου εἰς τὸ αὐτό. ^[1]

11 8 (t) Λευκώματα θεραπεύσεις, ἀπὸ τῶν κροτάφων αἷμα λαμβάνων, καὶ κρομύων χυλὸν μετὰ νίτρου μιγνύων καὶ προσάγων. ἄλλο. ^[1]

- 11 9 (τ) Κυάμους μέλανας κατακαύσας, καὶ ἐν ἴσῳ μέλιτι μίξας, ὑπόχριε. ἄλλο εἰς λεύκωμα νεαρόν. ^[1]
- 11 10 (τ) Ὑλαιον ῥόδινον μετὰ μέλιτος καὶ ὦοῦ καὶ ἐρίου ἀπαλοῦ ἐπίθες. πρῶτον δὲ ἐκ τῆς ὑπὸ τῶν ὀφθαλμῶν φλεβὸς αἷμα λάμβανε. βοήθημα εἰς τὸ αὐτό. ^[1]
- 11 11 (τ) Οἶνου Ἀμιναίου ξέστας γ', γάρου ἄνθους ξέστην ἓνα, μέλιτος γ ο γ', πάντα συνεψήσας, χρῶ. ἄλλο. ^[1]
- 11 12 (τ) Χελιδόνων κεφαλὰς κατακαύσας καὶ λειοτριβήσας μετὰ μέλιτος χρῶ. πρὸς τοὺς ἤδη πεποιηκότας λευκώματα. ^[1]
- 11 13 (τ) Ζύμην κριθίνην ξηρὰν καύσας καὶ λειοτριβήσας, ἀναλάμβανε χυλῶ μαράθου καὶ νίτρω καὶ μέλιτι, καὶ οὕτως ἔγχριε. ἄλλο Θεομνήστου εἰς τὸ αὐτὸ ἔγχρισμα. ^[1]
- 11 14 (τ) Πεπέρεως λευκοῦ γ ο β' ἢ μέλανος γ ο δ', ἀμμωνιακοῦ γ ο δ', σμύρνης δραχμὰς β', κρόκου δραχμὰς γ', ὀποβαλσάμου τὸ ἀρκοῦν, μίξας καὶ ποιήσας ὑγρὸν ἔγχρισμα, ἐπίθες, καὶ οὐκ ἐάσεις συστήναι τὸ λεύκωμα. ἄλλο. ^[1]
- 11 15 (τ) Βοτάνην σιδηρίτιν, ἣν ἔνιοι ἀχάλιον, ἔνιοι δὲ ἀλθαίαν καλοῦσι, λαβὼν καὶ ταύτης τὸν καρπὸν τρίψας, ἐμφύσα, περικαταλαβὼν τὸν ὀφθαλμόν, εἴτα πρόσκλυζε ψυχρῶ ὕδατι ὀμβρίῳ. ἄλλο. ^[1]
- 11 16 (τ) Ὀθόνιον καθαρὸν καύσας καὶ ἄλας φρύξας, ὁμοῦ βαλὼν σὺν μέλιτι ἐκλείου καὶ ὑπόχριε. Πρὸς λευκώματα. ^[1]
- 11 17 (τ) Κυκλαμίνου χυλὸν μέλιτι Ἀττικῶ συμμίσγων, καλῶς ἐπίχριε. ἄλλο. ^[1]
- 11 18 (τ) Στέαρ χήνειον μετὰ ῥοδίνου τρίψας καὶ σηπίας ὄστρακον μετὰ μέλιτος ἀκαπνίου ἐπίχριε. κολλύριον εἰς λευκώματα. ^[1]
- 11 19 (τ) Σηπίας ὄστρακον καὶ μαράθου χυλόν, κρόκου καὶ σμύρνης καὶ νάρδου Συριακοῦ τὸ ἴσον μέλιτι μίξας, καὶ λειοτριβήσας, χρῶ. <ἡ ὀθόνιον καὶ σακίον ἐνδήσας κατάκαυσον καὶ τὴν σποδὸν λειοτριβήσας ἐμφύσα> . Πρὸς ὑπόχυμα κολλύριον ξηρόν. ^[1]
- 11 20 (τ) Νίτρου γ ο β' κόψας, καὶ προσμίξας πεπέρεως λευκοῦ κόκκους ε' ἢ μέλανος κόκκους ι', καὶ ψυλλάριον ὀλίγον ὁμοῦ συλλειώσας, χρῶ. ἄλλο. ^[1]
- 11 21 (τ) Μέλιτος καὶ ἐλαίου παλαιοῦ ἴσον ἑκατέρου μίξας, χρῶ. ἄλλο. ^[1]
- 11 22 (τ) Ἀλῶν Ἀττικῶν γ ο α c', σηπίας ὄστράκου ἐξεσμέ νου τὸ ἴσον, καὶ κροκοδείλου κόπρου. ταῦτα ὁμοῦ λειώσας, ἐπεμβαλὼν κρόκον καὶ φυλλάριον, ἔτι δε καὶ ἐλύδριον, κάκεϊνα λειώσας καὶ σήσας κοσκίνῳ ὀφθαλμικῶ, ἀναλάμβανε καὶ ἀποτίθει εἰς βικίον ὑέλινον, καὶ ἐν καιρῶ χρείας ὑπάλειφε. ἐὰν δέ ποτε ἀναλυθῇ ἡ ὑγρὸν γένηται, κομμίδιον μικρὸν λελειωμένον πρόσμισγε. τοῦτο καὶ ἀναπλασσόμενον ποιεῖ καλῶς καὶ ἀνιέμενον ὕδατι καὶ οὕτως ἐπαλειφόμενον. κολλύριον πρὸς λευκώματα. ^[5]
- 11 23 (τ) Μέλιτος γ ο α', λιβάνου ἀρσενικοῦ γ ο α', φύλλου γ ο α', σμύρνης τρωγλίτιδος γ ο α', πεπέρεως λευκοῦ γ ο α', κρόκου γ ο α', ἀλόης ἡπατίτιδος γ ο α', ἀμμωνιακοῦ θυμιάματος γ ο β', ἄλατος ἀμμωνιακοῦ γ ο α', στύρακος καθαροῦ γ ο α', στυπηρίας σχιστῆς γ ο α', νίτρου Ἑλληνικοῦ γ ο α'. ταῦτα λειοτριβήσας ἐπιμελῶς, χρῶ κατὰ παντὸς λευκώματος. ἄλλο. ^[5]
- 11 24 (τ) Ἀμμωνιακοῦ καὶ μαράθου τὸ ἴσον βαλὼν εἰς θύϊαν, τρίβε ἡμέρας γ', τῇ δὲ τετάρτῃ ἐπιχέας ὕδωρ ποταμιαῖον ἢ ὕδωρ κρηναῖον, δις τῆς ἡμέρας τρίβε ἐπὶ ἡμέραις η', ἐπιχέας μέλιτος γ ο ἕξ. ἄλλο πρὸς πόνον ὀφθαλμῶν. ^[1]
- 11 25 (τ) Κηροῦ ἢ ῥητίνης, ἀμμωνιακοῦ, ἀφρονίτρου, ταῦτα πάντα ἴσον κόψας ἕκαστον χρῶ. ὀφθαλμικοῦ σκευασία. ^[1]
- 11 26 (τ)

Νάρδου στάχυος ὀλκάς β', κρόκου ὀλκήν μίαν, ἀμύλου ὀλκάς β', μέλιτος Ἀττικοῦ τὸ ἄρκοῦν.
εἰς ὀφθαλμὸν ἡλκωμένον. ^[1]

- 11 27 (τ) Σμύρναν, κρόκον καὶ σχοίνου ἄνθος τρίψας ὡς λεπτότατα, μέλι παρεγγέων ἐπάλειψε. πρὸς ὀφθαλμίαν. ^[1]
- 11 28 (τ) Ὁφθαλμίαι εἰώθασι γίγνεσθαι ἐκ βράσεως αἵματος καὶ πολυτροφίας. τὸν τοιοῦτον οὖν δεῖ θεραπεύειν αἵματος ἀφαιρέσει ἐκ τῶν κροτάφων, ἐνστάζειν δὲ εἰς τοὺς ὀφθαλμοὺς αὐτοῦ μέλι καὶ γάλα ἐπὶ ἡμέραις τρισίν. ἐὰν δὲ ρευματίζωνται, λαβὼν μέλι καὶ ἀλόην ἡπατικήν, ἔγχριε αὐτόν, καὶ ἀναστέλλει τὸ ρεῦμα τὸ ἐπικείμενον, καὶ ὑγιαίνει. ἄλλο ὀφθαλμικόν. ^[5]
- 11 29 (τ) Μυελὸν ἐλάφειον καλῶς καθάρας, ὅπως μὴ τι τῶν ἔσωθεν ὀστάριον παραμείνῃ, τρίψον ἐν θυῖα μαρμαρίνῃ, καὶ πρόσβαλλε αὐτῷ κρόκου τετριμμένου δραχμὴν μίαν, καὶ ἀποθεῖς ἐν σκεύει ξυλίνῳ ἢ κερατίνῳ, χρῶ πρὸς τὰ ἔλκη τῶν ὀφθαλμῶν. ἄλλο. ^[5]
- 11 30 (τ) Χλωρῶν καλάμων κεφαλὰς καύσας ἐπιμελῶς, ἐπιβαλὼν τε σμύρνης ἡδυτάτης ὀβολοὺς γ' καὶ νάρδου Συριακῆς τὸ ἴσον, τρίψον πάντα εἰς ἓν, καὶ ἀπόθες ἐν πυξίδι χαλκοῦ, καὶ χρῶ πρὸς λευκώματα. ἄλλο. ^[1]
- 11 31 (τ) Πράσον τρίψας εἰς λεπτὰ καὶ ἀποθλίψας, βάλε τὸν χυλὸν εἰς σκεῦος χαλκοῦν, καὶ χρῶ ἐναλείφων. <Ἀνατολίου> πρὸς αὐτό. ^[1]
- 11 32 (τ) Ἐὰν ὀφθαλμὸς φλεγμαίνῃ, λιβανωτοῦ, ἀμύλου, ἄρνειου μυελοῦ ἀνὰ δραχμὴν μίαν, ἐλαίου ῥοδίνου γ ο α', ὧν τὸ λευκὸν μίξας ἐν ταύτῳ, ἐνάλειψε. ἄλλο. ^[1]
- 11 33 (τ) Ἄλας Θούριον τρίψας, ἐμφύσα κατὰ τῶν ῥωθώνων. ἐὰν δὲ μὴ ἀνοίγῃ τὸν ὀφθαλμόν, ἐκστρέψας αὐτοῦ τὰ βλέφαρα, σμιλαρίῳ κατάσχασον, εἴτα οἶνῳ ἐμφύσα, εἴτα αἶμα ἀπὸ τῶν κροτάφων αὐτοῦ λάμβανε, καὶ ἔσται ὑγιής. πρὸς λευκώματα ἄλλο. ^[1]
- 11 34 (τ) Μαράθου χυλοῦ τὸ ἄρκοῦν, κισσοῦ πετραίου φύλλων τρυφερῶν χυλοῦ τὸ ἴσον, γάλα κυνὸς ἢ ὄνου, αἶμα περιστερᾶς ἡμέρου, δρόσον κράμβης μέλιτι Ἀττικῷ συμμίσξας χρῶ. Εὐμήλου πρὸς τὰς ἐν ὀφθαλμοῖς οὐλάς. ^[1]
- 11 35 (τ) Ἄλας ἔτι νῆστις ὧν διαμασησάμενος, τὸν ὀφθαλμὸν πρόσπτυσον, καὶ ἀπολεπτυνεῖς. ἢ σηπίας ὄστρακον ξύσας χρῶ. ἢ ἀγριοσταφυλίνου σπέρμα κεκομμένον καὶ ἄρνογλώσσου χυλὸν μέλιτι Ἀττικῷ μίξας χρῶ. πρὸς πεπληγμένον ὀφθαλμὸν καὶ πρὸς ἐπιφοράς.
- 11 36 (τ1) Τὸν μὲν ὀφθαλμὸν ὕδατι ψυχρῷ κατάντλει, τὰς δὲ ἐπιφοράς ἰάσῃ, ἄλας εἰς οἶνον καλὸν ἐψήσας, καὶ προσβαλὼν σμύρναν λελειωμένην καὶ μέλι Ἀττικὸν προσμίξας· ἔγχριε καὶ μετὰ ταῦτα ψυχρῷ ὕδατι ἐπάντλει. πρὸς τὰ ἐν ὀφθαλμοῖς τραύματα. ^[1]
- 11 37 (τ) Τὰ ἐν ὀφθαλμοῖς τραύματα θεραπεύσεις οὕτως· λαβὼν κρόκου, πεπέρεως λευκοῦ, ἄλατος ἀμμωνιακοῦ, ὀπίου, σκορόδου ἀνὰ γ ο μίαν, καὶ λειώσας ἕκαστα, μέλιτι ἀναλάμβανε καὶ ἀπ' αὐτοῦ ἔγχριε. ποιεῖ δὲ καὶ κόπρος ἀνθρωπίνη ξηρανθεῖσα καὶ λεανθεῖσα, ἢ κινάρας ἀγρίας ρίζα μετὰ ἀλὸς μιχθεῖσα καὶ προσπασθεῖσα τῷ ὀφθαλμῷ. πρὸς ἀρχομένας ὑποχύσεις ἔγχρισμα. ^[5]
- 11 38 (τ) Μέλιτος Ἀττικοῦ, υαίνης ἢ ἀλώπεκος χολῆς τὸ ἴσον τῷ μέλιτι, ὀποβαλσάμου τὸ ἴσον, πεπέρεως τὸ ἥμισυ. ταῦτα λειώσας καὶ ἀνελόμενος εἰς βικίον ὑάλινον ἢ κασσιτέρινον, ἔγχριε. πρὸς πτερύγια. ^[1]
- 11 39 (τ) Πτερύγια εἰσι παχέων χυμῶν, αἵματος καὶ φλέγματος κατὰ κεφαλὴν συστάντων, ἀνωτερικαὶ τινες ἐπιχύσεις ἐπιφερόμεναι τοῖς ὀφθαλμοῖς, σώματά τινα ὑμενώδη, ὧν αἵμαχθέντων αἱ ρίζαι φαίνονται, καὶ καταλαβοῦσαι τὴν κόρην ἀλλοτριοῦσι τοῦ φωτός, νέφους δίκην αὐτὴν ὥσπερ ἀστέρα καλύπτουσιν. ὧν ἵαμα σύντομον καὶ εὐπόριστον ἐκθήσομα· ἑκατέρωθεν χρὴ τὸν ὀφθαλμὸν παρασύραντα ὡς καὶ τὸ πρόσωπον ῥυσῶσαι, τὸ ἐξεπιπολῆς πτερύγιον ὑμενῶδες ἀνακρεμάσαι ἱατρικῷ ἀγκίστρῳ ἄνευ γλωσσίδος, καὶ περιτεμεῖν σμίλῃ κύκλῳ. οὐ φοβηθήσῃ δὲ

τοῦτο ποιῶν, κερατοειδοῦς τοῦ ὑμένοος ὑπάρχοντος. τμηθέντος δὲ αὐτοῦ, σπόγγισον μετὰ ὀξυκράτου. ἂν δὲ σφόδρα πιέζεται ὁ ἵππος, δεσμῶ σύνεχε, τῇ δὲ τρίτῃ τῶν ἡμερῶν ἀποθεράπευε φαρμάκῳ τῷδε· κιμωλίας γ ο α', πομφόλυγος γ ο ς', ἱρεως δραχμὰς β', μέλιτος τὸ ἄρκοῦν, ἀναλαβὼν ἔγχριε, ἕως ἀποθεραπεύσεις. πρὸς ὑφαίμους ὀφθαλμοὺς καὶ σταφυλῶματα. [15]

- 11 40 (τ) [15] Ὠλοῦ τὸ λευκόν, ἔλαιον ῥόδιον, ψιμύθιον, ταῦτα γλοιοῦ πάχος ποιήσας, ἔγχριε. πρότερον δὲ αἷμα ἀφαίρει ἀπὸ τῶν κροτάφων. ἔαν δὲ ἐπιμένον τὸ ρεῦμα πτερύγιον ποιήσῃ ἢ σταφύλωμα, διαλιπὼν τὸ ἐναλείφειν ἐπὶ δύο ἡμέρας, οἶνῳ ἐμφύσα καὶ κλύζε τὸν ὀφθαλμὸν διὰ τοῦ στενοῦ πόρου τοῦ προσκειμένου τοῖς μυκτῆρσιν. οὗτος γὰρ ὁ πόρος διήκει μέχρι τοῦ ὀφθαλμοῦ. καὶ μετὰ ταῦτα πάλιν ἐνάλειφε τῷ εἰρημένῳ φαρμάκῳ. τοῦτο γὰρ καὶ ἀναπλασσόμενον καὶ ἐναλειφόμενον θέρους μὲν μετὰ ὕδατος ψυχροῦ, χειμῶνος δὲ χλιαροῦ οἰνομέλιτος ὠφελεῖ. Πελαγωνίου πρὸς τὰ ἐν ὀφθαλμοῖς πλήγματα κολλύριον.
- 11 41 (τ1) Σμύρνης τρωγλίτιδος γ ο α', κρόκου ὀβολὸν ἓνα λειώσας καὶ ἐψήσας ἐν μελικράτῳ, πρόσθες ἔτι μέλιτος γ ο γ', καὶ χρῶ. πρὸς ὑπόχυσιν φυσικόν. [1]
- 11 42 (τ) [15] Νόσσιαν χελιδόνος καθελὼν, ὥστε μηδὲν τὸ σύνολον ἐκεῖθεν ἀπολέσθαι, βάλε ἐν ἀγγεῖῳ, καὶ ἐπιβαλὼν ὕδωρ, τάραξον καὶ τοῦτο διήθῃσον, καὶ τὸ ἀπήθημα δίδου διψῶντι τῷ ζῳῳ πιεῖν ἢ καὶ διὰ κέρατος ἐγχυμάτιζε. ἄλλο πρὸς λευκώματα θερμότερον τῶν ἄλλων καὶ ἐνεργέστερον.
- 11 43 (τ1) Βαλσάμου, σμύρνης, κρόκου, καδμίας, πηγὰ νου ἀνὰ γ ο α', ναρδοστάχυος γ ο β ς', πεπέρεως λευκοῦ γ ο β', μέλιτος Ἀττικοῦ γ ο ς', ἀσπαράγου ῥίζης γ ο ς', οἶνου παλαιοῦ γράμματα β', ἄλκυονίδος γ ο ε', ὕδατος ὀμβρίου ἢ ποταμίου γ ο β'. Πρὸς ὑπόχυσιν ὀφθαλμῶν. [1]
- 11 44 (τ) Πρὸ πάντων ἐν θερμότερῳ τόπῳ ἰστάσθω, ἀπεχέσθω τε κριθῶν, μόνοις δὲ πιτύροις καὶ ἀχύροις τρεφέσθω. λαβὼν δὲ ἀλεύρου σιτίου ξέ. τὸ ἥμισυ, καὶ ὑδρομέλιτος ξέ. α', λιβάνου ἀλεύρου ξέ. α', ῥητίνης γ ο α', ὡὰ β' καὶ οἶνον τὸν ἄρκοῦντα, ἔψει, καὶ πᾶσαν τὴν ὄψιν ἐγχρίων ἐπίδησον, καὶ μεινάτω νύκτα μίαν μετὰ τοῦ βοηθήματος. τὸ δὲ πρῶτ' ἀφελόμενος αὐτό, τὰς προειρημένας τροφὰς παράβαλλε. τετάρτη δὲ ἡμέρᾳ ἔγχριε τοὺς ὀφθαλμοὺς μέλιτι Ἀττικῷ. Πρὸς τὰς ἐν ὀφθαλμοῖς οὐλὰς. [5]
- 11 45 (τ) Βαλσάμου γ ο β', πεπέρεως γ ο β', μυελοῦ προβατείου ἐκ τῶν ποδῶν γ ο α', σκορόδων Γαλλικῶν τὸ ἄρκοῦν, μαράθου δεσμὴν, ὡῶν λέκιθον α'. πρὸς τραῦμα ὀφθαλμοῦ. [1]
- 11 46 (τ) Σμύρναν, κρόκον, σχοίνου ἄνθος συλλειώσας, καὶ μέλι ἐπιβαλὼν, ἐπίχριε. κολλύριον νάρδινον. [1]
- 11 47 (τ) Ὀποπάνακος γράμματα τέσσαρα, ἱῶν ξηρῶν γ ο β' ναρδοστάχυος γ ο ς', κασίας, σμύρνης, ἐλαίου ἀνὰ γ ο ς', πεπέρεως γράμματα ς', οἶνου γράμματα ε'. πρὸς σίμβλωσιν ὁδοιπορικόν. [1]
- 11 48 (τ) Ἀκάνθης λευκῆς χυλὸν οἶνῳ παλαιῷ μῖζον ἐν ἴσῳ σταθμῷ. βέλτιον δὲ εἰ τὴν ἄκανθαν καύσας ἀποτεφρώσεις, καὶ μέλι Ἀττικὸν ἐπιβαλὼν καὶ ἔλαιον, χρῶ πρὸς πᾶν ὀφθαλμοῦ πάθος. ἢ πεπέρεως λευκοῦ τὸν ἴσον σταθμὸν μετὰ σποδιᾶς λευκῆς ἀκάνθης καὶ μέλιτος μίξας, πτερῷ τὸν ὀφθαλμὸν ἐπίχριε. κολλύριον ὀφθαλμικόν. [5]
- 11 49 (τ) Ἴον καὶ ἄλας ἐν ἴσῳ σταθμῷ λαβὼν πρόσμιζον ὄξους τὸ ἄρκοῦν. <ἦ> ἐλαίου γ ο α', ἄλκυονίδος γ ο α', κρόκου γ ο ς', πεπέρεως λευκοῦ γ ο α', πεπέρεως μακροῦ γ ο α', βοτάνης Σαβίνης ἥτοι βράθυος γ ο α', λιβάνου ἀλεύρου γ ο α', σμύρνης γ ο α', ἕκαστα ταῦτα λειώσας καὶ λεπτῷ κοσκίνῳ σήσας, χρῶ μετὰ μέλιτος οὐγκιῶν ἔξ. ἔαν σκύλη τὸν ὀφθαλμὸν ἵππος. [5]
- 11 50 (τ) Ἑριον μετὰ ἐλαίου ῥοδίνου καὶ ὡοῦ ἐντὸς τοῦ ὀφθαλμοῦ ἔμβαλλε, τῇ δὲ ἄλλῃ τήλεως ἀφηψημένης χυλῷ χλιαρῷ ἀπάντλει, καὶ πληρώσας σπόγγον ἐπίθες καὶ δῆσον, καὶ πάλιν ἔριον

ἀπὸ τῶν προγεγραμμένων. καὶ ὅταν βέλτιον ἔχη, κολλύριον ἐπίχριε. πρὸς τὰ ἐν ὀφθαλμοῖς
καρκινώματα. ^[5]

11 51 (τ) Ὅροβον ἀλληλεσμένον, ἔλαιον ῥόδινον καὶ ὦδον μετὰ μέλιτος Ἀττικοῦ μίξας τὸ τραῦμα ἔγχριε.
πρὸς τὰς ἐν ὀφθαλμοῖς οὐλὰς. ^[1]

11 52 (τ) Δορὰν παλαιᾶς βύρσης καύσας καὶ ξηρίον ποιήσας ἔμβαλλε κατὰ τοὺς ὀφθαλμούς. πρὸς τὰς ἐν
ὀφθαλμοῖς φλεγμονάς. ^[1]

11 53 (τ) Ἐὰν ἐξαίφνης ὀφθαλμὸς φλεγμαίνει, σπόγγον ὄξει βρέξας, περίθες τῷ ὀφθαλμῷ καὶ ἐπιδέσμι.
Ἀψύρτου σύνθεσις κολλυρίων ἐπὶ λευκωμάτων. ^[1]

11 54 (τ) Λιβάνου ἄρρενος γ ο β', σμύρνης τρωγλίτιδος γ ο β', κρόκου Κυρηναϊκοῦ γ ο α', μαράθου χυλοῦ
γ ο β', μέλιτος ἀκαπνίου γ ο α', ῥόδων φύλλων γ ο β', πεπέρεως λευκοῦ πεπέρεως μακροῦ
κροκομάγματος ἀνὰ γ ο α', χυλοῦ κισσοῦ γ ο β', οἴνου Ἰταλικοῦ κοτύλην μίαν, ὀποβαλσάμου τὸ
ἄρκοῦν. περὶ διακοπῆς ὀφθαλμῶν. ^[5]

12 1-3 (τ) Ἀψύρτου. Ἀψυρτος Ἰπποκράτει ἱποϊατρῷ χαίρει ν .

12 1 ἐπειδὴ ῥαδίως πέφυκε τὸ ἱππικὸν γένος ἀδικεῖσθαι ἐν τῷ ὁρατικῷ, ἵπποτροφοῦντά σε
ἀναγκαῖον εἰδέναι τὰ βοηθήματα. ἐὰν διακοπὴ γένηται ἐν αὐτῷ καὶ φέρῃ λήμας παχείας,
γινώσκειν δεῖ, ὅτι ἐκρεῖ ὁ ὀφθαλμός. θεραπεύεται δὲ οὕτως· μυελὸν προβάτειον τὸν μηριαῖον
τρίψαντα ἐναλείφειν καὶ κατέχειν τῇ χειρὶ, ἐπέχοντα ποσῶς δις τῆς ἡμέρας. ἄριστον δέ, εἰ ὁ
μυελὸς πρόσφατος ᾗ. ἐὰν δὲ μυελὸς μὴ ᾗ, στέαρ χήνειον ἢ ὀρνίθων τῶν κατοικιδίων τρίψαντα
ὑποχρίειν. καὶ ὁ μυελὸς δὲ μιχθεὶς τῷ χηνεῖω συλλελειωμένος ἀρμόζει. ἀναπληρωθέντος δὲ
τοῦ τρυπήματος καὶ τῆς διακοπῆς ἀπουλωθείσης, ὥστε μηκέτι φέρεσθαι λήμας, ἐναλείφειν τῇ
συνθέσει ταύτῃ· χαλκάνθης ὀβολὸν α', σμύρνης β', κρόκου δραχμὴν μίαν, μυελοῦ προβατείου
τοῦ προγεγραμμένου στατήρα, ταῦτα τρίψαντα ἐν ταύτῳ καὶ μέλι Ἀττικὸν ἐπιχέαντα, χρῆσθαι
καὶ ἀποσμήχειν τὴν οὐλὴν. ἔστω δὲ ὁ μυελὸς προλελειωμένος. ἐὰν δέ ποτε συμβῇ θολερὸν
γενέσθαι τὸν ὀφθαλμὸν ὑπὸ πληγῆς ἢ ἐξ ἄλλης τινὸς αἰτίας ἢ παρατρίψεως, ἢ ἀχλὺς ἐπιδράμῃ,
ἄριστον φλεβοτομεῖν διακόπτοντα τὴν ἐν τῷ προσώπῳ φλέβα ὑπὸ τὸ μῆλον, καὶ τῇ ἐπαύριον
ἐναλείφειν τῷ προτέρῳ. ^[15]

12 2 χρηστοτέρα δὲ πρὸς τοῦτο ἡ σύνθεσις αὕτη· ἰοῦ ὀβολὸν α', σμύρνης <ὀβολὸν α'> , ἀφρονίτρου
Ἀλεξανδρίνου <ὀβολουσ> β' τρίψαντα ὡς λεπτότατα, καὶ μέλιτι Ἀττικῷ συλλεάναντα
χρῆσθαι. πρὸς τὴν διακοπὴν δὲ τῷ διὰ τοῦ μυελοῦ συγκειμένῳ χρῶ. ὠφέλιμον δὲ καὶ τοῦτο·
ὀρόβους ἀλέσαντα καὶ σήσαντα ἐν ὀθονίῳ, καὶ μέλιτι μίξαντα Ἀττικῷ ἢ Κρητικῷ, καὶ
συλλεάναντα ὑπαλείφειν ἐκτὸς τῆς διακοπῆς. εὐχρηστον δὲ βοήθημα καὶ πρόσκαιρον ἐπὶ παντὶ
τῷ συμβαίνοντι, ἐμφυσᾶν οἶνω, διαστέλλοντα τὸν ὀφθαλμόν. ^[10]

12 3 φλεγμονῆς δὲ γενομένης, χρῆσθαι τούτῳ τῷ βοηθήματι· ἄλφιτα μᾶσσοντα ἐν οἶνω,
καταπλάσσειν καὶ ἐπιδεσμεῖν. ὅταν δὲ ρευματίζεται καὶ μὴ ἰσθῇται τὸ ρεῦμα, περικαυστέον τὸν
ὀφθαλμόν, τὸ ὁρατικὸν σπόγγῳ κατέχοντα. ὑποτρέχει γὰρ τὸ καυτήριον. ἄριστον δὲ τοῦτο πρὸς
τοὺς ρευματιζομένους· λιθάργυρον πλύναντα καὶ τρίψαντα, καὶ ὑοσκυάμου χυλὸν ἴσον
ἐκατέρου, καὶ ὁποῦ μήκωνος τρίτον, ἰοῦ τὸ ἴσον τῷ ὁπῷ τρίψαντα καθ' ἓν, καὶ πάλιν ἐν ταύτῳ
οἶνω γλυκεῖ διέντα παχεῖ ἐγχρίειν τὸν ὀφθαλμόν. Ἱεροκλέους εἰς τὸ αὐτὸ καὶ περὶ πτερυγίων.
^[10]

12 4 Ἐὰν ὀφθαλμὸς διακοπῇ καὶ λῆμαι φέρωνται παχεῖαι, καὶ δέος, μὴ ἐκρεύσῃ ὁ ὀφθαλμός,
θεραπεύεται οὕτως· μυελὸν προβάτειον ἀπὸ τῶν μηρῶν τρίψας ἐνάλειφε, καὶ κάτεχε τῇ χειρὶ
ἐπὶ τινα χρόνον δις τῆς ἡμέρας. καλὸν δέ, εἰ ὁ μυελὸς εἴη πρόσφατος. ἐὰν δὲ μὴ ἔχῃς μυελόν,
στέαρ χήνειον ἢ καὶ τῶν κατοικιδίων ὀρνίθων τρίψας ἐπίχριε. καὶ ὁ μυελὸς δὲ μετὰ χηνεῖου
στέατος μεμιγμένος ὠφελεῖ. ὅταν δὲ ἀναπληρωθῇ τὸ τραῦμα καὶ ἡ διακοπὴ ἀπουλωθῇ, ὡς

μηκέτι λήμας φέρεσθαι, ἐνάλειφε τῷ φαρμάκῳ τῷ ὑπογεγραμμένῳ χαλκάνθης ὀβολὸν α', σμύρνης ὀβολοὺς β', κρόκου δραχμὴν μίαν, μυελοῦ προβατείου στατήρα, προλειώσας τὸν μυελόν, εἴτα τρίψας ἅμα πάντα, καὶ ἐπιχέας Ἀττικοῦ μέλιτος, χρῶ καὶ ἀπόσμηχε τὴν οὐλήν. ἐὰν δὲ θολερός ποτε γένηται ὁ ὀφθαλμὸς ἐξ οὐλῆς ἢ ἄλλης αἰτίας ἢ παρατρίψεως, ἢ ἀχλὺς αὐτὸν ἐπιδράμη, κείρας τὴν ἐν τῷ προσώπῳ φλέβα τὴν ὑπὸ τὸ μῆλον, τῇ ὑστεραίᾳ ἐνάλειφε, ὥς προεῖρηται. ^[10]

12 5 ἔνιοι δὲ ἰοῦ, σμύρνης, ἀφρονίτρου Ἀλεξανδρίνου τρίψαντες καὶ μέλιτι Ἀττικῷ συλλεάναντες, χρῶνται. εὐχρηστον γε μὴν βοήθημα, καὶ παραυτικά τοῦ συμβαίνοντος ἐμφυσᾶν οἶνῳ, διαστείλαντα τὸν ὀφθαλμόν. εἰ δὲ φλεγμονὴ γένοιτο, ἄλφιστα ἀναμίζαντα οἶνῳ καταπλάσσειν καὶ ἐπιδεσμεῖν. ὅταν δὲ ρευματιζομένου μὴ ἰσθῇται τὸ ρεῦμα, σπόγγῳ τὸ ὑποτρέχον ἀπόμασσε διακαθαίρων. καὶ τοῦτο δὲ ρευματιζομένοις χρήσιμον· λιθάργυρον τρίψαντα καὶ πλύναντα, καὶ ὑοσκυάμου χυλόν, ἴσον ἐκάτερον, καὶ ὁποῦ μήκωνος τὸ τρίτον, καὶ ἰοῦ καὶ θείου ὁμοίως τρίψαντα καθ' ἓν, εἴτα κοινῇ, καὶ οἶνῳ διέντα γλυκεῖ παχυτέρῳ ἐγχρίειν. τὸ δὲ τῶν πτερυγίων πάθος οὐκ εὐίατόν ἐστιν. ^[10]

12 6 γίνεταί γάρ τινα οἶονεὶ διφθέρια ἐπὶ τῶν βλεφάρων λευκά, καὶ ἀποτυφλοῖ τὸ ζῶον. ὑποβαλὼν οὖν τὸν δάκτυλον, ἀποπόρπασον καὶ ἔκτεμε, εἴτα χρῆσον τὸ περίτμημα ἀλσί καὶ ἐλαίῳ, καὶ ταῖς ἐξ ἡμέραις ἐνάλειφε μυελῷ προβατείῳ τῷ ἐκ τῶν καλουμένων νυμφιδίων. κολλυρίων δὲ διαφόρους συνθέσεις εὐρήσεις γεγραμμένας ἐν τῷ δευτέρῳ μου βιβλίῳ. περὶ ἑτεροφθάλμου καὶ ἀλφορύγχου. ^[5]

13 1 (τ) Ἀψύρτου. Ἄψυρτος Φλαμμαρουντίῳ <Ὁμήρῳ> χαίρει ν. οἱ ἑτερόφθαλμοι τῶν ἵππων οὐ τὸ αὐτὸ βλέπουσι τοῖς ὀφθαλμοῖς. ὅνπερ γὰρ τρόπον ὁ ἑτεροσκελής καὶ ὁ ἑτερόπους σκάζει καὶ λείπεται τῷ περιπάτῳ, οὕτω καὶ οὗτοι τῷ ὁρατικῷ. εἰσὶ δὲ καὶ πονηροὶ καὶ ἐπτοημένοι διὰ τὴν ἑτεροφθαλμίαν. παραλαμβάνουσι δὲ αὐτοὺς <οἱ> Πάρθοι ὡς εὐγενεστάτους. δοκεῖ δὲ καὶ παρ' ἐκείνοις πρώτοις γεγενῆσθαι. καὶ ὅσοι δὲ ποικίλοι τῷ χρώματι εἰσιν, καὶ οὗτοι δοκοῦσιν παρ' ἐκείνοις πρώτοις γεγονέναι, διὸ καὶ οἱ ἀρχαῖοι Πάρθους αὐτοὺς ὠνόμασα ν. ἴσθι δὲ καὶ τοῦτο, ὅτι τῶν ἵππων οἱ ἀλφορύγχοι καὶ ἀλφοπρόσωποι καὶ περὶ τοὺς ὀφθαλμοὺς <οὕτως> ἔχοντες, οὗτοι ἀπὸ τῆς γενέσεως εἰς τὸν καταγηρασμὸν πολυχρονιώτεροί εἰσιν. περὶ ὀχείας. ^[10]

14 1 (τ) ^[τ2] Ἀψύρτου. Ἄψυρτος Καριστανίῳ Φρόντωνι χαίρει ν. σπουδαίως ἔχοντός σου ἐν τῇ ἵπποτροφίᾳ καὶ ζητοῦντος, ἐκ τίνων δεῖ καὶ ποταπῶν τὸ ὀχεῖον ποιεῖσθαι, ἀναγκαῖον εἰδέναι σε καὶ τοῦτο τῶν ἐχόντων ἐν τῷ ὁρατικῷ λεύκωμά τι οὐχ ὑπὸ πληγῆς, ἀλλ' ἐκ τοῦ αὐτομάτου, τούτων οὐ δεῖ τὰ ὀχεῖα λαμβάνειν. ζωογονηθὲν γὰρ καὶ ἐλθὼν εἰς τὴν αὐτὴν ἡλικίαν πηροῦται ὡσαύτως. τῇ δὲ ἐκ τοῦ τοιούτου ἱππάδι γενομένη οὐ γίνεται τοῦτο διὰ τὸ ἔχειν αὐτὴν ἐνιαυσιαίαν κάθαρσιν. τῷ δὲ ὑπ' αὐτῆς γεννηθέντι ἄρρενι ὡσαύτως συμβήσεται. ὅσοι δὲ εἰσι δυσκατάρτιστοι ἐν τῇ ἐπιβάσει καὶ νωχελεῖς, ἀποκριτέον καὶ τούτους, ἥσσονας ὄντας ἐν τῷ ἔργῳ. καὶ τοὺς μονόρχεις δὲ οὐ δεῖ παραλαμβάνειν, ἀγόνους ὄντας κατὰ τὸ πλεῖστον ἢ ὁμοιον γεννῶντας. καὶ ὅσοι δὲ κατὰ τῶν διδύμων κρισσοὺς ἔχουσιν, οἱ λέγονται κρισσοκάβωνες, ἄθετοί εἰσιν. δεῖ γὰρ τὸν ὀχευτὴν ἄρτιον εἶναι, κεχωρισμένον παντὸς αἰτίου. τοῦ αὐτοῦ περὶ τοῦ ποταπὸν δεῖ εἶναι τὸν ἵπποβάτην ὄνον.

14 2 Εὐχρηστον εἰδέναι τοῖς ποιουμένοις τὴν σύστασιν ἐκ τοῦ ἵππικοῦ καὶ ὀνικοῦ ζώου, ὅτι δεῖ ὑπάρχειν τὸν ἀναβάτην ὄνον μέγαν τῇ ἔξει, καὶ πολὺν τῇ περιοχῇ τοῦ σώματος, τὴν κεφαλὴν μεγάλην ἔχοντα καὶ μὴ ἱππώδη, πρόσωπον ὡσαύτως, καὶ τὰς ἐν αὐτῷ γνάθους καὶ χεῖλη μεγάλα, ὀφθαλμοὺς μὴ μικροὺς μηδὲ κοίλους, μυκτῆρας μεγάλους, ὦτα μὴ μικρὰ μηδὲ κλαμβά, ἀυχένα πλατύν, μὴ βραχύν, στῆθος ὡσαύτως πλατὺ καὶ σαρκῶδες, μεμυμένον,

στερρὸν πρὸς τὸ ὑπομένειν τὰ ὑπὸ τῆς ὀργῆς λακτίσματα, ὠμοπλάτας μεγάλας, καὶ τὰ ὑποκάτω τούτων, ἐπάνω δὲ τῶν γονάτων παχέα καὶ σαρκώδη καὶ ἰσχυρὰ καὶ ὡς μάλιστα διάστασιν ἔχοντα. δεῖ γὰρ αὐτὸν ἐν τῇ ἐπιβάσει τὴν ὀχευομένην εὐπερίληπτον ἔχειν. τὸν δὲ νῶτον μέγαν, καὶ τὴν ἐν αὐτῷ ῥάχιν πλατεῖαν, μὴ κυρτὴν δὲ ἢ κοίλην, καὶ τὴν ἐν αὐτῇ γραμμὴν στενὴν ἐχέτω καὶ μὴ σκολιάν. ^[10]

14 3 ἔστω δὲ μὴ κάτωμος, συνωμίαν τε ὑψηλοτέραν ἐχέτω καὶ ἴσην, καὶ τὸν ἐν αὐτῇ κατάγραφον κόκκυγα πλατὺν μεστὸν διάμηκον, μὴ στενὸν δὲ μᾶλλον καὶ πνιγώδη, κοιλίαν δὲ μὴ ἄγαν εὖογκον, μικρὰς λαγόνας, πλευρὰς πλατείας, ἰσχία μεγάλα καὶ ἴσα, μὴ παράγλουτος μηδὲ ὀξύπυγος. οὐραὶ δὲ καλλίονες αἱ μείουροι. μηροὺς μὴ μεγάλους, σαρκώδεις μᾶλλον μηδὲ ἔξω ἀπεστραμμένους, διαβεβηκότας δέ. ἐδραιότερος γὰρ ὑπάρχει ἐν τῇ ἐπιβάσει. εἰσὶ δὲ καὶ ἰσχυρότεροι οὗτοι τῶν συμμήρων. τοὺς δὲ ὅρχεις ἴσους καὶ μὴ μεγάλους, γόνατα <μὴ> μεγάλα καὶ στρογγύλα, καὶ τὰ ὑπ' αὐτὰ σκέλη καὶ κνήμας [μὴ μεγάλα] ὀστώδη, ἄσαρκα καὶ νευρώδη μᾶλλον, μὴ βλαισὰ μηδὲ ταινίας ἔχοντα ἑτεροχρώμους. ^[10]

14 4 τὰ μεσοκύνια μὴ λίαν ὑψηλὰ μηδὲ ταπεινά, μηδὲ κυνοβάτης ἔστω. ἐχέτω δὲ πόδας μὴ σκαύρους μηδὲ ταπεινούς, παχὺν τὸν ὄνυχα, καὶ κάτωθεν κοίλην τὴν ὀπλήν, καὶ χελιδόνα μικρὰν ἔχουσιν. ἔστω δὲ καὶ τῇ φωνῇ μὴ μογγός, ἀλλὰ λαμπρός, συμβάλλεται γὰρ καὶ τοῦτο πρὸς τὸ καταπλαγῆναι τὴν ἵππον καὶ εὐπάροχον εἶναι. τῇ χροᾷ δὲ καλοὶ οἱ λαμπροὶ καὶ οἱ πορφυρίζοντες καὶ ἐν τῷ προσώπῳ λευκοὶ καὶ οὐ φαιοί. ^[10]

14 5 πάντων δὲ καλλίονες οἱ μέλανες, καὶ μὴ πολιὰν ἔχοντες τὴν κοιλίαν ἀλλ' ὁμόχρωμον. εἰ δὲ τύχοι τὸ ἐντὸς τοῦ στόματος μέλαν ἔχων καὶ τὴν γλῶσσαν, πρόδηλός ἐστιν ὁμοία γεννήσων. τοὺς δὲ λευκοψάρους, οὓς καλοῦσι μάρονας, μὴ παραλαμβάνειν μηδὲ ποιεῖσθαι ἐξ αὐτῶν τὸ ὀχεῖον. χροᾷ γὰρ ἄτιμοι ὡς ἐπιτοπολὺ γίνονται ἐκ τούτων. Ἄλλο. ^[5]

14 6 (τ) ^[τ8] ὥστε ἵππον κήλωνα πολλὰ ὀχεύειν. Οὐρὰν ἐλάφου καύσας, τριῖπον μετὰ οἴνου, καὶ χρῖσον τοὺς ὄρχεις καὶ τὸ αἰδοῖον. ὅτε δὲ θέλεις παῦσαι, ἐλαίῳ χρίε. Ἀνατολίου περὶ ἡλικίας ἵππων τῶν πρὸς ὀχείαν ἐπιτηδείων.

14 7 (τ1) Ἐπιλεκτέον εὐγενεῖς ἵππους τοὺς τε ἄρρενας καὶ τὰς θηλείας, καὶ θ' ὃν ἀναγραφόμεθα τρόπον. ἔστω ὁ εἰς ὀχείαν παραλαμβανόμενος ἵππος πενταέτης, καὶ πανέσθω τῆς ὀχείας πεντεδεκαέτης. ὁ αὐτὸς δὲ χρόνος καὶ ἐπὶ τῶν θηλειῶν ὠρίσθω. ἐπιγνωσόμεθα δὲ τὴν ἡλικίαν οὐκ ἀπὸ τῶν ὀδόντων μόνον, αὕτη γὰρ οὐκ ἀκριβὴς ἂν εἴη δοκιμασία. οὐ γὰρ οἱ ὀδόντες τὴν ἡλικίαν δηλοῦσιν. τινὲς δὲ καὶ ἐκ τῶν γνάθων δοκιμάζουσι, καὶ εἰ μὲν τὸ δέρμα, ἀρθρὲν εὐκόλως τοῦ λοιποῦ σώματος διὰ χειρὸς καὶ ἀφ[αιρ]εθὲν αὐθις, ἐπανέλθοι ῥαδίως, νέον αὐτὸν ἀποφαίνουσιν. εἰ δὲ ἐπαρθέντος τοῦ δέρματος βραδέως κολλήσῃ ἐν τῇ σαρκί, γέροντα αὐτὸν διαβεβαιοῦνται. τοῦ αὐτοῦ περὶ ὀχείας καιροῦ. ^[10]

14 8 (τ) Καιρὸς τῆς ὀχείας ἀπ' ἐαρινῆς ἰσημερίας ἕως τροπῶν θερινῶν. τὴν θήλειαν δὲ ἵππον ἰσχνὴν καὶ ῥυπῶσαν ὀχεύεσθαι παρορατέον. δοκεῖ γὰρ παρὰ τὰς τοιαύτας ὁ ἵππος θάττον ἐπείγεσθαι, ὥσπερ τῇ ῥυπαρίᾳ αὐτῆς χαίρων. ὅταν δὲ ἀναβιβάζωμεν ἐπὶ τὴν θήλειαν τὸν ἄρρενα, κείρομεν αὐτῆς τὴν οὐράν. τινὲς δὲ ἐπετήδευσαν ἐρωτικούς τοὺς ἵππους πρὸς τὰς θηλείας ποιῆσαι, καὶ κοσμοῦσιν αὐτὰς κόσμῳ τῷ ἀπὸ τῶν οἰκείων τριχῶν καὶ ἄλλοις περικαλλέσι πυκάσμασι, καὶ εἴ τι ἄλλο πρὸς ἐπιθυμίαν ἐπακτικόν, καὶ σύνδρομον αὐτὴν ἵππῳ ποιήσαντες καὶ ὥσπερ ἀμιλλωμένην, δοκοῦσι διεγείρειν τὸν ἵππον εἰς τὸν τῆς προκαλουμένης ἔρωτα. δεῖ δὲ τοὺς ἄρρενας πρὸ πέντε μηνῶν χωρίζειν ἀπὸ τῶν θηλειῶν, προδιαιτᾶν δὲ αὐτοὺς σίτῳ καὶ ὀρόβῳ πεφρυγμένοις ἐπ' ὀλίγον καὶ σεμιδάλει ὕδατι βραχεῖσιν ἀρκούντως, σφοδρότεροι γὰρ πρὸς τὴν ὀχείαν γίνονται. ἐὰν δὲ μὴ προσίηται τὸν ἵππον ἢ θήλεια, νίτρον καὶ ὀρνίθων τῶν μικρῶν κόπρον σὺν ῥητίνῃ τερεβινθίνῃ τρίψας, τὰ μόρια τῆς ἵππου ἐπίχριε, πολλῷ δὲ μᾶλλον σκίλλῃ

περίχριε, εὐκολωτέρα γὰρ γίνεται πρὸς ὀχείαν ἢ ἵππος. ἐὰν δὲ ἅπαξ ὀχευθεῖσα μὴ προσίηται
πάλιν, ὑπερθετέον ἡμέρας κ' καὶ πάλιν ἐπαφετέον. ἐὰν δὲ μὴδὲ οὕτως ἀνέχεται, χωρίζε λοιπόν,
πιστεῶν ἐγκύμονα εἶναι. Τοῦ αὐτοῦ περὶ ὄνων εἰς ὀχείαν ἐπιτηδείων. ^[20]

14 9 (τ) ὄνους εἰς ὀχείαν ἐπιτηδεῖους τούτους ἐπιλεξόμεθα, οὓς σὺν τοῖς ἵπποις ἀνεθρέψαμεν. ἔνιοι δὲ
καλῶς ποιοῦντες καὶ τοὺς ἀγρίους ἡμεροῦσι, καὶ ἔστιν αὐτῶν ἡ παιδοποιΐα καλλίστη, ἅτε δὴ
μὴ κατακεκλεισμένων, ἀλλὰ ἀφέντων. κάλλιον δὲ ἱπάδας ὑπὸ ὄνων ὀχεύεσθαι ἢ ὄνους ὑπὸ
ἵππων. φιλοκαλώτερον δὲ τινες ποιοῦντες ταῖς θηλείαις ἱπάσιν ὑποβάλλουσι τοὺς τῶν ὄνων
πώλους. κρεῖττονί τε γὰρ ἐκτραφήσονται γάλακτι, καὶ συντραφέντες φιλοστοργότερον ἔξουσιν
πρὸς τὰς ἱπάδας ἐκ τῆς ἀνατροφῆς, ὥστε καὶ ἐφορμᾶν προθύμως. ἔστω δὲ τῆς γαλουχίας ὁ
χρόνος διετής, ὥσπερ καὶ ἵπποις. ὄνοι δὲ ἐπὶ τὴν ὀχείαν ἀπὸ τριῶν ἕως δέκα ἔτων ἔστωσαν.
τοιαῦτα γὰρ ἔσται καὶ τὰ γεννώμενα. τινὲς δὲ φιλοκαλώτερον ποιοῦσι τὸν ἀναβάτην ὄνον ἢ
ἵππον ἢ ἄλλο τι ζῷον, χρώματος οἷου βούλονται γίνεσθαι τὸ τικτόμενον, τοιούτῳ καὶ ἱματίῳ
περικαλύπτουσιν. ὁποῖον γὰρ ἂν ἦ τὸ τοῦ ἱματίου χρῶμα, ᾧ ὁ ἵποβάτης περικαλύπτεται,
τοιούτο καὶ τὸ τικτόμενον ἔσται. Πελαγωνίου περὶ κήλωνος. ^[15]

14 10 (τ) Εἰ θέλεις γινῶναι κήλωνα χρήσιμον καὶ ἐν τῷ τίκτειν ἐσόμενον δόκιμον, λαβὼν τοῖς δυσὶ
δακτύλοις ἐκ τοῦ σπέρματος αὐτοῦ, κλωνίῳ ἀπὸ ἐρέας διάσυρον, καὶ εἰ στέξει μὴ ἐκκοπῆναι,
ποιήσῃ χρήσιμον κήλωνα. τοῦτο γὰρ Ἴππαρχος διαβεβαιοῦται. εἰ δὲ εὐθέως ἐκκοπῇ τῇ θίξει
διασυρόμενον τὸ σπέρμα καὶ μὴ ὡς ἱζὸς κολληθῇ, ἀχρήσιμος ἔσται ἡ γονή, καὶ οὐκ ἔστιν ὁ
τοιούτος κήλων προσδεκτέος. τρόποι δὲ ἵππων ἐπαινετοὶ εἰσιν, ὅταν ἀπὸ πραοτέρων
διεγηγεμένοι εὐρεθῶσιν, καὶ πάλιν ὅταν ἀπὸ κεκνημένων πραεῖς γένωνται. οὗτοι καὶ εἰς τὴν
τοιαύτην ὑπηρεσίαν χρήσιμοι τυγχάνουσι καὶ εἰς καμάτους ἱκανοί. Ἀψύρτου περὶ ἐμβρύου
διαφθορᾶς. ^[10]

14 11 (τ) Ἀψυρτος Οὐήρω Μαρκέλλω χαίρει ν . χρήσιμον εἰδέναι σε τὰς τῶν ἐμβρύων διαφθοράς.
πολλάκις γὰρ οὐ λυσιτελεῖ διενεγκεῖν τὴν ἵππον, ἐὰν κακογενὲς ὀχεῖον ἐπιβῇ, ἢ πρὸς ἀγῶνά
τινα γυμναζόντων ἡμῶν αὐτὴν κυήσῃ. δεῖ δὲ κατὰ τοῦ αἰδοίου ἐνθεῖναι τὴν χεῖρα καὶ παρεῖναι
εἰς τὴν μήτραν. καὶ ἐὰν μὲν δὴ λάσιον ἦ τὸ πωλίον, λαβόμενον τοῦ στόματος ἀποπνίξαι, καὶ
τὴν κεφαλὴν ἐνθλίψαι. ἐὰν δὲ ἀπαλὸν ἦ τὸ ἀμνίον, διακνίσαι αὐτό. φαρμάκῳ δὲ διαφθείρεται
οὕτως λαβόντα δᾶδα ὡς πιοτάτην, ποιῆσαι λεπτὰ ὡς μάλιστα, καὶ ἐπιχέαι οἴνου γλυκέος
κοτύλας ἡ', καὶ ἀναζέσαι, ὥστε τὸ τρίτον ἀφεψηθῆναι, καὶ τοῦτο ἐγχυματίζειν ἐφ' ἡμέραις
τρισὶ διαιροῦντα. καὶ τροχαζέτω μὴ συντόνως. λέγεται δὲ καὶ βρυωνίας τὰς ρίζας τρῖψαι ἐν
οἴνῳ, καὶ τὸ αὐτὸ ποιεῖν. τινὲς δὲ τὸρδilon κό ψαντες, μετὰ τοῦ οἴνου ἐγχυματίζουνσιν.
Ἀψύρτου περὶ προπτώσεως μήτρας. ^[10]

14 12 (τ) Χάρις τῷ εὐρηκότι ἐν ταῖς θηλείαις τὸ περὶ τὴν μήτραν βοήθημα . λέγει γὰρ βοηθεῖν οὕτως,
ἐὰν ἐκπέσῃ μήτρα· κατακλίνει δεῖ τὴν ἵππον, ὥστε ὑπτίαν κεῖσθαι ἐπὶ τὴν κεφαλὴν ῥέπουσαν,
καὶ καταντλήσαι ὕδατι θερμῷ πολλῷ τὴν μήτραν, καὶ κατακεντῆσαι αὐτὴν ῥαφίδι λεπτῇ, εἴτα
οἴνου αὐστηροῦ καὶ ἀμόργης ἴσον καὶ ἐλαίου τὸ ἥμισυ καὶ σίδια ἐν τῷ αὐτῷ ἐψήσας, ὥσον ἔσω
εἴτα καινὴν κύστιν λαβὼν ἐντίθει, καὶ ποιήσῃ αὐτὴν πεφυσημένην ἐγκεῖσθαι, καὶ ἀπόδησον
αὐτήν, ἵνα τὸ πνεῦμα κατάσχη, καὶ τὸ αἰδοῖον ἐπίδησον τρις ἐκ διαστήματος, ἵνα ἡ μὲν κύστις
ἔνδον μείνῃ, τὸ δὲ οὖρον ἐκκρίνηται. ἔγχει δὲ καὶ δάφνης φύλλα κατακαύσας μετὰ οἴνου
μέλανος αὐστηροῦ, δώδεκα δὲ ἡμέρας διαλιπὼν τὸ ῥάμμα ἔλκε, καὶ τὴν κύστιν κέν τησον. καὶ
τοῦ πνεύματος ἐκπεσόντος, ἔξελε αὐτήν, καὶ τὴν ἵππον καλῶς τρέφε μετὰ ἡσυχίας. συμφέρει
γὰρ αὐτὴν εὐσαρκοτέραν εἶναι. περὶ κυήσεως καὶ ἐμβρύου διαφθορᾶς. ^[15]

15 1-2 (τ) Ἱεροκλέους. Ὡς μὴ δοκεῖν ἡγνοηκέναι τι τῶν τοιούτων ν , βραχέα περὶ κυήσεως καὶ διαφθορᾶς
ἐμβρύου λέξομε ν .

- 15 1 ἀπὸ τῆς συλλήψεως τοίνυν ἵππος κύει μηνὶν ἰα' καὶ ἡμέραις ι'. ἐὰν δὲ συμβῇ ταύτην θᾶττον ἀποκυῆσαι, τουτέστι μηνῶν θ' καὶ ἡμερῶν κ', ἀνατρέφεσθαι μὲν εἴωθε τὸ πωλίον καὶ τελειοῦσθαι. χρή δὲ αὐτὸ τῆς ἀγέλης ἀποκρίνειν τῷ μὴ σπουδαῖον εἶναι. ἐὰν γε μὴν τὸ οὐθαρ χαλάσῃ ἐπίτεξ οὔσα τοῦ δεξιοῦ μέρους καὶ τὴν θηλήν, σημαίνει αὐτὴν ἄρρεν τέξεσθαι. εἰ δὲ μὴ ἀπὸ σπουδαίου ἵππου συλλάβῃ καὶ μὴ χρησίμου πρὸς ἀγῶνα, χρή καθέντα ἀπὸ τοῦ αἰδοίου τὴν χεῖρα ἐπὶ τὴν μήτραν, ἂν μὲν ᾗ λάσιον τὸ πωλίον, τοῦ στόματος λαβόμενον ἀποπνίξαι καὶ τὴν κεφαλὴν θλίψαι. ^[5]
- 15 2 ^[t2] ἐὰν δὲ ἀπαλὸν ᾗ καὶ ψιλόν, φαρμάκῳ διαχρίσαντα οὕτω διαφθεῖραι. ἔστι δὲ τὸ φάρμακον τοιοῦτον· δᾶδα λαβὼν ὡς πιωτάτην, καὶ κατατεμὼν ὡς λεπτότατα, ἐπίχεε οἴνου εὐώδους κοτύλας η', καὶ ἐψήσας ἐπὶ τρίτης, ἐγχυμάτιζε ἐπὶ ἡμέραις τρισὶ διαιρῶν. εἴτα τροχαζέτω μὴ συντόνως. φασὶ δὲ καὶ βρυωνίας ρίζαν ἐν οἴνῳ τρίψαντα ἐγχυματίζειν. εἴ τις μέντοι μὴ θέλοι τὰς ἐγκύμονας ἐξαμβλίσκειν, φυλασσέσθω, μὴ λύχνου σβεσθέντος τῆς κνίσσης αἰσθωνται. εἴωθε γὰρ ἐκ τούτου ἐξαμβλωσις γίνεσθαι. Ἀνατολίου περὶ ἐπιμελείας τῶν κυουσῶν ἵππων.
- 15 3 Τῶν κυουσῶν ἵππων ἐπιμέλειαν ποιησόμεθα τὴν προσήκουσαν, ὥσπερ τοῦ βάρους αὐτὰς κουφίζοντες, καὶ μὴ βαστάζειν συγχωροῦντες, ποιοῦντες ἡρέμα βόσκεισθαι, καὶ τροφὴν παρατιθέντες κουφοτέραν, χόρτον ἔτι χλωρὸν τμηθέντα (οὗτος γὰρ ἐστὶ γλυκύτατος), κριθὴν τε βεβρεγμένην, καὶ ὅσα τοιαῦτα, δῖς τε τῆς ἡμέρας ποτίζοντες, ἐν ἵπποστασίῳ τε ἰστάντες θερμῷ χειμῶνος, θερείας δὲ ἀναψύχοντες, ὑποστρωννύντες τε καὶ ξύλα στρογγύλα εὐαρμόστως συγκεείμενα ὑπὸ τοὺς πόδας αὐτῶν, ἵνα ἐν μὲν τῇ κοίτῃ ἀπαλότητα ἔχωσιν, ἐν δὲ τοῖς ποσὶ σκληρότητα διὰ τὰς ὀπλάς, τὰ τε οὖρα καταρρῇ εὐχερῶς. τὰς δὲ φάτνας ὑψηλοτέρας εἶναι δεῖ, ὥς ἀνηρτῆσθαι ἀπ' αὐτῶν τὰς φορβεὰς καὶ ἀνανευούσας λαμβάνειν τὴν τροφήν, μάλιστα δὲ τοῦτο ἐπὶ τῶν πώλων παρατηρητέον. ^[10]
- 15 4 ὑψαύχενας γὰρ αὐτοὺς εἶναι συνεθίζομεν, ὅπερ τῷ ἱππικῷ μάλιστα κάλλος ἐστίν. οὐ χρή δὲ αὐτὰς τῇ ποικιλίᾳ τῶν νομῶν καὶ τῶν ὑδάτων ξενίζειν. ἀμβλίσκουσι γὰρ ἐπὶ τοῖς τοιούτοις ξενισμοῖς. τεκούσαις δὲ αὐταῖς τὴν μηδικὴν παραβαλοῦμεν, καὶ τὴν προειρημένην ἐπιμέλειαν προσαγάγωμεν πολλῷ μᾶλλον. μετὰ δύο πού καὶ τρεῖς μῆνας γυμναστέον τὴν ἵππον, ἵνα αὐτῇ κάλλιον ἐγγίνηται τὸ γάλα τῇ ποιότητι, καὶ ὁ πῶλος ἀκολουθῶν γυμνάζεται τοῖς δρόμοις. ἐὰν δὲ ἀπαλὰς ἔχωσι τὰς ὀπλάς οἱ πῶλοι, ἐν τραχέσιν αὐτοὺς χωρίοις γυμνάσομεν, ὑποστρωννύντες αὐτῶν τοῖς ποσὶ καὶ ψηφίδας, οὕτω γὰρ ἂν αἱ ὀπλαὶ σκληρύνοντο. καλὸν δὲ θεραπεῦσαι τὴν ὀπλὴν αὐτῶν τὴν ἀπαλὴν οὕτω· στέαρ χοίρειον παλαιὸν καὶ τράγειον καὶ θεῖον ἄπυρον καὶ σκόροδα μίξαντα, χρίειν τὰς ὀπλάς καὶ τὰς χελιδόνας αὐτῶν. Εὐμήλου πρὸς εὐτοκίαν. ^[15]
- 15 5 (t) Ἐὰν φορὰς βράδιον ἀποτίκῃ, τοὺς μυκτῆρας αὐτῆς ἡρέμα κατέχων πύλου, καὶ παραυτὰ τέξεται. Πρὸς τὸ ἐκβάλλειν τὰ δευτερεῖα τὰς φοράδας. ^[1]
- 15 6 (t) Μαράθου δεσμὴν μικρὰν μίαν εἰς ὕδωρ ἀφέψησον, καὶ τοῦ ὕδατος αὐτοῦ κυάθους η' μετὰ οἴνου παλαιοῦ κυάθων η' καὶ ἐλαίου κυάθων β' χλιάνας, διὰ τῶν μυκτῆρων ἔγχει. Ἴπποκράτους πρὸς σύλληψιν φορβάδος. ^[1]
- 15 7 (t) ^[t2] Εἰ βούλει συλλαβεῖν φορβάδα, κνίδας ὥσον εἰς τὸ στόμα τοῦ ἵππου. Εἰ τεκούσα ἅπαξ καὶ δις φορὰς στῇ τοῦ τίκτειν, οὕτω ποίει, ἵνα συλλάβῃται.
- 15 8 (t1) Ἀννήσου ὀξύβαφον α', σμύρνης δραχμὰς ιβ', κρόκου δραχμὰς δ' λειώσας ἐπιμελῶς καὶ καθαρίως, καὶ ἀναπλάσας εἰς εἶδος βαλάνων ἀδρῶν, προσώθει κατὰ μίαν πρὸς τὴν φύσιν τῆς ἵππου ἕως τῆς μήτρας. προκατάντλει δὲ τὴν φύσιν θαλαττίῳ ἀνεξεσμένῳ καὶ ἐλαίῳ ὅσον κοτύλῃ μιᾷ, καὶ γλοιῷ διάτριβε τὴν ὀσφὺν καὶ τὰ αἰδοῖα καὶ τὰ παραμήρια δις τῆς ἡμέρας, ἕως συλλήφεται. καὶ παρ' ἡμέρας πέντε ἢ ἑπτὰ γάλακτος κοτύλας τρεῖς, ῥοδίνου τέταρτον,

ἵππορίζου δραχμὴν μίαν, πεπέραως κόκκους ε', σμύρνης ὀλκάς δύο διαζέσας ἐγχυματίζει τὴν μήτραν χλιαρῶς, αὐλίσκον μακρὸν προστιθείς. καὶ κρίθινον δὲ ἄλευρον ἐψήσας ἐν ὕδατι δίδου πίνειν, ἕως οὗ τέκη. Περὶ ἱππάδος στείρας συλλήψεως. ^[10]

15 9 (τ) Ἐὰν βούλῃ στεῖραν ποιῆσαι ἵππον συλλαβεῖν, πράσων δεσμὴν κόψας ἐν ὄλμῳ, παρέγχει οἶνου κύαθον α' καὶ κανθάρια τῶν ποικίλων ἰβ', καὶ τούτοις προσμίξας ὕδωρ ἐπὶ δυσὶν ἡμέραις κλύσον τὴν μήτραν, τῇ δὲ τρίτῃ ἄφιε τὸν ἵππον. καὶ ὀχευέτω, καὶ λοῦσον μετὰ τὸ ὀχεῖον δῖς. ἄλλο. ^[5]

15 10 (τ) Λαβὼν νίτρον καὶ κόπρον στρουθῶν καὶ ῥητίνην τερεβινθίνην καὶ εἰς ἐν συλλειώσας, εἰς τὸ αἰδοῖον τῆς ἵπου ἔμβαλλε ἐκ τούτου. περὶ παρωτίδος. ^[1]

16 1-2 (τ) Αἰψύρτου. Ἄψυρτος Δεγμῖω Πλαστικῷ χαίρει ν .

16 1 ἐσπουδακότα σε περὶ τοὺς ἵππους ἀναγκαῖον εἰδέναι καὶ τοῦτο. συμβαίνει τῷ ἵππῳ οἶδημα γενέσθαι κατὰ τὸν σύνδεσμον τῆς κεφαλῆς καὶ τοῦ τραχήλου, παρὰ τὸ οὗς σκλήρωμα ἔχον, λέγεται δὲ παρωτίς . ἦν δεῖ θεραπεύειν οὕτω ὅτι σπόγγον βρέχοντας ἐν ὄξει θερμῷ δις τῆς ἡμέρας ἐπίδεσμεῖν ἄχρι τοῦ διαπῶσαι, καὶ τότε τέμνειν καθ' ὑπόρρυσιν, ἐκκόπτοντας μυρσινοειδῶς ὅσον ἐξαρκεῖ, καὶ ἐκλαμβάνοντας τὸ ὑγρὸν παρασμήχειν ἀλσὶ λεπτοῖς, καὶ τῇ ἐχομένῃ ἡμέρᾳ ἀποπυριᾶν ὕδατι θερμῷ τὸν τόπον καὶ ἀνακαθαίρειν. ὥς ἂν δὲ καθαρὸν γένηται, τὸ ὀρόβινον ἐμπλάσσειν μέλιτι μίξαντας, καὶ ἔσται ὑγιής. οὐ δεῖ δὲ τὸν δάκτυλον ἐντιθέναι, εὐχερῶς γὰρ συριγγοῦται ὁ τόπος. ὅταν δὲ γένηται κατὰ τὴν λεγομένην σφαγὴν ἢ ὑπὸ τὸν βράγχον ἢ τὸν λεγόμενον ἰσθμόν, καὶ ἐσθίειν οὐ δύναται ἢ καταπίνειν, καὶ ἡ γλῶσσα οἰδεῖ καὶ παραπέπτωκεν εἰς τὸ ἔξω μέρος καὶ πελία γένηται, καὶ σίελα ἀφήσι, θεραπεύεται ὡσαύτως, λέγεται δὲ παρίσθμι α. ^[5]

16 2 ἐὰν δὲ ποτε συμβῇ εἰς τὸ ἐντὸς μέρος τὴν ἔκρηξιν γενέσθαι, καὶ πῦα φέρῃ διὰ τοῦ στόματος, ἔγκλυζε ὀξυκράτῳ διὰ τοῦ ὠτός καὶ τῆς ῥινός, ἐγχυματίζειν δὲ διαστόλιον ἐνθέντας, καὶ τὸν διωστήρα, μέλιτι χρίσαντας δαψιλῶς, καθιέναι καὶ παρατρίβειν τὸν τόπον. Ἱεροκλέους εἰς τὸ αὐτό.

16 3 (τ) Τὴν παρωτίδα σημειώσῃ, ὅταν οἶδημα κατὰ τὸν σύνδεσμον τῆς κεφαλῆς καὶ τοῦ τραχήλου σκληρὸν γένηται ἴσον καρὺ ο. σπόγγον οὖν ὄξει θερμῷ διαβρέχων δέσμευε δις τῆς ἡμέρας μέχρι τοῦ διαπῶσαι, καὶ τότε τέμνε καθ' ὑπόρρυσιν ὅσον ἄρκεῖ, καὶ ἐκβαλὼν τὸ ὑγρὸν, παράσμηχε ἀλσὶ λεπτοῖς. τῇ δὲ ἐπιούσῃ πυριάσας ὕδατι θερμῷ τὸν τόπον καὶ ἀποκαθάρας, ὀρόβινον ἄλευρον ἐπίπασσε, μέλιτι ἐπιχρίων. τὸν δὲ δάκτυλον οὐ χρὴ ἐντιθέναι, συριγγοῦται γὰρ οὗτος ὁ τόπος. Εὐμήλου πρὸς παρωτίδας καὶ χοιράδας. ^[5]

16 4 (τ) Ἐὰν συμβῇ ζῳῇ ἔχειν παρωτίδας ἢ χοιράδας, ἅσπερ τινὲς ἰδιώτερον γλανδούλας προσαγορεύουσιν, ἰχώρα πυώδη διὰ στόματος ἀποπέμπει. χρὴ τοίνυν θεραπεύειν, ἄλευρον κρίθινον μετὰ ὄξους προσφέροντα. εἰ δὲ μὴ ὠφελήσῃ, τέμνειν τὸ δέρμα καὶ αὐτὰ τὰ λεγόμενα γλάνδουλα ἐκβάλλειν πάντα σιδήρῳ, χειρὶ μὴ ἀπτόμενον. εἰ δὲ μὴ οὕτω θεραπευθῇ, ἐπικαίειν τοὺς τόπους, μέχρις οὗ ὁ συνηγμένος ἰχώρ ἐκφορηθῇ. τὰ δὲ κεκαυμένα τῷ προειρημένῳ τρόπῳ θεράπευε . κάλλιστον δὲ τυγχάνει ἐν ταῖς τοῦ πάθους ἀρχαῖς, ἡνίκα τῷ τοιοῦτῳ νοσήματι φλεγμονὴν τὸ ζῶον ὑφίσταται, καὶ σφαῖραν μολυβδίνην ἀπὸ τῆς φορβεᾶς ὑπὸ τὸ τῆς γένυος μέρος ἀποκρεμᾶν, ὥστε παντὶ τρόπῳ τὸ τῆς καταπόθρας καταγυμνάζεσθαι μέρος τῷ μολύβδῳ πληττόμενον. ἔχει δὲ τὴν αὐτὴν τοῦ θεραπεύειν δύναμιν καὶ σικύου ἀγρίου ῥίζα μετὰ ἀλεύρου κριθίνου καὶ ὄξους δριμυτάτου μιγεῖσα καὶ καταπλασσομένη. Περὶ παρωτίδων ἥτοι κορδυλωμάτων. ^[15]

16 5 (τ) Εἰ κορδυλώματα σχῇ καὶ παρωτίδας, ἐπιθέματα πρόσαγε, ἵνα πεπανθῇ τὸ πάθος καὶ ἀνοιγῶσιν. εἴτα ἀνοιγεῖσι μοτάρια μετ' ἐλαίου καὶ ὄξους τοῖς τραύμασιν ἐπίθες, ἕως ἂν καθαρισθῶσιν.

ὅταν δὲ ἰαθῇ τὰ τραύματα, ἀπὸ ῥοῶν ξηρῶν ποιήσας ξηρίον, ἐπιρράντισον, καὶ θεραπεύσεις.
Πρὸς παρωτίδας καὶ χοιράδας. ^[5]

16 6 (t) Κηροῦ δραχμὰς κη', ῥητίνης τερεβινθίνης δραχμὰς κς', μέλιτος δραχμὴν μίαν, χαλβάνης
δραχμὰς δ', ἀμμωνιακοῦ δραχμὰς ιδ', ἐλαίου ἐν μὲν θέρει κυάθους ἕξ, ἐν δὲ χειμῶνι κυάθους ἡ'
συμμίξας, θεραπεύσεις. Ἄλλο περὶ παρωτίδος. ^[1]

16 7 (t) Κατάπλασσε τὰς παρωτίδας ἀλεύρω σιτίνῳ καὶ ῥητίνῃ καὶ ὄξει καὶ ἀξουγγίῳ, ἐν ταύτῳ πάντα
συμμίξας. μετὰ δὲ τὸ πεπανθῆναι ταύτας ἀπόκοπτε. περὶ ἔλκους ἐν ὠτίῳ. ^[1]

17 1 (t) Αἰσῦρτου. Ὅταν γένηται ἐν τῷ ὠτίῳ ἔλκος ἢ ἀπόστασις ἐν τῇ διπλοΐδι, συμβαίνει ὑγρὸν ἔχειν
πυῶδες ἢ ὅμοιον τῇ μελικηρίδι. ὃ δεῖ τέμνειν ὄρθιον, καθὼς πέφυκεν. θεραπεύεται δὲ διὰ τοῦ
μέλιτος καὶ τῆς στυπτηρίας. ἀνάγκη δὲ αὐτὸν κλαμβὸν γενέσθαι. Ἱεροκλέους εἰς τὸ αὐτό. ^[5]

17 2 (t) Ἐὰν ἔλκος ἐν ὠτίῳ ἢ ἀπόστημα γένηται, συντραφέντος ὑγροῦ πυώδους ἢ ὁμοίου μελικηρίδι,
τεμνέσθω ὄρθιον, καθὼς εἴθισται, καὶ θεραπευέσθω διὰ τοῦ μέλιτος καὶ τῆς στυπτηρίας. ἐὰν δὲ
ἐντὸς γένηται τὸ ἔλκος, κλύσας αὐτὸ ἐλαίῳ καὶ ἀκράτῳ, εἴτα κόψας πράσα, καὶ τῷ χυλῷ αὐτῶν
ἐπιχέας ἔλαιον, καὶ ἀναδεύσας ἔγχει εἰς τὸ οὖς, κλύσας χλιαρῷ ὕδατι. καὶ κεν ταύριον δὲ διεῖς
ἐν οἴνῳ, ἔγχει εἰς τὸ οὖς ὁμοίως. Ἄλλο πρὸς ὠταλγίαν. ^[5]

17 3 (t) Τὸν πόνον τοῦ ὠτίου θεραπεῦσαι δεῖ, μὴ πως εἰς μανίαν ἐμπέσῃ τὸ ζῶον. καὶ πρὸ πάντων τὰ
τούτου ὦτα καθᾶραι, μὴ τι ἔνδον ἐγκαθίσαν βλάβην ἢ πόνον παρέξῃ. καὶ καθάραντα διὰ
σπόγγου ἀπαλοῦ μέλι καὶ νίτρον καὶ ὕδωρ διυλισθὲν εἰς τὸ οὖς ἔμβαλλε, πρότερον τοῦτο
ἀπομάξας. ἔασον δὲ τὸ σπογγάριον εἰς τὸ οὖς ἐμμεῖναι μιᾷ νυκτί, τῇ δὲ ἄλλῃ κατάντλει ὕδατι
θερμῷ καὶ νίτρῳ, ἕως οὗ ὑγιάνῃ. εἰ εἰς τὸ οὖς ὕδωρ εἰσέλθῃ. ^[5]

17 4 (t) Ἑλαιον παλαιὸν καὶ νίτρον ἐξ ἴσου βαλὼν εἰς τὸ οὖς ἐπίχρεε καὶ ἐπίθες ἐρέαν. τούτῳ δὲ τῷ
τρόπῳ, καὶ εἰ τραύματα σχῇ, ἰαθήσονται. περὶ παρισθμίων. ^[1]

18 1 (t) Ἱεροκλέους. Παρίσθμιά ἐστιν, ὅταν κατὰ τὴν λεγομένην σφαγὴν καὶ τὸν βράγχον γένηται τι
οἴδημα, ὅτε δὴ μάλιστα καὶ ἡ γλῶττα ὅλη εἰς τὸ ἔσω παραπίπτει, πελιδνὴ γενομένη, καὶ σίελον
ἀφίησιν, ὥστε ἐσθίειν ἢ καταπίνειν μὴ δύνασθαι. ἰασις δὲ ἡ αὕτη ἢ καὶ ἐπὶ τῆς παρωτίδος. ἐὰν
μέντοι σύμβῃ τὴν ἔκκρισιν κατὰ τὸ ἐντὸς γενέσθαι, καὶ πῦον διὰ τοῦ στόματος φέρεσθαι,
ἐγκλυζέσθω ὀξυκράτῳ διὰ τῶν ῥινῶν, καὶ διαστόλιον θείς, καὶ τὸν διωστήρα μέλιτι χρίσας,
κάθες καὶ παράτριβε τὸν τόπον. ἄλλο. ^[5]

18 2 (t) ^[t1] Ἐὰν παρίσθμια γένηται καὶ φλεγμονὴ περὶ τὰ ὦτα, θεραπεύσεις ζεστῷ ὕδατι τὸν τόπον
ἀντλῶν, καὶ καταπλάσσων τὸ διὰ κριθίνης, καὶ ὅταν συστῇ ἐν τόπῳ, περίτεμε σμίλῃ, καὶ
ἐπιμελοῦ. ἐὰν δὲ μὴ ὑπακούσῃ, καυτηριάσας θεραπεύσεις. ἄλλο Εὐμήλου πρὸς γνάθων πόνον
καὶ φλεγμονάς.

18 3 (t1) ^[t1] Ὅξει θερμῷ καὶ παλαιῷ ἀξουγγίῳ πυρία. καὶ εἰ ἐπιμένει ὁ πόνος, ἐπίκαιε. τὸ δὲ αὐτὸ βοήθημα
καὶ πρὸς φλεγμονὰς προσαγόμενον ὠφελεῖ. Αἰσῦρτου περὶ λίθων γινομένων ἐν ταῖς γνάθοις.

18 4 (t1) Ἀψυρτος Δαμνάτῳ Τομεῖ χαίρει ν. ἵπποτροφοῦντά σε βούλομαι εἰδέναι, ὅτι δεῖ τοὺς
ἐπιγινομένους λίθους ἐν ταῖς γνάθοις ἐγχειρίζειν, ἐπιμένοντες γὰρ μείζονες γίνονται. διὸ δεῖ
καταλαμβάνόμενον τὸν ἵππον ἐκτέμνειν, εἴτα ἐπιλαβόμενον ἐξελεῖν τὸν λίθον, σκοποῦντα
ἐμμελῶς τὴν τομὴν, μὴ τι τοῦ λίθου ἐναπομεῖναν αὐξηθῇ πάλιν καὶ δεήσῃ δευτέρας ἰατρείας.
περὶ κυνάγχης. ^[5]

19 1-2 (t) Αἰσῦρτου. Ἀψυρτος Ἱστορικῷ ἵπποϊατρῷ χαίρει ν.

19 1 κυνάγχης γενομένης ἐν τῷ ἵππῳ, ῥαδίως διαφωνήσῃ. ἔστι δὲ ταύτης σημεία τάδε σύνδεσμος
γίνεται τῶν κροτάφων, καὶ ἡ γλῶσσα ἐκπίπτει ἔξω καὶ οἶδεῖ, ἡ κεφαλὴ ὡσαύτως καὶ οἱ
ὀφθαλμοὶ οἰδοῦσι, καὶ συμφράσσεται ὁ βράγχος καὶ ἡ ἀρτηρία, καὶ οὔτε τρώγειν δύναται οὔτε

πίνειν. θεραπεύεται δὲ συγχριόμενος τὴν κεφαλὴν ἢ τοὺς κροτάφους καὶ τὴν γλῶσσαν ταύρου χολῇ, καὶ προσκαταντλούμενος θερμῷ ὕδατι, καὶ ἐγχυματιζόμενος διὰ μυκτῆρων οἴνω καὶ ἐλαίῳ. ^[5]

19 2 ἔστω δὲ τὸ ἔλαιον παλαιόν, εἰ δὲ οὐκ ἔστι, τῷ ὄντι χρῶ. λέγεται δὲ καὶ σῦκα ἔψειν, καὶ τῷ νίτρῳ μετὰ τοῦ ἀφειψήματος ἐγχυματίζειν ὡσαύτως. ἀρμόζει δὲ καὶ τὸ διὰ βδελλίου ἀνιέντας συγχρίειν αὐτόν. ἐνδόσεως δὲ γενομένης, καὶ ἐπιζητοῦντος φαγεῖν, διδόναι χόρτον χλωρόν, κάλλιον δὲ βόσκειν αὐτόν. εἰ δὲ οὐκ ἔστι, τὸν ξηρὸν καταρραίνειν νίτρῳ καὶ τὰς κριθὰς ὡσαύτως παραβάλλειν. ἀσύφορος δὲ ἡ τοῦ αἵματος ἀφαίσεις ἐκ τῶν ἄλλων τόπων, ἐκ δὲ τῆς ὑπερώας μόνης ἀρμόζει. ὥς ἂν δὲ καλῶς ἔχοι, καθαίρειν αὐτὸν διὰ τοῦ σικύου καὶ τοῦ νίτρου. Ἱεροκλέους εἰς τὸ αὐτό. ^[10]

19 3 Ἦσθιν ἡ κυνάγχη τῶν σφαλερῶν νοσημάτων καὶ κινδυνωδεστάτων, ἥς σημεῖα τάδε· ἡ κεφαλὴ οἰδεῖ, καὶ οἱ ὀφθαλμοὶ καὶ τὰ χεῖλ η, καὶ ἡ γλῶσσα προπίπτει ἔξω διοιδοῦσα, καὶ ἡ φάρυξ συμφράσσεται καὶ ἡ ἀρτηρία, ὥς μήτε φαγεῖν μήτε πιεῖν δύνασθαι. θεραπευέσθω δὲ τὴν κεφαλὴν κατὰ τοὺς κροτάφους καὶ τὴν γλῶτταν συγχριόμενος ταύρου χολῇ, καὶ προσκαταντλούμενος ὕδατι θερμῷ, ἐγχυματιζόμενός τε διὰ μυκτῆρων οἴνω καὶ ἐλαίῳ παλαιῷ. ^[5]

19 4 ἀρμόσει δὲ καὶ τὸ διὰ βδελλίου ἀνιέντα συγχρίειν. ἐνδόσεως δὲ γενομένης καὶ τροφήν ἐπιζητοῦντος, παραβάλλειν χλωρὸν χόρτον, ἄμεινον δὲ βόσκειν. ἐὰν μέντοι μὴ ἦ χλωρός, τὸν ξηρὸν καταρραίνειν τῷ νίτρῳ, καὶ τὰς κριθὰς ὁμοίως καταπάσσειν ἀλεύρῳ πυρίνῳ καὶ ποτίζειν. αἷμα δὲ ἀπὸ μόνης ὑπερώας ἀφαιρεῖν. ἐπὶ τὸ βέλτιον δὲ προχωροῦντα καθαίρειν τῷ σικύῳ καὶ τῷ νίτρῳ. ἔνιοι δ' ἐ, ὧν ἔστι Στρατόνικος, μετὰ τὴν κατάντλησιν συμβουλευούσι καταπλάσσειν ἀλεύρῳ ἐν οἴνῳ κεκραμένῳ συνεψηθέντι. ἄλλο. ^[10]

19 5 (τ) Νίτρῳ καὶ ἐλαίῳ καὶ μέλιτι παράτριβε τὴν γλῶσσαν, εἴτα κατάπλασσε ἀλεύρῳ μετὰ οἴνου συμφυραθέντι. ἄλλο. ^[1]

19 6 (τ) Χοιρεῖαν κόπρον μέλιτι μίξας περίχριε. ἔστω δὲ τὸ μέλι τοσοῦτον, ὅσον καλύπτειν τὴν κόπρον. περὶ χοιράδων θλίψεως. ^[1]

20 1-5 (τ) Αὑψύρτου. Ἀψυρτος Δάμα Λαοδικεῖ ἵπποϊατρῷ χαίρει ν .

20 1 χοιράσι ταῖς γινομέναις τοῖς ἵπποις πολλοὶ συνετάξαντο βοηθήματα πολλὰ ἀδύνατα καὶ ἀνωφελῆ· λέγουσι γὰρ οἱ μὲν ὡμῇ λύσει ἐφθῆ, ἥτοι ἀλεύρῳ κριθίνῳ καὶ ῥητίνῃ καταπλάσσειν. τινὲς δὲ ἐν ὄξει καθέψοντες, ἕτεροι δὲ πυρίνῳ μετὰ οἴνου τοῦτο ποιοῦντες καὶ σπόγγον ἐν ὄξει θερμῷ βάψαντες, ἐπιδεσμοῦσιν. ἄλλοι δὲ ἐντέμνουν, καὶ ἐπιτιθέμενοι ἐρίνεδον κόψαντας ἢ τιθύμαλλον ἢ σικύου ἀγρίου ρίζαν. κάκιστα δὲ ποιοῦσι καταχρίοντες τῷ καυστικῷ. συμβαίνει γὰρ ἀδύνατον γενέσθαι τοῦ διαπυῶσαι καὶ ἔκρηξιν λαβεῖν, σκλήρωσός τε ἐπιγίνεται, μᾶλλον κατασφιγγομένης τῆς βύρσης, καὶ οὐκ ἐᾶ ἄψασθαι τοῦ τόπου ἐκεῖ νοῦ τῇ χειρί, ἀλλὰ βαρύνεται ὅλη τῇ κεφαλῇ, καὶ οἷδῃσις ἐπιγίνεται τῇ ὄψει, τάς τε φλέβας ἐπηρμένους ἔχει ἐν αὐτῇ ὡσαύτως, καὶ τὸ ρύγχος οἰδεῖ. ἀρίστη δὲ θεραπεία ἐστὶν αὐτῶν ἡ ἐκτομή, ἣτις γίνεται παρὰ Ἀλεξανδρεῦς ι. ^[10]

20 2 δεῖ δὲ ἐκτέμνειν οὕτως· κατακλίναντα καὶ καταλαβόμενον τοὺς πόδας κρατήσαντά τε τὴν κεφαλὴν, καὶ τὴν χοιράδα ἐπιλαβόμενον σαρκολαβίδι, τὴν βύρσαν ἀποτέμνειν σμιλίῳ στρογγυλοειδῶς, ὅσον ἱκανόν ἐστι, δι' οὗ ἐκκομισθήσεται. ὡσαύτως καὶ τοὺς χιτῶνας ἀποσπᾶν τῇ σαρκολαβίδι καὶ περιτέμνειν. γυμνώσαντα δὲ τὴν χοιράδα, ὑπορρίπτειν τὸ σπαθίον ὑπὸ τοὺς χιτῶνας, καὶ τὴν βύρσαν ὑποδέρειν, εἴτα εὐτόλμως καθιέντα τὸν δάκτυλον πρῶτον ἐκ τοῦ ἄνωθεν μέρους τοῦ κατὰ γένυν ἀποσπᾶν, καὶ ἐκλαμβάνειν αὐτὴν τῷ δακτύλῳ πάντοθεν μέχρι τοῦ διαβράγχου παρ' ἐκάτερα. κάλλιον μὲν, ἂν ὑγιῇ τηρήσῃ τις αὐτήν· εἰ δὲ μὴ γε, κατὰ μέρος,

μηδὲν ἀπολιπόντα αὐτῆς. ἀπολειφθὲν γάρ, κἂν μικρὸν ᾧ, ἔσται μέγα, καὶ δεήσει χειρίζειν
πάλιν. φυλάσσεσθαι δὲ τὰς φλέβας καὶ διακρίνειν. αἱμορράγια δὲ ἐὰν γένηται χειριζομένου, μὴ
εὐλαβεῖσθαι, οὐκ ἔχει γὰρ κίνδυνον. διεγείραντα δὲ αὐτὸν θεραπεύειν οὕτως· τίλματα ῥάκους
ἐρίου διάβροχα ποιήσαντα ὄξει δριμυτάτῳ καὶ ἄλατι, ἐντιθέναι εἰς τὴν ἐκτομήν, καὶ στήσεται
τὸ αἶμα. ^[15]

20 3 ἐὰν δὲ μὴ αἱμορρυσθῇ, ἔλαιον μιγνύειν τῷ ὄξει, τὸ δὲ ἄλας οὐχί, καὶ τριταῖον λύειν. εἴτα
ἐξαντλήσαντα ὕδατι θερμῷ, ὡσαύτως μοτοῦν τίλμασι τοῖς αὐτοῖς μετὰ οἴνου καὶ ἐλαίου μέχρις
ἡμερῶν τεσσάρων καθ' ἡμέραν, καὶ προσαντλεῖν θερμῷ τὰ οἰδήματα καὶ τὴν ἐκτομήν.
ἐστυμμένων δὲ αὐτῶν, χρῆσθαι τίλμασι μετὰ μέλιτος. ἐπὰν δὲ καθαρὸν γένηται καὶ
ἀναπληρωθῇ. ἐὰν λελυμένον, καὶ καταχρίειν τῇ λιπαρᾷ, καὶ ἔσται ὑγίης. τηρεῖν δὲ ἄποτον
αὐτὸν πρὸ τοῦ χειρισθῆναι, καὶ οὐ συμβαίνει αἱμορραγεῖν. καὶ ἐν τῇ πρώτῃ ἡμέρᾳ κριθὰς μὴ
διδόναι, ἀλλὰ τὸν χόρτον μόνον. ἐν κινήσει γὰρ γινόμενα τὰ χελύνια εὐτονωτέραν μᾶλλον
ἐπιφέρει φλεγμονήν. ἀναγκαῖον δὲ ἔχει ἐξαιρεῖσθαι αὐτάς, ὥς ἔστιν ἐν τῇ πωλικῇ ἡλικίᾳ
πρωτοβόλος ἢ καὶ μέλλων λαβεῖν τὸν δευτεροβόλον. ^[10]

20 4 δοκοῦσι γὰρ τότε φαίνεσθαι. συμβαίνει δὲ ἐν αὐτῷ μάλεως γενομένης τῆς ἀρθρίτιδος ἔνστασιν
γενέσθαι ἐν τῇ κεφαλῇ. ὑποτρέχει γὰρ ὁ ἰχώρ εἰς τὰς φλέβας τὰς ὑποκειμένας αὐταῖς, καὶ
οἷδισιν λαμβάνουσι καὶ πληροῦνται αἱ ῥῖνες καὶ ἐμφράσσονται, δι' ὧν φυσᾷ, ἢ τε γλῶσσα
συνδεσμεύεται, καὶ διαφωνεῖ διὰ τὴν ἀσιτίαν. τοῖς δὲ ὀρχοτομουμένοις οὐ συμβαίνει
μετεωρίζεσθαι αὐτάς οὐδὲ ὑποτρέχειν τὸν ἰχώρα, ἀλλὰ καὶ τὰς ἐκ γενετῆς ἐγξηραίνεσθαι.
Ἐπινενότῃται δὲ παρὰ Σαρμάταις, ἔτι νεογνῶν ὄντων θλίβειν καὶ οὕτως εὐνουχίζειν, ἵνα μὴ
τοῦτο συμβῇ. ^[10]

20 5 ὧν καὶ λέγεται τοὺς ἀπὸ γενετῆς ὀδόντας μένειν καὶ μὴ ἐτέρους ἐκφύειν. συμβαίνει δὲ πώλοις
τοῖς ἐν ταῖς ἀγέλαις πενταμηνιαίοις καὶ ἑξαμηνιαίοις μετεωρίζεσθαι τὰς χοιράδας καὶ
φλεγμαίνειν, ἀδυνατεῖν δὲ τὴν πόαν ἔλκειν καὶ τὸν μασθὸν λαμβάνειν. οὓς δεῖ τέμνειν, καθὼς
γέγραπται, καὶ ἐξαίρειν τὴν χοιράδα καὶ παρασμήχειν ἀλσὶ λεπτοῖς, καὶ ἀφιέναι εἰς τὴν
ἀγέλην, καὶ τὸν διαπεπυωκότα δὲ θεραπεύειν καὶ ἀπολύειν, τῇ δὲ τρίτῃ ὑποχρίειν ἀμόργῃ ἐφθῇ
ἢ πισσελαίῳ, ἵνα μὴ σκώληξ ἐγγένηται. Ἰεροκλέους εἰς τὸ αὐτό. ^[10]

20 6 Τὰς χοιράδας θεραπεύειν Ἱερώνυμός φησιν οὕτως· καταντλεῖν ὕδατι θερμῷ, εἴτα καταπλάττειν
ἀλεύρῳ κριθίνῳ ἐφθῷ ἐν ὕδατι μετὰ νίτρου δις τῆς ἡμέρας. ὅταν δὲ τετανῇ γένηται, καθέντα
τὸ μαχαίριον τέμνειν καὶ τὸν χιτῶνα διαιρεῖν, εἴτα κόψαντα συκῆς φύλλα ἢ τιθύμαλλον ἢ
πράσιον μετὰ ἀλῶν καὶ οἴνου ἀναδεύσαντα ἐπιτιθέναι, ἕως ἂν τὸ ἔλκος καθαρὸν γένηται. καὶ
σικύου δὲ ἀγρίου κόψαντα τὰς ῥίζας ὡσαύτως χρῆσθαι, ἕως ἂν σαρκωθῇ, εἴτα ὀρόβοις λεπτοῖς,
ἕως ἂν ὑγίης γένηται, ἢ ἱρίνῳ μετὰ μέλιτος χρῆσθαι. ἕτεροι δὲ ἐντέμνειν φασὶ χρῆναι, καὶ
ἐντιθέναι φύλλα ἐρίνεοῦ κεκομμένα ἢ σικύου ἀγρίου ῥίζαν. Ἀψυρτος μέντοι ταύτην
ἀποδοκιμάζει τὴν μέθοδον· σκληρῶσιν γὰρ ἐγγίγνεσθαι, καὶ σφιγγομένης τῆς βύρσης
ὀδυνᾶσθαι τὸ ζῶον, καὶ μὴ ἔαν ἄψασθαι τοῦ τόπου τῇ χειρὶ, βαρύνεσθαι τε ὅλην τὴν κεφαλὴν,
καὶ διοιδαίνειν τό τε πρόσωπον καὶ τοὺς μυκτῆρας τῶν φλεβῶν ἐπηρμένων. ^[5]

20 7 λέγει οὖν ἀρίστην εἶναι θεραπείαν ταύτην· κατακλίναντα τὸ ζῶον καταλαβεῖν τοὺς πόδας, καὶ
τὴν κεφαλὴν κρατήσαντα, καὶ αὐτὴν τὴν χοιράδα ἐπιλαβόμενον σαρκολαβίδι τὴν βύρσαν
ἀποτέμνειν τῷ σμιλίῳ στρογγυλοειδῶς τοσοῦτον, δι' οὗ ῥαδίως ἢ χοιρὰς ἐκκομισθῇσεται. ὥς
αὕτως καὶ τοὺς χιτῶνας ἀποσπᾶσαντα σαρκολαβίδι περιτέμνειν, γυμνῶσαντά τε τὴν χοιράδα,
καὶ τῷ σπαθίῳ ὑπὸ τὴν βύρσαν ὑποδείραντα, εὐτόνως καθέντα τὸν δάκτυλον, πρῶτον ἐκ τοῦ
ἄνωθεν μέρους ἀποσπᾶν, καὶ ἐκλαμβάνειν αὐτὴν τῷ δακτύλῳ πάντοθεν μέχρι τοῦ διαβράγχου
παρ' ἐκάτερα. κάλλιον μὲν, εἰ ὑγιῇ· εἰ δὲ μὴ, κατὰ μέρος μέχρι τοῦ μηδὲν αὐτῆς καταλιπεῖν. ἂν

γὰρ μικρὸν ἀπολειφθῆ, ἔσται μέγα, ὡς ἀναγκασθῆναι πάλιν χειρίζειν. τὰς φλέβας δὲ φυλάσσειν χρή καὶ διακρίνειν ἀκριβῶς. ἐὰν δὲ αἱμορραγία γένηται, τίλμα ῥάκους ἢ ἐρίδια διάβροχα ποιήσαντα ὄξει δριμυτάτῳ τιθέναι εἰς τὴν ἐκτομήν, καὶ σταλήσεται. ^[15]

20 8 ἐὰν δὲ μὴ αἱμορραγῇ, ἔλαιον μῖζον τῷ ὄξει καὶ ἄλας, καὶ ἐπιθείς, τριταῖον λύε, εἴτα ἐξαντλήσας ὕδατι θερμῷ, τὰ τίλματα τοῦ ῥάκους ποιήσας μότους μετὰ οἴνου χλιαροῦ, ἐπίθες μέχρι τεσσάρων ἡμερῶν πρὸς ἡμέραν, καὶ προσάντλει θερμῷ τὰ οἰδήματα καὶ τὴν ἐκτομήν. ἐστυμμένων τε αὐτῶν, τὰ τίλματα μέλιτι δεύσας ἐπιτίθει. ἐὰν δὲ ἀναπληρωθῇ καθαρὸν γενόμενον, κατάχριε τῇ λιπαρᾷ. τῇ δὲ πρώτη ἡμέρᾳ κριθὰς μὴ παράβαλλε. τῷ γε μὴν ὠρχοτομημένῳ οὐκ ἐπαίρονται αἱ χοιράδες, ἀλλ' εἰ πρόσθεν ἦσαν, παραξηραίνονται. ἐὰν δὲ πῶλῳ πενταμηνιαίῳ χοιράδες ἐπαχθῶσιν, ὡς διὰ τὴν φλεγμονὴν μὴ δύνασθαι νέμεσθαι, δεῖ τέμνειν, καθὼς προγέγραπται, καὶ ἐξελόντα τὴν χοιράδα παρασμήχειν ἀλσὶ λεπτοῖς, καὶ ἀφιέναι εἰς τὴν ἀγέλην, τῇ δὲ τρίτῃ ὑποχρίειν ἀμόργῃ ἐφθῇ ἢ πισσελαίῳ, ἵνα μὴ σκώληξ γένηται. Θεομνήστου περὶ χοιράδων καὶ παρισθμίων. ^[15]

20 9 (τ) Εἰ ἐν τῷ ἰσθμῷ εἴη τῆς σφαγῆς ὑπὸ τὸν βράγχον ἢ χοιράς, μὴ χειρουργεῖν, ἀλλὰ καταπλάσσειν, ξέσαντας τὸν τόπον, τοῖς διαπυῶσαι δυναμένοις, πρῶτον ὠμῇ λύσει, ἀξουγγίῳ παλαιῷ χοιρεῖῳ, ἀλθαίᾳ ἐφθῇ καὶ σκορόδοις λελειωμένοις. εἰ δὲ μὴ εἴη ἐρρηγμένος ὁ τόπος, καυτῆρας διδόναι <πυρῆνας>, ὡς μόνην τὴν βύρσαν διακαῦσαι, ἵν' ἐκρεύσωσιν αἱ χοιράδες, καὶ χρῆσθαι φαρμάκῳ ἐφελκτικῷ τῷδε· σάπωνος Γαλλικοῦ λίτραν μίαν, ἀξουγγίου παλαιοῦ λίτρας δύο, κηροῦ καὶ πίσσης τὸ ἄρκοῦν, ἔλαιον παλαιόν, ἰσχάδας πιμελεῖς, καὶ ἰσοῦ δρυϊνοῦ γ ο β'. Ἱπποκράτους εἰς τὸ αὐτό. ^[10]

20 10 (τ) Συμβαίνει τὸ τῶν χοιράδων πάθος ὡς ἐπὶ τὸ πλεῖστον ἐξ ὑδάτων μεταβολῆς, οἷον καρύου τὸ μέγεθος. τῷ τοιοῦτῳ καυτήριον πρόσαγε σκληρόν. εἰ δὲ βῆσσει καὶ συντάσεως γενομένης πνεύματα δυσώδη ἐκφέρει, ἐγχυμάτιζε τοῖς λεαντικοῖς, ἵνα μὴ ἡ βῆξ παροξυνθῇ. εἴωθε γὰρ κακοῦσθαι ἡ ἀρτηρία ἐρεθισθεῖσα. κεδρέαν οὖν καθεψήσας καὶ ῥάκει διηθήσας, ἐνάλειφε καὶ ἐγχυμάτιζε. ὑστάτως δὲ χρῆσαι ποτίσματι τῷ ἀρωματικῷ μετὰ οἴνου καὶ ἐλαίου καὶ ὧν καὶ μέλιτος ἐγχυματίζων. ἀφαίρει δὲ πρῶτον καὶ ἀπὸ τοῦ αὐχένος αἷμα. σύνθεσις πρὸς χοιράδας. ^[5]

20 11 (τ) Σύκων λίτραν μίαν, νίτρου γ ο ἕξ, χαλβαίνης γ ο ἕξ, προπόλεως γ ο ἕξ, πίσσης οὐγκίας δύο. ἄλλο. ^[1]

20 12 (τ) ^{Pr 21} Ἐὰν ὑπὸ γένυν χοιράδες γένωνται ἢ φύματα, πυρία πρότερον, εἴτα μίξας σῦκα καὶ νίτρον, κοπέντα εἰς ἓν μετὰ ἀξουγγίου ἢ κριθίνου ἀλεύρου, καὶ ἐψήσας ἐν ὑδρομέλιτι καὶ ἐλαίῳ κατάπλασσε. ἐὰν δὲ μὴ θεραπεύηται, τέμνε καὶ τὴν τομὴν καῦσον. μάλαγμα πρὸς ἄρθρα κεκλασμένα καὶ χοιράδας καὶ δοθῆνας.

20 13 (τ1) Ἱρεως Ἰλλυρικῆς γ ο ἕξ, κηροῦ γ ο α', ἱρίνου γ ο ἕξ, ἀμμωνιακοῦ γ ο γ', σιλφίου γ ο δ', μίξας μετὰ κηροῦ ἐν ἱρίνῳ ἐλαίῳ τηχθέντος χρῶ. ἐὰν δὲ τὸ μάλαγμα ἄκοπον βούλῃ ποιῆσαι, χαλβάνης, ὀποπάνακος, κηροῦ, σιλφίου, ἀμμωνιακοῦ ἀνὰ γ ο δύο, ῥητίνης φρυκτῆς γ ο α', ῥητίνης πιτυῖνης γ ο α', ῥητίνης Κολοφωνίας γ ο β' συμμίζας, θεράπευε. ἄλλο σκορπιστικόν. ^[5]

20 14 (τ) Κηρύκια θαλάσσια καύσας καὶ μέλιτι συνεψήσας, κατάπλασσε. περὶ πολύποδος ἐν τῇ ῥίνι. ^[1]

21 1-2 (τ) Αψύρτου. Ἀψυρτος Ἀρκαδιῖτι χαίρει ν.

21 1 <εἰδέναι σε βούλομαι ὄντα σπουδαῖον περὶ τὴν ἵππικὴν, ὅτι πολὺπους ἐστὶν ὄγκος παρὰ φύσιν ἐν ταῖς ῥισὶν γενόμενος, ἔοικώς κατὰ τὴν οὐσίαν τῇ τοῦ πολύποδος τοῦ θαλασσίου σαρκί, ἐκ παχέων καὶ γλίσχρων χυμῶν ἔχων τὴν γένεσιν. ἡ δὲ θεραπεία κοινὴ μὲν ἀμφοῖν τοῦ τε πολύποδος καὶ τῶν ὄζαινῶν. γενομένου δὲ τοῦ πάθους τοῦ πολύποδος> ἐν τῷ μυκτῆρι τοῦ ἵππου, ὀχλεῖται τὸ ζῶον. συμφράσσεται γὰρ ὁ ῥώθων, καὶ φέρεται πῦα ἐξ αὐτοῦ ὁσμήν ἔχοντα

σαπράν, καὶ φυσᾷ δεινόν, ἀτροφεῖ δὲ ὅλῳ τῷ σώματι, καὶ σκυθρωπὸς ἐστὶ πάντοτε, καὶ χρεμετίζειν οὐ δύναται. ἔστι δὲ ὁ πολύπους τῷ μεγέθει ὡς συκάμινον τῇ περιοχῇ <τῶν> ἐλάσσ <όν> ων. θεραπεύεται δὲ, ὅταν ἔξω φαινόμενος ἦ ἢ μέρος τι ἐξ αὐτοῦ, ἐκτεμνόμενος καὶ χαλκίτιδι ὡμῇ καταπασσόμενος. ^[10]

21 2 ἀρμόζει δὲ ἡ αὐτὴ καὶ μετὰ ὄξους πάχος ἔχουσα, καταχριομένη πυκνότερον, ἢ ἀμόργη ἐφθῇ μετὰ ἀριστολοχείας μιγεῖσα. ὅταν δὲ ἦ ἐνδοτέρω καὶ μετέωρος, οὐκ ἔστιν αὐτοῦ θεραπεία. λέγεται δὲ ὑπὸ τινων καὶ μολίβῳ παρατρίβειν αὐτόν. συμβαίνει δὲ τοῦτο μᾶλλον ἐν τοῖς κατὰ Σαρματίαν τόποις. Ἱεροκλέους εἰς τὸ αὐτό. ^[5]

21 3 Πολύπους ἐν τῷ μυκτῆρι γίνεται, ὡς συκάμινον τῇ περιοχῇ, πάνυ δὲ ἐνοχλεῖ τὸ ζῶον. συμφράσσονται γὰρ οἱ μυκτῆρες, καὶ πῦα ἐξ αὐτῶν δυσώδη φέρεται, καὶ φυσᾷ δεινόν, λεπτύνεται τε καὶ σκυθρωπάζει διηνεκῶς, μηδὲ χρεμετίζειν δυνάμενος. ὅταν οὖν ὅλος ὁ πολύπους ἢ μέρος αὐτοῦ φαίνεται, ἐκτεμνόμενον χαλκίτιδι ὡμῇ περιπάσσεται. ἀρμόζει δὲ καὶ μετὰ ὄξους πάχος ἔχουσα ἢ χαλκίτις καταχριομένη πυκνότερον, ἢ ἀμόργη ἐφθῇ μετὰ ἀριστολοχείας μιγεῖσα. ὅταν μέντοι εἴη ἐνδοτέρω καὶ μετέωρος, δυσθεράπευτός ἐστι. ^[5]

21 4 φασὶ δὲ ἔνιοι χρῆναι παρατρίβειν αὐτὸν μολύβδῳ. τὸ δὲ νόσημα τοῦτο ἐν τοῖς κατὰ Σαρματίαν μάλιστα ἐπιπολάζει τόποις. ἔνιοι δὲ φασὶ βελόνας τρεῖς μακρὰς συνδήσαντας, ἀναστρέψαντάς τε τὴν κεφαλὴν, πρῶτον αὐτὴν κατακεντεῖν, ἕως τοῦ ἐξελθεῖν πᾶν, ἔπειτα κλύζειν οἴνῳ καὶ ἐλαίῳ παραχρήμα καὶ ταῖς ἄλλαις ἡμέραις ὁμοίως, καὶ ὑγιαίνει. ἄλλο εἰς τὸ αὐτό. ^[5]

21 5 (τ) Λιβάνου γ ο ἕξ, νίτρου, ὀπίου, πηγάνου τὸ ἴσον, ἐν οἴνου αὐστηροῦ ξέστη ἐνὶ μίξας, ἐγχυμάτιζε. περὶ βηχός. ^[1]

22 1 (τ) Αὑψύρτου. Ἐψυρτος Σεκούνδω ἱπποῖατρῳ χαίρει ν . εἰδέναι σε θέλω, ὅτι τοῖς ὑπὸ βηχός ὀχλουμένοις ἀρμόζει πρῶτον ἢ κάθαρσις τοῦ σώματος ὅλου διὰ τοῦ σικύου τοῦ ἀγρίου καὶ τοῦ νίτρου, εἴτα σκίλλης τοὺς παχυτέρους φλοιοὺς τέσσαρας τρίψαντας, καὶ ὁποῦ Κυρηναϊκοῦ ἡλίκον κύαμον διέντας οἴνῳ λευκῷ καὶ ἐλαίῳ παλαιῷ, καταλαμβανομένους τὴν γλῶσσαν, ἐγχεῖν διὰ τοῦ στόματος. δεῖ δὲ καὶ ὑποθυμῖαν αὐτὸν ἐπ' ἀνθράκων συνθέματι τοιοῦτῳ· σκορόδων Κυπρίων καὶ κρομύων τὸ ἴσον, σανδαράχης ὀλκὴν μίαν, ἀσφάλτου τὸ ἴσον, πάντα ταῦτα ἐν ταύτῳ τρίψαντα λίαν, διελεῖν εἰς τρία μέρη, καὶ τούτων ἐν τῇ ἡμέρᾳ ὑποθυμῖαν, τὴν κεφαλὴν κατακαλύψαντας καὶ τοὺς ὀφθαλμοὺς περιδήσαντας. μετὰ δὲ τὴν θυμῖαν ἐν οἴνῳ γλυκεῖ στέαρ ἐλάφειον ἢ προβάτειον καὶ κηρὸν τήξαντας, τὴν γλῶσσαν καταλαμβανομένους, ἐγχυματίζειν. ἢ πράσιον τρίψαντας μετὰ ἐλαίου καὶ ἁλὸς οἴνῳ διέντας ὁμοίως ἐγχυματίζειν. ἔστι δὲ καὶ ἕτερα πολλά, ἀριστα δὲ πάντων ταῦτα. Ἱεροκλέους εἰς τὸ αὐτό. ^[15]

22 2 (τ) Ἐὰν βῆξ ἐνοχλοῖη, πρῶτον καθαίρειν χρὴ διὰ τοῦ σικύου καὶ τοῦ νίτρου τὸ σῶμα ὅλον, εἴτα σκίλλης τῆς παχυτέρας φλοιοὺς τέσσαρας τρίψαντα, καὶ ὁποῦ Κυρηναϊκοῦ ὅσον κύαμου μέγεθος διέντα οἴνῳ λευκῷ καὶ ἐλαίῳ παλαιῷ, καταλαβόντα τὴν γλῶτταν, διὰ στόματος ἐγχυματίζειν, καὶ ὑποθυμῖαν δὲ αὐτὸν ἐπ' ἀνθράκων σκευάσματι τοιῷδε· σκορόδων Κυπρίων καὶ κρομύων τὸ ἴσον, καὶ σανδαράχης τρίψαντα ὁμοῦ καὶ λεάναντα, διελεῖν εἰς τρία μέρη, καὶ καθ' ἡμέραν ἐν μέρος ὑποθυμῖαν, τὴν κεφαλὴν καλύψαντα καὶ τοὺς ὀφθαλμοὺς περιδήσαντα. μετὰ δὲ τὴν ὑποθυμῖαν, οἴνῳ γλυκεῖ, στέαρ ἐλάφειον ἢ προβάτειον καὶ κηρὸν τήξαντα, καὶ τὴν γλῶτταν καταλαβόντα ἐγχυματίζειν. ἢ πράσιον τρίψαντα μετὰ ἐλαίου καὶ ἁλὸς οἴνῳ διέντα ἐγχυματίζειν ὁμοίως. ἢ τραγάκανθαν εἰς ὕδωρ χλιαρὸν ἀποβρέξαντα μετὰ ἐψήματος καὶ ἐλαίου παλαιοῦ ἐγχυματίζειν. ἢ ἐρεγμὸν ἐψήσαντα διηθῆσαι τὸ ὕδωρ, καὶ τρίψαντα μετὰ στέατος χοιρείου διδόναι πίνειν. ἢ στακτὴν κονίαν καὶ νίτρον καὶ ἔλαιον καὶ ὦδον καὶ μέλι μίξαντα ἐγχυματίζειν. ἢ κράμβης τὰ τρυφερά καὶ σκόροδον καὶ στέαρ χοίρειον ἐξ ἴσου

ἐμβρέξαντα εἰς κεδρέαν βώλους πέντε ἐγχυματίζειν, ἢ ἀληθινῆς σμύρνης γ ο α', καὶ μὴ ποτίζειν ἕως τρίτης ὥρας. Τιβερίου εἰς τὸ αὐτό. ^[20]

22 3 (τ) Ἀξούγγιον μετὰ ὑγροπίσεως δίδου πιεῖν εἰς κοίτην ἐπὶ ἡμέραις τρισὶν ἐν τῇ τρίτῃ καὶ πέμπτῃ καὶ ἑβδόμῃ. ἔλιγμα εἰς τὸ αὐτό. ^[1]

22 4 (τ) Πεπέρεως γ ο α', γεντιανῆς γ ο α', ἀριστολοχείας γ ο α', σμύρνης γ ο μίαν, δαφνίδων γ ο β', ῥητίνης γ ο α', ὁποῦ γ ο ἔξ, ὁποπάνακος γ ο ἔξ. ἄλλο. ^[1]

22 5 (τ) Κενώσας τὸ ὦδον παντελῶς, βάλε ἔνδον κεδρέαν καὶ σχιστὸν ἀρσενίκιον, συνκόψας σκόροδον καὶ ἀξούγγιον χοίρειον, καὶ ἐγκλείσας εἰς τὸ ὦδον, δίδου τρίς. ἄλλο. ^[1]

22 6 (τ) Τοῦ παλιούρου τὸ σπέρμα τρίψας πότιζε. ἄλλο Εὐμήλου πρὸς πρόσφατον βῆχα. ^[1]

22 7 (τ) Τὴν νεαρὰν βῆχα ἰᾶται φακῆς ἀληλεσμένης καὶ ἀπολελεπισμένης ἄλευρον, ἢ πίσσου ὁμοίως ἀληλεσμένου καὶ κεκαθαρμένου ἐν ὕδατος θερμοῦ ξέστῃ ἐνὶ διὰ κέρατος διδόμενον. τὰ μέντοι νοσοῦντα ζῶα ἢ χλόη ἢ δένδρων ἀπαλοῖς ἀκρεμόσι τρεφέσθω μέχρι τῆς κατὰ φύσιν ὑγιείας. ἄλλο πρὸς νεαρὰν βῆχα. ^[5]

22 8 (τ) Τὸ τῆς βηχὸς πρόσφατον τῇ τῶν ἀρτηριῶν ἐλκώσει καὶ τραχύτητι γίνεται. ταύτην καταπαύσεις, νίτρον λειώσας καὶ σὺν οἴνου ξέστῃ ἐνὶ διὰ μυκτῆρων ἐγχέας ἀπόχριε δὲ καὶ πᾶν τὸ σῶμα οἶνελαίῳ. ἢ λιβάνου γ ο δ', σμύρνης γ ο α', κρόκου γ ο α' κόψας καὶ σήσας ἐν οἴνου κοτύλαις τρισὶ καὶ ἐλαίου κοτύλης ἡμίσει, ἐν πολλαῖς ἡμέραις διὰ τῶν μυκτῆρων ἔχει ὅσον ἡμικοτύλιον. ἢ ἀνήθου καὶ ἴρεως κεκομμένης τὸ ἴσον καὶ πηγάνου λελειωμένου δραχμὰς τέσσαρας ἐν οἴνου κοτύλαις τρισὶ μίξας ἔχει. Θεομνήστου εἰς τὸ αὐτό. ^[5]

22 9 Αἱ βῆχες μάλιστα τοῖς πώλοις γίνονται, ὅταν πρῶτον λάβωσι τὸν χαλινόν. χαίνοντες γὰρ ἐξ ἀνάγκης παρὰ συνήθειαν τὰ στήθη καταψύχονται. καὶ θερμίας δὲ τῷ χαίνειν δεχόμενοι τὴν κόνιν ἐμφράσσονται τὰς τοῦ πνεύμονος ἀρτηρίας, καὶ βῆχες αὐτοῖς ἐπιγίνονται. τελειομένοις δὲ ὀλιγάκις τοῦτο συμβαίνει ἢ κατὰ ψύξιν ἢ κατὰ ἔμφραξιν. γίνεται δὲ καὶ ὅταν ὕδωρ ἔμπηλον πίῃ ἢ κριθὴν σὺν κόνει προσενέγκηται, ἢ ἐξ ὁδοιπορίας θέρους ὅταν πολλὴν δέξηται. ἢ δὲ ἀγρία λεγομένη βῆξ πολλάκις καὶ ῥήγνυσι τὸν οὐρανίσκον καὶ αἷμα ἀνάγει. τότε δὲ ἀγρίως βήσσει, ὅταν ἀπὸ τῆς τάσεως ἀποπέρδηται καὶ ὑπουρῇ. μάλιστα δὲ τοῖς ἀγωνισταῖς ἵπποις τοῦτο συμβαίνει. ὅταν οὖν ἀπὸ ψύχους κάμνη, τοῖς χαλῶσι καὶ θερμαίνουσι δεῖ χρῆσθαι. ^[10]

22 10 ὅταν δὲ ἀπὸ κόνεως, τοῖς ἐκφράττουσιν καὶ καταλαΐνουσιν. ὅταν δὲ ἀγρίως βήσση, ἑκατέροις τούτοις ἐγὼ χρησάμενος ἐπὶ τινων μὲν ἐθεράπευσ α , τινῶν δὲ οὐ περιέγεον α. καὶ σφόδρα φροντίσας ἐπὶ δρομέως ἵππου συνδιατιθέμενος, καὶ μονονουχὶ ῥηγνυμένου βήσσοντος, ἐπενόησα φάρμακον, ὃ καὶ τοὺς ἐκ βηχὸς ῥηγματίας ἐθεράπευσεν. ἀρμόζει δὲ καὶ πρὸς πᾶσαν βῆχα προσαγόμενον. <τὸ δὲ πολὺ τρίς ἐὰν προσαγάγῃς, θεραπεύσεις, καὶ ὅλως τοῦτο κατασκευάζων ἄλλο ἔχειν μὴ θελήσης ἀποδιωκτέου βηχὸς φάρμακον. πολλὰ γὰρ πάνυ πειράσα ς , τοῦτο μόνον ἂν εὖρον αἰεὶ περιγινόμενον τοῦ νοσήματος > . ἢ δὲ τούτου σύνθεσις αὕτη· σταφίδων λευκῶν, μέλιτος καλοῦ, δαφνίδων ἀνὰ ξέστου ἡμίσεως, σαμψύχου γ ο β', ὀριγάνου γ ο α', ἀξουγγίου παλαιοῦ χοιρείου ἀνάλου λίτρας ε', σκορόδων μεγάλων κεφαλὰς θ', τὰ ξηρὰ κόψας καὶ τὰ τηκτὰ τήξας καὶ μίξας, ποίει κολλύρια, καὶ μερίσας τὸ φάρμακον εἰς τρία μέρη, δίδου τῷ ζῳῷ ἐπὶ ἡμέραις τρισίν. ^[5]

22 11 ὅταν μέντοι μέλλῃς διδόναι, ἔμβρεχε αὐτὰ ἐν ἐτέρῳ μέλιτι καὶ οὕτω χρῶ. πρὸς βῆχα τὴν ἐξ ἐκκαύσεως καὶ κονιορτοῦ.

22 12 (τ) Ὅτιὰ πέντε μετὰ τῶν ἐλύτρων εἰς ὄξος δριμὺ ἀπὸ ἐσπέρας βρέξας, εὐρήσεις αὐτὰ ἔωθεν οὕτω λεπτυνθέντα, ὥς εἶναι μαλακά, οἷα τὰ ἀωρότοκα φαίνεται, μὴ ἀντιτυποῦντος τοῦ ἔξωθεν ἐλύτρου πρὸς τὴν ἀφήν, ἀλλὰ κύστεως δίκην τὸ ὑγρὸν περιέχοντος. ταῦτα, διαστείλας τοῦ ζώου τὸ στόμα καὶ καταλαβόμενος τὴν γλῶσσαν, ὁλόκληρα διὰ τῆς φάρυγος ὥθει καθ' ἐν

ἕκαστον, ἐπαίρων εἰς ὕψος τὴν κεφαλὴν, μέχρις οὗ καταπίη ἕκαστον τῶν ὥων. τούτοις ἐπεχυμάτιζε τήλεως χυλὸν ἢ πτισάνης μέλιτι κεκραμένον, οἷς χρησάμενος ἐπὶ τρισὶν ἡμέραις θεραπεύσεις. ἄλλο πρὸς τὴν ἐκ καταψύξεως βῆχα. ^[10]

22 13 (τ) Σκόροδα καὶ ἀξούγγιον παλαιὸν κόψας, δίχα ἕκαστον καὶ ὁμοῦ πάλιν, εἴτα κράμβας ἐφθὰς καὶ πράσα συμμίζας, ποίει κολλύρας πέντε χειροπλήθεις. καὶ διανοίξας τὸ στόμα τοῦ ζώου καὶ καταλαβόμενος τὴν γλῶσσαν, δεύσας πισσελαίῳ τὰς κολλύρας, οὖσας ἐπιμήκεις, δίδου κατὰ μίαν ἐν οἴνῳ μέλανι, <καὶ τῇ τετραφαρμάκῳ τῇ διὰ συμυρνῶν καὶ δαφνοκόκκων, ἀριστολοχείας στρογγύλης, γεντιανῆς τὸ ἴσον.> σύνθεσις ἐγχυματισμοῦ εἰς τὸ αὐτό. ^[5]

22 14 (τ) Χοιρεῖους πόδας μετὰ πτισάνης ξέστου ἐνὸς ἔψει, μέχρις ἂν τακεροὶ γένωνται, καὶ διηθήσας ἐγχυμάτιζε. εἰ δὲ ἐπιμένοι βήσων, αἰγείου στέατος λίτραν μίαν καὶ πτισάνης ξέστην ἓνα καθεψήσας, τὸ αὐτὸ ποίει, ἢ προβατείου στέατος λίτραν μίαν καὶ κόγχου ξέστην ἓνα. ἐκάστῳ δὲ τῶν προγεγραμμένων χρῆση ἐπὶ ἡμέραις τρισίν. ἢ χοιρεῖου στέατος λίτραν μίαν καὶ οἴνου γλυκεὸς ξέστας τρεῖς συνεψήσας ἐγχυμάτιζε. ἀρτηριακὴ πρὸς βῆχα. ^[5]

22 15 (τ) Σμύρνης, κρόκου, κινναμώμου, κασίας, ναρδοστάχυος, δαφνίδων, ἀκόρου ἀνὰ β' δ', πεπέρεως λευκοῦ β' τρεῖς, καὶ τερεβινθίνης ἕξ. ἄλλο. ^[1]

22 16 (τ) Λυκίου Ἰνδικοῦ β' δ', ναρδοστάχυος β' δ', σμύρνης, στύρακος, κρόκου, πεπέρεως λευκοῦ, ἀμώμου βότρυος, πεπέρεως μακροῦ ἀνὰ β' ε', κινναμώμου β' α', πάνακος β' α', ἀκόρου β' β', μέλιτος β' β', σελίνου σπέρματος β' α', κασίας δαφνίδος β' β', λιβάνου ἀρρενικοῦ, καλάμου ἀρωματικοῦ, νάρδου Κελτικῆς ἀνὰ β' γ', ρόδων ξηρῶν λίτραν μίαν, ἀννήσου, πετροσελίνου ἀνὰ ξέστην ἓνα, κροκομάγατος λίτραν μίαν, καὶ Λημνίας β' δ'. ἄλλο εἰς τὸ αὐτό. ^[5]

22 17 (τ) Μέλιτος ξέστας δ' γάλακτι αἰγείῳ ἢ βοεῖῳ μίξας ἐγχυμάτιζε. ἄλλο πρὸς βῆχα καὶ βουλσούς. ^[1]

22 18 (τ) Κινναμώμου λίτραν μίαν β' δ', καστορίου β' δ', στύρακος β' δ', ὀπίου β' β', σμύρνης β' δ', <κόστου β' δ'>, κασίας β' δ', ἀκόρου β' δ', βαλσάμου σπέρματος β' β', ἄλυσάθρου β' ἕξ, πεπερέως μακροῦ καὶ πεπέρεως λευκοῦ ἀνὰ β' β'. Ἀνατολίου εἰς τὸ αὐτό. ^[1]

22 19 (τ) Ἀρχομένῳ βήσσειν ἄλευρα κρίθινα μετὰ ὀρόβων ἢ κυάμων ἀληλεσμένων μίξας ἐν οἴνῳ δίδου πιεῖν. εἰ δὲ ἐπιτεῖνοι τὸ πάθος, μέλιτος κοτύλας δύο ἢ πίσσης ὑγρᾶς διὰ στόματος ἔγχει τὸ ἄρκοῦν. ἄλλο. ^[1]

22 20 (τ) Βήσسونτι ὑποζυγίῳ χαλεπῶς καὶ χρονίως ἰζὸν ἀναλύσας καὶ μαλάξας β' α', ἐπιβαλὼν τε ἐλαίου β' δ' καὶ οἴνου ξέστην α' Ἰταλικὸν ἐπὶ ἡμέραις τρισὶν δίδου διὰ στόματος. Ἱπποκράτους εἰς τὸ αὐτό. ^[1]

22 21 (τ) Τραγάκανθαν ὡς λεπτότατα κατατεμὼν καὶ πλύνας, μίξας τε κριθαῖς καὶ ὀρόβοις, δίδου φαγεῖν. ἢ τὴν αὐτὴν τραγάκανθαν βρέξας ἐν οἶνομέλιτος κοτύλῃ μιᾷ ἐπὶ ἡμέραις τρισίν, ἔλαιον προσμιγνὺς ἐγχυμάτιζε. ἢ πηγάνου ρίζαν καθεψήσας ἐν ὕδατος κοτύλῃ μιᾷ κλύζε καὶ τῷ ἴσῳ ἐγχυμάτιζε. ἐπίρραινεν δὲ καὶ τὰς κριθὰς χυλῷ μυρικής κεκομμένης. ἐὰν δὲ πυώδῃ ἀναβάλλῃ διὰ τοῦ στόματος ἢ τῶν ῥωθῶνων, στέαρ ὕειον βρέξας ἐν οὖρῳ παιδικῷ ἐπὶ ἡμέραις τρισί, καὶ ἐπιβαλὼν οἴνου καὶ ἐλαίου ἀνὰ κοτύλην μίαν καὶ συνεψήσας ἐγχυμάτιζε. ἢ δαφνίδας ἐψήσας, κόψον καὶ ἄλφιτα καὶ ἀξούγγιον παλαιόν, οἴνῳ γλυκεῖ δεύσας καὶ μίξας καθ' ἡμέραν ψώμιζε. ἢ τὴν ἀρτεμισίαν βοτάνην καθεψήσας ἐν ὕδατι καὶ ἐλαίου κοτύλῃ μιᾷ ἐγχυμάτιζε. καὶ ἡ μαλάχη δὲ ἐν οἴνῳ γλυκεῖ καὶ ἐλαίῳ ἐψηθεῖσα τὸ αὐτὸ ποιεῖ. <Ἱεροκλέους πρὸς αὐτό. ^[10]

22 22 (τ) > Πρασίου δεμάτιον χειρόπληθες, οἴνου λευκοῦ ξέ. α', τῆλιν ἀποβεβρεγμένην, ἰσχάδων ∞ α', ἢ φοίνικας κατ' ἀναλογίαν ἐψήσας εἰς τρίτον, δίδου ἐπὶ ἡμέραις τρισί. χρῆε δὲ καὶ τῶν πονούντων τὸ σῶμα μέχρι τῶν ὀνύχων. ἄλλο. ^[1]

22 23 (τ)

Πίτυρα ἀφεψήσας καὶ σαβάνῳ καλῶς ἐκπιέσας, διήθησον, καὶ μίξας ὀμφάκινον ἔλαιον δίδου, φυλαττόμενος, μὴ λέπος ἐναπομείνῃ τῶν πιτύρων. ἄλλο. ^[1]

22 24 (τ) Μάζας ἀπὸ χοιρείου στέατος ποιήσας, καὶ περιχρίσας ἔξωθεν βουτύρῳ καὶ μέλιτι, διὰ στόματος δίδου. ἄλλο. ^[1]

22 25 (τ) Κράμβης χυλῶ Ἀμιναίου οἴνου αὐτάρκως βληθέντος, ἐγχυμάτιζε. ἄλλο Γρηγορίου. ^[1]

22 26 (τ) Κριθῆς ξέστας β', πράσα ἐπτὰ, κράμβας ε', μέλιτος ἡμικοτύλιον, προβάτειον στέαρ, ἐλαίου καθαροῦ γ ο δ', καὶ σέλινα. Πελαγωνίου πρὸς καθημερινὴν βῆχα. ^[1]

22 27 (τ) Πράσα ἐψήσας μετὰ τῆς οὔτω λεγομένης βοτάνης σιδηρίτιδος, κόψον καὶ ποιήσον παστίλους ὥσεί ῥά, καὶ ἐλαίῳ ῥοδίνῳ ἐψήματι συμμιγέντι καὶ μέλιτι ἐμβάψας, ἐπὶ τρισὶν ἡμέραις δίδου. οὐδὲν δὲ κωλύει ἐν αὐταῖς ταῖς τρισὶν ἡμέραις καὶ τῷ χυλῷ τῆς αὐτῆς βοτάνης μετὰ τοῦ ἀφεψημάτων τῶν λοιπῶν εἰδῶν ἐγχυματίζειν. πρὸς βῆχα ὁδοιπορινήν. ^[5]

22 28 (τ) Λασάρου κόκκον, ὥσεί λεπτοκάρυον μικρόν, εἰς οἶνον λῦσον, καὶ τοῦτον ἐν μιᾷ μόνον ἡμέρᾳ διὰ κέρατος δίδου. πρὸς βῆχα ἐκ τοῦ πνεύμονος ἀναδιδομένην. ^[1]

22 29 (τ) Ὅστις βήξ, ἢ ἐκ τοῦ πνεύμονος ἀναδίδεται, ὃ συμβαίνει ἀπὸ πολλοῦ ἰδρώτος. χρή οὖν θεραπεύειν ταύτην οὕτως· κόστου γ ο δ', ὑσώπου δεμάτιον ἐν μικρόν, πάνακος ρίζης γ ο γ', σμύρνης τρωγλίτιδος γ ο δ', πρασίου ἄρρενικοῦ γ ο α', κενταυρίου γ ο γ', ὁμοῦ πάντα κόψας καὶ σήσας καὶ μετὰ μέλιτος ἡμίνης μιᾶς ἐψήσας, παστίλους ἐκ τούτου ποιήσον καὶ τῷ πάσχοντι ζῶν δίδου. πρὸς βῆχα καὶ βουλσούς. ^[5]

22 30 (τ) Σκόροδον Γαλλικὸν κόψας, καὶ σιδηρίτιν [καὶ] βοτάνην, ἣν Ῥωμαῖοι καλοῦσι περδίκιον, καὶ ἄξουγγίῳ παλαιῷ συμμίξας, ποιήσον ἐκ τούτων παστίλους, καὶ τούτους εἰς μέλι καὶ βούτυρον ἐμβάψας, δίδου τῷ ζῶν ἐπὶ τρισὶν ἡμέραις. πρὸς βῆχα τὴν ἐκ τοῦ πνεύμονος ἀναδιδομένην. ^[1]

22 31 (τ) Ὑσώπου δεμάτιον ἐν, λασάρου γ ο ε', δαύκου Κρητικοῦ γ ο β', βοτάνης βράθυος, ἣν Ῥωμαῖοι Σαβῖναν καλοῦσιν, γ ο β', δικτάμνου γ ο γ', καστορίου γ ο ζ', ὀπίου γ ο α', καρδάμων γ ο α', μάννης λιβανωτοῦ γ ο α', σμύρνης τρωγλίτιδος γ ο α', ἐν ὀξυμέλιτι μίξας, πρόσαγε τῷ ζῶν. πρὸς βῆχα ἐκ τοῦ φάρυγος τικτομένην. ^[5]

22 32 (τ) Σμύρνης γ ο β', λινοσπέρμου φρυγέντος ξέστην α', καρδάμου γ ο c', σταφίδων ξέστην α', στροβίλων ξέ. α', μέλιτος λίτρας β', ταῦτα πάντα λειώσας ἐπιμελῶς, ποιεῖ παστίλους εἰς καρύου μέγεθος, καὶ δίδου τρεῖς καθ' ἑκάστην ἡμέραν τῷ ζῶν ἐπὶ ἡμέραις πέντε ἢ ἐπτὰ. ἄλλο. ^[5]

22 33 (τ) Ὅρνιν σφάξας καὶ εὐθέως ραχίσας, λάβε αὐτῆς τὴν κοιλίαν, ὥς ἔστι μετὰ τῆς κόπρου, καὶ εἰλήσας αὐτὴν ἐν μέλιτι, δίδου τῷ ζῶν ἔτι θερμὴν οὔσαν διὰ τῆς φάρυγος. πρὸς βῆχα βαρεῖαν. ^[1]

22 34 (τ) Σφαιρία κυπαρίσσου ἐψήσας καλῶς, κόψον ἐν ὄλμῳ, καὶ ἐπιβαλὼν φύλλα βοτάνης σιδηρίτιδος, ἣν Ῥωμαῖοι παριταρίαν καλοῦσι, καὶ σκόροδα Γαλλικὰ καὶ ἀξούγγιον, ποιήσον παστίλους, οὓς ἐπὶ τρισὶν ἡμέραις, ἐμβαλὼν εἰς ἔλαιον καὶ οἶνον, καὶ προσμίξας ἔψημα καὶ ῥά, δίδου. εἰ δὲ μὴ βουληθῇς τὰ σφαιρία ἐψῆσαι, φύλλα τῆς κυπαρίσσου κόψας, καὶ ποιήσας ξηρίον, μετὰ τῶν προγεγραμμένων χρῶ. ἄλλο. ^[5]

22 35 (τ) Πρὸ πάντων χρή καθαίρειν τὸ σῶμα τοῦ ζῶν ἀγριοσικύῳ μετὰ νίτρου Ἀλεξανδρίνου λειωθέντος καὶ οἴνου παλαιοῦ προσμιγέντος καὶ διὰ κέρατος ἐγχυματιζομένου. μετὰ δὲ τρεῖς ἡμέρας προσάγειν βοήθημα τόδε· σκίλλης παχυτέρας μέρη τέσσαρα κόψας, καὶ προσβαλὼν λασάρου ὅσον κυάμου μέγεθος καὶ οἴνου παλαιοῦ ξέστην ἓνα καὶ ἐλαίου παλαιοῦ λίτραν μίαν, διὰ κέρατος ἐγχυμάτιζε. ὑποθυμίας εἰς βήσσοντας ἵππους. ^[5]

22 36 (τ) Σανδαράχης γ ο α', ἀσφάλτου γ ο α', σκόροδα καὶ κρόμυα ἐξ ἴσου λειώσας, ποιήσον μέρη τρία, καὶ ἐνὶ τούτων ἑκάστης ἡμέρας ὑποθυμία τὸ ζῶν, σκέπων τὴν κεφαλὴν καὶ τοὺς ὀφθαλμοὺς

περιδεσμών. μετὰ δὲ τὸ ὑποθυμῖσαι στέαρ ἐλάφειον ἢ προβάτειον ἐν οἴνῳ γλυκεῖ ἄρκοῦντι συμμίζας καὶ λύσας, καὶ ἐπιβαλὼν ὀλίγον κηρίου λελειωμένου καὶ θερμάνας, διὰ κέρατος ἐγχυμάτιζε. κατασκευὴ παστίλλων εἰς τὸ αὐτό. ^[5]

- 22 37 (τ) Πετροσελίνου Μακεδονικοῦ γ ο α c ' , δαύκου γ ο ς' , σμύρνης γ ο α' , ναρδοστάχυος γ ο α' , κρόκου, πεπέρεως, ἀκόρου, στάγματος ἀμμωνιακοῦ, κασίας ἀνὰ γ ο α' , κόψας καὶ σήσας, καὶ ὕδατι συμμίζας καὶ μέλιτι, ποιεῖ παστίλλους, καὶ ἐμβάπτων ἐν ἐψήματι δίδου, τὴν δὲ τραγάκανθαν πρὸ μιᾶς ἐν ὕδρομέλιτι ἀπόβρεχε. προπότισμα εἰς τὸ αὐτὸ πάθος. ^[5]
- 22 38 (τ) Τραγακάνθης, κυμίνου, ναρδοστάχυος, σμύρνης, πεπέρεως ἀνὰ γ ο μίαν, ὀρμίνου σπέρματος λίτραν α' , ἐψήματος ξέστεις δυοὶ μίξας, διὰ κέρατος ἐγχυμάτιζε. ἄλλο. ^[1]
- 22 39 (τ) Αἰθάλην καθαρῶς λεάνας, καὶ ἐκ ταύτης κοχλιάριον μεστὸν ἐμβαλὼν εἰς κέρας, καὶ οἶνον παλαιὸν συμμίζας, ἐπὶ τρισὶν ἡμέραις ἐγχυμάτιζε. πρὸς βῆχα παλαιὰν καὶ συνάγχην. ^[1]
- 22 40 (τ) Στύρακος πυρροῦ γ ο γ' , σμύρνης τρωγλίτιδος, ὀποπάνακος, ἴρεως Ἰλλυρικῆς, χαλβάνης ἀνὰ γ ο β' , ῥητίνης τερεβινθίνης γ ο δ' , ὕοσκάμου συμφωνιακῆς γ ο α' , ὀπίου γ ο c ' , συγκόψας καὶ οἴνῳ μίξας, ἐγχυμάτιζε. ἄλλο. ^[1]
- 22 41 (τ) Μέλιτος Ἀττικοῦ λίτραν α' , ἀξουγγίου λίτραν α c ' , ἰσχάδας ιβ' , στρόβιλον κεκαυμένον ὀλόκληρον, κράμβης ἠψημένης χυλὸν συμμίζας, καὶ ἐπιβαλὼν ἡμίναν γάρου καλοῦ, ποιήσον σφαιρίαν καὶ δίδου τῷ βήσσοντι. ἄλλο. ^[1]
- 22 42 (τ) Κισσοῦ φύλλα καὶ λεύκης λευκῆς, οὐ τῆς τυχούσης, λειώσας, καὶ μίξας οἴνῳ παλαιῷ λευκῷ διὰ ῥινῶν ἐγχυμάτιζε. ἄλλο. ^[1]
- 22 43 (τ) Ὁξυσχοίνου σπέρμα τῷ χόρτῳ τῷ παραβαλλομένῳ τῷ ζῳῷ σύμμιζον. ἄλλο. ^[1]
- 22 44 (τ) Πηγάνου φύλλα τὰ ἀπαλὰ τρίψον καὶ μετὰ οἴνου παλαιοῦ διὰ ῥινῶν ἔγχει, καὶ τὸν χόρτον, ὃν ἐσθίει, χυλῷ ἀγρίου σικύου ράντιζε. βέλτιον δὲ αὐτοῦ τοῦ ἀγριοσικύου τὸ σπέρμα καὶ τὰς ρίζας ξηρὰς συμμίζει μετὰ κριθῶν καὶ οὕτω παραβάλλειν. ἄλλο. ^[5]
- 22 45 (τ) Θεῖον ἄπυρον καὶ βράθυος τὸ ἄρκοῦν μέλιτι καὶ οἴνῳ μίξας διὰ τῆς ἀριστερᾶς ῥινὸς ἐγχυμάτισον, ἢ πάνακος ρίζαν κόψας καὶ ἐπιβαλὼν οἴνου ἡμίναν μίαν καὶ ἐλαίου κυάθους τρεῖς, τὸ αὐτὸ ποίει. ἄλλο. ^[1]
- 22 46 (τ) Βράθυος γράμματα δ' , σμύρνης γράμματα α' , κρόκου γράμματα β' , οἴνου ξέστην α c ' , ἐλαίου ξέστου τὸ ἥμισυ συμμίζας, δίδου πρῶτ' ἡμίναν καὶ μετὰ τὸ ἄριστον ἡμίναν διὰ ῥινῶν, ἢ ῥαφανίδας λειωθείσας μετὰ ἡμίνης οἴνου. ἄλλο. ^[1]
- 22 47 (τ) Μόρου ρίζης γράμματος τρίτον, ἡλιοτροπίου ἡμίγραμμον καθαρῶς λειώσας, μετὰ ἡμίνης οἴνου θερμοῦ διὰ τοῦ στόματος ἐπίβαλλε. ἄλλο. ^[1]
- 22 48 (τ) Φακὴν ἐκλεπισθεῖσαν καὶ εἰς λεπτὰ ἀλεσθεῖσαν εἰς ἴσην ποσότητα θερμοῦ ὕδατος ἐπίβαλλε καὶ εἰς τὰς φάρυγας ἐπὶ ἡμέραις τρισὶν ἔγχει. πρὸς παλαιὰν βῆχα. ^[1]
- 22 49 (τ) Πράσου χυλοῦ κυάθους τρεῖς μίξας μετὰ ἡμίνης ἐλαίου, δίδου ἐπὶ πολλαῖς ἡμέραις διὰ στόματος. ἄλλο. ^[1]
- 22 50 (τ) Πτελέας ξύλου μέρος καύσας, τὴν κόνιν λαβὼν καὶ διηθήσας εἰς ὕδωρ, καὶ μετὰ ἴσου μέτρου ἔλαίου συμμίζας καὶ τριῶν ὧν, δίδου. πρὸς παλαιὰν βῆχα. ^[1]
- 22 51 (τ) Χυλὸν πρασίου σταθμὸν δηναρίου ἑνός, σῦκα κβ' , μέλιτος Ἀττικοῦ ἢ Σικελοῦ λίτραν α c ' , εἰς χύτρην βαλὼν ἔψησον, ἕως ἡμισευθῆ. καὶ μετὰ ταῦτα προσθεῖς σμύρνης τρωγλίτιδος γ ο α' , κασίας γ ο α c ' , κινναμώμου γ ο α c ' , λιβανωτοῦ ἀρρενικοῦ γ ο α' , ἀριστολοχείας γ ο β' , ὀποπάνακος ρίζης γ ο α' , μετὰ τὸ συνεψηθῆναι καλῶς ἐμβαλὼν εἰς ἀγγεῖον ξύλινον ἢ μολύβδινον, ἀπόθου καὶ χρῶ ἐπὶ τῆς χρείας, διδοὺς κοχλιάρια δύο. ἄλλο. ^[5]
- 22 52 (τ)

Φακῆν φρύζας καὶ ἀλέσας, καὶ λινόσπερμον καὶ τῆλιν ἀλέσας, σῆσον, καὶ ἀφ' ἑκάστου κοχλιάριον συμμίζας, καὶ σκόροδα Γαλλικὰ τὰ ἄρκοῦντα, μετὰ οἴνου ἐγχυμάτιζε. ἄλλο συμβαλλόμενον καὶ ἀνθρώποις. ^[1]

22 53 (τ) Σχοίνου ἄνθους σταθμὸν δηναρίων δ', ὀποπάνακος, ναρδοστάχυος, σμύρνης, ὀπίου, κρόκου Σικελοῦ, φύλλων νάρδου, κόστου ἀνὰ δηναρίων δ', μέλιτος Ἀττικοῦ σταθμὸν δηναρίων δύο συμμίζας, δίδου. ἄλλο προπότισμα. ^[1]

22 54 (τ) Ἀβροτόνου γ ο ἕξ, ὑσώπου Κρητικοῦ τὸ ἴσον, ὀπίου ὀβολὸν α', κόστου γ ο β', ναρδοστάχυος γ ο β', [ὀπο]πάνακος ρίζης γ ο μίαν, παστίλου κεκαυμένου γ ο ς c', κινναμώμου γ ο α', σμύρνης γ ο β', λιβάνου ἄρρενος, πεπέρεως λευκοῦ, σχοίνου ἄνθους ἀνὰ γ ο β', πεπέρεως μέλανος γ ο α', κασίας γ ο β', καρδαμώμου γ ο c', καστορίου γ ο c', μέλιτος πρωτείου λίτρας ε', κρόκου γ ο β'. ἄλλο. ^[5]

22 55 (τ) Βοτάνην τὴν λεγομένην λάπαθον ἐψήσας ἐπιμελῶς, ποιήσον σφαιρία, καὶ τούτοις πρόσθετος ἔλαιον Ἰσπάνιον, ὄξος τε ἅμα βαλὼν καὶ κύμινον καὶ ἄλλας συμμέτρως, δίδου τῷ ζῳῳ, τῇ μὲν πρώτη ἡμέρᾳ σφαιρία τρία, τῇ δὲ δευτέρᾳ δ', τῇ τρίτῃ ε', καὶ γνώση τὴν τοῦ βοηθήματος ὠφέλειαν. ἄλλο. ^[5]

22 56 (τ) Πολλάκις βήσσουσιν ἵπποις καὶ ἡμιόνους συνελθόν, ὥστε θεραπεῦσαι διὰ βοηθημάτων, καὶ προποτίσασι δὲ οὐχ ἥττον χρησάμενος, καὶ ἔτι τῆς νόσου παραμενούσης, μόλις κατελαβόμεν χρησίμον εἶναι καὶ λυσιτελεῖς ὑπὲρ πάντα τόδε πρὸς βῆχα τὸ βοήθημα, ὃ ἐπὶ τρισὶν ἡμέραις ἢ πέντε διὰ κέρατος χρὴ δίδοσθαι· φάβατος πεφρυγμένου ξέ. α' ἐψήσας καὶ μετὰ τὸ ἐψηθῆναι λειώσας ἐν θυίᾳ, καὶ βαλὼν βουτύρου γ ο γ', στέατος τραγείου γ ο β', ἐν χύτρᾳ καινῇ λῦσον ἐν θερμῇ σποδιᾷ, καὶ σύμμιξον τῷ φάβατι. καὶ μετὰ ταῦτα τῆλιν ἐν χαλκείῳ μεθ' ὕδατος ἀποζέσας, τὸ μὲν πρῶτον αὐτῆς ἔκχεε ζέμα, καὶ ἄλλο ἐπιβαλὼν ὕδωρ ὅσον ξέστας δ', πρόσμιγε εἰς τὸ αὐτὸ χαλκεῖον ἰσχάδας κ', καὶ γλυκυρίζου γ ο β', καὶ ποιήσον ζέσαι τοσοῦτον, ὅσον ἀπὸ τεσσάρων ζεστῶν τρεῖς ἐναπομεῖναι. καὶ τοῦτο τὸ ἀφέψημα τοῖς προγεγραμμένοις, τοῦτ' ἔστι τῷ λελειωμένῳ κυάμῳ καὶ τῷ βουτύρῳ καὶ τῷ τραγείῳ στέατι μίξας, λείωσον. εἰ δὲ ἔτι σκληρότερον εὔρεθῇ, ἐπίβαλλε ἔψημα τοσοῦτον, ὅσον δύναται τοσαύτην ὑγρότητα ἐμποιῆσαι, ὥστε διὰ κέρατος προχωρῆσαι, καὶ ἐγχυμάτιζε. περὶ αὐχένος ὑποζυγίου ἐπαρθέντος. ^[15]

23 1 (τ) Ἱεροκλέους. Ἐὰν αὐχὴν ὑποζυγίου παρατριφθῇ καὶ ἐπαρθῇ, καλὸν χρῆσθαι τῇ θεραπείᾳ, ἣν ἐν τοῖς Κλεομένους τοῦ Λίβυος εὔρομε ν· μυρίκης καὶ σκίλλης ἴσον ἑκατέρου τρίψας, παράμισγε στέατός τε χοιρείου καὶ κηροῦ τὸ ἴσον τήξας, πρόσμιγε καὶ θείου καὶ λιθαργύρου καὶ μάννης, λιβάνου τε τὸ ἴσον καὶ ψιμυθίου καὶ κεδρέας. τρίψας τὰ ξηρὰ πάντα, παρέγχει τὴν κεδρέαν, καὶ συναναμίζας κατάχριε λιπαρώτερον. ἢ ψιμυθίου καὶ λιθαργύρου ἴσον ἑκατέρου τρίψας, ἐπίχχεε ἔλαιον ρόδιον, καὶ κηρωτῆς τὸ πάχος ποιήσας, χρῶ. ἐὰν δὲ ὑπὸ μάλιστα ἢ τινος ἄλλου τοιοῦτου ἔπαρμα σχῇ, θεῖον τρίψας καὶ ἀναζέσας μετὰ ὄξους, κατάχριε τὸν πεπονθότα τόπον. περὶ παραγωγῆς τραχήλου. ^[10]

24 1 (τ) Αἰψύρτου. Ἀψυρτος Ὠρίωνι Ἀλεξανδρεῖ χαίρει ν· ἔγραψάς μοι ζητῶν, ποῖα μεθόδῳ τὴν ἔκπτωσιν τοῦ τραχήλου ἐν τοῖς ἵπποις εἰς τὸ κατὰ φύσιν καταστήσεις. γινώσκειν οὖν σε θέλω, ὅτι οὐκ ἔστιν ἐκβολή, ἀλλὰ παραγωγή. ἐν οἷς τινες ἐπιδέσμοις χρώμενοι διὰ τῶν πλαστίγγων καὶ κειριῶν οὐδὲν ἀγαθὸν ποιοῦσιν. ἡμέτερον δὲ εὔρημα τοῦτο· δεῖ ἐστῶτος τοῦ ἵππου τὸ παρηγμένον μέρος τοῦ τραχήλου καὶ κεκυρτωμένον ἀνώσασθαι, εἴθ' οὕτως πόρπακας ποιήσαντας μυρικίνους ἐπιτιθέναι τῷ τόπῳ παρὰ βύρσαν, ἀντιπόρπους τρυπώντας τῷ σχαστηρίῳ. τὸ δὲ ἅμμα ποιεῖν βρόχον τὸν καλούμενον λύκον, καὶ οὕτως συλλαμβά νειν τοὺς πόρπακας καὶ καταδεσμεῖν, καταβρέχειν τε ὄξει καὶ ἐλαίῳ δις τῆς ἡμέρας τὸν τόπον, ἄχρις ἂν ἀποπέσωσιν, καταντλεῖν τε ὕδατι θερμῷ καὶ θεραπεύειν τὰ ἔλκη τῇ λιπαρᾷ, καὶ ἔσται ὑγιής.

ἔστω δὲ τὸ σφήκωμα λινοῦν ἢ καννάβινον, τὸ πάχος ἔχον χορδῆς τοξικῆς. Ἱεροκλέους περὶ τραχήλου ἐκπτώσεως. ^[15]

24 2 (τ) Τὸ μὲν ὄνομα τούτῳ ἐστὶ τῷ πάθει τραχήλου ἔκπτωσις. λέγει δὲ Ἄψυρτος μὴ εἶναι ἐκβολήν, ἀλλὰ παραγωγὴν· τοὺς γοῦν ἐπιδέσμους τοὺς διὰ τῶν πλαστίγγων μέμφεται. φησὶ δὲ δεῖν ἐστῶτος τοῦ ἵππου τὸ παρηγμένον μέρος τοῦ τραχήλου καὶ κεκυρτωμένον ἀνωσασθαι εἰς τάξιν, εἴτα οὕτως πόρπακας ποιήσαντα μυρικίνους ἐντιθέσθαι τῷ τόπῳ παρὰ βύρσαν, ἀντιπόρπους τρυπῶντα τῷ σχαστηρίῳ. τὸ δὲ εἶδος τοῦ δέματος ποιεῖν βρόχον τὸν καλούμενον λύκον, καὶ οὕτως συλλαβόντα τοὺς πόρπακας ἀποδεσμεῖν, καταβρέχειν τε ὄξει καὶ ἐλαίῳ δις τῆς ἡμέρας τὸν τόπον, ἄχρις οὗ ἀποπέσωσιν, καταντλεῖν τε ὕδατι θερμῷ καὶ θεραπεύειν τὰ ἔλκη τῇ καλουμένῃ λιπαρᾷ. ἔστω δὲ τὸ σφήκωμα λινοῦν ἢ καννάβινον, ἔχον τὸ πάχος χορδῆς τοξικῆς. Θεομνήστου περὶ παραγωγῆς τραχήλου. ^[10]

24 3 (τ) Συμβαίνει ἵππῳ καὶ ἄλλῳ ὑποζυγίῳ παραγωγὴν τραχήλου παθεῖν, ὅταν πρῶτον δεθῇ καὶ πρὸς δένδρον προσαφθῇ, ἀγανακτοῦντι καὶ διαστρεφομένῳ, ἢ κακουργῶν ἐν ζυγῷ, ἢ καταστραφέντος ὀχήματος ἐκτραπείσης τῆς ζεύξεως καὶ γίνεται τοῦ τραχήλου αὐτοῦ τὸ ἐν μέρος κοῖλον, τὸ δὲ ἕτερον κυρτόν. τοῦτον θεραπεύσομεν, τιθέντες ἐπὶ τὴν γῆν τὸ κοιλότερον τοῦ τραχήλου καὶ τὸ κυρτὸν ἐπάνω, καὶ βαροῦντες ἰσχυρῶς ἀνωθούμεθα, ἕως οἱ σπόνδυλοι τῆς παραγωγῆς εἰς τὸ κατὰ φύσιν ἔλθωσιν, εἴθ' οὕτως πόρπακας μυρικίνους ποιεῖν τρεῖς, καὶ τῷ σχαστηρίῳ τρυπᾶν τὸν τράχηλον κατὰ τὸ κυρτὸν γεγονὸς μέρος ἐκ διαστήματος ἴσου, καὶ διελεῖν αὐτοὺς ὑπὸ δέρμα, καὶ ἀποδεσμεῖν διὰ τῆς βύρσης σχοινίῳ εὐτόνως στραφέντι κανναβίνῳ, ἔχοντι πάχος νευρᾶς. τὸ δὲ ἄμμα ποιεῖν βρόχον τὸν καλούμενον λύκον, καὶ ἀποδεσμεύειν, ἀποβρέχειν τε ὀξελαίῳ τρεῖς τῆς ἡμέρας, καὶ τούτῳ συλλαμβάνειν τοὺς πόρπακας, ἄχρις ἂν ἀποπέσωσιν, καταντλεῖν τε ὕδατι θερμῷ καὶ θεραπεύειν. οὕτω γὰρ οὐκέτι διαστραφήσεται. Εὐμήλου πρὸς τραχήλου παρακίνημα. ^[15]

24 4 (τ) ^[10] Κόπρον προβάτου μετὰ οἴνου παλαιοῦ καὶ ἐλαίου μίξον, καὶ θερμάνας πολλάκις ἀπότριβε τὸν τράχηλον, καὶ εἰς τὸν ποτὸν ὑδρόμελι χλιαρὸν ἔμβαλλε. εἰ δὲ κατὰ τὸν αὐτὸν τόπον ἐπιμένοι σκληρία, στέατος χοιρείου καὶ στέατος αἰγείου ἀνὰ λίτραν μίαν, ῥητίνης Κορινθίας δραχμὰς ἕξ, στέατος χηνείου μέρος τέταρτον, ἐλαίου Κυπρίνου κοτύλης ἡμισυ, πάντα μαλακῶ πυρὶ λύσας, ἔχε πρὸς σύγχρισιν. μέλι δὲ καὶ ἔλαιον μίξας, διὰ τῶν μυκτῆρων ἔγχει. Πελαγωνίου πρὸς τράχηλον κεκλασμένον ἢ σκέλος.

24 5 (τ1) Ἀξουγγίου οὐγκίας β', κηροῦ λίτραν μίαν, στυπτηρίας οὐγκίας δύο, σκορόδων κεφαλῶν οὐγκίας β', λειώσας ἅπαντα ἐν ταύτῳ καὶ ἐψήσας, χρῶ. πρὸς πύρωμα. ^[1]

25 1 (τ) Αἰψύρτου. Πυρώματος γενομένου τῷ ἵππῳ ἢ ὑποζυγίῳ τινί, ὃ δὴ μάλιστα συμβαίνει τοῖς νωταγωγοῖς, καὶ ἔστιν ἐπισφαλὲς καὶ κίνδυνον ἔχον, οἰδήματα γίνεται περὶ τὸν τόπον μεγάλα, ἰχῶρας ἔχοντα, καὶ ἀποστρακοῦνται. θεραπεύεται δὲ περιτεμνόμενα τὰ τοιαῦτα οἰδήματα καὶ ἐντεμνόμενα. ἔχει δὲ φυσήματα ἄναιμα, καὶ εἰσβάλλεται εἰς τὰ τετμημένα ρόα ἢ στύφουσα καὶ ἐπάνω τὰ ἄλφιστα. τῇ δὲ ἐχομένη ἡμέρᾳ κυπάρισον δεῖ κόψαι καὶ μίξαι τοῖς ἀλφίτοις, καὶ μετὰ ὄξους φυρᾶσαι καὶ καταπλάσσειν, ἀποσύραντα τὰ προὔποκείμενα τῇ χειρί. ὕδωρ δὲ μὴ προσάγειν καὶ ὡσαύτως τῆς ρόας ἐντιθέσθαι, τῇ δὲ τρίτῃ τὸ αὐτὸ ποιεῖν. ὁπόταν δὲ δοκῇ κεκρατῆσθαι, καταπλύναντας ὕδατι, καὶ κράμβης φύλλα κόψαντας, καὶ μίξαντας ἄλευρον κρίθινον, καταπάσσειν, καὶ ἔσται ὑγίης. Ἱεροκλέους εἰς τὸ αὐτὸ πάθος. ^[10]

25 2 Εἴωθε τοῖς ὑποζυγίοις πυρώματα γίνεσθαι καὶ μάλιστα τοῖς νωταγωγοῖς. φέρει γοῦν κίνδυνον αὐτοῖς καὶ μάλιστα τὸ θῆλυ. ἔστι γὰρ καὶ ἄρρεν οἰδήματα τὸ γινόμενον περὶ τὸν τόπον μέγα καὶ ἰχῶρας ἔχον καὶ ἀποστρακούμενον ἐντέμνεται οὖν τὰ οἰδήματα, ἅπερ ἐστὶ φυσήματα, αἶμα οὐκ ἔχοντα. χρὴ δὲ ἐμβαλεῖν εἰς τὰ τετμημένα ρόαν τὴν στύφουσαν καὶ ἐπάνω ἄλφιστα. τῇ δὲ ἐξῆς

ἡμέρᾳ κυπάρισσον κόψας καὶ μίξας τοῖς ἀλφίτοις, μετὰ ὄξους τε φυράσας κατάπλασσε, ἀποσύρας τὰ προὔποκείμενα τῇ χειρί. ὕδωρ δὲ προσφέρειν οὐ χρή, ἐντιθέναι μέντοι καὶ αὐθις τῆς ῥόας. καὶ ὅταν καλῶς ἡ θεραπεία προχωρήσῃ, κατάπλυνε ὕδατι, καὶ κράμβης φύλλοις μίξας ἄλευρον κρίθινον, κατάπλασσε, καὶ ἔσται καθαρόν. ἢ πράσα μίξας τῷ ἀλεύρῳ τῷ ὀροβίνῳ, κατάπλασσε ἕως γενέσθαι ὑγίῃ. ἐνίοις δὲ μετὰ τὴν ἐκτομὴν ὄξει καταβρέχειν δοκεῖ καὶ ἀναπληροῦν τὰς τομὰς ῥοιᾷ τῇ ἐσθιομένῃ. ^[10]

25 3 τῇ δὲ ἐξῆς καταπλάσσειν ἀλφίτοις φακοῖς τε τοῖς ἀπὸ τῶν λιμνῶν, προὔποβρέξαντα ὄξει, εἴτα σταλέντων τῶν οἰδημάτων, περιτρίψαντα καὶ περιπλύναντα θεραπεύειν τῷ τραυματικῷ φαρμάκῳ. περὶ ὤμου παθόντος. ^[5]

26 1 (τ) Ἱεροκλέους. Ἐὰν ὤμος πάθῃ ἢ θλασθῇ, θεραπευέσθω, ὥς φησιν Ἱερώννυμος, οὕτως αἷμα ἀφελόντα ἀπὸ τοῦ στήθους, ἐν μὲν τῷ θέρει ψυχρῷ καταντλεῖν, ἐν δὲ τῷ χειμῶνι θερμῷ, καὶ μὴ κινεῖν, ἕως οὗ καταστῇ. ἐνιοὶ δὲ φασιν ἀρίστην εἶναι κατάντλησιν, εἰ πτελέας φύλλα ἐπὶ τρίτης ἐν ὕδατι ἐψήσας καταντλοίης. Θεομνήστου [περὶ] ὤμου θλασθέντος ἴασις. ^[5]

26 2 (τ) Ἀσφάλτου, κώνης, ἀμμωνιακοῦ θυμιάματος, χαλβάνης, θείου ἀπύρου, βδελλίου, πάντα ἐξ ἴσου μίξας, κατάχριε τὸν τόπον τὸν πάσχοντα. Ἀψύρτου περὶ ἐκβολῆς ὤμου καὶ κοτύλης. ^[1]

26 3 Ἀψυρτος Ἀπελλᾶ Λαοδικεῖ ἵπποϊατρῷ <χαίρειν>. ὅσοι λέγουσιν ἐν τοῖς ὤμοις ἐκβολὴν καὶ τοὺς γόμφους ἐν τοῖς ὀπισθίοις μέρεσι τεθεραπευκέναι, οὐκ ἔγνωσαν οὗτοι τὸ συμβεβηκός. ἐκβολὴ γὰρ ἐστίν, ὅταν ἐκραγῇ τὸ ἐχόμενον νεῦρον ἐκ τῆς ὠμοπλάτης ἢ κοτύλης ὁ κόνδυλος, ὃν λέγομεν γόμφον. τούτων δὲ οὐκ ἔστι θεραπεία οὐδεμία. ἐντιθέμενα γὰρ εἰς τάξιν οὐ μένει, ἀλλ' ὀλισθαίνει μὴ ἔχοντα τὸ συναφές. θεραπεύεται δέ, ὅταν γένηται ἔκτασις τοῦ νεύρου καὶ χάλασμα τοῦ ὤμου, καὶ περιπατῶν ἐπισύρῃ τὸν ὄνυχά, ἢ ἄνωθεν παρηγμένον ἐκνεύῃ τὸ ἄρθρον βαδίζοντος. ἔστι δὲ ἡ θεραπεία τοιαύτη ἢ δεῖ ἀνώσασθαι κατὰ φύσιν τὸ ἄρθρον τοῦ ὤμου, καὶ πόρπακας ἐντιθέναι ἀντιπόρπους μυρικίνους, καὶ καταβρέχειν ὀξελαίῳ, προκαταντλοῦντα ὕδατι θερμῷ, ἄχρις οὗ ἀποπέσωσιν οἱ πόρπακες, καὶ τότε θεραπεύειν τὰ ἔλκη τῇ λιπαρᾷ. ^[5]

26 4 ὑγιoῦς δὲ γενομένου, καίειν αὐτὸν ἐπὶ τὸ ἄρθρον γραφῇ στρογγύλῃ ἐγκεχιασμένη, καὶ ἔσται ὑγιής. τὰ δ' ἐν τοῖς ὀπισθίοις μέρεσιν δυσεπίτευκτά εἰσι καὶ μένει χολά, ἀτροφεῖ δὲ τὸ ἰσχίον καὶ παραζηραίνεται, καὶ τὴν ὅπλῃν ἐπισύρων ἐπιτρίβει.

26 5 συμβαίνει δὲ τοῦτο, ὅταν τροχάζων ὀλισθήσῃ καὶ πεσὼν διασyrῇ, καὶ ὁ λέγουσι βατραχίση. ἔσθ' ὅτε δὲ καὶ συνέκρουσεν ἐν τῷ πεδίῳ πρὸς ἕτερον ἱππάζων, καὶ οὕτως ἔκτασις ἐγένετο τοῦ νεύρου καὶ σπασμὸς τοῦ ὤμου, εὐχερῶς δὲ γίνεται τοῖς νωταγωγοῖς. συμβαίνει δὲ λακτιζόντα εἰς τὸν τοῖχον ἢ λίθον ἢ ξύλον ἢ τι τοιοῦτο ἢ πτοηθέντα διὰ τινὰ αἰτίαν ἐκτινάξαι τὸ σφυρόν, ὃ γίνεται εἰς τὸ κατὰ φύσιν αὐτόματον. εὐθὺς δὲ δεῖ φλεβοτομεῖν ἀναγκαίως ἐκ τοῦ μεσοκυνίου, καὶ δεσμεύειν ὥσπερ καὶ τὰς θραύσεις μέχρις ἡμερῶν τεσσαρεσκαίδεκα, στερεώσαντα δὲ καίειν ἐμπλέκοντα μανδάκη. ἐὰν δὲ μὴ φλεβοτομῇ θῇ, ὑποτρέχει ὁ ἰχώρ καὶ τὸ αἷμα, τοῦ τόπου διάστασιν εἰληφότος, καὶ ἄμορφον γίνεται παρὰ φύσιν τῇ περιοχῇ τὸ σφυρόν καὶ μᾶλλον χωλεῦει. Θεομνήστου εἰς τὸ αὐτό. ^[15]

26 6 Ἐὰν ἐν τῇ ἐλασίᾳ <ῆ> ὁδοιπορία ἵππος ἢ ἄλλο τι ὑποζύγιον ὤμον κατεαγῇ ἢ ἐκτραπῇ καὶ χωλαίνῃ, εἰ μὲν κατὰ φύσιν ἐκβῇ τῆς θέσεως, θεραπεύειν αἵματος ἀφαιρέσει ἀπὸ αὐτοῦ τοῦ ὤμου, καὶ δέχεσθαι τὸ αἷμα εἰς ἀγγεῖον, καὶ μιγνύναι ἐν αὐτῷ ἔλαιον καὶ ῥὰ τρία, ἔψημα καὶ βολβούς ὠμούς καλῶς λεανθέντας καὶ κοχλίας μικροὺς ν', καὶ ἀναχρίειν θερμῷ καλῶς, καὶ χρῆσθαι ἀνακολλήματι, ὅπερ [εἰς τοῦτο κατεσκευάσθη] <ἐπὶ τέλους τῇ συγγραφῇ ἐκτεθήσεται i. ἐὰν δὲ ἐκβολὴ ῇ, ψύχειν τὸν ὤμον καὶ καθιστᾶν, καὶ ταῦτα ποιεῖν οὕτως. ^[5]

26 7

ἐὰν δὲ ἴδῃς, ὅτι πεπηρωμένος ἦν ὁ ὦμος ἢ ἄλλο ἄρθρον, ποιήσον κατακλιθῆναι τὸ ζῶον, καὶ νάρθηκι κρότησον τὸν τόπον τὸν πάσχοντα, ἵνα κενεοποιηθῇ ἡ βύρσα. καὶ τότε ὑποκάτω τοῦ πώρου ἀπὸ δακτύλων γ' δέλε φλεβοτόμῳ τοσοῦτον, ὅσον καλαμισκάριον εἰσελθεῖν, καὶ ἐμβαλεῖν τὸν καλαμίσκον, φυσῶντος ἐτέρου τὸ πνεῦμα <καὶ> τῇ χειρὶ κύκλῳ ἐναπυθούντος μέχρι τῆς βύρσης, καὶ κεντᾶν σχαστηρίῳ τὸ μέρος αὐτῆς πυκνῶς, καὶ καταπλάσσειν ἄλλας λευκὸν καὶ ὄξος καὶ ἀνατρίβειν σὺν τῷ αἵματι, καὶ καταχρίειν αὐτὸν ἐγκατακείμενον. ἔστω δὲ τοῦ μὲν ἁλὸς τέταρτον ∞, τοῦ δὲ ὄξους ∞ c'. τῇ δὲ γ' ἡμέρᾳ ἀπαντλεῖν ὕδατι θερμῷ πολλῷ, καὶ ταῖς ἑξ ἡμέραις καθ' ἡμέραν, ἕως μηκέτι χωλαίνει. ὕγιος δὲ γενομένου, <ἐν> τοῖς ἔργοις ἐκ προσαγωγῆς χρῆσθαι χρή. κατάχριε δὲ αὐτὸν τονωτικῶ ἀνειμένῳ ἐλαίῳ μαλάγμα <τι> τῷ διὰ βδελλίου υ. αὕτη δὲ ἡ θεραπεία μάλιστα θέρους ἐπιτυχάνει.> Ἱπποκράτους περὶ ἐκβολῆς ὤμου. ^[15]

- 26 8 (τ) Ἐὰν ἐν ταῖς συμβολαῖς τῶν ὤμων καὶ τῶν βραχιόνων γένηται χωλεία, σημεῖα ἐστὶ τάδε· οὐ προφέρει εἰς τὰ ἔμπροσθεν οὐδὲ συνάγει τὸν βραχίονα, ἀλλὰ ἐπισύρει τὸ σκέλος, ἐν δὲ τῇ καταβάσει καταφέρεται λίαν. θεράπευε οὖν· ἐναλείφειν οἴνῳ καὶ ἐλαίῳ, καὶ αἶμα ἀφαιρῶν ἐκ τῶν βραχιόνων καὶ πλύνων ἐπὶ ἡμέραις ἑπτὰ, ἔπειτα σύγχρισον ἐπὶ μιᾷ ἡμέρᾳ γλοιῷ παιδικῷ σὺν οἴνῳ καὶ ὄξει. Ἱεροκλέους περὶ ὤμου χρονίου. ^[5]
- 26 9 Ἐὰν χρονία ᾖ ἡ ἀλγηδὼν τοῦ ὤμου, χρηστέον τῇ Ἀψύρτου ὑψηγήσε ι. ἔστι δὲ αὕτη· κατικλίναντα τὸν ἵππον χρή κροτῆσαι τὸν ὦμον νάρθηκι ἢ σανδαλίῳ λεπτῷ, ἀπαλόν τι ῥάκος τῷ σανδαλίῳ περιβαλόντ' α. ἐὰν δὲ ἀποστῇ κρουομένη ἡ βύρσα, τρυπᾶν δεῖ παρὰ βύρσαν τῷ σχαστηρίῳ παρὰ τὴν ἔκφυσιν τοῦ ὤμου εἰς τὸν κόκκυγα μέσον, (Ἱερώνυμος δὲ φησὶν ἀπὸ δακτύλων τεσσάρων τῆς ἀκρωμίας) καὶ οὕτως διώσαντας τὴν σμίλην ὑποδέρειν αὐτόν, εἴτ' ἐνθέντας αὐλίσκον ἐμφυσᾶν εὐρώστως, καὶ κατάγειν τῇ χειρὶ τὸ ἐμφύσημα κύκλῳ τοῦ ὤμου μέχρι τῆς νύμφης, καὶ κατακεντεῖν τὴν βύρσαν τῷ σχαστηρίῳ, καὶ καταπάσαντα ἁλσὶ λεπτοῖς καὶ ὄξει, ἀποτρίβειν σὺν τῷ αἵματι, καὶ καταχρίειν αὐτὸν ἐγκατακείμενον. ἔστω δὲ τῶν ἁλῶν πλήθος <παροψίς,> τοῦ δὲ ὄξους ἡμικοτύλια τρία. τρίτῃ δὲ ἡμέρᾳ ἐξαντλεῖν αὐτὸν ὕδατι θερμῷ καὶ ἐφεξῆς καθ' ἡμέραν, χρῆσθαι δὲ καὶ καταχρίσματι, ἀνιέντα ἐλαίῳ, τῷ διὰ βδελλίου μαλάγματι συγκειμένῳ. ^[10]
- 26 10 εἰ δὲ μή, οἴνῳ καὶ ἐλαίῳ ἀνατρίβειν, τηροῦντα ἀνεωγότα τὰ κεντήματα, μέχρις ἂν μὴ χωλεύῃ. ὕγιεῖ δὲ γενομένῳ χρῆσαι ἐν τοῖς ἔργοις ἐκ προσαγωγῆς καὶ κατὰ λόγον. ἐν θέρει δὲ ἡ θεραπεία ἀρμόττει, ὥς τῷ γε χειμῶνι δυσχερῶς κατορθοῖ, ἐνίστε δὲ καὶ βλάπτει. ὅταν γε μὴν ἐπ' ἀμφοτέροις γένηται τοῦτο τοῖς ὤμοις, καλοῦσιν αὐτὸ συνωμίασιν, τὸν μέντοι τρόπον τὸν αὐτὸν θεραπεύεται. ^[5]
- 26 11 ἐν δὲ τῷ ἀγκῶνι τοῦ ὤμου παρὰ τὴν μασχάλην συμβαίνει γίνεσθαι οἴδημα ἐξ αὐτομάτου, ὅπερ φασὶ τινες ἐξ ὠμότητος. πρόσφατον μὲν οὖν θεραπεύεται καυστικῶ καταχριόμενον. ὅταν δὲ στε ατωθῇ καὶ σκληρὸν γένηται, ἐκτμηθὲν θεραπεύεται ὥς τὰ λοιπά. Ἱεροκλέους περὶ ἐν ῥάχει καὶ συνωμίας ἐλκῶν. ^[5]
- 26 12 (τ) Τῶν ἐν τῇ ῥάχει καὶ τῇ συνωμίᾳ γενομένων ἐλκῶν ἀρίστη θεραπεία, ὥς φησιν Ἀψυρτος, ἡ διὰ τοῦ καυστηρίου. τὰ γὰρ περιτεμνόμενα λειποσαρκεῖ καὶ λειποδερμεῖ καὶ δυσαπούλῳτα μένει, ὥς γίνεσθαι ἐνίστε σηπεδόνα κατὰ βάθους. ἥς ἀψαμένης τοῦ νευρώδους, ἀναπεσὼν ὁ ἵππος οὐ δύναται διεγείρεσθαι, ἀλλὰ διαφθείρεται. ἄλλο Ἱπποκράτους περὶ ὤμου ἐκβολῆς. ^[5]
- 26 13 (τ) Ἐὰν ἵππου ὦμος ἐκβληθῇ ἢ τινος τῶν ὑποζυγίων, ῥῖψον αὐτὸν ἐπὶ τὸ ἔδαφος, ἵνα ὁ ἐκβεβλημένος ὦμος ἐπάνω ᾖ, καὶ δήσας τὸν πόδα, καὶ πρὸς δένδρον ἀποτεινάς, ποκάριον ἐπιτίθει τῷ στήθει ... καὶ τρυπήσας τὸ δέρμα τοῦ ὤμου, μέχρις ἡμερῶν τεσσάρων βάλλε ἐπιούρους συκίνους, εἴτα ἐν οἴνῳ καὶ ἐλαίῳ βρέχε πολλῷ, περιθεῖς τοῖς ἐπιούροις ἔρια, καὶ

μετὰ τέσσαρας ἡμέρας λῦσον, εἴτα ἐκσύρας τοὺς ἐπιούρους, πάλιν βρέχε τοῖς αὐτοῖς.
κατάπλαστος εἰς συνωμίας πόνον. ^[5]

26 14 (τ) Αὐτολύκιον ἢ ἐλλέβορον λευκόν, καὶ κέλυφα ὡοῦ κατακαύσας, καὶ κολυκόνταν καὶ κεράσια
τρία καὶ ἀγριοσίκυνον, καὶ πάντα κόψας ἐν ταύτῳ, ἐπίπασσε. Ἀψύρτου περὶ συνωμίας. ^[1]

26 15 Πρῶτον μὲν ἐν ὕδατι θερμῷ κατάντλησον πολλῶ, εἴτα ἐγκαταφύσησον οἴνῳ καὶ ἐλαίῳ θερμῷ
τρίψον, καὶ τῇ ἄλλῃ ἀπὸ τῶν ὤμων ἄφελε αἷμα μὴ πολὺ, ἀλλὰ ὅσον κοτύλας ἕξ, μὴ εἰς
μερίζονα ἀρρωστίαν ἐμβάλης. καὶ ὡσαύτως ὡς ἔμπροσθεν κατάντλει τῷ ὕδατι καὶ τρίβε. ἐὰν
μὲν οὖν ἀπ' αὐτῆς τῆς θεραπείας ὑγιὴς γένηται, εἰ δὲ μὴ γε, λαβὼν σχαστήριον, σχάσον παρὰ
τὴν ἀκρωμίαν τὸ δέρμα διαμπερές, διαλιπὼν ἀπὸ τῆς ἀκρωμίας δύο δακτύλους. εἴτα ἐνθεῖς
αὐλίσκον, ἐμφύσα, καὶ ἔπαγε τὸ δέρμα ἐπὶ τὸ ἄρθρον τῶν ὤμων, ἵνα πάντοθεν ὁμαλῶς
ἀποστήσης. ^[5]

26 16 εἴτα ἐξελὼν τὸν αὐλίσκον, μότῳσον τὴν τομὴν ἐρίῳ πιναρῷ, εἴτα ἐγκατάντλει ὕδατι θερμῷ,
προσέχων, ἵνα μὴ τι παραρρυῇ τοῦ ὕδατος. εἴτα ἐὰν πῦον γένηται, πρόσεχε, ἵνα <μὴ>
ἀποκλεισθῇ ἡμέρας δύο, τῇ δὲ τρίτῃ ἐξάγαγε τὸ ἔριον, καὶ ἕα ἀποκλείεσθαι. τὴν δὲ λοιπὴν
θεραπείαν πρόσφερε, ὡς γέγραπται. εἰ δὲ μὴ γε, καῦσον αὐτὸν καυτηρίοις στρογγύλοις εἰς τοὺς
ὤμους. Ἱεροκλέους περὶ συνωμίας καὶ ράχεως. ^[5]

26 17 (τ) Ἐὰν ἀλγήσῃ τὴν συνωμίαν ἀπὸ δρόμου ἀμέτρου ἢ φορτίου, ἢ τοὺς ὤμους ὡς συνδεδεμένους
ἔχῃ, καὶ τὸν τράχηλον πρὸς κατάβασιν ἀλγῇ, καταντλείσθω ὕδατι θερμῷ, καὶ ροιζέσθω. ποίει
δὲ αὐτῷ ἀνακολλήματα ἀλεύρου κριθίνου χοίνικα, ὄξους δριμέος τὸ ἀρκοῦν, μάννης στατήρα,
ὡὰ δύο, ἀνακόψας εἰς τὸ αὐτό, καὶ κατάχριε τοὺς ὤμους καὶ τὸν τράχηλον. ἐὰν δὲ μὴ ἀνύῃ ἢ
θεραπεία, καῦσον καυτηρίοις ὀρθοῖς, εἴτα χρῖσον ἅλατι καὶ ἐλαίῳ καὶ πάλιν γλοιῷ ἐπὶ ἡμέραις
ἐπτά. ἐὰν δὲ ἐκπέσωσιν αἱ ἐσχάραι, χρῶ τῷ ὀροβίνῳ, καθὼς εἴθισται. Ἀψύρτου περὶ ἐχεδερμίας
καὶ ὤμου χρονίου. ^[10]

26 18 Ἄψυρτος Ἐπιφανίῳ ἵπποϊατρῷ χαίρει ν . ἐσπουδακότα σε περὶ τὴν τῶν ἵπων χρῆσιν
ἀναγκαῖον εἰδέναι· ἐχεδερμία λέγεται ἐν τῷ ἵππῳ, ὅταν ἢ χρονίως τὸν ὤμον ἀλγῶν.
θεραπεύεται δὲ οὕτως· δεῖ κατακλίναντα αὐτὸν κροτῆσαι τὸν ὤμον νάρθηκι ἢ ράβδῳ ράκει
ἐρίου περιεστρεμμένῳ πρὸς ἀπόστασιν τῆς βύρσης, εἴθ' οὕτως τρυπᾶν παρὰ βύρσαν τῷ
σχαστηρίῳ παρὰ τὴν ἔκφυσιν τοῦ ὤμου εἰς τὸν κόκκυγα μέσον, καὶ τότε διωθεῖσθαι τὴν σμίλην
καὶ ὑποδέρειν αὐτήν, εἴτα ἐντιθέναι αὐλίσκον καὶ ἐμφυσᾶν εὐρώστως, καὶ κατάγειν ταῖς χερσὶ
τὸ ἐμφύσημα κύκλῳ τοῦ ὤμου μέχρι τῆς νύμφης, καὶ κατακεντεῖν τὴν βύρσαν τῷ σχαστηρίῳ,
καταλαμβάνόμενον τὴν βύρσαν, οὗ ἐμπεφύσεται, ποιεῖν τε κεντήματα, ὅσα ἱκανά ἐστι, μὴ λίαν
ἀραιά, καὶ καταπάσσειν ἅλας λεπτὸν καὶ ὄξος. ἀνατριβέσθω δὲ σὺν τῷ αἵματι καὶ καταχρίεσθω
ἐν αὐτῷ ἔτι κατακεῖμενος. ἔστω δὲ τοῦ ἀλὸς πλήθος παροψίς, τὸ δὲ ὄξος ἡμικοτύλια τρία. τῇ δὲ
τρίτῃ ἡμέρᾳ δεῖ ἐπαντλεῖν ὕδατι πολλῷ θερμῷ, καὶ ταῖς ἐπιούσαις καθ' ἡμέραν κεχρῆσθαι
καταχρίσματι, ἀνιέντα ἐλαίῳ μάλαγμα τὸ διὰ βδελλίου συγκεῖμενον. ^[15]

26 19 ἐὰν δὲ μὴ ἢ τοῦτο, οἴνῳ καὶ ἐλαίῳ ἀνατρίβειν, τηροῦντα ἀνεωγότα τὰ κεντήματα, ἄχρις οὗ ἢ
βύρσα προσκαθίσῃ. τοῖς δὲ καταχρίσμασι χρῆσθαι καὶ τῇ πυρίᾳ, ἄχρις οὗ μὴ χωλαίνῃ. ὑγιεῖ δὲ
γενομένῳ ἐν τοῖς ἔργοις ἐκ προσαγωγῆς χρῆσθαι. ταύτην δὲ τὴν θεραπείαν ποιεῖσθαι θερείας,
χειμῶνος δὲ δυσκόλως ἐπιτυγχάνει, ἔσθ' ὅτε δὲ καὶ ἀδικεῖται. ὅταν γε μὴν γένηται ἐν
ἀμφοτέροις τοῖς ὤμοις τοῦτο, λέγεται μὲν συνωμιάσις, θεραπεύεται δὲ ὁμοίως. ἀκρωμίας ἴασις.
^[10]

26 20 (τ) Τοὺς δὲ ἐμπύους τὰς ἀκρωμίας ἔχοντας καῖε τὰ ἐμπλεύρια, καὶ τὰ ἀποστήματα πάντα τέμνε, καὶ
ἐπικλινε, ἵνα ἀπορρυῇ τὸ πῦον καὶ εὐρυχωρίαν σχῇ καὶ διαπνεύσῃ, καὶ μὴ μικρὰν τομὴν

λαβοῦσα ἡ καῦσις συνουλωθῇ. ὅταν δὲ καύσης καὶ τέμῃς, ἐπιμέλειαν ποιοῦ, ὥς περὶ τῶν ἄλλων κεκαυμένων εἴρηται. Πελαγωνίου θεραπεία ὠμοπλάτης. ^[5]

26 21 (τ) Εἰ βλαβῇ ἵππος ὠμοπλάτην, ἐκ τῶν φλεβῶν τῶν οὐσῶν ἐν μέσῳ τῶν ἀντικνημίων χρὴ τοῦτον φλεβοτομεῖν, καὶ λιβάνου ἀλεύρου μετ' αὐτοῦ τοῦ ἐκρέοντος αἵματος συμμίσγειν καὶ ἀποχρίειν τὸ ἀλγοῦν μέρος. ἵνα δὲ μὴ ἔξαιμον γένηται τὸ ζῶον, ἐκ τοῦ ἀφοδεύματος αὐτοῦ ταῖς φλεψὶ παράθες καὶ ῥάκει ἐπίδησον. τῇ δὲ ἐπιούσῃ πάλιν ἐκ τῶν αὐτῶν τόπων ἀπόλυε τὸ αἷμα καὶ τῷ αὐτῷ τρόπῳ περιόδευε. ἀπεχέσθω δὲ τὸ ζῶον κριθῆς καὶ ἀρκείσθω ὀλίγῳ χόρτῳ, μετὰ δὲ τρίτην ἡμέραν ἕως ἕκτην πράσου χυλὸν ὅσον τρεῖς κυάθους μετὰ ἐλαίου λίτρας ἡμισείας τῇ φάρυγι διὰ κέρατος ἐπίχεε. καὶ μετὰ τὴν ἕκτην ἡμέραν διακινήσαι ἀνάγκασον. καὶ ὅταν ἀναπατήσῃ, κολυμβησάτω. καὶ οὕτως ὁδῶ προβαίνων, στερροτέρας τροφῆς προσφερομένης, ὑγιανεῖ. ἄλλο εἰς τὸ αὐτὸ πάθος καλὸν καὶ ἀπλοῦν. ^[10]

26 22 (τ) Ἀφρόνιτρον οἶνον ἔλαιον ἔψημα ἀξούγγιον καὶ βολβούς, ὁμοῦ πάντα συγκόψας, ἐκ τούτων τὰς ὠμοπλάτας ἀπότριβε. ἄλλο· εἰ ἐλαφρῶς πάσχει τὰς ὠμοπλάτας. ^[1]

26 23 (τ) Ἴππος εἰ ἐλαφρῶς πάσχει τὰς ὠμοπλάτας, οἶνελαίῳ αὐτὸν ἀπότριβε. εἰ δὲ σφοδρότερον πάσχει, διάτρησον τὸ σῶμα αὐτοῦ, ἀρχόμενος ἀπὸ τῆς χαίτης μεταξὺ τοῦ δέρματος καὶ τοῦ τραγάνου ἀπὸ δακτύλων ὀκτώ, ὥστε αὐτοῦ μὴ ἄψασθαι, καὶ ἐμφυσήσας ἄνεμον ἔμβαλλε, καὶ λεπτῇ ῥάβδῳ ἀπαλῶς πληττε τὰς ὠμοπλάτας, καὶ ἄλατι καὶ ἐλαίῳ ἀπότριβε αὐτῇ τῇ ἡμέρᾳ. τῇ δὲ ἐπιούσῃ τράκτωμα ποίει, οὗ ἡ κατασκευὴ αὕτη· σεμιδάλεως ἢ ἀλεύρου σιτίου ἢ κριθίνου ξέστας δύο, ὧν δύο τὸ λευκὸν μόνον, λιβάνου γ ο α c', ὅξει φυράσας, τῇ χειρὶ μετ' αὐτοῦ τὰς ὠμοπλάτας ἀπότριβε, καὶ ἐπὶ πολλαῖς ἡμέραις θερμῷ ὕδατι ταύτας ἀπάντλει, ἵνα καθυγρανωθῶσιν, καὶ ἐφ' ἐκάστης ἐκ τοῦ τρακτώματος ἐπιτίθει, προαποπλύνων οἶνῳ τὸν τόπον. ἄλλο. ^[10]

26 24 (τ) Δαφνοκόκκων λίτρας τὸ ἥμισυ, οἶνου παλαιοῦ λίτραν μίαν, νίτρου τὸ ἄρκοῦν, τὸ νίτρον καὶ τὰ δαφνοκόκκα κόψας καὶ σήσας, καὶ ἐν ἐνὶ ἀγγεῖῳ πάντα συμμίξας, προαπάντλει τὰς ὠμοπλάτας θερμῷ ὕδατι, καὶ ἐν ἡλίῳ χρῆε τούτῳ τῷ βοηθήματι. εἰ δὲ ἡ ὠμοπλάτῃ ἐκβληθείῃ, εἰσάγων αὐτήν, τῇ αὐτῇ θεραπείᾳ χρῆσι. ἥτις εἰ μὴ προχωροίη, καυτῆρα πρόσαγε. ἄλλο. ^[5]

26 25 (τ) Κόκκων δάφνης λίτραν μίαν, θείου ἀπύρου γ ο γ', πίσης ὑγρᾶς ξέστας β', κόψας πάντα οἶνῳ καὶ ἐλαίῳ μῖξον καὶ οὕτως ἀπότριβε. Τιβερίου πρὸς ὠμοπλάτης χάλασμα. ^[1]

26 26 (τ) Πίσης ξηρᾶς λίτρας β', ῥητίνης Κολοφωνίας λίτρας β', ῥητίνης τερεβενθίνης γ ο δύο, χαλβάνης γ ο β', μίξας ἐν ταύτῳ, χρῶ. Ἀψύρτου περὶ οἰδήματος ἐν ὦμῳ παρὰ τὸν ἀγκῶνα.

26 27 (τ1) Ἀψυρτος Μάρκῳ ἱπποῖατρῷ χαίρει ν . βούλομαί σε εἰδέναι, ὅτι ἐπὶ τῷ ὦμῳ τῷ λεγομένῳ ἀγκῶνι παρὰ τὴν μάλην ἢ ὑπὸ ζώνην συμβαίνει οἰδήματα γίνεσθαι ἐκ ταῦτομάτου. οἱ δὲ πρὸ ἡμῶν εἶπον ἐξ ὠμότητος γίνεσθαι· οἷς ἐγὼ οὐ συγκατατίθεμα ι. Θεραπεύεται δὲ πρόσφατα ὄντα καὶ ἐμφύσημα ἔχοντα καυστικῶ καταχρίόμενα. ὅταν δὲ στεατωθῇ καὶ σκληρῶσιν ἔχη, ἐκτέμνεται καὶ θεραπεύεται, ὥς καὶ τὰ λοιπὰ ἔλκη τὰ ἐν τῇ ῥάχει γιγνόμενα, ἅτινα λέγεται κύστις. ἀρίστη δὲ θεραπεία ἡ διὰ καυτηρίου, ὡσαύτως καὶ τῶν ἐν τῇ συνωμίᾳ περιτεμνόμενα γὰρ λειπόδερμα γίνεται καὶ δυσαπούλωτα μένει. ὅταν δὲ γένηται ἐν αὐτοῖς σηπεδὼν κατὰ βάθος καὶ ἄψηται τοῦ ὑποκειμένου νευρίου, ἀναπεσὼν οὐ δύναται ἐγείρεσθαι, ἀλλὰ διαφωνεῖ. Πελαγωνίου περὶ ἐκβολῆς σπονδύλου. ^[10]

26 28 (τ) Πρῶτον σάπωνι ἀπόπλυνον, εἴτα ὕδατι ὀμβρίῳ βαλὼν ἔλαιον, καὶ ὧν τὸ λευκὸν ταραξας, ποίει ἀνακόλλημα καὶ χρῶ. ἄλλο. ^[1]

26 29 (τ) Συκῆς κλάδους ξηροὺς καύσας, καὶ τούτων τὴν τέφραν καθαρὰν λαβὼν, σῆσον, καὶ μετὰ τοῦτο βαλὼν εἰς θυίαν τὴν αὐτὴν τέφραν, σύμμιξον οἶνου τὸ ἄρκοῦν καὶ ἐλαίου τὸ ἴσον καὶ δύο ὧν

τὸ λευκόν, καὶ πάντα ἐν ταύτῳ συνταράξας, ἐπὶ τῆς χρείας χρῶ. πρὸς σπονδύλους ἢ νώτους διερωγότας. ^[5]

26 30 (τ) Κηροῦ λίτραν μίαν, ῥητίνης φρυκτῆς γ ο δ', ἰοῦ γ ο β' ἐλαίῳ συνεψήσας χρῶ. ὥστε δὲ μὴ ῥῆξιν ὑπομεῖναι τραχήλους μουλῶν, τοῦτο ποιεῖ· στέατος χοιρείου νεαροῦ λίτρας β', ὄξους ξέστας β', ἐψήσας ἕως οὗ ἀποτριτωθῶσιν, καὶ διυλίσας, χρῶ. πρὸς πόνον σπονδύλου. ^[5]

26 31 (τ) ^[5] Αἶμα λαμβάνειν χρῆ καὶ θερμοῖς ἀλείμμασι χρῆσθαι, τοῦτ' ἔστι κηρὸν ἔλαιον ἀξούγγιον παλαιόν, νίτρον πίσσαν ὑγρὰν, ἄσφαλτον κόκκους δάφνης ἐν οἴνῳ μίξας, τὸ σῶμα ὅλον ἀπότριβε, καὶ εἰ χρεῖα καλέσοι, καὶ εἰς λουτρὸν εἰσαγαγὼν λοῦσον. μετὰ δὲ τὴν θεραπεῖαν ταύτην προπότιζε οὕτως· ζιγγιβέρεως πετροσελίνου κυμίνου ὀπίου δαφνοκόκκων τὸ ἄρκοῦν μετὰ οἴνου καλοῦ καὶ μέλιτος συμμίσας, θερμὸν δίδου. πρὸς σπονδύλων πόνους καὶ σπασμοὺς τῶν ἐν αὐτοῖς νεύρων.

26 32 (τ1) Καυτηρίασον ἐξ ἐκατέρων τῶν μερῶν καθαρῶς τὸν σπόνδυλον, καὶ μετὰ ταῦτα ἀξουγγίῳ ἐπάλειφε, καὶ μεθ' ἡμέρας ζ' ὕδατι θερμῷ ἀπόπλυνον, καὶ μετὰ τὸ ψυγῆναι ἀλείμμασι θερμαντικοῖς σύγχριε, καὶ δέρματι μετὰ ἐρέας περιδέσμει. Ἱεροκλέους πρὸς ἔλκος ἐπὶ ῥάχεως καὶ πλευρᾶς. ^[1]

26 33 (τ) Ἐὰν ἐπιπόλαιον ἦ τὸ ἔλκος καὶ ἐψιλωμένον τὸ μέρος, κυνὸς κεφαλὴν καύσας, τὴν τέφραν ἐπίπασσε· πρὸς γὰρ τῷ θεραπεῦσαι καὶ τριχῶσει. ἐὰν δὲ εἰς βάθος <ἦ> ἢ ἥλον ἔχη, ὀρόβινον ἄλευρον ἀναλαβὼν μέλιτι, ἐλλύχνιον τε γεμίσας, ἐπιτίθει καὶ πλήρου, καὶ ἐκβάλλει τὸν ἥλον καὶ ἀπουλοῖ. ἄλλο εἰς ῥάχιν. ^[5]

26 34 (τ) < Οὐλίπιος Φοῖβος ἐπαρχικός > Συκῆς φύλλα ἐμβληθέντα εἰς φοῦρνον, ἕως οὗ ξηρανθῇ, μέχρι τοῦ δύνασθαι κοπῆναι, κόψας καὶ σήσας, ἐπίπασσε. τὸ αὐτὸ γὰρ ἀνακαθαίρει καὶ ἀπουλοῖ. ἄλλο. ^[1]

26 35 (τ) Τιθύμαλλον χλωρὰν σὺν τῇ ῥίζῃ τρίψας καὶ σήσας, ἔμπλασσε· εἰ δὲ βραχὺ εἴη, σύγκοπτε αὐτῷ ἄλδος αὐταρκες. ἀνακόλλημα εἰς ὠμοπλάτην. ^[1]

26 36 (τ) Κώνης γ ο ἕξ, ῥητίνης πιτυῖνης ἕξ, κόλλης ταυρείας γ ο γ', μάννης γ ο ἕξ, γύρεως ξέστην ἓνα, οἴνου παλαιοῦ τὸ ἱκανόν, εἰς πατέλλιον βαλὼν καὶ ἐψήσας, ἀνάχριε ἀνὰ τρίχα. ἄλλο πρὸς ὤμον. ^[1]

26 37 (τ) ^[5] Ὀποβαλσάμου γ ο α', κρόκου γ ο α', ὁποῦ Κυρηναϊκοῦ γ ο β', νομικίου οὐγκίαν α', στίβε ως γ ο α', κινναμώμου γ ο δ', λιβάνου ἄρρενος, νάρδου Συριακῆς, σμύρνης τρωγλίτιδος, πεπέρεως λευκοῦ, ὁποπάνακος, ῥητίνης πιτυῖνης ἀνὰ γ ο α', μέλιτος Ἀττικοῦ λίτραν μίαν, ταῦτα συμμίσας χρῶ. Θεομνήστου μάλαγμα καυστικὸν καὶ τονωτικὸν εἰς τὰ κατὰ ῥάχιν ἔλκη καὶ εἰς πᾶν ἄρθρον.

26 38 (τ1) < μάλαγμα καυστικὸν καὶ τονωτικὸν οὐ μόνον ἐπὶ τοῖς θεραπευομένοις ὑποζυγίοις <εἰς> τὰ κατὰ τὴν ῥάχιν ἢ τὰς συνωμίας ἔλκη ἢ κατ' ἄρθρον ἢ κατὰ ἐπίνεφρα, ὅταν μείνη μὴ τονωθέντα. ὀλίγη γὰρ ἀφορμὴ πάλιν εἰς τὴν αὐτὴν ἐπανάγει διάθεσιν. δεῖ δὲ καὶ τῆς προλαβούσης ὑπομιμνήσκειν θεραπεύσεως. ἔστιν οὖν τῶν τοιούτων ἀπάντων τονωτικὸν φάρμακον τὸ ὑποτεταγμένον· ἀποχύματος, > ῥητίνης φρυκτῆς, ἀσφάλτου Ἰουδαϊκῆς, πίσσης, κηροῦ, ἰοῦ, ἐκάστου ἀνὰ λίτραν μίαν, ἀμμωνιακοῦ θυμιάματος γ ο ἕξ, λιβάνου γ ο δ', χαλβάνης γ ο θ', ὁποπάνακος γ ο β', τήξας τὰ τηκτά, καὶ κινῶν τῷ σπαθίῳ, ἐπίχριε, ἕως ἂν ἦ θερμά. ἐὰν δὲ σκληρὸν γένηται, βάλε ἀξούγγιον παλαιὸν κεκομμένον, καὶ [οὕτω ποιεῖ μαλακώτερον, καὶ χρῶ.] < πρόσβαλε καὶ ἀμμωνιακοῦ θυμιάματος. καὶ ἄνευ δὲ τοῦ ἰξοῦ καλῶς ποιεῖ. καύματος ὄντος, ἵνα μὴ λυθῇ τὸ χρῆσμα, προσβαλὼν πλοίου ξύσματος καὶ ἀνθήλης παλαιᾶς γ ο δ', χρῶ θαυμαστῶ φαρμάκῳ. > ἄλλο τοῦ αὐτοῦ τονωτικόν. ^[15]

26 39 (τ)

Οὐχὶ τοῦ προτέρου κατηγοροῦντες ἀδυναμίαν, τὸ δεύτερον γράφομεν φάρμακον, ἀλλὰ τὸ ἐκ περιουσίας καὶ μᾶλλον εὐπόριστον καὶ δυνατόν πενιχροτέροις κατασκευάσαι ἐκθησόμεθα· ἀσφάλτου Ἰουδαϊκῆς, στυπτηρίας σχιστῆς ἀνὰ γ ο ἕξ, ἀξουγγίου παλαιοῦ λίτραν α', λιθαργύρου γ ο γ', χαλβάνης γ ο α', ὀποπάνακος γ ο α', ὄξους σκιλλιτικοῦ ξέστην α', ἐλαίου ξέστου τὸ ἥμισυ ἐψήσας, καλῶς κατάχριε. ἄλλο πρὸς νῶτον βλαβέντα. ^[5]

26 40 (τ) Ἄλφιτα μετὰ οἴνου καὶ ἐλαίου συμφύρασον καὶ περίπλασον τὸν τραυματισθέντα τόπον. εἰ δὲ πνεύμονα ποιήσῃ, τοῦτον σιδήρῳ ἀπότεμνε, καὶ ἐπιτίθει ἀφόδευμα ἵππου μετὰ ἐλαίου καὶ ὄξους καὶ ἄλατος φρυκτοῦ. ἄλλο πρὸς πόνον ράχεως. ^[1]

26 41 (τ) Εἰ τὴν ράχιν ἵππος ἀλγεῖ, τοῦτον φλεβοτόμησον, καὶ θερμοῖς ἀλείμμασι τοῖσδε θεράπευσον· δαφνόκοκκα καὶ θεῖον καὶ ἔλαιον καὶ ἀξούγγιον καὶ νίτρον μετὰ κεδρέας καὶ οἴνου μίξας, ἅπαν τὸ σῶμα τοῦ ἵππου ἀπὸ τριβε, ἐν ἡλίῳ ἢ θερμοτάτῳ τόπῳ στήσας. ἄλλο· εἰ τραύματα ἐν τῷ νώτῳ ποιήσῃ. ^[5]

26 42 (τ) Τὰ ὄστρακα τῶν ὀστρέων λειώσας κάκεῖθεν ξηρίον ποιήσας, ἐπίπασσε τὸν πάσχοντα τόπον, ἢ παγούρων κεκαυμένων λίτραν μίαν ἐπίπασσε. Ἄλλο εἰς νῶτον. ^[1]

26 43 (τ) Σκωρίας σιδήρου γ ο α' καὶ ἰοῦ χαλκοῦ γ ο α' ἀναμίξας καὶ ξηρίον ποιήσας, πρότερόν τε τὸν νῶτον τοῦ ἵππου οἴνῳ ἀποπλύνας, ἐπίπασσε ἐκ τοῦ αὐτοῦ ξηρίου. ἄλλο· εἰ τραῦμα ἐν νώτῳ σχῆ. ^[1]

26 44 (τ) ^[12]Κηκίδας Συριακὰς τρίψας καὶ μέλιτι ἀναδεύσας, τῷ τραύματι ἐπιτίθει. πρὸς τραῦμα νώτου κατὰ ἀπειρίαν τοῦ καθεζομένου γινόμενον.

26 45 (τ1) Τὸν ἀπόδεσμον τῶν κρομύων, ἐξ οὗ ταῦτα ἡρτημένα ἐτύγχανεν, τοῦτ' ἔστι τὰ ξηρανθέντα φύλλα εἰς θερμὸν ἐμβαλὼν καὶ ζέσας, ἐπίθες ἐπάνω τῆς φλεγμονῆς τοῦ ζώου, ἕως θερμὰ εἴη, καὶ ἐπίδησον μετὰ φασκίας, ἢ, εἰ βούλει, καὶ αὐτὴν τὴν σέλλαν τῷ ἵππῳ ἐπίθες, ὥστε μίαν ἡμέραν καὶ νύκτα οὕτω μεῖναι. περὶ ὀρθοπνοίας. ^[5]

27 1 (τ) Αἰψύρτου. Ἀψυρτος Σεκούνδῳ ἵπποϊατρῷ χαίρει ν . ὀρθοπνοίας γενομένης σημεῖα τάδε· περιπατῶν ἀφίσταται, καὶ ἀναπνεῖ διόλου ὁ ἵππος βαρὺ, καὶ εἰς τὸ πρόσαντες περιπατεῖν οὐ δύναται, ἀλλὰ ἀποκλίνεται, ὥστε καὶ πίπτειν. ἀναπνεύων δὲ οὐκ ἐκτείνει ἑαυτὸν οὐδὲ πλατύνεται, μᾶλλον δὲ ἀνεγείρεσθαι θέλει. θεραπεύεται δὲ οὕτως· λιβανωτοῦ ὀλκας β', θεῖου ὀλκῆν α' δεῖ τρίβειν λίαν καὶ διέντα οἴνῳ λευκῷ εὐώδει καὶ μέλιτι ἐγχυματίζειν διὰ τῶν μυκτῆρων. ἢ πίσεως ὀρὸν καὶ νίτρον ὁπτὸν λεῖον μίξαντα μέλιτι καὶ οἴνῳ ἐγχεῖν, μέχρις ἂν παύσῃται τὸ συνεχὲς πνεῦμα. καὶ μὴ ῥιγούτῳ μηδὲ γυμνασίοις χρήσθω. καὶ νίτρον δὲ εἰς τὸ ποτὸν βάλλειν καὶ τὸν χόρτον περιρραίνειν αὐτῷ, καὶ ἂν μὴ πρὸς ταῦτα παύηται, τῷ καθαρτικῷ χρῆσθαι. Ἱεροκλέους περὶ ὀρθοπνοίας. ^[10]

27 2 (τ) Σημεῖα ὀρθοπνοίας τάδε· δυσπνοεῖ, καὶ οἱ μυκτῆρες διαπέπρηνται, καὶ ἐκ τῶν λαγόνων ἔλκεται. δεῖ τοίνυν θερμαντικὰ τούτῳ προσφέρειν, ὥς φησι Κλεομένης ὁ Λίβυς· ὀρόβους βεβρεγμένους, ἐρεβίνθους βρόμους κριθάς, καὶ τῷ ποτῷ παραμίσγειν ἄλευρον, καὶ ἐγχυματίζειν τραγακάνθης καὶ θεῖου ἀπύρου βραχεῖ διὰ γλυκέος οἴνου. τοῦ αὐτοῦ εἰς τὸ αὐτό. ^[5]

27 3 (τ) Σκυλάκιον σφάξας, ἔγχει διὰ στόματος τὸ αἶμα θερμόν, ἐπιπάσσων κυμίνου Αἰθιοπικοῦ λείου κοχλιάρια β' ἐπὶ ἡμέραις θ'. ἄλλο τοῦ αὐτοῦ. ^[1]

27 4 (τ) Σύμφυτον, ὃ καλοῦσιν ἵππουρον, θλάσας ἐκ πίαςσον τὸν χυλὸν εἰς κοτύλας β', καὶ κυμίνου Αἰθιοπικοῦ κοχλιάρια β', διεῖς οἴνου κοτύλῃ ἐγχυμάτιζε, καὶ λιβανωτὸν τρίψας καὶ θεῖον, ἐν μέλιτι καὶ οἴνῳ διεῖς, ἔγχει διὰ τοῦ ἀριστεροῦ μυκτῆρος. περὶ δυσπνοίας. ^[5]

27 5 (τ)

Τοῦ δυσπνοοῦντος ἵππου σημεῖα ταῦτα· τὸν δεξιὸν ὀφθαλμὸν ὑπόχλωρον ἔχει, ἐξ ἐκατέρου μυκτῆρος ὁσμὴν δυσώδη πέμπει, τὰς λαγόνas ἔλκει, ὑπὸ τὰς γνάθους κορδουλώματα τίκτει. τὸν οὖν περίπατον αὐτοῦ κατανόησον· καὶ ἐὰν εἰς τὸ δεξιὸν μέρος ἐπιρρεπέστερος ᾖ, οὐκ εὐχερῶς θεραπεύεται. εἰ δὲ τὸ πάθος νεαρὸν ᾖ, ταύτη κέχρησο τῇ μεθόδῳ· αἷμα αὐτοῦ ἀφαίρει ἐπὶ ἡμέραις τρισὶν, εἴτα προπότιζε οὕτως· οἶνου παλαιοῦ ξέστην ἓνα, ἐλαίου δαφνίνου ξέ. τὸ ἥμισυ, κρόκου γ ο α', ἐλαίου ῥοδίνου λίτραν α', ἐλαίου σχινίνου ξέστου τὸ ἥμισυ, σμύρνης τρωγλίτιδος γ ο α', ὕδρομέλιτος ξέ. γ'· ταῦτα πάντα εἰς χαλκεῖον καινὸν βαλὼν καὶ σὺν αὐτοῖς ἀλεκτρυόνα καθεψήσας, ἀποτρίτῳσον, καὶ ἀπ' αὐτοῦ ἀνὰ ἡμίναν μίαν δίδου μετὰ ὕδρομέλιτος καὶ ῥοῦ ἐνὸς διὰ μυκτῆρων ἐπὶ ἡμέραις ἔξ. ἐκ τούτου δὲ τοῦ προποτίσματος, εἰ βούλει, καὶ εἰς τὴν κεφαλὴν ἐπίβαλλε καὶ ἐπιδέσμει πρὸς πόδα, καὶ θεραπεύσεις. ἄλλο Μάγωνος. ^[15]

27 6 (τ) Ἐὰν ἰσχυρᾷ δυσπνοῖα ὁ ἵππος συνέχεται, κρεμνᾷ τὰς λαγόνas, καὶ τοὺς ὀφθαλμοὺς ἀμφοτέρους ἢ τὸν ἓνα τὸν δεξιὸν κεχρωσμένον ἔχει καὶ τὴν γνάθον οὐδὲν ἤττον φλεγμαίνουσιν καὶ τὸ βῆμα οὐκ ὀρθόν. τοῦτο τὸ πάθος ἐν ἀρχῇ εὐχερῶς θεραπεύεται, εἰ καὶ μετὰ πολλῆς τῆς ἐπιμελείας. τὸ σχῆμα τοίνυν αὐτοῦ κατάμαθε λεπτομερῶς καὶ εἰ μὲν εἰς τὸ δεξιὸν κεκέρνεται μέρος, ἰαθήσεται, εἰ δὲ εἰς τὸ ἀριστερόν, δυσχερέστατα ζήσεται. ὅμως προσφέρειν δεῖ ταῦτα· τὰς δώδεκα φλέβας τοῦ ἵππου λύσας, οὕτω μέντοι, ἵνα ἐπὶ ἡμέραις τρισὶ λύης ἀνὰ φλέβας δ', μετὰ τοῦτο δίδου τὸ προπότισμα τοῦτο· κρόκου, σμύρνης τρωγλίτιδος, ναρδοστάχυος, πεπέρεως λευκοῦ ἀνὰ γ ο α', ὕδρομέλιτος ξέ. γ', ἐλαίου παλαιοῦ ξέ. α', ἐλαίου ῥοδίνου λίτρας c', φακῆς ξέ. c', πάντα ἐν ἀγγεῖῳ βαλὼν καινῷ καὶ ἐψήσας ἅμα σκυλακίῳ ὅσον ἡμερῶν δέκα, ἐπιβαλὼν μέλι ἢ ὕδρομέλι καὶ ῥὸν ἓν, ἐπὶ ἡμέραις συναπταῖς καὶ πολλαῖς ἐγχυμάτιζε. ἄλλο Πελαγωνίου. ^[15]

27 7 (τ) Ἐψήματος Κρητικοῦ ξέ. α', ἱρεως Ἰλλυρικῆς, πεπέρεως, κρόκου, σμύρνης τρωγλίτιδος, λιβάνου ἀλεύρου, τραγακάνθης ἀνὰ γ ο α', σταφίδων τὸ ἄρκοῦν. ταῦτα πάντα συμμίξας δίδου, καὶ τὰς φάρυγας αὐτοῦ μέλιτι βουτύρῳ ἄξουγγίῳ καὶ ἄλατι μετὰ ταῦτα καταλείπει. ἄλλο. ^[5]

27 8 Τοῦτο καὶ Ἕλληνες ὀρθόπονοιαν ἐκάλεσαν ν. γνωρίζεται δέ, ἡνίκα ὀρθὰ φέρει τὸ ζῶον τὰ ὦτα, καὶ πυῶδες ἐκπέμπει ὑγρόν, καὶ συνεχέστερον τὰς λαγόνas ἔλκει τοὺς τε ὀφθαλμοὺς ἠνεωγμένους ἔχει. ἡ δὲ θεραπεία ἐστὶ τοιαύτη· αἷμα ἐκ τοῦ σπονδύλου λαβὼν, καὶ ὄξει καὶ ἐλαίῳ συμμίξας, ἐνάλειφε τὸ ζῶον. ἀπεχέσθω δὲ καὶ τροφῆς ὅσον δυνατόν, ἢ κεχρήσθω τοῖς θερμαίνεσιν δυναμένοις, ὀρόβοις ἢ ἐρεβίνθοις ἢ ἀλεύρῳ σιτίνῳ χειμῶνος, τῷ δὲ θέρει κριθίνῳ. βαλὼν δὲ τραγάκανθαν καὶ ἔψημα καὶ ἄσφαλτον, πρόσθεσ καὶ αἷμα κυνός, καὶ κυμίνου λελειωμένου τοσοῦτον, ὅσον τρισὶ δακτύλοις δυνηθῆς ἄραι, καὶ ἐπεμβαλὼν οἶνου, δίδου. ἢ ῥοῦ τὸ λευκὸν μετὰ μέλιτος καὶ στροβίλων λελειωμένων ἐπὶ ἡμέραις κ' ἢ καὶ πλείοσιν, ἄχρις οὗ ὁ πνεύμων θεραπευθῇ. εἰ δὲ μὴ ὠφελθῇ, ἐλλεβόρου ρίζαν τοῦ μέλανος εἰς τὸ στήθος ἐπιτίθει ἢ καὶ εἰς τὰς τῶν ὠτων ἀρχὰς ἢ καὶ εἰς τὰς τῶν μυκτῆρων, δι' ὧν πᾶσα ἡ νόσος ἐκβληθήσεται. ^[10]

27 9 δίδου δὲ καὶ παστίλλους μετὰ ὕδρομέλιτος καὶ πικρῶν ἀμυγδάλων καὶ ἀγρίου σικκύου ρίζης, μέλιτι ἀναλαβὼν. ἢ ρίζαν συκαμίνου ὡς ὀβολοὺς τρεῖς λειώσας, μετὰ οἶνου θερμοῦ εἰς τοὺς μυκτῆρας ἔγχει. τῶν δὲ δυσπνοϊκῶν ζῶων πρότερον ἐλαίου κυάθῳ ἐνὶ καὶ οἶνου ξέ. ἐνὶ τὴν κεφαλὴν ἀπόσμηχε, δι' ὧν τοῖς ἀβοηθήτοις πάθεσιν θεραπεία κατεπαγγέλλεται. ἄλλο. ^[5]

27 10 (τ) Ἡ δύσπνοια γίνεται ἐκ πλείστου ἰδρωτός καὶ ἐκ κόπου καὶ ἄσθματος. ὁ δὲ τῷ πάθει τούτῳ συνεχόμενος ἵππος διὰ τῶν μυκτῆρων ὑπόπουν ἰχῶρα φέρει. χρησιμώτατον δὲ πρὸς τὸ πάθος προπότισμα τόδε· ἐψήματος Κρητικοῦ ξέστην ἓνα ἡμισυ, κόστου γ ο γ', ὑσσώπου ἄνθους, κασίαν σύριγγος, τραγακάνθης ἀνὰ γ ο β', ἀβροτόνου γ ο γ', λιβάνου ἄρρενος ξηροῦ γ ο β'· ταῦτα πάντα κόψας ἐπιμελῶς, καὶ μίξας τῷ ἐψήματι, διὰ τῆς φάρυγος ἐγχυμάτιζε. Τιβερίου εἰς τὸ αὐτό. ^[5]

- 27 11 (τ) Τῆς δυσπνοίας σημεῖα ταῦτα· αἱ λαγόνες τοῦ ἵππου σφάλλουσι σφόδρα, αἱ ῥῖνες αὐτοῦ φυσῶσι, καὶ λύπη τούτῳ προσγίνεται, ὀχλουμένων ὑπὸ τοῦ πάθους. θεράπευε οὖν οὕτως ὥς βρέξας εἰς ὄξος τρία τῇ α' ἡμέρᾳ, τῇ δὲ δευτέρᾳ ε' καὶ τῇ τρίτῃ ζ', δὸς ἐν τῷ στόματι, ἐκπιέζων τὸ λέπος αὐτῶν. πρὸς σηπεδόνας τὰς ἐν τῇ γνάθῳ. ^[5]
- 28 1 (τ) Αἰσφύρτου. Συμβαίνει πάθος ἐν τῷ ψαλίῳ. χαλκίτιν οὖν ὀπτήσας ἐν τῷ πυρί, ἵνα γένηται διάπυρος, καὶ τρίψας μετὰ μέλιτος, ὥστε λεῖα γενέσθαι, βαλὼν εἰς πυξίδα, χρῶ πρὸς τὰς σηπεδόνας καὶ νομὰς τὰς ἐν στόμασι καὶ πανταχοῦ. Ἱεροκλέους εἰς τὸ αὐτό. ^[1]
- 28 2 Ἐὰν σηπεδὼν γένηται, ἀναπτύξας αὐτὴν καὶ φανεράν ποιήσας, πρόσκαυσον, φυλασσόμενος, μὴ παράψῃ τοῦ τένοντος. ἐν δὲ τῇ ῥάχει ἔαν ᾗ, τεμὼν ταχέως τὸν χιτῶνα, πρόσκαυσον. ἔαν δὲ ᾗ ἐν τῇ πλευρᾷ, τέμνε ἕως τοῦ ὀστέου, προσέχων ἀσφαλῶς. εἴτα κατάπλασσε κυπάρισον, κόψας λίαν, καὶ ἀλφίτων μίξας ἴσον, ὄξει τε φυράσας προϋπόχριε ἐλαίῳ τὸν τόπον. μὴ περιπλύνῃς μέντοι τὸ ἔλκος ἐπὶ ἡμέραις τρισίν. τῇ δὲ τετάρτῃ περίπλυνον, μὴ προσάγων τὴν χεῖρα. ἢ κράμβης φύλλα κόψας, καὶ ἄλφιστα ἐπιβαλὼν, ὕδατι φυράσας κατάπλασσε. ἢ πράσα ἄγρια καὶ ἡμερα κόψας, ἐπιβαλὼν τε ἄλευρον κριθίνον καὶ λειώσας, κατάπλασσε. ἔαν δὲ αἱ ἐσχάραι ἐκπέσωσι, καὶ φανερά γένηται ἡ σηπεδὼν, προϋποχρίσας τῷ τραυματικῷ φαρμάκῳ ἀριστολοχείαν κόψας ἢ πίσσαν ὠμὴν ἐπὶ τὴν σηπεδόνα ἐπίθες, <ἢ> ἄγχουσιν ἢ χαλκίτιν τρίψας ἢ φλόμου φύλλα ἢ σιδηρίτιν βοτάνην. ^[10]
- 28 3 ἔχεις δὲ πρὸς σηπεδόνας ἐν τῷ δευτέρῳ μου βιβλίῳ ἐν ταῖς σκευασίαις τῶν φαρμάκων συντάγματ α' ἄλλο. ^[5]
- 28 4 (τ) Ῥόαν ὀξίνην κόψας μετὰ ἀλφίτων ἐπίπας σε, καὶ ἐν ὄξει φυράσας κατάχριε. ἢ κυπάρισον κόψας καὶ ἀλφίτοις καὶ ὄξει δεύσας, κατάπασσε. ἄλλο. ^[1]
- 28 5 (τ) Χαμελαίας κεκομμένης καὶ σεσησμένης, καὶ ἀριστολοχείας τῆς στρογγύλης ὡσαύτως κεκομμένης καὶ σεσησμένης τὸ ἴσον ὕδατι φυράσας, ἐπιδέσμει. περὶ καρδιακοῦ. ^[1]
- 29 1-3 (τ) Αἰσφύρτου. Ἄσφυρτος Ἀγαθοκλεῖ ἵπποϊατρῷ χαίρει ν .
- 29 1 ἵπποτροφοῦντά σε εὐχρηστον εἰδέναι τῶν καρδιακῶν τὰ σημεῖα <καὶ τὰ πρὸς αὐτὰ βοηθήματα. ἔστι δὲ ταῦτα> λαγαρὸς γίνεται καὶ ἀνεσπακὼς τὴν γαστέρα <καὶ> κατωπὸς ἔστι καὶ λελυπημένος, οἳ τε ὄρχεις οἰδοῦσιν [καί], <ὁμοίως ὑπὸ> τὸ γόνυ <πονεῖ καὶ οἰδεῖ.> γινώσκεται μὲν ἐκ τούτων, θεραπεύεται δὲ οὕτως· δεῖ τούτοις τὰ θερμαίνοντα διὰ τῶν μυκτῆρων ἐγχεῖν, ἢ καὶ τὴν γλῶτταν καταλαμβάνόμενον διὰ τοῦ στόματος, πέπερι καὶ οἶνον καὶ ἔλαιον καὶ σκίλλαν ὡσαύτως, ἢ δαφνίδας ἢ λιβανωτὸν ἢ ἀριστολοχείαν ἢ σμύρνην ἢ θύμον, ἢ καὶ τοῖς ἄλλοις θερμαντικοῖς τοῖς ἀρμόζουσι χρῆσθαι. ^[5]
- 29 2 τροφήν δὲ παραβάλλειν τὴν ξηρὰν καὶ μὴδὲν τῶν χλωρῶν, καὶ τρίψιν ποιεῖσθαι οἶνῳ καὶ ἐλαίῳ. ἔστω δὲ ἐσκεπασμένος τὴν κοιλίαν, μάλιστα δὲ τὸ στήθος, καὶ τρίβειν θείῳ μετὰ ἐλαίου [καὶ διδόναι]. καὶ τὴν ἵπποστασίαν δὲ δεῖ καθαρὰν εἶναι, καὶ κεῖσθαι τι ἐν αὐτῇ τῶν εὐωδίων ἐχόντων· μυρσίνας, δάφνας ἢ τὰ τοιαῦτα. ὅταν δὲ γένηται πρὸς τοῖς γεγραμμένοις σημείοις, <ὅτι> ἀδυνατεῖ τοῦ περιπατεῖν, ἀναγκαζόμενος δὲ παραφέρεται εἰς τοὺς τοίχους, καὶ τῷ ἀπαντῶντι ἐμπίπτει, καὶ κατωπὸς ἔστιν, ὡς προεῖρηται, καὶ ἰδροῖ τὴν κοιλίαν καὶ τοὺς ὥμους, ὡς καὶ τρόμον ἐν αὐτῷ καὶ σπασμὸν γίνεσθαι, καὶ πίπτειν ἀθρόως καὶ μὴ πλατύνεσθαι, ἀλλ' ἐπὶ τὴν κοιλίαν κατακεῖσθαι, ὀδυνώμενον σφόδρα, καὶ μὴ ὑπομένειν, ἐγείρεσθαι δὲ θέλοντα μὴ δύνασθαι ἀλλ' <ἢ> μετὰ βίας, καὶ ἀνεσπακὸτα τοὺς διδύμους εἶναι, τό τε αἰδοῖον προβάλλειν, καὶ προῖεσθαι τὸ οὔρον κατ' ὀλίγον, γινώσκειν δὲ δεῖ, ὡς τοῦ τοιοῦτου παρεμπέπτωκεν εἰς τὰς ἀρτηρίας ἢ χολὴ καὶ ἐπὶ τὴν καρδίαν ἐνήνεκται, καὶ ζῆν οὐ δύναται. ^[10]
- 29 4-5 (τ) Ἱεροκλέους εἰς τὸ αὐτό. Καρδιακὸν ἵππον γνῶσθαι ἀπὸ τῶνδε· ἀνασπᾶ τὴν γαστέρα καὶ τὰς λαπάρας, καὶ ἔστι κατηφής, καὶ ἰδροῖ μάλιστα τὴν κεφαλὴν.

- 29 4 ὠφελεῖ γε μὴν αὐτὸν τὰ θερμαίνοντα, διὰ τε τῶν μυκτῆρων καὶ τοῦ στόματος ἐγχεόμενα· πέπερι μετὰ οἴνου καὶ ἐλαίου ἢ σκίλλα ἢ λιβανωτὸς ἢ ἀριστολοχεία ἢ δαφνὶς ἢ σμύρνα ἢ θύμος ἢ τι τῶν ἄλλων τῶν θερμαντικῶν. τροφή δὲ παραβαλλέσθω ξηρά, καὶ τριβέσθω οἶνελαίῳ, ἐσκεπασμένος τὴν κοιλίαν, μάλιστα δὲ τὸ στῆθος, καὶ τριβέσθω θείῳ μετὰ ἐλαίου. ἔστω μέντοι καὶ ἡ ἰππόστασις καθαρὰ, καὶ κείσθω ἐν αὐτῇ τῶν εὐωδωδέστερων· μυρσίναι ἢ δάφναι ἢ τὰ τοιαῦτα. ὅταν μέντοι ὑπὸ τοῦ καρδιακοῦ πάθους σφοδρῶς κατακρατῇται, περιπατεῖν ἄδυνατεῖ. [10]
- 29 5 εἰ δὲ ἀναγκάζεται περιπατεῖν, φέρεται εἰς τοὺς τοίχους, ἐμπίπτει τε τοῖς ἀπαντῶσι, καὶ ἰδροῖ τὴν κοιλίαν, καὶ τρέμει τοὺς ὥμους μάλιστα, καὶ σπασμός ἐστίν ἐν αὐτῷ, πίπτων τε ἀθρόως, ἐγείρεσθαι θέλων οὐ δύναται εἰ μὴ μετὰ βίας, τοὺς τε ὄρχεις ἀνασπᾷ, ὥς καὶ τὰ οὖρα κατ' ὀλίγον προίεσθαι. τοῦ δὲ τοιοῦτου παρεμπέπτωκεν ἤδη ἡ χολὴ εἰς τὰς ἀρτηρίας καὶ ἐπὶ τὴν καρδίαν, καὶ ζῆν οὐκ ἂν δύναίτο. Θεομνήστου <ἦτοι Κασσίου> εἰς τὸ αὐτό. [5]
- 29 6 (τ) Ἐὰν ἵππῳ ἐπὶ τὴν καρδίαν ρεῦμα ἐπιγένηται ἢ ἕτερός τις πόνος, παρακολουθεῖ σπασμός, καὶ πίπτει ἐπὶ γόνυ, πάσχει τε τὸ σῶμα καὶ μάλιστα τὴν κεφαλὴν. ἐὰν οὖν ταῦτα ποιῇ, ἐγχυμάτιζε τούτοις· σιλφίου ὅσον κύαμον, καὶ μέλιτος γ ο δ', καὶ νίτρου γ ο γ', καὶ ὕδατος ξέ. β' τεθερμασμένου, ὄξους ξέ. α' μίξας ἐν ταύτῳ ἐγχυμάτισον. καὶ περιβαλὼν αὐτὸν διακίνει, καὶ ἐγχυματιζέσθω δι' ἡμερῶν τριῶν, χόρτῳ δὲ κεκρήσθω χλωρῷ ἢ ἀγρώστει ἢ μηδικῇ. ἐὰν δὲ μὴ ὑγιάνῃ, αἷμα ἄφελε αὐτοῦ ἀπὸ τῶν ἐμπροσθίων ποδῶν ἔσωθεν τῶν γονάτων καὶ τῶν ὀπισθίων, καὶ ὑγιάσεις. <δεδοκίμασαι.> Πελαγωνίου εἰς τὸ αὐτό. [10]
- 29 7 (τ) Τὸν καρδιακὸν ἐπιγινώσκουμεν καὶ καταμανθάνουμεν, ἐὰν συνεχέστερον εἰς τὴν γῆν ἐγκρούῃ τὴν κεφαλὴν, ἢ πλειστάκις ἑαυτοῦ τὰς λαγόνας δάκνῃ, καὶ ἐὰν ἐστὼς ἀπλῶς ἰδροῖ. χρὴ δὲ τοῦτον θεραπεύειν οὕτως, ἐὰν ὄγκον ὑπομένῃ· σινηπέως καὶ λασάρου κυάμου μέγεθος, μέλιτος ὀξύβαφα β', ὕδατος θερμοῦ κυάθους δύο, ὄξους κυάθους δ' εἰς ἐν λειώσας προπότιζε. καὶ διακίνει, καὶ χλωρὰν τροφήν παράβαλλε. μετὰ δὲ τὴν τῆς ὑγιείας ἀποκατάστασιν χρὴ τὰς τῶν τενόντων λύειν φλέβας, καὶ ἀπὸ τῶν ὀπισθίων μερῶν ἀφαιμάσσειν, ὥστε διηνεκῇ τὴν ὑγιάν παραμένειν. Εὐμήλου πρὸς καρδίας πόνον. [10]
- 29 8 (τ) Καρδίας πόνος διαγινώσκεται, ἥνικα ὁ ἵππος τὸν δεξιὸν ὀφθαλμὸν δακρύει, <καὶ βαρύτερον ἀναπνεῖ>, καὶ ἐπὶ τὰ γόνατα πίπτει. τούτου, καθὼς προεῖρηται, αἷμα ἀφαιρείσθω. ἐγχυματιζέσθω δὲ διὰ τοῦ ἀριστεροῦ μυκτῆρος οὕτως μαράθου σπέρματος ὅσον ὀξύβαφον, ἀννήσου τὸ ἴσον, οἴνου λευκοῦ κοτύλην μίαν μίξας, ἐπὶ ἡμέραις τρισὶν ἐγχυμάτιζε· ἐὰν δὲ ἐπιμείνῃ, αἷμα ἀπὸ τῶν σκελῶν λάμβανε, καὶ μετὰ ταῦτα λασάρου ρίζης ὡς κυάμου μέγεθος, καὶ νίτρου τὸ ἴσον, μέλιτος ὀξύβαφα β', καὶ ὕδατος θερμοῦ κοτύλας δ' ἐν ὄξους κοτύλῃ μιᾷ συμμίσας ἐγχυμάτιζε. ἢ σκίλλαν καὶ ἀριστολοχείαν ὀλίγην καὶ λίβανον καὶ σμύρναν καὶ θύμον ἐν οἴνῳ μίξας, διὰ μυκτῆρων ἔγχει. τὸ δὲ ζῶον στρώμασι σκεπαζέσθω, καὶ ἡ ἰππόστασις ἔστω καθαρὰ, καὶ θυμιάσθω ἢ σμύρνη ἢ φύλλοις δάφνης, κριθῶν δὲ ἀπεχέσθω. περὶ νεφρίτιδος. [10]
- 30 1 (τ) Αἰψύρτου. Νεφρίτις λέγεται, ἥς σημεῖα ἐστὶ τάδε· ἐπισύρει τὰ ὀπίσθια καὶ βαταλίζει, καὶ ἐν τῷ βαδίζειν περιφέρεται εἰς τοὺς τοίχους. τοῦτον οὖν καύσομεν κατὰ τὸν σύνδεσμον τῶν ἰσχίων καὶ τῆς κύστεως γόμοις ὀρθίοις μὴ πλέον τῶν κδ', παρ' ἑκάτερα τῆς ράχεως τοὺς ἡμίσεις, τριστοιχίαν ποιούμενοι, ἀπέχοντας ἀπ' ἀλλήλων πᾶχος δακτύλων γ'. Ἱεροκλέους εἰς τὸ αὐτό. [5]
- 30 2 (τ) Νεφρίτιδος σημεῖα τάδε· οἱ ὄρχεις μετέωροί εἰσι, καὶ τοῖς ὀπισθίοις ποσὶν οὐκ ἐπιβαίνει, οὐρεῖ τε μέλαν ὡς ὕφαιμον καὶ παχύ. θεραπεύεται δὲ οὕτως· πυριᾶται τὰ ἰσχία καὶ τὰς ψύας, καταλείφεται τε κηρωτῇ, καὶ σκεπάζεται ἱματίοις, καὶ παραβάλλεται διουρητικοῖς μαράθῳ καὶ σελίνῳ. δίδου δὲ καὶ μηδικὴν χλωρὰν καὶ ἐρεβίνθους λευκοὺς ἐν οἴνῳ, ἔπειτα ἐγχυματιζέσθω

σελίνου ὅσον κοχλιαρίοις δύο, καὶ δαύκου τῷ ἴσῳ καὶ ἀνήθου δυσὶ μέρεσι, καὶ σμύρνης τριωβόλῳ τριβεῖσιν ἐν οἴνου γλυκέος κοτύλῃ, καὶ περιπάτοις χρήσθω πράεσι. κλυζέσθω μέντοι ὕδατι χλιαρῷ μὴ ἐλάττονι χοός, καὶ στρώννυε ἀπαλῶς εἰς κοίτην, ἔστ' ἂν ἴδοις τὰ οὖρα καθαρὰ καὶ τοὺς ὄρχεις ἰσχνούς καὶ τοὺς ὀπισθίους πόδας ὑπερβαίνοντας ἥσσον δακτύλων ἔξ. Κλεομένης δὲ ὁ Λίνδιός φησιν δεῖν φλόμου ρίζαν καύσαντα ἐν οἴνῳ συντριῖψαι, καὶ ὕδωρ ἴσον μίξαντα, κλύζειν διὰ τῆς ἔδρας. ἄλλοι συντάσσουσιν ἀλεύρου πυρίνου παραβάλλειν καὶ χόρτου καλοῦ καὶ ἄρτου ὅσον ἂν ἐθέλης καὶ ἐρεβίνθου, καὶ περιπάτοις χρῆσθαι ἐλαφροῖς. Τιβερίου εἰς τὸ αὐτό. ^[15]

- 30 3 (τ) Τῆς νεφρίτιδος ἐστὶ σημεῖα τάδε· οἱ κρεμαστῆρες μεστοί, ἡ λαγὼν σφάλλει, κοῦφος τοῖς ποσίν, ὀφθαλμοὶ μετέωροι, καὶ περιπατεῖν οὐ δύναται διὰ τὴν ἔπαρσιν τῶν ἐπικειμένων νεφρῶν. Θεραπεία οὖν χρῶ τοιαύτη· ἐκ τῶν βουβώνων αἶμα ἀφαίρει, εἴτα τὰς τροφὰς στέλλει, καὶ ἐγχυματισμῷ χρῶ τοιῷδε· λαβὼν λιβάνου γ ο β', ἐρεγμοῦ τέταρτον, καὶ τὰ δύο ὁμοῦ λειοτριβήσας μετὰ μέλιτος ἔγχει ἐπὶ ἡμέραις ἱκαναῖς διὰ ρινῶν, τοῖς τε περιπάτοις πυκνότεροις χρῶ. εἴτα ἐγχυματισμῷ τοιούτῳ χρῶ· λαβὼν σκύλακα ἔμβρυον, κατάξουσιν μετὰ πτισάνης, καὶ διυλίσας μετὰ μέλιτος ἔγχει διὰ στόματος ἐπὶ ἡμέραις ἱκαναῖς, καὶ ὑγιαίνει. νεφριτικοῦ πρόγνωσης καὶ ἴασις. ^[10]
- 30 4 (τ) Ἐὰν ἵππος ἢ ὑποζύγιον τούτῳ περιπέσῃ τῷ ἀρρωστήματι, ἔχει σημεῖα τάδε· οὐ χασμαῖται τὸ παράπαν, καὶ τοῖς ὀπισθίοις σκέλεσιν ἐστάναι οὐ δύναται, ἀλλὰ μετακινεῖ. ἔτι δὲ καὶ ἐν τῇ πορείᾳ ἀπολείπεται ἀπὸ τῶν ἐμπροσθίων καὶ τοῖς ὀπισθίοις ἐγκυκλίζει, ὅτε μὲν ἀμφοτέροις, ὅτε δὲ οὐχί, τὰ δὲ σφυρὰ παχέα γίνονται καὶ βραδύτερα. Θεραπεία δὲ τούτου τοῦ νοσήματος αὕτη· ὕδωρ θερμὸν ποιήσας, δαψιλῶς κατάντλει κατὰ τῆς ράχεως, ὡς δέχεται .. ἄλλο
〈Εὐμήλου πρὸς νεφρῶν πόνον. ^[5]
- 30 5 (τ) > Νεφρὸν ἵππος ἐὰν ἀλγῇ, τὰς τε λαγόνας καὶ τοὺς διδύμους σφύζει, καὶ μόλις οὐρεῖ, καὶ τοῖς ὀπισθίοις ποσὶ κονδότερον μᾶλλον ἢ τοῖς ἐμπροσθίοις ἐπιβαίνει, χρεμετίζει τε συνεχέστερον. Θεράπευε οὖν οὕτως· ἀσφοδέλου ρίζαν οἴνῳ καλῶ συνεψήσας καὶ λειώσας, εἰς ὕδωρ χλιαρὸν ὑπάγε τὴν γαστέρα, καὶ τοὺς νεφροὺς θερμότεροις ἀλείμμασιν κατάθαλπε. ἄλλο. ^[5]
- 30 6 (τ) Ἴππος ἐὰν τοὺς νεφροὺς ἀλγῇ, 〈σημεῖα φέρει διὰ τῶν οὔρων καὶ προσσύρει τὰ ὀπίσω.〉 ἐγχυματιζέσθω γάλακτι προβατείῳ ὅσον κοτύλῃ μιᾷ ἐπὶ ἡμέραις τρισίν, ἢ μυελῷ ἐλαφείῳ ἐψηθέντι κοτύλῃ μιᾷ, καὶ ἐλαίου τῷ ἴσῳ, ἢ ἀρωματικῇ μετὰ οἴνου καὶ ἐλαίου καὶ μέλιτος καὶ ῥῶν. χρῶ δὲ καὶ ἐμβροχῇ οἶνελαίῳ καὶ ἀφρονίτροις, καὶ ῥάκιον ἐπιτίθει κατὰ τοῦ νώτου μετὰ ἐμβροχῆς θερμῆς. γίνεται δὲ τὸ πάθος ἀπὸ δρόμου σφοδροῦ. ἀντίδοτος νεφριτικῇ. ^[5]
- 30 7 (τ) Πεπέρεως γ ο δ', πετροσελίνου γ ο δ', σμύρνης τρωγλίτιδος γ ο δ', ναρδοστάχυος γ ο α', σελινοσπέρμου γ ο α', καστορίου γ ο α', ὀπίου γ ο β', ἀνήθου γ ο δ', κασσίας γ ο δ'. ταῦτα κόψας καὶ σήσας, δίδου κοχλιάριον μεστὸν κονδίτῳ κεκραμένον. ἄλλο. ^[5]
- 30 8 (τ) Ἀλίσκεται ἵππος τῇ νεφρίτιδι, ἢ ὅταν πολλῷ βάρει ἐπιφορτισθῇ ἢ λάκκον ὑπερπεδήσῃ, καὶ συμβῇ αὐτῷ τοὺς ὀπισθίους πόδας ὑποκαθεσθῆναι. γίνεται δὲ καὶ ὑπὸ πολλοῦ κρύους. Θεραπεύσεις οὖν θερμῷ τὰς ψύας ἐπαντλῶν, καὶ μετὰ ταῦτα καυστικῷ κεχρημένος. προπότισμα εἰς νεφριτικούς. ^[5]
- 30 9 (τ) Κηκίδας κυπαρίσου χλωρὰς καύσας καὶ λειώσας ἀριθμῷ ἑνδεκα, ἐπίβαλε νίτρου πεφρυγμένου καὶ λελειωμένου γ ο γ'. ἐλαίου καλοῦ γ ο γ', οἴνου παλαιοῦ ξέ. δ', καὶ ἐν ταύτῳ μίξας δίδου ἐπὶ ἡμέραις τέσσαρσιν. ἄλλο· εἰ ἐπὶ πλεον ἀλγήσει. ^[1]
- 30 10 (τ) Λῦσον τὰς τῶν ὀνύχων φλέβας, καὶ τὸ ἀπορρέον αἶμα λαβὼν, ἀξουγγίῳ καὶ ἐλαίῳ συμμίζας ἐπιτίθει κατὰ τῶν νεφρῶν. εἰ δὲ ἀνάγκη καταλάβοι, χρῆσαι καὶ μαλάγματι. ἄκοπον νεφριτικόν. ^[1]

- 30 11 (τ) Ἐλαίου λίτρας ι', εὐφορβίου γ ο ι', χαμαιλέοντος ρίζης ξηρᾶς γ ο δ', ἐλαίου κυπρίνου λίτρας δ', θείου ἀπύρου γ ο δ', πεπέρεως γ ο γ', στρουθίου γ ο γ', πυρέθρου γ ο β', σταφίδος ἀγρίας γ ο δ', θαψίας χυλοῦ γ ο δ', σικύου ἀγρίου ρίζας ξηράς, τὰ ξηρὰ πάντα κόψας καὶ σήσας καὶ τῷ ἐλαίῳ δεύσας, ποιεῖ πάχος μέλιτος, καὶ κένου ἐν ἀγγεῖῳ ὑελίνῳ, καὶ χρῶ. περὶ ψυῶν. ^[5]
- 30 12 (τ) Ἐὰν δὲ τὰς ψύας πονέσῃ ἵππος, σημεῖα τάδε· περιστρέφει τὰ ὀπίσθια, καὶ ἐν τῷ στρέφειν τὰ ὀπίσθια σφάλλεται, καὶ τοῖς σκέλεσιν βαταλίζει τοῖς ὀπισθεν. ἰάσασθαι δὲ χρή οὕτως· ὀρθοῖς καυτηρίοις ἀρξάμενος ἀπὸ τοῦ ἀγκῶνος ἕως τῶν γονάτων ἐξ ἑκατέρου μέρους καῦσον, ὥτων τὸ καυτήριον, ὥστε ὅλον κατιέναι τὸ πυρωθέν. ὁ γὰρ τόπος βαρύσαρκός ἐστι. καὶ λοιπὸν λεάνας ἄλας εἰς λεπτὸν κατάπαττε ψιλῶς, εἴτα ἀποσμήξας θερμῷ ὕδατι, ἐμφύσα οἶνῳ καὶ ἐλαίῳ, ἄρτον τε κρίθινον καθαρὸν κατακαύσας τρίβε, καὶ ἐν αὐτῷ τῷ κεκαυμένῳ τόπῳ κατάπαττε, καὶ μὴ κίνει, ἕως ἂν ἀπὸ τῆς καύσεως ἡμέραι γένωνται ἱκαναί, καὶ δίδου τροφήν ὡς πλείστην. σύγχρισμα εἰς τὸ αὐτό. ^[10]
- 30 13 (τ) Ὅξους ἀσφάλτου θείου ἀπύρου ὀποπάνακος ἴσον ἴσῳ μίξας χρῶ. πρὸς ψυῶν πόνον. ^[1]
- 30 14 (τ) Κράμβην λειώσας καὶ βαλὼν οἶνου μίαν ἡμίναν σὺν ὕδατι ψυχρῷ ἐπίθες. ἄλλο. ^[1]
- 30 15 (τ) Κυπαρίσσου φύλλα λειοτριβήσας καὶ ποιήσας μέτρον ἡμίνης, ἐπίβαλε ἀλφίτων λίτραν α', ὅξει τε φυράσας τῷ πονοῦντι πρόσαγε. ἄλλο. ^[1]
- 30 16 (τ) Ῥητίνης ξηρᾶς γ ο β' ἔψει μέχρι τοῦ διαλυθῆναι, καὶ κρίθινον ἄλευρον ἐπίβαλε, καὶ στέαρ αἰγείου, ἄχρις οὗ πυκνὸν ποιήσης, καὶ τῷ ἀλοῦντι μέρει θερμὸν ἐπιτίθει, καὶ τοῦτο ποιεῖ συνεχέστερον. ἰσχύου ἴασις. ^[1]
- 30 17 (τ) Ἐὰν ἵππος ἰσχίον ἀλγῇ, πορεύεται τοῖς ὀπισθίοις σκέλεσιν ὥσπερ δεδεμένος. ἄφελε οὖν ἐξ ἑκατέρων τῶν βουβώνων αὐτοῦ αἷμα ὥσει κοτύλας δ', καὶ ὕδατι θερμῷ πολλῷ κατάντλει, καὶ καταφυσῶν οἶνῳ καὶ ἐλαίῳ ἀνάτριβε. κἂν μὲν οὕτως ὑγιὲς γένηται· εἰ δὲ μὴ, καῦσον αὐτὸν στορογγύλως ἐν ἑκατέρῳ ἰσχύϊ τρίτον, καὶ ἐπιμελοῦ, καθὼς γέγραπτα ἰ. ἄλλο. ^[5]
- 30 18 (τ) Ἐὰν ἵππος ἀπὸ ὀπισθοτόνου ἢ ἄλλοθεν ποθεν τὸ ἰσχίον ἀλγῇ, τὴν οὐρὰν ἀνατείνας διάσκεψαι τὰς φλέβας, καὶ τὴν κατατεταμένην τῇ οὐρᾷ, ἂν ἦ μετέωρος, σχάσον φλέβα, καὶ ὑγιαίνει. ἄλλο. ^[1]
- 30 19 (τ) Ὅταν συνέχῃται ἵππος τῷ πάθει τούτῳ, συνεχέστερον ἀναπνεῖ, καὶ πόνους περὶ τὰς ψύας ἔχει καὶ τὴν ράχιν. θεραπείᾳ οὖν ταύτῃ χρηστέον· ἀπὸ τῶν μηρῶν ἄφελε αἷμα καὶ ἀπὸ τῆς ὀπλῆς, ἀνακολλημάτι τε καὶ πυρίᾳ χρῶ, καὶ ἴστα ἐν τόπῳ θερμῷ. ἄκοπον ἰσχυαδικοῖς. ^[5]
- 30 20 (τ) Κολοφωνίας λίτραν μίαν, τερεβινθίνης, ἐλαίου παλαιοῦ ἀνὰ λίτρας μιᾶς ἡμισείας, ὀποπάνακος γ ο α ς', χαλβάνης οὐγγίας β'. ἄλλο εἰς τὸ αὐτό. ^[1]
- 30 21 (τ) Εὐφορβίου λίτρ. α', ἀδάρκης, λίτρ. α ς', ἀλκυονίου λίτρ. α ς', κηροῦ λίτρ. γ', δαφνίδων λίτρ. δ', πεπέρεως λίτρ. α', Κυπρίνου ἐλαίου λίτρ. β'. περὶ ἰσχύου ῥῆξιν παθόντος. ^[1]
- 30 22 (τ) Ἀσθμαίνει πυκνά, καὶ στένει, καὶ τὴν κοιλίαν πεφυστημένην ἔχει. διαψηλάφησον οὖν τὴν ὀσφύν, καὶ τοὺς ἀλοῦντας τόπους σημειοῦ, καὶ συμποδίσας τὸν ἵππον, καυτηρίασον, καὶ ἐπακολουθήσει τὸ ὑγρὸν ὥσπερ ὥου διεφθαρμένου κρόκος. ἄλας οὖν λεπτὸν λειώσας καὶ πίσση δεύσας, ἐπιτίθει τῷ κεκαυμένῳ τόπῳ. περὶ κοιλίας ἀλγούσης. ^[5]
- 31 1-3 (τ) Ἱεροκλέους. Ὅταν κοιλίαν ἵππος ἀλγῇ, μάλιστα προσέχειν χρή τοῖς σημείοις.
- 31 1 ἔνιοι γὰρ, ὡς δυσουρία συνεχόμενους θεραπεύοντες, ῥῆξιν ἐνεργάζονται τῷ ζώῳ. δεῖ δὲ ἀνέσεως τῇ κοιλίᾳ. ἰδροῖ τοίνυν τὰς πλευράς, τὰς τε λαγόνας καὶ τοὺς ὄρχεις, ἢ τε γαστήρ μετέωρός ἐστιν, καὶ τύπτει τοῖς ποσὶν τὸ ἔδαφος, καὶ ἐπιστρέφεται καθ' ἑκάτερα πρὸς τὸ πάσχον, οἷονεῖ δεικνὺς τὸν ἀλοῦντα τόπον, ἐνίστε δὲ τρέμει ὅλῳ τῷ σώματι. ἀλλὰ ταῦτα μὲν καὶ τῷ δυσουριῶντι γίνεται, τὰ δὲ λοιπὰ οὐ ποιεῖ, ἀφ' ὧν ὁ δυσουριῶν γνωρίζεται, περὶ οὗ

ἐφεξῆς ἐροῦμε ν. νῦν δὲ πρόκειται περὶ τοῦ κοιλίαν ἀλγοῦντος εἰπεῖν, ὡς θεραπεύεται.
διακόψας τὰς ἐν τῷ στήθει φλέβας, αἷμα ἀφαίρει τὸ ἄρκοῦν, καὶ τὴν χεῖρα ἀλείψας καὶ καθεὶς
διὰ τῆς ἔδρας τὰ τε παρακείμενα ἐμφράγματα ἐκκομίσας, καὶ ἁλῶν λεπτῶν ὅσον ὀξύβαφον
ἐνιεύς ἐρέθειζε, ὥστε διατιλῆσαι, καὶ ἀνώδυνος ἔσται. ^[10]

31 2 καὶ καταντληθῆναι δὲ αὐτὸν χρησίμον ὕδατι θερμῷ πολλῷ κατὰ τοῦ νώτου καὶ τῶν ἰσχύων,
καὶ ἐγχυματίζειν σεύτλου ἀφεψήματι μετὰ οἴνου γλυκέος β' κοτυλῶν διὰ τοῦ ἀριστεροῦ
μυκτῆρος. ἢ σῦκα ἐψήσαντας ἐν οἴνου κοτύλαις τέτρασιν καὶ νίτρου τετριμμένου οὐγκίαν μίαν
μίξαντας ἐγχυματίζειν, ἢ πολιοφυλλον ὁμοίως ἐν οἴνου κοτύλῃ μιᾷ καὶ ἡμισεῖα ἐψήσαντα.
περιπατεῖτω τε ἐπιτροχάζων μὴ συντόνως, καὶ κριθὰς μὴ ἐσθιέτω ἐπὶ ἡμέρας γ'. ἐν ἧ δὲ
συμβέβηκεν ἡμέρα, μὴδὲ ποτιζέσθω. τὸν γε μὴν χόρτον μάλιστα χλωρὸν ἐσθιέτω καὶ κριθὰς
μετὰ τὰς ἡμέρας ἐκ προσαγωγῆς. καλὸν δὲ καὶ τὴν αἰτίαν τῆς ἀλγηδόνης μαθεῖν· ὅταν ἐκ
πολλοῦ δρόμου στὰς καὶ φαγῶν κριθὰς, μὴ καταπέψη, ἀλλ' αἱ πλείους ἐμμείνωσιν ἀδιοίκητοι,
ἐπιπλεῖον στροφεῖται. ^[10]

31 3 ἢ εἰ ἐμπεσὼν εἰς τὸν χόρτον φάγῃ ἀράχνιον μικρὸν ὅμοιον φαλαγγίῳ, ὃ καλοῦσι βούπρηστιν.
πίμπραται γὰρ ἐπὶ τοῦτο, ὡς καὶ ρίπτειν ἑαυτὸν εἰς γῆν ὑπὸ τῆς ἀλγηδόνης. βοηθεῖται οὖν
κράμβης φύλλοις λειωθεῖσι καὶ οἴνου κοτύλαις τέτρασι καὶ ἐλαίου κοτύλῃ μιᾷ ἐγχυματισθεῖς
διὰ μυκτῆρος ἀριστεροῦ, ἢ ἀψινθίῳ ἐψηθέντι ἐν οἴνῳ. ἀλειφέσθω δὲ καὶ ἡ κοιλία θεῖῳ
τριφθέντι ἐν ἐλαίῳ γενομένῳ ὑγρῷ, αἱ δὲ κριθαὶ ἀλειφόμεναι ὕδατι σευτλίῳ
παραβαλλέσθωσαν. τὸ δὲ αὐτὸ καὶ τοῖς ἐλμίνθας ἔχουσι βοηθεῖ. Θεομνήστου εἰς τὸ αὐτό. ^[10]

31 4 Ἄλγεϊ τὴν κοιλίαν ἵππος, εἰ μὴ πέψη τὰ σιτία, ἀλλ' ὀλοκλήρους τὰς κριθὰς ἀποβάλλῃ, ἢ καὶ εἰ
τούτων ἔτι τινὲς ἐμμείνωσι τῇ γαστρί. πίνει γὰρ ἀπὸ τῆς δυσπεψίας πλεῖον, καὶ μᾶλλον αἱ
κριθαὶ ἀνοιδαίνουσιν ἐκ τῆς ὑγρασίας, καὶ ἐμπίμπλαται καὶ στροφεῖται, καὶ ἐὰν μὴ διαχωρῇ
θᾶττον, κινδυνεύει. δεῖ οὖν χρῆσθαι κλυσμοῖς διὰ τῆς ἔδρας ἐνιέντας ὑδρέλαιον, καὶ αὐτῇ δὲ τῇ
χειρὶ ἀληλιμμένη ἐλαίῳ ἐκκοπρίζειν αὐτὸν προσεχόντως, ἐντιθέναί τε καὶ πάστιλλον μετὰ
σκαμωνίας, ὡς ὥον, εἰς τὴν ἔδραν, καὶ λυθήσεται ἡ γαστήρ. σημεῖα δὲ τούτῳ τὰ μὲν ἄλλα
ὅμοια τῷ δυσουριῶντι. ἰδίως δὲ δάκνει ἑαυτὸν καὶ τὴν γαστέρα περιρρήγνυσιν, ἀδημονῶν τῇ
δυσαρρεστίᾳ. δεῖ δὲ ἐγχυματίζειν αὐτὸν διὰ τῆς ἀριστερᾶς ρινὸς κράμβης χυλῷ δι' οἶνελαίου,
ἔστω δὲ τὸ πλῆθος οἴνου ξέ. εἷς καὶ ἐλαίου ξέ. τέταρτον καὶ κράμβης χυλοῦ τὸ ἴσον. συμβαίνει
δὲ πολλάκις καὶ ἀπὸ ἐτέρων πλείονων αἰτιῶν ἀλγεῖν τὴν κοιλίαν· ὅταν βούπρηστιν φάγῃ ἐν
τῷ χόρτῳ (ἔστιν δὲ ὅμοιος φαλαγγίῳ σκώληξ), ἢ ὅταν ἀράχνιον <φάγῃ> ἢ τὸν λεγόμενον
λύκον φαλάγγιον, ὅπερ πολλάκις ἐν τῷ χόρτῳ γεννᾶται. ^[5]

31 5 συμβαίνει δὲ καὶ διὰ φαυλότητα ὑδάτων καὶ ξενισμόν. καὶ τούτου τοῦ πάθους προσφάτου
ὄντος ὁ ἐγχυματισμὸς ἀρμόζει. ἀλγεῖ δὲ τὴν κοιλίαν καὶ ἀπὸ ἐλμίνθων. ὅτε οὖν ἀλγεῖ καὶ
συνεχῶς κυλίνεται, χρὴ ἐγχυματίζειν αὐτὸν ψυλλίου ξηροῦ κεκομμένου γ ο α', ὀποπάνακος γ ο
c', ἐλαφείου κέρατος πρίσματος γ ο α', μεμιγμένα ἐν ὑδρομέλιτι. ἐχέτω δὲ τὸ ὕδωρ ἡδυόσμου
ἀφέψημα καὶ ἀκρεμόνων ἀπαλῶν δάφνης. ἐὰν δὲ ἐκ τούτου τοῦ πάθους δυσουρία ἐπιγένηται,
ἐγχυματίζε δι' ἐλαίου καὶ <γλυκέος> Κρητικοῦ ὀποπάνακος δραχμὴν μίαν. Εὐμήλου πρὸς
κοιλίας πόνον ἀπὸ ἐλμίνθων. ^[10]

31 6 (τ) Ἐν τῷ πινομένῳ παρ' αὐτοῦ ὕδατι καὶ τῷ ἐσθιομένῳ χόρτῳ νίτρον ὀλίγον ἐμβαλὼν, καὶ
κράμβης χυλὸν οἴνου γλυκέος κοτύλῃ μιᾷ συμμίξας, καὶ διὰ τοῦ ἀριστεροῦ μυκτῆρος
ἐγχυματίσας θεραπεύσεις, ἢ χαμαίμηλον οἴνῳ καὶ ἐλαίῳ συλλειωθὲν διὰ κέρατος ἐγχυματίσας.
ἄλλο πρὸς σκώληκας κοιλίας καὶ στρόφους. ^[5]

31 7 (τ) Τῇ κοιλίᾳ πόνος πέφυκεν τίκτεσθαι, ἡνίκα δῆγμασι τὰ πλησιάζοντα μέλη σκώληκες
ἐπινέμονται. βρασνίζεται δὲ συνεχῶς τὸ ζῶον, καὶ κυλίνεται, καὶ ἡ κοιλία διογκοῦται, καὶ τὴν

- ὄψιν ἢ τὸ στόμα πλειστάκις περὶ τὴν γαστέρα φέρει. θεραπεία οὖν τῇ προγεγραμμένη χρῶ, πρόσμιγε δέ, εἰ βούλει, καὶ κενταύριον ἢ καὶ σικύου ἀγρίου ρίζαν. ἄλλο. ^[5]
- 31 8 (τ) πρὸς ὀδύνας κοιλίας κλύσμα. Νίτρον καὶ ἔλαιον ἐξ ἴσου μίξας σευτλίῳ χλωρῷ, καὶ κεφαλῆς αἰγὸς ἐψηθείσης καὶ ἀλέκτορος ζωμὸν καὶ πτισάνης χυλόν, καὶ ποιήσας πλῆθος κοτυλῶν δύο, κλύζε τὸ ζῶον. ὀδύνης δὲ ἐπιγενομένης, πυρία, ἢ σελίνου καρπὸν καὶ χαμαῖδρουον τρίψας καὶ ξηράνας, μετὰ σμύρνης ἐν οἴνῳ λευκῷ εὐώδει λειώσας ἐγχυμάτιζε. Πελαγωνίου πρὸς ὀδύνας κοιλίας καὶ πόνους. ^[5]
- 31 9 (τ) Πάνακος ρίζης γράμματα δύο, ἀριστολοχείας γράμμα ἐν ἐν οἴνῳ εὐώδει λεάνας ἐγχυμάτιζε, ἢ πηγάνου σπέρματος ὀξύβαφον α' μετὰ οἴνου παλαιοῦ. ἄλλο. ^[1]
- 31 10 (τ) Στρύχνου καὶ καρδάμου σπέρμα, ἐν οἴνῳ καὶ ἐλαίῳ λειώσας καὶ χλιάνας, δίδου. ἢ στακτὴν μετὰ οἴνου παλαιοῦ ξέ. α', καὶ ὀλίγου ἀλὸς μίξας, ἐμβαλὼν ἐν αὐτῇ τῇ κατασκευῇ σίδηρον πεφυρακτωμένον καὶ οὕτως χλιάνας, δίδου. ἢ κόπρῳ ἀνθρωπίνῃ τὸν οὐρανίσκον τοῦ ζώου καθαρῶς περιτίριβε. ἄλλο. ^[5]
- 31 11 (τ) Κόπρον λαγῶν μετὰ κοχλιαρίων μέλιτος θ' καὶ πεπέρεως κόκκων ιε' εἰς θυὰν λειώσας, σὺν χυλῷ κράμβης διὰ κέρατος ἐγχυμάτιζε. ἢ ἀστραγάλους χοιρείους τρεῖς, ὧν ὀδόντες ἀνθρώπων οὕπῳ ἦψαντο, καύσας καὶ ἐν οἴνῳ καὶ ἐλαίῳ ὅσον πλῆθος ἡμίνης λειώσας, ἐγχυμάτιζε. περὶ τοῦ ἥπαρ ἀλγοῦντος. ^[5]
- 32 1-2 (τ) Αἰψύρτου. Ἥπαρ ἵππος πονῶν ἐπιστρέφεται πυκνά, βλέπων τὸν ἀλγοῦντα τόπον καὶ οἶα δεικνύς, στένει δέ, καὶ τὸ στόμα κατάξηρον ἔχει τὴν τε γλῶσσαν τραχεῖαν καὶ ἐπηρμένην, καὶ ἀναπίπτων ἐπιστρέφεται, μὴ κατακλινόμενος ἐπ' ἐκεῖνο τὸ μέρος, καὶ κυλιόμενος πόνους ἔχει, καὶ διεγείρεται πυκνά. ^[5]
- 32 2 Θεραπεύεται δὲ περιπάτοις ὀλίγοις ἐσκεπασμένος ὑποβλήμασι πλείοσιν εἰς τὴν κατάκλινιν, καὶ τρίψει δι' οἴνου καὶ ἐλαίου, καὶ πόματι οὐ ψυχρῷ μετὰ νίτρου, μὴ καθ' ἡμέραν δὲ τὸ νίτρον. ὠφέλιμον δὲ καὶ τὸ πολιόφυλλον ἐν οἴνῳ ἐψόμενον καὶ ἐγχυματιζόμενον διὰ τοῦ στόματος ἢ τοῦ δεξιῦ μυκτῆρος. δεῖ δὲ καὶ ἱρὶν Ἰλλυρι κὴν ἔψοντας ἐν ὕδατι κεκραμένῳ ἐν οἴνῳ εἰς πλῆθος κοτυλῶν δύο τὸ αὐτὸ ποιεῖν. ἄριστον δὲ καὶ τὴν πολεμώνιον βοτάνην τρίβειν μετὰ οἴνου καὶ ὡσαύτως ἐγχυματίζειν, ἥτις ἐστὶν ὁμοία καλαμίνθη τῇ πλατεῖα, πολιωτέρα δὲ μᾶλλον καὶ πικροτέρα, ὁσμὴν ἔχουσα βαρεῖαν, γίνεται δὲ ἐν τοῖς ὑγροῖς λειμῶσιν. ἢ κόνυζαν τὴν ὑπὸ τινων κνύζαν λεγομένην δεῖ ἔψειν καὶ μετ' οἴνου καὶ ἐλαίου ἐγχυματίζειν. ἔστωσαν δὲ αἱ κριθαὶ βεβρεγμέναι ὕδατι θερμῷ, ἃς παραβάλλειν δεῖ. ἀρμόζει δὲ ἡ πολεμώνιος καὶ ἐπ' ἀνθρώπων κοπτομένη ὡσαύτως καὶ καταπλασσομένη. καὶ ἡ κόνυζα δὲ τὸ αὐτὸ ποιήσει, προσβαλλομένου καὶ ἐλαίου. ἄλλο <Κασσίου ἐν τοῖς> Θεομνήστου. ^[15]
- 32 3 (τ) Ἐὰν τὸ ἥπαρ ἀλγήσῃ ἵππος, βήσσων στένει, καὶ οἱ ὀφθαλμοὶ αὐτοῦ γίνονται μοχθηροί, καὶ ἐσθίων λαβρότερον ποτὸν οὐ προσίεται. τῷ οὖν οὕτως πάσχοντι ἔσται ἀρμόδιος ἐγχυματισμὸς οὗτος· μέλιτος λίτραν α', νίτρου λίτρας τὸ ἥμισυ, οἴνου λευκοῦ κοτύλην, ὕδατος κοτύλας β' μίξας ἐν ταύτῳ, ἐγχυμάτιζε διὰ τοῦ δεξιῦ μυκτῆρος ἐπὶ ἡμέραις ε'. ἐὰν δὲ μὴ ὑγιάνῃ, ἄφελε αὐτοῦ αἷμα ἀπὸ τῶν ἐμπροσθίων ποδῶν, καὶ καίε αὐτοῦ τὴν τρίτην πλευρὰν ἀπὸ τῆς μασχάλης ράβδῳ, καὶ ἐπὶ ἀμφοτέρων τῶν καμπτῶν διαλιπὼν πλευρὰν μίαν. ἐχέτω δὲ ἐπὶ ἕκαστον καμπτὸν ἢ ράβδος τοῦ καυτηρίου δακτύλου δ'. ἄλλο Ἀγαθοτύχου. ^[10]
- 32 4 (τ) Τὸ ἥπαρ ἀλγῶν ὁ ἵππος σημεῖα ποιεῖ τάδε· ὀγκοῦται τὴν λαγόναν τὴν δεξιάν, καὶ ἀναπνοὴν ἀγρίαν ἔχει, ἐν τοῖς δρόμοις τε ὑστερεῖ, καὶ ἐν τῷ περιπάτῳ βράδιον κινεῖ τὰ ὀπίσθια σκέλη, καὶ τὴν κοίτην ἀποφεύγει. διαιτηθήσεται δὲ μάλιστα τῇ ὑγιαζούσῃ καὶ ὑγροτέρᾳ τροφῇ καὶ περιπάτοις κουφοτέροις, ἀπεχόμενός τε γυμνασίας. τὴν τροφήν δὲ αὐτῷ δίδου κατ' ὀλίγον, καὶ κοίτην εὐτρέπιζε μαλακωτάτην, καὶ ἐνάλειφε λιπαρῶς, τὸ δὲ ὕδωρ δίδου συνηψημένον

ἄβροτόνῳ. διὰ γὰρ τῶν ποτῶν μᾶλλον ἢ τῶν ἐγχυματισμῶν θεραπεύεται. ἄλλο Ἴπποκράτους.
[5]

32 5 (τ) Ἐὰν ἵππος τὸ ἦπαρ ἀλγήσῃ ἀπὸ δρόμου, οἱ τε κενεῶνες ἐλκοῦνται, κατὰ τὸν πνεύμονα ῥήγμα γίνεται, καὶ συμπίπτει τὸ σῶμα, καὶ τροφήν οὐ προσίεται, τό τε αἷμα ἐν ταῖς φλεψὶν ἀνατρέχει. θεραπεύσεις οὖν ἀφαιρῶν αἷμα ἀπὸ τοῦ αὐχένος καὶ ἐγχυματίζων σμύρνης καὶ λιβάνου ὀλκὴν μετὰ οἴνου κοτύλης μιᾶς. σύγχριε δὲ καὶ οἶνελαίῳ, καὶ δίδου ποτὸν σεμίδαλιν διακεχυλωμένην ὕδατι, καὶ τροφήν, εἰ ὀρέγεται. εἰ δὲ ἐπιμένει τὸ πάθος, καὶ ἀπὸ τῶν μασχαλῶν ἀμφοτέρων αἷμα λάμβανε. γίνεται δὲ ἐνίοις τοῦτο, ὅταν ἐν ψηφίσιν καὶ τραχέσιν καὶ λιθοστρώτοις χωρίοις σφοδρότερον δράμωσιν. καὶ τούτοις δὲ κυμίνου ὀξύβαφον μετὰ οἶνελαίου ἐγχυμάτιζε. ἄλλο.
[10]

32 6 (τ) Μέλιτος καὶ νίτρου ἀνὰ ὀξύβαφον, κυμίνου ὀξύβαφα β', διεῖς οἴνῳ ἐν ταύτῳ, καὶ ἐλαίου καὶ ὕδατος ἐπιχέας κοτύλας β', ἔγχει εἰς τὸν μυκτῆρα. ἐὰν δὲ μὴ ὑγιὴς γένηται, αἷμα ἄφελε ἀπὸ τῶν σκελῶν τῶν ἐμπροσθίων ὑποκάτω τῶν γονάτων. ἐὰν δὲ <μῆ> οὕτως ὑγιὴς γένηται, καίτε κατὰ τὴν πλευρὰν τὴν τρίτην ὑποκάτω τῆς μασχάλης ἀνὰ μέσον τῶν πλευρῶν ῥάβδοις, τέσσαρας δακτύλους ἀπὸ ἀμφοτέρων τῶν καύσεων διαλιπών. ἄλλο. [5]

32 7 (τ) Βατράχους λιμναίους μετὰ οἴνου χλιάνας, διὰ τοῦ στόματος ἐγχυμάτιζε ἐπὶ τρισὶν ἡμέραις. προπότισμα ἥπατικόν. [1]

32 8 (τ) Στροβίλους λεπτοτάτους, κρόκου γ ο α', καὶ κυμίνου Αἰθιοπικοῦ τὸ ἴσον ἐπιμελέστατα διηθήσας, ἐν οἴνῳ δίδου. ἢ πολεμώνιον τὸ ἐν τοῖς ἔλεσι τικτόμενον, ὅπερ ἔοικεν καλαμίνθη, ποιότητα ἔχον πικράν. ἢ καὶ ὀρίγανον ἀγρίαν μετὰ πεπέρεως λείου, καὶ δι' οἴνου δίδου. ἢ βούτυρον καὶ μέλι καὶ ὀποπάνακα καὶ σμύρναν, ἐν ἴσῳ σταθμῷ λειώσας καὶ οἴνῳ μίξας, διὰ μυκτῆρων ἐγχυμάτιζε. περὶ δυσουρίας καὶ κοιλίας ἀλγήματος καὶ στραγγουρίας καὶ ἰσχυρίας.
[5]

33 1-10 (τ) Αἰψύρτου. Δέσποτα Αἴλιαν ἐ, ἐδηλώθη μοι ἐπεζητηκέναι σε, ὅτι οἱ πλεῖστοι τῶν ἵπποϊατρῶν τινα πάθη τῶν συμβαινόντων ἐν τοῖς ἵπποις μὴ ἀφορισάμενοι, τάναντία προσφέρουσι βοηθήματα.

33 1 ἀλγοῦντι γὰρ τὴν κοιλίαν ὡς δυσουριῶντι βοηθοῦσι, καὶ ῥῆξιν λαμβάνει τὸ ζῶον. συμβαίνει δὲ ἐν τῷ ἀλγεῖν τὴν κοιλίαν [καὶ] σημεῖα φέρειν τάδε· ἰδροῖ τὰς πλευρὰς καὶ τοὺς διδύμους καὶ τὰς λαγόνας, καὶ ἡ γαστήρ μετέωρος, καὶ τοῖς ποσὶ τύπτει τὴν γῆν, καὶ ἐπιστρέφεται παρ' ἐκάτερα, οἶονεῖ δεικνύων τὸν ἀλγοῦντα τόπον, ἔσθ' ὅτε δὲ καὶ τρόμος ἐπιγίνεται ὅλῳ τῷ σώματι. ταῦτα δὲ καὶ τῷ δυσουριῶντι συμβαίνει, ὃς ἐπιγινωσθήσεται πρὸς τούτοις, ὅταν ἢ τρέχων καὶ μαστίζων ὑπὸ τοὺς μηροὺς τῇ οὐρᾷ ἑαυτὸν, καὶ κυλιόμενος, συγκαθιεὶς τὰ ἰσχία, προβάλλων τὸ αἰδοῖον, καὶ κατὰ σταλαγμὸν προϊέμενος, καὶ ἔμφασιν ἔχων μέλλοντος οὐρεῖν. τὰ μὲν οὖν παρεπόμενα ταῦτα. θεραπεύεται δὲ ὁ δυσουριῶν ἵππος δι' ἐγχυματισμῶν· πράσων καθεψήσας δεσμὴν σὺν τοῖς φύλλοις, χρώμενος τῷ χυλῷ, καὶ ἐκπιέζων ὅσον κοτύλας β', μιγνύων τε οἴνου εὐώδους κοτύλην καὶ ἐλαίου ὀξύβαφον, διὰ τῆς ῥινὸς τῆς δεξιᾶς ἐγχυμάτιζε. [5]

33 2 καὶ περιπατεῖτω καὶ ἐντροχαζέτω, καὶ οὐρήσει ἀκωλύτως. ὁμοίως ἀψίνθιον ἐψήσαντα ἐν οἴνου ὅσον κοτύλη ἐγχυματίζειν, ὡσαύτως ὀποπάνακος ὅσον κεφαλὴν δακτύλου τοῦ μικροῦ τρίβοντα ἐν οἴνου μέτρῳ τῷ αὐτῷ, καθὼς προγέγραπται ποιεῖν. ἢ ῥαφάνης σπέρματος τῆς τρωξίμης κύαθους δύο τρίψας, οἶνον ἐπίχεε καὶ χρῶ, ὡς προεῖρηται. ἢ σελίνου καρποῦ κύαθον κόψας ὡσαύτως, κάλλιον δέ, ἐὰν ἢ τὰ ἵπποσέλινά, ἐψήσαντα διδόναι ἐν τῷ οἴνῳ, καὶ ἵππομαράθου τὰς ρίζας ὡσαύτως ἐγχυματίζειν. ἐνεργεῖ δὲ καὶ τοῦτο· κρόμυα τὰ μακρά, ἅτινά ἐστι δριμύτερα, ἀποκαθάραντα καὶ θλάσαντα, ὅσον ε' ἐντιθέναι εἰς τὴν ἔδραν, καὶ περιπατεῖτω καὶ ἐντροχαζέτω καὶ οὐρήσει. βοηθεῖ δὲ καὶ ἡ τοῦ θερμοῦ ὕδατος κατάντλησις διὰ τῶν ἰσχύων

γινομένη. οὐκ ἀληθεύουσι δέ τινες ἐν τοῖς τοιούτοις λέγοντες διορθῶσαι δεῖν τὴν κύστιν, καὶ καθιᾶσι τὴν χεῖρα διὰ τῆς ἔδρας καὶ τοῦ ἀπευθυσμένου ἐντέρου. ^[15]

33 3 καὶ τῆς κύστεως μὲν ἄφασθαι οὐ δύνανται, τὴν χεῖρα ἔχοντες ἐν τῷ ἐντέρῳ, καὶ αὕτη δὲ πρόσκειται τῷ ἱερῷ ὅστέῳ λεγομένῳ ἐν τῇ τάξει, ἐξ ἧς οὐδέποτε παρανεύει. κνησμὸν δὲ παρέχεται ἡ χεὶρ ἐμβεβλημένη τῷ οὐρητικῷ πόρῳ, καὶ ἔσθ' ὅτε ἀπούρησεν. καὶ μέχρι μὲν τῆς ἔδρας ἀπτόμενοι, κακὸν οὐδὲν δύναται ποιῆσαι· ἐνδοτέρῳ δὲ διωθούμενοι, ἀγαθὸν μὲν οὐδὲν ποιοῦσι, κακὸν δὲ μέγα· διὰ γὰρ τὴν χειροτριβίαν τοῦ ἐντέρου φλεγμονὴ μεγάλη γίνεται, καὶ οὐχ ὑπομένει τὸν πόνον, διαφωνεῖ δὲ κατὰ τὸ πλεῖστον τὸ ζῶον παραχρήμα ἢ μετ' ὀλίγον. τρία γάρ εἰσι ταῦτα πάθη ὀξύτατα ἐν τε ἵππῳ καὶ τοῖς ἄλλοις ὑποζυγίοις, ὅσα μώνυχας ὅπλᾳς ἔχει· κύστις καὶ ἐπίστρεψις ἐντέρου, ὃ καλεῖται εἰλεός, καὶ καρδιακός. ^[10]

33 4 τὰ δὲ ἄλλα πάθη ὑπομένει ἡμέρας ἱκανάς. καὶ ταῦτα δὲ συντόμως ἀναιρεῖ τοὺς ἵππους, ἐὰν μὴ τάχιστα βοηθῇται κριθάσις, πνίγμα, κοιλίας πόνος. τῷ δὲ τὴν γαστέρα ὀδυνωμένῳ χρή βοηθεῖν οὕτως· διακόπτειν τὰς ἐν τῷ στήθει φλέβας καὶ ἐξαιματίζειν τὸ ἄρκοῦν. δεῖ δὲ καὶ τὴν χεῖρα λιπάναντα καθεῖναι εἰς τὴν ἔδραν, καὶ τὰ παρακείμενα ἐμφράγματα ἐκκομίσασθαι, καὶ ἄλῳς λεπτοῦ ὅσον ὀξύβαφον καὶ μέλιτος ἐνεῖναι. ἐρεθισμὸν γὰρ παρέχεται τοῦ διατιλῆσαι, καὶ οὕτως ἀνώδυνος ἔσται. ὥς αὕτως δὲ καὶ τοῦτον ὕδατι θερμῷ πολλῷ δεῖ καταντελεῖν κατὰ τοῦ νώτου καὶ τῶν ἰσχύων. ἐγχυματισμῷ δὲ κεκρῆσθαι σευτλίου ἀφεψήματι μετὰ οἴνου γλυκέος κοτύλῳ δύο, κοτύλῃν μίαν μίσγοντα διὰ τῆς ἀριστερᾶς ῥινός, σῦκά τε ἐψήσαντα ἐν ὕδατος κοτύλαις τέτρασι, τρίψαντα καὶ μίξαντα νίτρον ὅσον γ ο α' ἐγχυματίζειν, ὡσαύτως πολιοφυλλον ἐψήσαντα ἐν οἴνου κοτύλῃ μιᾷ τὸ αὐτὸ ποιεῖν. καὶ ἐντροχαζέτω δὲ καὶ περιπατεῖτω δρόμῳ μὴ συντόνῳ. ὑποστολῇ δὲ τῶν κριθῶν χρήσι, τὸ ὅλον μὴ διδοῦς μέχρι ἡμερῶν τριῶν· ἐν ᾗ δὲ συμβέβηκεν, ποτὸν μὴ διδόναι. εἰ δὲ χόρτος χλωρός ἐστί, μάλιστα ἐκείνῳ χρῶ. τὰς δὲ κριθὰς ἐκ προσαγωγῆς πρόσφερε διελθουσῶν τῶν ἡμερῶν. ἄριστον δὲ καὶ τὰς αἰτίας εἰδέναι, δι' ἃς γίνεται τὰ πάθη τῆς δυσουρίας, ἃ οὐδενὶ γέγραπτα ἔστι. ^[20]

33 5 συμβαίνει δυσουρία ἐπὶ πλεῖστον, ὅταν ὀδοιπορῶν ἢ τροχάζων δι' ὅλης ἡμέρας μὴ οὐρήσῃ διὰ τῆς ὁδοῦ. διὸ δεῖ ἀναγκάζειν ἐκνεύοντα καὶ ἐκκαλεῖσθαι πρὸς τὸ οὔρειν. τὸν γὰρ ἀπὸ τῆς φύσης πόρον ἐπὶ τὸν οὐρητῆρα συμβαίνει φλεγμαίνειν, καὶ μετὰ βίας προϊέναι τὸ οὔρον, δι' ἣν αἰτίαν ἀλγεῖ καὶ ὀδυνᾶται. ἔσθ' ὅτε δὲ καὶ διὰ τὸ ἐστάναι καὶ μὴ γυμνάζεσθαι γεννᾷ χυμοὺς δριμυτάτους, οἵτινες φερόμενοι ἐπὶ τὴν κύστιν δηγμὸν παρέχουσι τῇ διόδῳ τῆς οὐρήσεως, καὶ διὰ τοῦτο στραγγουριᾷ. πολλάκις δὲ καὶ χειμῶνος δι' ὑπερβολὴν ψύχους γίνεται. διὸ δεῖ τῷ τοιούτῳ πῦρ παρακαίειν, καὶ οὐρήσει. καὶ τοῦτο δὲ γίνωσκε, ὅτι καὶ ἡμίονος ἐὰν φάγῃ ῥοδοδάφνας, πλείονα ῥῆξιν λαμβάνει ἢ κύστις, διὰ τὸ παραλύεσθαι καὶ ψύχεσθαι τὰς ἐντὸς ἀρτηρίας τὰς λεγομένας ἐπιρραχίτιδας, αἷς πρόκειται ἡ φύσα, καὶ διὰ τοῦτο ῥήγνυται καὶ διαφωνεῖ. ἵππῳ δὲ οὐ δύναται τοῦτο συμβῆναι, διὰ τὸ θερμότεραν ἔχειν τὴν σύστασιν τοῦ σώματος, καὶ ταχὺ καταπέττειν τὰ σιτία. τὴν δὲ γαστέρα συμβαίνει πονεῖν δι' ὠμότητα, ἥτοι ὅταν μὴ καταπέττων τὰς κριθὰς ὅλας ἀφοδεύῃ, ἢ καὶ τούτων ἐμμείνωσι πλείονες. ^[15]

33 6 ἐμπλησθεῖς γὰρ τοῦ ποτοῦ τὴν γαστέρα ὀδυνᾶται καὶ στροφεῖται. ἢ ὁπότε ἐν τῷ προσφερομένῳ χόρτῳ ἐμπέσῃ ἐσθίοντι στρουθίου πτερόν, καὶ τοῦτο γὰρ πλησμονὴν παρέχει καὶ στρόφον. γίνεται δὲ καὶ ὁ καλοῦσι βούπρηστιν, ὁμοιον φαλαγγίῳ, ὃ ἐγγεννᾶται ἐν τῷ χόρτῳ, ὃ ἐὰν προσλάβῃ τρώγων, ὡσαύτως ἐμπρησθήσεται καὶ κινδυνεύσει. γίνεται δὲ καὶ διὰ φαυλότητα ὑδάτων καὶ ξενισμὸν. ἔσθ' ὅτε δὲ καὶ ἐὰν σκώληκας σχῇ ἢ ἔλμινθας, καὶ διὰ τοῦτο πονεῖ τὴν κοιλίαν. καὶ διὰ μὲν τὰς ἔλμινθας οὐχ οὕτως κινδυνεύει, διὰ τὸ εἶναι αὐτὰς ἐν τοῖς ἐντέροις καὶ εὐεξόδους· διὰ δὲ τοὺς σκώληκας καὶ διὰ τὴν τραχύτητα τῆς κοιλίας, τῷ μὴ εὐχερῶς ἐκκαθαίρεσθαι αὐτούς. ὃν ἐπιγνώσῃ ἐν τῷ συμβαίνειν ῥίπτειν ἑαυτὸν καὶ δάκνειν τὴν γῆν διὰ τὸν πόνον. τούτῳ δὲ τῷ βοηθήματι χρηστέον· τρίβοντας κράμβης φύλλα λειότατα, καὶ

οἴνου ἐπιχέαντας πλῆθος ὡς τέσσαρας κοτύλας, καὶ ἐλαίου μίαν ἐγχυματίζειν διὰ τῆς ἀριστερᾶς ρίνος, καὶ θεῖον τρίψαντας μετὰ ἐλαίου, ἐπαλείφειν τὴν κοιλίαν. ^[15]

33 7 καὶ ἀψίνθιον δὲ τούτῳ ἀρμόζει, ἐψόμενον ἐν οἴνῳ. βοηθεῖ δὲ καὶ τὰς κριθὰς ἀλείφοντας ἐλαίῳ παραβάλλειν, καὶ μάλιστα τῷ τὰς ἔλμινθας ἔχοντι. καὶ τοῦτο δὲ βοηθεῖ τῷ δυσουριῶντι· περιστερέας ὅσον ὀξύβαφον οἴνου κοτύλῃ διέντα ἐγχυματίζειν. ὁμοίως ὅπὸν Συριακὸν ὅσον μέγεθος κυάμου καὶ νίτρου ὁποῦ ὀλκὴν μίαν διέντας ἐν οἴνῳ ἐγχυματίζειν, ὡς προέγραπται. προκαλούμενον δὲ αὐτὸν ἄγειν ἐπὶ ἀπούρησιν, ὅπου ἕτερα κτήνη ἐκ τῆς οὐρήσεως σύστημα πεποίηται· ἐφ’ ἣν ἐὰν ἔλθῃ, ὡς τάχιστα οὐρήσει. εἰ δὲ οὐκ ἔστιν ἔγγιστα, τοῦτο δεῖ εἰς πηλὸν εἰσάγειν, καὶ ὡσαύτως οὐρήσει. καὶ τοῦτο δὲ ἐκ τῶν Γεωργικῶν Μάγωνος τοῦ Καρχηδονίου εὔρηται . ^[10]

33 8 λέγει γὰρ τοῦ δυσουριῶντος ἵππου τοὺς ἐμπροσθίους πόδας κάτωθεν ὑποξύσαντα ἐκ τοῦ κατ’ ὄνυχας μέρους, τὰ ὑποξύσματα αὐτῆς τῆς ὀπλῆς τρίβειν ἐν οἴνῳ ὅσον κοτύλῃ καὶ ἐγχυματίζειν διὰ τῆς ρίνος, καὶ οὐρήσει. ἔγνω δὲ ἐγὼ καὶ τοῦτο παρὰ Σαρμάταις· δεῖ στήσαντα τὸν ἵππον καταπετάσαι ἀπὸ τοῦ τραχήλου μέχρι τῶν ἰσχύων ἱμάτιον, καὶ ὑποθυμῖαν ὑπὸ τὴν κοιλίαν καὶ τοὺς διδύμους καστόριον ἐπ’ ἀνθράκων, εἴτα ὑφελόντα τὸ ἀγγεῖον, ἐν ᾧ ὑποθυμῖται, ποιῆσαι διακινῆσαι τὸ κτήνος, καὶ ὡς τάχιστα οὐρήσει. δεῖ δὲ καὶ βάλανον ποιῆσαι ἐξ ἀλὸς καὶ μέλιτος ἐφθοῦ ἡλίκον ῥὸν καὶ ἐνθεῖναι εἰς τὴν ἔδραν. τοῦτο γὰρ βοηθεῖ ἀμφοτέροις, τῷ τε τὴν κοιλίαν ἀλγοῦντι καὶ ἐμπερησμένῳ καὶ τῷ δυσουριῶντι· ποιήσει γὰρ αὐτὸν οὐρῆσαι. τῆς δὲ ἐν τῇ οὐρῇ οὐρήσει ὀδύνης εἰσὶ γένη τρία, ὧν κατὰ τὸ συμβαῖνον ἡ προσηγορία παραλαμβάνεται. ^[10]

33 9 δυσουρία γὰρ λέγεται, ὅταν ἡ δυσκόλως οὐρῶν· στραγγουρία δέ, ὅταν κατὰ στράγγα ἡ προϊέμενος· ἰσχυρία δέ, ὅταν καθόλου μὴ δύνηται οὐρῆσαι. ὧν αἱ μὲν δύο βοηθοῦνται, καθὼς γέγραπται. ὁ δὲ καθόλου μὴ δυνάμενος οὐρεῖν οὐ ῥαδίως βοηθεῖται, ἀλλὰ κινδυνεύει. προσφερομένων δὲ τῶν διουρητικῶν δριμύων ὄντων, ἐπιτείνεται τὸ πάθος, κνησμονῇ ἔχοντος τοῦ πόρου. δεῖ δὲ τῷ τοιούτῳ τὰς πυρίας προσάγειν τὰς διὰ θερμοῦ ὕδατος σπόγγῳ περὶ τὴν χώραν λεγομένην, καὶ ἐγχυματισμοῖς χρῆσθαι γλυκέσι κεκραμένοις ἐν θερμῷ ὕδατι ἴσον ἐκατέρου μὴ πλείω κοτυλῶν δύο. τὸ αὐτὸ δὲ καὶ δι’ ὑδρομέλιτος ποιοῦντα, ὡσαύτως ἐγχυματίζειν διὰ τῆς ἀριστερᾶς ρίνος. ἀρμόζει δὲ τῷ τοιούτῳ καὶ τὸ ἀφέψημα τοῦ σεύτλου καὶ τῆς μαλάχης διὰ τοῦ γλυκέος ἐγχυματίζειν, καὶ τὸν χλωρὸν χόρτον διδόναι· εἰ δὲ οὐκ ἔστιν, μελικράτῳ καταρραίνειν τὸν ξηρόν, ὡσαύτως καὶ τὴν λοιπὴν τροφήν καταρραίνοντα παραβάλλειν. ^[5]

33 10 [t2] τοιούτων γὰρ προσφερομένων, λύσις γίνεται τοῦ κνησμοῦ, καὶ οὐκ ἐπαίρεται ὁ καυλός. δεῖ δὲ καὶ τὰς κριθὰς, ποιοῦντα πτισάνην, καταρραίνειν τῷ μελικράτῳ καὶ οὕτως διδόναι. ἐὰν δὲ ποτε συμβῇ δυσουριᾶσαι τὴν θήλειαν, παραστατέον αὐτῇ ἄρρενα ἵππον ὡς λαγνότατον, καὶ ἐρεθιζομένη τάχιστα οὐρήσει. ὡς ἐν κεφαλαίῳ δὲ εἶπεῖν, αὕτη σοι ἐπίδειξις τούτων τῶν παθῶν καὶ θεραπείαι . ἄλλο περὶ τοῦ μὴ στραγγουρεῖν ὑποζύγιον ποταμὸν διαβαῖνον.

33 11 (t1) Ὅταν γένηται χειμῶνος ὁδοιποροῦντα τὰ ὑποζύγια ἐλθεῖν ἐπὶ ποταμόν, ἐν ᾧ ἔστι μέγα ῥεῦμα καὶ βαθύ, ὥστε ἐπικλύζεσθαι τοὺς νώτους αὐτῶν, δεῖ ἀποξεύξαντας ἀναγκάζειν οὐρῆσαι, καὶ οὕτως ἐμβιβάζειν. εἰ γὰρ μὴ τοῦτο γένηται, ῥαδίως συμβαίνει ἔν τισι τῶν ὑδάτων ἰσχυρίαν γίνεσθαι καὶ στρόφους. Ἱεροκλέους εἰς τὸ αὐτό. ^[5]

33 12 Δυσουρίας εἶδη ἐστὶ τρία. δυσουρία, ὅταν χαλεπῶς οὐρῇ· στραγγουρία, ὅταν κατὰ σταλαγμόν· ἡ δὲ τρίτη, ὅταν καθόλου μὴ οὐρῇ. καὶ συμβαίνει τὸ πάθος, ὅταν ὁδοιπορῶν καὶ δραμῶν δι’ ὅλης ἡμέρας μὴ οὐρήσῃ. ἐπὶ τούτῳ γὰρ ὁ ἀπὸ τῆς κύστεως πόρος ἐπὶ τὴν οὐρήθραν ἄγων φλεγμαίνει, καὶ τὰ οὖρα οὐ προΐησιν εὐχερῶς, ἀφ’ οὗ ἡ ἀλγηδὼν ἐπιτείνει. καὶ ἀπὸ τοῦ στήναί τινα χρόνον καὶ μὴ γυμνασθῆναι δριμεῖς χυμοὶ φερόμενοι ἐπὶ τὴν κύστιν, ἀναδάκνουσι τὰς

διόδους τῆς οὐρήσεως. ἔσθ' ὅτε δὲ ἡ στραγγουρία καὶ δι' ὑπερβολὴν κρύους τῷ χειμῶνι συμβαίνει. διόπερ τῷ τοιούτῳ πῦρ πλησίον καυθὲν βοηθεῖ. ἀπὸ δὲ βρώσεως ῥοδοδάφνης οὐχ ὁμοίως ὄνῳ καὶ ἡμιόνῳ βλάπτεται ἵππος, τῷ θερμότεραν ἔχειν τὴν σύστασιν τοῦ αἵματος. τὰ δὲ σημεῖα ταῦτα ἴδοις ἂν καὶ ἐν τούτῳ καὶ ἐν τῷ τὴν γαστέρα ἀλγοῦντι. ὁ γὰρ τῇ δυσουρίᾳ συνεχόμενος τρέχειν βούλεται καὶ σοβεῖ τὴν οὐρὰν ὑπὸ τοὺς μηρούς, καὶ κυλιόμενος συγκαθίζει ἐπὶ τὰ ἰσχία, τό τε αἰδοῖον προβάλλων κατ' ὀλίγον, ὡς μέλλων οὔρεϊν ἐμφαίνει. θεραπεύεται οὖν οὕτως· πράσων δεσμὴν σὺν τοῖς φύλλοις καθεψήσας, καὶ τὸν χυλὸν ἐκπιάσας ὅσον εἰς κοτύλας δύο, καὶ μίξας οἴνου εὐώδους κοτύλην καὶ ἐλαίου ὀξύβαφον, διὰ τῆς δεξιᾶς ῥινὸς ἐγχυματίσων. ^[15]

33 13 εἴτα περιπατεῖτω ἡρέμα ἐπιτροχάζων, καὶ οὐρήσει. καὶ ἀψίνθιον δὲ ὁμοίως ἐν οἴνου κοτύλῃ ἐψήσας ἐγχυματίζε. ἢ καὶ ὀποπάνακος κεφαλὴν ὅσον δακτύλου μέγεθος, τρίψας ἐν οἴνου μέτρῳ τῷ προειρημένῳ, ἐγχυματίσων. ἢ σελίνου τοῦ καρποῦ κύαθον κόψας, μετὰ οἴνου εὐώδους κοτύλης ποίει ὁμοίως. κάλλιον δέ, εἰ ἐψήσας ἵπποσέλινά δοιῆς καὶ ἵπομαράθου τὰς ῥίζας, ἐνεργεῖ δὲ καὶ τοῦτο· κρόμυα μακρὰ τὰ δριμέα καθαρίσας καὶ θλάσας ὅσον πέντε, ἔνθες εἰς τὴν ἔδραν. εἴτα περιπατεῖτω ἐντροχάζων, καὶ οὐρήσει. βοηθεῖ δὲ καὶ ἡ τοῦ θερμοῦ κατάντλησις κατὰ τῶν ἰσχύων. ἢ οὕτως· ἐρεβίνθους τρίψας τοὺς λευκοὺς ἢ τοὺς μέλανας ἔψει, εἴτα ὕδωρ ἐπιχέας καὶ ἐρπύλλου δεσμίδια δύο ἐμβαλὼν, καὶ ποιήσας κοτύλας τρεῖς, ἔγχει διὰ τοῦ στόματος. οὐκ ἐπαινεῖ δὲ Ἄψυρτος τοὺς καθιέντας τὰς χεῖρας διὰ τῆς ἔδρας ὡς διορθώσοντας τὴν κύστιν· μέχρι μὲν γὰρ τῆς ἔδρας οὐκ ἀδικοῦσιν, ἐνδοτέρῳ δὲ διωθοῦντες, ἐνίοτε κακὸν τι ἐργάζονται, φλεγμονῆς ἐγγινομένης τῷ ἐντέρῳ σφοδρᾶς, ὡς μὴ ὑπομένειν τὴν ἀλγηδόνα, καὶ παραχρῆμα τελευτᾷ ἢ μετ' ὀλίγον. τρία γὰρ ὀξύτατα πάθη ἐστὶν ἵπποις τε καὶ τοῖς ἄλλοις, ὅσα μώνυχας ὀπλὰς ἔχει· κύστις καὶ ἐπίστρεψις ἐντέρων, ὃ καλεῖται εἰλεός, καὶ καρδιακή. ^[20]

33 14 τὰ δὲ ἄλλα πάθη ἐπιμένει ἐπὶ ἡμέρας. εἴωθεν δὲ καὶ κριθίας καὶ πνῖγμα καὶ κοιλίας πό νος συντόμως ἀναιρεῖν, ἐὰν μὴ τάχος βοηθηθῇ. χρήσιμον δὲ κάκεῖνο τῷ δυσουριῶντι· πέπερι ὅσον ὀξύβαφον οἴνου κοτύλῃ διέντα ἐγχυματίζειν, ἀπάγοντα εἰς πηλόν, ἢ μᾶλλον, ἔνθα ἔτερα κτήνη οὔρησεν, καὶ προτρέπεσθαι οὔρεϊν. ἢ κισσοῦ φύλλα ἐψήσαντα ἐν οἴνου γλυκέος λευκοῦ κοτύλαις δύο, καὶ νίτρον λευκὸν ἐπεμβαλόντα, χλιάναντά τε καὶ διὰ μυκτῆρος ἀριστεροῦ ἐγγέαντα, ποιῆσαι διαβαδίζειν. Μάγων δὲ ὁ Χαλκηδόνιος ἐν τοῖς Γεωργικοῖς φησιν ἐκ τῶν ἐμπροσθίων αὐτοῦ ποδῶν κάτωθεν ὑποξύσαντα ἐκ τοῦ κατ' ὄνυχας μέρους τὰ ὑποξύσματα αὐτὰ τῆς ὀπλῆς τρίβειν ἐν οἴνῳ, καὶ ἐγχυματίζειν διὰ τῆς ῥινός, οὐρήσει γάρ. ^[5]

33 15 καλὸν δὲ κάκεῖνο, ᾧ Σαρμάται χρῶνται· καλύψαντες τὸν ἵππον ἄνωθεν ἀπὸ τοῦ τραχήλου μέχρι τῶν ἰσχύων ἱματίῳ, ὑποθυμιῶσιν ὑπὸ τὴν κοιλίαν καὶ τοὺς ὄρχεις καστόριον ἐπ' ἀνθράκων· εἴτα ποιοῦσιν περιπατεῖν, καὶ οὔρεϊ. ὅταν δὲ καθόλου μὴ οὐρῇ, προσάγειν χρὴ πυρίας τὰς διὰ τοῦ θερμοῦ ὕδατος, καὶ ἐγχυματίζειν οἴνου γλυκέος κεκραμένου θερμῷ ὕδατι μὴ πλέον κοτυλῶν δύο, καὶ ὑδρόμελι δὲ ὁμοίως ἐγχυματίζειν διὰ τοῦ ἀριστεροῦ μυκτῆρος. μάλιστα δὲ ἀφεψήματι σεύτλου καὶ μαλάχης διὰ γλυκέος οἴνου ἐγχυματίζειν, καὶ τὸν χόρτον δὲ χλωρὸν διδόναι· εἰ δὲ μὴ ᾗ, μελικράτω καταρραίνειν τὸν ξηρὸν καὶ τὴν ἄλλην τροφήν ὁμοίως, πτισάνην καὶ τὴν κριθὴν ποιοῦντα. ταῦτα γὰρ χαλάσει τὸ ζῶον. καὶ θηλείας δὲ παρισταμένης, ἐνίοτε ἐρεθιζόμενον οὔρεϊ. δεῖ γε μὴν πείθεσθαι Ἀριστοτέλεϊ, ὅς φησιν ἵππον μόνον περιπίπτειν τῷ τῆς δυσουρίας πάθεϊ. ἄλλο. ^[20]

33 16 (τ) Κράμβης δεσμίδια μετ' αὐτῶν τῶν φύλλων καθεψήσας ἐν ὕδατι ξέστου ἐνός, κάκεῖθεν ἀποπιάσας τὰ φύλλα καὶ ῥίψας, τὸ ὕδωρ, ἐν ᾧ ἡ κράμβη ἠψήθη, μίξας ἐν οἴνου ἡμίνη μιᾷ καὶ ὀξύβαφῳ ἐλαίου ἐνί, διὰ τῆς δεξιᾶς ῥινὸς ἐγχυματίσων, καὶ οὐρήσει. ἄλλο. ^[5]

33 17 (τ)

Ἀψίνθιον μετὰ οἴνου λίτρας μιᾶς καθεψήσας, διὰ τῆς ῥινὸς ἐγχυμάτιζε. ἄλλο. ^[1]

33 18 (τ) Ὀποπάνακος ὅσον ἐστὶ πάχος τὸ τελευταῖον τοῦ μικροῦ δακτύλου μίξας μετὰ οἴνου ἐγχυμάτιζε. ἄλλο. ^[1]

33 19 (τ) Ῥαφανίδος σπέρμα τρίψας, δίδου διὰ ῥινός. ἄλλο. ^[1]

33 20 (τ) Κρόμυα μακρὰ πέντε, ἅτε δριμύτερα ὄντα, καθαρίσας, ἔμβαλλε εἰς τὸν δακτύλιον τοῦ ἵππου, καὶ ποιήσον ἀναπατῆσαι. συμβάλλεται δὲ μετὰ τοῦτο καὶ θερμῷ ὕδατι τὰς ψύας τοῦ ζώου ἀπαντλῆσαι. πλανῶνται δὲ τινες λέγοντες, ὅτιπερ χρὴ ἐμβάλλειν τῷ ἐντέρῳ τὴν χεῖρα καὶ τὴν φύσαν αὐτοῦ διαστρέφειν· βλάπτουσι γὰρ μάλιστα ταύτην τοῖς ὄνυξι κατα κνίζοντες. δώσεις δέ, εἰ οὐρεῖ βράδιον, ἀφόδευμα κυνὸς μετὰ ἄλατος καὶ ἀμμωνιακοῦ καὶ οἴνου μιγέν. ἄλλο. ^[5]

33 21 (τ) Σκορόδου κεφαλὰς κεκαθαρισμένας δύο καὶ λειωθείσας, ἐν οἴνῳ μίξας ἐγχυμάτισον, εἴθ' οὕτως δραμεῖν ποιήσον τὸν ἵππον. ἄλλο. ^[1]

33 22 (τ) Ἐβούλου, ἣν Ἑλληνες χαμαιιάκτην ὀνομάζουσιν, ῥίζαν λειώσας μετὰ οἴνου παλαιοῦ καὶ ἐκθλίψας καὶ διὰ ὀθόνης διηθήσας, ἔμβαλλε τοῦτο δι' ἀμφοτέρων τῶν ῥινῶν. δίδου δὲ καὶ μετὰ γλήχωνος ὕδωρ πιεῖν. ἄλλο. ^[1]

33 23 (τ) Βράθυον τὴν βοτάνην καθεψήσας, ἐξ αὐτοῦ τοῦ θερμοῦ τὰ αἰδοῖα τοῦ ἵππου ἀπάντλησον. εἰ δὲ βραδύτερον οὐρήσει, κόριν ζῶντα εἰς τὸ οὖς αὐτοῦ ἔμβαλλε, καὶ ἄλλον ἐπάνω τοῦ αἰδοίου, ὅθεν οὐρεῖ, ἐπίτριψον, καὶ εὐθέως προχωρήσει. ἄλλο. ^[1]

33 24 (τ) Πράσα ἐψήσας καὶ ἐκπιέσας τὸν χυλὸν ὥσει ξέστην α', καὶ συμμίξας οἴνῳ παλαιῷ καὶ ἐλαίου ὀξυβάφῳ, διὰ ῥινὸς ἐγχυμάτιζε, καὶ διακινεῖν παρασκεύαζε. ποιεῖ δὲ τοῦτο ἐπὶ τρισὶν ἡμέραις. ἄλλο. ^[1]

33 25 (τ) Πηλὸν ἀπὸ οὔρου οἰουδήποτε ἵππου γενόμενον οἴνῳ μιγέντα καὶ διηθηθέντα ἔχει εἰς τὰς ῥίνας. ὁ δὲ ἐξ οὔρου τοιοῦτου γενόμενος πηλός, εἰ καὶ ξηρανθῇ, ὅμως μετὰ οἴνου τὴν αὐτὴν ἐνέργειαν ἔχει. ἄλλο. ^[1]

33 26 (τ) Σελίνου ῥίζαν τρίψας μετὰ οἴνου γλυκίζοντος ἢ μελικράτου, διὰ στόματος ἐγχυμάτιζε. ἄλλο. Κασίας γ ο β', κόστου γ ο β', ναρδοστάχυος γ ο α', κυπέρου [?] α', ὑσώπου Κρητικοῦ γ ο ἔξ, ἀψινθίου Ποντικοῦ γ ο ἔξ, σμύρνης γ ο α'. ταῦτα ὕδατι καθεψήσας, ἐγχυμάτιζε ἐπὶ ἡμέραις τρισί. ποιεῖ δὲ τοῦτο καὶ πρὸς θηρίων ἐκβολὰς καὶ πρὸς τετάνους καὶ βῆχα <καὶ πρὸς διέγερσιν δι' ὅλου τοῦ σώματος. τῇ δὲ τετάρτῃ ἡμέρᾳ ἔλαιον δίδου, ἵνα καταλεάνῃ καθαρίως.> ἄλλο. ^[5]

33 27 (τ) Ἀράχνην λειώσας, μετὰ οἴνου ἐγχυμάτιζε. ἄλλο πρὸς στραγγουρίαν. ^[1]

33 28 (τ) Λαβῶν ὑείας κόπρου γ ο τέσσαρας, οἴνου ξέ. α', καὶ εἰς ἓν ἀναμίξας καὶ διυλίσας, δὸς πιεῖν, καὶ εὐθέως οὐρήσει. ἄλλο. ^[1]

33 29 (τ) Χελιδονίας γ ο α', κόπρου σαύρας γ ο γ' περσέας χυλοῦ γ ο ἔξ, ὀποβαλσάμου γ ο γ', ἀλόης γ ο γ', μέλιτος Ἀττικοῦ γ ο δ', λιβάνου ἀρσενικοῦ γ ο γ', ἀσβέστου κεκαυμένης γ ο γ', πεπέρεως λευκοῦ γ ο γ', στέατος ἐρπετοῦ γ ο δ', μυελοῦ προβατείου ἐκ τῶν ποδῶν γ ο β', στέατος χηνείου γ ο γ', αἵματος περιστερᾶς γ ο γ', ταῦτα πάντα εἰς θυὰν τρίψας δίδου. προπότισμα εἰς τὸ αὐτό. ^[5]

33 30 (τ) Ἀκόρου ὀβολοὺς τρεῖς, σπέρματος σταφυλίνου ὀξύβαφον μετὰ οἴνου γλυκέος κοτυλῶν β' λειώσας, διὰ τοῦ μυκτῆρος ἔμβαλλε, καὶ μετὰ τοῦτο εἰς ἀπαλώτερον τόπον τῇ ἐξ ἔθους προτροπῇ τὸ ζῶον ἀπουρεῖν παρασκεύαζε. τοῦτο δὲ ποιεῖ καὶ ἡ ῥίζα αὐτοῦ, ἢ τὸ σπέρμα λελειωμένον καὶ μετὰ οἴνου διδόμενον, ἢ σίκυς ἡμερος ὅσον ὀξύβαφον, καὶ κόρις ἐμβληθεῖς εἰς τὸ οὖς, τοῦ μὲν ἄρρενος εἰς τὸ ἀριστερόν, τῆς δὲ θηλείας εἰς τὸ δεξιόν. ἰᾶται δὲ καὶ ἀσπαράγου ῥίζα κεκομμένη καὶ εἰς οἶνον παλαιὸν ἀποζεσθεῖσα καὶ κατὰ τῶν μυκτῆρων

χεομένη· ἢ ἄλευρον σίτινον μετὰ στέατος προβατείου, προσβαλὼν ὕδωρ καὶ καθεψήσας ὥσει ξεστῶν δύο πλῆθος, διὰ τοῦ στόματος ἔγχει. ἢ κυμίνου σπέρματος ξέ. δ' οἶνω παλαιῷ μίξας, ἐπὶ τρισὶν ἡμέραις διὰ κέρατος δίδου. ἢ καὶ πράσου χυλὸν ὡς κυάθους ἕξ, καὶ ὄξους σκιλλιτικοῦ κυάθους γ', καὶ μέλιτος τὸ ἴσον μίξας, διὰ κέρατος ἐν στόματι δίδου, ἢ ὀποπάνακος ξέ. ε' οἶνω καὶ μέλιτι μίξας ἐπὶ ἡμέραις πέντε. τρεφέσθω δὲ κριθαῖς ἐπιπολὺ βεβρεγμέναις ἐν ὕδατι καὶ χόρτῳ κεκομμένῳ. ἐγχυματισμὸς πρὸς δυσουρίαν. ^[15]

33 31 (τ) Ἐὰν κύστις ἐμφραγῇ, μαράθου χυλὸν καὶ ὀδυρήσσου καὶ ἀννήσου μίξας καὶ ὡὰ καὶ οἶνον γλυκάζοντα μεθ' ὕδατος κεχλιασμένου ἔγχει εἰς τὴν κύστιν, καὶ ἀνοιχθήσεται. ἄλλο. ^[1]

33 32 (τ) Ἴππουριν βοτάνην λειώσας μετὰ οἶνου ἐγχυματίζει, ἢ καὶ πηλῷ ἐξ οὐρου παλαιοῦ τὴν γαστέρα ὑπόχρει. πρὸς στραγγουριῶντας ἄλλο. ^[1]

33 33 (τ) Νίτρου ὀπτοῦ, ὀποῦ Κυρηναϊκοῦ ἀνὰ ὀλκὴν μίαν μίξας, καὶ φοίνικας δύο, καὶ καλῶς καταζέσας, τὸ ἀφέψημα δίδου. περὶ τετανικοῦ καὶ ὀπισθοτονικοῦ. ^[1]

34 1-5 (τ) Αἰψύρτου. Ἀψυρτος Νουμηνίῳ Ἡφαιστίωνος υἱῷ Καλλιπολίτῃ χαίρει ν .

34 1 ἵπποτροφοῦντά σε ἐθέλω εἰδέναι, <ὅτι> ὅσοι λέγουσιν ἐν τοῖς ἀρρωσθήμασι τῶν ἵππων τετανικούς εἶναι καὶ ὀπισθοτονικούς, οὗτοι τεθελήκασιν πλείοσιν ὀνόμασι περιβάλλειν τὸ συμβαῖνον καὶ περιέργοις. ἔστι δὲ ὀπισθότονος, ᾧ παρέπεται τράχηλον ἀποτεταμένον ἔχειν <καὶ> κεφαλὴν ὡσαύτως, ὧτα ὀρθὰ <καὶ> κάμπτεσθαι μὴ δυνάμενα, ὀφθαλμοὺς ὑποδεδυκότας, αἶ τε ἐπικανθίδες αἰ ἐκ τῶν παρὰ τοὺς μυκτῆρας τόπων ἐπισπῶμεναι εἰς τοῦπίσω γυμνοῦνται, καὶ τὰ χελύνια πεπέδηνται, καὶ τὸ στόμα χαίνειν οὐ δύναται, καὶ ἡ γλῶσσα ἔχεται, καὶ οὔτε τρώγει οὔτε πίνει ὁμοίως. ἔστι δὲ τὸ οὐραῖον ἀνεσταλμένον, καὶ ἡ ῥάχισ σκληρά, ἐπιστρέφεσθαι τε οὐ δύναται, καὶ περιπατῶν τοῖς ὀπισθίοις σκέλεσιν ὑπερβαίνειν ἀδυνατεῖ, ἀλλὰ ἀποτεταμένως ἐπισύρει τὰς ὀπλάς, καὶ οὐδὲ τοὺς ἐμπροσθίους κάμπτει, πάντοθεν τε συντέταται εἰς τοῦπίσω, καὶ οὐκ ἐκτινάσσει ἑαυτὸν ἢ μόγις, καὶ ἐπὶ τὸ πρόσαντες χωρίον περιπατεῖν οὐ δύναται, ἀλλ' ὀπίσω πίπτει. συμβαίνει δὲ καὶ τοῦτο αὐτῷ, τῶν ἐν τῷ νώτῳ νεύρων ἀποτεταμένων, συμπάσχειν τὴν κύστιν, καὶ μετὰ βίας τὰ οὖρα ἐκκρίνειν. ἀναπесῶν δὲ ἐγείρεσθαι πάλιν τοῖς ὀπισθίοις ἀδυνατεῖ, ἀλλ' ἀνακαθίζει ὡς κύων τοῖς ἐμπροσθίοις, ὅθεν καὶ λέγεται ὀπισθότονος. ἀναφέρει δὲ οὐ ῥαδίως χειμῶνος, θερείας δὲ τις βοηθῶν τάχα ἂν ἐπιτυχάνοι. ^[20]

34 2 ὡς λέγουσι, συγχρίων αὐτὸν ὑεῖω στέατι, καὶ ῥητίνῃ τερεβινθίνῃ, καὶ κηρῷ καὶ πεπέρει τετριμμένῳ ἀναμεμιγμένοις ἐλαίῳ. ἕτεροι δὲ ὀρόβους ἐψήσαντες, τῷ ὕδατι καταντλοῦσι τὴν κεφαλὴν, καὶ ἀπὸ κριθῶν δὲ τὸ αὐτὸ ποιοῦσι. τινὲς δὲ γῦρον ὀρύξαντες ἐν κοπρίᾳ καταχωννύουσι τὸν τοιοῦτον, ἢ εἰς ἄμμον ζεστὴν τὸ αὐτὸ ποιοῦσι. καὶ τοῦτο δὲ λέγεται · πεπέρεως κόκκους δέκα, κάχρυς τὸ ἴσον, νίτρου ὀλκὴν μίαν, ὀποῦ Κυρηναϊκοῦ ἡλίκον κυάμου, ταῦτα τρίψαι καθ' ἓν, καὶ πάλιν ἐν ταύτῳ, μίξας ἐλαίου ἡμικοτύλιον, καὶ οἶνου εὐώδους κοτύλην μίαν ἐγχυματίζειν διὰ μυκτῆρων δις τῆς ἡμέρας. καὶ αἵματος δὲ βοείου προσφάτου ἐγχυμάτισον, εἰ δὲ μὴ ἦ τοῦτο, οἶον ἂν εὕρεθῇ. ἢ λιβανωτοῦ ὀλκὰς τρεῖς, ἀλὸς τὸ ἴσον οἶνω διεῖς ἔγχει. παλαιούμενον δὲ τοῦτο βέλτιον τὸ φάρμακον. καὶ ὑγραίνειν δὲ αὐτὸν λέγουσιν, οἶνω καὶ ἐλαίῳ καὶ νίτρῳ συγχρίοντας καὶ τρίψει ἐπὶ πλεῖον χρῆσθαι, τά τε πιναρὰ κώδια τούτῳ καταρραίνοντας ἐπιδεσμεῖν, καὶ εἰς τὸν ποτὸν οἶνον μίσγοντας καὶ νίτρον διδόναι. ταῦτα μὲν <οὖν> ἐκείνοις εἴρηται μεγάλοις ἀνδράσι ν . ἡμεῖς δὲ ἐχρησάμεθα βοηθήμασι <καὶ> τούτοις · στέατος ὑείου στατῆρας ιζ', καὶ ἀρκείου καὶ αἰγείου τὸ ἴσον, ῥητίνης τερεβινθίνης στατῆρας δ', στέατος χηνείου στατῆρας η', κεδρίνου ἐλαίου ἡμικοτύλιον, ἐλαίου καθαροῦ κοτύλας δ', ταῦτα συντήξαντες καὶ συναναδεύσαντες αὐτοῖς ἄλευρον προηψημένον ἐν ὕδατι, καὶ νίτρου καὶ ἀλὸς ἐκάστου στατῆρας η', τούτῳ θερμῷ συγχρίομεν. ^[5]

- 34 3 καὶ διὰ τῶν ῥινῶν δὲ ἐγχυματίζειν στέαρ χοίρειον καὶ μέλι καὶ ἔλαιον συντήξαντας. πρῶτον δὲ δεῖ τήκειν τὸ στέαρ, καὶ τὸ μέλι τετηκὸς χωρὶς ἐπιχεῖν καὶ τὸ ἔλαιον, καὶ πάλιν οἶνω συναναζέσαντας διδόναι. ἐχρησάμεθα δὲ καὶ τῷ διὰ βδελλίου συγκειμένῳ μαλάγματι, ἀνιέντες αὐτὸ ἐλαίῳ ἐπ' ἀνθράκων, κάλλιον δὲ Κυπρίνῳ, μεθ' οὗ τὴν κεφαλὴν δεῖ καὶ τὸν αὐχένα καὶ πάντα τόπον τοῦ σώματος ὑπαλείφειν, τρίψει χρωμένους, καὶ σκεπάσαντας αὐτὸν ἐπιβλήμασι, καὶ χαλὶ νώσαντας ἄγειν εἰς τόπον εὐήλιον, γυμνάζοντας δρόμῳ τῷ διὰ τῆς κάλπης, ἐπικαθημένου τινὸς αὐτῷ, ὥστε ποιεῖν ἰδρῶσαι ἐπὶ πλεῖστον, καὶ τὴν ὑγρασίαν πᾶσαν ἀπομάττειν καὶ ἀποτρίβειν κατὰ τρίχα, καὶ τούτῳ χρωμένους συγχρίειν καθ' ἡμέραν, καὶ ἐπὶ τὴν νομὴν ἀπολύειν, ἕως ἂν ἐνδῷ τὸ πάθος. καὶ τῇ λοιπῇ δὲ τροφῇ χρῆσθαι παντοδαπῇ, μάλιστα ταῖς κριθαῖς μίσγοντας ἐρεβίνθους, ἵνα ἡ τὰ χελύνια ἐν κινήσει, κυάμους δὲ μὴ βάλλειν, ἀπαυδᾷ γὰρ ἀψάμενος αὐτῶν, καὶ τὸ ποτὸν δὲ διδόναι κραματοποιούντας τῷ οἶνῳ, καὶ τὸ νίτρον ἐμπάσσοντας. ^[5]
- 34 4 δαψιλεστέραν δὲ ποιεῖν τὴν σύγχρισιν τοῦ φαρμάκου, καὶ ἰστᾶν χειμῶνος ἐν τόπῳ θερμῷ ἐσκεπασμένον. ἐν δὲ τῇ μίξει τοῦ οἶνου τῇ εἰς τὸ ἔλαιον ἄθετον τὴν σύγχρισιν ἐπέγων· ἀναψύχων γὰρ ὁ οἶνος ἐπισυνδεδεσμεύει. ὠφέλιμον δὲ τούτῳ καὶ τὸ ἀλείφειν αὐτὸν πισσελαίῳ καὶ γυμνάζειν ὡσαύτως. ἔστω δὲ ἡ πίσσα μὴ πολλή· στενοῦνται γὰρ οἱ πόροι, καὶ οὐ συμβαίνει ἰδρῶσαι. ἐπὶ δὲ τῶν τοιούτων αἵματος ἀφαιρέσει οὐ χρηστέον, καὶ μηδεὶς λεγέτω, ὅτι οἱ πρὸ ἡμῶν ἐχρήσαντο οὐκ ἐπαρῆλθεν γὰρ αὐτοὺς τοῦτο· διακοπτομένων γὰρ τῶν ἐν τοῖς κροτάφοις ἀγγείων καὶ ἐξαιματιζομένων, παραξηραίνεται τὸ νευρῶδες τῶν χελυνίων καὶ οὐκ ἔστιν ἐν κινήσει, καὶ μένει ἄσιτος. οἱ δὲ ταῖς καυτηρίαῖς χρώμενοι πρὸς τὰ τοιαῦτα, εἰς κόπον φέρουσιν· καὶ περιγενόμενος γὰρ ὁ τοιοῦτος ἐλάττων ἐστὶν εἰς τὴν ὑπηρεσίαν τὸν ἐπίλοιπον χρόνον. ἐπιδείξωμεν δέ, διὰ τί καὶ πόθεν συμβαίνει ὀπισθότονος, ὃ οὐδενὶ γέγραπτα· ὅταν ὁδοιπορῶν ἡλόπληκτος γένηται τῷ ἐμπροσθίῳ ποδὶ καὶ χωλαίνων ἐλαύνηται καὶ ἰδρώσῃ, εἰς τοῦτο ἐμπίπτει. ^[15]
- 34 5 καὶ ἐὰν ἐξ ὁδοιπορίας γένηται ἰδρωκῶς χειμῶνος καὶ ψύχους καὶ στῆ ὕπαιθρος ἐν λιθοστρώτῳ, καὶ διὰ τοῦτο συμβαίνει· καὶ ἐπὶ πάγου στῆ ἐκ τῆς ὁδοιπορίας ἰδρωκῶς καὶ ἀσιτήσῃ, ὥστε μὴ ἔχειν ἐν κινήσει τὰ χελύνια τῇ νυκτὶ ἐκείνῃ, συμβήσεται αὐτῷ. καὶ ἐὰν ἔλθῃ ἐσπασμένος τὸν ὦμον, καὶ κατακλιθῇ εἰς πλείονα χρόνον, καὶ καταρτιζόμενος ἰδρώσῃ, τὸ αὐτὸ 〈ἐπὶ〉 γίνεται. καὶ ἐὰν ποτε τρωθῇ ἐξ οἰαςδὴποτε αἰτίας εἰς τὸν βουβῶνα παρὰ τὴν χώραν, εὐχερῶς καὶ οὗτος ὀπισθοτονικός γίνεται. ἵνα δὲ μὴ δόξωμεν τῶν πρὸ ἡμῶν μεγάλων ἀνδρῶν ἐκβάλλειν τοὺς ἀφορισμούς, ἔστω καὶ τέτανος ἐν τοῖς προγεγραμμένοις σημείοις. 〈κατέχεται δὲ ἡμέρας μβ'〉. Ἱεροκλέους εἰς τὸ αὐτό. ^[15]
- 34 6 Ὅπισθοτονικός ἦτοι τετανικός ἐστίν, ὅταν ἔχῃ τὸν τράχηλον ἀποτεταμένον, τὴν κεφαλὴν καὶ τὰ ὦτα ὀρθά, ὀφθαλμοὺς ὑποδεδυκότας, αἵ τε παραγναθίδες αἱ παρὰ τοὺς μυκτῆρας ἐπισπῶνται εἰς τοῦπίσω, καὶ τὰ χελύνια πεπιάσται καὶ τὸ στόμα, καὶ ἡ γλῶσσα ἔχεται, καὶ οὔτε ἐσθίειν οὔτε πίνειν δύναται. ὁμοίως ἐστὶν αὐτοῦ καὶ ἡ ράχις τεταμένη καὶ σκληρά, ἐπιστρέφεσθαί τε οὐκ ἔστιν οἷός τε, καὶ περιπατῶν τοῖς ὀπισθίοις σκέλεσιν ὑπερβαίνειν ἀδυνατεῖ, ἀλλὰ καὶ ἀποτεταμένας ὑποσύρει τὰς ὀπλάς, οὐδὲ τοὺς ἐμπροσθίους μέντοι κάμπτει, καὶ πάντοθεν δὲ συντέταται εἰς τοῦπίσω, καὶ οὐ τινάσσει ἑαυτόν, εἰ μὴ μόγις. συμβαίνει δὲ τοῦτο, τῶν νεύρων ἀποτεταμένων· συμπάσχει δὲ καὶ ἡ κύστις, ὥστε μετὰ βίας τὰ οὔρα ἐκκρίνεσθαι. πεσὼν δὲ τοῖς ὀπισθίοις ἐγείρεσθαι οὐ δύναται, ἀλλ' ἀνακαθίζει ὡς κύων. τῷ μὲν οὖν χειμῶνι χαλεπὸν ἀπὸ τοῦ πάθους τούτου διασωθῆναι, τῷ δὲ θέρει καὶ σώσεις ἄν, συγχρίσας αὐτὸν ὑεῖω στέατι, καὶ ῥητίνῃ [καὶ] τερεβινθίνῃ καὶ πεπέρει τετριμμένοις, ἀνεῖς αὐτὰ ἐλαίῳ. ἔνιοι δὲ ὀρόβους ἐψήσαντες καταντλοῦσι τῷ ὕδατι τὴν κεφαλὴν. Ἱερώνυμος γε μὴν τάδε συντάσσει· κηρῷ, ῥητίνῃ, μάννῃ, θείῳ, νί τρω ἔλαιον ἐπιβάλλειν, καὶ ἐν χύτρᾳ

διατήξαντα, τὸ πλῆθος στοχαζόμενον ὡς πάντα χωρῆσαι, ἀνατρίβειν πάνυ, καὶ τὴν κεφαλὴν πυριᾶν ὀρόβοις ἐφθοῖς, εἰ δὲ μή γε, κριθαῖς· καὶ τὸ σῶμα σκεπάζειν κωδίοις ἀπλύτοις. ^[5]

34 7 παραβάλλειν δὲ φαγεῖν συνεχῶς, ὅπως ἡ σιαγὼν τὴν κίνησιν διηνεκῶς ἔχη, διδόναι δὲ καὶ ἐρεβίνθους ὠμούς. Ἄψυρτος δὲ τὰς θεραπείας δοκιμάζει ταύτας· στέατος ὑείου στατήρας ἑκκαίδεκα, ῥητίνης τερεβινθίνης στατήρας τέσσαρας, στέατος χηνείου στατήρας ὀκτώ, κεδρίνου ἐλαίου ἡμικοτύλιον, ἐλαίου κοινοῦ κοτύλας δ'· ταῦτα μίξαντας καὶ ἀναζέσαντας καὶ προσμίζαντας αὐτοῖς ἄλευρον προηψημένον ὕδατι, καὶ νίτρου καὶ ἁλῶν ἐκάστου στατήρας ἡ', τούτῳ θερμῷ συγχρίειν, διὰ τε τῶν ῥινῶν ἐγχυματίζειν στέαρ προτήξαντα, εἴτα μέλι χωρὶς τετηκὸς ἐπιχέαντα, καὶ ἔλαιον οἴνω συναναζέσαντα διδόναι. ^[10]

34 8 χρῆσόμεθα δ' ἐξ, προχωροῦ σης τῆς θεραπείας, καὶ μαλάγματι τῷ διὰ βδελλίου συγκειμένῳ, ἀνιέντες αὐτὸ ἐλαίῳ ἀπλῶς ἐπ' ἀνθράκων, ἢ μᾶλλον Κυπρίνῳ. εἴτα τὴν κεφαλὴν καὶ τὸν αὐχένα καὶ πάντα τόπον τοῦ σώματος ἀνατρίψαντας, χρὴ σκεπάσαι αὐτὸν ἐπιβλήμασιν, εἴτα χαλινωθέντα αὐτὸν ἐπικαθεσθῆναι τινα καὶ ἐν τόπῳ εὐηλίῳ τρέχειν ποιεῖσθαι, μέχρις ἂν ἱκανῶς ἰδρώσῃ. τότε δὲ καταμάσσοντα τὴν ἱκμάδα πᾶσαν, ἀποτρίβειν κατὰ τρίχα, καὶ ἄλιν τῷ αὐτῷ συγχρίσαντα βόσκεσθαι ποιεῖν· τοῦτό τε ἐπὶ ἡμέρας γίνεσθαι, ἕως ἂν ἐνδῶ τὸ πάθος. καὶ τὴν λοιπὴν δὲ τροφὴν προσφέρειν παντοδαπὴν, μάλιστα ταῖς κριθαῖς μιγνύντα ἐρεβίνθους, ἵνα τὰ χελύνια ἐν κινήσει ᾖ καὶ τούτοις χρῶ ἐπιβάλλων καὶ ἐπιπάσσω. χειμῶνι δὲ ἐν θερμοτάτῳ ἰστάσθω τόπῳ ἐσκεπασμένος. ἢ δὲ ῥητίνη τότε πολλὴ μὴ ἐπιμισγέσθω, ἵνα μὴ ἐμφραττόμενοι οἱ πόροι τὸν ἰδρῶτα ἐκκόψωσιν. ὁ αὐτὸς Ἄψυρτος οὐ δοκιμάζει ἐπὶ τούτῳ τῷ πάθει φλέβα κείρειν· παραζηραίνεσθαι γὰρ ἀπὸ τούτου μᾶλλον τὸ νευρῶδες. ^[20]

34 9 ἀλλ' οὐδὲ καυτηρίοις ἐνίοτε χρῆσθαι συμφέρειν φησὶ, καὶ περιγεγόμενον δὲ πολὺ καταδέεστερον τὸ ζῶον πρὸς τὴν ὑπηρεσίαν γίνεται. συμβαίνει δὲ τὸ πάθος τότε ἀπὸ αἰτιῶν κατὰ τὸ πλεῖστον τοιούτων· ὅταν ὁδοιπορῶν ὁ ἵππος προσπταίσῃ τῷ ἐμπροσθίῳ ποδί, καὶ χωλεύων ἐλαύνηται καὶ ἰδρώσῃ. ἢ ὅταν ἐξ ὁδοιπορίας ἰδρωκῶς ἐν κρυμῷ στῇ ὕπαιθρος ἐν λιθοστρώτῳ. ἢ ἂν ἐξ ὁδοιπορίας ἰδρωκῶς ἄσιτος στῇ τὴν νύκτα ἐκείνην, ὡς μὴ ἔχειν ἐν κινήσει τὰ χελύνια. ἢ ἂν ποτε τρωθῇ ἐξ οἰαςδηποτοῦν αἰτίας τοὺς βουβῶνας, ὀπισθότονος γίνεται. ἔνιοι δὲ καὶ τούτῳ τῆς βοηθείας ἐχρήσαντο τῷ τρόπῳ, ὅταν αἰσθωνται κατ' ἀρχὰς τοῦ πάθους· εἰσαγαγόντες εἰς βαλανεῖον καὶ ποιήσαντες ἰδρῶσαι, καταμάσσουσιν ἔνδον ξηροῖς σαβάνοις. ^[10]

34 10 καὶ μικρὸν ἐξαγαγόντες, καὶ ἄλιν εἰσαγαγόντες, ὁμοίως καταμάσσουσι, εἴτα ἔνδον χρίσαντες θερμῷ χρίσματι τῷ δι' ὄξους καὶ νίτρου καὶ ἐψήματος καὶ ὤων καὶ ἐλαίου, σκεπάσαντες στρώμασι θερμοῖς, ἄγουσιν εἰς τὴν ἵπποστασίαν, καὶ λοιπὸν τοῖς ἑτέροις βοηθήμασι χρῶνται, οἷς εἰρήκαμεν. ἂν δὲ θερμὴν βούλη 〈τὴν ἵπποστασίαν〉 ποιῆσαι, ἄνθρακας καλῶς προεκκεκαυμένους εἰσκόμισον. ἂν γὰρ καπνὸς γένηται, προσεπιτρίβει τὸ ζῶον καὶ διαφθείρει· 〈ἄριστον δὲ καὶ τὸ αἶγιον στέαρ διδόναι αἰγὸς νεοδάрту, ὡς εἶναι τὸ στέαρ θερμόν.〉 Θεομνήστου εἰς τὸ αὐτό. ^[10]

34 11 Ὁ τέτανος τοῖς ἵπποις καὶ τοῖς ἄλλοις ὑποζυγίοις οὐκ ἄλλως ἢ ἀπὸ ψύχους γίνεται, ὅταν τὰ στερεὰ πάθη καὶ νευρικὴν συμπάθειαν ὑπομείνῃ. καλεῖται δὲ τέτανος ἀπὸ τοῦ τετάσθαι ὅλον τὸ σῶμα, μάλιστα μὲν ἀπὸ τῆς κεφαλῆς καὶ ὠτων καὶ τραχήλου. μέχρι δὲ τότε ζῇ, ἕως ἢ καρδία οὐ ψύχεται, ψυχείσης δὲ διαφωνήσει. τοῦτο δὲ ἔγνω ἡ ἐγὼ γενόμενος ἐπὶ 〈.〉 ^[5]

34 12 . ἡμέρας κατὰ Κάρνον τῆς Παννονίας, βασιλεῖ παρεπόμενος καὶ ὡς φίλος σὺν αὐτῷ διάγων. 〈ἀθρόως οὖν ἠπείχθη διὰ γάμον, καὶ ἀπὸ τῆς Κάρνου κατ' ἀρχὰς τοῦ φεβρουαρίου μηνὸς ὠδευσε τεταμένως εἰς τὴν Ἰταλίαν, ὡς δύο καὶ τρεῖς μονὰς μίαν ποιῆσαι. διελθόντων δὲ ἡμῶν πᾶσαν τὴν Νωρικὸν καὶ λοιπὸν ἐπὶ τὰς Ἄλπεις ἐπιβάντων τὰς Ἰουλίας καλουμένας,〉 χιῶν

ἐξαίφνης κατερράγη πολλή περὶ πρώτην ὥραν, <ἀναβαινόντων τὰς Ἄλπει ς. τότε> καὶ οἱ στρατιῶται ἐπὶ τοῖς ἵπποις παγέντες ἀπώλλυντο, καὶ ἔμενον ἐπὶ τῶν ἵππων συντεταμένοι. σημεῖον δὲ ἦν τοῦ τεθνηκέναι αὐτοὺς· σπωμένων γὰρ τῶν χειλῶν, οἱ ὀδόντες ἐφαίνοντο, καὶ συνέβαιναν τὸν ἵππον ἔτι ζῆν. ἔφερεν δὲ τὸν νέκυν τοῦ στρατιώτου καὶ εἶπετο, ὁ δὲ νέκυς κατεῖχεν καὶ τὸ ὄπλον καὶ τὴν ἡνίαν, καὶ τεταμένος ἔμενε, τρόπον τινὰ συμπεφυκὼς τῷ ἵππῳ, ὥς ἔργον εἶναι τοῖς ζῶσι καθελεῖν αὐτόν. εἰ δὲ καὶ ὁ ἵππος συντεθνήκει, παγεῖς εἰστήκει καὶ ἀπέμενε. ταῦτα μὲν ἔπαθον <πολλοὶ> καὶ ἄνδρες καὶ ἵπποι <καὶ ἡμίονοι. μόνοι δέ, ὅσοι πρὸ βασιλέως εἰς τὰς πόλεις προεπέμποντο ἡμεροδρόμοι, οὔτε αὐτοὶ ἀπέθανον οὔτε οἱ ἵπποι αὐτῶν. [15]>

34 13 φανερά δὲ ἦν ἡ αἰτία· ἢ γὰρ συνεχῆς κίνησις ἔθαλπε τὸ ψυχρὸν καὶ ἐζωοποιεῖ. ἵππος οὖν τότε ἐμὸς τῶν σπουδαίων, ἐφ' ᾧ νεανίσκος ἐκάθητο, ἐλήφθη τῷ τετάνῳ. καὶ σφόδρα με τὸ πρᾶγμα ἐλύπει, οὐδὲν γὰρ ἵππου καλοῦ καὶ γοργοῦ προκριτέον. ἦν δὲ ὁ ἵππος Γαλλικὸς ἐτῶν ὀκτώ, τῷ δρόμῳ ἀκατάσχετος <περὶ τοὺς ἐλάφους>. σφόδρα οὖν ἐμέλησέ μοι σῶσαι τὸν ἵππον. καὶ ἐπειδὴ κατελθόντες ἐμείναμεν εἰς πόλιν <ἡμῶν πρώτην, εὐθὺς μὲν> ξύλα δαψιλῆ <σχών>, ἦν γὰρ βέλτιστος ὁ ξένος μου, <ὃς παρέσχεν ἄκαπνα>, ἔστησα αὐτὸν ἐν στάβλῳ μικρῷ <μόνον> καὶ ἐν κύκλῳ ξύλα αὐτοῦ παρέκαυσα [ἄκαπνα] νεκρῷ σχεδὸν ὄντι. περὶ ὥραν οὖν ἀλεκτρυόνος ἤρξατο κινεῖσθαι. ἔχων δὲ ἐν τῷ βουττίῳ ἔντρυγον κονδίτον, καὶ ἐπειδὴ τρώγειν οὐκ ἠδύνατο οὐδὲ κινῆσαι τὰς σιαγόνας, ἄρτους καθαρούς ἐμβρέξας εἰς αὐτὸν ἀνακειμένῳ ἐνεχυμάτισα τρίτον. ἦν δὲ καὶ ἄκοπον σκευάσας ἐμαυτῷ διὰ τούτους τοὺς χειμῶνας ἀπὸ τῶν ἀπλῶν φαρμάκων, ὅπερ ἀναλύσας ἐλαίῳ Κυπρίνῳ, ἔχρισα τὸν ἵππον. [15]

34 14 ἰδρῶν τε εὐθὺς ἤρξατο καὶ κινεῖσθαι καὶ ἐσθίειν. οὗ δὴ καὶ τὴν δύναμιν καὶ τὴν συσταθμίαν ἐκθήσομαι. ἐν δὲ τούτῳ θεραπεύσεις μὲν πάντα τέτανον ἵππων καὶ τῶν ἄλλων ὑποζυγίων, πάντα δὲ κρυμὸν <ἀπελάσεις> καὶ τοὺς κατεψυγμένους ἰάση, καὶ ἡμιζήρους γεγονότας ἀποκαταστήσεις εἰς τὸ κατὰ φύσιν. καὶ ὅλως τούτου θερμότερον οὐδὲν οὐδενὶ οὐδὲ ἰατρῷ οὐδὲ ἵπποϊατρῷ ἀνεγράφη φάρμακον οὐδὲ ἀναγραφήσετα· ἔστι δὲ τοῦτο· εὐφορβίου γ ο β', καστορίου γ ο δ', ἀδάρκης γ ο ἔξ, βδελλίου γ ο τρεῖς, πεπέρεως λίτραν α', ἀλώπεκος στέατος γ ο β', ὀποπάνακος γ ο δ', ὀποῦ λασάρου γ ο γ', ἀμμωνιακοῦ θυμιάματος γ ο ἔξ, <στέατος παλαιοῦ χοιρείου [?] α'>, κόπρου περιστερᾶς γ ο ἔξ, χαλβάνης γ ο β', νίτρου γ ο ε', ἀφρονίτρου γ ο γ', λαδάνου λίτραν α', πυρέθρου <γ ο α'>, δαφνίδων γ ο γ', καρδαμώμου γ ο η', πηγάνου σπέρματος γ ο ἔξ, ἄγνου σπέρματος γ ο δ', πετροσελίνου γ ο β', ἱρεως ξηρᾶς γ ο ε', ὑσσώπου γ ο γ', καρποβαλαμάμου γ ο γ', ὀποβαλαμάμου λίτραν α', ἐλαίου ἱρίνου ξέ. α', ἐλαίου νάρδου ξέ. β', ἐλαίου δαφνίνου ξέ. α', ἐλαίου Κυπρίνου ξέ. γ', ἐλαίου σφόδρα παλαιοῦ ξέ. δ', πισσοκάπνου ξέ. α', ῥητίνης τερεβινθίνης λίτραν α'. τὰ τηκτὰ πάντα τήξας χωρίς, εἴτα ὁμοῦ βαλὼν μετὰ τῶν λοιπῶν καὶ ζέσας συμμέτρως, διηθήσας εἰς ἀγγεῖον, χρῶ τῷ φαρμάκῳ δι' οἴνου, <κᾶν ἄλλο γένηται πρὸς νευρικὴν ψύξιν καὶ νευροπάθειαν. ὅσῳ δὲ χρόνιον γίνεται, μᾶλλον ἰσχύει.> εἰ δὲ τῷ χρόνῳ σκληρὸν γένηται, ἐλαίῳ Κυπρίνῳ λῦσον γλοιοῦ πάχος, καὶ χρῶ. καθαίρει δὲ τοῦτο καὶ κεφαλὴν <ἔνρινον ὑπερτόνῳ> διὰ μυκτῆρων διδόμενον. Ἴπποκράτους εἰς τὸ αὐτό. [25]

34 15 (τ) Κασίας ὀλκὰς γ', σμύρνης τρωγλίτιδος ὀλκὰς β', τραγακάνθης ὀλκὴν μίαν, ταῦτα λειοτριβήσας, βάλε εἰς ἐκάστην πόσιν ὀλκὰς γ' καὶ ῥῶν τὰ λευκὰ καὶ ἐλαίου κοτύλην μίαν καὶ οἴνου παλαιοῦ τὸ ἴσον, μέλιτος κοτύλας β' καὶ ἐγχυμάτιζε ἐπὶ ἡμέραις τρισί. πρὸ τοῦ δὲ τροφήν λαβεῖν, δίδου ὀρόβων πεφρυγμένων κοτύλην μίαν ἢ ἑρεγμοῦ ὁμοίως. ἄλλο. [5]

34 16 (τ) Ἐὰν ὑπὸ ὀπισθοτόνου ἐνοχληθῇ ἵππος, ἀνακάθηται ὥσπερ κύων, καὶ <οὐκ> ἀκολουθεῖ τὰ ὀπίσθια τοῖς ἐμπροσθίοις. τοῦτον οὖν φλεβοτόμει ἐκ τῶν βουβώνων, καὶ πυρία ὕδατι θερμῷ, εἴτα καταμίξας σύγχριε οἶνελαίῳ καὶ δαφνίσιν. ἐπικεῖσθω δὲ ἐπὶ τῆς κεφαλῆς νάκος ἢ τῶν

ψυῶν τῆς αὐτῆς ἐμβροχῆς. ἐγχυμάτιζε δὲ βαλὼν σμύρνης γ ο γ', κρόκου ὀλκὴν μίαν, ἐλαίου κοτύλας δ', οἴνου ξέ. α'. ἄλλο. ^[5]

34 17 (τ) Κηρόν, ἀμμωνιακόν, ῥητίνην Κολοφωνίαν, χαλβάνην, βδέλλιον, ὀποπάνακα, ἀξούγγιον, θεῖον ἄπυρον, μυελοῦ ἐλαφείου τὸ ἀρκοῦν βαλὼν ἐγχυμάτιζε. ἄλλο. ^[1]

34 18 (τ) Ἐὰν ἵππος ὑπέρτονος γένηται, ὄλω τῷ σώματι τρέμει, καὶ ἐπαναστὰς εἰς τοῦπίσω ἀπέρχεται, ἔπειτα ὀρθῶς ἀνίσταται, καὶ τρέμει ὅλως καὶ ἰδροῖ. ἰᾶται δὲ οὕτως· δεῖ λῦσαι τὰς φλέβας τὰς ἐν τῷ στήθει, εἶτα τὰς περὶ τὴν ἔδραν, καὶ λούειν θερμῷ πολλῷ, εἶτα κηρωτῇ τὸ σῶμα ἐναλείφειν καὶ στρωννύειν ἐν σκότει, καὶ ἡρεμεῖν ἐν τῇ ἵπποστασίᾳ ποιεῖν. ἐπὰν δὲ ἄνεσις γένηται τοῦ στεναγμοῦ, φαγεῖν δίδου χόρτον, καταρραίνων αὐτὸν νίτρῳ, κριθῶν δὲ ποίει ἀπέχεσθαι, ἕως ἂν ἀσφαλῶς σχῇ. τετάνου πρόγνωσις καὶ ἴασις. ^[5]

34 19 (τ) Ἐὰν ἵππος τετάνῳ συσχεθῇ, ἡ κεφαλὴ αὐτοῦ ἐν τῷ τραχήλῳ πῆγνυται, καὶ οὐ περιστρέφεται, εἰ μὴ μόλις, αἶ τε νωτιαῖαι φλέβες συντέτανται, ὥσπερ ἐπὶ τῆς ποδάγρας, καὶ τὰ ὦτα βέβληται πλάγια, τό τε στόμα ξηρόν ἐστὶ καὶ ἄνικμον καὶ τὰ χεῖλη. κύαθον οὖν οἴνου ἀκράτου θερμαίνων, καὶ τοῦ ἀπὸ τῆς ποδάγρας φαρμάκου τὸ ἴσον, ὁποτέρου ἂν μᾶλλον μυκτῆρος τὸ πνεῦμα ἔχηται, εἰς τοῦτον ἔχει. ἐὰν δὲ ἐγγῆς, τροχασάτω παραχρῆμα. καὶ μὴ δίδου ἐκείνης τῆς ἡμέρας μηδὲν ἄλλ' ἢ ἄλευρον πίνειν ἐφ' ἑκάτερον, δεῖπνον καὶ ἄριστον. ὀπισθοτόνου πρόγνωσις καὶ ἴασις. ^[5]

34 20 (τ) Πρῶτον μὲν τὰ ὦτα τοῦ ἵππου τείνονται ὀρθά, καὶ τὸ ὄμμα κατεστραμμένον ἔχει, καὶ οὐ δύναται στρέφεσθαι ἐν μικρῷ, ἀλλὰ περιάγει ὅλον τὸ σῶμα συγκλῶν, καὶ τοὺς πόδας οὐ φέρει κατ' εὐθύ, καὶ ὁ τράχηλος δὲ σκληρός· εἰ οὖν φθάσει τὸ στόμα συγκλειῖσαι, ἀπολεῖται ἀπὸ λιμοῦ. ἐὰν οὖν προφθάσης, καῦσον αὐτὸν ἀρξάμενος ἀπὸ τῶν ὀφθαλμῶν καίων τὰ κύκλω, καὶ ἐν τῷ τραχήλῳ τρεῖς μακρὰς καὶ ἐπὶ τῆς λαγόνος χι καὶ ἐπὶ τῶν κενεῶνων ὡσαύτως καὶ ἐπὶ τῆς ῥάχεως μακρὰς καὶ ἐπὶ τῆς ὀσφύος παρὰ τὴν ἔδραν τρεῖς ἐκατέρωθεν. ἄλειφε δὲ τὰ τραύματα γλυκέσι, καὶ πυρία ὀξει, καὶ τὸ ἔγχυμα δίδου ἐπὶ ἡμέραις ἑπτὰ, τῇ δὲ ὀγδόῃ πλῦνε τὰ ἔλκη ὕδατι θερμῷ, καὶ θεράπευε τῷ λυκίῳ· μότους δὲ ἐρίων πιναρῶν ποίει, βρέχων ἐν μέλιτι. ἄλλο Πελαγονίου πρὸς ὀπισθοτονικούς. ^[10]

34 21 Χρὴ τὸν ἐπιμελέστατον ἵπποτρόφον πρὸ πάντων τοῦτο παραφυλάττειν τὸ πάθος. πολλοὶ γὰρ περὶ ὀπισθοτόνου διάφορα εἰρήκασιν, ἀγνοοῦντες, ἐκ ποίας αἰτίας τὸ πάθος γίνεται, μήτε μὴν νοῆσαι δυνάμενοι τὰ τούτου σημεῖα, ὅποια τυγχάνει. ἅπερ ἡμεῖς πολλῷ καμάτῳ ἐπὶ πολὺ τὰ τῆς τοιαύτης νόσου γνωρίσματα ζητήσαντες εὕρομεν. ἔστι δὲ ταῦτα· τράχηλος ἀποτεταμένος, κυρτωθῆναι μὴ δυνάμενος, κεφαλὴ ὁμοίως, ὦτα ἐστῶτα σκληρά, καμφοθῆναι μὴ δυνάμενα, ὀφθαλμοὶ μικροί, τὰ τῆς ὀψεως ὁστέα φαινόμενα, δέρμα τεταμένον καὶ ἀπεσκληρυμμένον, χεῖλη πεφρυγμένα. ἔχει δὲ καὶ τὸ στόμα μεμυκὸς οὔτε ἀνοῖξει οὔτε χασμήσασθαι δυνάμενος, τροφήν ἢ ποτὸν οὐ προσίεται, ἢ οὐρὰ ἀποσκληρυνθεῖσα ὀρθὴ καὶ ἀκαμπτὴ διαμένει, προσσχεῖν δὲ διὰ τῶν πλαγίων οὐ δύναται, τὸ βῆμα ἀτάκτως ἀποτίθεται, τοὺς ὀπισθίους πόδας τῶν ἐμπροσθίων προβάλλει οὕτως, ὥστε τοὺς ὄνυχας ἀποξέειν, τοὺς ἐμπροσθίους πόδας κάμπτειν οὐ δύναται, καὶ σύμπαντα αὐτοῦ τὰ μέλη [ἢ] διατέταται ἐν τοῖς ὀπισθίοις μέρεσιν. ἢ οὐδέποτε ἢ δυσκόλως τινάσσεται, ἐπὶ τε τὰ πρόσω βιαζόμενος, ὀπίσω εἰς ἑαυτὸν ἐφέλκεται. οὗτος δυσχερῶς ἀπουρεῖ, καὶ κυλισθεῖς, ὅποτε ἀνίστασθαι βούλοιτο, δυσχερῶς μὲν ἐκ τῶν ὀπισθίων ἐγείρεται, ἐπὶ δὲ τοὺς νεφροὺς συγκαθέζεται, ὅθεν καὶ ἡ τοῦ ὀπισθοτόνου προσηγορία κατάγεται. θεραπεύσεις δὲ τὸ τοιοῦτο πάθος χειμῶνος μὲν δυσχερῶς, τῷ δὲ θέρει εἰ θελήσειας μετὰ τῆς δεούσης ἐπιμελείας, περιγενήση. ^[20]

34 22 καὶ πρῶτον μὲν ἀλείμμασι χρῆση τοιούτοις· στέαρ χοίρειον, ῥητίνην τερεβινθίνην, κηρὸν λελειωμένον, ἐν ταῦτῳ ἐλαίῳ ἀναλάμβανε καὶ χρῶ. πολλοὶ δὲ καὶ ὀρόβους ἐψήσαντες, τῷ

ὕδατι τὴν κεφαλὴν ἐπαντλοῦσιν, τὸ δ' αὐτὸ καὶ ἀπὸ κριθῶν ποιοῦσιν. τινὲς δὲ καὶ ἐπὶ κοπριάς
 χωννύουσι τὸ κάμνον ζῶον ἢ εἰς θερμὴν ἄμμον. ποιοῦσι δὲ καὶ προπότισμα τόδε· πεπέρεως
 κόκκους δέκα, νίτρου γ ο α', ὁποῦ Κυρηναϊκοῦ κυάμου μέγεθος· ταῦτα πάντα κατὰ μόνας
 λειώσας καὶ μίξας προστιθεὶς ἐλαίου καὶ οἴνου πρωτείου ξέστας δύο καθ' ἑκάστην ἡμέραν
 προπότιζε. πολλοὶ δὲ καὶ τοῦτο συμβάλλεσθαι λέγουσιν, ὅπερ καὶ ἡμῖν διὰ πείρας ἐλήλυθε·
 στέατος χοιρείου γράμματα ις', στέατος αἰγείου γράμματα ις', ῥητίνης τερεβινθίνης γράμματα
 δ', ἐλαίου κεδρίνου ξέ. ζ', ἐλαίου κοινοῦ ξέ. δ'· ταῦτα πάντα μίξον εἰς ὕδωρ, ἐν ᾧ πρῶτον
 νίτρον καὶ ἄλλας ἀφήψηται. ἐξ οὗ ὡς θερμοῦ βοηθήματος ἀλείφομεν τὸ ἀσθενοῦν ζῶον, διὰ δὲ
 τῶν μυκτῆρων ταύτην τὴν θεραπείαν ἐμβάλλομεν· στέατος χοιρείου τὸ ἀρκοῦν μετὰ ἐλαίου
 κοινοῦ καὶ μέλιτος ἀναζέσαντες, καὶ μίξαντες ἐν ταύτῳ, κεχρήμεθα συνεχῶς. ἢ μάλαγμα
 λύσαντες εἰς ἄνθρακας ζῶντας ἐλαίῳ κοινῶ καὶ Κυπρίνῳ, ἐκεῖθεν τὴν κεφαλὴν καὶ τὸν αὐχένα
 καὶ ἅπαν τὸ σῶμα χρίομεν. μετὰ δὲ τὴν ἀγωγὴν ταύτην στρώμασι σκέπασον, καὶ εἰς ἥλιον
 θερμὸν ποιήσον στῆναι, καὶ ἀναβάτην ἐπικαθίσαι ποιήσας, δρόμῳ τῷ διὰ κάλπης γύμναζε ἥτοι
 τῷ λεγομένῳ τριπήδῳ, ἄχρις οὗ ἰδρώσῃ, καὶ τὸν ἰδρώτα σαβάνῳ ἀπόμασσε, καὶ τῷ
 προγεγραμμένῳ βοηθήματι τὸ τούτου σῶμα ἀπόχριε, καὶ λοιπὸν βόσκεσθαι ποίει, ἄχρις οὗ τῆς
 θεραπείας αἰσθηται. ^[5]

34 23 λοιπὸν δὲ καὶ τὰς κατὰ συνήθειαν τροφὰς παρέχε, μίσγων καὶ ἐν ταῖς κριθαῖς ἐρεβίνθων τὸ
 ἀρκοῦν καὶ ἐν τῷ πόματι οἶνον. χειμῶνος δὲ ἐν θερμῷ ἰστάσθω τόπῳ, καὶ προποτίσμασι
 κεχρήσθω θερμότεροις. συμβάλλεται δὲ τούτῳ καὶ ὑγρᾷ πίσση ἀποχρίεσθαι, καὶ κατὰ τὸν
 εἰρημένον τρόπον γυμνάζεσθαι, οὕτω μέντοι, ὥστε μὴ ὑπὸ τῆς πίσσης τὸ δέρμα βλαβῆναι,
 ἰδρώτος ἐπιγενομένου. ἐν δὲ τῇ τοῦ πάθους ἀνάγκῃ ἀφαιμάσσειν ἀχρήσιμον. πολλοὶ δὲ καὶ
 καυτῆρσι κέχρηται· [ὁπότε] εἰ καὶ τὸν καυτῆρα ἐκφύγοι, ἄχρηστος ὑπὸ ἀτονίας εὐρεθήσεται,
 οὔτε γὰρ ὁδοιπορίας ἀνέξεται. ἐπιδείξω δὲ λοιπὸν, ἐκ ποίων αἰτιῶν ἢ τοιαύτη νόσος συνάγεται·
 ἡνίκα εἰς τραχεῖαν ὁδὸν βαδίζει, καὶ ὀδεύων ἔκ τινος αἰτίας τὸν ἔμπροσθε πόδα χωλεύει, καὶ
 ἀναγκάζεται ἔτι περιπατεῖν καὶ ἰδροῖ, ἀναγκαίως τὰ κατὰ τὴν προλεχθεῖσαν ἀσθένειαν
 ἐπακολουθεῖ. ^[5]

34 24 χειμῶνος δὲ ἡνίκα ἢ ἀπὸ μακρᾶς ὁδοῦ ἢ ἀπὸ γυμνασίας ὕπαιθρος ἐν τῷ κρύει ἢ ἐν τόπῳ
 ψυχροτέρῳ ἢ ὑγροτέρῳ στῇ. καὶ εἰ ἄρμον παθὼν μετὰ τὴν τούτου θε ραπείαν ἐπ' αὐτὸν
 καθευδήσει, τούτῳ τῷ πάθει περιπεσεῖται. τοῦ αὐτοῦ εἰς τὸ αὐτό.

34 25 (τ) Πρὸ πάντων καυτηριάζειν χρή, συμβάλλονται δὲ καὶ τὰ θερμότερα προποτίσματα· λάσαρον ἢ
 κύμινον ἢ σκόροδον ἢ δαφνόκοκκα· τούτων ἕκαστον ὁδηποτοῦν καθ' ἡμέραν μετὰ οἴνου
 διδόμενον εἰς ὑγείαν τὸ ζῶον ἀποκαθίστησι. ἄλλο πρὸς τετάνους καὶ σπασμούς καὶ πόνους. ^[1]

34 26 (τ) Ἐὰν ἐν τοῖς ὀπισθίοις μέρεσι γένηται, σημεῖα ἔσται ταῦτα· τὰ σκέλη συμπλέκει, τοὺς ὤμους καὶ
 τὸν σπόνδυλον ἕως τῆς κεφαλῆς ψυχρὸν ἔξει, ὀφθαλμοὺς δακρυώδεις, τὴν οὐρὰν ψυχράν.
 βοηθήμασι δὲ τούτοις χρηστέον· τὸν σπόνδυλον καὶ τὰς ψύας ἐπικάει ἄχρι τῶν σκελῶν, μετὰ
 ταῦτα εἰς θερμοτάτην ἵπποστασίαν ἔγκλειε, καὶ ἄνθρακας ζῶντας ἀκάπνους ἐκεῖσε ἀπόθου
 πρὸς τὸ πλείονα θέρμην ἐγγενέσθαι τῷ τόπῳ. εἴτα ἐν αὐτῷ τῷ οἰκήματι ἐλαίῳ καὶ ἄλατι
 ἀπόχριε ἐπὶ ἡμέραις ἑπτὰ. ἡνίκα δὲ τὰ κεκαυμένα τῶν τραυμάτων ἐκπέσῃ, ἀπόπλυνον οὖρῳ
 ἀνθρωπίνῳ, καὶ χλιαρῷ ὕδατι κατάντλει, καὶ ἀντὶ τροφῆς φύλλα συκῆς ἡμέρου παράβαλλε
 μετὰ κριθῶν πολλῶν καὶ σίτου ἐν ὕδατι ἀποβεβρεγμένου. τὸ δὲ πόμα ἔστω χλιαρώτερον. ἄλλο.
^[10]

34 27 (τ) <Ἐὰν τὰ προγεγραμμένα μὴ εὐρεθῇ> , ἄλευρον φυράσας σίτινον ὕδατι χλιαρῷ, δίδου νήσται.
 τὸ δὲ πόμα συμμέτρως παρέχε, ὥστε μᾶλλον αὐτὸν διψᾶν. βέλτιον δὲ εἰ καὶ πυρέξει, ἐπειδὴ τῇ
 τῶν πυρετῶν εἰσβολῇ τὸ τοιοῦτο διαλύεται πάθος. μετέπειτα δίδου κυάμους ἀκεραίους· εἰ δὲ

μη εύρεθεῖεν. κἄν πτισάνας, εἰ δὲ τούτων μηδὲν ὠφελεῖ καὶ ἀνάγκη ἐπίκειται, λοιπὸν περὶ τὰ ὦτα καὶ τὸν τράχηλον ἐνδιηλλαγμένοις καυτήρσιν ἐπικάει. ἄλειμμα πρὸς τὸ αὐτό. ^[5]

34 28 (t) Δαφνοκόκκων λίτρας β', πίσης ὑγρᾶς λίτραν μίαν, πανακείας ρίζης γ ο α', λιβάνου ἀλεύρου γ ο ἕξ, οἴνου παλαιοῦ ξέ. β' ταῦτα πάντα μίξας, ἐν ἡλίῳ θερμῷ ἐνάλειφε. καὶ εἰ μηδὲν ὠφελήσει, τὴν κεφαλὴν ἐπικάει, καὶ δέρματι μετὰ τοῦ ἐρίου αὐτὴν περιδέσκει. <περὶ διαρροίας. ^[5]

35 t > Αψύρτου.

35 1 (t) Ἄψυρτος Ἀμμωνίῳ ἵπποϊατρῷ <Ἀλεξανδρεῖ> χαίρει ν. ἔγραψά σοι τάχιον περὶ κριθιάσεως, ἀναγκαῖον δέ σε καὶ περὶ διαρροίας εἰδέναι, ἥς γενομένης ἐν τῷ ἵππῳ χρονίας, κινδυνεύει τὸ ζῶον. δεῖ οὖν θεραπεύειν οὕτως τὰς κριθὰς καταρραίνοντα ὄξει, μίσγειν ἀχύροις πυρίνοις, ἢ ῥοῦν βυρσικὴν μὴ πολλὴν ἢ ῥάμνου φύλλα τρίβειν μετὰ ἀλφίτων, καὶ ψωμοὺς ποιοῦντα διδόναι. ἢ καρδαμώμου τὸν καρπὸν φρύγειν καὶ τρίβειν, καὶ ὕδατι διέντα ἐγχυματίζειν διὰ τοῦ στόματος μὴ πολλῷ, τὴν τε ξηρὰν τροφήν μὴ πολλὴν διδόναι, μήτε τὸ ποτόν. εἰς δὲ τὸ ὕδωρ βάλλειν σχῖνον κόψαντα ἢ βάτου τὰ ἀπαλὰ μὴ πολλά, ἵνα μὴ διαστυφθῇ, περιπατεῖτω δὲ ὀλίγον. Αὐξάνων δὲ ὁ ἵπποϊατρὸς εἶπεν δεῖν βάλλειν ῥοῦν Συριακὴν καὶ τὰς κριθὰς φρύγοντα καταρραίνειν τῷ ὄξει, κατὰ βραχὺ ὥς φρύγωνται. ἐὰν γάρ, φησὶ, μετὰ τὸ φρυγῆναι αὐτὰς καταρράνης, οὐκ ἐσθίει ὁ ἵππος διὰ τὴν ὁσμήν. Ἱεροκλέους εἰς τὸ αὐτό. ^[15]

35 2 (t) Διάρροια δὲ εἰ γένοιτο χρονία, διαφθείρει τὸ ζῶον. κατάρραине οὖν τὰς κριθὰς ὄξει, ἄχυρα πύρινα ἀναμίσγων, καὶ ῥοῦν βυρσικὴν μὴ πολλήν. καρδάμου τε τὸν καρπὸν διαφρύξας καὶ τρίψας, <καὶ> ὕδατι <διεῖς> ἐγχυμάτιζε διὰ τοῦ στόματος μὴ πολλῷ, τὴν δὲ ξηρὰν τροφήν δίδου μὴ πολλὴν μηδὲ τὸ ποτόν. εἰς δὲ τὸ ὕδωρ βάλλειν σχῖνον κόψαντα, ἢ βάτου ἀκρέμονας μὴ πολλούς, ἵνα μὴ διαστυφθῇ. περιπατεῖτω δὲ ὀλίγον. εἰς τὸ αὐτό ἴασις. ^[5]

35 3 (t) Ἐὰν ἵππος ἢ ἄλλο τι ὑποζύγιον ἐνοχλῇται ὑπὸ διαρροίας, λαβὼν ἀλφίτων χοίνικα καὶ πυροῦ χοίνικα, καὶ γιγάρτου τὸ ἴσον φρύξας καὶ κόψας, σῆσον λεπτῷ κοσκίνῳ, εἵτα ἀνάμιξον ἐν ταύτῳ, καὶ ἀναδεύσας ὕδατος καθαροῦ χοαῖς δυσί, δὸς πιεῖν. ἐὰν δὲ μὴ βούληται, εἰς κλυστῆρα βαλὼν ἔγχει εἰς τὸ στόμα. κριθὰς δὲ μὴ δίδου, ἀλλ' ἄχυρα. Θεομνήστου εἰς τὸ αὐτό. ^[5]

35 4 (t) Τὸν διάρροϊαν νοσοῦντα ἵππον θεραπεύσεις, τὰς κριθὰς ὄξει βρέχων, καὶ προσμιγνὺς αὐταῖς ῥοῦν βυρσικὴν, καὶ οὕτω παραβάλλων. βοηθήσεις δὲ καὶ ῥάμνου φύλλα τρίβων καὶ μετὰ πυρίνων ἀλεύρων μάσσων δι' ὕδατος, καὶ ποιῶν κολλύρας καὶ δι' ὀξυκράτου διδούς. ἀρμόδιον δὲ καὶ εἰς ὃ πίνει ὕδωρ σχίνου καὶ βάτου τὰ ἀπαλὰ κόπτειν καὶ βάλλειν. Ἱπποκράτους εἰς τὸ αὐτό. ^[5]

35 5 (t) Ὄξυλαπάθου σπέρμα μετὰ οἴνου αὐστηροῦ ἐγχυμάτιζε. ἢ ῥάμνου φύλλα ἐψήσας μετὰ οἴνου αὐστηροῦ, τὸ αὐτὸ ποίει. καὶ πᾶν δὲ εἶδος, ὃ στύφειν δύναται, δίδου, καὶ πύρινα ἄλευρα καὶ ἄλφιτα μετὰ οἴνου διδούς ὠφελήσεις. ἄλλο· πρόγνωσις καὶ ἴασις. ^[1]

35 6 (t) Τοῦ διάρροϊαν νοσοῦντος ἵππου ἡ κοιλία καταφέρει, καὶ ἰδρῶς αὐτῷ ἐπιγίνεται, καὶ δυσπνοεῖ. θεραπεύεται δὲ οὕτως· μύρτων τῶν μελάνων ὅσον χοίνικος μέρος τέταρτον τρίψας λίαν, ἐπιβαλὼν ἀνδράχνης τῆς κηπίας ὅσον κοτύλας β', καὶ οἴνου γλυκέος τὸ ἴσον, τούτοις διεῖς τὰ μύρτα, ἔγχει διὰ τοῦ στόματος. καὶ ἐὰν μὴ βούληται πιεῖν, διὰ ἀμύλου δίδου, καὶ τὰς κριθὰς δὲ πεφρυγμένας παράβαλλε. Ἱπποκράτους ἐγχυματισμὸς εἰς τὸ αὐτό. ^[5]

35 7 (t) Ῥοδοπιτυΐνης λίτραν α', ῥόδος βυρσικῆς [?] α', κηκίδων Ἀλεξανδρίνων τὸ ἴσον, ἀψινθίου, ἀβροτόνου, ὑσσώπου, πηγάνου ἀνὰ γ ο ἕξ μίξας ἐν ταύτῳ, δι' οἴνου μурсινάτου ἐγχυμάτιζε. ἄλλο. ^[1]

35 8 (t) Σιλφίου γ ο τὸ ἥμισυ μίξας εὐκράτου ξέ. ἐνὶ ἐγχυμάτιζε. περὶ βοηθημάτων ἐντέρου ἐπιστροφῆς. ^[1]

36 1-2 (t)

Αψύρτου. Ἄψυρτος Οὐάλεντι δεκουρίωνι χαίρει ν .

- 36 1 ἔγραψάς μοι ἐπερωτῶν, τίνα τὰ βοηθήματα πρὸς τὴν ἐπιστροφὴν τοῦ ἐντέρου. γινώσκειν οὖν σε θέλω, ὅτι κάκιστα ποιοῦσιν οἱ διωθοῦντες τὴν χεῖρα ἐνδοτέρω. δοκοῦντες γάρ, ὅπερ ἀδύνατόν ἐστι, τῇ χειρὶ ἀναλῦσαι αὐτό, μᾶλλον φλεγμονὴν ποιοῦσι καὶ πνευμάτωσιν. βοηθεῖται δὲ περιπάτῳ καὶ δρόμῳ τῷ διὰ κάλπης, καὶ κυλιόμενον οὐκ ἐμποδίζουσι. γίνεται γὰρ ἐνίοτε ἀναλυθῆναι αὐτό. καὶ ἐγχυματίζουσι δὲ διὰ τοῦ στόματος καὶ τῶν μυκτῆρων ὅπῳ Κυρηναϊκῷ μετὰ οἴνου γλυκέος. συμβαίνει δὲ τοῦτο τῷ μεγάλῳ ἐντέρῳ, ὃ λέγεται μονέντερον (τινὲς δὲ κῶλον λέγουσιν), διὰ τὸ μὴ ἔχειν σύνδεσμον τοῖς λοιποῖς ἐντέροις, ἀλλὰ κυλίεσθαι καθ' ἑαυτό· διὸ καὶ ἤχον ἀποτελεῖ καὶ ψόφον ἐν τῷ περιπάτῳ καὶ δρόμῳ. ^[5]
- 36 2 σημεῖα δὲ φέρει τάδε· περιπατῶν τοῖς ἐμπροσθίοις διαβαίνει μικρά, καὶ τὰ ὀπίσθια προσφέρει αὐτοῖς, καὶ συγκάμπτει ἑαυτὸν ὀδυνώμενος. ἡ δὲ τῶν ἐντέρων φύσις οὐκ ἔστιν ἴση παρὰ πᾶσιν. οἱ μὲν γὰρ ἔχουσιν ἔντερα μεγάλα ποδῶν κβ', λεπτά δὲ ποδῶν ξβ' (τινὲς δὲ λέγουσι ν' καὶ β'), καὶ οὗτοι μὲν ἀφ' οὗ ἂν τὸν καταρτισμὸν φύωσιν, ὁ δὲ τούτων νεώτερος ἐλάσσω καθ' ἡλικίαν. Ἰεροκλέους εἰς τὸ αὐτό. ^[10]
- 36 3 Συμβαίνει ἐπίστρεψιν ἐντέρου γίνεσθαι, καὶ κινδυνεύει τὸ ζῶν. σημεῖον δὲ τοῦτο· ὅταν τοῖς ἐμπροσθίοις διαβαίνῃ μικρά, καὶ τὰ ὀπίσθια προσφέρῃ αὐτοῖς, συγκάμπτειν ἑαυτὸν μὴ δυνάμενος ὑπὸ τῆς ἀλγηδόνης. γίνεσθαι δὲ τὸ πάθος περὶ τὸ μονέντερον, ὃ καλεῖται κῶλον, διὰ τὸ μὴ συνδεδέσθαι τοῖς ἄλλοις ἐντέροις κατ' ἀμφοτέρα, ἀλλὰ κυλινδεῖσθαι καθ' ἑαυτό. διὸ καὶ ψόφον ἀποδίδοσθαι ἐπὶ τῷ δρόμῳ. οἱ μὲν οὖν τὴν χεῖρα διωθοῦντες, ὡς εἰς τάξιν αὐτὸ καταστήσοντες, ἀμαρτάνουσιν. οὔτε γὰρ τοῦτο δύνανται ποιῆσαι, καὶ φλεγμονὴν ἐνεργάζονται καὶ πνευμάτωσιν. βοηθεῖσθω δὲ περιπάτῳ καὶ δρόμῳ τῷ διὰ κάλπης, εἴτα κυλίεσθω. ^[10]
- 36 4 συμβαίνει γὰρ ἐνίοτε ἀναλύεσθαι αὐτό. ἐγχυματίζεσθω δὲ διὰ στόματος καὶ ῥινῶν ὅπῳ Κυρηναϊκῷ μετὰ οἴνου γλυκέος. ἐντέρου δὲ διασπασθέντος, ταχεῖα τελευτὴ γίνεται. διὰ γὰρ τῶν μυκτῆρων τὴν τροφὴν καὶ τὸ ὕδωρ ἀναφέρει, καὶ ἀθρόως εἰς τὴν γῆν κατενεχθεὶς θνήσκει. σύνθεσις πρὸς ἐντέρων πόνον. ^[5]
- 36 5 (τ) Καλαμίνθης λίτραν α', σελίνου τὸ ἴσον, στέατος ταυρείου, πηγάνου, θύμου, ὀριγάνου, γλήχωνος, σιγαλλικοῦ ἀνὰ γ ο ἕξ, συνεψήσας, ἕως ἀποτριτωθῇ, δίδου ὡς πλεῖστον, ἵνα πίῃ. ἄλλο. ^[1]
- 36 6 (τ) Ἐὰν τὰ ἔντερα αὐτοῦ πονέσῃ, οὕτω θεραπεύσεις· ἱκανά τινα θερμὰ περὶ τὴν κοιλίαν αὐτοῦ ἐντυλίξας καὶ συσφίγξας, ποιήσον διακινήσαι. καὶ αἵματος δὲ ἀφαίρεσιν ἐκ τῶν ὀπίσω σουφραγίνων ἱκανὴν ποίει, καὶ ἐν θερμῷ τόπῳ πρόσαγε, καὶ θερμῷ ὕδατι κατάντλει. δίδου δὲ καὶ ἡψημένου ἀλεύρου σιτίου ὕδωρ πιεῖν, προσμίξας καὶ νίτρου γ ο β', καὶ ἐλαίου γ ο α'. ἢ σταφυλὴν λαβὼν ἐξ ἀμπέλου καὶ ἐψήσας μεθ' ὕδατος καὶ ἐλαίου γ ο ἕξ, εἰς τὸ στόμα αὐτοῦ ἔμβαλλε. ἄλλο. ^[5]
- 36 7 (τ) Σμύρνης γ ο δ', πεπέρεως λευκοῦ γ ο α', ὀποπάνακος γ ο α', ῥητίνης τερεβινθίνης γ ο β', κηροῦ λίτραν α', τὴν πίσσαν καὶ τὸν κηρὸν προσβαλὼν εἰς χύτραν καινὴν καὶ τήξας σὺν ὄξει, ὀποπάνακα καὶ στύρακα λειώσας, ἐπίχεε, καὶ ἕξω τῆς πυρᾶς ἄρας χαλβάνην καὶ τερεβινθίνην, καὶ βδέλλιον μεμαλαγμένον καὶ ἄσφαλον ἐπιβαλὼν, χρῶ μετὰ καὶ ἀμμωνιακοῦ λελειωμένου. περὶ χορδαψοῦ. ^[5]
- 37 1-2 (τ) Αψύρτου. Ἄψυρτος Ἀσκληπιάδῃ <Μειδίου Κλαζομενίῳ> χαίρει ν .
- 37 1 ἵπποτροφοῦντά σε βούλομαι εἰδέναι πρὸς τοὺς ἀναφέροντας <τὴν> τροφὴν διὰ <τοῦ> στόματος καὶ μυκτῆρων, λεγομένου δὲ τοῦ πάθους χορδαψοῦ, τίσι δεῖ βοηθήμασι χρῆσθαι· καθιέντα τὴν χεῖρα ἐκρῖψαι τὰ ἀπεσφηνωκότα τοὺς πόρους, καὶ ἐγκλύζειν διὰ μυκτῆρος ὕδατι καὶ νίτρῳ, ἢ τεύτλου ἀφεψήματι μετὰ νίτρου καὶ ἐλαίου. καὶ λούειν αὐτὸν θερμῷ ὕδατι κατὰ

〈τοῦ〉 νώτου καὶ τῶν ἰσχύων, εἰς ψυχρὸν δὲ μὴ ἐμβιβάζειν. φαγεῖν δὲ διδόναι χόρτον χλωρὸν ἢ κριθὰς ἔψοντα καὶ ἄλευρα κρίθινα ἢ ὀλύρας ἀληλεσμένας καταρραίνοντα τῷ νίτρῳ.
〈ποίει δὲ καὶ κλυστήρα· κύμινον, ἀλθαίας ρίζαν ἢ τὰ φύλλα, τῆλιν, κενταύριον, σικύου ἀγρίου ρίζαν, κυκλαμίνου χυλόν, νίτρον, ῥητίνην τερεβινθίνην, ἀψίνθιον, τὰς μὲν βοτάνας ἔψει καὶ τῷ τούτων ἀφεψήματι ἐπέμβαλε τὰ λοιπά, ἐλαίῳ τε πηγανίνῳ καὶ βουτύρῳ ἀναμιγνὺς χρῶ μετὰ εὐρυχωροτέρου αὐλίσκου. ^[5]

37 2 > Ἱεροκλέους εἰς τὸ αὐτό.

37 3 (τ) Εἰ τὴν τροφήν ἀναφέρει διὰ τοῦ στόματος ἢ τοῦ μυκτῆρος, καλεῖται χορδαψὸς τὸ πάθος. βοηθείσθω δὲ οὕτως· καθεὶς τὴν χεῖρα, ἔξαγε τὰ ἀπεσφηνωκότα τοὺς πόρους, εἴτα ἐγκλυζέσθω διὰ μυκτῆρος ὕδατι μετὰ νίτρου. καὶ λουέσθω ὕδατι θερμῷ κατὰ τοῦ νώτου καὶ τῶν ἰσχύων, εἰς ψυχρὸν δὲ μὴ ἐμβιβάζειν. φαγεῖν τε διδόναι χόρτον χλωρὸν ἢ κριθὰς ἔψοντα ἢ ἄλευρα κρίθινα ἢ ὀλύρας ἀλεσθείσας, καταρραίνοντα τῷ νίτρῳ. περὶ ἐκχύσεως καὶ ὕδερου. ^[5]

38 1-2 (τ) Αἰσχύρου. Ἄψυρτος Ποσειδωνίῳ 〈Τομίτῃ〉 χαίρει ν.

38 1 ἵπποτροφοῦντά σε βούλομαι εἰδέναι, ὅταν ἦ τὸ ζῶον παρέκχυσιν ἔχον, ὕδεριᾷ. ἐπιγνώση δὲ ἔχον μεγάλην γαστέρα, οἶδοῦν τὰ σκέλη καὶ τοὺς διδύμους καὶ τῶν ἐμπροσθίων τοὺς ἀγκῶνας ἢ γόνατα λεγόμενα, ξηρὰν ῥάχιν, ἰσχία καὶ λαγόνας ὡσαύτως, αἶ τε κιθάραι παρ' ἐκάτερα τοῦ νώτου ὁστοφανοῦσι, τὰς τε ἐν τῇ κεφαλῇ φλέβας ἀδήλους ἔχει καὶ 〈τὰς ἐν〉 τῷ προσώπῳ, ὡσαύτως καὶ τὰς ὑπὸ τῇ γλώσση. ἀψαμένῳ δὲ τοῦ οἰδήματος τῇ χειρὶ εἵκει καὶ ἐντυποῦται. καὶ κατακλινόμενος ἐπὶ τὴν κοιλίαν οὐ μένει, ἀλλ' ἐκτείνει ἑαυτὸν καὶ πλατύνεται, καὶ ἐν τῇ τρίψει ἐκρεῖ τὰς τρίχας. θεραπεύεται δὲ περιπάτοις ἐκ προσαγωγῆς κατ' ὀλίγον, τὸ πλεόν ἐν τῷ ἡλίῳ, ἐσκεπασμένος σισύραις ἐξ ἐρίου, αἶ ἰδρῶτα κινουσί, τρίψει δὲ χρῆσθαι δι' ὅλου τοῦ σώματος 〈κατὰ τρίχα〉. ^[10]

38 2 καὶ τροφήν διδόναι ῥαφανίδας καὶ τὰ φύλλα αὐτῶν καὶ σέλινα, καὶ ὅσα καθαρτικά εἰσι 〈καὶ〉 διουρητικά, καὶ χόρτον χλωρόν, ἐὰν ἦ καιρός, εἰ δ' οὐχί, ξηρόν, καταρραίνοντα νίτρῳ. ἔστω δὲ μάλιστα ἡ τροφή μηδική, ἢ ἐρεβίνθους τοὺς λεπτοὺς βεβρεγμένους ἐν ὕδατι νύκτα καὶ ἡμέραν καὶ ἐστραγγισμένους παραβάλλειν. μὴ ἐνδιδόντος δὲ τοῦ πάθους, παρακεντεῖν τε ἀπὸ τοῦ ὀμφαλοῦ ἢ τῆς κεντρίτιδος λεγομένης ἀπὸ δακτύλων τριῶν τοῦ πρὸς τὴν χώραν μέρους, καὶ ἐντιθέναι καλαμίσκον, δι' οὗ ῥύσις γίνεται τοῦ ὕγρου. ὅταν δὲ ἀπορρυῇ, ἀγκητριάζεσθαι καὶ θεραπεύεσθαι ὡς τραῦμα. ἔστω δὲ ἡ διαίρεσις μὴ μεγάλη, ἵνα μὴ ὁ ἐπίπλους 〈συνεξ〉 ἀκολουθήσῃ. γενομένου δὲ ὑγιοῦς τοῦ τραύματος, ποιεῖν αὐτὸν μᾶλλον τρέχειν, ἵν' ἐπὶ τὸ πλεῖον ἰδρῶτες γένωνται. ἐμποδίζειν δὲ αὐτὸν πίνοντα ἐπὶ πλεῖον, ἵνα μὴ οἱ κενεῶνες πληρωθῶσι. Ἱεροκλέους εἰς τὸ αὐτό. ^[15]

38 3 Συμβαίνει ποτὲ παρέκχυσιν τῷ ζῳῷ καὶ ὕδεριασις, ᾧ τάδε σημεῖα· μεγάλην ἔχει τὴν γαστέρα, καὶ τὰ σκέλη διωδηκότα (καὶ τοὺς ὀφθαλμοὺς μηλόχροας, ὥς φασιν ἔνιοι), καὶ τοὺς ὄρχεις οἰδοῦντας, τὰ δὲ γόνατα τῶν ἐμπροσθίων ποδῶν ξηρὰ καὶ τοὺς ἀγκῶνας ῥάχιν τε καὶ ἰσχίον ὡσαύτως, τὰ τε ὅσα τῶν πλευρῶν φαίνεται, τὰς δὲ ἐν τῇ κεφαλῇ φλέβας καὶ ἐν τῷ προσώπῳ ἀδήλους ἔχει, ἔτι μέντοι καὶ τὰς ἐν τῇ γλώττῃ. ἀψαμένῳ δὲ τῇ χειρὶ εἵκει τὸ σῶμα καὶ ὑποχωρεῖ τοῖς δακτύλοις, αἶ τε τρίχες ἐν τῇ τρίψει ῥέουσι, καὶ κατακλιθεὶς ἐπὶ γαστέρα ἀποτείνει ἑαυτὸν καὶ πλατύνεται. ταῦτα μὲν τὰ σημεῖα. θεραπευέσθω δὲ οὕτως· περιπατεῖτω ἐν ἡλίῳ ἐκ προσαγωγῆς, ἐσκεπασμένος παχεῖ περιβολαίῳ, καὶ τριβέσθω τὸ σῶμα πᾶν κατὰ τρίχα, ἐσθιέτω δὲ ῥαφανίδας καὶ τὰ φύλλα αὐτῶν καὶ σέλινα καὶ πτελέας φύλλα, καὶ ὅσα καθαρτικά εἰσι καὶ διουρητικά, χόρτον τε χλωρόν, εἰ δ' οὐκ ἔστι, τὸν ξηρὸν καταρρανθέντα νίτρῳ ἐσθιέτω, μάλιστα δὲ μηδικήν, ἢ ἐρεβίνθους τοὺς μικροὺς, βραχέντας ἐπὶ ἡμέραν καὶ νύκτα παραβάλλειν ἐστραγγισμένου τοῦ ὕδατος. ^[5]

- 38 4 εἰ δὲ μὴ ἐνδῶ τὸ πάθος, παρακέντει αὐτὸν παρὰ τὸν ὀμφαλὸν ἀπὸ δακτύλων τεσσάρων τῷ πρὸς τὴν οὐρὰν μέρει, καὶ ἐντίθει καλαμίσκον, τρήσεις ἐκ πλαγίου ἔχοντα, χαλκοῦν, δι' οὗ ῥύσις γίνεται τοῦ ὑγροῦ. ὅταν δὲ ἀπορρυῇ, ἀγκητριάξῃ καὶ θεραπευέσθω ὡς τραῦμα. ἔστω δὲ ἡ διαίρεσις μὴ μεγάλη, ἵνα μὴ ὁ ἐπίπλους συνεξακολουθήσῃ. τοῦ δὲ δέρματος ἀπουλωθέντος, ποιεῖ αὐτὸν μᾶλλον τρέχειν, ἵνα ἐπὶ πλέον ἰδρώτες γίνωνται, ἐμπόδιζέ τε πίνοντα, ἵνα μὴ ἀθρόον οἱ κενεῶνες πληρῶνται. ἐὰν δὲ συμβῇ ἐξακολουθήσαι τὸν ἐπίπλουν, λίνῳ αὐτὸν παρ' αὐτὸ τὸ δέρμα ἀπόδησον, καὶ ἕα δεδεμένον, ἕως ἂν αὐτομάτως ἀπολύσῃ. ^[15]
- 38 5 ἀρχόμενον δὲ τὸ πάθος ἂν μάθῃς, καὶ τοῖς λοιποῖς ἐξαρκέσει χρῆσθαι χωρὶς τοῦ διελεῖν παρὰ τὸν ὀμφαλόν. ἄλλο εἰς τὸ αὐτό. ^[5]
- 38 6 (τ) Ἐὰν ὑπὸ τὸ δέρμα ἔχῃ ὕδρον, συμποδίσας ἀνάκλινε, καὶ ἀπὸ τοῦ ὀμφαλοῦ διασχὼν ὅσον δακτύλους τρεῖς, τὸ δέρμα σχάσον προσέχων. καὶ ὅταν τὸ ὑγρὸν ἐκκλυσθῇ, θεράπευε τότε ἀρκούσαις θεραπείαις τὸ τραῦμα, καίων κύκλῳ καθόλου, ἀφιστάνων ἀπ' ἀλλήλων τὰ καυτήρια, μήποτε ἐντέρου ἄψῃ, καὶ ἐπὶ πλευρὰν αὐτὸν νεύσας, ἄφες ἀπορρεῖν, καὶ λεπτῶ βελονίῳ νύξον. ἄλλο. ^[5]
- 38 7 (τ) Ἐὰν ὑδρωπικὸν ᾖ τὸ κτῆνος, οὕτως θεραπευθήσεται· δίδου αὐτῷ πόσιν σινήπεως σπέρματος κυάθους τρεῖς, γάλακτος κοτύλην α', ἐλαίου κυάθους γ'. εἰ δὲ τοῦτο μὴδὲν ὠφελήσῃ, ἀσπαράγου ἀγρίου ρίζης, μαράθου, σελίνου ἀνὰ οὐγκιῶν δύο βαλὼν εἰς χυτρίδιον, καὶ ἐλαίου παλαιοῦ ξέ. ια' συνεψήσας, ὥστε γενέσθαι αὐτὰ ξέ. α', ἐγχυμάτιζε. ἢ πανάκος ρίζης γ ο' ἐξ συντρίψας, πότισον. < Ἱεροκλέους πρὸς αὐτό. ^[5]
- 38 8 (τ) > Ἄγρωστιν καθεψήσας, δίδου τοῖς ὑδεριῶσιν ἵπποις νήστεσι πίνειν. ἢ ταύρου βόλβιτον καύσας καὶ σταφυλίνου σπέρμα μίξας, λειώσας ἐν ὕδατι, ἐγχυμάτιζε. Πελαγωνίου περὶ ὑδεριῶντος καὶ τυμπανικοῦ. ^[1]
- 38 9 Ἴππους συνεχέστερον ὑπὸ ὑδέρου ὀχλεῖσθαι συμβαίνει καὶ ἐν τούτῳ χρονίζοντας τῷ πάθει κάμνουν. οὐ πᾶσι δὲ γνώριμον ὑπάρχει, καὶ πολλοὶ κατὰ τοῦτο τὸ μέρος ὡς ἐπὶ τὸ πλεῖστον ἀπατῶνται. τοὺς γὰρ ὑδεριῶντας ἢ πλησμονὴν σαρκῶν ἢ πνεύματος ὀχλήσιν ἔχειν ὑπολαμβάνουσιν. καὶ γὰρ ἐπὶ τῶν σπληνικῶν τὴν τῆς γαστρὸς οἴδησιν φυσικὴν ὑποτοπάζουσιν αὔξησιν. τῶν δὲ ὑδεριῶντων σημεῖα ἐστὶ τάδε· ἢ γαστήρ μετὰ σκληρίας φλεγμαίνει, τὰ σκέλη ὠδηκότα φαίνεται, ὁ τοιοῦτος ἐλαυνόμενος περικάμπτειν οὐ δύναται, ἀλλὰ θερμαινόμενος στενοχωρεῖται περὶ τὸ πνεῦμα, καὶ περιπατεῖ δυσχερέστερον. ὁ δὲ σπληνικὸς ἀνεπαισθήτως τὴν κοιλίαν αὐξανομένην ἔχει, καὶ γυμναζόμενος πταίρει τε συνεχῶς, καὶ τὴν κεφαλὴν ὑπὸ τῶν πόνων ὧδε κάκεῖ μεταφέρει. ἐπὶ δὲ τῶν τυμπανικῶν ἄλλα σημεῖα ἐστίν· ἢ μὲν κοιλία αὐξεται, ἢ δὲ χαίτη καὶ ὁ σπόνδυλος ὀρθοῦνται, καὶ ὡς ἐπὶ τὸ πλεῖστον ἐν τῇ διαστάσει καὶ φλεγμονῇ τῶν ἐντέρων τῇ τῶν ἀφοδευμάτων παρόδῳ διασπᾶται. οἷς ἐπωφελῇ τὰ παρ' ἡμῶν ὑποδεικνύμενα τυγχάνει· ἀπὸ τοῦ ὀμφαλοῦ ὡς ἐπὶ τὸ στήθος ἀπὸ δακτύλων δύο κατ' εὐθύ, μὴ ἐπὶ τὸ πλευρόν, παρακέντησον, καὶ αὐλίσκον ἔμβαλε, δι' οὗ ὁ ἰχώρ διαφορηθεῖ ἢ τὸ ὕδωρ τὸ ποιοῦν τὸν ὕδρον. ^[15]
- 38 10 ἐξελεῖν δὲ τὸν ἰχώρα ὀφείλεις ὡς ὀλκὴν ξεστῶν τεσσάρων· εἰ δὲ ἔτι οἰδαίνει, πλέον λάμβανε. ἐπὶ τοσοῦτον δὲ τὸ ζῶον καταδεσμεῖσθω, ἐφ' ὅσον καὶ ἐκοπώθῃ. προποτίσμασι δὲ κέχρησο διουρητικοῖς, καὶ συνεχέστερον ἀποτριβέσθω, ἕως οὗ καὶ ἰδρῶς αὐτῷ ἐπιγένῃται. ἢ τροφή δὲ αὐτοῦ χλωρὸς ἔστω χόρτος ἢ ἐρέβινθοι ἀποβεβρεγμένοι, καὶ ἀπὸ ποταμοῦ πινέτω διὰ τὸ γεγυμνάσθαι τὸ ὕδωρ, ἢ καὶ ἀποβρέγματι ἐρεβίνθων περιχρίεσθω, καὶ ἀναπατοῦντος αὐτοῦ καλαβρικοῖς τὰ σκέλη ποιεῖ καταδεσμεῖσθαι. λέγουσι δὲ τινες συμβάλλεσθαι τοῖς τοιούτοις ἵπποις τὸ συνεχέστερον περὶ τὰ μυρεψεῖα ἀναπατεῖν, διὰ τὸ τὴν τῶν ὀσμῶν διαφορὰν ἀνεπαισθήτως τῷ πνεύμονι συμβάλλεσθαι. ἔστι δὲ τοῖς τοιούτοις καὶ προπότισμα

ἐπιτηδεϊότατον πετροσέλινον μετὰ οἴνου λελειωμένον, ἢ ροιὰ μετὰ οἴνου κεκομμένη. καὶ σέλινον δὲ ὅσον δύναται τρωγέτω. προπότισμα πρὸς ὑδρωπικούς. ^[15]

- 38 11 (τ) Παστίλλους ἀπὸ μέλιτος καὶ βουτύρου ποιήσας εἰς ἴγδιν μετ' ἐλαίου κυάθου ἐνὸς λείου, καὶ μετὰ οἴνου ξέ. α ς' διὰ στόματος ἐγχυμάτιζε. ἢ ἀσπαράγου ἀγρίου ρίζης γ ο β' μετὰ οἴνου παλαιοῦ ξέ. α ς' καθεψήσας, ἕως ἀποτριτωθῇ, διὰ κέρατος δίδου, ἢ πάνακος ρίζης γ ο τὸ ἥμισυ λειώσας μετὰ οἴνου ἐγχυμάτιζε. συμβάλλεται δὲ αὐτῷ καὶ τὸ ὀλίγα πίνειν, ὥστε μᾶλλον διψᾶν. πρὸς τυμπανικούς Τιβερίου. ^[5]
- 38 12 (τ) Πρὸς δὲ τοὺς τετυμπανωμένους χρῆσι οὗ τως· κολοκυντῶν ἀκρέμονας ἀποζέσας, ἐγχυμάτιζε διὰ στόματος. ἀναγκαῖον δὲ καὶ ραφάνου τὸν χυλὸν ἐγχυματίζειν διὰ ρινῶν, ἐὰν ἢ ἀκμάζων ὁ καρπός. κάλλιον δὲ εἰ τῷ σπέρματι χρῆσι τῶν προγεγραμμένων. ἄλλο. ^[5]
- 38 13 (τ) Ἀρμόζει τῷ τυμπανικῷ θερμὴν σποδιὰν μετὰ ἀξουγγίου εἰς ράκος ἢ ὀθόνιον ἐπιπλασθεῖσαν κατὰ τῆς γαστρὸς ἥτοι τοῦ ὀμφαλοῦ προσενεχθῆναι. κατέχεσθαι δὲ παρὰ πλειόνων ἀνθρώπων ὀφείλει, μὴ ποτε ἀντιμαχόμενος ἑαυτῷ σκυλμὸν ὑπομείνῃ. τὸ δὲ λοιπὸν χρῆσι πανακείας ρίζαν μετὰ σεσέλεως Γαλλικοῦ λειωθεῖσαν, συγκραθέντος οἴνου καὶ ἐλαίου, χλιαίνειν καὶ διὰ κέρατος διδόναι. ἄλλο. ^[5]
- 38 14 (τ) Θύμου ἀγρίου, κυμίνου σπέρματος, μέλιτος ὀξύβαφον, λασάρου ὅσον κυάμου τὸ μέγεθος, ὄξους κοτύλην μίαν εἰς ὕδατος ξέστας τρεῖς ἐμβαλὼν καὶ λειώσας, διὰ στόματος ἔγχει. διὰ δὲ τῆς νυκτὸς ἀπεχέσθω τροφῆς. εἰ δὲ τοῦτο μὴ ὠφελήσῃ, εἰς τὸ ἀριστερὸν μέρος πλησίον τῆς τελευταίας πλευρᾶς μῆκος ὡς δακτύλων τεσσάρων ἔγκαυσον μὴ πλέον δακτύλου τὸ βάθος. τὸν δὲ καυθέντα τόπον θεραπεύσεις, ὡς εἴρηται. περὶ δυσεντερίας. ^[5]
- 39 1 (τ) Αὔρτου. Ἀψυρτος Χαιρέα <Ἀρίονι> Ἀλεξανδρεῖ <ἵπποιατρῷ χαίρειν>. δυσεντεριῶντος τοῦ ἵππου, ἐκτροπὴ γίνεται καὶ πρόπτωσις τοῦ πρὸς τὴν ἔδραν ἐντέρου. ἦν δεῖ θεραπεύειν περιτέμνοντα, καὶ προσέχοντα, μὴ τοῦ σφιγκτήρος περιτέμῃ τι. οὐκέτι γὰρ δύναται εἰς τὸ ἐντὸς ἐπιστρέφειν, ἀλλὰ μένει ἀνεωγμένος, καὶ προπίπτει τὸ ἔντερον τὸ προσκείμενον τῇ ἔδρᾳ, οὗ συμβεβηκότος ζῆν οὐ δύναται. μετὰ δὲ τὸ χειρίζειν ἐγχυματίζειν δεῖ σιδίοις ἡψημένοις ἐν ὀξυκράτῳ πληθεῖ κοτύλης διὰ στόματος, ἢ κηκίδα κόψαντα καὶ σήσαντα καὶ φυράσαντα ἐν ὀξυκράτῳ, ποιήσαντα μάζας, καθιέναι διὰ τοῦ στόματος, καὶ παραβάλλειν κιττοῦ πέταλα μιγνύντα ταῖς κριθαῖς. ἔστω δὲ λεπτὰ κεκομμένα μαχαίρᾳ ἢ τοιούτῳ τινί. συμβαίνει δὲ τοῦτο ἵππῳ, οὐχ οὕτως δὲ <ὡς> ὄνῳ καὶ ἡμιόνῳ. Ἰεροκλέους εἰς τὸ αὐτό. ^[10]
- 39 2 (τ) ^[t4] Δυσεντεριῶντος δὲ ἵππου ἐκτροπὴ γίνεται τῆς ἔδρας καὶ πρόπτωσις. ἦν δεῖ θεραπεύειν, ὡς φησιν Ἀψυρτος, περιτέμνοντα τὸ ἔξωθεν καὶ οἰονεῖ περιττόν, καὶ προσέχοντα, μὴ τοῦ σφιγκτήρος περιτέμῃ τι. οὐκέτι γὰρ δύναται εἰς τὸ ἐντὸς ἐπιστρέφειν ἢ ἔδρα, ἀλλὰ μένει ἀνεωγυῖα, καὶ ἀπὸ τούτου θνήσκει. μετὰ δὲ τὸ χειρουργηθῆναι αὐτόν, χρῆσι σιδίοις ἡψημένοις ἐν ὀξυκράτῳ διὰ στόματος ἐγχυματίζειν, ἢ κηκίδας κόψαντα καὶ σήσαντα καὶ φυράσαντα ὀξυκράτῳ, καὶ μάζαν ποιήσαντα διὰ στόματος καθεῖναι, καὶ παραβάλλειν κιττοῦ πέταλα μίσγοντα ταῖς κριθαῖς. ἔστω δὲ λεπτὰ διηρημένα μαχαίρῳ ἢ τοιούτῳ τινί. δεῖ δὲ εἰδέναι, ὅτι ἥττον τοῦτο ἵππῳ συμβαίνει, μάλιστα δὲ ὄνῳ καὶ ἡμιόνῳ. ἄλλο· πρὸς κωλικούς καὶ δυσεντερικούς καὶ στροφουμένους καὶ ἥπατικούς καὶ δυσουρίᾳ κατεχομένους καὶ φαλαγγιοδήκτους καὶ λυσοδοήκτους τροχίσκος.
- 39 3 (t1) Κρόκου γ ο α', σμύρνης γ ο β', ἄνθους ἀβροτόνου γ ο δ', πετροσελίνου γ ο α', πηγάνου ἡμέρου γ ο δ', πυρέθρου γ ο β', ὑσώπου γ ο β', κασίας γ ο α'. ταῦτα κόψας καὶ σήσας ἀνάλαβε ὄξει δριμεῖ, ἕως ἂν ἡ μάζα διατριβῇ, καὶ οὕτως διάπλασσε τροχίσκους γραμμιαίους. καὶ ψύξας ἐν σκιᾷ, καὶ μετὰ χυλοῦ πτισάνης λειώσας, δίδου κωλικοῖς καὶ δυσεντερικοῖς. στροφουμένοις δὲ καὶ

δυσουριῶσι καὶ ἥπατικοῖς μεθ' ὕδατος θερμοῦ κοτυλῶν β', σκορπιοπλήκτοις δὲ καὶ φαλαγγιοδήκτοις καὶ λυσοδοήκτοις μετὰ οἴνου ἀκράτου. περὶ σπληνός. ^[5]

40 1 (τ) Αἰψύρτου. Ἄψυρτος Εὐήμερῳ ἰπποῖατρῶ χαίρειν. τὸν σπληνιῶντα ἐπιγνώσῃ ἐν τῷ μεγάλῃν ἔχειν τὴν γαστέρα κατὰ τὸ εὐώνυμον μέρος καὶ σκληροτέραν, καὶ πνευστιᾶν πυκνότερον. θεραπεύεται δὲ περιπάτοις πλείοσι καὶ δρόμοις ἐκ προαγωγῆς, ἵνα ἰδρῶτες γένωνται, καὶ ἐγχυματιζόμενοι διὰ τοῦ ἀριστεροῦ μυκτῆρος μυροβαλάνου ἀποπιᾶσμαι τριβέντι μετὰ ὀξυκράτου, ἢ μυρίκης καρπῶ κοπέντι μετὰ ὀξυκράτου, ἢ χαμελαία τετριμμένη μετὰ οἴνου, ἔστω δὲ τὸ πᾶν κοτύλη. καὶ τοῦτο δὲ γινέσθω ἐπὶ πλείονας ἡμέρας. ἔστι γὰρ δυσθεράπευτον τὸ πάθος. ποτίζων δὲ αὐτόν, νίτρον βάλε εἰς τὸ ὕδωρ, καὶ τὸν χόρτον δὲ καὶ τὰς κριθὰς αὐτοῦ κατάρραινε. ἔνιοι μέντοι ἀντὶ τοῦ νίτρου στυπτηρίαν ἐμβάλλουσι τῷ ποτῶ. λέγεται δὲ ὑπὸ τινων καίειν αὐτόν. ἡμῖν δὲ οὐκ ἀρέσκει. θυροειδοὺς γὰρ ὑπάρχοντος τοῦ τόπου, ὑποτρέχει τὸ καυτήριον. Ἱεροκλέους εἰς τὸ αὐτό. ^[10]

40 2 (τ) Τὸν σπληνιῶντα ἐπιγνώσῃ τῷ διογκοῦσθαι τὴν γαστέρα κατὰ τὸ εὐώνυμον μέρος καὶ σκληροτέραν εἶναι, πνευστιᾶν τε συνεχέστερον, καὶ ἐσθίειν πολλά. θεραπεύειν δὲ περιπάτοις καὶ δρόμοις ἐκ προαγωγῆς πλείοσιν, ὡς ἰδρῶτα κινεῖσθαι. ἐγχυματίζειν τε διὰ τοῦ ἀριστεροῦ μυκτῆρος μυροβαλάνω ἀποπιεσθέντι καὶ τριφθέντι μετὰ ὀξυκράτου, ἢ χαμελαία τετριμμένη μετὰ οἴνου, ἔστω δὲ τὸ πᾶν κοτύλη. καὶ τοῦτο δὲ γινέσθω ἐπὶ πλείονας ἡμέρας. ἔστι γὰρ δυσθεράπευτον τὸ πάθος. ποτίζων δὲ αὐτόν νίτρον βάλλει εἰς τὸ ὕδωρ, καὶ τὸν χόρτον δὲ καὶ τὰς κριθὰς αὐτοῦ κατάρραινε. ἔνιοι μέντοι ἀντὶ τοῦ νίτρου στυπτηρίαν ἐμβάλλουσι τῷ ποτῶ. τὴν δὲ διὰ τῆς καύσεως θεραπείαν Ἄψυρτος ἀποδοκιμάζει ι. Εὐμήλου πρὸς σπληνὸς πόνον. ^[10]

40 3 (τ) ^[12] Κυμίνου σπέρματος ὀξύβαφον, καὶ μέλιτος τὸ ἴσον, λασάρου κυάμου μέγεθος, ὄξους κοτύλην μίαν, εἰς ὕδατος ξέστας τρεῖς λύσας ἀφ' ἐσπέρας, ἔμβαλε διὰ στόματος, διὰ δὲ τῆς νυκτὸς τροφῆς ἀπεχέσθω. εἰ δὲ τοῦτο μὴ ὠφελήσῃ, τὸ ἀριστερὸν πλευρὸν πλησίον τῆς τελευταίας σπάθης μῆκος ὡς τεσσάρων δακτύλων ἔγκαιε μὴ πλέον δακτύλου τὸ βάθος. τὰ δὲ ἀπὸ τοῦ καυτήρος ἔλκη θεράπευε, ὡς προείρηται. ἄλλο Θεομνήστου πρὸς σπληνικοῦς, κἂν ὥσιν ἐσκιρρωμένοι.

40 4 (τ1) Καππάρεως ρίζης φλοιὸν μεθ' ὕδατος ξεστῶν η ς ' καὶ ὄξους ξέστου ἐνὸς ἔψει, ἕως εἰς ἐλάχιστον ἔλθῃ, καὶ δίδου εὐπέπτω ὄντι. ἄλλο. ^[1]

40 5 (τ) Ἀπὸ τῶν ὥμων ἀφαιμαστέσθω, κριθῶν ἀπεχέσθω, ὥστε αὐτῷ λεπτότερον τὸ σῶμα γενέσθαι. ποιεῖ δὲ καὶ προπότισμα τοιοῦτον· σκόροδον νίτρον πράσιον λελειωμένον μετὰ ἀψινθίου καὶ οἴνου αὐστηροῦ συμμίζας, διὰ κέρατος ἐγχυμάτισον, καὶ ποιεῖ περιπατεῖν. τὸ πρῶτ' δὲ σπόγγους μετὰ χλιαροῦ ὕδατος θαλπέσθω, καὶ πεπιλημέναις χερσὶν ἀνατριβέσθω. εἰ δὲ ὁ τῆς γαστρὸς ὄγκος ἐπιμένει, καυτηριάζειν προσῆκε, μετὰ τρεῖς ἡμέρας ἐκατέρωθεν ἀνὰ τρεῖς δακτύλους ἐπιμετροῦντα, καὶ παραφυλαττόμενον ἐπιμελῶς, τοῦ μὴ φλέβα καῦσαι. σπληνὸς πρόγνωσις καὶ ἴασις. ^[5]

40 6 (τ) Ἐὰν περὶ τὸν σπλῆνα ἦ τὸ πάθος, ἢ τε γαστήρ μεγάλη γίνεται, καὶ στένει σφόδρα, καὶ ὀδυνᾶται. ἐὰν δὲ βούλῃ βοηθεῖν, λαβὼν καυτήριον διάπυρον, παλαιστὴν ἀποστήσας ἀπὸ τῆς σφαίρας καῦσον ἐξ ἀμφοτέρων τῶν πλευρῶν· ἔστι δὲ ὁ τόπος, ἢ πτερνίζομεν. τὸ μὲν οὖν πρῶτον καῦμα ἔστω ἐν τῷ προειρημένῳ τόπῳ, ἕτερον δὲ ἔμβαλε ἀποστήσας τοῦ προτέρου ὡς τρεῖς δακτύλους. ὅταν δὲ καύσῃς, ὡς προείρηται, θεράπευε τὸ ἔλκος τῷ προειρημένῳ φαρμάκῳ. περὶ τερηδόνων. ^[5]

41 1 (τ) <Ἀψύρτου> . Τὸ τῶν τερηδόνων γένος ἐστὶν οἱ σκώληκες, οἱ γινόμενοι ἐν τοῖς ἐντέροις καὶ ἐν τῇ κοιλίᾳ, οἵτινες ἐν τοῖς κοπρίοις ἀφοδεύομενοι ἐμπλέκονται τῇ ἐκτροφῇ τοῦ σφιγκτῆρος καὶ πρόσκεινται. σημεῖα δὲ ἐστὶ τάδε· προστρίβει τὴν οὐρὰν καὶ τὴν ἔδραν πρὸς τὴν φάτνην καὶ

τοὺς τοίχους. δεῖ οὖν καθιέναι τὴν χεῖρα, καὶ ἀφαιρεῖν, καὶ κονίαν ἀπὸ τῆς ἐστίας ἐμπάσσειν, ὅταν ἀφοδεύῃ. οὐκ ἔχει δὲ κίνδυνον ἐν τούτῳ. συμβαίνει δὲ καὶ ταῖς ἐλάφοις ἐγγίνεσθαι τοὺς σκώληκας ἐν τῇ κοιλίᾳ, καὶ μηρυκομένων αὐτῶν ἀναφέρεσθαι, καὶ ἐμπλέκεσθαι αὐτοὺς εἰς τὸν βράγχον καὶ μένειν. καὶ οὐχ ἔστηκεν ἐν ἐνὶ τόπῳ, ἀλλὰ περιτρέχει. ἐπινενόηται δὲ τῷ ζῳῷ τι τοιοῦτον· τρώγειν τὰ ἐρπετὰ θηρία καὶ θεραπεύεσθαι οὕτως. Ἱεροκλέους εἰς τὸ αὐτό. ^[10]

41 2 (τ) Γίνονται τερηδόνες καλούμεναι ἐν τοῖς ἐντέροις καὶ τῇ κοιλίᾳ. εἰσὶ δὲ σκώληκες, οἱ σὺν τῇ κόπρῳ ἀποπατούμενοι ἐμπλέκονται κατὰ τὴν ἔκστρεψιν τῆς ἔδρας. σημεῖα δὲ τούτῳ τὸ προστρίβειν τὴν ἔδραν καὶ τὴν κέρκον πρὸς τὴν φάτνην καὶ τοὺς τοίχους. βοηθεῖσθω οὖν, καθιέντος τὴν χεῖρά τινος καὶ ἐξαιροῦντος καὶ κονίαν τὴν ἀπὸ τῆς ἐστίας ἐμπάσσοντος ἢ ἄλλας λεπτόν. ἄλλο. ^[5]

41 3 (τ) Εὐμήλου εἰς τὸ αὐτό. Ἐὰν τερηδόνας, τοῦτ' ἔστι λεπτοὺς σκώληκας ἔχη, φρίττει πᾶν τὸ σῶμα, καὶ κνησμοὺς ἔχει. χαμαιλέοντος οὖν ρίζαν εἰς ὕδωρ ἀποτριτώσας, καὶ μίξας ὀποπάνακος γ ο β' καὶ οἴνου ξέ. τὸ ἥμισυ, διὰ τοῦ ἀριστεροῦ μυκτῆρος ἔμβαλλε. ἄλλο Θεομνήστου. ^[1]

41 4 (τ) Αἱ τερηδόνες καὶ τὰ θηρία σκώληκές εἰσι λευκοὶ τῇ κοιλίᾳ καὶ τοῖς ἐντέροις ἐντικτόμενοι. ταῦτα δὲ σημεῖα ποιοῦσιν οἱ ὑπ' αὐτῶν ὀχλούμενοι ἵπποι· τρίβουσι τὴν οὐρὰν καὶ τὸν σφιγκτήρα παρὰ τοὺς τοίχους. θεραπεία δὲ αὐτῶν ἐστὶ· τὰ μὲν φαινόμενα ἐκκομίζεσθαι διὰ τῆς χειρὸς ἐναλειφομένης ἐλαίῳ, εἴτα καθαρθὲν τὸ ζῶον ἐγχυματίζειν ὀποπάνακα μετ' οἶνελαίου. ἔπειτα κόψας ὀρίγανον καὶ ψύλλιον, ἅλατι τε συμμίζας ἐπίχυσον εἰς πλάκα, καὶ τοῦτο ποιεῖ φαγεῖν. μετὰ δὲ κέρατος ἄλλας κωλύομεν δίδοσθαι. ἄλλο Πελαγωνίου. ^[5]

41 5 (τ) Συνάγει ἑαυτὸν τῷ παντὶ σώματι, φρίττει τὰ πολλά. λαβὼν οὖν χαμαιλέοντος ρίζαν, ἔψησον καὶ ἀποτριώσων, καὶ ταύτην μετὰ ὀποπάνακος γ ο β' καὶ οἴνου ξέ. α' μίξας, διὰ τοῦ ἀριστεροῦ μυκτῆρος ἔγχει. ἄλλο· τερηδόνων πρόγνωσις καὶ ἴασις. ^[1]

41 6 (τ) Ἐξαπίνης ἀναστὰς τρέχει ἢ κάθηται ἢ ἀνακλιθεὶς κέχηνε. λαβὼν οὖν σκορόδων Κυπρίων, εἰ δὲ μή, γῆς ἐντέρων δραχμὴν μίαν, τρίψας ἐν ὄξει ὅσον κοτύλῃ, εἰς τοὺς μυκτῆρας ἔγχει. περὶ αἵματος διὰ τῆς ἔδρας ἐκφερομένου. ^[1]

42 1 (τ) Αψύρτου. Ἄψυρτος Στατιλίῳ Στεφάνῳ ἰατρῷ χαίρει ν . ἔγραψάς μοι ἐπερωτῶν, πῶς δεῖ βοηθεῖσθαι τῶν ἵππων τοὺς αἵμα ἀποκρίνοντας διὰ τῆς ἔδρας καὶ τῆς οὐρήσεως. θεραπεύονται δὲ οὗτοι αἵματος ἀφαιρέσει ἐκ τῆς ὑπερώας, καὶ ἐγχυματισμῷ διὰ τοῦ στόματος ἀσφοδέλου ρίζῃ τετριμμένη μετὰ οἴνου γλυκέος λευκοῦ κοτύλαις δυσί· ἵνα δὲ ἡ ὑγρὸν τὸ ἔγχυμα. μετὰ δὲ τοῦτο ἄλευρα πύρινα καθαρὰ μετὰ στέατος ὑείου καὶ ρόας ἐν ὕδατι πολὺν χρόνον ἐψήσαντας, μὴ παχὺ τὸ ἔψημα, ὡσαύτως εἰς τὸ στόμα ἐγχεῖν. περιπάτοις δὲ συντόνοις καὶ τροχασμοῖς περιφέρειν, καὶ τὴν κοιλίαν ὑγροτέραν ποιεῖν, ποτίζον τας τὸ νίτρον καὶ τὰς κριθὰς καταρραίνοντας αὐτῷ καὶ τὸν χόρτον, καὶ μὴ ριγούτῳ. ὅταν δὲ ἡ φερόμενον διὰ τῶν μυκτῆρων, βοηθοῦνται καταντλούμενοι τὴν κεφαλὴν ψυχρῷ ὕδατι, ἄλλας ἔχοντι μὴ πολὺ. ἔστω δὲ τὸ ὕδωρ ὥς ὅτι ψυχρότατον. Ἱεροκλέους εἰς τὸ αὐτό. ^[15]

42 2 (τ) Οἱ δὲ αἵμα διὰ τῆς ἔδρας ἀποκρίνοντες καὶ τῆς οὐρήθρας ἐτέρων σημείων εἰς τὴν γνῶσιν τοῦ πάθους δῆλον ὡς οὐ προσδέονται, δεικνύντες τῷ αἵματι, ὃ πάσχουσι. τοῖσδε δὲ ἴασις· διὰ τῆς ὑπερώας ἀφαιρεῖσθω αἵμα, καὶ ἐγχυματιζέσθωσαν ἀσφοδέλου ρίζῃ τετριμμένη μετὰ οἴνου γλυκέος κοτυλῶν δύο· ἵνα δὲ ὑγρὸν ἡ τὸ ἔγχυμα. μετὰ δὲ τοῦτο ἄλευρα πύρινα καθαρὰ μετὰ στέατος χοιρείου, καὶ ρόας ἐν ὕδατι ἐπιπλεῖον ἐψηθέντα, ἐγχυματιζέσθωσαν διὰ τοῦ στόματος, μὴ παχέος ὄντος τοῦ ἐγχυματισμοῦ. περίπατον δὲ συντόνον χρή παραλαμβάνειν. τῷ δὲ νίτρῳ καὶ τὰς κριθὰς καταρραίνειν καὶ τὸν χόρτον, ἐπιμελεῖσθαί τε, ὅπως μὴ ριγῶσιν. ὅταν δὲ διὰ μυκτῆρων αἵμα φέρεται, καταντλεῖν δεῖ τὴν κεφαλὴν ὕδατι ψυχρῷ, ἄλλας ἔχοντι μὴ πολὺ. χρῆσθαι δὲ τῷ ὕδατι ψυχρῷ <οτάτ> ῶ. ἄλλο Ἀνατολίου πρὸς τοὺς αἵμα ἀπουροῦντας. ^[10]

- 42 3 (τ) [τ²] Ἐρεγγῶ κεκαθαρμένῳ ἐφθῶ, στέατος ἐλαφείου μιχθέντος καὶ ὀλίγου οἴνου, ἐπὶ ἡμέραις τρισὶ διὰ τοῦ στόματος ἐγχυμάτιζε. ἢ γάλακτος αἰγείου κοτύλην μίαν, καὶ ἀμύλου ὅσον ῥῶν τριῶν πληθος, ἐλαίου γ ο γ', μίξας διὰ κέρατος ἐγχυμάτισον. Πελαγωνίου πρὸς τοὺς αἷμα ἀπουροῦντας ἢ διὰ μυκτῆρων ἀνάγοντας ἢ ἐμοῦντας ἢ ἀπὸ φλεβοτομίας ἐξαίμους γινομένους.
- 42 4 (τ¹) Πελαγώνιος Ἀρζυγίῳ ἰδίῳ χαίρει ν . πολλάκις καὶ ὑγιαίνοντας ἵππους πληθος αἵματος βλάπτει. δῆλον γὰρ ὡς ὁ τούτου πλεονασμὸς δι' οὐδηποτοῦν ἀπορρήγνυται τόπου· ὅπερ ἵνα μὴ τοῖς ἵπποις ἐπισυμβαίνει, παραφυλάττομεν. πολλάκις δὲ καὶ ταλαιπωροτέρου ἵππου τὸ οὔρον αἷμα εὐρίσκεται· ἀλλὰ τοῦτο τοῖς ἀσθενεστέροις ἢ καὶ ἐκ μακρᾶς ὁδοῦ ἢ ἐκ πολλοῦ βάρους ἐπιγίνεται ἢ ἐκ πολλῆς πιμελῆς· χρή οὖν θεραπεύειν οὕτως· αἷμα ἐκ τῆς γαστρὸς λάμβανε, καὶ προπότιζε γάλακτι αἰγείῳ, καὶ ἀμύλῳ, καὶ τρισὶν ῥοῖς, καὶ χυλῷ βοτάνης περδικίου. τοῦτο δὲ ποιεῖ ἐπὶ τῶν ἄγαν λιπαρῶν. τοὺς δὲ λεπτοὺς δίχα τῆς ἀφαιμάξεως περιόδευε. οὐ γὰρ συμβάλλεται αὐτοῖς ἢ τοῦ αἵματος ἀφαίρεσις. προπότισμα πρὸς τὰ τοιαῦτα πάθη. [10]
- 42 5 (τ) Προπότισμασι δὲ πρὸς τὰ τοιαῦτα πάθη τοῖσδε χρήσῃ· τραγακάνθης οἴνῳ ἀποβεβρεγμέ νης γ ο τὸ ἥμισυ, ὀπίου γρά. δ', στύρακος τὸ ἴσον, στροβίλια ἀριθμῶ ἰβ', ταῦτα πάντα λειώσας καὶ ποιήσας καρύου Ποντικοῦ μέγεθος μετὰ οἴνου ξέ. ἐνὸς διὰ κέρατος ἔγχει ἐπὶ ἡμέραις ἑπτὰ. τοῦτο δὲ καὶ ἀνθρώποις ἐστὶν ἐπωφελές, εἴ γε κυάμου μέγεθος εἰς ῥῶν δώσεις. ἄλλο. [5]
- 42 6 (τ) Πράσου χυλὸν μετὰ οἰνομέλιτος καὶ ῥοῦ εἰς τὸν λαιμὸν ἔμβαλλε, προσμίσγων καὶ στακτὴν ὀλίγην. ἄλλο. [1]
- 42 7 (τ) Αἷμα πρῶτον ἀπὸ τοῦ οὐρανίσκου λάμβανε, εἴτα ἀσφοδέλου ρίζαν εἰς οἴνου γλυκέος ξέ. β' λειώσον, καὶ λαβὼν ἄλευρα σίτινα σῆσον ἐπιμελῶς, εἴτα ῥοῦν Συριακὴν εἰς ὕδωρ ἔψησον ἐπὶ πολὺ, καὶ ταῦτα συμμίζας διὰ τοῦ στόματος ἔγχει. μὴ πολλὰ δὲ περιπατεῖτω. πρὸ δέ γε πάντων τὴν γαστέρα αὐτοῦ ὕδατι καὶ νίτρῳ, καὶ τὰς κριθὰς ὁμοίως κατάβρεχε. ἄλλο. [5]
- 42 8 (τ) Ἐὰν αἷμα διὰ τῶν μυκτῆρων φέρῃ, <ἐπικίνδυνον. ὅπερ> ἐπέχειν [αὐτὸ] χρή προσφυσῶντα εἰς τοὺς μυκτῆρας κοριάννου χλωροῦ χυλόν <ὕδατι ψυχροτάτῳ τὴν κεφαλὴν αὐτοῦ ἀπάντλησον, προσμίζας εἰς τὸ ὕδωρ ἄλατος ὀλίγον.> ἄλλο πρὸς τοὺς αἷμα ἐμοῦντας. [1]
- 42 9 (τ) Ἀψίνθιον καὶ ναρδόσταχυ ἐν χαλκείῳ καινῷ μετὰ ὕδατος ἀφεψήσας προπότιζε. περὶ ἐμφράγματος. [1]
- 43 1 (τ) Αἰψύρτου. Ἀψυρτος Ἱστορικῷ ἵππιατρῷ χαίρει ν . ἐμφράγματος γενομένου σημεῖα τάδε· οὐρὰν ἀποτεταμένην ἔχει, ῥώθωνας διεσταλμένους καὶ τῷ ποδὶ τύπτει τὴν γῆν καὶ τῆς κόπρου ὀσφραίνεται, ἰδροῖ τε τὰς μα <σχά> λα ς, καὶ τρόμος περὶ τοὺς ὦμους ἐνίοτε γίνεται, καὶ ὡς οὐρητῶν προχαλᾷ τὸ αἰδοῖον, καὶ κυλίνεται. συμβαίνει δὲ τοῦτο, ὅταν ἀπὸ τῆς κοιλίας τὸ ἐπὶ τῆς ἐξόδου ἔντερον ἐπιστροφὴν λάβῃ, καὶ τὰ ἐν αὐτῷ ἐγκείμενα εὐέξοδα μὴ γένηται. θεραπεύεται δὲ ἐγχυματιζόμενος οἴνου καὶ ἐλαίου κοτύλαις δυσί, καὶ περιπάτῳ πλείονι καὶ χόρτῳ χλωρῷ χρώμενος, καὶ ποτιζόμενος τῷ νίτρῳ. κυλιόμενον δὲ μὴ κωλύειν. ὁ δὲ τοιοῦτος δυσχε ρῶς περιγίνεται. Ἱεροκλέους εἰς τὸ αὐτό. [10]
- 43 2 (τ) Ἐμφραγμα γίνεται, ὅταν τὸ ἐπὶ τῆς κοιλίας τοῦ πόρου ἔντερον ἐπίστρεψιν λάβῃ, καὶ τὰ ἐν αὐτῷ ἐγκείμενα μὴ ἔχῃ τὴν διέξοδον, τὴν οὐρήθραν δὲ ἀνατεταμένην ἔχῃ καὶ τοὺς μυκτῆρας διεστῶτας, καὶ τῷ ποδὶ τύπτῃ τὴν γῆν, καὶ ἐπιστρέφῃται ἐπὶ τὴν κοιλίαν, καὶ τὰ κόπρια ὀσφραίνεται, ἰδρῶτές τε παρὰ τὰς μασχάλας γίνωνται καὶ τρόμοι ἐνίοτε περὶ τοὺς ὦμους, καὶ ὡς οὐρεῖν μέλλων ἐμφαίνει, καὶ κυλίεσθαι βούληται. θεραπεύεται δὲ ἐγχυματιζόμενος οἴνου καὶ ἐλαίου κοτύλαις β', καὶ περιπάτῳ χρώμενος πλείονι. ἢ ὀποπάνακα τρίψας μετὰ σελίνου ἐν οἴνῳ λευκῷ, ἐπιχέας οἴνου τὸ τεταρτημόριον, ἐγχυμάτιζε διὰ μυκτῆρος τοῦ εὐωνύμου. χόρτος δὲ διδόσθω χλωρός, καὶ κυλιόμενος δὲ μὴ κωλυέσθω ἀπὸ πρώτης ἡμέρας. ἐγχυματιζέ σθω δὲ ἀλεύρῳ πυρίνῳ ἐν ὕδατι χλιαρῷ. ἔνιοι δὲ πρὸ τοῦ ἐγχυματισμοῦ δοκιμάζουσιν, ἀλείψαντας τὴν

χεῖρα καὶ καθιέντας διὰ τῆς ἔδρας τὰ παρακείμενα κόπρια ἐκβάλλειν· οὗ γινομένου οὐρεῖ. περὶ αἱμορροίας. ^[15]

44 1 (τ) Αἰψύρτου. Ἄψυρτος Ἀρουντίω Κορινθίῳ χαίρει ν . ἔγραψάς μοι ἐπερωτῶν, πόθεν συμβαίνει τοῖς ἵπποις καὶ ὑποζυγίοις αἱμορροεῖν ἐκ τοῦ νώτου. συμβαίνει δέ, ὅταν ἐνστέῃ ὁ καιρὸς ἀπὸ τῶν ξηρῶν πρὸς τὰ χλωρὰ κατὰ τὴν ἑαρινὴν ὥραν, χωρὶς γίνεσθαι τὸν ἰχώρα τοῦ αἵματος, καὶ ὑποτρέχειν ὑπὸ τὴν βύρσαν τοῦ νώτου, καὶ τὴν ἔξοδον ποιεῖσθαι διὰ τῆς ἐπιφανείας κατὰ τρίχα, ὃ λέγουσιν αἱμορροῖδα. τούτου δὲ ἐπιγενομένου, καθαίρεται τὸ κτήνος καὶ εὖρωστον ὑπάρχει. διὸ οὐ δεῖ φλεβοτομεῖν τὸν τοιοῦτον ἐξ οὐδενὸς τῶν τόπων· μετάγεται γὰρ πάλιν ἀπὸ τῆς ἐξόδου εἰς τὰς φλέβας, καὶ νοσοποιεῖ. δεῖ οὖν τῇ τροφῇ πιαίνειν αὐτὸν καὶ μάλιστα τῇ χλόῃ. δοκεῖ γὰρ τότε μᾶλλον ἐπὶ πλεον τὴν ῥύσιν ποιεῖσθαι καὶ τὴν ἔκκρισιν. ἔστιν δὲ τούτῳ ἐν τῇ κυβερνήσει ἢ τριῖσι ἀσύμφορος, διὰ τὸ στεγανοῦσθαι τοὺς πόρους. ἐὰν γὰρ ποτε γενομένης τῆς ἀναχύσεως ἔξοδος μὴ ἐπακολουθήσῃ, ὡς προγέγραπται, ψωρίασις γίνεται. Ἱεροκλέους εἰς τὸ αὐτό. ^[15]

44 2 (τ) Συμβαίνειν αἱμορροίαν γίνεσθαι φαμεν πολλάκις ἀπὸ τοῦ νώτου τοῖς ὑποζυγίοις, ὅταν τὸ ἔαρ ἐπιστῇ. ὁ γὰρ τοῦ αἵματος ἰχώρ συνιών ὑπὸ τὴν βύρσαν τοῦ νώτου ὑποτρέχει, καὶ διὰ τῆς ἐπιφανείας ἔξοδον ποιεῖται κατὰ τρίχα, καὶ τοῦτο τινες αἱμορροῖδα ὀνομάζουσιν. ἔστι δὲ κάθαρσις τοῦ κτήνους, καὶ εὖρωστότερον γίνεται. διόπερ οὐ χρή φλεβοτομεῖν ἐπὶ τοῦτο ἐξ οὐδενὸς τόπου. εἰ δὲ μή, νόσος αὐτῷ ἐγγενήσεται. δεῖ οὖν αὐτὸ ταῖς τροφαῖς παρηγορεῖν καὶ μάλιστα τῇ χλόῃ. δοκεῖ γὰρ μᾶλλον τότε τὴν ῥύσιν καὶ τὴν ἔκκρισιν ποιεῖσθαι. καθὸ κυβερνάσθω μὲν, μὴ τριβέσθω δέ, ἵνα μὴ στενῶνται οἱ πόροι. ἐὰν δὲ ἔμφραξις ὑποδράμῃ καὶ ἐπίδοσις μὴ ᾗ τοῦ αἵματος, ἀλλ' ἐπισχεθῇ αὐτομάτως, ταχέως εἴωθεν ψωρίασις γίνεσθαι. περὶ στρόφου. ^[10]

45 τ πρόγνωσις καὶ ἴασις. Αἰψύρτου.

45 1 (τ) Ὁ στροφούμενος ἵππος πρῶτον μὲν σκάλλων τῷ ποδὶ καταπίπτει, καὶ κυλίεται, καὶ ἔστηκώς στροφεῖται, τὴν τε κεφαλὴν στρέφει πρὸς ἑκατέρας τὰς λαγόνas, καὶ ἰδροῖ. λιπαρὰν οὖν τὴν χεῖρα ποιήσας, κάθεσ εἰς τὴν ἔδραν εἴτα ἐντρίψας μάλιστα κενταύριον [καὶ] ὅσον τοῖς τρισὶ δακτύλοις, ἐπιχέας οἴνου τε καὶ ἐλαίου κύαθον χλιάνας, ἔγχει, εἴτ' ἐντροχασάτω. εἰ δὲ μή, ὀποπάνακος ἢ σμύρνης ἢ σελίνου καρπὸν ἢ τὸ βρύον τὸ ἀπὸ τῶν Ἰνδῶν ἢ χελιδόνιον, ὃ τι ἂν τούτων σχῆς. εἰ δὲ μή, οὐρήσας ἔγχει, καὶ τρίψας οἴνω καὶ ἐλαίῳ καὶ καταφυσῆσας, λοῦσον θερμῷ, καὶ πιεῖν δίδου ὡμὴν λύσιν. Ἱεροκλέους. ^[10]

45 2 (τ) Ἀπλοῦν ἔστι τὸ πρὸς στρόφον βοήθημα· ὦν κατάξας αὐτοῦ πρὸς τοὺς ὀδόντας, χάλασον, ὡς ἀξούγγιον, καὶ ἰάσῃ, <ἢ νίτρον λειώσας καὶ θερμάνας μετὰ οἴνου ἐγχυμάτιζε> . ἄλλο Ἱπποκράτους. ^[1]

45 3 Ὁ στροφούμενος ἵππος ἐπιγινώσκειται οὕτως· ὥδε κάκεῖσε ρίπτει ἑαυτὸν πολλάκις ἐς τοῦδαφος, καὶ πάλιν διεγείρεται, καὶ παρασύρεται τὴν κοιλίαν τῷ ἐδάφει, σπᾶται τε καὶ στενάζει, καὶ ἰδροῖ τοὺς διδύμους, καὶ οἶον δεδακρυμένῳ ἔοικε, καὶ τὴν οὐρὰν τείνει, καὶ ἀπὸ τόπου εἰς τόπον ἀποχωρεῖ, ἀναπνεῖ τε θερμόν, καὶ τὸ στόμα μέμυκε, καὶ κατάξηρον ἔχει τὴν γλῶσσαν καὶ τραχεῖαν καὶ τὰ ὦτα κεχαλασμένα, καὶ νυστάζει. θεραπεύεται δὲ λουτρῷ θερμῷ καὶ σκεπάσμασι θερμαινόμενος, ἐγχυματιζόμενός τε διὰ τοῦ στόματος ἢ τῶν ῥινῶν σμύρνης δραχμαῖς ε' ἐν οἴνου παλαιοῦ κοτύλαις ἐξ κεκραμέναις. μετὰ δὲ τὸν ἐγχυματισμὸν ἔξαγε εἰς δρόμον, μὴ πολὺν διαστήσας χρόνον, μηδὲ σύντονον τὸν δρόμον ποιῶν. ^[10]

45 4 τροφήν τε παράβαλλε σέλινα ἱκανά, ἐὰν ᾗ· δίδου δὲ καὶ ποτὸν θερμόν ὕδωρ, καὶ κενώσας τὴν κοιλίαν, ποίει πάλιν ἐντροχάσαι, ἵνα ἰδρώσῃ. ἢ καρδάμου σπέρμα τετριμμένον μεθ' ὕδατος ἐγχυμάτιζε διὰ τοῦ ἀριστεροῦ μυκτῆρος, περιβλήμασί τε περίστελλε, καὶ τροφήν δίδου τὴν

λεγομένην μηδικὴν πόαν. εἴτα ἀποξύσματα τῶν ἐμπροσθίων ὀνύχων τρίψας ἐν ὕδατος κοτύλαις τέσσαρσιν ἐγχυμάτιζε, ἢ ἀπὸ ὀρύγματος μυγαλῆς λελειωμένου. ἄλλο Ἀνατολίου. ^[10]

45 5 (t) Ἴππον στροφούμενον ἰάσῃ, ὕδατι θερμῷ λούσας αὐτὸν καὶ συγκαλύψας ἱματίοις, ἔπειτα σμύρνης δραχμὰς ε' καὶ οἴνου παλαιοῦ κοτύλας ἕξ καὶ ἐλαίου κοτύλας γ' ὁμοῦ διηθήσας, καὶ ἐπὶ τρισὶν ἡμέραις ἐγχυμάτισας. καὶ τὴν κοιλίαν δὲ ὕδατι θαλας σίῳ θερμῷ κλύσον, μύρτων ἐν αὐτῷ ἀφεψηθέντων. ἢ πολιοφυλλον καὶ ἀβρότονον, ἢ πικρὰ ἀμύγδαλα καὶ οἶνον μέλανα αὐστηρὸν μίξας, ἢ σίδια ροιᾶς μετὰ ὕδατος ἐγχυμάτιζε. ἢ νίτρον λειώσας καὶ θερμάνας μετὰ οἴνου, τὸ αὐτὸ ποίει. ἄλλο. ^[5]

45 6 (t) ^[t₁] Τέσσαρα ὥα εἰς τὸ στόμα αὐτοῦ κατάξας, ποιήσον μετὰ τῶν λεπῶν τὸ ζῶον καταπιεῖν. ἄλλο· εἰ ἐπικρατὴς γένηται ὁ στρόφος καὶ μὴ προχωρῇ ἡ κοιλία.

45 7 (t₁) Ὅταν τὴν οὐρὰν ὁ ἵππος μεταξὺ τῶν σκελῶν ἐμβάλλῃ καὶ ἐπικλίνηται ἐπὶ τὴν ἑαυτοῦ κοιλίαν, πηγάνου ἀγρίου σπέρμα μετὰ ἡμίνης οἴνου προπότιζε. ἄλλο. ^[1]

45 8 (t) Κρόμυα λειώσας ι' ἢ σύκων ξηρῶν γράμματα θ', νίτρον γράμμα ἓν, κόπρου περιστερᾶς γράμματα δ' ταῦτα πάντα μίξας καὶ ποιήσας κολλούρια δύο ἢ τρία, εἰς τὴν ἔδραν αὐτοῦ ἔμβαλλε. ἄλλο. ^[1]

45 9 (t) Χλιαρὰν στακτὴν μετὰ ἐλαίου καὶ μέλιτος ὀλίγου ταῖς φάρυξιν ἔμβαλλε, καὶ εἰ χρεῖα ἀπαιτήσοι, διὰ τοῦ δακτυλίου τὴν χεῖρα ἐμβαλὼν, τὴν κόπρον ἐκκόμισον. ἄλλο. ^[1]

45 10 (t) Κυμίνου καθαροῦ κοχλιάριον ἓν μεστόν, πηγάνου σπέρματος κοχλιαρίου τὸ ἥμισυ, ὀποπάνακος ὅσον κυάμου τὸ μέγεθος, λασάρου ὅσον κυάμου τὸ ἥμισυ, οἴνου παλαιοῦ ξέ. Ἰταλικὸν ἓνα, ἐλαίου ὀμφακίνου τὸ ἀρκοῦν, δίδου ἐπὶ τρισὶν ἡμέραις τῷ ζῳῷ. κριθὰς δὲ μὴ ἐσθιέτω.
〈Ἱπποκράτους περὶ στρόφου. ^[5]

45 11 (t) > Ὁ στροφούμενος ἵππος διαγινώσκεται οὕτως κυλίνεται συνεχῶς, καὶ ἡ γαστήρ φουσᾶται, καὶ κατακλιθεὶς στενάζει καὶ στρέφεται ὧδε κάκεισε, τὰ δὲ ἔντερα βομβεῖ. θεράπευε οὖν οὕτως· πυρία καὶ χειροτρίβει, καταφυσῶν οἴνῳ καὶ ἐλαίῳ θερμῷ ὅλον, καὶ ἐγχυμάτιζε στύρακι καὶ οἴνῳ καὶ ἐλαίῳ καὶ ἀριστολοχείᾳ, ἢ πράσου χυλῷ μετὰ οἴνου καὶ ἐλαίου. κλύζε δὲ οἶνελαίῳ, καὶ τὴν χεῖρα πιαίνων ἐλαίῳ ἔμβαλλε εἰς τὴν ἔδραν καὶ ἔκβαλλε τὰ παρακείμενα κόπρια. καὶ τὴν κύστιν δὲ διάτριβε προσηνῶς, δίδου τε φαγεῖν ὀρόβους ἢ βρόμον, μίξας τοῖς ὀρόβοις, καὶ πότιζε χλιαρόν. περὶ κενοπρήσεως. ^[10]

46 1-2 (t) Αἰψύρτου. Ἀψυρτος Κοῖντῳ Λολλίῳ Μαρυλλίῳ χαίρει ν .

46 1 ἵπποτροφοῦντά σε εὐχρηστον εἰδέναι, τίνα τὰ σημεῖα τῆς κενοπρήσεως, καὶ διὰ τί συμβαίνει. γίνεται δὲ διὰ τοῦτο, ὅταν ἢ κατακρατούμενος ὑπὸ τῆς ξηρᾶς τροφῆς, ἥτις αὐτὴ μὲν καταπέσεται, δύσπνοϊαν δὲ παρέχει καὶ πρησμονήν· καὶ ἐκ τούτου περιτέταται τὰς λαγόνας, καὶ ἀφοδεύων σκληροτέραν ἔχει τὴν κοιλίαν, καὶ ἀποκρίνει μικρά, καὶ φουσᾶται ἡ ἔδρα. λέγεται δὲ κενόπρησις, ὑπὸ δὲ τινων πνεῦμα ἐν κιθάρα· οἵτινες εὐρήκασιν τὸ μέσον τρυπᾶσθαι ὁστέον τῆς κιθάρας τρυπᾶνῳ λεπτῷ· ἔτεροι δὲ ἐγκλύζειν αὐτόν, σικύου ἀγρίου ῥίζαν ἀποχυλίζοντας κοτύλαις τρισί, καὶ οἴνου τὸ ἴσον μίξαντας ἐλαίου κοτύλῃ χρῆσθαι. ἡμεῖς δὲ ἐχρησάμεθα βοηθήμασι καὶ τούτοις· κόπρον περιστερᾶς ἢ τῶν κατ' οἶκον ὀρνίθων ὅσον χειρὸς πλήρωμα, διέντες οἴνῳ καὶ νίτρῳ, ἐνεκλύσαμεν. ^[10]

46 2 καὶ τὴν τροφήν βρέχοντες τῷ οἴνῳ δεδώκαμεν, καὶ εἰς τὸν ποτὸν δὲ ἐβάλομεν, καὶ μὴ κόπον γίνεσθαι αὐτῷ παρηγγείλαμεν. περιπατεῖτω δὲ ὀλίγα, καὶ τριῖσις ἔστω δι' οἴνου καὶ ἐλαίου κατὰ τρίχα μὴ σκληρῶς. ἀρμόζει δὲ ἡ φλεβοτομία γινομένη ἀπὸ τῆς οὐρᾶς τῆς ἐκφύσεως, ἀπέχουσα τῆς ἔδρας δακτύλους δ'. ἔτεροι δὲ πνευματοῦνται, ὧν οἱ ῥώθωνες ἀνεπτυγμένοι εἰσὶ, καὶ δυσπνοοῦσι, καὶ ἐν τῷ ἀναπνεῖν τῇ κοιλίᾳ συμπίπτουσι καὶ ταῖς πλευραῖς καὶ οὗτοι

κατακρατοῦνται ὑπὸ τῆς ξηρᾶς τροφῆς. θεραπεύονται δὲ ἀνατάσει δίψους ἐγγινομένου καὶ χλωρῷ χόρτῳ διδομένῳ. ἄλλο εἰς τὸ αὐτὸ Ἱεροκλέους. ^[10]

46 3 Κενόπρησις συμβαίνει, ὅταν ἡ κατακρατούμενος ὑπὸ ξηρᾶς τροφῆς, ἣτις αὐτὸν καταβλάπτει καὶ δύσπνοιαν ποιεῖ, καὶ πίπρησι τὰς λαγόνας μάλιστα, καὶ ἡ γαστήρ ἐπέχεται σκληροτέρα οὔσα, ἀποπατεῖ τε μικρὰ τῆς ἔδρας ὑποφυσωμένης, ἔνιοι δὲ προσηγόρευσαν τὸ πάθος πνεῦμα ἐν κιθάρα. προσήκει τοίνυν σικύου ἀγρίου τὴν ρίζαν κόψαντα, τὸν χυλὸν ποιῆσαι εἰς κοτύλας τρεῖς, καὶ οἴνου εὐώδους τὸ ἴσον, καὶ ἐλαίου κοτύλην, καὶ νίτρου δραχμὰς ὀκτώ· ταῦτα μίξαντα καὶ ἀναλαβόντα κλύζειν. Ἄψυρτος δὲ ἐκεῖνα δοκιμάζει· κόπρον περιστερῶν ἢ τῶν κατοικιδίων ὀρνίθων χειρὸς πλήρωμα οἴνω διέντα καὶ νίτρῳ κλύζειν, ραίνειν τε ἔσθ' ὅτε νίτρῳ τὴν τροφήν καὶ εἰς τὸν ποτὸν βάλλειν. ^[5]

46 4 περιπατεῖτω δὲ ὀλίγα, καὶ τρεῖς ἔστω δι' ἐλαίου καὶ οἴνου κατὰ τρίχα. εἰ δὲ δεῖ, καὶ φλέβα διελεῖν. διαιρήσεις δέ, ὡς φησιν Ἄψυρτος, ἀπὸ τῆς ἐκφύσεως τῆς οὐρᾶς, ἀπεχέτω δὲ τῆς ἔδρας δακτύλους δ'. ἔστι δὲ καὶ ἄλλη ἀπλουστέρα ἐμπνευμάτωσις, ὅταν ἀναπτύσῃ μὲν τοὺς μυκτῆρας, ἐν δὲ τῷ ἀναπνεῖν συμπίπτει τῇ κοιλίᾳ καὶ ταῖς πλευραῖς. τούτους ἀπείργειν δεῖ τοῦ πολλοῦ ποτοῦ, χλωρὸν αὐτοῖς χόρτον παραβάλλοντας. περὶ στήθους διακοπῆς. ^[10]

47 1-2 (τ) Ἀψύρτου. Ἄψυρτος Ἀντιπάτρῳ ἵπποιατρῷ Ἀλεξανδρεῖ χαίρει ν .

47 1 ἔάν ποτε συμβῇ ἐν τῷ στηθυνίῳ διακοπὴν γενέσθαι ὑπὸ σιδήρου ἢ ἐξ ἄλλης τινὸς αἰτίας, θεράπευε οὕτως· πόρπακας λινοῦς ἢ κανναβίνους μὴ λεπτοὺς ἐπιτίθει παρ' ἑκάτερα τοῦ τραύματος εἰς τὴν βύρσαν, ὅσοι ἱκανοὶ εἰσιν, καὶ μότα ποιήσας ἔρια <διάβροχα> οἴνω καὶ ἐλαίῳ ἐντίθει, καὶ οὕτως ἐπίδησον, καταλαβόμενος τοῖς πόρπαξι. καὶ διὰ τρίτης λύσας, κατάντλει θερμῷ ὕδατι ὡς πλείστῳ, καὶ τὸ αὐτὸ ποιεῖ καθ' ἡμέραν, προσαντλῶν μέχρις ἡμερῶν ἄλλων τεσσάρων. διελθουσῶν δὲ <τούτων> , λῦε τοὺς πόρπακας, καὶ τῷ ὀροβίνῳ πρόσπασσε, προσβρέχων ὕδατι χειμῶνος καὶ θέρους θερμῷ. ἂν δὲ ἀνακαθαρθῇ, ὑπόχριε τῇ λιπαρᾷ, καὶ ἔσται ὑγιής. ἔσθ' ὅτε δὲ συμβαίνει ἐκφυσήματα γενέσθαι δι' ὅλου <τοῦ σώματος> τοῦ ἵππου ὑπὸ βύρσαν, ὥστε ὑπολαμβάνειν φλεγμονὴν εἶναι τῶν ἐντός. ^[10]

47 2 διὸ δεῖ ἐν τῷ στήθει ἐκκόπτειν τῆς βύρσης ἀπέχοντα ἀλλήλων ἐν τρισὶ τόποις τῇ περιοχῇ τοῦ ἀντίχειρος τῷ ὄνυχι διπλάσιον, καὶ οὕτως διελεύσεται τὰ ἐμφυσήματα, κίνδυνον δὲ οὐχ ἔξει. γενομένης δὲ τῆς διακοπῆς ἐν τῷ τόπῳ διαμπερές, μὴ θεράπευε. οὐ δύναται γὰρ ζῆν διὰ τὸ παρακεῖσθαι τὴν καρδίαν καὶ ψῦξιν λαμβάνειν. Ἱεροκλέους εἰς τὸ αὐτό. ^[5]

47 3 (τ) Ἐάν ποτε συμβῇ ἐν τῷ στηθυνίῳ διακοπὴν γενέσθαι ὑπὸ σιδήρου ἢ ἄλλης τινὸς αἰτίας, οὕτως θεραπεύεσθω· πόρπακας ἐνθεῖς μὴ λεπτοὺς παρ' ἑκάτερα τοῦ τραύματος, τὴν βύρσαν διαλαβών, ἐφ' ὅσον ἱκανοὶ εἰσιν, καὶ μότα ποιήσας ἔρια διάβροχα οἶνελαίῳ ἐντίθει, καὶ ἐπιδέσμει οὕτως, καταλαβόμενος τοῖς πόρπαξι. καὶ διὰ τρίτης ἡμέρας λύσας, κατάντλει θερμῷ ὕδατι, καὶ τὸ αὐτὸ ποιεῖ καθ' ἡμέραν προσαντλῶν μέχρις ἡμερῶν δ'. διελθουσῶν δὲ τούτων, λῦε τοὺς πόρπακας, καὶ ὀρόβινον προσκατάπλασσε, ὕδατι θερμῷ βρέχων, ἕως ἀνακαθαρθῇ. εἴτα ἐπίχριε τῇ λιπαρᾷ, καὶ ἔσται ὑγιής. διακοπῆς μέντοι διαμπερές ἐν τῷ τόπῳ γενομένης, οὐκ ἂν δύναίτο ζῆσαι διὰ τὸ παρακεῖσθαι τὴν καρδίαν καὶ ψῦξιν διὰ τοῦ τραύματος λαμβάνειν. περὶ αἰδοίου προπτώσεως. ^[10]

48 1 (τ) Ἀψύρτου. Ἄψυρτος Νουμηνίῳ Ἀλεξανδρεῖ χαίρειν· αἰδοῖον τὸ προπεσόν, εἰ μὴ δύναται πάλιν εἰς τὴν χώραν ἀποκαταστήναι, παραγγέλλουσι ροῖζειν αὐτὸν ἐν ποταμῷ πρὸς τὸ πρόσαντες ἢ ἐν θαλάσῃ. ἕτεροι δὲ κατακλίναντες καὶ τῶν σκελῶν ἀνακρεμάσαντες, κηρωτῇ προσανατρίβουσι μετὰ στέατος ὑείου καὶ νίτρου λεπτοῦ, καὶ καταντλοῦσιν ὕδατι ψυχρῷ πολλῷ, καὶ καθιστᾷσιν οὕτως εἰς τὴν χώραν· κάλλιον δέ, ἐὰν ἡ θαλάσσιον· εἰ δ' οὐκ ἔστιν, ἐμπάσσειν εἰς τὸ ὕδωρ ἄλας. ἡμεῖς δὲ ἐχρησάμεθα καὶ τούτῳ· ἐστῶτος τοῦ ἵππου, ραφίδι λεπτῇ

ἄκροθιγῶς κεντοῦντες τὸ παρὰ τὸν καυλὸν δέρμα, ὅξος δριμύ προσραίνομεν τοῖς κεντήμασι, καὶ οὕτως ἄνεισιν εἰς τὸ κατὰ φύσιν. τὸ αὐτὸ δὲ καὶ κνίδαι παρατριβόμεναι ποιοῦσιν. καὶ ἡ ἔδρα δὲ καὶ τὸ ὑποταύριον κεντούμενα τῇ ραφίδι καθιστᾶσιν εἰς τὴν χώραν. Ἱεροκλέους εἰς τὸ αὐτό. ^[10]

48 2 (τ) Αἰδοῖον προπεσόν, εἰ μὴ δύναίτο εἰς τάξιν καταστῆναι, ῥοιζέσθω ἐν ποταμῷ εἰς ἀνάρρουν ἢ ἐν θαλάσσῃ. τινὲς δὲ κατακλίναντες καὶ τῶν σκελῶν ἀνακρεμάσαντες, ἀνατρίβουσι κηρῷ μετὰ στέατος αἰγείου, καὶ νίτρου λεπτοῦ καὶ καταντλοῦσιν ὕδατι πολλῷ ψυχρῷ· κάλλιον δέ, ἐὰν ἢ θαλάσσιον· εἰ δὲ μὴ, ἅλας τῷ ὕδατι ἐμβάλλουσιν. Ἄψυρτος δὲ δοκιμάζει καὶ τοῦτο· βελόνῃ λεπτῇ ἄκροθιγῶς κεντεῖν τὸ περὶ τὸν καυλὸν δέρμα, καὶ ὅξος προσραίνειν δριμύ τοῖς κεντήμασιν· ἀνασπάσει γὰρ οὕτως εἰς τὸ κατὰ φύσιν. τὸ αὐτὸ δὲ καὶ κνίδαι παρατριβόμεναι ποιοῦσι, καὶ ἡ ἔδρα καὶ τὸ ὑποταύριον κεντούμενα τῇ ραφίδι καθιστᾶσιν αὐτὸ εἰς τὴν χώραν. Πελαγωνίου εἰς τὸ αὐτό. ^[10]

48 3 (τ) Λιβανωτὸν καὶ ῥὸν καὶ κύμινον μετὰ οἴνου μίξας, ἐγχυμάτισον. ἢ κόπρον χοιρείαν μετὰ ὄξους μίξας καὶ διηθήσας, ἢ πάνακος ρίζης γρά. β' μετὰ οἴνου τρίψας, τὸ αὐτὸ ποίει. ἢ πηγάνου ἀγρίου ρίζαν μετὰ χυλοῦ κράμβης μίξας, πρόσαγε δι' ἐγχυματισμοῦ. τοῦτο δὲ καὶ πρὸς στρόφους ποιεῖ. ἄλλο. ^[5]

48 4 (τ) Ἐλαιον μετὰ οἴνου μίξας, ἐπὶ τὰς ψύας ἐπίχεε. εἰ δὲ μὴ ὠφελήσῃ, ἐκ μέλιτος ἐψηθέντος καὶ ἀλὸς ποιήσας κολλούριον λεπτότατον, ἔμβαλλε τῇ ὀπῇ, ὅθεν τὰ οὖρα διαφοροῦνται. ἢ μυῖαν ζῶσαν ἢ ψῖχα λιβανωτοῦ ἢ ἀσφάλτου κολλούριον ἢ σκορόδου μέρος τῷ αὐτῷ τρόπῳ, ὡς ἔφημεν, ἔμβαλλε. περὶ ὄρχεων φλεγμονῆς καὶ οἰδήσεως. ^[5]

49 1 (τ) Αἰψύρτου. Ἄψυρτος Μέμνονι ἱπποῖατρῷ χαίρει ν . ἱπποτροφοῦντά σε δεῖ γινώσκειν, ὡς τὰς τῶν ὄρχεων φλεγμονὰς γινομένας ἐκ τραύματος ἢ δῆγματός τινος θηρίου, ἢ ὅταν χαλεπαίνωσι πρὸς ἀλλήλους, θεραπεύουσιν οὕτως· σικύου ἀγρίου ρίζαν θάλασαντες καὶ ἐψήσαντες ἐν ὕδατι καὶ ἅλατι, πυριῶσι σπόγγῳ χρώμενοι, καὶ ψιμύθιον καὶ ἔλαιον καὶ στέαρ αἴγειον καὶ ῥοῦ τὸ λευκὸν τρίψαντες, καταχρίουσι, καὶ ὑγιάζουσιν. ὅταν δὲ ᾧσιν ἐξ ἄλλης αἰτίας φλεγμαίνοντες <καὶ μὴ τραύματος> , βοηθεῖν δεῖ οὕτως· προσαντλεῖν ὕδατι θερμῷ δις τῆς ἡμέρας, καὶ τοῦ ἀλὸς ἐμπάσσοντας τῷ ὕδατι καταχρίειν τῇ κιμωλίᾳ μετ' ὄξους ἢ κεραμεικῆς γῆς ὡσαύτως ἢ ἀψινθίου χλωροῦ κεκομμένου τῷ χυλῷ ἢ τοῦ κωνείου τοῦ φυομένου ἐν ταῖς κοπρίαις ἢ στρύχνου τῷ χυλῷ. ὁμοίως δὲ καὶ τὸ ψιμύθιον λειούμενον ἀρμόζει μετὰ τοῦ ὕδατος καταχριόμενον. Ἱεροκλέους εἰς τὸ αὐτό. ^[10]

49 2 (τ) Ἐὰν οἰδήσωσιν οἱ ὄρχεις, καταντλείσθωσαν ὕδατι θερμῷ, νίτρου παραμεμιγμένου βραχέος, καταχρίεσθωσαν δὲ ὄξους ὕλῃ. εἰ δὲ μὴ ὑπακούοι ἐν τῇ θεραπείᾳ ταύτῃ, αἶμα ἀφαιρείσθω ἀπὸ τῶν σκελῶν ἐγγὺς τῶν ὄρχεων. εἰ δὲ μὴ οὕτως παύοιτο, καυτηριαζέσθω διὰ μέσου φυλαττομένων, μὴ τῶν ὄρχεων παράψωνται. Ἱπποκράτους πρὸς ὄρχεων φλεγμονάς. ^[5]

49 3 (τ) Τὰς τῶν ὄρχεων φλεγμονὰς χρῆε κεραμεικῇ γῇ πεφυραμένη ὄξει ἢ στρύχνῳ μετὰ ὄξους καθεψηθέντι. φλεβοτόμει δὲ ἀπὸ τῶν βουβῶ νων, καὶ πότιζε ὕδατι ψυχρῷ. εἰ δὲ μὴ παύηται, πυρία οὖρῳ θερμῷ παιδικῷ, ὑποτιθεῖς μυλίας λίθους πεπυρωμένους, ἕως ὑπὸ τῶν λίθων οἱ μηροὶ ἰδρώσουσι. κατάντλει δὲ καὶ ὕδατι θερμῷ, καὶ σύγχριε ἱρίνῳ ἐλαίῳ καὶ ποίει περιπατεῖν. πρὸς οἰδήσιν ὄρχεων. ^[5]

49 4 (τ) Κρητάριον μετὰ κόπρου βοείας καὶ κυμίνου καὶ ὄξυκράτου λειώσας, χρῆε μέχρι θεραπείας. Πελαγωνίου. ^[1]

49 5 (τ1) πρὸς τοὺς ἀπὸ αἰδοίων πύον φέροντας, Ἀλεκτρυόνα καὶ σκυλάκιον κατὰ ταῦτ' ἐψήσας μεθ' ὕδατος, ἔπειτα διηθήσας τὸ ὕδωρ, καὶ προσβαλὼν ἀσφάλτου λελειωμένης δραχμὴν μίαν, προπότιζε ἐπὶ ἡμέραις θ'. περὶ ἐντεροκήλης. ^[1]

- 50 1 (τ) Αψύρτου. Ἄψυρτος Δίῳ ἵπποϊατρῷ πολίτη χαίρει ν . ἔγραψάς μοι περὶ ἐντεροκίλης· ἐὰν οὖν ἵπῳ τοῦτο γένηται, ὅπερ μάλιστα παλαιότεροις εἴωθε συμβαίνειν, τὸν ὄσχεον, τουτέστι τὴν καλουμένην θυλάκην ἀποπιέσαντα, χρή, καθὸ τὸ βάρος νέενυκε, <ἐμ> βαλόντα πόρπακα ἀποδοῆσαι στερρῶς, καὶ καταβρέχειν ὄξει καὶ νίτρῳ. εἰ δὲ κατασαπῇ ὁ πόρπαξ, καταπλύνειν ὕδατι ψυχρῷ τοὺς μηροὺς καὶ τὸ ἔλκος καὶ θεραπεύειν φαρμάκῳ ἀπαλῷ. ἀναλαμβάνεσθω δὲ καὶ ἀναληπτρίδι ὁ τόπος, καὶ ἰαθήσεται. Ἱεροκλέους εἰς τὸ αὐτό. ^[5]
- 50 2 (τ) Ἐὰν ἐντεροκίλη γένηται, ὅπερ μάλιστα <τοῖς παλαιότεροις> περὶ τὸ πλατὺ ἔντερον συμβαίνει, τὸν ὄσχεον, τουτέστι τὴν καλουμένην θυλάκην ἀποπιέσαντα, χρή, καθὸ τὸ βάρος νέενυκε, <ἐμβάλοντα> πόρπακα ἀποδοῆσαι ὡς στερεώτατα, καὶ καταβρέχειν ὄξει καὶ νίτρῳ. ἐὰν δὲ ἐκσαπῇ ὁ πόρπαξ, καταντλεῖν ὕδατι ψυχρῷ τοὺς τε μηροὺς καὶ τὸ ἔλκος καὶ θεραπεύειν <φαρμάκῳ μαλακῷ> . ἀναλαμβάνεσθω δὲ καὶ <ἀναληπτρίδι> ὁ τόπος, καὶ ἰαθήσεται. περὶ ῥευματισμοῦ ἐν γόνατι. ^[5]
- 51 1-3 (τ) Αψύρτου. Ἄψυρτος <Σι> σέννα ἑκατοντάρχη χαίρει ν .
- 51 1 ἐσπουδακότα σε περὶ τοὺς ἵππους ἀναγκαῖον καὶ τοῦτο εἰδέναι, <ὅτι> ῥεύματα εἰς τὰ γόνατα ἐμπίπτοντα, ἅτινα ῥωμαῖστὶ λέγεται φλέμινα, οὐ δεῖ τέμνειν. ῥυσοῦται γὰρ τὸ γόνυ διὰ τὴν οὐλήν. χειρόν δὲ τούτου ποιοῦσιν οἱ καυτηρίοις χρώμενοι· ἐπάγονται γὰρ μᾶλλον τὴν ἐπιφορὰν τοῦ ῥεύματος, στεγνοῦντες τὸν τόπον. θεραπεύεται δὲ οὕτως· σφαίρας τὰς ὑπὸ τῆς θαλάσσης ἐξερριμμένας εἰς λεπτὰ κατατίλλοντες, καὶ τὴν κιμωλίαν μίξαντες, καὶ βρέξαντες ἐν ὕδατι ἐπὶ ἡμέρας πέντε, καταπλάσσουν καὶ ἐπιδεσμοῦσιν ἕως ἡμερῶν δύο. ^[5]
- 51 2 τῇ δὲ τρίτῃ λύουσι καὶ πάλιν τὸ αὐτὸ ποιοῦσι, ἐκπιέζει γὰρ τὸν ἰχώρα. <ἦ> τέφραν ἐκ χαλκείου τὴν ἀναπεπταμένην ἐπὶ τὴν κάμινον μέλιτι ἠψημένῳ μίσγειν, καὶ ἐπιπλάσσουντα εἰς ῥάκος ἐπιδεσμεῖν. ἢ ἄλευρον κρίθινον ἐν ὕδατι μίξαντα τὸ αὐτὸ ποιεῖν. ἢ ἔρινεὸν κόψαντα ἐπιδεσμεῖν καὶ εἰς ψυχρὸν ἐμβιβάζειν. καὶ τὸ ξηρὸν δὲ μάλαγμα ὠφέλιμον αὐτοῖς. χρῆσθαι δὲ τούτοις, ἐφ' ὅσον ὑγρὸς ἐστὶν ὁ ἰχώρ. ὅταν δὲ παγῇ καὶ παρέλθῃ εἰς τὸ ἐντὸς μέρος τοῦ γόνατος, γίνεται στραγγαλιά. ^[10]
- 51 3 ἦν δεῖ θεραπεύειν, ὡς προεῖρηται, τῷ ξηρῷ μαλάγματι, ἄχρις οὗ καταβῇ κάτω καὶ γένηται παρακερκίς. ἄριστον δὲ εἰς τοῦτο καὶ τὸ δ ι ' ἄξουγγίου μάλαγμα. ἔστι δὲ ῥεύματος γένος καὶ τοῦτο, ὅταν ἦ ἔχων τὰ σκέλη οἰδοῦντα καὶ μεγάλα, καὶ μάλιστα τὰ ὀπίσθια, ἃ φλεβοτομούμενα μᾶλλον ἐπιφέρει πληθύν. συμφέρει δὲ περιπάτοις καὶ δρόμοις χρῆσθαι μὴ συντόνοις, καὶ εἰς ψυχρὸν ἐμβιβάζειν. Ἱεροκλέους εἰς τὸ αὐτό. ^[5]
- 51 4 (τ) Ἐμπίπτει τῷ γόνατι ῥεῦμα. καλοῦσι δὲ αὐτὸ ῥωμαῖστὶ φλιμέλιον. ὃ οὐ δεῖ τέμνειν, ῥυσοῦται γὰρ ἡ ὀπλή, ἀλλ' οὐδὲ καίειν· ἐπάγονται γὰρ μᾶλλον τὴν τοῦ ῥεύματος φορὰν, στεγανοῦντες τὸν τόπον. θεραπεύεται δὲ οὕτως· σφαίρας τὰς ὑπὸ τῆς θαλάσσης ἐξερριμμένας εἰς λεπτὰ κατατίλλοντα, χρή κιμωλίαν μίξαντα βρέχειν ἐν ὕδατι ἡμέρας ε', εἶτα καταπλάσσειν καὶ ἐπιδεσμεῖν ἐπὶ ἡμέραις δυσί, τῇ δὲ τρίτῃ λύειν καὶ πάλιν τὸ αὐτὸ ποιεῖν, ἀναποθήσεται γὰρ ὁ ἰχώρ. ἢ τέφραν ἐκ χαλκείου τὴν ἀναπεπταμένην τῇ καμίνῳ μέλιτι ἠψημένῳ μίσγειν, καὶ ἐπιπλάσσουντα εἰς ῥάκος ἐπιδεσμεῖν. ἢ ἄλευρον κρίθινον ἐν ὕδατι μίξαντα τὸ αὐτὸ ποιεῖν. ἢ ἔρινεὸν κόψαντα καὶ μίξαντα ὁμοίως ἐπιδεσμεῖν. ἔστι <δὲ> καὶ τὸ ξηρὸν μάλαγμα ὠφέλιμον. χρῆσθαι δὲ τούτοις, ἐφ' ὅσον ὑγρὸς ἐστὶν ὁ ἰχώρ· ὅταν δὲ παγῇ καὶ παρέλθῃ εἰς τὸ ἐντὸς μέρος καὶ γένηται στραγγαλιά, δεῖ θεραπεύειν, ὡς προεγέγραπται, τῷ ξηρῷ μαλάγματι, ἄχρις οὗ καταβῇ κάτω, καὶ παρακερκίς γένηται. ἔστι δὲ χρήσιμον πρὸς τούτοις καὶ τὸ δι' ἄξουγγίου μάλαγμα, συμφέρει τε περιπάτοις χρῆσθαι καὶ δρόμοις μὴ συντόνοις, εἰς ψυχρὸν τε ἐμβιβάζειν λυσιτελεῖ. πῶς ἂν φλεγμοναὶ αἱ ἐν τοῖς γόνασι διαλυθῶσιν. ^[15]
- 51 5 (τ)

Ῥοδοδάφνης ἀσφάλτου νίτρου ἀξουγγίου παλαιοῦ ἀνὰ γ ο γ' συμμίξας καὶ φάρμακον ποιήσας, χρῶ. περὶ ῥεύματος ἐν ποσίν, ἦτοι χιράματος. ^[1]

52 1-3 (τ) Αὔρτου. Ἄψυρτος Ἀπολλωνιάδῃ ἱπποῖατρῶ χαίρει ν .

52 1 ῥεύματα ἐμπίπτει εἰς τοὺς πόδας, ἃ τινες εἶπον σείρας, ἕτεροι δὲ χιράματα. ἐξ οὗ λέγεται σειριᾶν τοὺς πόδας (ῥωμαῖστί δὲ λέγεται σουφράγινα). θεραπεύεται δὲ οὕτως· αἷμα ἀφαίρει ἐξ αὐτῶν τῶν ποδῶν, διακόπτων τὴν φλέβα τὴν ἐν τῷ μεσοκυνίῳ ἐκ τοῦ ἐκτὸς μέρους ἢ τοῦ ἐντὸς ὡσαύτως, ἐκ δὲ τῆς ἐκφύσεως τῆς ὀπλῆς οὐ δεῖ. καὶ ἀποχάρασσε κάτωθεν καὶ ἀπόξυε, ἵνα ἐκεῖθεν ἐκπίπτῃ, καὶ ἀπόσμηχε οἶνω, καὶ ἀκακίας χυλὸν τῆς κιρρᾶς τρίψας μετὰ ὕδατος καὶ ποιήσας μέλιτος τὸ πάχος, κατάχριε. ἢ στέαρ ὕειον τρίψας μετὰ πίσεως ὑγρᾶς τὸ αὐτὸ ποιεῖ. καὶ περιπατεῖτω, εἰς ὕδωρ δὲ μὴ ἐμβίβαζε. συμβαίνει δὲ τὸ πάθος τοῦτο χειμῶνος, θερείας δὲ ἀποκαθίσταται καὶ ὑγιάζεται. ^[10]

52 2 οὐ ῥαδίως δὲ ἐμπίπτουσιν οἱ τοιοῦτοι εἰς τὸ τῆς μάλεως πάθος τῆς ἀρθρίτιδος, ἀλλ' οὐδὲ οἱ ὀρχοτομούμενοι γίνονται ῥευματικοί. ὠφέλιμα δὲ <καὶ> πρόσκαιρα ταῦτα· ἄλευρον ὀρόβινον οἶνω ἀναμάξας ἢ μέλιτι, κατάπλασσε καὶ περιδέσμευε. τὸ δὲ αὐτὸ καὶ δι' ἐρεγμοῦ ὡσαύτως ποιεῖ, ὑεῖαν κόπρον οἶνω φυράσας. μετὰ δὲ οἶνου σίδια ἐψήσας καὶ τρίψας, κατάπλασσε καὶ περιδέσμευε. ὠφέλιμος δὲ καὶ ἡ κηκὶς κοπτομένη καὶ καταπλασσομένη. εὐχρηστον δὲ καὶ τοῦτο· ἀμόργην καὶ οἶνον αὐστηρὸν ἀναζέσας ἀποπυρία, ἢ ἀσφοδέλου ρίζαν ἐψήσας ἐν ὕδατι τὸ αὐτὸ ποιεῖ, <ἢ> ἀλὶ καὶ ἐλαίῳ καὶ μέλιτι τριβε. ἔστι δὲ τοῦ ῥεύματος τοῦ ἐν τοῖς ποσὶ γένῃ τρία. ^[10]

52 3 ὦν ἐν μὲν τὸ προγεγραμμένον. ἕτερον δὲ εἰς ὕψος αἶρον τὴν ὀπλήν· ἐν ᾧ δεῖ μάλιστα κάτωθεν ἀποχάρασσειν, ἵνα μὴ ἔκτριψιν λαμβάνῃ ἡ ὀπλή· τὸ δὲ τρίτον, ὅτε δὴ θραύεται ἡ ὀπλή. τοῦτο δὲ συμβαίνει, ὅταν ἦ προβεβηκὼς τῇ ἡλικίᾳ. ῥευματικοὶ δὲ καὶ οὗτοί εἰσιν, οἷς ἐμπίπτει σίελον εἰς τὸ στόμα, μάλιστα τοῖς πρεσβυτέροις, ὅταν λαμβάνωσι τὰς κριθάς, ὥστε [καὶ] ὑγραίνειν αὐτάς, οἷτινες καὶ πολυχρονιώτεροι διαμένουσι. καὶ νεωτέροις δὲ συμβαίνει, οὐχ οὕτως δὲ πολὺ οὐδὲ συνεχῶς ὡς τοῖς παλαιοῖς. ἄλλο· ῥεύματος πρόγνωσις καὶ ἴασις. ^[10]

52 4 (τ) Πρῶτον μὲν οἰδαίνουσι τὰ γόνατα, καὶ χωλαίνει καὶ οὐ δύναται ἐπιβαίνειν ν , ἀλ λ ' ὅταν τῇ χειρὶ πιέξῃ ς , ἀνίσταται ὀρθό ς . ἐὰν οὖν ἐν τοῖς ὀπισθίοις ἦ, καῦσον αὐτὸν καυτηρίοις στρογγύλοις ἔσωθεν μὲν καύμασι πέντε ἐπὶ τῆς ἀγκύλης, ἔξωθεν δὲ πλατέσιν ἀμφοτέρωθεν. ἐὰν δὲ ἐν τοῖς ἐμπροσθίοις κάτωθεν ἦ τοῦ γόνατος, καύσας μανδακηδὸν ἐπιμελοῦ ὥσπερ καὶ τὰ λοιπὰ καύματα. Ἱεροκλέους εἰς τὸ αὐτό. ^[5]

52 5 Ῥεύματά ἐστιν ἐν τοῖς ποσίν ἐμπίπτοντα, ἃ τινες προσαγορεύουσι σείρας. ἕτεροι δὲ χιράματα· σειριᾶν γοῦν τὸν ἵππον φασίν, ὡς καὶ Ἄψυρτος λέγε ι . θεραπεύεται δὲ οὕτως· ἀφαιρείσθω αἷμα ἐκ τῶν ποδῶν, διακοπτομένης τῆς φλεβὸς ἐν τῷ μεσοκυνίῳ ἐκ τοῦ ἐκτὸς μέρους ἢ τοῦ ἐντός· ὅρα δέ, μὴ κατὰ τὴν ἔκφυσιν τῆς ὀπλῆς. καὶ ἀποχαραστέσθω κάτωθεν καὶ ὑποξυέσθω. ἀποσμηχέσθω δὲ οἶνω, εἴτα ἀκακίας χυλὸν τρίψαντα τῆς κιρρᾶς μετὰ ὕδατος καὶ ποιήσαντα μέλιτος πάχος, καταχρίειν. τὸ αὐτὸ δὲ καὶ μετὰ πίσεως ὑγρᾶς καὶ στέατος ὑείου ποιεῖν. καὶ περιπατεῖν προάγειν αὐτόν, εἰς ὕδωρ δὲ μὴ ἐμβιβάζειν. συμβαίνει μέντοι τὸ πάθος χειμῶνος, ἐν δὲ τῷ θέρει καθίσταται καὶ ὑγιοῦται. ^[10]

52 6 οὐ ῥαδίως μέντοι οἱ ὀρχοτομούμενοι γίνονται ῥευματικοὶ οὐδὲ ἐμπίπτουσιν εἰς τὸ τῆς ἀρθρίτιδος μάλεως νόσημα. Ἄψυρτος δὲ πρόσκαιρα καὶ ταῦτα λέγει βοηθήματα· ἄλευρον ὀρόβινον οἶνω καὶ μέλιτι μίξαντα, καταπλάσσειν καὶ ἐπιδεσμεῖν. τὸ αὐτὸ δὲ καὶ ἐρεγμοῦ ἄλευρον ποιεῖ καὶ ὑεῖα κόπρος. (ἔστι δὲ γινῶναι τὸ ῥεῦμα, ὅταν ἔχη ὁ ἵππος τὰ σκέλη οἰδοῦντα καὶ μεγάλα καὶ μάλιστα τὰ ὀπίσθια, ἃ φλεβοτομούμενα μᾶλλον ἐπιφέρει πλῆθος). οἶνω οὖν φυράσας σίδια καὶ ἐψήσας ἐν ὕδατι, κατάπλασσε. ὠφελεῖ δὲ καὶ ἡ κηκὶς κοπτομένη καὶ

καταπλασσομένη. εὐχρηστον δὲ καὶ τοῦτο· ἀμόργην καὶ οἶνον αὐστηρὸν ἀναζέσας, ἀποπυρία. ἢ ἀσφοδέλου ρίζαν ἐν ὕδατι ἐψήσας, τὸ αὐτὸ ποιεῖ, ἢ ἀλὶ καὶ ἐλαίῳ καὶ μέλιτι τρίβε. ἔστι δὲ τούτου τοῦ πάθους εἶδη τρία. ^[10]

52 7 ὦν ἐν μὲν τὸ προγεγραμμένον, ἕτερον δὲ εἰς ὕψος ἔχον τὴν ὀπλήν, ἐν ᾧ δεῖ μάλιστα τὰ κάτω ἀποχαράσσειν, ἵνα μὴ ἔκτριψιν λαμβάνῃ ἢ ὀπλή. τὸ δὲ τρίτον ὅτε δὴ θραύεται ἢ ὀπλή. τοῦτο δὲ συμβαίνει ἐπὶ τῶν προβεβηκότων τῇ ἡλικίᾳ. ρευματικοὶ γε μὴν καὶ οὗτοί εἰσιν, ὅσοις ἐκπίπτει τὸ σίελον ἐκ τοῦ στόματος, ὥστε λαμβάνοντας τὰς κριθὰς ὑγραίνειν αὐτάς. ὁ συμβαίνει μάλιστα τοῖς πρεσβυτέροις συνεχεστέως, οἱ καὶ πολυχρονιώτεροι διαμένουσι. καὶ νεωτέροις δὲ συμβαίνει, οὐχ οὕτως δὲ συνεχῶς. ἄλλο· Εὐμήλου πρὸς τὰ ἐν σκέλεσι ρεύματα. ^[10]

52 8 (τ) ^[t2] Δεῖ τὰ τοιαῦτα πάθη πεπυρωμένῳ σιδήρῳ καίοντα θεραπεύειν. τὰ δὲ ἀπὸ τοῦ καυτῆρος τραύματα ὑγιάσεις, σπογγιὰν ὄξει καὶ λασάρῳ βρέξας καὶ ἐπιθείς, καὶ μετὰ τὴν ἄλλην ἡμέραν κολλύριον ἐμβάλλων, ὅπερ τὸ μυζῶδες ἐκβάλλει. τοῦ δὲ κολλυρίου ἢ σύνθεσις ἐστὶν αὕτη· κόμμεως ἀμμωνιακοῦ τὸ ἴσον ὄξει δριμυτάτῳ συμμίξας καὶ λειώσας καὶ πρὸς ἥλιον ξηράνας, ποιεῖ κολλύρια. ἄλλο· πρὸς τὸ δίχα σιδήρου νεαρὰ ρεύματα θεραπεῦσαι.

52 9 (t1) Κάχρυς λίτρας β', χαλβάνης γ ο ἕξ, ῥητίνης <τερεβινθίνης> λίτρας δ', λιβάνου ἀλεύρου λιπαρωτέρου κυάθους δ', νίτρου γ ο ἕξ, ἅλατος ξέστην ἓνα, μίξας καὶ λειώσας καὶ ἐπιβαλὼν ὄξος, ζέσαι ποιήσον, καὶ θερμὸν ἐπιπλάσας ῥακίῳ μαλάγματος τρόπῳ, κατὰ τῶν γονάτων ἐπίθες ἐπὶ τρισὶν ἡμέραις. καθ' ἡμέραν δὲ θερμαίνων ἀνακαινοποιεῖ, καὶ οὕτως ἐπιτίθει. ἢ ἀσφάλτου Ἰουδαϊκῆς λίτραν α', σινήπεως σπέρματος λίτραν α', ῥοδοδάφνης λίτραν α' ἄξουγγίῳ προσμίξας, κατὰ τῶν γονάτων ἐπίπλαττε. ἢ βλάχνου ρίζαν καὶ ὄροβον καὶ ἄξουγγιον παλαιὸν μετὰ ὄξους δρι μέος λειωθέντα πρόσαγε. ἢ σινήπεως Ἀλεξανδρίνου γ ο ἕξ, καρδάμου γ ο ἕξ, ἰσχάδων Ἄφρων γ ο ἕξ, ἅλατος οὐγκίας β', ἄξουγγίου παλαιοῦ λίτραν α', ὄξους τὸ ἄρκοῦν μίξας, πάντα χρῶ. ἄλλο· Ἰπποκράτους πρὸς ρεῦμα. ^[10]

52 10 (τ) Ἄλας λειοτριβήσας μετὰ μέλιτος χρῶ. Πελαγωνίου πρὸς νεαρὰν φλεμίναν. ^[1]

52 11 (τ) Καυστικὸν συγκέρασον ἐν ὕδατι ψυχρῷ, καὶ δι' αὐτοῦ καθάρισον τὸ τραῦμα, ἔπειτα ἐπίθες σπογγιὰν ὄξει βεβρεγμένην ἐπὶ τέτρασιν ἡμέραις. τῇ δὲ πέμπτῃ ἄλευρον κρίθινον μετὰ ὕδατος φυράσας, ἐπίθες, ἕως ἂν τὸ τραῦμα οὐλὴν ἐπαγάγῃ· <κάκεϊθεν> ῥόας φλοιδὸν κατακόπτων μετὰ λυκίου ἐπιτίθει τῷ ἀνεωγμένῳ τόπῳ. πρὸς φλεγμονὰς καὶ ὕδατίδας. ^[5]

52 12 (τ) Θερμοσποδιᾶς γ ο α', ἀσβέστου ζώσης γ ο α' μετὰ οἶνου φυράσας καὶ μέλιτος, παραφυλαξάμενος πρὶν ἢ ξηρανθῆναι, οὕτω τῷ τραύματι ἐπίχριε. ἐπίμεινον δὲ οὕτω θεραπεύων, εἰ νεαρὰ τὰ κορδυλώματα ἢ· εἰ δὲ παλαιά, εὐφυῶς καυτηριάσας θεράπευε, καθὼς καὶ τὰ λοιπά. αὕτη δὲ ἡ αἰτία καμάτῳ ἐπιγίνεται, ὅτε ἵππος ἐν ξηρῷ τόπῳ ἢ ἐν συλλίθῳ ἰσχυρῶς ἐλασθῇ ἢ μετὰ πολλοῦ βάρους νωτοφορῶν ὀδεύσῃ. ἄλλο. ^[5]

52 13 (τ) Ῥοδοδάφνης γ ο γ', ἀσφάλτου γ ο γ', νίτρου γ ο γ', ἄξουγγίου γ ο γ' διηθήσας καὶ συμμίξας, καὶ ἐκ τούτων φάρμακον ποιήσας, ἐπίχρισον. ἄλλο πρὸς νεύρων πόνον καὶ ὕδατίδας. ^[1]

52 14 Τὰ ἀπὸ συναγωγῆς ἀποστήματα σιδήρῳ χρὴ διανοιγέσθαι, εἴθ' οὕτως θεραπεύεσθαι· στέατος ταυρείου, χαλβάνης, βδέλλης, πεπέρεως λευκοῦ, ἀμμωνιακοῦ, ἐκ πάντων ἀνὰ γ ο γ', ἀλεύρου λιβανωτοῦ γ ο δ', δαφνοκόκκων γ ο α', συμμίξας ποιήσον φάρμακον, ἐξ οὗ πᾶν τραῦμα εἴωθε θεραπεύεσθαι. θεραπεύσεις δὲ καὶ οὕτω· κυκλαμίνου ρίζης τέφραν μετὰ ἀλεύρου ὀροβίνου καὶ μέλιτος καὶ ὄξους φυράσας, ἐπιτίθει τῷ τραύματι. ^[5]

52 15 εἰ δὲ τὰ αὐτὰ τραύματα ἔσται βαθύτερα, μίλτον μετὰ μέλιτος μίξας, μοταρίοις τὸ τραῦμα ἀναπλήρῳσον, εἴτα ἐπάνω ῥάκος ἢ σπογγιὰν μετὰ ὀξυκράτου ἐπίθες. πολλοὶ δὲ καὶ κηκίδας τετριμμένας ἢ χυλὸν πρασίου μετὰ αἰθάλης ἐπιτιθέασιν. ἄλλο· ὥστε φλεμίναν δίχα σιδήρου θεραπεῦσαι. ^[5]

- 52 16 (τ) Σινήπεως, ἄλατος Ἀλεξανδρίνου ἀνὰ γρά. δ', καρδάμου γ ο α', ὄξους γρά. β', ἄξουγγίου παλαιοῦ λίτραν α c ' πάντα λειώσας καὶ εἰς ὀθόνιον ἐπιπλάσας, ἐπίθες ἐπὶ ἡμέραις τρισί. καὶ μετὰ ταῦτα λύσας καὶ ἀποσπογγίσας σπόγγῳ ἐπιρρανθέντι λασάρῳ Κυρηναϊκῷ, οὕτω τὰς ἐφελκίδας ἀνοίξεις. ἄλλο· ἐὰν τὰ σφυρὰ φλεγμαίνῃ. ^[5]
- 52 17 (τ) Ἄνθος χόρτου καύσας μετὰ ὄξυκράτου ψυχροῦ πρόσαγε, ἄχρις οὗ ἡ φλεγμονὴ καταμαρανθῇ. καὶ μετὰ ταῦτα σκόροδα λειώσας, κατὰ τῶν σφυρῶν ἐπίθες. ἔστι δὲ δοκιμώτατον. ἄλλο πρὸς ἄρθρα κεχαλασμένα καὶ ὑδατίδας. ^[1]
- 52 18 (τ) Ἀλόην, σμύρναν, μάνναν λιβάνου, πίσσαν Βρυττίαν, πάντα ἐν ταύτῳ λεάνας, ἐπίβαλλε καὶ σίτινον ἄλευρον, προσμίσγων καὶ τῶν ὧν τὸ λευκόν, ἔπειτα ἀναλάμβανε καὶ χρῶ κατὰ τῶν ἄρθρων, ἐπιδήσας χάρτη ἐπιμελῶς, καὶ μετὰ τινὰς ἡμέρας λύσας, πάλιν τὸ αὐτὸ βοήθημα προσάγων θεράπευε. ἄλλο πρὸς θεραπείαν ἰγνύων φλεγμαινουσῶν. ^[5]
- 52 19 (τ) Κηροῦ, ἀσφάλτου, θείου ἀπύρου ἰσόσταθμα πυρὶ λύσας, ἕως θερμὰ εἰσι, τὴν ἰγνὺν κατάχριε. ἐπιτίθει δὲ καὶ πίτυρα μετὰ ὄξους. ἄλλο. ^[1]
- 52 20 (τ) Ἐὰν ἵππος ἐν τοῖς ἀρμοῖς ἢ τοῖς ποσὶ παχύτερα σχῇ νεῦρα ἢ κορδυλώματα, ἀναγκαῖόν ἐστιν ἐπικαίειν τὰ τοιαῦτα. εἰ δὲ καὶ τὴν τῶν ἄρθρων ὑπεξέλθοι τάξιν, ἐξ ἀναγκαίου δηλονότι καὶ ἀφαιμάσσειν προσήκει, καὶ αὐτὰ τὰ μέλη ἀπαλῶς ἀνατρίβεσθαι. χρῆσι δὲ καὶ τοιαύτη θεραπεία· ὀξέλαιον ἐρίῳ ἀναλαβὼν, κατὰ τῶν ἄρθρων ἐπίθες ἐπὶ ἡμέραις τέτρασιν. οὕτω δὲ καθ' ἡμέραν ἢ τοιαύτην προσαγέσθω θεραπεία. μετὰ δὲ ταῦτα θερμῷ βοηθήματι στερεοῦσθαι χρὴ τὰ ἄρθρα. τοῦ δὲ βοηθήματος ἡ σκευασία αὕτη· σινήπεως κεκαθαρμένου λίτραν α', χαλβάνης γ ο γ', μυελοῦ ἐλαφείου γ ο γ' καὶ ὄξους τὸ ἀρκοῦν. ἄλλο. ^[10]
- 52 21 (τ) Εἰ ρέυμα ἐν τοῖς ποσὶ τοῦ ἵππου ἐμπέσοι, οἱ δαίνει τὰ τούτου γόνατα, καὶ χωλεύει. ἐὰν οὖν ἐν τοῖς ὀπισθίοις ᾗ, καῦσον αὐτὸν καυτηρίοις στρογγύλοις ἔσωθεν ἐπὶ τῆς ἀγκύλης καύμασι πέντε, ἔξωθεν δὲ πλατέσιν ἀμφοτέρωθεν. ἐὰν δὲ ἐν τοῖς ἐμπροσθίοις κάτωθεν ᾗ τοῦ γόνατος, καύσας μανδακηδὸν ἐπιμελοῦ ὥς καὶ τὰ λοιπὰ καύματα. πρὸς νεύρων παχύτητα. ^[5]
- 52 22 (τ) Τῆλιν μετὰ σύκων Ἄφρων κεκομμένων καὶ οἴνου μίξας ἀπόθου καὶ μετὰ τρεῖς ἡμέρας λύε. ἄλλο. ^[1]
- 52 23 (τ) Ἐὰν φλεγμονὴ περὶ τὰ σκέλη ἢ τὰ γόνατα γένηται ἀπὸ μακρᾶς ὁδοῦ ἢ δρόμου πολλοῦ, συμβάλλεται ψυχρῷ ὕδατι τὰ φλεγμαίνοντα μέρη καταντλεῖν, ἢ εἰς ποταμὸν ἢ εἰς ρεῖθρον εἰσάγειν καὶ ἀναπατεῖν ἐκεῖσε ποιεῖν, ἔπειτα σπόγγον μετὰ λασάρου καὶ ὄξους καὶ ἰξοῦ καὶ οἴνου ἀφηψημένου καὶ ἄξουγγίου προσφέρειν. περὶ μαρμάρων. ^[5]
- 53 1 (τ) Αψύρτου. Ἀψυρτος Ἰουλίῳ Φαύστῳ δεκουρίωνι χαίρει ν . κτηνοτροφοῦντά σε εὖχρηστον εἰδέναι τοῦτο, ὅτι συμβαίνει ἐν τοῖς ποσὶ μάλιστα τοῖς ἐμπροσθίοις κατὰ τὴν ἔκφυσιν τῆς ὀπλῆς, ἣν καλοῦσι στεφάνην, μάρμαρα οἰδήσιν ἔχοντα καὶ κορδυλώματα σκληρὰ καὶ πωρούμενα. ἐν οἷς διατελοῦσιν οἱ ἵπποι χωλεύοντες, χειμῶνος μὲν διὰ τοὺς πηλούς, θερείας δὲ διὰ τοὺς ἀύχμους, καὶ ὑποτρίβουσι καὶ ἀκονῶσι τοῖς ποσὶ, καὶ θερμοπλῶσι συνεχῶς. γίνεται δὲ τοῦτο, ὅταν ἐξ ὁδοιπορίας καὶ τραχείας ὁδοῦ θερμόπλησις γένηται, οἱ τε ἰχῶρες ὑποδράμωσιν εἰς τὸν σύνδεσμον τῆς χοινικίδος τῶν νεύρων. ὁμοίως τοῦτο συμβαίνει τοῖς παρασφύροις καὶ νευρικοῖς, διὰ τὸ τὰς ἐν τῷ κυνὶ φλέβας ἐμπύρους εἶναι. ἐν δὲ τοῖς τοιοῦτοις αἵματος ἀφαιρέσει οὐ χρηστὸν ἐκ τῶν τόπων. κεντούμενοι γὰρ μᾶλλον πῶρον ἐπιφέρουσι καὶ φλεγμονήν. εὐτρεπίζεται δὲ εἰς τὸ κάλλιον ἐν τῇ χρήσει ὑπάρχειν μαλάγματι τῷ εἰς τὰ στρέμματα συγκεκλιμένῳ. μόνῳ δὲ ἡμιόνῳ τοῦτο συμβαίνει, ὄνῳ δὲ οὐ ράδιον, ἵππος δὲ οὐ γίνεται μαρμαρωσός, ἀλλὰ ποδαγρός. Ἱεροκλέους εἰς τὸ αὐτό. ^[15]
- 53 2 (τ) Καλοῦσι τι πάθος οἱ ἔμπειροι μάρμαρον. συμβαίνει δὲ μάλιστα ἐν τοῖς ἐμπροσθίοις ποσὶ ... τῆς ὀπλῆς, ὃ καλεῖται στεφάνη. ἔστι δὲ κορδυλώματα σκληρὰ, ὥς τελείως χωλεύειν διὰ μὲν οὖν

χειμῶνος τῶν πηλῶν ἔνεκα, διὰ δὲ θέρους τῶν ἀνχμῶν ἔνεκα, καὶ ὑποτρίβει <τοῖς ποσὶ> συνεχῶς. γίνεται δὲ τοῦτο, ὅταν ἐξ ὁδοιπορίας καὶ τραχείας ὁδοῦ θερμόπλησις γένηται, οἱ τε ἰχώρες εἰς τὸν δεσμὸν τῶν νεύρων κατὰ τὴν χοινικίδα συντρέχωσι. τοῦτο δὲ συμβαίνει καὶ τοῖς παρασφύροις καὶ νευρικοῖς. τότε οὖν οὐ δεῖ θεραπεύειν αἵματος ἀφαιρέσει. κεντουμένων γὰρ τῶν τόπων, πῶρος συνίσταται μᾶλλον, καὶ φλεγμονὴ γίνεται. βέλτιον τοίνυν τῷ μαλάγματι κεχρησθαι τῷ εἰς τὰ στρέμματα συγκειμένῳ. ἡμιόνῳ δὲ τοῦτο συμβαίνει, καὶ ὄνῳ σπανίως, ἵππος δὲ οὐχ ὑποπίπτει τούτῳ τῷ πάθει. ἄλλο. ^[10]

53 3 (τ) Σύκων Ἄφρων, ἀσβέστου, ἀξουγγίου παλαιοῦ ἀνὰ λίτρας μιᾶς, ὑσώπου ἄνθους κυάθους τρεῖς, εἰς ταὐτὸ συντρίψας ἐπίθης. περὶ ποδάγρας. ^[1]

54 1-3 (τ) Αἰψύρτου. Ἄψυρτος Ἀρτεμῆ τῷ Τομεῖ <χαίρειν> .

54 1 ἵπποτροφοῦντά σε εὐχρηστον εἰδέναι, ποδάγρα εἰ ἐμπέσοι ἵππος, οὔτε ἐστάναι δύναται οὔτε περιπατεῖν, ἀλλὰ κατακλίνεται οἰκῶς τῷ κεκριθιακότι, καὶ ἔστιν ἀνόρεκτος πρὸς πᾶν τὸ προσφερόμενον, καὶ τὸ στόμα θερμὸν ἔχει καὶ κατάξηρον τὴν τε ὑπερῶαν μετέωρον, οἱ τε ὄρχεις αὐτοῦ ἐνάλλονται ἐναλλάξ καθ' ἓνα, καὶ ὁ καυλὸς προπίπτει καὶ ἐπαίρεται, καὶ οἱ πόδες ἐν τῇ στάσει προσλαμβάνονται τὰ κόπρια διὰ τὴν πύρωσιν ὥς καὶ ἐν τῇ ὑποτρίψει. θεραπεύεται δὲ οὗτος κωλυόμενος κατακεῖσθαι, καὶ ἐλαυνόμενος κατ' ὀλίγον ἐν σκέπη μέχρι τοῦ ἰδρῶσαι, τρίψει τε τοῦ σώματος, καὶ αἷμα τὸς ἀφαιρέσει ἐκ τῆς ὑπερώας μὴ πολλῇ, καὶ πάλιν δι' ἡμερῶν ἑπτὰ ἐκ τῶν ὀπισθίων ὑποκάτω τῶν ἀγκυλῶν παρὰ τοὺς ἀστραγάλους ὡσαύτως μὴ πολλῇ τῇ ῥύσει, ἔκ τε τῶν ἐμπροσθίων. ^[5]

54 2 ποτίζειν δὲ αὐτὸν θερμῷ μετὰ νίτρου καὶ ἀλεύρων πυρίνων καθαρῶν. ἔστι δὲ καὶ τοῦτο· ἱρανθέμου ῥίζης δράκα, καὶ μάννης ὀξύβαφον διέντα οἶνω, ἐγχυματίζειν διὰ τῶν ῥινῶν καθ' ἡμέραν κοτύλην μέχρι ἡμερῶν τριῶν, καὶ πτελέας φλοιὸν κόπτοντα ἐν ὄλμῳ καὶ οἶνω πλύνοντα ἐγχυματίζειν ὁμοίως. ἄριστον δὲ καὶ τοῦτο· σεῦτλα ἐψήσαντα ἐν ὕδατι, καὶ τῷ ἀφεψήματι ἐκπιεσθέντι μίξαντα ἐλαίου κυάθους τρεῖς κοτύλαις τρισὶν ὡσαύτως ἐγχυματίζειν, καὶ γυμνάζειν αὐτόν. πᾶσι μὲν οὖν τούτοις ἐχρησάμεθα. ^[10]

54 3 μάλιστα δὲ ἡμῖν ἀρέσκει ποιεῖσθαι τὴν κάθαρσιν ἐν αὐτῷ. τοῦ γὰρ σώματος ὅλου εὖ διακειμένου, τὰς εἰς τοὺς πόδας ἐπιρροίας βελτίους εἶναι συμβήσεται. μετὰ δὲ τὴν κάθαρσιν ἱρανθέμου ὀξύβαφον οἶνω διέντα γλυκεῖ καὶ εὐώδει ὅσον εἰς κοτύλην, ἐγχεῖν εἰς τοὺς μυκτῆρας, χόρτον τε χλωρὸν παραβάλλειν· εἰ δὲ οὐκ ἔστι, τὸν ξηρὸν τῷ νίτρῳ καταρραίνοντα καλλίων δὲ ὁ χλωρός. μὴ παυομένου δὲ τοῦ πάθους, τοὺς ὄρχεις ἐκτέμνειν, καὶ ὑγιὲς γίνεται. Ἱεροκλέους εἰς τὸ αὐτό. ^[5]

54 4 Εἴωθε ποδάγρα ἐνοχλεῖν ἵππῳ. οὔτε οὖν ἐστάναι οὔτε περιπατεῖν δύναται, ἀλλὰ κατακλίνεται ὥσπερ οἱ κεκριθιακοί, τροφῆς τε οὐκ ὀρέγεται, καὶ τὸ στόμα θερμὸν ἔχει καὶ κατάξηρον, τὴν δὲ ὑπερῶαν μετέωρον, οἱ τε ὄρχεις αὐτοῦ καθ' ἕκαστον ἐναλλάττουσι, καὶ ὁ καυλὸς προπίπτει καὶ ἐπαίρεται, οἱ τε πόδες ἐν τῇ στάσει προσλαμβάνουσι τῶν κοπρίων διὰ τὴν πύρωσιν, αἱ τε φλέβες ἀπὸ τῶν [ν] ὥτων κατατέτανται κατὰ τὴν χαίτην ν. θεραπεύειν δὲ χρὴ μὴ ἐῶντα κατακεῖσθαι, ἀλλ' ἐλαύνοντα κατ' ὀλίγον μέχρι τοῦ ἰδρῶσαι, καὶ τρίβοντα τὸ σῶμα, καὶ αἷμα ἀφαιροῦντα ἐκ τῆς ὑπερώας μὴ πολὺ, μετὰ δὲ ἡμέρας ἑπτὰ ἐκ τῶν ὀπισθίων ὑποκάτω τῶν ἀγκυλῶν παρὰ τοὺς ἀστραγάλους ὁμοίως αἷμα ἀφαιρεῖν μὴ πολὺ, καὶ ἐκ τῶν ἐμπροσθίων κατὰ τὰ αὐτά. ^[5]

54 5 ποτίζειν δὲ αὐτὸν θερμῷ ὕδατι μιγέντι νίτρῳ καὶ ἀλεύρῳ πυρίνῳ καθαρῷ. ἔνιοις δὲ δοκεῖ καὶ τοῦτο χρησιμεύειν· ἱρανθέμου δράκα καὶ μάννης ὀξύβαφον διέντα οἶνω, ἐγχυματίζειν κατὰ τῶν μυκτῆρων καθ' ἡμέραν κοτύλην μέχρις ἡμερῶν τριῶν, καὶ πτελέας φλοιὸν κοπτόμενον ἐν ὄλμῳ καὶ οἶνω πλύνοντα ἐγχυματίζειν. ἢ, ὥς ἔνιοι, σεῦτλα ἀφεψήσαντα ἐλαίου κυάθοις τρισὶν

ἐγχυματίζειν. ἀρέσκει δὲ Ἀψύρτῳ μάλιστα ποιεῖσθαι τὴν κάθαρσιν, τοῦ γὰρ σώματος ὅλου εὖ διακειμένου, μηδὲ εἰς τοὺς πόδας ἐπιρροὰς ἀτόπους ἔσεσθαι. ^[10]

54 6 μετὰ δὲ τὴν κάθαρσιν ἱρανθέμου ὀξύβαφον οἶνῳ διέντα εὐώδει γλυκεῖ ὅσον εἰς κοτύλῃν ἐγχεῖν εἰς τοὺς μυκτῆρας. χόρτον δὲ χλωρὸν παραβάλλειν· εἰ δὲ οὐκ ἔστι, τὸν ξηρὸν τῷ νίτρῳ καταρραίνοντα. εἰ δὲ μὴ παύοιτο αὐτοῦ τὸ πάθος, ἔκτεμνε αὐτοῦ τοὺς ὄρχεις, καὶ ὑγιανεῖ. σύνθεσις ἀκόπου εἰς τὸ αὐτὸ πάθος. ^[5]

54 7 (τ) Τερεβινθίνης, πιτυίνης, ἐλαίου δαφνίνου, κηροῦ, νίτρου, στέατος ταυρείου, σταλάγματος ἀμμωνιακοῦ, μυρσίνου ἐλαίου, ἱρίνου ἀνὰ λίτραν μίαν, ἐλαίου κοινοῦ ξέστας ἕξ, οἶνου παλαιοῦ ξέ. β', καστορίου, ἀδαρκίου, στυρακίνου ἐλαίου, πεπέρεως ἀνὰ γ ο α', μυελοῦ ἐλαφείου, κυπέρου ἀνὰ γ ο γ', ἐρπύλου, φύλλων Περσικῶν, λινοσπέρματος, ἐλελίσφακου ἀνὰ γ ο δ', ὀποπάνακος, χαλβάνης, θείου ἀπύρου, σαμψύχου, βδελλίου, μάννης ἀνὰ γ ο β', ἐλαίου Κυπρίνου γ ο ἕξ· ταῦτα μίξας ἐν ταῦτῳ χρῶ. Εὐμήλου εἰς τὸ αὐτό. ^[5]

54 8 (τ) Αἵματος ταυρείου κοτύλης Ἀττικῆς c', λιβάνου δραχμὰς ι', ἀλὸς Σπάνου δραχμὴν μίαν λειώσας, καὶ ἐπιβαλὼν οἶνου κοτύλῃν α' καὶ θερμάνας, διὰ τοῦ ἀριστεροῦ μυκτῆρος ἔμβαλε. περὶ φθορᾶς τριχῶν. ^[1]

55 1 (τ) Αψύρτου. Φθορᾶς γενομένης τριχῶν ἐν τῷ μειούρῳ τῆς οὐρᾶς, ἀποσμήχειν δεῖ τῷ οὐρῳ, καὶ τὰς πιτυρίας ἀποπλύνειν καλῶς καὶ καταβρέχειν οἶνῳ καὶ ἐλαίῳ. λέγεται δὲ καὶ ἀλείφειν τὸν τόπον στέατι κυνὸς ἢ ἀλώπεκος, ὠφελεῖ γὰρ ἄκρως. ἄριστον δὲ καὶ τῆς ἀλθαίας τὴν ῥίζαν ἐψῆσαι καὶ καταβρέχειν καὶ πλύνειν τῷ ἀφεψήματι, πράως προαποσμήξαντα δηλονότι· ποιήσει γὰρ τὰς τρίχας εὐμήκεις καὶ πυκνάς. τοῦτο ποιεῖ καὶ ἐπὶ ἀνθρώπῳ ν, ἐπὶ ἀνδρῶν τε καὶ γυναικῶ ν. ἐὰν γὰρ ὥσιν ἀραιαί, ἔσσονται πυκναί. Ἱεροκλέους εἰς τὸ αὐτό. ^[5]

55 2 (τ) Ἐὰν φθορὰ γένηται τριχῶν ἐν τῷ μειούρῳ τῆς κέρκου, ἀποσμηχέσθω ὁ ἵππος οὐρῳ, καὶ πλυθεὶς καλῶς, καταβρεχέσθω οἶνῳ, εἴτα στέατι χοιρεῖῳ ἢ ἀλώπεκος ἀλειφέσθω. ἄριστον δὲ ῥίζαν ἀλθαίας ἐψήσαντα καταβρέχειν τῷ ἀφεψήματι προαποσμήξαντα, ποιήσει γὰρ εὐμήκεις τρίχας καὶ πυκνάς. Ἐὰν δὲ ἐλκωθῇ ἡ χαίτη, κείρας αὐτόν, ἀπόσμηξον νίτρῳ ὁπτῷ, καὶ καταφύσησον ἀκράτῳ, εἴτα οὐρῳ ἀποσμήξας, κατάχρισον τῷ τραυματικῷ ἕως ἡμερῶν ε', τῇ δὲ ἕκτη ὕδατι καὶ τῷ μαλακῷ φαρμάκῳ. κἂν ἡ κέρκος ἐκπυώσῃ, ὅμως θεραπεύσεις, καὶ ὑγιασθήσεται. Θεομνήστου εἰς τὸ αὐτό. ^[10]

55 3 (τ) Αἱ τῆς οὐρᾶς τρίχες ἐὰν ῥυῶσι καὶ ἡ ἄσχημος, θεραπεύσομεν, οὐρῳ τὸν καυλὸν ἀποσμήχοντες πρῶτον, εἴτα μαλάχης καὶ κράμβης χυλῷ καὶ ἀλθαίας ἀφεψήματι, καὶ οὕτως ἀποβρέχειν ἐκάστοτε οἶνελαίῳ. ἄλλοι δὲ ἀλώπεκος στέατι χρίοντες, μετὰ τὸ ἀποσμήξαι τρι χοποιοῦσιν. ἄλλο Ἱπποκράτους. ^[5]

55 4 (τ) Τριχῶν αὐξησιν τῶν ἐν χαίτῃ καὶ οὐρᾷ εἰ βούλει ποιῆσαι, πρῶτον οὐρῳ παιδικῷ ἀπόπλυνε, εἴτα ἀσβέστου κονίαν καὶ ψιμύθιον καὶ λιθάργυρον τρίψας, καὶ ὕδατι φυράσας καὶ ἐψήσας, χρῶ. ἄλλο Πελαγωνίου. ^[1]

55 5 Χάρτην ἢ πάπυρον καύσας, καὶ μετὰ βουτύρου συμμίσξας, ἐπίχριε· ἔστι γὰρ χρήσιμον. Εἰ δὲ βούλει θάττον ταύτας αὐξῆσαι, χελώνην ἐπάνω κληματίδων καύσας, κάκειθεν ξηρίον ποιήσας, ἐν χύτρᾳ καινῇ ἔμβαλλε.

55 6 πρόσμιξον δὲ αὐτῇ καὶ στυπτηρίας ὠμῆς γ ο γ', οὐ μὴν ἀλλὰ καὶ μυελοῦ ἐλαφείου τὸ ἀρκοῦν μετὰ οἶνου λειώσας, τῇ χύτρᾳ ἐπίβαλλε, καὶ ἐπίχρισον ἕξ αὐτοῦ ἐπὶ ἡμέραις πολλαῖς. καὶ οὕτω ποιήσεις αὐτὰς αὐξηθῆναι. ἄλλο. ^[5]

55 7 (τ) Ἀπὸ θέρμων καυθέντων ξηρίον ποιήσας ἢ φά βατος ὡσαύτως φρυγέντος, ἐπίπασσε τῷ τόπῳ. ἄλλο. ^[1]

55 8 (τ)

- Ναρδόσταχυν μετὰ ἀσταφίδων συγκόψας, ὅξει ζέσον, καὶ οὕτω θερμοῦ ὄντος τοῦ βοηθήματος, τὸ σῶμα τὸ φαλακρὸν ἀπότριβε. ἄλλο περὶ χαννότητος καὶ κινήσεως οὐράς. ^[1]
- 55 9 (τ) Ἐὰν τὴν σόβην πάνυ κεκινημένην ὁ ἵππος ἔχῃ, τὸ τῆς οὐράς ἄκρον ἐπὶ τὴν ῥάχιν ἀναγαγών, ἀπότεμε ὡς τὸ ἥμισυ, φυλαττόμενος, μὴ ἁρμονίαν ἀποκόψῃς. ὅταν δὲ τὸ τραῦμα θεραπευθῇ, ἔξει σόβην καὶ ἰσχυρὰν καὶ ὀρθήν. οἱ γὰρ τὰ προειρημένα ἔχοντες οὐραία, ὡς ἐπιπλεῖστον ἄχρηστοι νομίζονται. πρὸς ῥεῦσιν οὐράς. ^[5]
- 55 10 (τ) Τήλεως σπέρμα καὶ λινοςπέρμου τὸ ἄρκοῦν οἴνω ἀφεψήσας, καθ' ἡμέραν τούτῳ τὴν οὐρὰν ἀπόπλυνε, καὶ τάχιον θεραπεύσεις, ἄλλο πρὸς τρίχωσιν. ^[1]
- 55 11 (τ) ^[421] Κύνος κεφαλὴν καύσας, προχρίων τὸν τόπον βουτύρῳ ἐπίπασσε. Τιβερίου πρὸς ἔλκη κτηνῶν, ἵνα ὁμοιόχρους γένηται ἡ θρίξ.
- 55 12 (τ1) Κριθὰς ἄλεσον ὡσεὶ ξέστας β' καὶ φύρασον, προσβαλὼν καὶ ἀφρονίτρου καὶ ἄλατος μικρόν, ἄρτους τε πλάσας, ἀπόθου εἰς φοῦρνον, ἄχρις οὗ ἄνθρακες γένωνται, καὶ κόψας καὶ λειώσας ἐλαίῳ τε φυράσας, περίχριε τὰ ἔλκη. τοῦτο ποιεῖ ἐπὶ ἡμέραις κ', καὶ ἔσται ὁμοιόχρους. ἄλλο. ^[5]
- 55 13 (τ) Στοιβὴν (ἔστι δὲ φλοιός, ᾧ χρῶνται εἰς τὰ σάγματα ἔσωθεν τὰ ἐπιτιθέμενα τοῖς νωτοφόροις ζώοις) καύσας καὶ λειώσας, ἐπὶ μὲν τῶν μελάνων ζώων ἐμβάλλων, ἐλαίῳ κατάχριε· ἐπὶ δὲ τῶν ξανθῶν λειώσας τὴν στοιβὴν ἄρκειόν τε στέαρ συμμίζας ὥχρα κεκαυμένα, οὕτω χρῶ. ἐὰν δὲ λευκὸν ᾖ, ἀντὶ ὥχρας ψιμμύθιον προσβαλὼν, ἐπίχριε. τὴν δὲ οὐλὴν προθεράπευε, πρὶν ἀνελεθεῖν τρίχας, ἵνα νεαρὰ οὐσα προσδέξηται τὸ χρίσμα. πρὸς αὐξησιν τριχῶν ἐν ὁδοιπορίᾳ. ^[5]
- 55 14 (τ) Βλάχον τὴν βοτάνην καύσας κάκεῖθεν ξηρίον ποιήσας καὶ οἴνῳ συμμίζας, ἐπίχριε. πρὸς οὐλὴν, ἵνα τρίχας ἐνέγκῃ. ^[1]
- 55 15 (τ) Αἰθάλην ἀπὸ χόρτου ποιήσας ἐπίτριψον. <Πελαγωνίου> εἰ θέλεις λευκὴν τρίχα μέλαιναν ποιῆσαι.
- 55 16 (τ1) Μέλανος καλλιγραφικοῦ γρά. α', ῥοδοδάφνης χυλοῦ γρά. δ', στέατος αἰγείου τὸ ἄρκοῦν· συμμίζας καὶ λειώσας ἐπίχρισον. εἰ θέλεις λευκὴν τρίχα ποιῆσαι. ^[1]
- 55 17 (τ) Ἀγριοσικύου ρίζης ποσότητα δηναρίου ἑνός, νίτρου ποσότητα δηναρίων β', μέλιτος ξέ. τὸ ἥμισυ, ἐλαίου τὸ ἴσον συμμίζας, ἀπότριβε τὸ μέρος, ὃ βούλει λευκᾶναι. περὶ ἵππων τιλώντων. ^[1]
- 56 1 (τ) Τιβερίου. Κυνεῖαν κόπρον ἐκλειώσας μετὰ οἴνου παλαιοῦ καὶ διυλίσας ἐπιμελῶς, ἐγχυμάτιζε διὰ στόματος ἐπὶ ἡμέραις τρισί. ἄλλο. ^[1]
- 56 2 (τ) Ὀνόμασάν τινες πάθος ἱππότιλον ἀπὸ τοῦ συμβαίνοντος. τιλᾶ γὰρ καὶ ἔκλυσιν αὐτῷ ἐπιγίγνεται ἀπὸ τούτου, καὶ τὰ σκέλη αὐτοῦ συνδέδεται. τὸ μὲν δὴ εἶδος τοῦ ἀρρωστήματος ἐπικίνδυνον. θεραπεύεται δὲ οὕτως· ποιήσας τὸν ἵππον διψῆσαι, ὑσώπου ὅσον ὀξύβαφον εἰς τὸ ὕδωρ ἐγχέας, δίδου αὐτῷ πιεῖν. καὶ ἐὰν περιωθεῖται, τὴν πρώτην ἀφελε αἷμα ἀπὸ σκελῶν καὶ γονάτων, καὶ εἰς ψυχρὸν ὕδωρ ἐμβαλὼν, ἔασον μεῖναι ἡμιώριον, εἴτα βάτου φύλλα ξηράνας καὶ κόψας, ἔμβαλλε τῷ ποτῷ. βοηθήσεις δὲ καὶ δι' ἐγχυματισμῶν· ροιὰν τὴν ἐσθιομένην καὶ ἄλφιστα καὶ οἴνου εὐώδους ὅσον κοτύλην ταραξας, ἐν ταύτῳ μεθ' ὕδατος ἴσου τὸ πλῆθος ποιήσας ὡσεὶ κοτύλην, καὶ ἐγχέας διὰ στόματος. περὶ κερκίδος. ^[10]
- 57 1 (τ) Ἱεροκλέους. Ἐὰν κερκὶς θραυσθῇ, χρῶ τῇ θεραπείᾳ ταύτῃ· σπέρμα τήλεως καὶ λίνου καὶ ἀλεύρου κριθίνου ἐκάστου τὸ ἴσον, ὡς λεπτότατα ποιήσας ἐν οἴνῳ ἔψει κεκραμένῳ, ἄχρις ἂν ταῦτα συστήῃ καὶ κολλώδη γένηται· εἴτα καταντλήσας ὕδατι θερμῷ, κατάπλασσε ἐπὶ ἡμέραις ἐπτὰ. καὶ ἐὰν μὴ πείθεται τῇ θεραπείᾳ ταύτῃ, <μάλαγμα ἐπίθες, ἕως οὗ καταστή. ἐὰν δὲ μὴ εἴκῃ τῇ θεραπείᾳ,> καῦσον, ὡς καλοῦσι, μανδακηδὸν μέχρι τῆς βύρσης, μὴ εἰς πλεῖον βαθύνων τὴν καῦσιν, διὰ τὸ εἶναι τὰ μέρη ψιλὰ καὶ κατάνευρα. περὶ ἐρπηστοῦ. ^[5]

- 58 1 (τ) Ἱεροκλέους. Γίνεται τι διφθέριον ὑπὸ τὴν βύρσαν λευκόν, ὡς μυδᾶν τὸν τόπον, ἔνθα ὑπόκειται ὁ ἐρπηστής. περίτεμνε οὖν κύκλῳ. προσεπιλάμβανέ τε καὶ τοὺς ὑγίεις τόπους, καὶ ἐπίθεε ρόαν τὴν ἐσθιομένην. καταπλασσέσθω δὲ ἀλφίτοις τοῖς ἀπὸ τῶν κριθῶν καὶ φακοῖς τοῖς ἀπὸ τῶν λιμνῶν, καὶ προὔποβρεχέσθω ὅξει ὁ τόπος. ἔνιοι δὲ μετὰ τὴν περιτομὴν πρῶτον καθαίρουσι σκίλλη καὶ κράμβη κοπεΐσαις μετὰ ἐλαίου. μετὰ τοῦτο δὲ εὐτόνως σμίζαντες, ἐπιπάσσουσιν ἄλευρον ὀρόβινον. ἄλλο· ἐρπηστοῦ ἴασις. ^[5]
- 58 2 (τ) Λαβὼν σταφίδα ἡλιόπεπτον, ἐξελὼν τὰ γίγαρτα, τρίβε λίαν τὴν σάρκα, καὶ οὕτως χρῶ, μέχρις ἂν ὑγιάνῃ· ἀγαθὸν δὲ καὶ ἀσφοδέλου τὴν ῥίζαν ἐν οἴνῳ ἔψειν καὶ τρίβοντα καταπλάσσειν. περὶ ὑστρίχιδων. ^[1]
- 59 1 (τ) Ἱεροκλέους. Γίνονται τρίχες ἐν τῇ οὐρᾷ ὑείαις παραπλήσιοι· τρίβων οὖν τὴν οὐρὰν πρὸς τὸν τοῖχον ἔλκος ποιεῖ. ἐκλέξας τοίνυν καθαρίως τὰς τρίχας, ὁπὸν ὅξει διεῖς, κατάχριε τὸν τόπον, προαποσμήξας νίτρω. ‘μέτρον ἄριστον’ εἶπεν τοῦτο σοφῶν τις ἐν ἀποφθέγμασιν· ὃ χρὴ πειθομένους, τοῦτο πέρας ἐπιθεῖναι τῇ πρώτῃ βίβλῳ. Ἱεροκλέους ἵππων θεραπείας Β’. ^[5]
- 59 2 Ἡσίοδος μὲν ἥμισυ τοῦ παντός φησιν εἶναι τὴν ἀρχήν, προτρέπων, οἶμαι, καὶ διὰ τούτου τῶν ἀρίστων ἐπιτηδευμάτων ἄπτεσθαι, ὡς τοῖς γε ἀρξάμενοις ἐξ ἡμισείας ἤδη προηνυσμένου τοῦ σπουδάσματος. οὐ πολλοῦ δὲ ὄντος τοῦ τῆς ἡμισείας μοίρας πλείονος, ὅμως δεῖ τοῦ λειπομένου πρὸς τὴν τοῦ παντός συμπλήρωσιν. ἐγὼ δὲ οὐχ ἡκιστα ἐν τῷ περὶ τῆς ἵππων θεραπείας συγγράμματι τοῦτό μοι δοκῶ δεῖξιν γεγεννημένον. ἀρξάμενος γὰρ τὸ πρῶτον συγγράφειν βιβλίον καὶ τοῦτο πληρῶσαι οὐκ εὐμαρῶς ἐλπίσας, ἀντίστροφον ἀτεχνῶς τινα κατὰ τοὺς τῶν μελῶν ποιητὰς ἀποτείνω βίβλον ταυτηνὴν δευτέραν, μηδὲν ἐλλείπειν τῷ συντάγματι θέμενος διὰ σπουδῆς. ^[5]
- 59 3 ὥσπερ γὰρ ἤρμοττεν μέτρον αὐταρκες ἐπιθεῖναι τῇ πρώτῃ, τὸν ἐπὶ τῷ πολλῷ φυλαξάμενον μήκει κόρον, οὕτω προσῆκον ἦν, μὴ ἀτελεῖ τὴν πραγματείαν καταλιπεῖν, ἄλλως τε καὶ περὶ σπουδαίων συνταττομένην πραγμάτων. τοῦτο γάρ, οἶμαι, κάλλιστον καὶ πανταχῇ περισπούδαστον ζῶον ἀνθρώποις ἵππος ἂν εἰκότως εἶναι νομίζοιτο.
- 59 4 ὁδοιποροῦντι μὲν ἐπελαφρύνων τῷ δεσπότῃ τοὺς πόνους, πομπεύοντι δὲ σεμνοτέραν ἀποφαίνων καὶ περιβλεπτοτέραν τὴν πομπήν, ἔν γε μὴν τοῖς κατὰ πόλεμον ἀγῶσιν συγκινδυνεύων καὶ μετέχων τῶν ἔργων, ὡς ἐλεῖν μὲν τοὺς φεύγοντας τῶν πολεμίων, διασώσασθαι δὲ τῶν φιλίων τοὺς σωτηρίας δεομένους. διόπερ εἰκότως πρὸς μὲν ἀνθρώπων οὕτως τετίμηται, ὡς Ὀλυμπιάσι τε καὶ Πυθοῖ καὶ πανταχοῦ τῶν ἀγώνων ἵπποις, ὥσπερ ἀνδράσι, τάχους ἀμίλλης προκεῖσθαι γέρα. ^[5]
- 59 5 παρὰ δὲ τοῖς θεοῖς τοσαύτης ἡξίωται σπουδῆς, ὡς μὴ μόνον ὑποζεύγνυσθαι τοῖς θεοῖς αὐτῶν ἄρμασιν, ἀλλ’ ἤδη καὶ τῷ τῶν ἄστρων κατ’ οὐρανὸν συντετάχθαι χορῷ. οὐκ ἀσυντελὲς μὲν οὖν ἴσως ἂν τινι δόξειεν εἶναι πρὸς τὴν τοῦ συγγράμματος πρόθεσιν τὸ καὶ τῶν ὑπὸ τοῦ φιλοσόφου Ἀριστοτέλους ἱστορηθέντων μνήμην ἐν μέρει ποιήσασθαι, ὡς οὐ στέαρ ἵππος ἀλλὰ πιμελὴν ἔχει, πνεύμονά τε τρίλοβον οὐκ ἔχοντα προσπεφυκυῖαν τὴν χολήν, κεῖσθαι γὰρ αὐτὴν παρὰ τὸ ἔντερον πολλὴν καὶ δυσώδη, καὶ ἔτι πρὸς τούτοις ὡς ἵππων καὶ ἡμίονων ἐστίν, ὧν ὁστέον εὐρέθη ἐν τῇ καρδίᾳ. ^[5]
- 59 6 καίτοι πολλοῖς τὰ τοιαῦτα ἡγνοήθη, ὥσπερ Μίκ[κ]ωνι τῷ παλαιῷ, ὃς ὥετο ἵππου καὶ τὸ κάτω βλέφαρον ἔχειν τρίχας, ἃς καλοῦσιν Ἑλληνες βλεφαρίδας· καθάπτεται γοῦν αὐτοῦ Σίμων τὴν ἄγνοιαν ταύτην αἰτιώμενος. ἐπεὶ δὲ οὐ περὶ τῆς φύσεως τοῦ ζώου πρόκειται λέγειν, ἀλλὰ τὰς ἐφ’ ἐκάστῳ τῶν παθῶν θεραπείας παριστάναι, ταῦτα παρήμι· κάκεῖνα νῆ Δία, ὅποσα φιλοκάλως Ἀριστοτέλης ἱστορεῖ, τῇ τοῦ ζώου μαρτυρῶν συνέσει τε ἅμα καὶ σωφροσύνῃ, καὶ

ὥς οὐκ ἂν τῇ μητρὶ μιχθείη· φησὶ γοῦν ἵπποφορβὸν ἕνα τῶν ἵππων ἐπαγαγεῖν τῇ μητρὶ, καλύψαντα αὐτὴν ἀκριβῶς καὶ λαθεῖν σπουδάσαντα. ^[5]

59 7 τὸν δὲ μιχθῆναι μὲν ὑπ' ἀγνοίας ὀρεχθέντα, γνόντα δὲ πως ἐν ὑστέρω κατὰ κρημνῶν ἀποτόμων ἑαυτὸν ἐπαφεῖναι, οὐκ ἐνεγκόντα ζῆν ἐπὶ τοιοῦτῳ δυσσεβήματι. ἀλλὰ ταῦτα μὲν ἐτέρων δεῖται συγγραμμάτων, ἡμεῖς δὲ ἐξόμεθα τῶν προκειμένων. περὶ στόματος ἑλκωθέντος. ^[10]

60 1 Ἐὰν στόμα ἑλκωθῇ καὶ ὁ λαιμὸς καὶ ἡ ἀρτηρία, λαβὼν σίδια ξηρά, κόψας καὶ σήσας λεπτῷ κοσκίνῳ, διάπασσε τὸ στόμα, ἀποδήσας ἔξω τὴν γλῶτταν ἐπὶ ἡμιώριον, ὥστε τὴν στῦψιν ἱκανὴν γενέσθαι. εἴτα λύσας καὶ ἀπολαβὼν τὴν γλῶσσαν ἔξω τοῦ στόματος, ἔκπλυνον οἴνῳ ἀκράτῳ. ἐὰν δὲ τοῦτο μὴ ἔχῃς, ἐλαίας φύλλα ξηράνας, κόψον καὶ σήσας πυκνῷ κοσκίνῳ ἔμπασσε, ἀποδήσας πρῶτον τὴν γλῶσσαν ἐπὶ ἡμιώριον, εἴτα ἔκπλυνον ὕδατι, μέχρις ἂν ὑγιάνῃ. περὶ ἀφθήσεως. ^[5]

61 1 (τ) Ἱεροκλέους. Ἐὰν ἀφθήσῃ, οὕτως γὰρ καλοῦσι τὸ πάθος, ὅζει καὶ ἀφρὸν ἀναφέρει, καὶ ἐκπυροῦται τὸ στόμα. ῥόαν οὖν τὴν ἐσθιομένην κόψας καὶ σήσας, διάχριε τὸ στόμα, ἀποδήσας πρῶτον τὴν γλῶτταν ἐπὶ ἡμιώριον, εἴτα λύσας ἔκπλυνον ὕδατι. καὶ τοῦτο ποίει, ἕως ἂν ὑγιῇς γένηται. ἄλλο. ^[5]

61 2 (τ) Τὸ πάθος τοῦτο εἴωθε τοῖς ἵπποις ἀπὸ χλωροῦ χόρτου γίνεσθαι ἐν τοῖς στόμασιν μάλιστα ἐν ἥρῳ ὥρᾳ. ἔστι δὲ γένος ἕν, ἔχον διαφορὰς δύο. ὅτε μὲν γὰρ ἄνευ σήψεως δυσῶδες ἐπιγίνεται τῷ στόματι, ἀφροὺς πυρώδεις ἐκπέμπον, ὅτε δὲ μεθ' ἐλκώσεως ἐναίμου ἐν αὐτῇ τῇ φάρυγι καὶ τῷ στόματι, ὣν τὴν θεραπείαν ἐνταῦθα ἐκθήσομαι· ἀφθῆς ἄνευ ἐλκώσεως θεραπεία. ^[5]

61 3 (τ) Ἀφθὰν τὴν δυσώδη καὶ ἀφρώδη καὶ διάπυρον θεραπεύσεις οὕτως· ῥόας τὰς ἐσθιομένας κόψας ξηρὰς ὡς λειότατα, ἔπειτα τὴν γλῶσσαν ἐλκύσας τοῦ ζώου καὶ ταύτην τελαμῶνι τῇ φορβιᾷ προσδήσας, τὸ τοῦ ζώου διάπασσον στόμα, καὶ διατρίψας μικρὸν ἀνακρέμασον ἐπὶ ἡμιώριον καὶ οὕτως ἀπόπλυνον ὕδατι τοῦτο δὲ ποίει ἐπὶ ἡμέραις ἑπτὰ καὶ θεραπεύσεις τὸ ζῶον. ἔστω δέ σοι τῆς θεραπείας σημεῖον ἡ τῆς δυσωδίας ἀπαλλαγὴ. ἄλλο· ἀφθῆς μεθ' ἐλκώσεως θεραπεία. ^[5]

61 4 (τ) Ἀφθὰ ἐπειδὰν λάθῃ γενομένη, ἐλκοῖ τὸν λαιμὸν καὶ τὴν φάρυγα καὶ τὴν ἀρτηρίαν, ἣν θεραπεύσεις οὕτως· καταλαμβανόμενος ὁμοίως τῷ <ἐρινῷ> τελαμῶνι τὴν γλῶτταν καὶ ἀποδεσμῶν ἔξω, καὶ μέλιτι διαχρίων τὰ ἐλκωθέντα, καὶ ἑὼν ἡμιώριον, ὅπως ἐν αὐτῇ τῇ γλώσῃ περιλείχων τὰ ἔλκη γυμνώσῃ αὐτὰ τῶν ἐφελκίδων, καὶ οὕτω πάλιν καταλαμβανόμενος τὴν γλῶσσαν, ἔχων ἐν ἐτοίμῳ ῥοιὰν ξηρὰν ἐς ἄκρον λελειωμένην, καὶ ἐλαίας φύλλα ξηρὰ ὁμοίως λελειωμένα, ἐκάστου ἴσον ἐγκαταμίξας, διάπασσον τὰ ἑλκωμένα, καὶ ὥσπερ ἐπὶ τοῦ προτέρου πάθους ἡμιώριον ἀνακρεμάσας, ὅπως ἀποστυφθῇ, ἀπόπλυνον οἴνῳ, καὶ τοῦτο ποίει καθ' ἡμέραν ἐπὶ ἡμέραις ἑννέα. περὶ τῶν ἐξ ὁδοῦ ἢ δρόμου κεκοπωμένων καὶ περὶ τῶν ἐλκομένων ἐκ τῶν λαγόνων. ^[10]

62 1 (τ) Αἰψύρτου. Αἰψυρτος Μάρκῳ Αἰμιλίῳ δεκουρίωνι <χαίρειν> . ἵπποτροφοῦντά σε βούλομαι εἰδέναι τοῖς ἐκ τῆς ὁδοῦ κεκοπωμένοις ἢ δρόμου ὠφέλιμον χρῆσθαι ταύτῃ τῇ θεραπείᾳ· ἄλφιτα λεπτὰ μίξαντας μετὰ οἴνου εὐώδους καὶ ποιοῦντας μαγδαλέας, καταλαμβανομένους τὴν γλῶσσαν διδόναι. ἐὰν δὲ ἢ ἐλκόμενος ἐκ τῶν λαγόνων, διὰ ῥινῶν ἐγχυματιζέσθω κρόκου ὀλκῇ τριωβόλου μετὰ ὕδατος κοτύλης καὶ διὰ τοῦ στόματος. ἄλλο· κόπου πρόγνωσις καὶ ἴασις. ^[5]

62 2 (τ) ^[τῶν] Πρῶτον μὲν ἐστάναι ὁ ἵππος οὐ δύναται, ἀλλ' ἔστηκε τρέμων, καθειμένην ἔχει τὴν κεφαλὴν καὶ τὰ ὦτα, ὀφθαλμοὶ κοῖλοι εἰσὶ, καὶ ὁ τράχηλος συντέταται καὶ σκληρός ἐστι. καὶ ἐὰν ἐνοχλῇς αὐτόν, ἐπαίρει τὴν κεφαλὴν καὶ καθίησι. χρὴ οὖν πρῶτον ἰστᾶν αὐτόν ἐν τόπῳ μὴ σκληρῷ, ἀλλὰ μαλακῷ, ἔνθα εἰσὶ κόπρια, περιβεβλημένον ἱμάτια. εἴτα οἶνον καὶ ἔλαιον λαβόντα καὶ χλιάναντα καταφυσᾶν καὶ τρίβειν, εἴτα ἐν ὕδατι θερμῷ λούειν δαψιλῶς καὶ

περιζύσαντα ἀλείφειν καὶ τρίβειν καὶ περιβάλλειν ἱμάτια καὶ ἐν σκέπη ἰστᾶν. ἄλλο πρὸς τοὺς ἀποτεταμένους τῷ πνεύματι ἐξ ὁδοιπορίας.

62 3 (t1) Πρὸς δὲ τοὺς ἀποτεταμένους τῷ πνεύματι ἐξ ὁδοιπορίας ἢ δρόμου χρῆσθαι τῷ οἴνῳ μετὰ τοῦ ὕδατος, ἴσον ἑκατέρου κρᾶμα ποιοῦντας εἰς πλῆθος κοτυλῶν δύο, καὶ καθ' ἡμέραν ἐγχυματίζειν διὰ τοῦ στόματος μεχρι ἡμερῶν ἑπτά. ἐὰν δὲ ἢ ἐλκόμενος ἐκ τῶν λαγόνων καὶ ὑπέρτονος, τούτῳ οἶνον μὴ διδόναι, ὕδατος δὲ κοτύλη μιγνύειν κρόκου τριώβολον καὶ ἀνατρίψαντας ἐγχυματίζειν διὰ τῆς ἀριστερᾶς ρίνος. συμβαίνει δὲ τῆς καθάρσεως γενομένης ἔν τε ἵππῳ καὶ τοῖς ὑποζυγίοις ἔκλυσιν γίνεσθαι τῆς δυνάμεως, καὶ τῶν μὲν ἐντοσθιδίων συμπάσχειν οὐδέν. ἢ δὲ τοῦ αἵματος ῥύσις συμπτώσεως γινομένης ἀδυναμίαν παρέχει τῷ σώματι, διὸ δεῖ τροφῇ χρῆσθαι παντοδαπῇ καὶ πλείονι. ἀντίδοτος ἑτέρα εἰς τὸ αὐτό. ^[10]

62 4 (t) ^[t2] Πρὸς τοὺς ἐλκομένους ἐκ τῶν λαγόνων ἢ ἄλλο τι ἀσθένημα ἐν πνεύμονι ἔχοντας ἢ ἀπισχναινομένους χρήσθαι συνθέματι τοιοῦτον· κρόκου στατῆρας δύο, ἱρεως Ἰλλυρικῆς κεκομμένης καὶ σεσημένης στατῆρας δώδεκα, πεπέρεως στατῆρας ἕξ, μέλιτος κοτύλης τὸ ἥμισυ, σταφίδος ἡμιχοίνικον τῶν γιγάρτων ἐξηρημένων, στροβιλίων καθαρῶν τὸ ἴσον τῆς σταφίδος ἐκ τούτου ἐγχυματίζει κοχλιάρια δύο ἐν οἴνου ἡμικοτυλίῳ καὶ ἐλαίου τετάρτῳ τῆς κοτύλης διὰ τοῦ στόματος. Πελαγωνίου πρὸς τοὺς ἐξατονοῦντας τοῖς μέλεσιν.

62 5 (t1) ^[t2] Ἐσθ' ὅτε ἵππος ἢ βουλιμιάσας ἢ ἀτονήσας σχεδὸν λύεται τοῖς μέλεσι, καὶ εἰσὶ διάφορα τὰ πάθη, ἀλλὰ τὰ σημεῖα τῆς ἀρρωστίας πλειστάκις ὅμοια τυγχάνουσι καὶ τοῖς βουλομένοις θεραπεῦσαι πλάνην ἐγγεννῶσι. καὶ γὰρ εὐρίσκομεν ἐν τοῖς ζώοις σημεῖα ἄλλης ἀνωμαλίας, ἥπερ ἂν ἡμεῖς ὑπολαμβάνομεν. καὶ γὰρ ὅτε βουλόμεθα εἰδέναι ἵππον πυρεταίνοντα, ὁρῶμεν τὴν τούτου κεφαλὴν περὶ γῆν φερομένην, καὶ συνεχέστερον ἀσθμαίνοντα. ταῦτα δὲ τὰ σημεῖα οὐ μόνον πυρεταίνοντος, ἀλλὰ καὶ ἀλγηδόνας ὑπομένοντος. ἔστι δὲ πάλιν ὀπισθοτονικοῦ νομιζόμενα σημεῖα, ἃ συμβαίνει ἐκείνοις τοῖς ζώοις, ἅτινα ἀπὸ πολλοῦ ἡλίου ἢ καμάτου ἐξατονήσουσι, στήναι μὴ δυνάμενα, ἀλλὰ συνημμένοις εἰς ταῦτόν τοις ποσὶ καταπίπτουσι. μὴ τοίνυν νομίσῃς αὕτως πόνον εἶναι κοιλίας ἢ στρόφον, καὶ οὕτως θεραπεύσεις, ἀλλὰ τῷ πάθει μᾶλλον τὴν ἀρμόζουσαν προσένεγκε θεραπείαν. πολλὰ τοίνυν σημεῖα ὁμοιά εἰσι τῶν πλησίον παθῶν, πολλὰ δὲ τῶν μὴ καθ' ἐν κεχωρισμένων· ἅτινα εὐχερῶς γνωρίσεις, εἰ ἐπιμελέστερον προσσχῇς. πρὸς ἐκεῖνα τὰ ζῶα, ὧν τὰ μέλη ἐξατονοῦσι, θεραπεία.

62 6 (t1) Ἦρесе Κέλσῳ τὰ οὕτω κάμνοντα ζῶα ἀπέχεσθαι τοῦ ποτοῦ, ὥστε αὐτὰ ὑπέρδιψα ποιῆσαι, καὶ μετὰ τὴν τοσαύτην ἔκκαυσιν τῆς δίψης στήναι αὐτὰ παραγγέλλει ἐν ψυχρῷ ὕδατι ὥραν μίαν· ὅπερ διαβεβαιούται ἰσχυρῶς βοηθεῖν. Φλώρος δὲ παραγγέλλει πετελέας φύλλα κατακόπτειν μετὰ οἴνου καὶ ἐγχυματίσαι διὰ κέρατος. ἡμεῖς δὲ ἐπιστάμεθα ἄλευρον σίτινον μετὰ ὕδατος διδόναι, ἢ τρία ῥα μετὰ γλήχωνος καὶ ὀξυκράτου καὶ ἐλαίου ἐγχυματίζειν. περὶ ἀρτηρίας ἐλκωθείσης. ^[5]

63 1 (t) Ἱεροκλέους. Ἐὰν ἀρτηρία ἐλκωθῇ, βήσσει σκληρῶς καὶ τροφὴν οὐ προσδέχεται. ἐγχυματιζέσθω οὖν ὕδατι, σύκων εἰς αὐτὸ ἐψηθέντων ὥσει κοτύλαις τέσσαρσι, μιχθέντων ὧν δύο διὰ στόματος, ἢ πτισάνης χυλῷ ῥοῦ συνηψημένου. ἄλλο περὶ ἀρτηρίας ῥαγείσης. ^[1]

63 2 (t) Ἐὰν ἀρτηρία ῥαγῇ, ἀναπνεῖ βαρὺ καὶ ῥέγγει καὶ βήσσει, καὶ διὰ μυκτῆρων φέρεται τι πυῶδες, καὶ τοῖς ἐμπροσθίοις ποσὶ χωλεύει [οἷ τε ὄρχεις πυκνὰ πάλλονται, καὶ οἱ κενεῶνες ἔλκονται, τὰ σκέλη ναρκᾷ καὶ τρέμει, αἱ φλέβες ἰσχυρῶς ξηραὶ ἢ πλήρεις τοῦ αἵματος, τὸ στόμα ἄφθας ἔχει, καὶ τῆς σαρκὸς οὐκ ἔῃ τὴν χεῖρα θιγγάνειν]. ὁρόβους οὖν χρὴ βρέχειν ἡμέρας δύο καὶ νύκτας καὶ ἀπηθῆσαι, ὅταν διάβροχοι γένωνται. ὅταν δὲ ὥς μάλιστα ξηρὰ γένηται, κατακόψαι λεπτά, καὶ σήσαντα τιθέναι ἐν τῷ ποτῷ οἴνου ἡδέος μέλανος μέρη δύο, καὶ ὕδατος μέρη πέντε

μίξαντα. ἔσται γὰρ ὑγιῆς καὶ πίων ἐν ἡμέραις ξ' βοηθούμενος. ἄλλο Πελαγωνίου κατασκευὴ ἀρτηριακοῦ. ^[10]

63 3 (τ) Σμύρνης τρωγλίτιδος γ ο δ', κρόκου, σχοίνου ἄνθους ἀνὰ γ ο γ', κινναμώμου γ ο ε', πεπέρεως λευκοῦ γ ο ε', πεπέρεως μέλανος γ ο δ', κασίας γ ο τὸ ἥμισυ, ῥητίνης Κολοφωνίας γ ο ε', ἀριστολοχείας γ ο δ', ἀκόρου γ ο γ', δαφνίδων γ ο γ'. ἄλλο. ^[1]

63 4 (τ) Σμύρνης γ ο ι', πεπέρεως γ ο γ', λινοσπέρμου φρυκτοῦ λίτραν α', σταφίδων ξέ. α', στροβίλων ξέ. α', τὰ τηκτὰ ἐψήσας, ἐπίβαλλε τὰ ξηρά, προσμίσγων μέλι. ἐπὶ δὲ τῆς δόσεως ποιεῖ σφαιρία καρύου μέγεθος, καὶ διὰ στόματος ἐπὶ ἡμέραις ὀκτὼ ἐμβαλὼν ἀποθεραπεύσεις. ἄλλο. ^[5]

63 5 (τ) Σμύρνης γ ο γ', κινναμώμου γ ο α c', κρόκου γ ο γ', λιβάνου ἄρρενος γ ο δ c', νάρδου Συριακῆς, ῥητίνης τερεβινθίνης, πεπέρεως λευκοῦ, ἀμμωνιακοῦ ἀνὰ γ ο δ', νάρδου γ ο β', τραγακάνθης λίτραν μίαν, μέλιτος πρωτείου λίτραν μίαν· πάντα λειώσας καὶ μίξας οἴνω, διὰ μυκτῆρων ἔγχει. περὶ τῶν ἀπὸ ὁδοῦ κεκαυσωμένων. ^[5]

64 1 (τ) Ἱεροκλέους. Ἐὰν ἀπὸ ὁδοῦ ἢ δρόμου καυσωθῇ ἵππος, στέατος χοιρείου παλαιοῦ μάζας ποιήσας καὶ οἴνω βρέξας εὐώδει παλαιῶ, δίδου τρεῖς διὰ στόματος. ἄλλο. Εἰ καύσωνα ἵππος ὑπομείνη, γάλακτος αἰγείου ξέ. α', τραγακάνθης γ ο β', ἀρίου Γαλλικοῦ γ ο β', στροβίλων γ ο β', σταφυλίνου γ ο β', ὑσώπου δεμάτιον ἓν, πρασίου κεκομμένου γ ο β'. ἐκ τούτων πάντων καθ' ἐκάστην ἐγχυμάτιζε λίτραν μίαν μετὰ οἴνελαίου. ἄλλο. ^[5]

64 2 (τ) Πτισάνης χυλὸν καὶ στέαρ αἰγείου καὶ ἀκρονάρια προβάτεια μετὰ κοριάννου καὶ ἀ νήθου παλαιοῦ ἀφεψήσας, εἴτα κοριάννον χλωρὸν καλῶς λεάνας καὶ τῷ χυλῷ τῆς πτισάνης, ὡς καὶ τὰ λοιπά, συμμίζας καὶ διηθήσας, ἐπὶ τρισὶν ἡμέραις δίδου. ἄλλο. ^[5]

64 3 (τ) Κράμβης φύλλα μετὰ σελίνου κατακοπέντα καὶ ξέστη οἴνου συμμιγέοντα, διὰ τῆς ἀριστερᾶς ῥινὸς διδόσθωσαν. ἄλλο. ^[1]

64 4 (τ) Πετροσελίνου σπέρμα, δαύκου, σεσέλεως Γαλλικοῦ, ἀβροτόνου καὶ σχοίνου ἐξ ἴσου λειώσας, μετὰ ὕδρομέλιτος ἐγχυμάτισον. περὶ τῶν ὑπὸ κονίας καέντων. ^[1]

65 1 (τ) Αἰψύρτου. Ἐὰν ποτε συμβῇ ὑπὸ ἀσβέστου κατακαῆναι τὸν ἵππον ἢ κονίας τῆς λεγομένης ὑπὸ τινων τιτάνου ἐν ὧδήποτε τόπῳ τοῦ σώματος, ἢ ἐμβῇ εἰς κοπρίαν τὴν ἐκ τοῦ αὐτομάτου καιομένην καὶ κατακαῇ τὰ σκέλη, ἢ ἄλλως πως συμβῇ· θεραπεύεται ὕδατι ψυχρῷ θερείας, χειμῶνος δὲ θερμῷ, καὶ καταχρίεσθαι τῇ λιπαρᾷ, εἰ θέλεις, μετὰ ἀξουγγίου, ἢ αὐτῇ τῇ ἀσβέστῳ μετ' ἐλαίου. εἰς θάλασσαν δὲ μὴ ἐμβιβαζέσθω, ἄχρις ἂν ἀπουλωθῇ. ἄλλο Ἱεροκλέους. ^[5]

65 2 (τ) Ἐὰν συμβῇ ὑπὸ ἀσβέστου ἢ κονίας κατακαῆναι ἐν οἰώδηποτοῦν μέρει τοῦ σώματος ἢ καὶ ὑπὸ κοπρίας τῆς καιομένης ἢ καὶ ἄλλως πως· θέρους μὲν ὕδατι 〈ψυχρῷ〉 καταντλείσθω, χειμῶνος δὲ θερμῷ. καὶ καταχρίεσθω τῇ λιπαρᾷ, ἐὰν βούλῃ, μετὰ στέατος, ἢ αὐτῇ τῇ ἀσβέστῳ μετὰ ἐλαίου. εἰς θάλασσαν δὲ μὴ ἐμβιβαζέσθω, μέχρις ἂν ἀπουλωθῇ. περὶ τῶν τὰ ἐντὸς ἐσπακότων. ^[5]

66 1 (τ) Αἰψύρτου. Ὅσοι εἰσὶν ἐσπασμένοι τι τῶν ἐντὸς, ὀφθαλμοὺς κοίλους ἔχουσι παρὰ τὸ πρότερον καὶ ὑποδεδυκότας καὶ κατωπούς, καὶ τὰς λαγόνας ἀνεσπασμένας ἔχουσι, καὶ τρώγοντες καὶ πίνοντες ἀπισχναίνονται. περιπατοῦντες δὲ μικρὰ διαβαίνουσιν, ἐστῶτές τε συνεστήκασιν τοῖς ὀπισθίοις πρὸς τοὺς ἐμπροσθίους πόδας. οἱ δὲ τοιοῦτοι παρέλκουσι χρόνον, ἐὰν μὴ ὤσιν αἷμα οὐροῦντες ἢ ἀφοδεύοντες. ἐὰν δέ τι τούτων ᾖ, τάχιον διαφωνοῦσιν. ἐντέρου δὲ διεσπασμένου ἢ εἰς δύο διηρημένου, σημειᾷ ἐστὶ τάδε· φέρεται διὰ τῶν μυκτῆρων ἢ τροφή καὶ τὸ ὕδωρ ἐκ τῶν ἐντέρων, καὶ ἀθρόως πίπτει, καὶ συντόμως διαφωνεῖ. ἀντίδοτος εἰς τὸ αὐτό. ^[10]

66 2 (τ) [t2]

Ἴτρεως Ἰλλυρικῆς κεκομμένης καὶ σεσησμένης στατῆρας ιβ', πεπέρεως στατῆρας ἕξ, μέλιτος κοτύλην α ς', σταφίδος ἀγιγάρτου ἡμιχοίνικον· μίξας ἐν ταύτῳ καὶ ποιήσας σύνθεμα, ἐγχυμάτιζε ἐκ τούτου, ἐμβαλὼν γ ο ς' μετὰ οἴνου κοτύλης μιᾶς καὶ ἐλαίου κοτυλῶν δ' διὰ στόματος ἐπὶ πάντων τῶν ἔσωθεν ἀλγημάτων. ἄλλο περὶ ἐρρωγότος τι τῶν ἐντός, ὅπερ ἐστὶν ἐπικίνδυνον.

66 3 Ἐπειδὴ ἄδηλόν ἐστι τῷ μὴ τεχνίτῃ, ὅτι ποτὲ ἐστὶ τὸ ῥαγέν, ἀνάγκη τοῦτο μηνῦσαι, ἐκ τίνων σημείων ἐπιγινώσκεται τῷ ἀγνοοῦντι. ἐὰν οὖν ἡ κοιλία ἢ ἔντερόν τι διαρραγῇ, σημεῖον γίνεται τοῦτο· φέρει τὴν κόπρον διὰ μυκτῆρων καὶ ἰδροῖ. ἐὰν δὲ ἡ κύστις, ὑγρὰ παραχρήμα διὰ τῆς ἕδρας ἐκκρίνει. ἐὰν δὲ τοῦ πνεύμονός τι ῥαγῇ, αἷμα διὰ τῶν μυκτῆρων ἐκβάλλει. εἰ δὲ τὸ ἥπαρ πάθοι, τὸ αἰδοῖον οἶδεῖ καὶ ἡ κοιλία καὶ οἱ μηροί. ἐὰν δὲ ὁ σπλὴν, κάμνει καὶ τροφήν οὐ προσίεται. ἐὰν δὲ οἱ νεφροί, αἷμα οὖρεῖ. ἐὰν μὲν οὖν ἡ κοιλία ἢ ἔντερον ῥαγῇ ἢ κύστις, βοηθῶν οὐδὲν ἀνύσεις. ^[5]

66 4 ἐὰν δὲ ὁ πνεύμων πάθῃ, λευκῶν ὀρόβων χοίνικας δύο καὶ ἁλῶν ὀξύβαφον α' φυράσας μεθ' ὕδατος καὶ πλάσας ἄρτον, καὶ μετὰ τὸ ξηρανθῆναι καύσας, τρίψον λίαν, καὶ ἐν τῷ ποτίζειν ἐπίπασσε τῷ ποτῷ. ἐγχυμάτιζε δὲ καὶ διὰ στόματος οὕτως κρόκον, σμύρναν, νάρδον Συριακὴν, κασίαν, ἄμυλον, ἀριστολοχείαν τὴν λεπτὴν, γλαύκιον, ἄγρωστιν, ἔλαιον· ταῦτα πάντα τὰ ξηρὰ λεάνας καὶ ἐνώσας τοῖς ὑγροῖς, ἐπίβαλλε μέλιτος ὀξύβαφον καὶ οἴνου πρωτείου κοτύλην μίαν, καὶ διὰ μυκτῆρος ἔγχει ἢ χυλῷ τῷ διὰ πτισάνης ἐπὶ πλείστον ὡσαύτως χρῶ. ἥπαρ δὲ εἰ πάθοι, ῥοίζει, καὶ ἄλευρα πύρινα πρόσβαλλε τῷ ποτῷ χειμῶνος, θέρους δὲ κρίθινα, καὶ ἐγχυμάτιζε σύκων παλαιῶν ἀφεψήματι. πρὸς δὲ τοὺς νεφροὺς ἐν ἀκινήσεια διαφύλαττε τὸ ζῶον, καὶ ἐνάλειφε ἡρέμα κηρελαίῳ, καὶ σχολαζέτω, ἕως ἂν θεραπευθῇ. ἄλλο. ^[15]

66 5 (τ) Βοτάνη τίς ἐστὶν ἐν τοῖς τεύχεσι καὶ ταῖς πέτραις γενομένη, ἣν ἱατρῶν μὲν παῖδες πολύγονον ὀνομάζουσιν, ἰδιῶται δὲ σύμφυτον, καὶ Μακεδόνες ὀστεοκόλλον, προφηται δὲ παλλάντιον <αὐτὴν καλοῦσιν.> ἣν καὶ φασὶ συνεψομένην διαμεμερισμένοις κρέασιν ἐνοῦν αὐτά. διὸ καὶ σύμφυτος λέγεται καὶ ὀστεοκόλλος, ἕξ οὗ δρᾷ, τὴν ὀνομασίαν λαχοῦσα. αὕτη χλωρὰ μὲν ἐστὶν αἰὶ καὶ ζῶσα καὶ ἄφυλλος, τοὺς τε κλάδους σχοινίου δίκην ἐκκρεμεῖς ἔχει, λεπτοτέρῳ καὶ ἐπιμηκεστέρῳ σπαρτίῳ παρεοικότας. <οὐχ οὕτως πρὸς δεσμὸν ὡς σπάρτον εὐτονοῦσα διὰ πολυγονατίαν τῇ τάσει τῆς χειρὸς τῶν ἐπιλαμβανομένων αὐτῆς ῥᾶστα τῶν γονάτων ἀφίσταται. οὐ φεῖδεται δὲ καὶ ἡ πόα καὶ ἐπὶ δένδρων ἄρριζος φύεσθαι.> ταύτην λαμβάνοντες χλωρὰν, συνέψουσιν οἴνῳ, μέχρι τοῦ ἀποτριτωθῆναι, καὶ ἐγχυματίζουνσι τὰς ἐαυτῶν ἱππάδας καὶ τοὺς ἵππους οἱ Σπάνοι. χρῶνται δὲ αὐτῇ καὶ προφυλακτικῶ νόσων φαρμάκῳ, καὶ εἴ τι τῶν ἐντός ὑποπτεύουσι διερρωγένοι, τούτῳ βοηθοῦσι. ἄλλο πρὸς πάντα τὰ ἐντός πάθη. ^[15]

66 6 (τ) Βούτυρον, ὀποπάνακα, σμύρναν, μέλι, ἴσῳ σταθμῷ βαλὼν καὶ οἴνῳ συλλειώσας, διὰ τοῦ ἀριστεροῦ μυκτῆρος ἔμβαλλε. ἐὰν ἀπὸ τραύματος ἔντερα προπέσῃ. ^[1]

66 7 (τ) Πτερὸν γυπὸς ἐλαίῳ βρέξας, ἔμβαλε εἰς τὸ στόμα, μέχρις οὗ τῆς καταπόθρας ἀψάμενον ἔμετον ποιήσῃ. καὶ ἐὰν ἐλκύσῃ τὰ ἐντός, τότε τὸν τόπον ῥάπτε, συναγαγὼν τὰς ἐκατέρου ἀρχάς, τὸ δὲ ἔλκος τοῖς τραυματικοῖς βοηθήμασι θεράπευε. πρὸς τὴν τῶν ἐντός πρόπτωσιν. ^[1]

66 8 (τ) Τὸ δέρμα, ὃ εἰς δύο μέρη διήρηται, ἐπιδέσμει πάλιν, καὶ τὸ περιττεῦον ἀπότεμνε, καὶ τῷ τραυματικῷ βοηθήματι θεράπευε. ὠφελεῖ δὲ καὶ τὸ σκέπεσθαι τὸν ἵππον, ὥστε ἰδροῦν. περιπάτου δὲ ἀπεχέσθω καὶ ποτοῦ μάλιστα. καὶ τροφήν ἐχέτω πτελέας φύλλα καὶ ἡδύοσμον χλωρὸν καὶ τρίφυλλον βοτάνην. ἐγχυμάτιζε δὲ οὕτως· καρδάμου λευκοῦ σπέρμα λειῶν μετὰ λιβάνου ρίζης καὶ πεπέρεως κόκκων ἕξ, καὶ δαύκου Κρητικοῦ σπέρματος κυάθων τριῶν, μίξας οἴνῳ παλαιῷ καὶ μέλιτι, διὰ στόματος ἐπὶ ἡμέραις ἑπτὰ ἐγχυμάτιζε. ἢ ἀσπαράγου ρίζαν ἢ σπέρμα μεθ' ὕδατος ἐψήσας, ἕως ἀποτριτωθῇ, ἐπὶ ἡμέραις τέσσαρσι καθ' ἐκάστην ἡμίναν μίαν

διὰ μυκτῆρων ἔγχει. καὶ μετὰ ταῦτα ὀποπάνακα, σαγάπηνον, μέλι, βούτυρον ἀνὰ γ ο β' μετὰ οἴνου παλαιοῦ ἡμίνης διὰ στόματος ἐπὶ ἡμέραις δίδου τρισί. βλάπτειν δὲ ὥς ἐπὶ τὸ πλεῖστον εἰώθε τὰ ζῶα φλοιὸς Κυρηναϊκὸς ἐν τῇ τροφῇ εὐρισκόμενος ἢ ἐν πόματι. θεραπεύσεις οὖν οὕτως· μέλι καὶ ἡδύοσμον ἄγριον λειώσας ἐν ταύτῳ καὶ ἐν οἴνῳ χλιάνας, διὰ μυκτῆρων ἔγχει. περὶ βουλιμιῶντος. ^[15]

67 1 (τ) Αψύρτου. Ἄψυρτος Ἡρακλείωνι χιλιάρχῳ χαίρει ν . τῷ βουλιμιῶντι δεῖ βοηθεῖν οὕτως· ἄρτου τὸ ἀπαλὸν ἐμβρέξαντας ἐν οἴνῳ καὶ ἀνατρίψαντας, ἐγχυματίζειν διὰ τοῦ στόματος. καὶ τοῦτο μὲν ἐπὶ τῆς ὁδοῦ. ὅταν δὲ γένηται ἐν οἴκῳ, σεμιδάλεως κυάθους τρεῖς φυράσαντας καὶ διέντας ἐν οἴνῳ, ὡσαύτως ἐγχυματίζειν. ἢ στροβίλους καθαρῶς τρίψαντας μετὰ οἴνου διδόναι. Ἱεροκλέους εἰς τὸ αὐτό. ^[5]

67 2 (τ) Τῷ βουλιμιῶντι τούτῳ βοηθοῦσι τῷ τρόπῳ· ἄρτου τὰ ἀπαλὰ βρέξαντες ἐν οἴνῳ διδόασι καὶ ἀνατρίβουσιν ἐγχυματίζουσί τε. καὶ διὰ στροβίλων δὲ ὁμοίως τοῦτο ποιοῦσι, τὸ αὐτὸ μέτρον ἐν οἴνῳ διδόντες. ἄλλο. ^[1]

67 3 (τ) Ἔσθ' ὅτε ἵπποι μὴ φέροντες τὸν λιμὸν καταπίπτουσιν. οἷς εὐχερῶς ἐκτὸς μεγάλης ζημίας βοηθησαί ἐστι δυνατόν. καὶ γὰρ ὅταν ἄρχηται ἀπὸ τοῦ τοιούτου λιμοῦ κινδυνεύειν, καθαροῦ ἄρτου μέρος εἰς οἶνον ἐμβρέξας καὶ ἐν αὐτῷ τῷ οἴνῳ λειώσας, ὥστε χυλὸν ἐκ τούτου ποιῆσαι, καὶ μετὰ κέρατος ἐγχυματίσας βοηθήσεις. ἀλλὰ τοῦτο ἢ ἐν τῇ ἀρχῇ τοῦ λιμοῦ ἢ ἐν ὁδῷ ποιήσον, ὅπου οὐκ ἔστι τὰ χρειώδη εὐρεῖν. εἰ δὲ παραμείνη ἡ τοιαύτη νόσος, σεμιδάλεως κυάθους τρεῖς μετὰ οἴνου μίξας, διὰ κέρατος δίδου. ἄλλο. ^[5]

67 4 (τ) Εἰ λιμὸν τὸ ζῶον ὑπομείνη, καὶ τὰ ἀρμόζοντα τῇ θεραπείᾳ ἐλλείψει, γῆν ἐν οἴνῳ φυράσας, ἔμβαλε τῇ αὐτοῦ φάρυγι, ἢ σφαιρίᾳ ποιήσας ἐξ αὐτῆς διὰ στόματος δίδου. περὶ τῶν ἰσχναινομένων ἐξ ἀδήλου αἰτίας. ^[1]

68 1 (τ) Αψύρτου. Ἄψυρτος Φρόντωνι Βαλλερίῳ χαίρει ν . ἔγραψάς μοι ἐπερωτῶν, τίني δεῖ βοηθήματι χρῆσθαι πρὸς τοὺς ἀπισχναινομένους ἐξ ἀδήλου αἰτίας. βοηθοῦνται δὲ οὗτοι ἐγχυματιζόμενοι οἴνῳ καὶ ἐλαίῳ καὶ σμύρνης τριωβόλου ὀλκῇ. ἢ πεπéρεως λευκοῦ κόκκους κ' τρίψαντα διδόναι. ἢ πήγανον ἀναξέσαντα τῷ οἴνῳ ἐγχυματίζειν, ἢ ἐλελίσφακον τὸ αὐτὸ ποιεῖν, ἢ πολιοφυλλον ὡσαύτως. ἔστω δὲ ἐν παντὶ τὸ πλῆθος κοτύλη οἴνου εὐώδους καὶ ἐλαίου παλαιοῦ κύαθος. ἔστι δὲ οὐκ ἄδηλον τὸ πάθος, ἀλλὰ κατὰ ψῦξιν. οἱ πρὸ ἡμῶν δὲ εἶπον ἄδηλον. ὁ δὲ τοιοῦτος, ὅταν ἢ μὴ τρώγων καὶ τῷ σώματι πεφρικῶς καὶ ὀρθὰς ἔχων τὰς τρίχας, ἐγχυματίζεται ὑὸς αἵματι μὴ παλαιᾷ μετὰ οἴνου ἴσον ἐκάτερον διὰ τοῦ στόματος. λέγεται δὲ ὑπὸ τινων κρόμυα καὶ εὐζώμου τὸν καρπὸν ἀνιέντας ἐν οἴνῳ ἐγχυματίζειν διὰ τοῦ στόματος. ἢ ἀρτεμισίας βοτάνης ποιοῦντας ἀπόβρεγμα διδόναι εἰς τὸ ποτόν, καὶ εἰς τὸ λοιπὸν δὲ ὕδωρ τοῦ νίτρου μιγνύντας διδόναι. ὠφέλιμον δὲ τούτοις καὶ τὴν γράστιν παραβάλλειν, ἐὰν ἦ καιρὸς, πυρίνην. Ἱεροκλέους εἰς τὸ αὐτό. ^[15]

68 2 Πρὸς τοὺς ἐξ ἀδήλου αἰτίας ἰσχνοὺς γινομένους χρῆσθαι δεῖ ἐγχυματισμῷ τῷ δι' οἴνου καὶ ἐλαίου καὶ σμύρνης ὀλκῇ τριωβόλου. ἢ πεπéρεως λευκοῦ κόκκους εἴκοσι τρίψαντα ἢ πήγανον ἐν οἴνῳ ζέσαντα ἐγχυματίζειν. ἔστω δὲ πανταχοῦ οἴνου εὐώδους κοτύλη καὶ ἐλαίου κύαθος. φησὶ δὲ Ἄψυρτος οὐκ ἄδηλον εἶναι τὴν αἰτίαν, ἀλλ' ἀπὸ ψύξεως γίνεσθαι. ἐὰν μέντοι μὴ τρώγῃ, ἀλλὰ καὶ ὀρθὰς ἔχῃ τὰς τρίχας, ἐγχυματίζει διὰ στόματος αἵματι ὑὸς μὴ παλαιᾷ μετὰ οἴνου, ἐξ ἴσου ἀμφοτέρω μίξας. ἔνιοι δὲ κρόμυα καὶ εὐζώμου σπέρμα διέντες οἴνῳ, ἐγχυματίζουσι διὰ στόματος. καλὸν δὲ καὶ τὴν ἀρτεμισίαν βοτάνην ἀποβρέχοντα εἰς οἶνον διδόναι καὶ ὅλον δὲ τὸν ποτόν τοιοῦτον παρέχειν. γράστιν δέ, ἐὰν ὁ καιρὸς ᾖ, παραβάλλειν πυρίνην. τῷ δὲ ἀπὸ κόπου συνεχοῦς ὄντι καὶ διὰ τοῦτο ἰσχνωθέντι βοηθήσεις οὕτως ὀρόβους λευκοὺς ἐρείξας ὅσον εἰς χοίνικα, κατὰβρεχε οἴνου λευκοῦ εὐώδους κοτύλαις τέτρασι, καὶ

ἑάσας ἡμέραν μίαν δίδου τὸ τρίτον τῆς χοινικίδος καθ' ἡμέραν, πρὶν ἢ ποτίζειν τὸν ἵππον, ἐπὶ ἡμέραις τριάκοντα, καὶ τὰς κριθὰς φρύγων παράβαλλε. ^[5]

68 3 τὸ δὲ ἔρεγμα μὴ λεπτόν γινέσθω. ἄλλο εἰς τὸ αὐτὸ Εὐμήλου.

68 4 (τ) Ἐὰν δίχα τινὸς ἀνωμαλίας ἰσχνωσις γένηται ζώοις, σίτῳ καὶ κριθαῖς πεφρυγμέναις ἀναληφθήσονται. πολλάκις δὲ καὶ οἶνος ἐν τῷ παρ' αὐτῶν πινομένῳ ὕδατι μιγνύμενος, μέχρις οὗ τὴν κατὰ φύσιν ἀναλάβωσι ῥώσιν, ὠφελήσει. τὰ δὲ τῶν τοιούτων σώματα πολλῆς τῆς τρίψεως δέονται πρὸς τὸ δι' αὐτῆς πλείονα τὴν ὄρεξιν τῆς τροφῆς λαμβάνειν. χρὴ δὲ καὶ ἐν τόπῳ ξηρῷ αὐτὰ ἴστασθαι· τοῦτο γὰρ καὶ τῷ σώματι καὶ τοῖς ὀνυξίν αὐτῶν συμβάλλεται. προσμιγνύσθω δὲ τῇ τροφῇ καὶ ὄροβος. καὶ καθεύδουσι δὲ αὐτοῖς ἄχυρον ὑποστρωννύσθω. Θεομνήστου εἰς τὸ αὐτὸ ἀντίδοτος. ^[5]

68 5 (τ) Ἀντιδότῳ χρῆσις πρὸς τὰ κρυπτόμενα πάθη ταύτῃ, ἢ Ἀρμενίων μὲν ἔστιν εὖρημα, ἐμοὶ δὲ διὰ πείρας πολλῆς ἔγνωσται· κρόκου στατῆρας δύο, ἴρεως Ἰλλυρικῆς κεκομμένης στατῆρας ἑβ', πεπéρεως στατῆρας ἕξ, μέλιτος ἡμικοτύλιον, σταφίδων ἡμιχοίνικον τῶν γιγάρτων ἐξηρημένων, στροβίλων καθαρῶν τὸ ἴσον τῇ σταφίδι, ἐν ταύτῳ μίξας καὶ οἶνον εὐώδους ἡμικοτύλιον καὶ ἐλαίου κοτύλης τὸ τέταρτον, ἐγχυμάτιζε ἐκ τούτου τὸ ζῶον ὅσον κοχλιάρια δύο. Πελαγωνίου εἰς τὸ αὐτό. ^[5]

68 6 (τ) Κριθῶν μοδίους τρεῖς, φάβαντος ξέ. ζ', ἐρεβίνθου ξέ. η', σίτου ξέ. ἕξ, φασιούλου ξέ. δ', τήλεως ξέ. γ', σταφίδων τε καὶ στροβίλων ἀνὰ ξέστην ἓνα λαβών, καὶ ἐκ τούτων ἀπάντων ποιήσας μόδιον α', βρέξον εἰς καθαρὸν ὕδωρ πρὸ μιᾶς τῆς χρειᾶς ἡμέρας, καὶ τὸ ὕδωρ κενώσας, ἕασον ξηρανθῆναι μικρόν, καὶ ἐκ τούτου τῷ ἵππῳ ἔωθεν δίδου ἡμιμέδιμνον, τὸ δὲ λοιπὸν τῇ ἐσπέρᾳ, καὶ τοῦτο καθ' ἑκάστην μετὰ φιλοκαλίας ποίει. καὶ εἰ μὲν πάνυ λεπτὸς ᾗ, τριάκοντα συναπατῖς ἡμέραις ἐγκεκλεισμένον ἐν θερμῇ ἵπποστασίᾳ κάτεχε τοῦτον, ὥστε ἔνδον ἐσθίειν καὶ πί νειν. εἰ δὲ ἦττον λεπτὸς, ἐπὶ ἡμέραις εἴκοσιν οὕτω τρεφέσθω. εἰ δὲ πάνυ ἐκ ταύτης τῆς φιλοκαλίας πίων γένηται, χρὴ αὐτὸν ἀφαιμάσσεσθαι ἐκ τῆς κοιλίας, ὥς ἂν μὴ ἐπὶ πολὺ λιπανθεὶς ὑποπέσῃ θανάτῳ. ἄλλο. ^[10]

68 7 (τ) Δελφάκιον μετὰ πτισάνης γαλαθηνὸν ἐψήσας, ἕως ἂν διαλυθῶσιν αὐτοῦ αἱ σάρκες, ἐκ τούτου διὰ κέρατος ἐπὶ ἡμέραις τρισὶν ἔγχει. ἄλλο. ^[1]

68 8 (τ) Πηγάνου δεσμὴν μικράν, σμύρνης γ ο β', δαφνόκοκκα ιε', κυμίνου Αἰθιοπικοῦ γ ο γ', ἐλαίου καλοῦ κοτύλης τὸ ἥμισυ, συνεψήσας μετὰ οἶνου μέλανος παλαιοῦ ξέστου ἑνός, ἐγχυμάτιζε ἐπὶ ἡμέραις τρισίν. ἄλλο. ^[1]

68 9 (τ) Σῖτον πεφρυγμένον ὕδατι καὶ μέλιτι μιγέντα καθ' ἑκάστην ἡμέραν ὅσον μοδίου ποσότητα δίδου ἐπὶ ἡμέραις εἴκοσιν. ἄλλο. ^[1]

68 10 (τ) Θέρμους ἠψημένους καὶ γλυκεῖς, ὥστε καὶ ἄνθρωπον δύνασθαι αὐτοὺς ἐσθίειν, εἰς κόρον τῷ ζῷῳ πρόσαγε, μόδιον καθ' ἡμέραν διδούς. εἰ δὲ μὴ ὥσιν οἱ θερμοὶ γλυκεῖς, στρόφους ἐν τῷ ζῷῳ κινήσουσιν. ἄλλο. ^[1]

68 11 (τ) Κάστανα εἰς φοῦρνον φρυγέντα ἐν ὄλμῳ κόψας, σύμμιζον ταῖς κριθαῖς μὴ πάνυ λεπτῶς τρίψας, καὶ τῷ ζῷῳ διδούς θεραπεύσεις. προπότισμα εἰς τὸ αὐτό. ^[1]

68 12 (τ) Ὠιτινὶ ζῷῳ λεπτότης πρόσεστι καὶ ἀνωμαλία, θεραπεύεται οὕτως· θείου ἀπύρου γ ο c ', ὥν ἄνεφθον ἓν, σμύρνης ποσότητα ὀβολοῦ ἑνός μετὰ οἶνου μίξας, τῇ φάρυγι ἔμβαλε. τοῦτο δὲ καὶ πρὸς βῆχα καὶ πόνους κοιλίας ὠφέλιμον. ἄλλο περὶ ἰσχνότητος. ^[1]

68 13 (τ) Ἐὰν ζῶον τινὸς τὸ δέρμα καταξηρανθῇ, καὶ τῆς τροφῆς μὴ αἰσθῆται προκοπὴν, ὅπερ εἴωθε συμβαίνειν ἀπὸ καμάτου πολλοῦ, θεραπεύσεις οὕτως· ἐλαίῳ πηγανίνῳ πρότερον τούτου ἀπόχρισον τὸ σῶμα ὅλον, καὶ μετὰ ταῦτα δίδου τὸ ὑποτεταγμένον προπότισμα· σταφυλίνου,

τραγακάνθης, πηγάνου ἀγρίου, ἡδυόσμου ἀγρίου ἀνὰ γ ο α', σελίνου, μελιλώτου καὶ ἀψινθίου Ποντικοῦ τὸ ἴσον, ὁμοῦ πάντα συμμίζας καὶ λεάνας καὶ μετὰ οἴνου καὶ ὕδατος ἐψήσας, προπότιζε. περὶ ψώρας. ^[5]

69 1-2 (τ) Αψύρτου. Ἄψυρτος Ἠγησαγόρᾳ κρατίστῳ ἱατρῷ χαίρει ν .

69 1 ἵπποτροφοῦντά σε ἀναγκαῖον εἰδέναι· ψώραν τὴν ἐν τοῖς ἵπποις γενομένην οὐ δεῖ προσφάτως θεραπεύειν, ἀλλ' ἔαν, ἄχρις οὗ ἔξω τραπῇ πᾶσα. ἔστι γὰρ ἀνάχυσις μάλεως τῆς ὑποδερματίτιδος, ἣν τάχιον θεραπεύων στεγνώσεις τὴν ἔξοδον· στυπτικῶν γὰρ ὄντων τῶν προσφερομένων, ἀναγκαῖον ἔσω τρέπεσθαι καὶ συμβαίνει κακοποιεῖσθαι. ὅταν οὖν ἀκμάζειν δοκῇ, τότε θεράπευε, αἷμα ἀφαιρῶν ἐκ τῶν μεσοκυνίων καὶ βραχιόνων, ὁμοίως καὶ ἐκ τῶν ὀπισθίων, καὶ κατάχριε, ἄσφαλτον τρίψας λίαν καὶ θεῖου μέρος καὶ πίσης ὑγρᾶς καὶ γλοιὸν παιδικόν. ἄριστον δὲ βούτυρον μίσγειν· ἐὰν δὲ μὴ ᾗ, τότε γλοιὸν ἐν ταύτῳ πάντα μίξας καὶ συντρίψας καὶ μέλιτος πάχος ποιήσας, χρήσῃ. καὶ τοῦτο δέ· ὄξος δριμύτατον καὶ γλοιὸν παιδικόν καὶ κεδρέαν, ἀναζέσας ἐν ταύτῳ, ξυλοσπόγγιον ποιήσας, θερμῶς κατάχριε. ^[10]

69 2 ἐὰν δὲ μὴ ᾗ κεδρέα, πίση χρῖε μὴ πολλῇ, προαπόσμηχε δὲ οὖρῳ παλαιῷ, μίσγων ὕδωρ θερμόν, καὶ ὅσα δὲ στυπτικὰ ἀρμόζει. ἐνεργεῖ δὲ καὶ τοῦτο· θεῖου καὶ ἀσφάλτου, ἐκάστου τὸ ἴσον τρίψας, ἔλαιον ἐπιχέας ψυχρόν, κατάχριε, καὶ στηκέτω ἐν τῷ ἡλίῳ, νυκτὸς δὲ ὑπαιθρος, ἐὰν ᾗ θερμία. ἄριστον δὲ καὶ τοῦτο· στέαρ χοίρειον καὶ πίσσαν καὶ κηρόν, ἴσον ἐκάστου τήξας, καὶ θεῖον τρίψας μίξον, καὶ ἔλαιον ἐπιχέας θερμόν, ἐνάλειφε. ἀρμόζει δὲ καὶ ἡ κάθαρσις ἢ διὰ τοῦ νίτρου καὶ τοῦ σικύου τοῦ ἀγρίου. Ἱεροκλέους εἰς τὸ αὐτό. ^[10]

69 3 Εἰ ψώρα ἐπιγίγνοιτο, οὐ δεῖ παραχρῆμα αὐτὴν θεραπεύειν, ἀλλὰ ἑᾶσαι, μέχρις ἂν ἔξω τραπῇ. ἔστι γὰρ διάχυσις μάλεως τῆς ὑποδερματίτιδος. ἣν εἰ θάττον θεραπεύσεις, στεγνώσεις τὴν ἔξοδον. στυπτικῶν γὰρ ὄντων τῶν προσφερομένων, ἀνάγκη τὴν κάκωσιν εἰς τὸ ἔσω τραπῆναι. ὅταν οὖν ἀκμάζειν δοκῇ, αἷμα ἀφαίρει ἐκ τῶν μεσοκυνίων καὶ βραχιόνων, ὁμοίως καὶ ἐκ τῶν ὀπισθίων, καὶ κατάχριε ἄσφαλτον καὶ θεῖον τρίψας λίαν καὶ μέρος πίσης ὑγρᾶς καὶ βούτυρον· ἐὰν δὲ μὴ ᾗ βούτυρον, γλοιὸν παιδικόν. πάντα οὖν συντρίψας καὶ ποιήσας μέλιτος τὸ πάχος, κατάχριε. ἢ ἄλλως· ὄξος δριμύν καὶ γλοιὸν παιδικόν καὶ κεδρέαν ἀναζέσας ἐν ταύτῳ, κατάχριε θερμῶς, σπογγίαν ξύλῳ προσδήσας. εἰ δὲ μὴ ᾗ κεδρέα, πίση χρῖε πλείονι. προαπόσμηχε δὲ οὖρῳ παλαιῷ, μίσγων ὕδατι θερμῷ. ἢ ἄλλως· θεῖῳ καὶ ἀσφάλτῳ λελειωμένοις, ἔλαιον ἐπιχέας ψυχρόν, κατάχριε. ^[10]

69 4 καὶ στηκέτω ἐν τῷ ἡλίῳ, ἐν δὲ τῷ θέρει καὶ νυκτὸς ὑπαιθρος. ἢ πίσσαν μετὰ ἐλαίου παλαιοῦ καὶ κηροῦ λεάνας ὁμοῦ, θεῖον λεπτόν ἐπιμίζας χρῶ. ἄριστον δὲ καὶ τοῦτο· στέαρ χοίρειον καὶ πίσσαν καὶ κηρόν, ἴσον ἐκάτερον τήξας, καὶ θεῖον τρίψας καὶ μίξας, καὶ ἔλαιον ἐπιχέας θερμόν, ἀλειφε. ὠφελεῖ δὲ καὶ ἡ κάθαρσις ἢ διὰ τοῦ ἀγρίου σικύου καὶ τοῦ νίτρου. τῇ δὲ λιμοψώρᾳ καλουμένη καὶ πίτυρα γίνεται. βοήθει δέ, θερμούς ἐψήσας καὶ τῷ ὕδατι αὐτῶν καταντλήσας τὸ ζῶον. ψώρας πρόγνωσις καὶ ἴασις. ^[10]

69 5 (τ) Πρῶτον μὲν τὸ σῶμα ψιλοῦται καὶ ἀπολευκοῦται καὶ συνέσπασται, καὶ λεπίδες ἀποξύνονται, καὶ πορεύεται προβαίνων πυκνὸν καὶ μικρὸν διὰ τὸ συνεσπᾶσθαι. ἐκνίψας οὖν κονία, καὶ ὕδατι θερμῷ ἀπολούσας, χρῖσον τῷ φαρμάκῳ τὰ λεπριῶντα. ὅταν δὲ χριόμενος ῥιγώσῃ, σύστελλε ἐν οἴκῳ θερμῷ, καὶ πῦρ παράκαιε, καὶ φύλασσε, ἵνα μὴ κυλίσῃται, μηδὲ ἐν πηλῷ στηκέτω ἢ ἐν κόπρῳ. εἴτα ἐπισχὼν ἔκλουσον καὶ ἀνάτριβε, ἐμφυσήσας οἴνω καὶ ἐλαίῳ. καὶ ἐὰν μὲν ἱκανῶς ἔχῃ, ἕα. εἰ δὲ μὴ, τῷ φαρμάκῳ κατάχριε. τοῖς δὲ σιτίοις καὶ ποτοῖς ὡς βέλτιστα τὴν ἐπιμέλειαν ποιοῦ. ἄλλο. ^[10]

69 6 (τ) Τὸν φλοῦν τῆς ἰτέας καύσας καὶ λαβὼν τὴν στακτὴν, μίξας μετὰ ὕδατος χρῖε. ἢ τὴν τοῦ σαπωνᾶ κατασταλακτὴν λεγομένην κατάχριε. ἄλλο. ^[1]

- 69 7 (τ) Βλάχνον φρύξας καὶ τρίψας μετὰ ἀλὸς καὶ ἐλαίῳ παλαιῷ δεύσας, κατάχριε. ἄλλο. ^[1]
- 69 8 (τ) Θείου ἀπύρου, ῥητίνης τερεβινθίνης, ἀσβέστου ὀλίγον, τὸ θεῖον καὶ τὴν ἄσβεστον λεάνας, ἀναλάμβανε τῇ ῥητίνῃ, καὶ ποιήσας ἔμπλαστρον χρῶ. ἄλλο. ^[1]
- 69 9 (τ) Ἀσφάλτου λίτρας β', θείου ἀπύρου λίτρας β', νίτρου λίτρας β', ῥητίνης πιτυίνης λίτρας β', κηροῦ λίτρας δ', κεδρέας ξέ. β', πίσης ὑγρᾶς ξέ. ι', ἐλαίου ξέ. ιβ', ὄξους ξέ. τρεῖς, ἀμόργης ἐλαίου παλαιοῦ ξέ. β', ἀξουγγίου ξέ. δ' πάντα μίξας χρῶ. ἄλλο. ^[5]
- 69 10 (τ) Ὅξους δριμέως ξέ. α', πισσελαίου ξέ. α', νίτρου λίτραν α' μίξας, τὸν ἵππον κατάχριε, πρότερον ἀπολούων δηλονότι, μιγνὺς καὶ τρυγελαίου ξέ. α' καὶ θείου ἀπύρου γ ο α'. ἄλλο. ^[1]
- 69 11 (τ) Κέδρου Ἰταλικῆς γ ο ς', θείου ἀπύρου τὸ ἴσον, σανδαράχης γ ο γ', ὀροβίνου, κηκίδος, ὁμφακίνου ἐλαίου ἀνὰ γ ο ε', ἐλαίου δαφνίνου ξέ. τὸ ἥμισυ, ὄξους δριμέως τὸ ἀρκοῦν, κόπρον κυνείαν, πάντα μίξας καὶ ἐψήσας, βάλε εἰς κοινὸν ἔλαιον, εἴτα ξυλοσπόγγιον ποιήσας, κατάχριε τὸν ψωριῶντα τόπον. ἄλλο. ^[5]
- 69 12 (τ) Οἶνον μέλανα μεθ' ὕδατος ἴσου κεράσας, προσμίξας καὶ κηκίδας χρῶ. ἐὰν δὲ μὴ παύηται, δὸς αὐτῷ κυνείαν κόπρον μετὰ οἶνου αὐστηροῦ. ἢ κυνόπρασον βοτάνην κόψας καὶ ἀναζέσας μετὰ ἐλαίου, κατάχριε. ἄλλο. ^[5]
- 69 13 (τ) Νίτρου, θείου ἀπύρου ἀνὰ γ ο β', ἀφρονίτρου γ ο β', πίσης ὑγρᾶς ξέ. β', ἐλαίου ξέ. α', σανδαράχης γ ο τὸ ἥμισυ, ὄξους τὸ ἴσον, δαφνίδας κε', μίξας πάντα καὶ λειώσας, εἴτα θερμάνας, σύγχριε ταῖς χερσίν. Εὐμήλου εἰς τὸ αὐτό. ^[1]
- 69 14 (τ) Φρῦνον σφάξας, μετὰ οἶνου καὶ ὕδατος ἐν χαλκείῳ ἔψησον καὶ τῷ ἀποζέματι αὐτοῦ, ἥτοι τῷ ἰχώρῳ, ἐνάλειφε. ἢ πίση μετὰ μέλιτος καὶ θείου ἀπύρου καὶ ἐλαίου παλαιοῦ τρυγὸς καὶ προβατείας κόπρου, ἀνὰ τρίχα ἀπότριβε. ἢ ἀσφαλτον καὶ κεδρέαν μετὰ λιβάνου ἀλεύρου καὶ ἀριστολοχείας καὶ νίτρου ἀνὰ γ ο β'. ἢ πίσης ὑγρᾶς γ ο ἕξ, ἐλαίου ξέ. β' μετὰ ὄξους ξέ. ἐνὸς ἡμίσεος καθεψήσας, τὸ αὐτὸ ποίει, πρότερον τὸ δέρμα ψήκτρα ἢ ὀστράκῳ ἀναδείρας καὶ ἐκτραχύνας. ἢ καλάμους καύσας, λαβὼν πρὸ τοῦ τεφρωθῆναι, καὶ κόψας καὶ σήσας κοσκίνῳ λεπτῷ καὶ μίξας ἔλαιον, ἀνὰ τρίχα κατάχριε. ἢ ἀγριοσικύου ρίζαν ἐψήσας ἐν ὕδατι, μετὰ τὸ ἀποζέσαι ἐπιβαλὼν οἶνον καὶ βόλβιτον, ποίει ὥσπερ κατάπλασμα καὶ χρῶ. τῇ δὲ ἐξῆς ἡμέρᾳ εἰς θερμὸν ἥλιον ἐξαγαγὼν τὸ ζῶον, ὕδατι χλιαρῷ καὶ ἀφρονίτρῳ ἀπόπλυνε, ἔπειτα ἀξουγγίῳ παλαιῷ ἀπότριβε. τρίχα δὲ φέρουσι λείαν, ἐὰν χόρτον καύσας τῇ τέφρᾳ ἐπιχρίσης. Θεομνήστου εἰς τὸ αὐτό. ^[15]
- 69 16 Ἡ ψώρα ἐν τοῖς ἵπποις καὶ τοῖς ἄλλοις ὑποζυγίοις οὐδὲν ἐστὶν ἢ χυμοῦ χολῶν καὶ αἵματος φθορὰ διὰ θερμότητα ὑποζεσάντων τοῦ βάθους καὶ ἔξω κεχωρηκότων εἰς τὴν ἐπιφάνειαν. καὶ ἔστι μὲν εὐίατος τῷ τεχνίτῃ καὶ ἀκίνδυνος, <βοηθεῖ γὰρ αὐτῷ τοῦ θερμοῦ φύσις.> τῷ δὲ ἀτέχνῳ θεραπεύοντι πολλάκις θάνατον ἐμποιεῖ τὰ προσφερόμενα. Ἄψυρτος γὰρ τοῦτο τὸ πάθος <ἐκ τοῦ τόπου> ὑποδερματῖτιν μάλιν καλεῖ. οὐ διαφέρομαι δὲ ὀνόματι τὸ γένος εἰπὼν <τοῦ πάθους>. χρὴ δὲ αὐτὸ μὴ ἄλλως θεραπεύειν ἢ συνεργοῦντα τῇ φύσει τοῖς διαφοροῦσι, τοῖς χαλῶσι, τοῖς ἀμύσσουσι πρῶτον, καὶ οὐ τοῖς ἀπουλοῦσιν. ἔστω οὖν ἄλλο φάρμακον ἐν ἀρχῇ τῷ πάθει καὶ ἄλλο ἐν ἐπιτάσει καὶ ἄλλο ἐν παρακμῇ. καὶ ὅταν μὲν ἐν ἀρχῇ ᾗ, χρὴ φλεβοτομεῖν ἀπ' αὐχένος καὶ βουβῶνος ἐν μιᾷ ἡμέρᾳ, μετὰ δὲ ταῦτα ἀπὸ τοῦ βουβῶνος μόνον, ἵνα μὴ, εἰς τὰ κάτω κατὰγων τὸν χυμόν, δυσδιεξόδευτον ἐργάσῃ· μὴ μέντοι ἐξ αὐχένος, ἵνα μὴ μονωθεὶς ἐνσκήψῃ τῷ περικαρδίῳ τόπῳ. ^[5]
- 69 17 κατὰ γὰρ τὰς διαιρέσεις σφιγχθεῖσαι ἐγκαταρρέουσιν αἱ ὕλαι. μετὰ δὲ τὸ οὕτως ἀφαιμάξαι, πίση καὶ στακτῇ [καὶ] κονία καὶ νίτρῳ καὶ ἰῷ περίχρισον, ἵνα ταχέως εἰς ἐπὶ φάνειαν χωρήσῃ. ὅταν δὲ πᾶς ἐλκωθῇ, ἄλευρα κρίθινα ἐψήσας ἐν ὕδρελαίῳ, ἐπίχριε χλιαροῦ ὄντος τοῦ φαρμάκου. καὶ ὅταν γένηται τριταῖος, ἀπόπλυνον ὕδατι θερμῷ ἢ στακτῇ, καὶ ἄμυσσε μέχρις

αίμάξεως· εἴτα ἀπομάξας κιλικίῳ ἢ ῥάκεσιν, ἐπίχρισον πίσση ὑγρᾷ καὶ ἀμόργῃ καὶ ἐλαίῳ ἐντρύγῳ καὶ θείῳ ἀπύρῳ. καὶ ἀφαιμάσσων ἀπ' αὐχένος, ἐγχυμάτιζε σικύῳ ἀγρίῳ καὶ νίτρῳ, ἐξ ἴσου κοπεῖσι δι' οἴνου ἢ μελικράτου. λαμβανέτω δὲ ὁ τέλειος ξέστας Ἰταλικούς τρεῖς, ὁ νεώτερος δύο, ὁ δὲ πῶλος ἓνα. Ἱεροκλέους εἰς τὸ αὐτὸ ἐμπλάστρου κατασκευή. ^[15]

- 69 18 (τ) Ῥητίνης γ ο α', κηροῦ γ ο β', κόνεως γ ο α', ἀσβέστου ἢ πτισάνης γ ο α β', μίξας ἐν ταύτῳ καὶ ποιήσας ἔμπλαστρον ἐπιτίθει. Πελαγωνίου εἰς τὸ αὐτό. ^[1]
- 69 19 (τ) Βοτάνην τὴν λεγομένην ῥοδοδάφνην, καὶ ἐτέραν βοτάνην περδίκιον τὴν ἐν τοῖς τοίχοις, ἥτοι σιδηρίτιν, λαβὼν καὶ ποιήσας δεσμίδια τρία, ἀφέψησον εἰς ὄξος δριμὺ καὶ ἔλαιον χυδαῖον μετὰ ἀφρονίτρου, καὶ μετὰ τὸ ἀφεψῆσαι πρόσμιξον θείου ἀπύρου τὸ ἀρκοῦν, καὶ ἐπαλείφῳν εἰς ἥλιον ἅπαξ τῆς ἡμέρας, θεραπεύσεις. ἄλλο. ^[5]
- 69 20 (τ) Ἐλαίου ξέ. ἔξ, κεδρέας ξέ. ἔξ, πίσσης ὑγρᾷς ξέ. ἔξ, θείου δραχμὰς ἔξ, μίσυος τὸ ἴσον, ἀσφάλτου δραχμὰς β', κηροῦ δραχμὰς γ', στυπτηρίας σχιστῆς δραχμὰς γ', ῥητίνης, νίτρου τὸ ἴσον, σταφίδος ἀγρίας δραχμὰς ἔξ, ὄξους ξέ. β' συνεψήσας ἐνάλειψον. ἄλλο. ^[5]
- 69 21 (τ) Οὐρου παλαιοῦ τρυγὸς γράμμα ἓν, κόπρου χοιρείας γ ο ἔξ, τρυγὸς ἐλαίου ξέ. τὸ ἥμισυ, θείου γ ο γ', πίσσης ὑγρᾷς κυάθους γ' συνεψήσας ἐν ταύτῳ, θερμῶν ὄντων ἔτι ἐνάλειφε ἅπαξ τῆς ἡμέρας. Τιβερίου εἰς τὸ αὐτό. ^[1]
- 69 22 (τ) Ἐὰν ἵππῳ ψώρα γένηται ἢ ἄλλῳ τινὶ τῶν ὑποζυγίων, θεράπευε οὕτως· λαβὼν βα τράχους λιμναίους καὶ ὄξος δριμύτατον καὶ ἔλαιον καὶ ἀφρόνιτρον· ταῦτα μίξας κατὰ συμμετρίαν ἐκάστου καὶ ἀναζέσας κατάχριε. ἄλλο. ^[1]
- 69 23 (τ) Λαβὼν ἀβρότονον, καὶ φλοιὸν καλάμου καύσας, πρόσμιξον ἀλθαίας τὸ ἀρκοῦν καὶ ἐν ὕδατι ἀναλαβὼν κατάχριε. ἄλλο Διοσκορίδου. ^[1]
- 69 24 (τ) Ἀμόργην ἔψων μέχρι μελιτώδους συστάσεως, καὶ συμμίσγων θέρμων ἀφέψημα καὶ χαμαιλέοντα βοτάνην καὶ στέαρ ὕειον, κατάχριε, καὶ θεραπεύσεις. ἄλλο. ^[1]
- 69 25 (τ) Εἰς θερμότατον ἥλιον στήσας τὸν ἵππον, μετὰ ψήκτρας εἰς τοσοῦτον ἀπόξυε, ἄχρις οὗ αἵματος ῥύσις ἐπιγένηται. καὶ τηνικαῦτα λαβὼν κισσοῦ ῥίζαν ἀγρίου καὶ θείου <καὶ> πίσσαν ὑγρὰν καὶ στυπτηρίαν, καὶ μίξας πάντα καὶ ἀναθερμάνας, ἀπόχριε τὴν ψώραν. ἄλλο. ^[5]
- 69 26 (τ) Ἡ ψώρα πολλάκις, εἰ μὴ βοηθείας τύχοι, θάνατον ἀπεργάζεται. χρὴ τοίνυν πρότερον ἐν οὖρῳ ἀνθρώπου ζεστῷ τὴν ψώραν ἀπολούειν, ἔπειτα δὲ ὕδατι, καὶ μετὰ ταῦτα ἡλίου θερμοτάτου τυγχάνοντος ἐλαίῳ σχινίνῳ ἢ κεδρίνῳ, ἢ κνιδῶν σπέρμα καὶ ὄξος καὶ ἄλμην μίξας, ἀπότριβε. εἰ δὲ ἐπικρατέστερον τὸ πάθος εὐρίσκοιτο, ἄσφαλον μετὰ θείου καὶ πίσσης ὑγρᾷς καὶ ἄξουγγίου παλαιοῦ ἐν ἴσῳ σταθμῷ μίξας, καθέψησον. πρότερον δὲ τὴν ψώραν σιδήρῳ ἀποξύσας ἢ σμιλίῳ μέχρι τῆς ζώσης σαρκός, οὕτω τοῖς προγεγραμμένοις χρῶ. περὶ ὁστέων φλεγμονῆς. ^[5]
- 70 1 (τ) Ἱεροκλέους. Ταῖς τῶν ὁστέων φλεγμοναῖς ταῖς ἀπὸ τραύματος γινομέναις ἢ δῆγματος, ἥτοι ἀπὸ θηρίου τινὸς ἢ ἀπ' ἀλλήλων δακνόντων, βοηθήσεις οὕτως· σικύου ῥίζαν ἀγρίου ἐν ὕδατι θαλασσίῳ ἢ πηγαίῳ ἄλας ἔχοντι ἐψήσας, καὶ καταντλήσας, σπογγία τὸν τόπον, εἴτα ψιμύθιον καὶ ἔλαιον καὶ στέαρ αἷγιον καὶ ῥοῦ τὸ λευκὸν τρίψας, κατάχριε. εἰ δὲ ἐξ ἐτέρας αἰτίας καὶ μὴ ἐκ τραύματος φλεγμαῖνοι, κατάντλει θερμῷ ὕδατι δις τῆς ἡμέρας, καὶ κατάχριε κιμωλία μετὰ ὄξους ἢ γῆ κεραμεικῇ τοὺς ὥμους αὐτῶν, ἢ ἀψινθίου χλωροῦ κεκομμένου τῷ χυλῷ, ἢ κωνείου τοῦ φυομένου ἐν ταῖς κοπρίαις, ἢ στρύχνου χλωροῦ χυλῷ ὁμοίως. καὶ τὸ ἀψίνθιον δὲ μόνον ἀρμόζει μετὰ ὕδατος καταχρίομενον. ἔμπλαστρος πρὸς φλεγμονάς. ^[10]

70 2 (τ)

Ἄφρονίτρου λίτρας δ', χαλκοῦ κεκαυμένου, ἀσφάλτου Ἰουδαϊκῆς, μάννης, ῥοδοδάφνης, χαλκάνθης, σπέκλου, ἰοῦ ἀνὰ λίτραν μίαν, ἀξουγγίου τὸ ἀρκοῦν· πάντα ταῦτα κόψας καὶ ἐμπλάσας εἰς ὀθόνιον πυκνόν, ἐπίθες τοῖς ἀλγοῦσι τόποις. Ἀνατολίου εἰς τὸ αὐτό. ^[1]

70 3 (τ) ^[t2] Πᾶσαν φλεγμονὴν ἀλσὶ καὶ ἐλαίῳ ἢ πολιοφύλλῳ ἢ φλόμῳ, καυθεῖσι καὶ ἀναμιχθεῖσιν οἴνῳ καταπλάσας θεραπεύσεις. σύνθεσις φλεγμονῶν λεπτυντικὴ καὶ σκελῶν ρευματιζομένων ἀναξηρανθική.

70 4 (τ1) Ἰσχάδων, κυπαρισσίνων ἀκρεμόνων ἐξαμμένων, ὄξους ἀνὰ λίτρων τριῶν βρέξας καὶ ἀποχυλίσας, πρόσβαλλε νίτρου λίτραν μίαν, ἀμμωνιακοῦ γ ο ἕξ, ὀποπάνακος, ἀλόης ἀνὰ γ ο α'. ταῦτα συλλειώσας ὁμοῦ, μῖξον καὶ κατάπρασον, προβρέχων τοὺς ἐπιδέσμους τῷ περιττεύσαντι ὄξει ἀπὸ τῶν ἰσχάδων, καὶ ἕα ἐπὶ ἡμέρας τρεῖς δεδέσθαι, καὶ θεραπεύσεις. ἐὰν δὲ ῥυτίδας ἔχη τὰς λεγομένας ὀζαίνας, βαλὼν σιδίων γ ο γ', στυπτηρίας, μίσυος, χαλκίτιδος, σώρεως, χαλκάνθης, ἰοῦ ἀνὰ γ ο α' καὶ συλλειώσας εἰς ἓν, ὥστε γενέσθαι ἔμπλαστρον, ἀποσμήξας τὸ ζῶον πρότερον οὖρῳ κατάπρασσε, καὶ ἐπίδησον ἐπὶ τρισὶν ἡμέραις, εἴτα ποιήσον διακινήσαι ἐν κάλπῃ, καὶ ῥόιζε. εἴτα πάλιν ἀπόσμηξον τῷ οὖρῳ, καὶ κατάπρασσε ἐκ τοῦ αὐτοῦ φαρμάκου ταῖς ἴσαις ἡμέραις, καὶ θεραπεύσεις. ἀνακόλλημα εἰς τὸ αὐτό. ^[10]

70 5 (τ) Βόλβων Μεγαρικῶν λίτραν α', ὡὰ ε', κοκλίων Ἄφρων λίτρας β', μάννης λιβάνου λίτραν α', ἀλόης, χαλκοῦ κεκαυμένου, κοριάνου ἄνθους ἀνὰ γ ο ἕξ· ταῦτα πάντα συντρίψας ἐν ὄλμῳ ἐπίχριε. πρὸς φλεγμονῶν σκορπισμόν. ^[1]

70 6 (τ) Φίλικος ῥίζης, καλάμου ῥίζης, σκοροδίου Γαλλικοῦ, ἐβίσκου, σύκου Ἄφρου, κυπαρίσσου σφαιρίων, κηροῦ, ἱρεως, σηπίας ὀστράκου κεκαυμένου ἀνὰ λίτραν α'· πάντα ἐν ὄλμῳ συντρίψας καὶ εἰς τὰ γόνατα τοῦ κτήνους δῆσας, θεραπεύσεις ἄνευ σιδήρου. ἄλλο. ^[5]

70 7 (τ) Κηροῦ λίτρας ἕξ, στέατος ἐλαφείου, χαλβάνης, λευκοῖων, πεπέρεως λευκοῦ, ἀμμωνιακοῦ, ῥητίνης τερβινθίνης, γεντιανῆς ἀνὰ γ ο γ', ἕκαστον εἶδος συμμίζας καὶ λειώσας, χρῶ. περὶ τρώσεως ἐν κοίλοις τόποις. ^[1]

71 1-2 (τ) Αἰψύρτου. Ἀψυρτος Πουπλίῳ Κοκκηΐῳ Ἰούστῳ ἑκατοντάρχη χαίρει ν .

71 1 ἔγραψάς μοι ἐπερωτῶν, πῶς δεῖ θεραπεύειν τοὺς τετρωμένους ἐν τοῖς κοίλοις. θεραπευτέον δὲ οὕτως· δεῖ γαστρορραφεῖν τὸ περιτόνιον ν , ὅνπερ τρόπον οἱ ἱατροὶ ἐν ἀνθρώπῳ, ῥάμματι ἐρεῶ κεκλωσμένῳ μὴ λεπτῷ, καὶ ἐκλαμβάνειν τὰς ἀρχὰς ἔξω, καὶ τότε ἀγκητριάζειν τὴν πιμελὴν καὶ τὴν βύρσαν σφηκώματι κανναβίνῳ κεκηρωμένῳ, καὶ θεραπεύειν τῷ τραυματικῷ. φλεγμονῆς δὲ γενομένης, καταχρίειν τῇ κιμωλίᾳ μετὰ ὄξους. ἐβδομαίου δὲ γενομένου, λύειν τὴν γαστρορραφίαν καὶ ἐξαιρεῖν τὸ ῥάμμα. ἐὰν δὲ ἔντερον προπέση, σπόγγῳ βεβρεγμένῳ ὕδατι θερμῷ καὶ ἐκπεπισμένῳ ἀνωθεῖσθαι· αἱ γὰρ τῶν χειρῶν προσαγωγαὶ φλεγμονὰς ποιοῦσιν. ἐὰν δὲ ἢ τετρωμένον τὸ ἔντερον ἢ τετυμπανωμένον, ἀπογινώσκειν δεῖ. ὁ δὲ ἐπίπλους ἐὰν ἢ προπεπτωκώς, ψαλίζειν αὐτὸν δεῖ καὶ μὴ ἀνωθεῖσθαι. ^[10]

71 2 ἐὰν δὲ ἢ τετρωμένος, καὶ πρόπτωσις μὴ γένηται, προβάλλῃ δὲ τὸν ἐμπρόσθιον πόδα, καὶ ἢ κατωπὸς ἢ σκυθρωπὸς ἢ, καὶ διατιλήσῃ διὰ τῆς ἔδρας, γινώσκειν δεῖ, ὅτι τῶν ἐντὸς τι τέτρωται, καὶ ζῆν οὐ δύναται. ἐὰν δέ τι τῶν βαθυσάρκων τρωθῇ, μοτοῦν δεῖ ὄξει αὐτὰ καὶ ἐλαίῳ, καὶ ἀγκητῆρας ἐπιτιθέναι, ἐν οἷς ἀποδεθῇσεται τὰ μότα, ἔστωσαν δὲ ἔρια. καὶ τοῦτο ποιεῖν μέχρι ἡμερῶν τριῶν. καὶ τότε λύειν τοὺς πόρπακας, καὶ ἐξαντλεῖν ὕδατι θερμῷ, καὶ τῷ ὀροβίνῳ καταπλάσσειν. ὅσα δὲ ἐν τοῖς γόνασιν ὑποκάτω συμβαίνει τραύματα, δυσασπύλωτά εἰσι διὰ τὸ εἶναι λιπόσαρκα καὶ λιπόδερμα. τῷ δὲ τετρωμένῳ ἐν τοῖς ὀπισθίοις ὑποκάτω εἰς τὸν βουβῶνα ἢ παρὰ τὴν χώραν, εὐχερῶς ὅπῃ σθότονος γίνεται, καὶ διαφωνεῖ. Ἱεροκλέους εἰς τὸ αὐτό. ^[10]

Τοὺς τετρωμένους ἐν τοῖς κοίλοις θεραπεύειν χρή οὕτως· ῥάπτειν γαστρορραφίδι ῥάμματι ἐρεῶ κεκλωσμένῳ μὴ λεπτῷ, εἴτα ἐκλαμβάνειν δεῖ τὰς ἀρχὰς ἔξω, καὶ τότε ἀγκητριάζειν τὴν πιμελὴν καὶ τὴν βύρσαν σφηκώματι κανναβίνῳ κεκηρωμένῳ. θεραπεύειν δὲ χρή τὴν φλεγμονὴν καταχρίοντα κιμωλίαν μετὰ ὄξους, ἐβδόμης δὲ ἐπιστάσης ἡμέρας, λύειν τὴν γαστρορραφίδα, καὶ ἐξαιρεῖν τὰ ῥάμματα. ἐὰν δὲ ἔντερον προπέσῃ, σπόγγῳ βεβρεγμένῳ ὕδατι θερμῷ καὶ ἐκπεπισμένῳ ἀνωθεῖσθαι αὐτὸ χρή· αἱ γὰρ τῶν χειρῶν προσαγωγαὶ φλεγμονὰς εἰώθασιν προσποιεῖν. ἐὰν δὲ τετρωμένον ᾗ τὸ ἔντερον ἢ τετυμπανωμένον, χρή ἀπογινώσκειν.

[10]

71 4 ἐὰν δὲ ὁ ἐπίπλους ᾗ προπεπτωκώς, ἀποψαλίζειν αὐτὸν ἢ εἴσω ὠθεῖν ἀρμόζει. ἐὰν μέντοι τετρωμένος ᾗ ὁ ἵππος, καὶ πρόπτωσις μὴ γένηται, προβάλλῃ δὲ τὸν ἐμπρόσθιον πόδα, καὶ σκυθρωπάξῃ, καὶ ἀποτιλήσῃ τι αἰμοειδές, γινώσκειν χρή τῶν ἐντὸς τετρωσθαι τι, καὶ δυσσώπτως ἔχειν αὐτόν. ἐὰν δέ τι τῶν βαθυσάρκων τρωθῇ, πόρπαξι χρή διαλαβόντα μοτοῦν αὐτόν, ἐλαίῳ διαβρέξαντα τὰ μότα καὶ ἐπιδήσαντα, εἴτα λύειν τοὺς πόρπακας, καὶ ἐπαντλεῖν ὕδατι θερμῷ, καὶ τότε ὀροβίνῳ ἀλεύρῳ καταπλάσσειν. ὁ δὲ τετρωμένος ἐν τοῖς ὀπισθίοις ὑποκάτω εἰς τοὺς βουβῶνας, εὐχερῶς ὀπισθοτόνῳ ληφθεὶς διαφθείρεται. περὶ τοῦ κατὰ κρημοῦ ἢ εἰς τάφρον ἐμπεπτωκός. [10]

72 1 (τ) Αψύρτου. Ἐὰν δέ ποτε γένηται κατακρημνισθῆναι τὸν ἵππον ἀπὸ ὕψους τινὸς ἢ ἐμπεσεῖν εἰς τάφρον μεγάλην, ὃ συμβαίνει ἐν ταῖς παρεμβολαῖς, καὶ τῶν μὲν ἄρθρων καὶ σκελῶν μηδὲν πάθοι, ὑποψίαν δὲ ἔχῃ ἡδικῆσθαι τι τῶν ἐντὸς, χρήσις ἐγχυματισμῷ τῷδε· ὁποῦ Κυρηναϊκοῦ διπλάσιον κυάμου διεῖς ἐν ὀξυκράτῳ, ἴσον ἐκατέρου ὅσον κοτύλαις δυσί, διδόναι διὰ τῶν μυκτῆρων. ἢ κονίαν ἀπὸ τῆς ἐστίας διέντα ἐν ὕδατος κοτύλαις τέσσαρσι διηθήσαντα δι' ὀθονίου (ἔστω δὲ ἢ κονία δρυῖνη ἢ πρινίνη) ἢ ἀκακίας τὸν χυλὸν τῆς πυρρᾶς ὅσον οὐγκίαν μίαν διέντα οἴνου κοτύλαις δυσίν. ἢ ῥόαν τὴν ἐσθιομένην κόψαντας διδόναι μετὰ οἴνου κοτυλῶν δύο διὰ τοῦ στόματος. ἐὰν δὲ πεσὼν ἀφοδεύσῃ ἢ ὑγρὰ τιλήσῃ, περιέργον τὸ ἐγχυματίζειν, ζῆν γὰρ οὐ δύναται. Ἱεροκλέους εἰς τὸ αὐτό. [10]

72 2 (τ) Ἐὰν ποτε συμβῇ κατακρημνισθῆναι τὸν ἵππον ἀφ' ὑψηλοῦ ἢ εἰς βάθος ἐμπεσεῖν, καὶ τῶν ἄρθρων μηδὲν πάθοι, ὑποπτεύεται μέντοι ἡδικῆσθαι τι τῶν ἐντὸς· ὁποῦ Κυρηναϊκοῦ διπλάσιον κυάμου τῷ μεγέθει διεῖς ὕδατος κοτύλαις δυσίν, ἐγχυμάτιζε διὰ τῶν μυκτῆρων. ἢ κονίαν ἀπὸ τῆς ἐστίας διέντα κοτύλαις τέτρασι οἴνου καὶ διηθήσαντα δι' ὀθονίου χρή διδόναι· ἔστω δὲ ἢ κονία δρυῖνη ἢ πρινίνη. ἢ χυλοῦ ἀκακίας τῆς πυρρᾶς ἢ ῥοιᾶς τρωξίμης γ ο α' διέντα οἴνου κοτύλαις τρισί, διδόναι διὰ στόματος. ἐὰν δὲ πεσὼν εὐθὺς ἀποτιλήσῃ, περιέργον ἐγχυματίζειν, οὐ δυνάμενον ζῆν. ἄλλο εἰς τὸ αὐτό. [10]

72 3 (τ) Ἀλεύρου ὀροβίνου, τηλίνου, θερμίνου ἀνὰ ξέ. α' ταῦτα ἀλέσας καὶ σήσας λεπτῶς, ἐπίβαλε οἴνου Ἱταλικοῦ ξέ. α', καὶ μέλιτος ἡμίναν, καὶ φυράσας ὁμοῦ, ποιήσον μάζαν μίαν, καὶ ἐπὶ ἡμέραις ἕξ δίδου. περὶ ἵππου λακτισθέντος. [11]

73 1 (τ) Αψύρτου. Ὅταν γένηται μαχομένων τῶν ἵππων πρὸς ἀλλήλους λακτίζειν τοῖς ὀπισθίοις τοὺς ἀμφοτέρους εἰς τὸ κενόν, συμβαίνει ῥῆξιν γίνεσθαι τοῦ περιτονίου κατὰ τὸν κρεμαστήρα τῶν ὀρχεων, καὶ ἐμπεσεῖν τὰ ἔντερα εἰς τὸν κώρυκον ἢ θυλάκην λεγομένην, καὶ ζῆσαι οὐ δύναται. σημεῖα δὲ ἔστι ταῦτα· ὀγκοῦται ὁ κώρυκος, καὶ περιπατῶν ἐφίσταται, καὶ οὐ τρώγει, οὔτε στῆναι δύναται, ἀλλὰ ῥίπτει ἑαυτόν, καὶ κυλίνεται ἀνανεύων ἐπὶ τὴν ῥάχιν. ἐπιζῇ δὲ ἡμέραν μίαν ἢ δύο, τῇ δὲ τρίτῃ διαφωνεῖ. οὐκ ἐμπίπτουσι δὲ αὐθημερὸν τὰ ἔντερα, ἀλλὰ τῇ ἐπαύριον. ἄλλο εἰς τὸ αὐτό. [10]

73 2 (τ) Ἄλμην ποιήσας καὶ μίξας μετ' ἐλαίου, ἐγχυμάτιζε, προσμίγῃν καὶ ὕδωρ θαλάττιον καὶ οἴνου τὸ ἄρκοῦν. Ἱεροκλέους εἰς τὸ αὐτό. [11]

- 73 3 (τ) Λακτισθεὶς δὲ ἵππος ὑφ' ἑτέρου ἵππου εἰς τὸ κενόν, καὶ σφοδρῶς ῥαγέντος τοῦ περιτονίου κατὰ τὸν κρεμαστήρα τῶν ὀρχεων, κινδυνεύει. περιπατῶν γὰρ ἐφίσταται <καὶ οὐ τρώγει> , ἴστασθαι δὲ μὴ δυνάμενος, ρίπτει ἑαυτὸν καὶ κυλίνεται, καὶ ἀνανεύει ἐπὶ τὴν ῥάχιν. διαφθείρεται δὲ τῇ τρίτῃ ἡμέρᾳ. τότε γὰρ ἐμπίπτει τὰ ἔντερα αὐτοῦ εἰς τὸν λεγόμενον θύλακον, καὶ οὐκ αὐθημερόν. ἐὰν δὲ δηχθῇ ἵππος ὑφ' ἑτέρου, καταβρέχειν χρή τὰ δῆγματα ὀξάλμῃ. τὰ δὲ κατὰ τὰ νεῦρα γινόμενα εὐχερῶς χωλοὺς ποιεῖ. θεραπεύεται μέντοι τῇ ἀλθαίᾳ, ὡς ἄνω γέγραπται. περὶ καταγμάτων. ^[10]
- 74 1-2 (τ) Αἰψύρτου. Ἄψυρτος Φρόντωνι Ἐφεσίῳ ἵπποϊατρῷ χαίρει ν .
- 74 1 ὅσα τῶν θραυσμάτων συμβαίνει ὑποκάτω τοῦ γόνατος ἐν τοῖς ὀπισθίοις καὶ ἐμπροσθίοις, θεραπεύεται οὕτω· δεῖ κατατάσσειν εἰς τάξιν τὸ κάταγμα, καὶ οὕτω δεσμεῖν, προϋποτιθέντα ἔρια ῥυπαρὰ τελαμῶσι λινοῖς διαβρόχοις ὅξει καὶ ἐλαίῳ, ὅσοι ἱκανοὶ εἰσιν, ἴσοις, μὴ διαρρόμβοις, ἡραιωμένοις καὶ ἀφεστηκόσι, καὶ ὡσαύτως ἐπιρρίπτειν τὰ ἔρια βεβρεγμένα καὶ καταλαμβάνειν. καὶ πλάστιγγας προστιθέναι τρεῖς, καὶ δεσμεύειν ἐξ ἑκατέρου μέρους ἄμματι τῷ λεγομένῳ λύκῳ, καὶ τηρεῖν ὀρθὸν ἡμέρας τεσσαράκοντα, ὧν ἐν ταῖς εἴκοσι λύειν δεῖ τρίς καὶ πάλιν δεσμεῖν, καὶ καταβρέχειν τῷ ὀξελαίῳ καθ' ἡμέραν, καὶ μετὰ ταῦτα λύειν, εἴτα πάλιν ἐπιδεσμεῖν, ὡσαύτως καὶ τὰς πλάστιγγας ἐπιθεῖναι. διελθουσῶν δὲ τῶν τεσσαράκοντα, ἐὰν ᾗ πεπηγὼς καὶ περιπατῶν, λύε καὶ χρῶ μαλάγματι τῷ διὰ τοῦ στέατος, καὶ περιπατεῖτω κατ' ὀλίγον. ὅσα δὲ ἐπάνω τοῦ γόνατος κατάσσεται, μὴ ἄπτου· οὐ γίνεται γὰρ ὕγιῃ. ^[15]
- 74 2 καὶ ἐὰν ὁ μηρὸς κατεαγῇ, ἀπογίνωσκε. ὦμου δὲ θραυσθέντος, οὐκ ἔστι θεραπεία· ἐπιγίνεται γὰρ ὀπισθότονος. ἐὰν δέ ποτε συμβῇ θραῦσιν γενέσθαι μετὰ τραύματος, καὶ διακοπῇ ἢ βύρσα, μὴ ἄπτου μηδὲ τὰ ὑποκάτω δέσμευε· σηπεδὼν γὰρ ὑποτρέχει. ἐὰν δὲ ἡ πλευρὰ κατεαγῇ, ὕγιῃς γίνεται. μηδέποτε δὲ κατάγματι πῶρον πεποιηκότι καυτήριον ἐπιθῇ· ἀναβαλλομένων γὰρ τῶν ἐσχαρῶν, λύσις γίνεται τοῦ πώρου, καὶ ἔσται σοι πάλιν θεραπεύειν. Ἱεροκλέους εἰς τὸ αὐτό. ^[10]
- 74 3 Εἰ κάταγμα συμβῇ ὑποκάτω τοῦ γόνατος ἐν τοῖς ἐμπροσθίοις ποσί, θεραπεύεται οὕτως· τυπώσας εἰς τάξιν τὸ ἄρθρον, εἴτα περιθεὶς ἔρια ῥυπαρὰ, δέσμει ἐν ἄμμασι διαβρόχοις ὅξει καὶ ἐλαίῳ, ἴσοις ἀκριβῶς καὶ συνημμένοις. ἐπιθεὶς τε ὁμοίως ἔρια βεβρεγμένα, πλαστίγγια τε προσθεῖς, ὡς ἔθος, δέσμει ἐξ ἑκατέρου μέρους ἄμματι τῷ καλουμένῳ λύκῳ, καὶ τήρει ὀρθὸν ἐπὶ ἡμέρας τεσσαράκοντα, ὧν ἐν ταῖς κ' λύει τρίς, καὶ πάλιν δέσμει καταβρέχων τῷ ὀξελαίῳ καθ' ἡμέραν, καὶ προστιθεὶς τὰ πλαστίγγια μετὰ κ' ἡμέρας. διελθουσῶν μέντοι τῶν μ' ἡμερῶν, ἐὰν ᾗ πεπηγὼς ὁ πῶρος, χρῶ μαλάγματι τῷ διὰ στέατος, καὶ περιπατεῖτω κατ' ὀλίγον. εἰ δὲ ἐπάνω τοῦ γόνατος ἢ μηρὸς κατεαγῇ, δυσθεράπευτός ἐστι. ^[10]
- 74 4 καὶ ἐὰν συμβῇ τὴν θραῦσιν γενέσθαι μετὰ τραύματος καὶ διακοπῆς, ὁμοίως σφαλερόν. ἐὰν δὲ ἡ πλευρὰ κατεαγῇ, ῥαδίᾳ γίνεται ἢ ἴασις. μηδέποτε δὲ κατάγματι πῶρον πεποιηκότι καυτήριον προσαγάγῃς. λυθέντος γὰρ τοῦ πώρου, ὁ τόπος δυσθεράπευτός ἐστιν. εἰδέναι γε μὴν χρή, ὡς κερκὶς τοῦ ὀπισθίου ποδὸς κλασθεῖσα οὐ συμφύει, τῷ μυελὸν μὴ ἔχειν ἀλλ' αἷμα, καὶ μάλιστα ὄνου καὶ ἡμιόνου. ἄλλο εἰς τὸ αὐτό. ^[5]
- 74 5 (τ) Ὅταν σκέλος κατεαγῇ καὶ τὴν βύρσαν ἐκδαρῇ καὶ τὸ ἄρθρον ἐκπέσῃ, περιθεὶς τὴν βύρσαν καὶ ἀρμόσας τὸ ἄρθρον, κατάχρισον τῷ φαρμάκῳ μὴ λίαν ζεστῷ, καὶ ἐπίδησον, καὶ κρεμάσας τὸ κτήνος ἐπάλειφε τὰ κύκλῳ οἶνελαίῳ. ἔστι δὲ τὸ φάρμακον τοῦτο· πίσης ὀλκάς κ', ὀποπάνακος, ῥητίνης τερεβινθίνης, ἰξοῦ δρυῖνου, κηροῦ ἀνὰ λίτρας ι', ἀσφάλτου λίτρας ε', ἀμμωνιακοῦ θυμιάματος, ῥητίνης πιτυΐνης, χαλβάνης ἀνὰ λίτρας ἕξ, μάννης, βδελλίου ἀνὰ λίτρας δ', σμύρνης λίτρας β', τὴν ἄσφαλτον καὶ τὴν ῥητίνην καὶ τὴν πίσσαν καὶ τὸν κηρὸν ὁμοῦ τήξας, καὶ τὸ ἀμμωνιακὸν πρὸς πῦρ θερμάνας καὶ πλατύνας, ἐπίβαλλε. τὴν σμύρναν δὲ καὶ τὸ βδέλλιον κόψας μίσγε τελευταῖα, εἴτα τὸν ὀποπάνακα βαλὼν εἰς κάκκαβον καὶ τὸν ἰζόν, εἴτα

τὴν χαλβάνην, καὶ ἔσχατον τὰ κεκομμένα ἐπιπλάσσω ἐν ὀθονίῳ χρῶ. ἄλλο Ἱπποκράτους περὶ κατάγματος κεφαλῆς. ^[10]

74 6 (τ) Κατάγματος γενομένου ἐν κεφαλῇ, ἐὰν διακοπῇ τὸ ὅστουν ἢ ἡ μῆνιγξ, οἱ ὀφθαλμοὶ ὕφαιμοι γίνονται καὶ αἵματος πλήρεις, καὶ βήττει, καὶ τὰ σκέλη ἔχει διωδηκότα. ὁ τοιοῦτος δὲ σωθῆναι οὐ δύναται. Ἱεροκλέους ἔμπλαστρος εἰς τὸ αὐτό. ^[1]

74 7 (τ) ^[10] Λιθαργύρου, ὄξους ἀνὰ λίτραν α', ἐλαίου λίτρας α α', ἀμμωνιακοῦ γ ο γ', κηροῦ γ ο β', ῥητίνης γ ο β', τερεβινθίνης γ ο γ', ἀσφάλτου, πίσης, ἰοῦ ἀνὰ γ ο ἕξ· ἔψει τὸ ὄξος καὶ τὸ ἔλαιον καὶ τὴν λιθαργυρον. εἴτα μέλλουσιν αὐτοῖς συστρέφεσθαι ἐπίβαλε τὴν πίσσαν, ἕως καὶ αὐτὴ λυθῇ καλῶς. καὶ ἄρας ἀπὸ τοῦ πυρὸς τὸ τρουλίον, ἐπίβαλλε τὴν ἄσφαλτον, μὴ κινῶν αὐτήν. ὅταν δὲ καὶ αὐτὴ λυθῇ, προστίθει καὶ τὰ λοιπά, καὶ ἔψει. εἴτα, ὥς ἂν συστραφῇ, λαβὼν διήθησον εἰς ἴγδιν. ἔμπλαστρος ἢ καλουμένη βαρβάρα, ποιοῦσα πρὸς κατάγματα.

74 8 (τ1) Ὅξους δριμέος, ἐλαίου κοινοῦ, λιθαργύρου ἀνὰ λίτραν α', πίσης ξηρᾶς γ ο ς', κηροῦ γ ο ς', ἀσφάλτου Ἰουδαϊκῆς γ ο δ', ἀμμωνιακοῦ γ ο β'. λειώσας τὴν λιθαργυρον μετὰ τοῦ ἐλαίου, ἔψει ἐπὶ πλεόν. καὶ ἐπειδὴν ζέσῃ ἱκανῶς, ἐπίβαλλε τὰ τηκτά· πρῶτον τὴν πίσσαν τετριμμένην, καὶ ὅταν αὐτὴ διαλυθῇ, ἄρας τὸν κάκκαβον ἀπὸ τοῦ πυρὸς, προσεπίβαλλε καὶ τὴν ἄσφαλτον, καὶ ἕα λυθῆναι. εἴτα ἐπιθεῖς πάλιν ἐπὶ τοῦ πυρὸς, ὅταν ἀναζέσῃ, πρόσβαλλε καὶ τὰ λοιπά. ἔμπλαστρος ξανθὴ εἰς τὸ αὐτό. ^[5]

74 9 (τ) Πίσης ξηρᾶς λίτραν α', κηροῦ γ ο β', μάννης λιβανωτοῦ γ ο α', ἀμμωνιακοῦ θυμιάματος γ ο δ', ῥητίνης ξηρᾶς γ ο α', χαλβάνης γ ο α', ὄξους κοτύλας β'. ἐψήσας τὴν πίσσαν καὶ τὸ ὄξος, ἐπίβαλλε τὸ ἀμμωνιακὸν πλατύνων εἰς τὸ πῦρ, ἢ κόπτων καὶ σήθων. ἄμεινον δὲ ποιεῖν ἐν ὄξει τήκεσθαι καὶ ἐγκατακενοῦν τῇ χύτρᾳ. ἔπειτα τὴν ῥητίνην καὶ τὴν μάνναν καὶ τὴν χαλβάνην ἐπίβαλλε. ἄλλο. ^[5]

74 10 (τ) Ἐλαίου παλαιοῦ ξέ. α', ἀξουγγίου, λιθαργύρου ἀνὰ λίτραν α'. ταῦτα ὁμοῦ ἔψει, ἕως οὗ πομφόλυγες ἐκβρασθῶσιν, καὶ χλιαρῶ ὄντι τῷ φαρμάκῳ κατάχριε. περὶ χολέρας ὑγρᾶς καὶ ξηρᾶς. ^[1]

75 1-2 (τ) Αἰψύρτου. Ἄψυρτος Ἰουλίῳ Φρόντωνι ἑκατοντάρχη χαίρει ν .

75 1 Ἐγραψάς μοι ἐπερωτῶν, τίνα τὰ σημεῖα χολέρας ξηρᾶς. ἔστι δὲ τάδε· θερμὸς ὅλος γίνεται τῷ σώματι, μάλιστα δὲ τῇ κοιλίᾳ, καὶ ἀφοδεύων μετὰ βίας ἐκκρίνει (διὸ καὶ ξηρὰ λέγεται) καὶ διαφεύγει τὸ κατακεῖσθαι, καὶ ὀδυνᾶται σφόδρα, τό τε στόμα θερμὸν ἔχει καὶ κατάξηρον. συμβαίνει δὲ τοῦτο, ὅταν μὴ εὐέξοδος γένηται ἡ χολὴ διὰ τοῦ πόρου τοῦ ἐπὶ τὴν κύστιν ἄγοντος, καὶ διὰ τῆς οὐρήσεως ἐκκρισιν λάβῃ, ἀλλ' ἐμμείνη, καὶ ἐν ὁδοιπορίᾳ γένηται ἢ δρόμῳ. θεραπεύεται δὲ κλυζόμενος νίτρῳ καὶ ἐλαίῳ μεθ' ὕδατος, καὶ τῶν ἔργων παῦλαν ἔχων καὶ ἐν ἡσυχίᾳ ἐστώς. ἐσθι ἔτω δὲ χόρτον χλωρὸν ἀπαλόν, εἰ δὲ οὐκ ἔστι, τὸν ξηρὸν καταρραίνοντας νίτρῳ ἢ γλυκεῖ ἢ ὑδρομέλιτι παραβάλλειν, καὶ μαλάχην ἀφεψήσαντας ὕδατι θερμῷ μετὰ οἴνου γλυκέος, ἐγχυματίζειν διὰ τῶν ῥινῶν. κριθὰς δὲ μὴ παραβάλλειν, ἄχρις οὗ καθαρῇ, βρέχοντα δὲ διδόναι τὸ ἀπόβρεγμα πιεῖν μετὰ τοῦ νίτρου, καὶ τρίψει μὴ πολλῇ χρῆσθαι. ἔστω δὲ ὁ κλυστήρ ἀσκίον, καλάμιον ἔχον ἐνδεδεμένον καὶ κεκηρωμένον, τὸ προστιθέμενον τῷ σφιγκτῆρι. δεῖ δὲ τὰ παρακείμενα κόπρια προεκκομίσασθαι τῇ χειρί. ὑγρᾶς δὲ ἐπιγενομένης ἐπιγνωσθήσεται διὰ τούτων ὀφθαλμοὶ μῆλινοι γίνονται καὶ στίλβοντες, ῥώθωνας διεσταλμένους ἔχει, ἰδροῖ τε τὰ ὦτα καὶ τὰς λαγόνas, τό τε στόμα θερμὸν ἔχει, καὶ αἰ ὑπὸ τὴν γλῶσσαν φλέβες ὡσαύτως μῆλινοι, καὶ ἐκτινάσσων ἑαυτὸν στένει. ^[5]

75 2 ἐνίοτε δὲ καὶ χωλαίνει τινὰ τῶν σκελῶν καὶ οἰδοῦντα ἔχει. οὐρεῖ δὲ ὥχρον καὶ χολῶδες. κατακλιθεὶς δὲ καὶ ἐκτείνas ἑαυτὸν στένει. λέγεται δὲ βοηθεῖσθαι ἐγχυματιζόμενος ὀζυκράτῳ ἴσον ἑκατέρου κοτύλαις δυσί. ἡμεῖς δὲ ἐχρησάμεθα καὶ τούτοις κύμινον καὶ θύμον ἴσον

ἐκατέρου τρίψαντες, οἶνω καὶ μέλιτι πλήθει κοτύλης, καὶ ὕδατος τὸ αὐτὸ μινγύντες, ἐγχυματίζομεν διὰ τοῦ στόματος, καὶ αἷμα ἀφαιροῦμεν ἐκ τῶν μεσοκυνίων. παραγγέλλουσι δέ τινες λούειν αὐτόν, ἕτεροι δὲ τῇ ἀπὸ τοῦ πυρὸς χρῶνται ἀλέα καὶ καπνοῦ. Ἱεροκλέους εἰς τὸ αὐτό. ^[10]

75 3 Ἐὰν χολέρα συνέχεται ὑγρᾷ, ἢ κοιλία ὑγραίνεται, καὶ στρόφοι ἐγγίγνονται, καὶ ἐστὼς ἐν τῇ ἵπποστασίᾳ τὸ στήθος πρὸς τὸν τοῖχον ὠθεῖ, καὶ δυσκόλως παρίσταται, καὶ λακτίζει, καὶ πέφρικε, καὶ οὐρεῖ παχὺ καὶ μέλαν. κράμβης οὖν ἀγρίας φύλλα τρίψας καὶ ἀναξέσας ἐν οἶνου παλαιοῦ κοτύλαις δυοὶ καὶ μέλιτος ἡμικοτυλίῳ, ἐγχυμάτιζε διὰ στόματος. τὸ αὐτὸ δὲ ποιεῖ καὶ ὀποπάναξ καὶ πέπερι τριφθέντα μετὰ τοῦ παλαιοῦ οἶνου καὶ ἐγχυματισθέντα. τῇ δὲ τροφῇ τῇ εἰθισμένη χρησθῶ, ὀλίγον μέντοι ἐλάττονι. ἢ δὲ ξηρὰ χολέρα θεραπεύεται οὕτως· κράμβης ἀγρίας ὁμοίως καὶ νίτρου τριφθέντων ἐν οἶνω, καὶ ἐγχυματισμοῦ προσενεχθέντος, προσαντλείσθω ψυχρῷ ὕδατι κατὰ τὸν ὀμφαλόν. ^[5]

75 5 Στρατόνικος δὲ συντάσσει μέλιτος ὀξύβαφον καὶ μαράθου σπέρματος ὀξύβαφον, μελιώτου ὀλκὴν τρίψαντα ἐν οἶνου κοτύλῃ καὶ ὕδατος ξέσαις ἕξ, ἐγχεῖν διὰ στόματος. ἐὰν δὲ ἡ κοιλία ὑποστῇ, κλυστήρα ἐνθέντα τὸ πνεῦμα ἐκβαλεῖν, ἢ καὶ παιδαρίου διὰ τῆς ἔδρας καθέντος τὴν χεῖρα ἐκκαθᾶραι τὰ κόπρια. ποτίζειν δὲ χλιαρῷ, κατὰ βραχὺ νίτρον παραβάλλοντα, καὶ χόρτον ἀπαλὸν διδόναι. ἄλλο. ^[5]

75 6 (τ) Ἐχίου ρίζης τέταρτον μνᾶς κόψας καὶ τρίψας, μετὰ οἶνου ἔγχει. ἢ κιττοῦ πέταλα οἶνω μεμιγμένα μέλανι, ἢ σίδια καὶ ἀγριέλαιον κόψας καὶ ὑγράνας οἶνω, πρόσαγε τῷ στόματι, ὥστε καταπιεῖν. ἐὰν δὲ μὴ πρὸς ταῦτα παύηται, τὰς ἐπάνω τῶν μυκτῆρων φλέβας κεντήσας, αἷμα ἀφαίρει. ἄλλο περὶ χολέρας ὑγρᾶς. ^[5]

75 7 (τ) Πυροὺς δίδου πεφρυγμένους, καὶ ἄλευρα πύρινα, καὶ τὴν Ἡράκλειον πόαν καλουμένην τρίβων καὶ οἶνω διεῖς, ἔγχει εἰς τὸ στόμα μετὰ γάλακτος καὶ οἶνου. ἄλλο. ^[1]

75 8 (τ) Ἐὰν χολέρα ἐνοχλῇ τῷ ζώῳ, καὶ οὐ δύναται κοιμᾶσθαι, μύρτον ἄγριον τρίβων καὶ οἶνω μίσγων, ἐγχυμάτιζε εἰς ἀμφοτέρους τοὺς μυκτῆρας, κριθάς τε μὴ χόρταζε <καὶ ὕδατος θερμοῦ συντετριμμένης ἀπὸ κριθῆς καὶ ἀπὸ τῆς τροφῆς αὐτοῦ ἥττω δώσεις, μέχρις ὅτου ἰλαρὸς γένηται>. ποιεῖ δὲ αὐτῷ καὶ κατάκλισιν καὶ στάσιν ἀπαλωτέραν. ἄλλο. Κισσὸν μέλανα τρίψας μετὰ οἶνου ἐγχυμάτιζε. Εὐμήλου πρὸς χολὴν ἐπαχθῇ. ^[8]

75 9 (τ) Ἐπαχθῆς χολὴ διὰ τῆς κατὰ γαστέρα φλεγμονῆς διαγινώσκεται. δεῖ τοίνυν ἐμβάλλοντα τὴν χεῖρα τὴν κόπρον ἀφέλκειν ἔξω, καὶ μετὰ ταῦτα ὀρίγανον ἀγρίαν καὶ ἀγριοσταφίδα καὶ ἄλας λεπτὸν μετὰ μέλιτος ἡψημένου μῖξαι, καὶ ποιήσαντα κολλούρια ἐμβαλεῖν. τοῦτο καὶ κοιλίαν καθαίρει καὶ τὴν χολὴν ὑπάγει. τινὲς δὲ σμύρνης λελειωμένης γ ο γ' μετὰ οἶνου εἰς τὸν λαιμὸν ἐμβάλλουσιν, καὶ τὸν δακτύλιον πίσση ὑγρᾷ ἀλείφουσιν. ἕτεροι δὲ θαλαττίῳ ὕδατι τὴν γαστέρα κλύζουσιν. ἄλλοι δὲ νεαρᾷ ἄλμῃ τὸ αὐτὸ πράττουσιν. ἄλλο. Πράσων τὰς κεφαλὰς κόψας καὶ κριθαῖς χλωραῖς συνεψήσας, τὸν χυλὸν δίδου πιεῖν χλιαρόν. ἄλλο. ^[11]

75 10 (τ) Χολὴ καὶ ὑγρὰ καὶ ξηρὰ τίκτεσθαι πέφυκεν, ἥτις μάλιστα ὄνων καὶ ἡμιόνων τὰ γένη λυμαίνεται. τῆς οὖν ξηρᾶς σημεῖα ταῦτα· σπᾶται κατὰ παντὸς τοῦ σώματος, καὶ τοῖς ὄνυξι τύπτει τὴν φάτνην, ὥσπερ ἐπτοημένος, καὶ τοὺς ὀφθαλμοὺς τετάρακται οὕτως, ὥς ἀντιβλέπειν ἀνθρώπῳ μὴ δύνασθαι, τὴν τε φορβεὰν ἔλκειν ἐφ' ἑαυτὸν βιάζεται, καὶ κυλίνεται πυκνότερον. συμβαίνει δὲ τοῦτο, ἡνίκα τὰ περὶ τὴν καρδίαν χολῆς εἴη πεπληρωμένα. αἷμα τοίνυν ἀπὸ τε τοῦ τένοντος καὶ τῶν κροτάφων λάμβανε, καὶ μετ' αὐτοῦ τὸ ζῶον ἀπότριβε, τέσσαράς τε ξέστας οἶνου διὰ τῶν μυκτῆρων ἔμβαλλε πρὸς τὸ διὰ τῆς τοιαύτης πλησμονῆς εὐχερῶς αὐτὸν ἐμέσαι δυνηθῆναι· διὰ γὰρ τούτου καὶ τὴν γαστέρα λύεσθαι συμβαίνει. εἰ δὲ τοῦτο μὴ γένηται, ὑποκένου τὴν κοιλίαν, ἢ ἑλλεβόρου μέλανος δραχμὴν μίαν καὶ λινοσπέρματος τὸ ἴσον

λειώσας, καὶ μίξας οἶνου κοτύλαις δυσί, διὰ στόματος δίδου. εἰ δὲ μὴ εὐρεθείη λινόσπερμα, ἀσκαμμωνίας δραχμὰς δύο βαλὼν δίδου, μετέπειτα δὲ ἀψίνθιον καὶ κενταύριον ἐν μελικράτῳ ἀποβρέξας. διὰ τῶν μυ κτήρων ἔγχει. λοῦε δὲ καθ' ὅλου ὕδατι ψυχρῷ. ἢ λιβάνου μάννης, σμύρνης τὸ ἴσον λειώσας ἅμα, ἔγχει διὰ στόματος. ἢ μυγαλῆν μετ' αὐτῶν λειώσας, καὶ μετ' οἶνου λευκοῦ κοτύλης μιᾶς [καὶ] θερμάνας, διὰ τῆς ἀριστερᾶς ρινὸς ἔμβαλλε. ἄλλο περὶ ὕγρᾶς.
[20]

75 11 (τ) Τῆς ὕγρᾶς χολῆς σημεῖα ταῦτα· κείμενος οὐκ εὐχερῶς ἐγείρεσθαι δύναται, διεγειρόμενος τρέμει καὶ συμπίπτει. συμβαίνει δὲ τοῦτο, εἰ κριθὴν νεαρὰν μῆτε βεβρεγμένην μῆτε κεκομμένην φάγοι, ἢ καὶ σφοδρότερον κινηθεὶς πόιοι ὕδωρ ψυχρόν. θεράπευε δὲ οὕτως· κηκίδος γ ο γ', πίτυος μίαν, ῥοῦ βυρσοδεψικοῦ τὸ ἴσον, φλοιοῦ μήλου ἐρυθροῦ τὸ ἴσον λειώσας καὶ προσβαλὼν οἶνου κοτύλην μίαν, καὶ χλιάνας καὶ διὰ τοῦ ἀριστεροῦ μυκτῆρος ἐγχέας, περιπατεῖν ἀνάγκαζε. ἄλλο. [5]

75 12 (τ) Τῶν χολερικῶν σημεῖα ταῦτα· καθ' ἕκαστον πόδα χωλεύουσι, τὸ δέρμα τεταμένον ἔχουσι, τὰς φλέβας γεμούσας αἵματος, πολλὴ δὲ τούτοις συμβαίνει θερμότης. θεραπεύειν οὖν χρὴ τὴν τὴν τρόπον τοιῶδε· αἷμα τοῦ τραχήλου λαμβανέσθω, καὶ τῇ ἐξῆς σμιλίῳ ἢ φλεψὶ ἐπανοιγέσθω, καὶ εἰ μοχθηρόν καὶ πελιδνὸν εἴη τὸ αἷμα, μέχρι καθαροῦ αἵματος ρεύσεως ἀπορρεῖν συγχωρεῖσθω, καὶ μελίκρατον διὰ στόματος ἐμβαλλέσθω. τροφῇ δὲ χλωρᾷ καὶ ἀλεύροις τρεφέσθω, προσβαλλομένου μέλανος οἶνου. τὸ δέρμα κυλισμοῖς καὶ ἀνατρίψεσι χαυνοῦσθω. τινὲς δὲ καὶ κισσοῦ φύλλα τρίψαντες οἶνῳ τε μίξαντες καὶ χλιάναντες, διὰ μυκτῆρος ἐνέχεον. περὶ καρκινώματος. [10]

76 1 (τ) Ἱεροκλέους. Τὰ καρκινώματά φησι δεῖν Ἱερώνυμος τέμνειν, ἐὰν ὁ τόπος ἐπιδέχεται· εἰ δὲ μή, καταπλάσσειν καρκίνους ποταμίους καύσαντα, καὶ μετὰ ὀξηρᾶς τρυγὸς τρίψαντα καὶ φυράσαντα ἐπιτιθεῖν πίτυος φλοιὸν κεκομμένον καὶ ἴριν κεκομμένην καὶ κωνείου σπέρμα καὶ σικύου ἀγρίου ρίζαν κόψαντα μετὰ ὕδατος ψυχροῦ καὶ ὄξους καταπλάσσειν. ἐὰν μέντοι ἐλκωθῇ, ὕδωρ μὴ προσάγειν, ἀλλὰ πλύνειν οἶνῳ. φαρμάκῳ δὲ χρῆσθαι· μολύβδαιναν καὶ χάλκανθον κεκομμένα, κονία ἀσβέστου μίξαντα ἐξίσης ξηρᾶς, ἐπιτιθεῖναι. τὰ δὲ κύκλῳ ἐλαίῳ ἐπαλείφειν. ἄλλο. [5]

76 2 (τ) Ἐὰν καρκίνωμα σχῇ ζῶον, χρὴ τοῦτο περιτέμνεσθαι, καὶ μετὰ ταῦτα μέχρι τῆς ζώσης σαρκὸς ἐπικαίεσθαι, καὶ κανθαρίδας λελειωμένας μετὰ στυπτηρίας καὶ ἐλαίου κυπρίνου ἐπιτιθεῖναι. ἄλλο Ἱπποκράτους εἰς τὸ αὐτό. [1]

76 3 (τ) Τῶν δὲ καρκινωμάτων ἀρίστη ἐστὶ καὶ ταχίστη ἡ διὰ τοῦ μαλάγματος τοῦ κωνείου καὶ ῥητίνης καὶ ἰξοῦ καὶ χαλβάνης σύνθεσις. ταῦτα ἐψήσας, χρῶ θερμῷ τῷ βοηθήματι, ἐὰν ὁ τόπος ἐπιδέχεται· εἰ δὲ μή, καταπλάσμασι ξηροῖς καὶ τηκτοῖς τούτοις· καρκίνους ποταμίους καύσας καὶ τρίψας, ἐπιτίθει μετὰ τρυγὸς ὀξηρᾶς πίτυός τε φλοιὸν κεκομμένον καὶ κίσσηριν κεκαυμένην καὶ κωνείου σπέρμα καὶ σικύου ἀγρίου ρίζαν κόψας ὁμοῦ, μεθ' ὕδατος ψυχροῦ καὶ ὄξους κατάπλασσε, καὶ αὐθις περίπλυνε οἶνῳ. φαρμάκῳ δὲ χρῶ τούτῳ· τρύγα λευκὴν καύσας μετὰ μολυβδαίνης καὶ χαλκάνθης κεκομμένων, καὶ λαβὼν πρὸς ταῦτα κονίαν ἀσβέστου, ἄγαν ξηρὰ πρόσαγε. τὰ δὲ κύκλῳ ἐλαίῳ ἐπάλειφε. εἰ δὲ ἀποσκληρύνεται, ὀρόβους καὶ μέλι ἀλειφε. ἄλλο.
[10]

76 4 (τ) πρὸς τὰ ἐν ὀφθαλμοῖς καρκινώματα. <Ἐὰν θανάτου κίνδυνον ὑπομείνη τὸ ζῶον, οὕτω θεραπεύσεις> ὀρόβους ἀληλεσμένους μετὰ ἐλαίου ῥοδίνου καὶ ῥοῦ ἔμβαλλε, καὶ μετὰ τὸ καθαρθῆναι τὸ τραῦμα μέλιτι Ἀττικῷ ἔγχριε, ὥστε συνουλωθέντος τοῦ τραύματος ἰαθῆναι. περὶ μελικηρίδων. [1]

77 1 (τ)

Ἱεροκλέους. Τὰς μελικηρίδας καὶ τὰς πομφόλυγας καίειν Ἱερώνυμος συμβουλεύει καυτηρίοις ὀρθοῖς, ἕως ἂν διακαύσης τὸ δέρμα, τοῦ χιτῶνος φειδόμενος, τὸ ὑγρὸν τε ἐκθλίβειν, ὥστε μηδὲν ἐξ αὐτοῦ ὑπολιπεῖν. τὰς δὲ καύσεις θεραπεύειν κηρῷ καὶ ἐλαίῳ καὶ στέατι συντήξαντα αὐτά. κἂν μὲν ἢ θάλασσα, λούειν τῇ θαλάττῃ, εἰ δὲ μή, ὕδατι ψυχρῷ προσαντλεῖν. ἤρесе δέ τις καυτηριάζειν τὰς μελικηρίδας χαλκοῖς καὶ μὴ σιδηροῖς ὀργάνοις. ἔχεις καὶ ἐμπλάστρου σκευασίαν πρὸς μελικηρίδας ὑποτεταγμένην ἐν τοῖς συντάγμασι τῶν φαρμάκων πρὸς τῷ τέλει τοῦ βιβλίου τούτο υ. ἄλλο. ^[10]

77 2 (τ) Παραπρήσματα δὲ λέγεται ἢ μελικηρίδες, ὑπὸ τινων δὲ ὕδατίδες, ἅτινα γίνεται ἐν τοῖς κυνόποσιν ἢ σφυροῖς λεγομένοις. ταῦτα οὐ δεῖ καίειν, εἰσὶ γὰρ κρισοῖ. ἔστι δὲ καὶ ἕτερόν τι γένος κρισῶν, ὃ γίνεται μὲν κρυπτῶς, ἐπιγινώσκεται δέ, ὅταν ἀναπέσῃ ἐν τῇ στάσει καὶ ποιήσῃ πλείονα χρόνον κατακείμενος. ἐγερθῆναι γὰρ οὐ δύναται, ἐὰν μή τις αὐτῷ βοηθήσῃ. ἀναστὰς δὲ ἀποτέτακε τὸν μηρὸν καὶ τὸ σκέλος καὶ ἐπισύρει μακρόν. μάλιστα δὲ αὐτῷ χειμῶνος τοῦτο συμβαίνει· ἀποκαθίσταται δὲ ἐλαυνόμενος καὶ περιπατήσας εἰς τὸ κατὰ φύσιν. Θεομνήστου εἰς τὸ αὐτό. ^[10]

77 3 (τ) Ἡ μελικηρίς ὄγκος ἐστὶ περὶ τὰ ἄρθρα γινόμενος ὑγρὸς καὶ παχύς, ἐν ᾧ καὶ μεταβαλλόμενος εἰς μέλιτος πάχος καὶ χροάν, εἴληφε καὶ τὸ ὄνομα. θεραπεύεται δὲ τοιῶδε φαρμάκῳ· ἐλαίου λίτρας δ', ἀμμωνιακοῦ θυμιάματος, μολυβδαίνης, ψιμυθίου ἀνὰ 2 α', χαλκοῦ κεκαυμένου γ ο τὸ ἥμισυ, ἰοῦ γ ο η' μίξας χρῶ. θερμότερῳ δὲ χρίων τῷ φαρμάκῳ θᾶπτον διαφορήσεις. Ἱποκράτους εἰς τὸ αὐτό. ^[5]

77 4 (τ) Ἐὰν μελικηρίδας ἔχῃ ἵππος ἢ τι τῶν ἄλλων ὑποζυγίων, φλεβοτόμει περὶ τὰ γόνατα, καὶ σπόγγον ἐπιτίθει δι' ὀξυκράτου μίσγων μέλι. ἐὰν δὲ ἐπιμείνωσι, κατάχριε. ἐὰν πλείονα χρόνον ᾧσι, καῦσον αὐτὸν εἰς ἕκαστον γόνυ, μὴ κατὰ βάθος μέντοι, ἵνα μὴ τὴν ἀρμογὴν λύσῃς, ἀλλὰ μηδὲ ἐλλιπῶς μηδὲ ἐπισυνάψῃς. θεράπευε δὲ ὥς καὶ τὰ λοιπὰ καυτήρια ἀποδεσμεύων. ἄλλο. ^[5]

77 5 (τ) Ἐλαίου λίτρας δύο, ἁλὸς ἀμμωνιακοῦ γ ο β', μολυβδαίνης γ ο η', χαλκοῦ κεκαυμένου γ ο β', λεπίδος χαλκοῦ γ ο β', ἀφρονίτρου τὸ ἄρκοῦν, μάννης λιβάνου, ψιμυθίου ἀνὰ γ ο γ' πάντα μίξας ἐν ταύτῳ χρῶ. ἄλλο. ^[1]

77 6 (τ) Νίτρου γ ο γ', ῥοδοδάφνης φύλλα ξηρά, ἄξουγγίου παλαιοῦ, ἀσφάλτου ἀνὰ γ ο γ'. ἢ ἁλὸς ἀμμωνιακοῦ, μολυβδαίνης, λιθαργύρου, ψιμυθίου ἀνὰ γ ο μιᾶς, χαλκοῦ κεκαυμένου γ ο β', ἰοῦ τὸ ἴσον καὶ ἐλαίου γ ο ἕξ· πάντα μίξας χρῶ. ἄλλο. ^[5]

77 7 (τ) Εἰ μελικηρίδας ἵππος ἔχοι, ἀνακολλήμασιν αὐτὸν θεραπεύσεις, καὶ τῇ πρώτῃ ἡμέρᾳ ἅλατι καὶ ἐλαίῳ τρίψεις, καὶ τῇ ἐξῆς θερμῷ ὕδατι ἀντλήσεις, ἐπιχρίων τοὺς ὀνυχας στέατι χηνεῖω καὶ βουτύρῳ. πρὸς κισσοῦς. ^[1]

77 8 (τ) Ἐὰν κισσοὶ ἐνοχλῶσι τὸν ἵππον, οὕτω θεραπεύσεις· σμίλῃ ἀνοίξεις καὶ καύσεις καὶ τρίψεις ἅλατι καὶ ἐλαίῳ ἐπὶ δέκα ἡμέραις. εἰ δὲ ἔτι ἐνοχλεῖται, αἷμα αὐτοῦ ἀφαιρήσεις, καὶ θεραπευθήσεται. ἄλλο. ^[1]

77 9 (τ) Ἐνίστε κισσοὺς ἔχει κτῆνος, καὶ ὅταν ἐξ ὕπνου ἀναστῇ, παρέλκει τὸν πόδα, ὥς δοκεῖν ἐκβεβλήσθαι. χειροτριβήσας οὖν αὐτόν, ποίησον περιπατῆσαι, καὶ παραχρῆμα εἰς τάξιν κατασταθήσεται. Πελαγωνίου εἰς τὸ αὐτό. ^[1]

77 10 (τ) Στυπτηρίᾳ <καὶ> λιπαρᾷ μετὰ ὄξους δριμυτάτου τοὺς πόδας συνεχῶς ἀπότριβε. ἄλλο. ^[1]

77 11 (τ) Ἄλως ὀρυκτοῦ ὀλκὰς β', ἀρρενικοῦ ὀλκὴν α', ἐλλεβόρου ὀλκὰς β', χαλκίτιδος ὀπτῆς τὸ ἴσον μέλιτι ἀναλαμβάνων χρῶ. ἄλλο πρὸς τὸ μελικηρίδας ἐκχεαί ἄνευ σιδήρου. ^[1]

77 12 (τ) [t2]

Ἀκακίας βοτρυΐτιδος κεκαυμένης, ἰοῦ, ἔλλεβόρου μέλανος, ἀσφαλτοῦ Ἰουδαϊκῆς, νίτρου ἐρυθροῦ, χαλκάνθης κεκαυμένης, ἀξουγγίου παλαιοῦ, ἐλαίου <ἀπὸ ἀκόνης ἐρυθρᾶς> χυλοῦ, ἀμμωνιακοῦ, χαλκίτιδος· πάντα ἴσα τὰ ξηρὰ κόψας καὶ σήσας ἅμα τῇ ἀσφάλτῳ καὶ αὐτῇ σεσημένη, προκεκομμένου τοῦ ἀξουγγίου, ἐπίβαλλε τοῖς ὕδροις, μίγνυς ἄμφω, καὶ ποιήσας ἔμπλαστρον, ὁθονίῳ ἐμπλάσας, περιτίθει περὶ αὐτῷ κυκλάριον <ἐξ> ἐριδίου πεπονημένον <καὶ θώρακα ἀπλοῦν περιθείς, ἐφ' ᾧ πάλιν πλάκα ἐπιθείς, ἀμφοτέρων τὸν καλούμενον παιδικὸν> καὶ οὕτως δέσμευε. <ἐὰν (δὲ) δεδέσθαι αὐτόν, ὅπως ἂν μὴ δὲ ἔλοιτο.> λύων δὲ παρ' ἡμέραν χρῶ τῷ φαρμάκῳ, ἕως οὗ εὕρης τὸν τόπον κατατετρημένον ἴσα κοσκίνῳ, καὶ ἐξηθημένον τὸ ἐγκείμενον. καὶ μετὰ τοῦτο ἀναξήραινεν αὐτὸ τῇ βαρβάρᾳ τῇ δι' ὄξους καὶ ἐλαίου καὶ λιθαργύρου καὶ πίσεως ἀσφάλτου τε καὶ ἀμμωνιακοῦ. ἔμπλαστρος πρὸς μελικηρίδας ἐκκεχυμένας θερμὴ καταχριομένη.

- 77 13 (t1) Ἐλαίου κοινοῦ λίτρας δ', ἀμμωνιακοῦ λίτραν α c ', μολυβδαίνης καὶ χαλκάνθης κεκαυμένης ἀνὰ λίτρας α c ', ἰοῦ γ ο ἕξ, μίξας ψιμυθίου [?] α c ', ἐψήσας χρῶ. ἄλλο Ἐλένου ἱππιατροῦ μάλαγμα πρὸς μελικηρίδας.
- 77 14 (t1) Βαλὼν εἰς κάκκαβον ὀλίγον ἔλαιον καὶ θερμάνας αὐτὸ πρόσβαλλε λιθαργύρου γ ο ἕξ καὶ ἀξουγγίου τὸ ἴσον, καὶ διυλίσας βάλλε κηροῦ λίτραν α c ' καὶ ῥητίνης λίτραν α', κώνης γ ο ἕξ, χαλκίτιδος γ ο α', μίσυος τετηγμένης γ ο ἕξ, ψιλώθρου τὸ ἴσον, ὀποπάνακος λίτρας δ', χαλβάνης γ ο δ', ἄλατος ἡμίνης ἔλαττον, ὄξους γ ο ἕξ. ἄλλο μάλαγμα θερμὸν εἰς τὸ αὐτό. ^[5]
- 77 15 (t) Βαλὼν ἔλαιον εἰς κάκκαβον καὶ θερμὸν ποιήσας, πρόσβαλλε λιθαργύρου γ ο ἕξ, κηροῦ [?] α', μολυβδαίνης γ ο ἕξ, προπόλεως γ ο ἕξ· ταῦτα εἰς τροῦλαν σιδηρᾶν θερμάνας, ἐπίθεες ἐπὶ τὸ γόνυ. ἄλλο μάλαγμα πρὸς μελικηρίδας τὰς νεαράς καὶ προσφάτους σκορπίζον.
- 77 16 (t1) Ὅξους ἡμικοτύλιον, ἀλὸς ἀμμωνιακοῦ [?] ἕξ, κισσοκορύμβου γ ο δ', κάχρυος σπέρματος κεκομμένου γ ο δ', κόπρου περιστερᾶς κόκκους ἕξ, μάνης γ ο β', κονίας ἀσβέστου γ ο δ'· ταῦτα βαλὼν πάντα εἰς χύτραν, πρῶτον δὲ ὄξος, εἴτα ἀμμωνιακὸν καὶ ῥητίνην καὶ τὰ λοιπὰ βαλὼν, ἔψει. ὅταν δὲ ἐψηθῇ, ἄρον ἀπὸ τοῦ πυρός, καὶ εἰς ὁθόνιον ἐπιχρίσας ἐπιτίθει, καὶ ἐπιδέσμει φασκίᾳ, καὶ λύε δι' ἡμερῶν ε' καὶ κατάντλει θερμῷ. εἴτα ἐκ τοῦ αὐτοῦ φαρμάκου θερμάνας ἐπίθεες ἐπὶ ἡμέραις ε', καὶ θεραπεύσεις. ἄλλο· περὶ παραπρήσματος προγνώσεως. ^[5]
- 77 17 (t) Πρῶτον μὲν ἐπάνω τοῦ κυνὸς ἐπὰν ἐστήκοι, σηκοῦνται ἡλίκον νάπυες ἢ μικρῷ μεῖζον, ἐν τῷ ἐνὶ ἡνωμένα. ταῦτα δὲ συμβαίνει ἀπὸ δρόμου ἢ ὁδοῦ μακρᾶς ἢ φορτισμοῦ. ἄλλο· παραπρήσματος ἴασις. ^[1]
- 77 18 (t) Λαβὼν σχαστήριον, τρῆσον καὶ ἔγκοψον τὸ ἀγγεῖον, εἴτα λαβὼν ἔλαιον καὶ ἄλας τριῖπον, εἴτα πυρία καὶ τριῖβε κηρωτῇ. πρὸς παραπρήσματα κολλυρίων σκευασία. ^[1]
- 77 19 (t) Χαλκίτιδος γ ο γ', ἰοῦ τὸ ἴσον, μαράθου μέλανος γ ο δ', μίσυος τετηγμένου γ ο δ', χαλκάνθης γ ο γ', κηκίδος μελαίνης, τρυγός, ψιλώθρου ἀνὰ οὐγκίας γ' ... ἄνθους τὸ ἱκανόν, κυμίνου Ἀλεξανδρίνου τὸ ἱκανόν, βαλὼν ὄξος δριμύ, καὶ εἰς θυὰν τρίψας καὶ ποιήσας κολλύρια καὶ ξηράνας χρῶ. ἄλλο πρὸς ὕδατίδας ἄραι χωρὶς σιδήρου. ^[5]
- 77 20 (t1) Τιβερίου. Ῥοδοδάφνης φύλλων δραχμὰς δ', εὐφορβίου δραχμὰς ἕξ, κόπρου περιστερᾶς δραχμὰς δ', καρδάμου σπέρματος τὸ ἴσον, χαμελαίας βοτάνης ἀγρίας δραχμὰς β', ἀδάρκης δραχμὰς γ'· ταῦτα πάντα τρίψας ἐπιμελῶς, καὶ μίξας ὄξους, καὶ λεάνας μετὰ ἀξουγγίου, χρῶ κατὰ τοὺς τόπους. ἄλλο. ^[5]
- 77 21 (t) περὶ παραπρήσματος. Κινῶν τὴν φλέβα τὴν ἐπάνωθεν τοῦ μεσοκυνίου, ἔασον ἀπορρεῖν, καὶ ὀλύνθους ἀπαλοὺς ἐρινεοῦ προσφάτους κόψας εἰς λεπτά, ἔψει ἐν οἴνῳ, καὶ μετὰ βολβίτου κατάπλασσε. εἰ δὲ μὴ τοῦτο ἐνεργήσῃ, σχάσον τὴν φλέβα τῆς ἀγκύλης, καὶ ἄφες ἀπορρεῦσαι

ώσει κοτύλην μία ν, καὶ ἄλλας ὀπτὸν λεάνας μετὰ ἐλαίου ἐπίθες, μίξας ἐρεγμοῦ ἄλευρον καὶ ὀλίγον μέλι. Ἱεροκλέους περὶ πρήσματος. ^[5]

77 22 (τ) Ὑπὸ δρόμου σφοδροῦ μάλιστα γίνεται πρήσματα, καὶ τὰ σφυρὰ τὰ ἔμπροσθεν πίπρται, ὡς δοκεῖν ὑγρασίας εἶναι πλήρη. σχάσας τοίνυν τὴν φλέβα τὴν ὑπὸ τὸ μεσοκύνιον κατάντησον. ἐὰν δὲ μὴ βοηθήσῃ τὸ βοήθημα, ὑποξυρήσας τὸν τόπον τὸν ἐπηρμένον χάραξον, καὶ ὡς ἔχει τὴν ὑγρασίαν, ὀξυκράτῳ κατάβρεχε, τῇ δὲ ἐχομένη ἡμέρᾳ μαλάγματι χρῆσαι τῷ διὰ χαλβάνης. περὶ πρησμονῆς. ^[5]

77 23 (τ) Ἐξελὼν τὴν κόπρον, καὶ βαλὼν τοῦ Αἰγυπτίου νίτρου γ ο ι', καὶ τῆς Αἰγυπτίας συκαμίνου τὰ ἀπαλὰ [ῆ] τῆς ρίζης συγκόψας, ἀνάξουσιν ἐν οἴνῳ καὶ ὕδατι ἴσον ἴσῳ κεκραμένῳ, εἴτα λαβὼν καυτήριον καῦσον κοτυλίσιν. ὅταν δὲ ἱκανῶς ἔχη, δὸς αὐτῷ ὕδωρ πίνειν θερμόν. περὶ σκόλοπος. ^[5]

78 1 (τ) Ἱεροκλέους. Ἐὰν ὑπὸ σκόλοπος πληγῇ ξυλίνου ἢ ὀστεοῦ ἢ ὀστράκου τὴν ὀπλήν, χρὴ ἐξελεῖν τὸν σκόλοπα, καὶ προκαθάραντα διαχρῖσαι φαρμάκῳ τῷ διὰ ἰοῦ ἢ μίσους, ἢ ἄλλῳ τραυματικῷ, καὶ ἀποβῦσαι σπογγίῳ. τῇ δὲ ἐχομένη ἡμέρᾳ ἐκκλῦσαι ἀκράτῳ τὴν πληγὴν, καὶ διαχρῖσαι τῷ φαρμάκῳ, ἕως τὴν ἀτοπίαν εἰς ἓν συνελθεῖν, εἴτα θεραπεύειν τῷ ξηρίῳ τῷ διὰ τῆς στυπτηρίας συγκειμένῳ. περὶ ἀποστήματος. ^[5]

79 1 (τ) Ἱεροκλέους. Ἐὰν ἀπόστημα ἐπιγένῃται ἐξ ἄλματος ἢ κυλίσματος ἢ πληγῆς ἢ πτώματος, ἄσβεστον τρίψας λίαν, καὶ παραχέας οἶνον, ἐλαίου τὸ αὐτὸ μέτρον ἐπίβαλλε. καὶ ὅταν γένηται τὸ πάχος γλοιῶδες, περίχρισον τὸν ἐπηρμένον τόπον, προσεπιλαμβάνων ὀλίγον τι καὶ τοῦ ὑγιοῦς. ἢ ἄλευρον πύρινον καθαρῶτατον, φυράσας ὄξος, ἐπιχέας καὶ μάννης ὀλκὰς δύο καὶ ῥά β', ποιήσας τὸ πάχος μέλιτος, κατάχρισον τὸν ἐπηρμένον τόπον, καὶ τοῦ ὑγιοῦς προσεπιλαμβάνων. πρὸς καρίδας. ^[5]

80 1 (τ) Ἱεροκλέους. Κυπαρίσσων ἀκρεμόνας κόψας, καὶ κηκίδος λίτραν μίαν, ἀξουγγίου καὶ κηροῦ ἀνὰ ἡμίλιτρον, ὁμφακίας ὡσεὶ μίαν λίτραν ὄξει φυράσας κατάπλασσε. Ἄψυρτος δὲ φησι τῷ ἰδίῳ χρῆναι οὖρῳ προαποσμήξαντα αὐτὸ καθ' ἡμέραν, ἐπιπάσσειν τιτάνῳ μελαίνῃ, μέχρις ἂν ὑγιάνῃ. περὶ διακαύσεως. ^[5]

81 1 (τ) Ἱεροκλέους. Ὅταν ἀνάγκης ἐπιλαβούσης καυτηριασθῇ κτῆνος, ἄλατι λεπτῷ καὶ ἐλαίῳ τῇ πρώτῃ ἡμέρᾳ καταβρεχέσθωσαν οἱ γόμφοι οἱ ἐπιτιθέμενοι. ταῖς δὲ ἐρχομέναις ἡμέραις γλοιῷ παιδικῷ καταχρίεσθω ἐπὶ ἑπτὰ ἡμέρας δις τῆς ἡμέρας, ἵνα ἐκπέσῃ τὰ ἐσχαρώματα, εἴτα ἀποσμηχέσθω οἴνῳ παλαιῷ καὶ ὕδατι θερμῷ μεμιγμένοις. μετὰ δὲ τὴν ἀπόσμηξιν εὐθέως καταβρεχέσθω οἴνῳ καὶ ἐλαίῳ, προσεμπασσομένου ἀλεύρου ὀροβίνου. ἐὰν δὲ μὴ εὐπορήσῃ γλοιοῦ, κηρὸν καὶ πίσσαν ὑγρὰν καὶ στέαρ χοίρειον καὶ ἄλλας καὶ ἔλαιον, τρίψας ἐν ταύτῳ κατάχριε πτεροῖς. ἐὰν δὲ ἐβδομαίῳ γενομένῳ ἐκ τοῦ καταχρίσματος μὴ ἐκπέσῃ τὰ ἐσχαρώματα, δέος, μὴ ἀπέρρωγέ τι τῶν ἐντός, καὶ ἀφύκτῳ κινδύνῳ περιπέσῃ. ὁ δὲ ἄριστος τῶν καυτηρίων καιρὸς ὁ ἑαρινὸς καὶ θερινός. ἄλλο εἰς τὸ αὐτό. ^[10]

81 2 (τ) Κηροῦ λίτραν μίαν, προπόλεως γ ο β', ἀμμωνιακοῦ γ ο β', οἰσύπου γ ο α', χαλβάνης γ ο β', μάννης γ ο β', ἱξοῦ γ ο δ', ἀφρονίτρου γ ο α', πεπέρεως γ ο β'. ἄλλο. ^[11]

81 3 (τ) Κηροῦ λίτραν μίαν, προπόλεως γ ο α', ἀμμωνιακοῦ γ ο β', οἰσύπου γ ο α', χαλβάνης γ ο β', ἀσφάλτου γ ο δ', ὀποπάνακος γ ο β', νίτρου γ ο β', στυπτηρίας σχιστῆς γ ο α', πεπέρεως γ ο β', ἱξοῦ γ ο β', θείου γ ο α'. περὶ συκῶν καὶ μυρμηκιῶν. ^[11]

82 1 (τ) Αἰψύρτου. Ἄψυρτος Ἡρωδίῳνι Ἀλεξανδρεῖ ἱπποῖατρῷ χαίρει ν. συκάς τὰς γινομένας ἢ μυρμηκίας λεγομένας ἐν τοῖς ἵπποις καὶ ἡμίονοις ἢ ὄνοις ἐν ᾧδήποτε μέρει τοῦ σώματος, μάλιστα δὲ ἐπὶ τῶν ἀκρωτηρίων, οὐ δεῖ καίειν, ἀλλ' ἀποτέμνειν, ξύειν τε ἄσσον ὑέλῳ, καὶ χαλκίτιν ὠμὴν τρίψαντα ἐν ὀλμῳ ἐπιδεσμεῖν, καὶ τοῦτο καθ' ἡμέραν ποιεῖν, ὕδωρ δὲ μὴ

- προσάγειν, καὶ ἔσται ὑγίης. μάλιστα δὲ δεῖ ἀπέχεσθαι τῆς κατακαύσεως, ὅταν ἦ ἐν τῇ θέσει τοῦ ποδὸς περὶ τὴν στεφάνην. δυσκόλως γὰρ ἀπουλοῦνται. Ἱεροκλέους εἰς τὸ αὐτό. ^[5]
- 82 2 (τ) Συκὰς καὶ μυρμηκίας τὰς λεγομένας, εἰ γένοιτο ἐν οἰωδήποτε μέρος τοῦ σώματος, μάλιστα δὲ ἐπὶ τῶν ἀκρωτηρίων, συμβουλευεῖ Ἀψυρτος μὴ καίειν, ἀλλ' ἀποτέμνειν καὶ ξέειν ἐγγύς, εἴτα χαλκίτιν ὠμὴν τρίψαντα ἐπιτιθέναι καὶ ἐπιδεσμεῖν, καὶ τοῦτο καθ' ἡμέραν ποιεῖν, ὕδωρ δὲ μὴ προσφέρειν τῷ τόπῳ, ἕως ἂν ὑγίης γένηται. μάλιστα δὲ ἀπαγορεύει μὴ καίειν, ὅταν γένηται ἐν τῇ θέσει τοῦ ποδὸς κατὰ τὴν στεφάνην. δυσχερῶς γὰρ ἀπουλοῦται. ἄλλο. ^[5]
- 82 3 (τ) περὶ συκῆς ἐν πτέρναις. Συμβαίνει κατὰ τὴν πτέρναν τοῦ ὀπισθίου ποδὸς παρ' αὐτὴν τὴν χελιδόνα ἕλκος γίνεσθαι, ὃ καλοῦσι συκῆν. ἐνοχλεῖται οὖν ἐκ τούτου καὶ χωλεύει καὶ πόνους ἔχει καὶ ἄψασθαί τινα οὐκ ἔξ. τοῦτο οὖν δεῖ θεραπεύειν ὡς τάχιστα τῷ καυτηρίῳ καὶ τοῖς ἄλλοις φαρμάκοις. χρονίου γὰρ γινομένου, ἐν τῷ περιπάτῳ κατ' ὄνυχα τείνειν τὴν ὀπλὴν ἐπισυμβαίνει, καὶ γίνεται καθόλου χωλός. συμβαίνει δὲ τοῦτο ὄνῳ καὶ ἡμιόνῳ, ἵππῳ δὲ οὐ ῥαδίως. ἄλλο. ^[5]
- 82 4 (τ) πρὸς μυρμηκίαν. Ἀσβέστου γ ο α', σφεκλαρίου κεκομμένου γ ο α', κονίας στακτῆς ξέστην ἓνα, λιβανωτοῦ γ ο α', φέκλης γ ο β', ἄλδος κονίας γ ο β', ἰοῦ γ ο β', ὄξους γ ο β'. ἄλλο. ^[1]
- 82 5 (τ) Μίσυος, χαλκάνθης, τιτάνου ἀσβέστου, ἰοῦ ἀνὰ γ ο β' λειώσας, ἐκτεμὼν πρότερον τὴν μυρμηκίαν καὶ καύσας, οὕτως ἐπίπασσε. ἐὰν δὲ περὶ ὀφθαλμὸν ἦ ἢ βλέφαρον, μετὰ μέλιτος λειώσας ἐπίχριε, περιελὼν τριχὶ τὴν μυρμηκίαν, καὶ καυτῆρας ἐπιθείς. ἄλλο. ^[5]
- 82 6 (τ) Ἐὰν μυρμηκαὶ γένωνται ἐν τοῖς ποσί, λαβὼν χαλκίτιδος γ ο β' καὶ σινωπίδος γ ο α', τρυγὸς γ ο β', λέπος ῥόας μετὰ ὄξους ἐψήσας, ἔπειτα καὶ αὐτὴν τὴν ῥοιὰν συντρίψας καὶ τούτοις συμμίζας καὶ διηθήσας, εἰς ῥάκος ἐγχυμάτιζε. κέχρησο δὲ καὶ τῷ τραυματικῷ. ἄλλο. ^[5]
- 82 7 (τ) Πρῶτον ἐκτεμὼν, ἐπίθεες μέλι καὶ ἄσβεστον ζῶσαν, καὶ ἰτέας φλοιὸν κόψας καὶ σήσας, σύμμιζον, καὶ ἐπιχρίσας θεραπεύσεις. Ἱεροκλέους εἰς τὸ αὐτό. ^[1]
- 82 8 (τ) Ἐκτεμὼν τὰς μυρμηκίας, ἐπύχεε θεῖον, ἄσφαλτον. ἢ κολόκυνταν ξηρὰν καύσας καὶ λειώσας ἐπίπασσε. ἢ πτέριν τὴν καλουμένην καύσας καὶ κόψας καὶ σήσας, τὸ αὐτὸ ποιεῖ. ἢ τραγοπώγωνος τὴν ῥίζαν ἐψήσας ἐν ὕδατι καὶ λειώσας κατάπλασσε. ἔχεις δὲ καὶ ἄλλα βοηθήματα πρὸς μυρμηκίας ὑπογεγραμμένα ἐν ταῖς σκευασίαις τῶν φαρμάκῳ ν. ἄλλο. ^[5]
- 82 9 (τ) Στυπτηρίας φορίμης, καδμίας βοτρυτίτιδος, μίσυος ἀνὰ γ ο β', χαλκίτιδος γ ο δ', κόμειος γ ο β', πρωτοστάκτου τὸ ἄρκοῦν, τὸ κόμι ἐμβρέχων μετὰ τοῦ πρωτοστάκτου, τὰ λοιπὰ ἐπίβαλλε, καὶ ποιῶν τροχίσκους χρῶ. ἄλλο. ^[1]
- 82 10 (τ) Ἀσβέστου λευκῆς, φέκλης, περιστερᾶς κόπρου, ἀρσενικοῦ ἀνὰ γ ο α', χαλκίτιδος γ ο ς', πρωτοστάκτου τὸ ἄρκοῦν· ταῦτα λεάνας καὶ ἀνείς οἴνῳ, κατάχριε τὰς μυρμηκίας, προσδεσμῶν αὐτὰς τριχὶ ἢ νευριδίῳ. ἐπὰν δὲ ἀποπέσωσι, πρόσπασσε αὐτὰς τούτῳ ξηρῷ γενομένῳ. περὶ νευριτικῶν. ^[5]
- 83 1 (τ) Αἰψύρτου. Τῷ νευριτικῷ συμβαίνει τὸν αὐχένα πονεῖν καὶ τὴν κεφαλὴν ἐκτείνειν καὶ τὸ ῥύγχος ἀνανεῦειν. τὸ δὲ στόμα ἀνοίγειν ἀδυνατεῖ, διὸ οὔτε τρώγει οὔτε πίνει. καὶ προβάλλων τὸ αἰδοῖον, κατὰ μικρὸν οὐρεῖ, καὶ κατὰ κοιλίαν οὐδὲν ποιεῖ. συμβαίνει δὲ ἐν τῷ περιπατεῖν παραφέρεσθαι καὶ πίπτειν ἐπὶ τράχηλον, διὰ τὸ ἔχειν τὰ ἐντὸς νεῦρα ἀποτεταμένα. ὃ δὲ τοιοῦτος ζῆν οὐ δύναται. Ἱεροκλέους. ^[5]
- 83 2 (τ) Πρὸς μὲν τοὺς προ[σ]ειλημμένους νευριτικοῖς οὐδὲν δύναται προσωφελῆσαι βοήθημα. καλὸν δὲ γεγράφθαι τὰ σημεῖα, ἵνα μή τις τὸν νευριτικὸν δόξας ἐτέρῳ πάθει περιπεπτωκέ ναι, καὶ μὴ δυνηθεὶς θεραπεῦσαι, καταγνωσθῇ. ὁ νευριτικὸς οὖν τὸν αὐχένα ἀποτείνει, καὶ τὴν κεφαλὴν ἐκτείνει, τό τε πρόσωπον ἀνανεῦσαι καὶ τὸ στόμα ἀνοίγειν ἀδυνατεῖ, διὸ οὔτε ἐσθίειν οὔτε

πίνειν δύναται. καὶ προβάλλων τὰ αἰδοῖα κατὰ μικρὸν οὐρεῖ, καὶ ἡ γαστήρ οὐχ ὑποχωρεῖ. συμβαίνει δὲ καὶ περιπατοῦντα μεταφέρεσθαι καὶ πίπτειν ἐπὶ τὸν τράχηλον, διὰ τὸ ἔχειν τὰ ἐντὸς νεῦρα κατατεταμένα σφόδρα. διόπερ, ὡς ἔφην, προειλημμένος ζῆν οὐκ ἂν δύναίτο. πρὸς τὰ κατὰ νεῦρον τραύματα. ^[10]

84 1 (t) Αψύρτου. Ἄριστον τοῖς ἵπποις πρὸς τὰ κατὰ νεῦρον τραύματα ἀμόργης παλαιᾶς ἐφθῆς ἐπὶ τρίτου κοτύλην μίαν, πτελέας ρίζης τοῦ φλοιοῦ ἐψήσαντα τοῦ χυλίσματος κοτύλην μίαν, ταύρου χολῆς ἡμικοτύλιον, ἀριστολοχείας λεπτῆς στατῆρας δ' (εἰ δὲ μὴ ἦ ταυρεῖα, τράγου ἀγρίου), ταῦτα συγχέαντα εἰς ἀγγεῖον ἔψειν ἐν ὑπαίθρῳ. ὡσὰν δὲ ἐφθὸν γένηται, κάρφος λαβόντα ἐπιστάξαι ἐν ὀστράκῳ, καὶ ἐὰν πῆσσηται, ἄραι συντόμως καὶ χρῆσθαι. ἄλλο πρὸς νευρότρωτα. ^[5]

84 2 (t) Κηροῦ λίτραν α', ἐλαίου γ ο η', ἰοῦ γ ο γ', φρυκτῆς λίτραν α', μάννης γ ο γ', ὄξους τὸ ἀρκοῦν· τὴν μάννην μετὰ τοῦ ἰοῦ σὺν ὄξει λειώσας αὐτάρκει καὶ μίξας, κατάχριε. ἄλλο πρὸς νεύρων πόνον. ^[1]

84 3 (t) Κηροῦ λίτραν α', στύρακος λίτραν α c', ἰοῦ λίτραν α', προπόλεως λίτραν α c', κηροῦ λευκοῦ λίτραν α c', μήκωνος λίτραν α c', δαφνοκόκκων λίτρας τέσσαρας ἥμισυ. <περὶ φθειρῶν καὶ σκωλήκων. ^[1]

85 t > .

85 1 (t1) <τὰ δὲ τραύματα πίσση καὶ ἐλαίῳ καὶ ὀξυγγίῳ θε> ραπευέσθω ἢ μίλτῳ λελειωμένη καὶ ἐπιπασσομένη. καὶ ἄσβεστος δὲ ζῶσα προστριβομένη συμβάλλεται, ἢ καὶ χαμαιλέοντος ρίζα προστριβεῖσα τὸ αὐτὸ ποιεῖ. ἄλλο Ἴπποκράτους. ^[1]

85 2 (t) ^[t1] Τὸ τῶν σκωλήκων πάθος ἐστὶ δυσίατον, μᾶλλον δὲ ἀνίατον. σημεῖα δὲ προσγίνεται τῷ πάσχοντι ἵππῳ ταῦτα· ρίπτει ἑαυτὸν ἐπ' ἐδάφους καὶ κυλίεται καὶ χρεμετίζει. βαλὼν οὖν χυλὸν κράμβης καὶ ἔλαιον καὶ νίτρον, ἐγχυμάτιζε διὰ τῶν ρινῶν καὶ τοῦ στόματος. ἢ λεπίδος γ ο γ' καὶ ἰσχάδας καὶ χαλκάνθης γ ο δ' λειοτριβήσας, καὶ ἔλαιον σὺν ὄξει βαλὼν, καὶ ποιήσας κολλῦρια μεγάλα, ὅσον χωρήσουσιν οἱ μυκτῆρες, δι' αὐτῶν ἔμβαλλε. ἄλλο Πελαγονίου περὶ φθειρῶν καὶ σκωλήκων τῶν ἐν δακτυλίῳ ἢ ἐν γαστρὶ γινομένων.

85 3 (t1) Μόρα ἔνωμα εἰς τὰς κριθάς, ἃς ὁ ἵππος ἐσθίει, σκόρπισον. πολλοὶ δὲ καὶ τὴν ρίζαν τοῦ μόρου ὕδατι ἐψήσαντες, τὰ περὶ τὴν κοιλίαν καὶ τὸν δακτύλιον ἀπαντλοῦσιν. εἰ δὲ καὶ τραῦμα ποιήσῃ, διὰ σιδηρίτιδος βοτάνης καὶ πράσου χυλοῦ, μεμιγμένων ἁλατι καὶ πίσση καὶ ἐλαίῳ καὶ παλαιῷ ἄξουγγίῳ, θεραπεύονται. Ἱεροκλέους περὶ φθειρῶν. ^[5]

85 4 (t) Ἐὰν φθεῖρες γένωνται ἐν τῇ χαίτῃ ἢ καθ' ὅλου τοῦ σώματος, κώνειον χλωρὸν τρίψαντας ἐγχρίειν δεῖ. ἢ κυκλαμίνου ρίζαν κόψαντας καὶ ἔλαιον ἐπιχέαντας συγχρίειν, καὶ μετὰ μίαν ἡμέραν ἀποσμήχειν οὖρῳ ἢ θερμῶν ἀφεψήματι, ἀποσμήξαντα δὲ πισσελαίῳ καταχρίειν τὰ ἐφθειριακότα μέρη. Θεομνήστου εἰς τὸ αὐτό. ^[5]

85 5 (t) Ἐὰν φθεῖρες ἐπιγένωνται ἵππῳ ἢ ἄλλῳ ὑπόζυγίῳ, χρὴ καθαίρειν ὅλον τὸ σῶμα, εἴτα κυκλαμίνου ρίζαν κόψαντα τὸν χυλὸν ἐκπιέσαι, καὶ ἐλαίῳ μίξαντα χρίειν. τῇ δὲ ἐξῆς κονία στακτῇ θερμῇ ἀποπλύνειν καὶ πάλιν χρίειν. ἄλλο. ^[1]

85 6 (t) Ἄλμην δριμεῖαν εἰς τὰς κριθάς καὶ τὸν χόρτον κατάρραινε, καὶ ἐσθίων ἰαθήσεται. ἄλλο. ^[1]

85 7 (t) Ἐὰν ἀγρίους φθεῖρας ἀποκτεῖναι θέλῃς, εἰ μὲν ἔσωθεν ᾧσι, λαβὼν σανδαράχης χυλὸν ὡσεὶ κοτύλας β' ἐγχυμάτιζε, εἰ δὲ ἔξωθεν, τῆς αὐτῆς σανδαράχης τὸ αὐτάρκες λαβὼν μετὰ ἐλαίου ἐπίχριε. ἢ τρύγα ἐλαίου θερμοῦ ἄλειφε ἐν ἡλίῳ καὶ ἀποπεσοῦνται. περὶ ἐχιδοήκτων. ^[5]

86 1 (t) Αψύρτου. Ἄψυρτος Ἰουλίῳ Σατουρνίνῳ δεκουρίωνι χαίρει ν. ἔγραψάς μοι <ζητῶν> , τίνα σημεῖα πρόσσεσι τῷ ἀπὸ ἔχως δηχθέντι. ἔστι δὲ ταῦτα· πέφρικε τὸ σῶμα, καὶ οἱ ὀφθαλμοὶ

οἰδοῦσι, καὶ τὸ στόμα καὶ τοὺς ὀδόντας ἐνείρει, καὶ αἱ τρίχες τῆς χαίτης ἀπορρέουσιν, ἔσθ' ὅτε δὲ καὶ τῆς οὐρᾶς, καὶ ἐκβολαὶ τοῦ σώματος γίνονται ὁσμὴν ἔχουσαι. θεραπεύεται δὲ ἐγχυματιζόμενος πεπέρεως λευκοῦ ἢ μέλανος κόκκοις λ' τετριμμένοις μετὰ οἴνου διὰ τοῦ στόματος, ἢ θύμῳ κεκομμένῳ μετὰ οἴνου, ἢ τορδίλῳ μετὰ οἴνου, ἢ ῥοδίνῳ μετὰ οἴνου, ἢ πηγάνῳ μετὰ οἴνου τετριμμένῳ, ἢ τῇ ἀρτεμισίᾳ βοτάνῃ ἐψηθείσῃ. ἔστι δὲ κίνδυνον ἔχον. Ἱεροκλέους εἰς τὸ αὐτό. ^[10]

86 2 (t) ^[t2] Συνέχρον τινες τὸν περὶ τῶν ὑπὸ ἔχεων ἢ σκορπίων ἢ φαλαγγίων ἢ μυγαλῶν δηχθέντων λόγον, ἡμεῖς δὲ καθ' ἕκαστον εὐκρινῶς ἐροῦμεν. ὅταν τοίνυν ὑπὸ ἐχίδνης δηχθῇ, φρίκη τῷ σώματι ὑποτρέχει, καὶ οἱ ὀφθαλμοὶ οἰδοῦσι, τρίζει τε τοῖς ὀδοῦσι, καὶ αἱ τρίχες τῆς χαίτης ἀπορρέουσιν, ἔκ τε τοῦ σώματος ἐκβράσματα γίνεται ὁσμὴν ἔχοντα ἀηδῇ. θεραπεύεται δὲ ἐγχυματιζόμενος πεπέρεως λευκοῦ κόκκοις τριάκοντα κεκομμένοις μετὰ οἴνου διὰ στόματος, ἢ θύμῳ μετὰ οἴνου, ἢ βοτάνῃ τῇ ἀρτεμισίᾳ ἐψηθείσῃ μετὰ οἴνου. ἔνιοι δὲ τέμνοντες τὸ δῆγμα προσκαίειν συμβουλεύουσιν, εἴτα ἐγχυματίζειν. τὰ δὲ κατερρωγότα ἀποσμήχειν οὐρῳ χρὴ καὶ μαλακῶ καταχρίειν φαρμάκῳ. ἄλλο Πελαγωνίου πρὸς τὰ ἀπὸ ἐχίδνης δῆγματα καὶ μυγαλῆς καὶ φαλαγγίου.

86 3 Συμβάλλεται τοῖς πεπληγμένοις γῇ ἀπὸ μυρμηκιάς ἐγχυματιζομένη μετὰ οἴνου, καὶ αὐτὰ δὲ ἀποτρίβειν τὰ πλήγματα. <μὴ δὲ θεοφιλῇ (ἐλλίπῃ) λιπαρῇ ῥήματα. ὁ γὰρ Ἥλιος τῶν ἵππων ἰδικός ἐστι δεσπότης καὶ χαίρων πρὸς τὴν τούτων ἔρχεται θεραπείαν, ἐπικαλούμενος οὕτως. ὅτε τὴν γῆν λαμβάνεις, λέγε· Δέσποτα Ἥλιε θερμὴ καὶ ψυχρὴ, τοσοῦτόν με ἀπηλλοτριώσας; τοῦτο λέγων ἔμβαλε κατὰ τοῦ λαιμοῦ τὸ βοήθημα.> ἔάν δὲ ἐν ὁδῷ ποτε συμβῇ τοῦτο ἵππον παθεῖν, ἔνθα μὴ ἔστιν εὐρεῖν τὰ ἐπιτήδεια, πεπέρεως λευκοῦ κόκκους τριάκοντα λαβὼν, οἴνου τε παλαιοῦ ξέστην ἓνα προσμίξας, διὰ κέρατος ἔγχει εἰς τὸν λαιμόν. ἢ θύμον τὴν βοτάνην λειωμένην μετὰ οἴνου δίδου. λέγεται δὲ καὶ τοῦτο ἀρμόδιον εἶναι πρὸς τὰ ἀπὸ τῶν ἰοβόλων παντοῖα δῆγματα· ἀσφοδέλου ρίζαν μετὰ οἴνου παλαιοῦ λειωθεῖσαν τοῖς δῆγμασιν ἐπιτιθέναι. ^[10]

86 4 ποιεῖ δὲ καὶ τοῦτο· λαβὼν χελιδόνος νεοσσούς καὶ τούτους ἀνατεμὼν τῷ τραύματι πρόσαγε. καὶ αὐτὴν δὲ τὴν καλιὰν τῆς χελιδόνος μετὰ οἴνου παλαιοῦ λειώσας τοῖς πεπληγμένοις ἐπίθετο τόποις. πρὸς δὲ τὰ ἀπὸ φαλαγγίων καὶ μυγαλῶν μαλάχην κόψας καὶ λειώσας ἐπιμελῶς ἐναπόθου. περὶ σκορπιοπλήκτων. ^[5]

86 5 (t) Ἀψύρτου. Τῷ δὲ ὑπὸ σκορπίου δηχθέντι παρέπεται σκελὼν συρμός καὶ χωλεΐα καὶ μὴ τρώγειν σύρρευσίς τε ἐκ τῶν μυκτῆρων ἰχώρων χλωρῶν καὶ μόγις ἀναπίπτειν καὶ διεγείρεσθαι ὡσαύτως. θεραπεύεται δέ, καθὼς ἄνω γέγραπται πρὸς τοὺς ἐchioδήκτους. Ἱεροκλέους εἰς τὸ αὐτό. ^[5]

86 6 (t) ^[t2] Οἱ δὲ ὑπὸ σκορπίου πληγέντες ὑποσύρουσι τοὺς πόδας καὶ χωλεύουσι, καὶ οὐκ ἐσθίουσι, ἰχώρ δὲ ἀπὸ μυκτῆρων ῥέει χλωρός, καὶ μόλις ἀναπνέουσι. θεραπευθήσονται μέντοι ὁμοίως τοῖς ἐchioδήκτοις. Ἀνατολίου εἰς πληγὴν ἀπὸ σκορπίου ἢ ἄλλου ἔρπετοῦ ἴασις.

86 7 (t1) Τὸ πεπληγμένον μέρος κόπρῳ χοιρεΐᾳ κατάπλασσε, ἢ στρύχνον κόψας ἢ τιθύμαλλον ἢ ὑοσκύαμον ἢ λίνου σπέρμα ἢ ὀπτὴν στυπτηρίαν ἢ ἀφρόνιτρον ἢ ἄλας ὀρυκτόν· ἐν γὰρ τούτων καταπλασθὲν ταχέως ὠφελήσει. Εὐμήλου πρὸς πᾶσαν ἀπὸ θηρίου πληγὴν. ^[1]

86 8 (t) Καλάμῳ τὸ τραῦμα κατακέντησον, ἢ τοῦτον αὐτὸν τὸν κάλαμον κατακαύσας, τῇ τέφρᾳ τὸ ζῶον ἀπότηριβε. ἢ βοτάνην τὴν ἀρτεμισίαν μετὰ χαμαιμήλου λειώσας καὶ μίξας οἴνῳ, δίδου πιεῖν. ἢ ρίζῃ βοτάνης προσωπίτιδος τῷ αὐτῷ τρόπῳ ποιεῖ. ἢ συκῆς ρίζης γράμματα δ' μετὰ οἴνου ξέστου ἐνὸς χλιάνας, διὰ μυκτῆρων δίδου. ἢ γῆν μετὰ ἐλαίου καὶ ὄξους καὶ λασάρου, ἢ

νεοσσοῦ χελιδόνος κοιλίαν, ἢ τὴν καλιὰν τῶν αὐτῶν νεοττῶν λειώσας ἐπιτίθει τῷ πλήγματι. ἢ καλάμων κεκαυμένων τέφραν οἶνω ἀναλύσας πότιζε. Ἀψύρτου περὶ φαλαγγίων. ^[5]

86 9 (τ) Τὸ δὲ τῶν φαλαγγίων γένος εὐχερῶς ἐντίκτει ὁμοίως τοῖς ἀραχνίοις ἐπὶ τοῦ χόρτου. τούτων ἐὰν προσλάβηται τρώγων τὸν γόνον καὶ καταφάγη, κίνδυνον ἔχει καὶ διαφωνήσῃ. θεραπεύεται δὲ ἐγχυματιζόμενος οἶνω μετὰ πεπέρεως, ἢ θύμῳ μετὰ οἶνου, ἢ πυτιά ἐλαφείῳ σὺν τῷ οἶνω. ἐπιγνωσθήσεται δὲ διὰ τούτων· φθί νει τῷ σώματι, καὶ ὡσαύτως ἐκβολαὶ τοῦ σώματος ὅμοιαι δοθῇσι <σαπρᾶ τῇ ὁσμῇ, καὶ οἱ ὀφθαλμοὶ οἰδοῦσι,> καὶ τὰ οὖρα ἀραχνώδη φέρει, καὶ τὴν τροφήν μόγις ἀναλαμβάνει καὶ ὀλίγην. ἄριστον δὲ ἐπὶ πάντων τῶν θηριοδῆκτων τὸν πεπληγότα τόπον, ὡς ἂν τις αἰσθηται, διακαίειν. Ἱεροκλέους εἰς τὸ αὐτό. ^[10]

86 10 (τ) Τὸ δὲ τῶν φαλαγγίων γένος ἐντίκτει ὁμοίως τοῖς ἀραχνίοις εἰς τὰ δράγματα τοῦ χόρτου. ἐὰν οὖν ἐσθίων φάγη αὐτοῦ τὸν γόνον, ἢ καὶ δηχθῇ ὑπὸ φαλαγγίου, κίνδυνον ἔχει. ἐπιγνώσῃ δὲ φλεγμαίνοντος τοῦ σώματος, καὶ ἐξανθημάτων ὁμοίων δοθῇσι γινομένων, καὶ τῶν οὖρων ἀραχνιωδῶν ὄντων, ἔτι γε μὴν οὐκ ὀρεγομένου τῆς τροφῆς, ἀλλὰ μόλις καὶ ὀλίγον λαμβάνοντος. θεράπευε οὖν ἐγχυματίζων πεπέρει μετὰ οἶνου, ἢ θύμῳ, ἢ ἀριστολοχείᾳ τῇ παχείᾳ, ἢ πυτιά ἐλαφείῳ ὁμοίως. ἔνιοι δὲ δοκιμάζουσιν, ἐὰν δηχθῇ, περιτέμνῃ τὸν τόπον ἢ περικαίειν, εἶτα ἐγχυματίζειν. ἄλλο πρὸς τὰ ἀπὸ τῶν φαλαγγίων δήγματα. ^[10]

86 11 (τ) ^[+21] Πεπέρεως γ ο α', πυρέθρου γ ο c', σταφυλῆς ἀγρίας γ ο α' λειοτριβήσας μετὰ οἶνου, ἔχει διὰ τῆς φάρυγος. Ἱεροκλέους περὶ τῶν ὑπὸ φαλαγγίων ἢ ἔχεων δηχθέντων ὑποζυγίων.

86 12 Ἐάν τι τῶν ὑποζυγίων φαλάγγιον φάγη ἢ δηχθῇ ὑπ' αὐτοῦ, τὸ αἰδοῖον οἰδεῖ, ὥστε δοκεῖν ἀραχνιώδη αὐτὸν οὐρεῖν, καὶ ἰδροῖ ὅλος. θεραπεύεται δὲ οὕτως· ἐὰν μὲν ἦ δεδηγμένος, περίτεμε τὸν τόπον ἢ περίκαυσον, ἐὰν δὲ βεβρωκῶς ἦ, ἐγχυμάτιζε· τούτοις τοῖς θεραπεύμασι καὶ πρὸς τὸ δῆγμα χρῆσαι· λαβὼν ἀριστολόχειαν τριῖπον μετὰ οἶνου εὐώδους καὶ ἔχει· ὡσαύτως σελίνου ἀγρίου, εἰ δὲ μή, ἡμέρου τὸ σπέρμα, καὶ δαφνίδων κόκκους τρίψας ἐν οἶνου κοτύλαις δυσί, προσεπιχέας ῥοδίνου, ἔχει διὰ τοῦ στόματος. στήσον δὲ αὐτὸν εἰς θερμὸν τόπον, ἔπειτα εἰσάγαγε αὐτὸν εἰς βαλανεῖον, καὶ κατάντλησον θερμῷ. τροφήν δὲ δίδου πτισάνην καὶ δάφνης τὰ ἀπαλὰ φύλλα, χόρτον δὲ τὸν βέλτιστον, καὶ πότιζε θερμῷ, ἕως ἂν ἐνδῶ, περιπάτοις τε χρήσθω, καὶ καῦσον, ὡς εἴρηται, καὶ ἐγχυμάτιζε, ἕως ὑγιᾶς γένηται. ἐὰν δὲ ὑπὸ ἔχεως δηχθῇ, ἐκ τοῦ δῆγματος πύον ἐξέρχεται μέλαν ἢ ἐπιτρέχει. ^[10]

86 13 καὶ ἐὰν ἦ θῆλυ τὸ κτῆνος, θεράπευε οὕτως· τεμὼν τὸ δῆγμα, πρόσκαυσον καὶ ἐγχυμάτιζε ταῦτα, ἃ καὶ πρὸς τὸ φαλάγγιον. τὰ δὲ κατερρωγότα ἀποσμήξας, τῷ μαλακῷ φαρμάκῳ χρῆε. ἄλλο. ^[5]

86 14 (τ) περὶ βουπρήστεως ἢ φαλαγγίου. Ἐὰν βούπρηστιν ἢ φαλάγγιον συγκαταπίῃ ἵππος σὺν τῷ χόρτῳ, πίπραται αὐτῷ ἢ κοιλία, καὶ ἀπόσιτος γίνεται, τέταται δὲ ὅλος, καὶ τὰ ὑποχωρήματα φέρει συχνότερον, ἀναπνεῖ τε κατὰ μικρόν. θεράπευε οὖν οὕτως· δεσμεύων ἀνάκλα τὴν κεφαλὴν, καὶ δίελε τὰς φλέβας τὰς ἐπάνω τῶν μυκτῆρων, ἵνα τὸ αἷμα ἔξω ῥέοι διὰ τοῦ στόματος, καὶ ἐγχυμάτιζε κράμβην ἐψήσας, καὶ μετὰ γάρου καὶ ἐλαίου δίδου φαγεῖν. Ἱεροκλέους περὶ ὀφιοδῆκτων. ^[5]

86 15 (τ) Ἐὰν ὑπὸ ὄφεως δηχθῇ ἵππος, πρῶτον μὲν φλεβοτομεῖν αὐτὸν χρή, κέγχρω τε καὶ πυρῷ δις τῆς ἡμέρας καταπλάσσειν, τοῦτό τε ποιεῖν δις τῆς ἡμέρας ἐπὶ τρισὶν ἡμέραις. ἄλλο εἰς τὸ αὐτό. ^[1]

86 16 (τ) Ἐὰν ὑπὸ ὄφεως δῆγμα σχῇ ἵππος, οἷδημα γίνεται καθ' ὅλου τοῦ σώματος, καὶ οἱ ὀφθαλμοὶ ὕφαιμοι καὶ ὠδηκότες, ἢ τε ἔδρα ἐξέστραπται, καὶ τὸ αἰδοῖον προεκπίπτει, καὶ περίψυχός ἐστιν. ἐγχυμάτιζε οὖν οἶνου ξέ. α', δίδου δὲ φαγεῖν δάφνην ἢ ἀθάραγον, καὶ σύγχριε οἶνελαίῳ καὶ δαφνίσιν ἀφηψημέναις. αἷμα δὲ ἄφελε ἀπὸ τοῦ αὐχένος, ἔπειτα πολεμωνίας βοτάνης καὶ ἀριστολοχείας ἀνὰ γ ο ζ', μίξας οἶνου ξέστη ἐνὶ ἐγχυμάτιζε. ἐὰν δὲ ἀπὸ ἔχεως δέδηκται, λαβὼν

ἀπὸ τῆς ἐχίου βοτάνης τῆς ρίζης καὶ τῆς πολεμωνίας τῆς ρίζης ἀνὰ γ ο ς', καὶ τρίψας ἕκαστον οἶνω τε προσμίξας, διὰ τοῦ ἀριστεροῦ μυκτῆρος ἔγχει. περὶ δήγματος μυγαλῆς. ^[10]

87 1 (τ) Ἀψύρτου. Μυγαλῇ δὲ ἐὰν δάκη, οἷδησις γίνεται περὶ τὸν τόπον σκληρά, καὶ στένει μικρὰ διαλιπών. βοηθεῖται δὲ κατακεντούμενος ὁ τόπος καὶ καταχρίόμενος κράμβη τετριμμένη μετὰ ὄξους καὶ ἀψινθίῳ <ώσαύτως> ἢ κρομύοις μετὰ ὄξους ἢ σκορόδοις ώσαύτως <ἢ ἄγνῳ> τριφθείσῃ μετὰ ὄξους. λέγεται δὲ καὶ τὴν ἐκ τῆς ἀματροχιᾶς γῆν ὄξει φυράσαντα καταχρίειν ὠφέλιμον. ἐὰν δὲ συμβῇ θήλειαν ὄνον ἐγκυμονοῦσαν δηχθῆναι ὑπὸ μυγαλῆς ἐγκύου, κίνδυνον ἔχει διαφωνῆσαι. ἐπιγίνεται γὰρ πυρετὸς καὶ ἀσιτία. καὶ κυκλάμινον δὲ κατακαύσαντα καὶ τὴν τέφραν ὄξει μίξαντα τὸ αὐτὸ ποιεῖν, καὶ αὐτὴν δὲ τὴν μυγαλὴν περιάπτειν. Ἱεροκλέους εἰς τὸ αὐτό. ^[10]

87 2 (τ) Ἐὰν μυγαλῇ δάκη, πίπραται τὸ ζῶον ὅλον, καὶ οἱ ὀφθαλμοὶ δακρύνουσιν, ἰχώρ τε ἀποστάζει διὰ τοῦ οἰδήματος καὶ τῆς κοιλίας, καὶ τροφὴν οὐ προσίεται. τὸν κονιορτὸν οὖν τὸν ὑπὸ τῇ τρίψει τῶν τροχῶν γινόμενον ὄξει δριμεῖ δεύσας, καὶ τὸν δηχθέντα τόπον νύξας, πρῶτον ἐπίχριε τῷ πηλῷ. ἔνιοι δ' ἐ, ὧν ἐστὶ καὶ Ταραντίνος, φασὶ χρῆναι σκόροδα κόψαντα ἐπιθεῖναι, ὑποθυμιᾶν τε ἐλάφου κέρας. φησὶ γε μὴν Ἀψυρτος ἄμεινον εἶναι ἐπὶ τῶν θηριοδῆκτων, ἅμα τις αἴσθηται, διακαίειν τὸν τόπον. Στρατόνικος δὲ ἐπὶ μυγαλῆς συμβουλεύει κατασχάσαντα μάλιστα τὰ ὠδηκότα, καταβρέχειν ὄξει καὶ ἁλσί. τῇ δὲ ἐξῆς ἡμέρᾳ ροῖσαντα εἰς ὕδωρ γλυκύ, κιμωλίαν ὄξει φυράσαντα καταχρίειν, τὸ δὲ δήγμα θεραπεύειν γλοιῷ, μέχρις οὗ ὑγιάνῃ. ἄλλο εἰς τὸ αὐτό. ^[10]

87 3 (τ) Ἐὰν τι τῶν ζῶων ὑπὸ μυγαλῆς δηχθῇ, μελανθίου ὀξύβαφον τρίψας ἐν οἶνω εὐώδει, δίδου διὰ τῶν μυκτῆρων. ἐπὶ δὲ τὴν πληγὴν κόπρον κυνείαν κατάπλασσε. τοῦτο δὲ καὶ ἐπὶ ἀνθρώπων ὠφέλιμον. ἄλλο. ^[1]

87 4-5 (τ) Ἱπποκράτους εἰς τὸ αὐτό. Γίνεται ὡς ἐπὶ τὸ πολὺ δηχθῆναι τὸν ἵππον ἐν τῇ ἵπποστασίᾳ.

87 4 κατακλιθέντος γὰρ αὐτοῦ, ταῖς λαγόσιν ἡρέμα πως ἐπεισέρχεται ἡ μυγαλῇ, καὶ μεταξὺ κινηθέντος αὐτοῦ, ὑποταραχθεῖσα δάκνει τὸν ὑποκείμενον τόπον, ἐξ οὗ συμβαίνει οἰδήματι γίγνεσθαι. τοῦτον οὖν θεραπεύσεις οὕτως· λαβὼν μελανθίου λείου ὀξύβαφον ἓνα οἶνω προσμίξας ἐγχυμάτιζε, ἢ σκόροδον τρίψας, καὶ ἄλας καὶ κύμινον ἴσον ἐκάστου συμμίξας, οἶνω τε φυράσας κατάχριε, ἢ οὐρῳ, γῆν ἐξ ἀματροχιᾶς φυράσας. ἢ μυγαλὴν αὐτὴν τρίψας, μετὰ οἶνου ἐγχυμάτιζε ξέ. ^[5]

87 5 α'. ἐὰν δὲ μὴ ἔχῃς μυγαλῆν, μετὰ πηλοῦ κεραμικοῦ φυράσας κατάχριε. ἢ σελινόσπερμον καθεψήσας ἐν οἶνω καὶ ἐλαίῳ ἐγχυμάτιζε. ἢ κατάκνισον ὀρθῷ φλεβοτόμῳ τὸν ὠδηκότα τόπον. ἐὰν δὲ ἐπὶ πλέον γένηται φλεγμονή, κύκλῳ καῦσον περιφερῇ καυτηρίῳ, προσλαμβάνων καὶ τοῦ ὑπολοιποῦ τόπου. καῦσον δὲ καυτηρίοις ὀρθοῖς, ἵνα οἱ ἰχώρες ἀπορρέωνται. ἐὰν δὲ ὁ ὠδηκὸς τόπος ἐπὶ πλέον ἔλκωσιν σχῆ, κριθᾶς κατακαύσας καὶ λειοτριβήσας ἐπίπασσε, προχρίων στέατι παλαιῷ. οὐκ ἔσται δὲ ἔλκος, ἐὰν μὴ ἔγκυος οὔσα δάκη. ἄλλο εἰς τὸ αὐτό Πελαγωνίου. ^[10]

87 6 Ἡ μυγαλῇ τὸν ἐπαγόμενον παρ' αὐτῆς κίνδυνον τῷ οἰκείῳ σώματι θεραπεύει. καὶ γὰρ αὐτὸ τὸ ζῶον εἰς ἔλαιον βληθὲν καὶ ἀποπνιγὲν, μετὰ τὸ σαπῆναι καὶ λειωθῆναι τοῖς δήγμασι προσχρίόμενον ὑγείας παραίτιον γίνεται. εἰ δὲ μὴ τοῦτο εὐρεθείη, κύμινον λειώσας, καὶ πίσεως ὑγρᾶς βραχύ τι προσβαλὼν καὶ ἀξουγγίον ὀλίγον, ὥστε σύμπηξιν μαλάγματος ἔχειν, ἀποθέμενος ἀπαλλάξεις τοῦ κινδύνου. πρὸ δὲ τοῦ τὴν φλεγμονὴν διαλύεσθαι εἴ γε πυοτροφῇσει, καλῶς ποιήσεις, εἰ τὴν ἐπίδερματίδα περιέλοις σμιλίῳ, καὶ πᾶν τὸ πεπονθὸς ἐπικαύσεις, οὕτω τε πίσσαν ὑγρὰν μετὰ ἐλαίου ἐπιβάλοις. ἔστι δὲ καὶ προφυλακτικὸν βοήθημα, ὥστε ἵππον ὑπὸ μυγαλῆς μὴ δάκνεσθαι, τόδε· τὸ ζῶον αὐτὸ τὴν μυγαλὴν πιάσας, γύψω περίπλασον, καὶ μετὰ τὸ σκληρυνθῆναι τῷ τραχήλῳ τοῦ ζώου ἀπόδησον. ^[10]

- 87 7 οὕτω γὰρ ἀβλαβῇ τὰ ζῶα διαφυλαχθήσονται ἀπὸ δῆγματος μυγαλῆς. ἄλλο εἰς τὸ αὐτό. ^[5]
- 87 8 (τ) Ἡ μυγαλὴ πρὸς τὸ ἑαυτῆς μέγεθος μεγάλα καὶ τὰ δῆγματα ποιεῖ. εἰ δὲ μικρά, βραχυτέρως ἐνεργοῦσα, καὶ τὴν θεραπείαν ἔχει εὐχερεστέραν. χεῖρον δὲ πάντων τὸ τῆς ἐγκύμονος μυγαλῆς δῆγμά ἐστι. φαίνεται δὲ ἡ διαφορὰ τοῦ δῆγματος ἀπὸ τοῦ κατὰ τὴν φλεγμονὴν μεγέθους. χρή οὖν τούτῳ βοηθεῖν τῷ τρόπῳ· σκόροdon μετὰ νίτρου τρίψας, ἢ, εἰ νίτρον μὴ εὐρεθῇ, ἅλατι καὶ κυμίνῳ τοὺς πεπληγότας τόπους ἀπότριβε. ἡνίκα δὲ τὰ τῆς φλεγμονῆς ἀπορραγέοντα εἰς τραῦμα μεταβληθῇ, τότε ἀποπλύνας καθαρῶς τὸ τραῦμα, καῦσον κριθάς, καὶ τούτων τὴν σποδιὰν ἐπίπασσε, καὶ μηδὲν ἄλλο ποιήσης. ἐὰν γὰρ ἐτέρῳ χρήσῃ βοηθήματι, ἐπιπλέον τὴν τῶν τραυμάτων ἐπαυξήσεις δύναμιν. δίδου δὲ καὶ προπότισμα ἀπὸ ἀνήθου καὶ ἀλεύρου σιτίου καὶ κεδρέας ὀλίγης καὶ οἴνου ξέ. α' κατεσκευασμένον. Ἱεροκλέους περὶ τρυγόνος. ^[10]
- 87 9 (τ) Ἐὰν τρυγὼν θαλασσίᾳ πλήξῃ ἵππον, κινδυνῶδες γίνεται σφόδρα. καυτήριον οὖν δεῖ προστιθέναι, καὶ ἰστάναι τὴν ἐπιφορὰν τοῦ αἵματος, ἐγχυματίζειν τε διὰ στόματος, τὸ ἥπαρ αὐτῆς τῆς τρυγόνος τρίψαντα ἐν οἴνου κοτύλῃ μιᾷ. περὶ λυσοδοήκτων. ^[1]
- 87 10 (τ) Κύων λυσσὼν ἐὰν τινα δάκῃ, κόπρου αἰγείας, ταρίχου παλαιοῦ, ἐβουλίου ἀνὰ γοῦ ἕξ, κάρυα μεγάλα μ', εἰς ἐν πάντα συντρίψας ἐπίθες. περὶ βδελλῶν. ^[1]
- 88 1 (τ) Αψύρτου. Ἐψυρτος Βεβίῳ δεκουρίωνι χαίρει ν. θέλω σε γινώσκειν, ὅτι ποτιζομένων τῶν ἀγγελῶν μάλιστα δεῖ παρατηρεῖν ἐν τοῖς ὕδασι φυλασσομένους τὰς βδέλλας. ἐμπλέκονται γὰρ ὑπὸ τὴν γλῶσσαν καὶ τὰ χελύνια. καὶ τοῦτο μὲν ἦσσαν κακόν, κατακλίνοντες γὰρ τὸν ἵππον ἐξαιροῦσιν αὐτάς. ὅταν δὲ κάτω παρέλθωσιν, ἀπισχνοῦσι τὸ ζῶον καὶ ἐὰν πλείονες ᾧσι, τάχιον διαφωνεῖ. τῷ δὲ ἐπὶ τῆς φάτνης ὅταν ἐμπέσωσιν, ἐγχεῖν ἔλαιον διὰ κέρατος, οὗ ψάυσαντος ἀποπίπτουσιν. εἰς τὸ αὐτὸ Ἱεροκλέους. ^[5]
- 88 2 (τ) Εἰώθασι βδέλλαι πίνοντος τοῦ ἵππου ἐμπίπτειν εἰς τὸ στόμα, ἃς χρή διανοίξαντα τὸ στόμα ἀφαιρεῖν. εἰ δὲ κάτω παρέλθοιεν πλείους ἐπὶ τὴν φάρυγα, κινδυνεύει. χρή οὖν ὑδρελαίῳ ἐγχυματίσαι καὶ ἀπορρίψαι αὐτάς. ἔτεροι δὲ συμβουλεύουσιν ἀλὶ λεπτῷ παρατρίψαι, ἢ ἀριστολοχείας τῆς παχείας τρίψαντα ἐν ὄξει δριμυτάτῳ, ποιήσαντα μέλιτος πάχος, καὶ ἔλαιον ἐπιχέαντα διατρίβειν, ὅπου προσκάθηνται, ἀπολαβόντα τὴν γλῶσσαν ἔξω τοῦ στόματος. προσήκει δὲ τοὺς ταῖς ἀγέλαις ἐφεστηκότας προσέχειν τοῖς ὕδασι φυλασσομένους τὰς βδέλλας, ἵνα μὴ 〈ἐν τῷ ποτῷ ὑπὸ τῶν ἵππων καταποθῶσι καὶ〉 ὑπὸ τὴν γλῶσσαν καὶ τὰ χελύνια πινόντων τῶν ἵππων ἐμπλέκωνται. εἰ δὲ αἰσθῶντο οὕσας ἐν τῷ στόματι, ἀναγκαῖον καταστρέφειν τὸν ἵππον καὶ ἐκλέγειν αὐτάς. ἄλλο Θεομνήστου. ^[10]
- 88 3 (τ) Βδέλλαν ἐν ὕδατι ἐὰν πῖνῃ ἵππος ἢ ἄλλο ὑποζύγιον, ὕδραιμον αὐτοῦ φέρεται ἀπὸ τοῦ στόματος, ἐὰν τῆς γλώσσης αὐτοῦ ἄψῃται. δεῖ οὖν κατανοεῖν καὶ ἐκκομίζεσθαι αὐτὴν συκίνῳ φύλλῳ ἢ τραχεῖ ῥάκει. ὅταν δὲ τῷ στομάχῳ ἢ τῇ φάρυγι ἐμπλακῇ μία ἢ πλείους, ἐκμυζοῦσι τὸ ζῶον, καὶ ἀπισχνοῦται. καὶ ὅσα ἂν ἐγχυματίσης φάρμακα, οὐδὲν ὀνήσεις, διαφωνήσῃ γὰρ τὸ ζῶον. μόνον δὲ ἡμῖν ἄριστον δοκεῖ βοήθημα ἔλαιον ἐγχυματίζειν· ἀψάμενον γὰρ τὸ ἔλαιον ἐξωθεῖ τὰς βδέλλας, καὶ παραχρῆμα τελευτῶσιν. πρὸς βδέλλας κεκολλημένας τῷ στόματι. ^[5]
- 88 4 (τ) Κόρεις πέντε θλάσας ἐν τῇ χειρί, κόλλα τῷ στόματι, καὶ εὐθέως ἀπορριφθήσονται. ἐὰν δὲ περὶ τὴν φάρυγα ᾧσι, πυρὶ ἐπιθεῖς τοὺς κόρεις ὑποκάπνιζε. ἄλλο Ἱπποκράτους. ^[1]
- 88 5 (τ) Ἐὰν ἵππος ἢ ἄλλο ὑποζύγιον βδέλλαν καταπίῃ, ἢ εἰς τοὺς ῥώθωνας ἀνέλθῃ, καὶ αἷμα ῥεῖ διὰ τοῦ τόπου ἐκείνου, ἅλατι ἢ ἐλαίῳ ἐμφύσησον. εἴτα σαρκολαβίδι ταύτας ἐξέωσον. ἢ καυτηρίῳ δι' ἀκαυσον. ἔπειτα ἄρτον καύσας καὶ λειοτριβήσας οἴνῳ τε ῥάνας κατάπλασσε. περὶ ὀρνιθίας. ^[5]
- 89 1 (τ) Αψύρτου. Συμβαίνει τὰς ὀρνίθας ἐν ταῖς φάτναις ἐντίκτειν καὶ ἀφοδεύειν ὑγρόν. τοῦτο ἐὰν προσλάβῃ ὁ ἵππος τρώγων τὸ ἀφόδευμα καὶ καταφάγῃ, ὀχλεῖται καὶ κινδυνεύει. σημεῖα δὲ ἐστὶ

τάδε· τιλήσει λεπτὸν καὶ μυζῶδες. βοηθεῖται δὲ οὕτως· κόπρον τὴν ὀρνιθίαν λευκὴν καὶ στέατος ὀλκὴν μίαν τρίψαντα, μῖξαι ἀλφίτων χοίνιξι δυσὶ, καὶ οἶνω φυράσαντα διδόναι φαγεῖν, μαγδαλίας ποιοῦντα. ἔστω δὲ ὁ οἶνος αὐστηρὸς καὶ μέλας. ^[5]

89 2 (τ) Εἰ κόπρον ὀρνίθων ἵππος φάγοι, σελινοσπέρμου κυάθους εἴ μετὰ οἶνου ξέ. ἐνὸς καὶ ἡμίνης μέλιτος ἐγχυμάτισον. καὶ ἀναπατεῖτω, μέχρις οὗ προχωρήσῃ ἡ γαστήρ αὐτοῦ. εἰ δὲ <ἐκ τοῦ πόνου> φρίκη τις καὶ ὀρθοτριχία <τῷ ἵππῳ σημεία> γένηται, <τοῦτο ποιήσεις> δαφνοκόκκων τὸ ἄρκοῦν καὶ νίτρου λίτρας τὸ ἥμισυ, ὄξους ξέ. καὶ ἐλαίου ξέ. α' συμμίζας, ἐν θερμῷ τόπῳ διάχρισον ἐπὶ ἡμέραις τρισίν. <ἢ ἀκόρου γ ο α', ἀνήθου γ ο α', πάνακος ρίζης κατακοπέισης καὶ σθεθείσης κοχλιάριον α', ἐν οἶνῳ καὶ ἐλαίῳ χλιαρῷ γ ο δ' συμμίζας καὶ χλιάνας ἐγχυμάτισον. εἰ δὲ ἀστοχήσεις, ἐν τούτῳ> ἀγριοσυκῆς φύλλα τὰ ἄρκοῦντα συγκόψας, μετὰ χλιαροῦ δίδου ἐπὶ τοσαύταις ἡμέραις. Ἱεροκλέους εἰς τὸ αὐτό. ^[10]

89 3 (τ) Συμβαίνει δὲ ταῖς ὀρνισιν ἔσθ' ὅτε ἐντικτούσαις ἐν ταῖς φάτναις καὶ ἀφοδεύειν, ὅπερ ἵππῳ φαγόντι κινδυνῶδες γίνεται. γνώσῃ δὲ τοῦτο, ἐὰν ἴδῃς μυζῶδες ἀποπατοῦντα. κόπρον τοίνυν ὀρνιθος τὴν λευκὴν καὶ στερεὰν στέατος ὀλκῇ μιᾷ συντρίψας, μίξας ἀλφίτων χοίνιξι δυσὶ καὶ οἶνῳ φυράσας, ποιήσας τε μάζας, δίδου φαγεῖν. ἔστω δὲ ὁ οἶνος μέλας καὶ αὐστηρός. Εὐμήλου εἰς τὸ αὐτό. ^[5]

89 4 (τ) Παλαιότεραν κόπρον ὀρνιθος λαβὼν ὡς < α', μετὰ τηλίνου ἀλεύρου λύσας καὶ προσμίζας φοίνικας β' καὶ οἶνον καλόν, διὰ στόματος δί <δου. ἢ κοιλίας ὀρνιθείας τὸ ἐνδότερον μέρος μετὰ τῆς εὕρισκομένης ἐν αὐτῇ κόπρου λειώσας, μετὰ οἶνου ἡμίνας α' πιεῖν δίδου> . περὶ κράμβης ἀγρίας. ^[5]

90 1 (τ) Αἰψύρτου. Πρὸς τοὺς τὴν ἀγρίαν κράμβην φαγόντας ἐν τῷ διδομένῳ χόρτῳ ἢ βοσκήματι δεῖ χρῆσθαι βοηθήματι τῷδε· κράμβην ἡμερον κόψαντα, ἐπιχεῖν γάλα, καὶ ἀποχυλίσαντα, καταλαμβανόμενον τὴν γλῶτταν, ἐγχυματίζειν διὰ τοῦ στόματος, ἢ ὕδωρ τῇ κράμβῃ μιγνύντας, ἢ σῦκα μετὰ τοῦ ὕδατος ἐψήσαντας μῖξαι τῆς κράμβης τῷ ἀφεψήματι. λέγεται δὲ καρκίνους θαλασσίους τρίψαντας μιγνύνειν τῷ χυλῷ τῆς κράμβης, διδόσθω δὲ τρεῖς ἡμέρας, μέχρις ἂν ἐκτιλήσῃ τὸ βόσκημα. ἐπιγνωσθήσεται δὲ διὰ τούτων· συνδεσμεύεται καὶ τὰ ὀπισθεν παραλύεται καὶ βαδίζειν οὐ δύναται, ἀλλὰ πίπτει καὶ ἐγείρεται, ἕως ὅτου τὴν κράμβην ἐκτιλήσῃ. Ἱεροκλέους εἰς τὸ αὐτό. ^[10]

90 2 (τ) Εἰ κράμβην ἀγρίαν ἐν χόρτῳ ἢ νεμόμενος φάγῃ, συνδεῖται ὅλος, καὶ τὰ ὀπίσθια παρέλκει, καὶ βαδίζειν οὐ δύναται ἀλλὰ καταρριπτεῖται, ἕως οὗ τὴν κράμβην ἐκτιλήσῃ. δεῖ τοίνυν κράμβην ἡμερον κόψαντα, καὶ γάλα ἐπιχεῖν ἐν εὐώδει οἶνῳ διηθεῖν, εἴτα ἐγχυματίζειν διὰ στόματος. ἢ σῦκα ἐψήσαντα καὶ μίξαντα κράμβης τῷ ἀφεψήματι ὁμοίως ἐγχυματίζειν. ἢ καρκίνους θαλασσίους τρίψαντα μιγνύναι τῷ χυλῷ τῆς κράμβης, καὶ ἐγχυματίζειν δις τῆς ἡμέρας, ἕως ἂν ἐκτιλήσῃ. περὶ μυοφόνου. ^[5]

91 1 (τ) Ἱεροκλέους. Ἐὰν μυοφόνον τὸ καλούμενον ἵππος βοσκηθῇ, εἴτα τὴν κεφαλὴν παρεῖς ὀφθῇ καὶ τὸ σῶμα ὅλον ὁμοίως, σχάσον φλέβα ἐν τοῖς κροτάφοις, καὶ ἐγχυμάτισον σελίνου ἀγρίου ἢ καὶ ἡμέρου ἐν οἶνῳ τὸ σπέρμα, ἢ πήγανον κόψας καὶ οἶνον ἐπιχεῖν παλαιὸν ἐγχυμάτιζε. περὶ κωνείου. ^[5]

92 1 (τ) Ἱεροκλέους. Ἐὰν κωνείου γευσάμενος κερηβαρῇ, ὡς ἐμπίπτειν εἰς τοὺς τοίχους, σχάσας τὰς τραχηλιαίας φλέβας, ἐγχυμάτισον οἶνου παλαιοῦ ἡμικοτυλίοις τρισί. τοῦτο ποιήσας ἅπαξ καὶ δις θεραπεύσεις. περὶ καμπῶν. ^[1]

93 1 (τ) Ἱεροκλέους. Ἐνίοτε ἐν κάμπαις κυλισθέντων τῶν ἵππων ἢ προσκνησαμένων δένδρῳ κάμπας ἔχοντι, μώλωπες ἐπανίστανται, καὶ οἰδεῖ τὸ δέρμα καὶ σκληρὸν γίνεται, οἱ τε ὀφθαλμοὶ κοιλαίνονται. χρὴ οὖν ὄξος λαβόντα δριμύτατον καὶ νίτρου ἡμιμον καὶ χαλκάνθης

τεταρτημόριον, ταῦτα τρίψαντα συγχρίειν τὸ σῶμα, φυλασσόμενον, μὴ εἰς τοὺς ὀφθαλμοὺς εἰσέλθῃ. περὶ δασύτητος. ^[5]

- 94 1 (t) Αψύρτου. Ἐὰν ἵππος δασὺς ᾗ τῷ σώματι, ἐριβίνθους τοὺς λευκοὺς ὅσον ἡμιχοίνικον βρέχοντας, καὶ σταφίδων μιγνύντας τὸ ἴσον παραβάλλειν μετὰ τῶν κριθῶν ἐπὶ ἡμέραις λ', καὶ λειοτριχέσει. καὶ τὰς κριθὰς δὲ πλείονας διδόναι, καὶ τὸ αὐτὸ ποιήσει. Ἰεροκλέους εἰς τὸ αὐτό. ^[1]

- 94 2 (t) Ἐὰν ἵππος δασὺς ᾗ τὸ σῶμα, χρὴ λεπτῶν ἐρεβίνθων ἡμιχοίνικον βρέξαντας καὶ σταφίδων τὸ ἥμισυ παραβάλλειν μετὰ τῶν κριθῶν ἐπὶ ἡμέραις τριάκοντα, καὶ λειοτριχέσει. καὶ ὅταν δὲ φλεβοτομῇται, συγχριέσθω καθ' ὅλου τοῦ σώματος τῷ ἰδίῳ αἵματι, καὶ ἐάσθω ἐπὶ ἡμέραις τρισί. τῇ δὲ τρίτῃ τῷ κτενίῳ ᾧ παρατίλλεται, εἰ κτενισθεῖη, λειοτριχέσει. περὶ ὀδόντων ἐκφύσεως. ^[5]

- 95 1-4 (t) Αψύρτου. Ἀψυρτος Μενεκράτει Κλαζομενίῳ <χαίρειν> .

- 95 1 βούλομαί σε εἰδέναι ἐν τοῖς ἵπποις καὶ τοῖς ἄλλοις, ὅσα μώνυχας ὀπλὰς ἔχει, τὰς τῶν ὀδόντων ἐκφύσεις καὶ τῶν ἐτῶν προσθέσεις. ἐπέγνωμεν γὰρ οὕτως· τριακονταμηνιαῖος ὢν ὁ πῶλος πρωτοβολεῖ τοὺς μέσους τομεῖς καλουμένους, ἄνωθεν δύο καὶ κάτωθεν δύο, οἵτινές εἰσι κυριώτεροι καὶ μείζονες. τοὺς δὲ δευτέρους ἀποβάλλει ἀρχομένου τοῦ τετάρτου ἔτους ἐν ἑξαμῆνι, ὕστερον δὲ ἄνωθεν ἓνα καὶ κάτωθεν ἓνα ἐξ ἀμφοτέρων τῶν μερῶν. φύειν δὲ δοκεῖ καὶ τοὺς κυνόδοντας τότε. ἑτέροις δὲ μηνὶ δυοκαίδεκα τὸν καταρτισμὸν φύει. τελειώσας δὲ πέντε ἔτη καὶ τοῦ ἔκτου ἐπιλαβόμενος καὶ πληρώσας τὸν ἐνιαυτὸν, ἔξει ἴσα τὰ ἀνισώματα, καὶ οὐκ ἔστι ῥάδιον ἐπιγινώσκεσθαι τῶν ἐτῶν τὸν λοιπὸν χρόνον. λέγεται δέ, ὅταν τοὺς ὀδόντας ἔχων φανῇ προπεπτωκότας, ἔχη δὲ καὶ τὰς ὀφρὺς πολιάς καὶ τὰ ὑποκάτω τῶν ὀφρῶν κοιλότερα καὶ τοὺς ὀφθαλμοὺς, παρατετηρηῆσθαι πᾶσιν, ὅτι ἐστὶν ἐν τῷ ἐκκαιδεκάτῳ ἔτει ὁ ἵππος. ἀκμάζει δὲ ἀπὸ τοῦ καταρτισμοῦ εἰς ἄλλα ἔτη ὀκτὼ ὁ μαλακόπους, ὁ δὲ στερεόπους δέκα. ^[15]

- 95 2 ἴσθι δ' ὅτι, ἂν πλέον κινήσης αὐτὸν ὑπὲρ τοῦτον τὸν χρόνον, κάμνει καὶ οὐχ ὑπομένει. ἀνίεται γὰρ τῶν ἐμπροσθίων ποδῶν τὰ κύνοπλα, τὰ μεσοκύνια λεγόμενα, ἐκ τῶν σφυρῶν, καὶ οὐ δύναται περιπατεῖν οὐδὲ ἐστάναι, ρίπτει τε ἑαυτόν. ζῇ δὲ ὁ στερεόπους ἀπὸ τῆς γενέσεως εἰς τὸν καταγηρασμὸν ἔτη κη' ἢ κθ', τριάκοντα δὲ οὐ πληροῖ ῥαδίως· ὁ δὲ μαλακόπους κδ'. ὀδοντοβολοῦσι δὲ τινες ἀπὸ τῶν πρώτων τοὺς δευτέρους μῆνας ὀκτὼ διαλιπόντες, καὶ τοὺς ἐσχάτους βαλόντες τὸν ἴσον χρόνον διαλείπουσι. ^[5]

- 95 3 τοὺς μὲν πρώτους χρόνους ὑπεραίρει οὐδεὶς τῶν πρωτοβολούντων οὐδὲ λείπεται, ἐν δὲ τοῖς λοιποῖς οὐκ ἔστι τὰ αὐτὰ παρὰ πᾶσιν, οὐδὲ τηροῦσι τὸν ἴσον χρόνον, ἀλλὰ καταλαμβάνουσιν οἱ δεύτεροι τοὺς πρώτους καὶ οἱ ἔσχατοι τοὺς δευτέρους. εὕρομεν δέ, ὅτι οἱ πρωτοβολοῦντες ἐν τῷ αὐτῷ χρόνῳ βάλλουσι τοὺς γομφίους τοὺς ἐμπροσθίους, ἄνωθεν ἓνα καὶ κάτωθεν ἓνα ἐξ ἀμφοτέρων τῶν μερῶν τοὺς πρώτους, καὶ τὰς προσφυὰς τὰς πρὸς αὐτοὺς ἀλλάσσουσιν. ὅταν δὲ γένωνται ἀπὸ τοῦ καταρτισμοῦ ἐν ἄλλοις ἔτεσι τρισί, ῥήγνυται ὁ ὁδὸς καὶ περιφερὴς γίνεται καὶ τριγωνίζεται, καὶ τότε μάλιστα ῥεῦμα ἐμπίπτει εἰς τὸ στόμα τῶν ἵππων. ἔχει δὲ ὀδόντας τοὺς ἐμπροσθίους ἄνωθεν ὀκτὼ καὶ κάτωθεν ὀκτὼ σὺν τοῖς κυνόδουσι, καὶ γομφίους ἐν τῇ μιᾷ σιαγόνι ἄνωθεν ἔξ καὶ κάτωθεν ἔξ, καὶ ἐν τῇ ἐτέρᾳ ὡσαύτως. ^[10]

- 95 4 [t2] τοὺς πάντας δὲ ἔχει τεσσαράκοντα ἐκτὸς τῶν προσφυῶν, ὄνος δὲ καὶ ἡμίονος τριάκοντα ἔξ καὶ τὰς προσφυὰς. Τιβερίου πρὸς ὀδόντας ῥευματιζομένους ἀποκρουστικόν, ὠφελοῦν καὶ εἰς ἀνθρώπους.

- 95 5 (t1) Γλήχωνος πεφρυγμένου γ ο α', ἱρεως Ἰλλυρικῆς καὶ ἄλατος ὀρυκτοῦ πεφρυγμένου ἀνὰ γ ο α', ὀστέου σηπίας κεκαυμένου οὐγκίας τὸ τρίτον, κήρυκος λέπους κεκαυμένου γ ο γ', πεπέρεως

καὶ σμύρνης ἀνὰ γρά. ἔν. στυπτικὸν πρὸς ὀδόντας, ἵνα ἐπικρατῇ τὸν βόλον ἐνιαυτὸν ἓνα καὶ μῆνας ἕξ.

95 6 (t1) Βάτου ἀκρεμόνων γ ο γ', ὀμφακίτιδος γ ο γ', ῥόας, στυπτηρίας σχιστῆς ἀνὰ γ ο α', σώρεως, ἰοῦ, μίσυος ἀνὰ γ ο α', ἀκανθίου Ἀλεξανδρινοῦ γ ο γ'. ταῦτα λειώσας ἔψησον ἐν ὄξους <ζ' ∞, μέχρις οὗ καταλειφθῶσιν ∞ δ'. καὶ ὅταν μέλλῃ πρωτοβολεῖν τὸ κτῆνος, σπογγαρίῳ αὐτὰ τὰ οὖλα ἐξ αὐτοῦ λαμβάν(ων βάπτ)ε ἔσωθεν καὶ ἔξωθεν τρίς τοῦ μηνός. ἐὰν γὰρ ἤδη κρέμονται οἱ ὀδόντες, ὡς ἀποπeseῖν, τοῖς δακτύλοις ἀναπιάσον καὶ ἐπίστυψον τῷ φαρμάκῳ, καὶ κρατήσῃ τὸν χρόνον τὸν προγεγραμμένον. > περὶ τοῦ πῶς δεῖ καίειν καὶ πότε. [5]

96 1-4 (t) Αὔψυρτου. Ἀψυρτος Ῥούφω Ὀκταουίω χαίρει ν .

96 1 ἐσπουδακότι σοι ἐν τῇ ἱατρικῇ τῶν ἵππων ἐν παντὶ μέρει καὶ ζητοῦντι, ὃν δεῖ τρόπον καίειν, ἐπιδείξομεν, ἵνα καὶ τοῖς ἐμπείροις τοῦ ἔργου καὶ τοῖς ἰδιώταις εὐδηλον γένηται. πυρετοῦ τὴν καὶ οὖσιν δεῖ ποιεῖσθαι ἀπὸ τῆς κεφαλῆς παρ' ἑκάτερα τῆς λοφιάς ῥάβδους μακράς, παρὰ τὴν χαίτην προστιθέντας ἐναλλάξ γόμφους ὀρθοὺς λαβδοειδεῖς μέχρι τῆς ἐκφύσεως τῶν ὤμων. ἡγεμονικῆς γὰρ ὑπαρχούσης ἐν τῷ σώματι αὐτῆς καὶ μὴ κρατουμένης ὑπὸ τοῦ πάθους, οὐ διαφωνήσει τὸ ζῶον. καὶ τῶν ὀπισθοτονικῶν δὲ δεῖ καίειν τοὺς αὐτοὺς τόπους οὕτως, ἀντισπᾶται γὰρ τὸ πάθος. τὸν δὲ νεφριτικὸν καύσομεν κατὰ τὸν σύνδεσμον τῶν ἰσχύων καὶ τῆς κύστεως γόμοις ὀρθίοις, μὴ πλείοσιν εἴκοσι τεσσάρων, παρ' ἑκάτερα τῆς ῥάχεως τοὺς ἡμίσεις, τριστοιχίαν ποιούμενοι, ἀπέχοντας ἀπ' ἀλλήλων πλάτος δακτύλων τριῶν. τὰ δὲ παραπρήσματα καύσομεν παρὰ τὴν ἰγνύν, ἐὰν ἦ πρόσφατα καὶ ἀπαλά, πῶρον δὲ πεποιηκότα οὐκέτι. σφυρὰ δὲ καὶ γόνατα καύσομεν μανδακηδὸν ἐξ ἐπιπολῆς, διὰ τὸ εἶναι τὸν τόπον ψιλὸν καὶ κατάνευρον. ὅταν δὲ ἦ ἐκ τῶν ὀδοιποριῶν καὶ φορτίων ῥύσιν ἔχων ἐπὶ τὸ γόνυ, ἢ ἐκ προσκρούσματος πονῇ αὐτὸ καὶ χωλεύῃ χρονίως, ἢ ὀλισθήσας καὶ πεσὼν διάτασιν πάθη τῶν ὀστέων, ἢ τὰ σφυρὰ ἐξ ὀδοιποριῶν καὶ φορτίων συμβαίνει πονεῖν καὶ τὰ ἐν αὐτοῖς νεῦρα καὶ τὰς ἀρτηρίας οἰδαίνειν, καὶ γίνεσθαι ἐκ τούτου παράσφυρον, καὶ τοῦτον δεῖ καίειν. [5]

96 2 ὅσοις δὲ ῥεύματα ἐμπίπτει εἰς τὰ σφυρὰ, ἅτινα παραπρήσματα ἢ μελικηρίδες ἢ ὕδατίδες καλοῦνται, ἢ εἰς τὰ γόνατα, οὐ δεῖ καίειν. ὁμοίως οὐδὲ τὰ ἐν ποσὶ στρέμματα καυστέον. συμβαίνει γὰρ κατάφραξιν γίνεσθαι τῆς χοινικίδος, τῶν γόμφων ἐπιτιθεμένων ἐπὶ τὸ κύνοπλον καὶ τὴν ἔκφυσιν. ὁ ἀμαρτάνουσιν οἱ ποιοῦντες, οὐ δύναται γὰρ ἑτέρα ὀπλὴ καταβῆναι, καὶ γίνεται χωλός. περιττώματα δὲ λέγεται, ὃ ῥωμαῖστὶ καλοῦσι φαλκίνιν α. [10]

96 3 εἰσὶ δὲ ἐκβολαὶ ἐν τῷ σώματι ὅμοιαι δοθιῇσι καὶ μείζονες, καὶ πυοῦνται καὶ ἔκρηξιν λαμβάνουσιν αὐτόματοι. καὶ ταῦτα οὐ δεῖ καίειν. ἔστι γὰρ ἀνάχυσις μάλεως τῆς ἀρθρίτιδος, ἣν δεῖ προκαλεῖσθαι ἔξω. περικαιομένων δὲ αὐτῶν, ἀναγκαῖον στένωσιν γίνεσθαι τῆς ἐξόδου. συμβαίνει γὰρ μεταχωρῆσαι εἰς ἕτερον τρόπον τοῦ σώματος καὶ μάλιστα ἐπὶ τὰ ἄρθρα, καὶ οἷδῃσιν καὶ χωλείαν ἐργάζεται. θεραπευτέον δὲ αὐτὰ ὕδατι θερμῷ καταντλοῦντα καὶ λιπαρᾷ καταχρίοντα. αἱ δὲ καύσεις θεραπεύονται οὕτως τῇ πρώτῃ ἡμέρᾳ λεπτῷ ἅλατι καὶ ἐλαίῳ δεῖ καταβρέχειν τοὺς γόμφους πτεροῖς βάπτοντας, καὶ ταῖς ἐχομέναις γλοιῷ παιδικῷ δις τῆς ἡμέρας ἕως ἡμερῶν ἑπτὰ, ἵνα ἀποπέσωσιν αἱ ἐσχάραι. [5]

96 4 εἴτα ἀποσμήχειν οἶνῳ παλαιῷ καὶ ὕδατι θερμῷ ἄμφω μίξαντα, καὶ μετὰ τὴν ἀπόσμηξιν καταβρέχειν οἶνῳ καὶ ἐλαίῳ, καὶ προσπάσσειν ἄλευρον ὀρόβινον, ταῖς δὲ ἐχομέναις ὕδατι θερμῷ χρῆσθαι δις τῆς ἡμέρας καὶ τῷ ὀροβίνῳ ὡσαύτως· ἐὰν δὲ μὴ ἦ γλοιός, χρηστέον συνθέματι τοιούτῳ· κηρὸν καὶ πίσσαν ὑγρὰν καὶ στέαρ χοίρειον καὶ ἄλας καὶ ἔλαιον μίξαντα καὶ τρίψαντα ἐν ταύτῳ, καταχρίειν ἐν πτεροῖς. τῷ δὲ νεφριτικῶντι ἐβδομαίῳ γενομένῳ, εἰ μὴ ἐκπίπτωσιν αἱ ἐσχάραι ἀπὸ τοῦ καταχρίσματος, ἴσθι ὅτι τῶν ἐντός τι ἀπέρρωγε, καὶ ζῆν οὐ

δύναται, χρόνον δὲ παρέλκει. ἄριστος δὲ καιρὸς εἰς τὸ καίειν ἐαρινὸς καὶ θερινός. Θεομνήστου περὶ καυτηρίων. ^[10]

96 5 Τῶν δὲ παραπρησμάτων ἤτοι μελικηρίδων λεγομένων, ἅτινα ἐν τοῖς ὀπίσω σκέλεσι γίνεται, τίνα δεῖ καίειν καὶ πότε; ἐροῦμεν, ὅτι τότε καύσομεν αὐτά, ὅταν ἦ πρόσφατα· πύρων δὲ γενομένων ἀφαιμάζομεν. σφυρὰ δὲ καὶ γόνата καὶ ὅσα περὶ τὰ νεῦρα μέρη καύσομεν πεφεισμένως ἐνδότερον δὲ οὐ, ἐπεὶ χωλεύσομεν τὰ νεῦρα καίοντες. καὶ ὅταν δὲ ἀπὸ δρόμων καὶ ὁδοιποριῶν ῥυσὰ τὰ γόνата καὶ καμπύλα ἢ ἐκ προσκρουσμάτων καὶ ἀλγῶσιν αὐτὰ καὶ χρονίως χωλαίνωσιν, ἢ καὶ ὁδοιποροῦντα πέση, καὶ διάστασις γένηται τῶν ὀστέων, καύσομεν μέχρι βύρσης. γίνεται δὲ καὶ περὶ τὰ σφυρὰ ἀλγήματα τοῖς ὑποζυγίοις ἢ ἐξ ὁδοιποριῶν μακρῶν ἢ φορτίων, καὶ συμβαίνει αὐτοῖς πονεῖν τὰ νεῦρα καὶ τὰς ἀρτηρίας ἀνοιδαίνειν, μείζονά τε γίνεται τὰ σφυρὰ παρὰ φύσιν, καὶ μάλιστα προκοπτόντων τῷ χρόνῳ. καλοῦσι δὲ τὰ τοιαῦτα ζῶα παράσφυρ α. καὶ ταῦτα οὖν δεῖ καίειν πεφεισμένως ὀρθοῖς καυτηρίοις. οἷς δὲ ῥεύματα ἐμπίπτει εἰς τὰ σφυρὰ ἢ τὰ γόνата, καὶ ποιεῖ παραπρήσματα ἢ μελικηρίδας τὰς ὑπὸ τινων ὕδατίδας καλουμένας, τούτους οὐ χρὴ καίειν. ^[15]

96 6 ἀλλ' οὐδὲ τὰ παράχληα στρέμματ α' ἐκπυρρῶνται γὰρ ἡ χηλὴ καὶ ἄλλη οὐ φύεται, καὶ ἔσται τὸ ζῶον ἄχρηστον. ἀλλ' οὐδὲ τὰς ἐπαναστάσεις τὰς ἐν ὅλῳ τῷ σώματι δοθῆσιν ὁμοίας γινομένας χρὴ καίειν. μάλεως γὰρ ἐστὶν ἀνάχυσις, καὶ στεγνουμένη ὑπὸ τῶν καυτηρίων εἴσω στρέφεται, καὶ κακοῖ τὸ ζῶον. τὰς δὲ ἐν τοῖς ἄρθροις ὕδατίδας οὐ δεῖ καίειν. τὰ μέντοι ἀπὸ τῶν καυτηρίων ἐσχαρώματα θεραπεύσομεν ὕδατι θερμῷ καταντλοῦντες, εἴτα ἀπομαλάσσοντες καὶ λιπαρᾷ καταχρίοντες. ^[5]

96 7 αὐτὰς δὲ τὰς καύσεις θεραπεύσομεν ἐν τῇ πρώτῃ ἡμέρᾳ ἀλλὶ λεπτῷ λελειωμένῳ καλῶς μετ' ἐλαίου, διὰ πτερῶν τὴν κατάχρισιν ποιοῦντες. ταῖς δὲ ἐξῆς ἡμέραις συντεθειμένῳ φαρμάκῳ ἀπὸ κηροῦ καὶ πίσης ὑγρᾶς καὶ στέατος χοιρείου καὶ ἀλὸς καὶ ἐλαίου ὡς γλοιῷ γενομένῳ καταχρίοντες ὁμοίως πτεροῖς. ὅταν δὲ ἐκπέσωσι μετὰ ἑπτὰ ἡμέρας αἱ ἐσχάραι, κατάπλυνε θερμῷ ὕδρελαίῳ. μετὰ δὲ τὴν ἀπόσμηξιν κατάβρεχε οἶνῳ καὶ ἐλαίῳ, καὶ ἐπίπαττε ἄλευρα ἐξ ὀρόβων γεγονότα, καὶ τῇ ἐξῆς ὕδατι θερμῷ κατάπλυνε δις τῆς ἡμέρας, καὶ χρῶ τῷ φαρμάκῳ τῷ διὰ στέατος, ὡς προέγραπται. τοῦ δὲ ἐπὶ τοῖς ἰσχύοις καέντος νεφριτικοῦ, εἰ μὴ ἐκπέσωσιν εἴσω τῶν ἑπτὰ ἡμερῶν αἱ ἐσχάραι, γίνωσκε τοῦτον δυσσώστως ἔχειν, καὶ ἐρρηχέναι τι τῶν ἔνδον αὐτοῦ, ἢ ἀπεσπᾶσθαι τοὺς νεφρούς. ἄλλο κατάπλασμα καυστικόν. ^[15]

96 8 (τ) Τιτάνου μέρος ἐν προσφάτου καὶ τρυγὸς οἰνηρᾶς κεκαυμένης ἴσον φυράσας κονία σχι νίνῃ, ἢ ἀπὸ καλάμης κυάμων, ἢ ἀπὸ ἐλαίας πυρήνων, τούτῳ χρῆσαι προσφάτῳ. ἢ κάππαριν τρίψας πρόσφατον ἐπιτίθει, ἢ τηλεφύλλου φύλλα τρίψας, καὶ διεῖς ὁπῷ συκῆς καὶ ὄζει, ἢ προσφάτου τιτάνου δραχμὴν καὶ νίτρου ἀφροῦ δραχμὰς γ', καὶ τρυγὸς ὀξηρᾶς κεκαυμένης ὀλκὰς δύο, ἐψήσας ἐν κονίᾳ δριμείᾳ χρῶ. ἄλλο καυστικὸν ἐπὶ τῶν χωλασμάτων. ^[5]

96 9 (τ) Ἐν τοῖς ἄρθροις ἢ ἐν ἄλλῳ οἰωδήποτε τόπῳ οἰδημάτων ἢ σκληρωμάτων ἢ μελικηρίδων προσφάτων ἐκ πληγῆς ἢ ἄλλης τινὸς αἰτίας ἢ καὶ αὐτομάτως γινομένων, ἔστι θεραπεία αὕτη· ἀσφάλτου στατῆρας η', Κολοφωνίας ῥητίνης στατῆρας δ', πίσης ξηρᾶς στατῆρας δ', κηροῦ στατῆρας ἕξ, χαλβάνης στατῆρα ἕνα, ὀποπάνακος στατῆρα ἕνα, τιτάνου στατῆρα ἕνα· πάντα ὁμοῦ συνθερμάναντες ὅσον ἡ χεὶρ ἀνέχεται, κατάχριε. ἄλλο καυστικὸν πρὸς νεύρων πόνους. ^[5]

96 10 (τ) Χαλβάνης, στύρακος, βδελλίου, λιβάνου ἀλεύρου, πίσης Βρυττίας, ἀσφάλτου, ἐπ' ἴσης πάντα βαλὼν, καὶ τὰ ξηρὰ λειώσας καὶ τοῖς ὑγροῖς συμμίσξας, χρῶ. ἄλλο. ^[1]

96 11 (τ) Ἀρσενικοῦ γ ο α', ἀσβέστου γ ο ς' ἰδίως τρίψας καὶ μίξας χρῶ. ἄλλο. ^[1]

96 12 (τ) Ῥητίνης Κολοφωνίας, ἀσφάλτου Ἰουδαϊκῆς, θείου ἀπύρου, πίσης νεαρᾶς, κηροῦ ἴσῳ σταθμῷ μετὰ στέατος τραγείου συνεψήσας χρῶ. ἄλλο ἐπὶ ἐλκῶν καυστικόν. ^[1]

- 96 13 (τ) Χαλκάνθης όλκας β', στυπηρίας σχιστῆς γ ο τὸ c', χαλκίτιδος γ ο α', ἰοῦ ξυστοῦ γ ο ς'. ταῦτα κόψας καὶ λειώσας σὺν ὄξει δριμυτάτῳ λευκῷ, ἔψησον ὁμοῦ ἐν χαλκείῳ, ἕως ζέση ἄπαξ, καὶ πάλιν λείου, παρεμβαλὼν συμύρνης όλκῇν. εἴτα ἀπόθου καὶ χρῶ δι' ὄξους. ἄλλο μάλαγμα καυστικόν. ^[5]
- 96 14 (τ) Προπόλεως γ ο β', χαλβάνης γ ο α', βδελλίου γ ο γ', ῥητίνης λίτραν α' γ ο α', ἀσφάλτου γ ο γ', πίσης Βρυττίας λίτραν α', ἀμμωνιακοῦ λίτραν α'. πρὸς πόνον κόξης. ^[1]
- 96 15 (τ) Συγχρίσμασι χρῆσαι ἐπὶ ἡμέραις ἡ'. εἰ δὲ ἀνάγκη ἐπεῖγοι, φλεβοτόμει, καὶ χρῶ βοηθήματι τούτῳ· εὐφορβίου, ἀλὸς κοινοῦ ἀνὰ γ ο δ', πίσης ὑγρᾶς γρά. δ', συνεψήσας χρῶ. ἄλλο· Ἀψύρτου καυστικὸν πρὸς κοξαρίου. ^[1]
- 96 16 (τ) Χαλβάνης, ὀποπάνακος, μυελοῦ ἐλαφείου, τερεβινθίνης, ἀμμωνιακοῦ, βδελλίου, προπόλεως, κροκομάγματος, ὄξους, πίσης ξηρᾶς, πίσης ὑγρᾶς, ἀσφάλτου Ἰουδαϊκῆς, ἐλαίου Κυπρίνου, ῥητίνης ἀφροῦ, τουτέστιν ἀποφυσήματος, στέατος ταυρείου, κηροῦ ἀνὰ λίτρας δύο. ἄλλο. ^[5]
- 96 17 (τ) Χαλκίτιδος λίτραν α', μέλιτος, ἀλόης ἀνὰ γ ο ἕξ, ὄξους ξέστην ἓνα, προβατείου ἀξουγγίου καὶ κηροῦ ἀνὰ λίτραν α', ῥόδων γ ο ἕξ. ἄλλο καυστικὸν πρὸς νεύρων πόνους. ^[1]
- 96 18 (τ) Στύρακος λίτρας β', χαλβάνης, βδελλίου, προπόλεως, Κολοφωνίας, οἰσύπου, ἀμμωνιακοῦ θυμιάματος, πίσης ξηρᾶς, δαφνίδων ἀνὰ λίτραν α', ἀσφάλτου, ὄξους ἀνὰ οὐγκίας ἕξ. ἄλλο· σύνθεσις καυστικοῦ. ^[1]
- 96 19 (τ) Κηροῦ λίτρας ε', προπόλεως Ἀττικῆς λίτρας δ', ἀμμωνιακοῦ λίτρας δ', χαλβάνης λίτραν α', ὀπίου λίτρας δ', ὀποπάνακος ἀφροῦ λίτρας δ', ἀσφάλτου Ἰουδαϊκῆς λίτραν α', πίσης Βρυττίας λίτρας ι', ἐβίσκου λίτρας β', ῥητίνης πιτυΐνης λίτρας δ', ῥητίνης φρυκτῆς λίτρας δ', στύρακος λίτρας β', βδελλίου λίτρας δ', μυελοῦ ἐλαφείου λίτραν α', στέατος ταυρείου γ ο ἕξ, ὀπίου λίτρας β', θείου ζώντος λίτρας ιβ', μέλιτος κοτύλας β', οἶνου παλαιοῦ κοτύλας δ', χαμαιμήλου τετριμμένον γ ο α'. ταῦτα συντρίψας εἰς ἓν καὶ βαλὼν εἰς σκεῦος χαλκοῦν, χρῶ πρὸς πάντα τὰ πρόσφατα ἔλκη. ἄλλο κατάχρισμα καυστικόν. ^[10]
- 96 20 (τ) Ἱεροκλέους. Ἀποχύματος, ῥητίνης φρυκτῆς, ἀσφάλτου Ἰουδαϊκῆς, πίσης, κηροῦ, ἰξοῦ ἀνὰ λίτραν α', ἀμμωνιακοῦ γ ο ἕξ, λιβανωτοῦ γ ο δ', χαλβάνης γ ο β', ὀποπάνακος γ ο β', τὰ τηκτὰ τήξας, ἐπίβαλλε τὸν ὀποπάνακα προλελειωμένον, καὶ βαλὼν εἰς τροῦλλαν καὶ κινῶν τῇ σπάθῃ, κατάχριε. ἐὰν δὲ κατάσκληρον γένηται, πρόσμιγε ἀξουγγίου παλαιοῦ λελυμένου καὶ ἀμμωνιακοῦ τὸ ἄρκοῦν. καὶ ἄνευ δὲ τοῦ ἰξοῦ καλῶς ποιεῖ. καύματος δὲ ὄντος, ἵνα μὴ λυθῇ τὸ κατάχρισμα, πρόσβαλλε ἀποξύσματος πλοίου γ ο ἕξ, καὶ οὕτως κατάχριε. ἐὰν δὲ μὴ ᾗ ζύσμα πλοίου, ἀνθήλης παλαιᾶς γ ο δ'. ἔστι δὲ τῶν καυστικῶν καταχρισμάτων ἄριστον. ἄλλο κατάχρισμα καυστικόν. ^[10]
- 96 21 (τ) Ἀσφάλτου Ἰουδαϊκῆς, στυπηρίας σχιστῆς ἀνὰ γ ο ἕξ, ἀξουγγίου παλαιοῦ λίτραν α', λιθαργύρου γ ο γ', χαλβάνης, ὀποπάνακος ἀνὰ γ ο α', ὄξους σκιλλητικοῦ ξέ. α', ἐλαίου ἡμίαν μίαν. ἄλλο Πελαγωνίου <καυστικὸν θερμόν> . ^[1]
- 96 22 (τ) Ἀσφάλτου λίτραν μίαν, <λίθου γ ο γ'> , ἀμμωνιακοῦ γ ο γ', λεπίδος Κυπρίας γ ο ἕξ, ῥητίνης φρυκτῆς γ ο ἕξ, κηροῦ λίτραν μίαν, χαλκοῦ κεκαυμένου γ ο γ', ψιμυθίου γ ο ἕξ, ἐλαίου ξέ. ἓνα. καυστικὸν πρὸς ὤμους καὶ ἄρμους καὶ κόξας <τοῦ Ἡμερίτου> .
- 96 23 (τ1) Χαλβάνης γ ο ἕξ, ἀμμωνιακοῦ γ ο δ', πίσης Βρυττίας γρά. ε', ἀσφάλτου γ ο δ', ἀψινθίου γ ο β', βδελλίου, μήκωνος σπέρματος, προπόλεως, λιβάνου ἄλευρον, δαφνοκόκκων, ῥητίνης Κολοφωνίας ἀνὰ γ ο β', δικτάμνου γ ο ε', ῥητίνης γαστρικῆς γ ο ε', κηροῦ λίτρας β'. ἄλλο. ^[5]
- 96 24 (τ) Κηροῦ λίτραν α', ἀσφάλτου λίτραν α', ῥητίνης τερεβινθίνης λίτραν α', ἀμμωνιακοῦ [?] ἕξ, βδελλίου γ ο α', οἰσύπου γ ο α', χαλβάνης γ ο γ', στύρακος γ ο γ', μάννης γ ο α', στυπηρίας

σχιστῆς γ ο γ', ὄξους γ ο δ', ἐλαίου καρυίνου γ ο α', ἐλαίου παλαιοῦ γ ο α', νίτρου γ ο α',
πεπέρεως γ ο β', ἰξοῦ γ ο β', πετροσελίνου γ ο α', προπόλεως γ ο β'. ἄλλο. ^[5]

96 25 (τ) Κηροῦ λίτραν μίαν, ῥητίνης φρυκτῆς γ ο ἔξ, ἀμμωνιακοῦ γ ο γ', κώνης γ ο γ', βδελλίου γ ο α',
χαλβάνης γ ο α', ἀσφάλτου Ἰουδαϊκῆς γ ο ἔξ, ἀξουγγίου παλαιοῦ γ ο ἔξ, οἴνου κυάθους τρεῖς.
ἄλλο. ^[1]

96 26 (τ) Ὅξους σκιλλητικοῦ ξέ. α' Ἰταλικόν, πίσης Βρυττίας ξέ. α', κηροῦ ξέ. α', σινωπίδος γ ο β',
ῥητίνης φρυκτῆς ξέ. α', ἀλεύρου χνοὸς ξέ. Ἰταλικοῦ τὸ c', τὸ ὄξος θερμάνας μετὰ τῆς πίσης,
ἐπειδὴν καλῶς ζέση, τὰ λοιπὰ ἐπιβαλὼν εὐκράτως κατάχρει. καὶ μετὰ τοῦτο κάνναβιν κόπτων
καὶ ποιῶν ἐλλύχνια ἐπιτίθει συνδέων τὸν τόπον. κατασκευὴ καυστήρος. ^[5]

96 27 (τ) Σεῦτλα εἰς ὕδωρ καθεψήσας, καὶ τὸν τούτων χυλὸν νίτρῳ καὶ ἐλαίου ἡμίνῃ μίξας,
καυτηρίασον. πῶς δεῖ γραστίζειν. ^[1]

97 1-4 (τ) Αψύρτου. Ἀψυρτος Ὡρίωνι Μαρκέλλῳ χαίρει ν .

97 1 ἔγραψάς μοι ἐπερωτῶν, τίνα τρόπον τοὺς ἵππους δεῖ γραστίζειν; ἔστι γὰρ ἀναγκαιοτάτη καὶ
πρῶτη θεραπεία <κατ' ἔτος> . τὸν ἵππον ἰδίᾳ στήσαντες παραβαλοῦμεν τὴν γράστιν, μηδὲν
ἕτερον τῶν τρεφόντων παραβάλλοντες. ἄριστον μὲν εἶναι ταύτην πυρίνην, εἰ δὲ μὴ κριθίνην,
ἣν δώσομεν μέχρις ἡμερῶν πέντε, ἀπὸ δὲ τούτων διπλασίονας ἄλλας (ὕπάρχει δὲ βέλτιον, ἐὰν
ἢ παρὰ θάλασσαν ἐσπαρμένη. εἰ δὲ οὐκ ἔστι, τῇ παρούσῃ χρῆσόμεθα), καὶ κριθῶν καθ' ἑκάστην
ἡμέραν προστιθέντες ἡμιχοίνικον. ὅταν δὲ ἔλθωμεν εἰς τὸ τεταγμένον, μενοῦμεν διδόντες τὴν
εἰθισμένην ταγήν, καὶ χλωρὸν χόρτον μὴ ἐλλείποντες, ἐφ' ὅσον ἐὰν ἢ χρόνον. ἀπὸ δὲ τῶν
πρώτων πέντε <ἡμερῶν> προάξομεν αὐτὸν καὶ λούσομεν, ὥστε καὶ νήχεσθαι. ^[10]

97 2 εἴτα ἀποξύσαντας τὴν ὑγρασίαν πᾶσαν δεῖ ἀναφυσᾶν οἴνῳ καὶ ἐλαίῳ, καὶ τρίβειν ταῖς χερσὶ
κατὰ τρίχα, μέχρις ἂν μηδεμίαν ἰκμάδα ὁ χρῶς ἔχη, καὶ τὰς λοιπὰς παραβαλοῦμεν, καθὼς
προοίεται, μετὰ τῶν κριθῶν. ἐὰν δὲ συμβῇ ποτε ἐνδεῆ γενέσθαι τὴν γράστιν μὴ ἴσον
δοθῆναι ἐκ τῶν δέκα τὰς πέντε. στήσομεν δὲ καὶ παραβαλοῦμεν τοῦ μηνὸς λήγοντος,
συμμετρούμενοι τὰς πέντε μέχρι τῆς τριακάδος, ἵνα τῇ νομηνίᾳ ἀρξώμεθα τὰς λοιπὰς μετὰ
τῶν κριθῶν γραστίζειν μέχρι τῆς δεκάτης τοῦ μηνός. ἀναγκαίως δὲ ἔχει παραβάλλοντας τὴν
γράστιν, φλεβοτομεῖν αὐτόν, διακόπτοντας τὰς ἐν τῷ στήθει φλέβας καὶ τὴν ὑπερώαν, ἵνα τὸ
προὔπον αἷμα ἀπὸ τῶν ξηρῶν οἷ τε ἰχῶρες ἀπόχυσιν λαμβάνωσιν, οὕτω τε τὸ νέον εἰς καθαρὰς
τὰς φλέβας συλλέγηται. ^[5]

97 3 διαιτηθεὶς γὰρ οὕτως ὁ ἵππος οὐ ραδίως ἐμπίπτει εἰς ἀρρωστήματα καὶ μοχθηρίας ὑπομένει.
ὠφέλιμον δὲ καὶ τοῦτο· χλοαζομένῳ ἄλλας παραβάλλειν τῷ ἵππῳ, ἵνα μὴ σιγγρίασις γένηται, ἣν
τινες ἄφθαν καλοῦσιν, ἐν τῷ στόματι.

97 4 μηδέποτε δὲ ἵππον βόσκειν ἐν τῷ ὑπαίθρῳ μάλιν ἔχοντα. εὐχερῶς γὰρ ὑποτρέχει τῇ βύρσῃ, καὶ
γίνεται ψωρίασις, ἐξ ἧς καὶ μανία γίνεται τοῖς καύμασιν. δεῖ οὖν τὸν τοιοῦτον ἐστῶτα ὑπὸ τὴν
στέγην παραβάλλειν. ἄριστον δὲ προκαθάραντα διὰ τοῦ σικίου καὶ τοῦ νίτρου χλοάζειν.
Ἱεροκλέους εἰς τὸ αὐτό. ^[5]

97 5 Ἐνέτυχόν ποτε συγγράμματι Διοκλέους ς , δοκιμωτάτῳ προσφωνοῦντός τινι τῶν βασιλέων ,
Ἀντιγόνῳ οἴμα ι , ὑγιεινὰ παραγγέλματα, οἷς χρώμενός τις εὐδοκιμήσει. καλῶς οὖν ἔχει καὶ
ἡμᾶς εἰπεῖν, ὅπως δεῖ κατὰ τὴν τοῦ ἥρος ὥραν γραστίζειν τοὺς ἵππους, τὴν χλωρὰν αὐτοῖς
παραβάλλοντας πόαν. διαιτηθέντες γὰρ καλῶς οὐκ ἐμπεσοῦνται εὐμαρῶς εἰς τὰ ἀρρωστήματα.
ἡνίκα ἂν ὁ καιρὸς ἐπιστῇ τῆς χλόης, ἐξ αὐτῆς τὸν ἵππον ποιήσον βοσκηθῆναι χόρτον ἄγριον
ἡμέραν μίαν, εἴτα τῇ ἐπιούσῃ ἀναφυσήσας τὰς ῥίνας ἀναφυσήματι τῷ συγκειμένῳ διὰ
κοκκορίζου καὶ φύλλου καὶ κόστου καὶ ἴρεως καὶ πεπέρεως, εὐθέως ἄφες εἰς τὴν νομὴν ἡμέρας
δύο που ἢ καὶ τρεῖς, ἵνα ἐπικύπτων μετὰ τὴν ἀναφύσησιν πᾶν τὸ ἐγκείμενον τῇ κεφαλῇ ὕγρον

ἐκβάλλῃ διὰ τῶν ῥινῶν. καὶ μετὰ τὸ ἡμέραις βοσκηθῆναι τρισὶν εἰσάγαγε εἰς τὴν ἵπποστασίαν, καὶ χόρτον ἄγριον παράβαλλε ἐπὶ τέσσαρσιν ἡμέραις. ^[10]

97 6 παράβαλλε δὲ καὶ τὴν γράστιν, μάλιστα μὲν πυρίνην, εἰ δὲ μή, κριθίνην ἐπὶ ἡμέραις πέντε. καὶ μετὰ τοῦτο φλεβοτόμησον τὸν ἵππον, καὶ τὸ αἷμα ἐκβαλὼν, μῖξον νίτρῳ καὶ ὄξει καὶ ἐλαίῳ καὶ ὦοις, καὶ οὕτως περίχρισον τὸ ζῶον. καὶ στήσας ἐν ἡλίῳ, ὡς τὸ χρῖσμα ἅπαν ξηρανθῆναι, χρῶ τῇ γράστει μάλιστα μὲν, ὡς προείπομεν, πυρίνην, εἰ δὲ ταύτης ἀπορεῖς, κριθίνην, ἐπὶ ἡμέραις πέντε. μετὰ δὲ τὸ πληρωθῆναι τὰς ἡμέρας ἐξάγων τῆς ἵπποστασίας, λοῦσον τὸν ἵππον καὶ ἀπόμαζον σαβάνοις, ὡς πᾶσαν ἀπομαγῆναι τὴν ἱκμάδα. εἴθ' οὕτως στήσας τὸ ζῶον, παράβαλλε τὴν γράστιν ἐπὶ ἡμέραις τισι, μάλιστα μὲν, εἰ ἐγχωρεῖ, τεσσαρεσκαίδεκα, ἐπεὶ τοί γε μὴ ἔλαττον ἐπὶ ἡ ἑννέα, ἵνα ὡς ὅτι μάλιστα πίοτατος γένηται. χρήσιμον δὲ χλοαζομένῳ αὐτῷ παραβάλλειν ἄλλας, ὡς μὴ τὴν λεγομένην ἄφθαν τῷ στόματι αὐτοῦ ἐπιγίγνεσθαι. ὅθεν τινὲς ἔφασαν βέλτιον εἶναι ἐν παραθαλασσίῳις μέρεσιν ἐσπαρμένην εἶναι τὴν γράστιν. ^[15]

97 7 εἰ δὲ συμβαίνει ἐν τῷ καιρῷ τούτῳ ὑπὸ μάλεως ἔχεσθαι ἢ πειράζεσθαι, μὴ βόσκειν αὐτὸν ἐν ὑπαίθρῳ. εὐχερῶς γὰρ ὑποτρέχει τὴν βύρσαν τὸ πάθος, καὶ γίνεται ψωρίασις ἐξῆς ἐνίοτε τοῖς καύμασιν, καὶ εἰς μανίαν ἐκτρέπεται τὸ ζῶον. δεῖ οὖν αὐτῷ ὑπὸ στέγην παραβάλλειν τὴν γράστιν, προκαθάραντα διὰ τοῦ σικύου καὶ τοῦ νίτρου. πέρας μὲν οὖν ἔχει τὸ σύγγραμμα. συντάγματα δὲ καὶ βοηθήματα τούτῳ ὑπετάξαμεν, ἵν' ὑπάρχη πᾶσιν γινώσκειν, πῶς ἕκαστα τούτων κατασκευάζεται. Θεομνήστου εἰς τὸ αὐτό. ^[10]

97 8 Ὁ καλῶς ἵπποις καὶ ἡμιόνοις τὴν τῆς ὑγιείας προφυλακὴν ποιούμενος οὐχ ὡς ἔτυχεν περιποιεῖται. φυσικὴ γάρ ἐστι κάθαρσις, ἥρος ὥρα γινομένη τοῦτον τὸν τρόπον· ὅταν ὁ καιρὸς ἐπιστῇ τῆς χλόης περὶ τὰς Ἀπριλίου μηνὸς εἰδούς, εὐδαιμόνιον ἐπιλεξάμενος ἡμέρας κατάστημα, ἐξάγαγε τοὺς ἵππους καὶ τὰ ἄλλα ζῶα τοῦ ἵπποστασίου, καὶ ἄφες βοσκηθῆναι ἀγρίαν χλόην πρῶτον ἡμέραν μίαν, εἴτα τῇ ἐπιούσῃ ἐμφύσησον αὐτὸν εἰς τὰς ῥίνας φάρμακον ξηρὸν <ἔρρινον>, οὗ ἡ σύνθεσις αὕτη· κοκκορίζου, πεπέρεως, γλήχωνος, ὀριγάνου ἀνὰ γ ο α', φύλλου, ἴρεως, κόστου, σικύου ἀγρίου ῥίζης ὅτι μάλιστα λεπτοτάτης ἀνὰ γ ο c', πάντα κόψας καὶ σήσας λεπτῷ κοσκίνῳ, ἐμφύσα διὰ καλαμίσκου εἰς τοὺς μυκτῆρας, καὶ ἀνακρεμάσας ὡς ἡμιώριον, ἄφες βοσκηθῆναι ἐπὶ ἡμέραις ἄλλαις τρισίν, ἵνα πᾶν τὸ ἐν ἐγκεφάλῳ ἀπὸ τοῦ χειμῶνος ὑγρὸν σύστημα φλεγματῶδες ὃν τῇ κατανεύσει τῆς κεφαλῆς ἐν τῇ νομῇ καταρρυέν ἐκκριθῇ. οὕτω γὰρ οὔτε μάλις οὔτε παρίσθμια οὔτε χοιράδες γενήσονται τοῖς ζώοις. καὶ μετὰ ταῦτα πάλιν ἄγε ἐπὶ τὴν ἵπποστασίαν, καὶ παράβαλλε ἄγριον χόρτον ἐπὶ ἡμέραις πέντε. ^[15]

97 9 τῇ δὲ ἐξῆς ἄρξαι διδόναι τὴν γράστιν, κάλλιον μὲν πυρίνην, εἰ δὲ μή, κριθίνην ἐπὶ ἡμέραις πέντε. καὶ οὕτως φλεβοτόμησον, καὶ τὸ αἷμα δεξάμενος πᾶν, μῖξον ἐν αὐτῷ ἔλαιον καὶ ὄξος καὶ νίτρον, καὶ ἀνὰ τρίχα κατάχριε τὰ ζῶα ἀπὸ κεφαλῆς ἄχρι ποδῶν, καὶ ἀνατρίψας ἐπιμελῶς στήσον ἐν ἡλίῳ, ἵνα ξηρανθῇ. ἔπειτα εἰσάγαγε εἰς τὴν ἵπποστασίαν, καὶ παράβαλλε τὴν γράστιν ἐπὶ ἄλλαις ἡμέραις πέντε, μὴ ψήχων αὐτά. τῇ δὲ ἕκτῃ ἐξαγαγὼν τῆς φάτνης λοῦσον καὶ ἀπόμαζον σαβάνοις τραχέσιν ὅτι μάλιστα, ὅπως ἐξικμασθῇ ἀπ' αὐτῶν πᾶν τὸ ὑγρὸν. καὶ στήσον πάλιν ἐν τῇ φάτνῃ, καὶ παράβαλλε γράστιν ἡμέρας δεκατέσσαρας, καὶ ἔξεις αὐτοὺς πίονας καὶ ὑγιεῖς καὶ καλοὺς. χλοαζομένοις δὲ χρή διδόναι συνεχῶς ἄλλας ἐπὶ τινος πίνακος ἢ σανίδος, ἵνα, ὅσον θέλουσιν, χωρὶς ἀνάγκης λαμβάνωσι. τοῦτο δὲ γινέσθω μετὰ τὸ ποτόν. καὶ τριβέτω τις τῇ χειρὶ ἅπαν τὸ στόμα αὐτῶν ἀλσί· τούτου γὰρ γενομένου, οὐδὲ τὸ τῆς ἄφθης πάθος αὐτοῖς προσγενήσεται, ὃ ἐστὶν ἔλκωσις στόματος. περὶ πλησμονῆς καὶ ὠμότητος. ^[15]

98 1 (τ) Αψύρτου. Ἀψυρτος Παπίᾳ ἱππιατρῷ Ἀντιοχεῖ χαίρει ν. ἐν πλησμονῇ καὶ ὠμότητι πολλοῖς γέγραπται βοηθήματα. ἄριστον δὲ ἡ φλεβοτομία ἐκ τῶν ἀγκώνων καὶ βραχιόνων. θερμὴ γὰρ ὑπάρχουσα ἡ σύστασις τοῦ ζώου ταχέως ἀνάδοσιν λαμβάνει ἐκ τῶν σιτίων τῆς ὠμότητος. διὸ

δεῖ αἷμα ἀφαιρεῖν, καθὼς ἄνω γέγραπτα 1. συμβαίνει γὰρ ἐκ τούτου τοῦ πάθους μεταβαίνειν τὸν ἵππον εἰς πυρετόν, καὶ ἔστι δυσβοήητος. Θεομνήστου εἰς τὸ αὐτό. ^[5]

98 2 (τ) Ὅξυ πάθος ἢ πλησμονὴ σὺν ὠμότητι. τοῦτο δὲ συμβαίνει, ὅταν νέων ἄπτωνται τὰ ζῶα καρπῶν, οἳ μηδέπω τὴν ἐκ τοῦ χρόνου πέψιν ἔχοντες, λυπεῖν εἰώθασιν τὰ ζῶα, τῇ νεαρότητι διοιδοῦντες καὶ πιμπλῶντες τὰς γαστέρας καὶ πολλάκις ῥηγνύντες. δεῖ οὖν ὀλιγώτερα τὰ νέα παραβάλλειν σιτία τοῖς ζώοις, ἐναποβρέχοντας πρῶτον εἰς ὕδωρ, ἵνα τὴν ἄρσιν τοῦ μεγέθους αὐτῶν ἔξω ποιησάμενα, τῷ μὲν ὕδατι τὴν ὠμότητα καταλίπωσιν, ἀκινδύνως δὲ διαμείνωσι τὰ ζῶα μὴ βλαβέντα καὶ καλῶς ἔχωσι τὴν τροφήν. ἂν δὲ ἄρα ποτὲ ἀκουσίως ἢ ἄνευ τῆς τοῦ ἵπποφορβοῦ γνώμης τὸ ζῶον, οἷα γίγνεται ἀπὸ τῶν θημωνιῶν ἢ τῆς ἄλλω αὐτῆς, φάγῃ πλέον, θεραπεύειν αὐτὸ ἐγκλύσμασι καὶ φλεβοτομίαις ἀπὸ τε ἀγκώνων καὶ βραχιόνων. ἐκεῖνα γὰρ εἶωθε τὰ μόρια πρῶτον ἢ ὠμότης συνδεσμεῖν καὶ καθάπτεσθαι τῶν ἐν αὐτοῖς νεύρων. προλαβὼν οὖν καὶ κενώσας τὸν τόπον τοῦτον, ἅμα τῇ τοῦ αἵματος ἀφαιρέσει καὶ τὴν βλάβην τοῦ ὀφείλοντος πάσχειν ἀφελεῖς μορίου. περὶ εὐνουχισμοῦ. ^[15]

99 1-3 (τ) Ἀψύρτου. Ἄψυρτος Εὐδόξω Τομεῖ χαίρει ν .

99 1 ἵπποτροφοῦντά σε εὐχρηστον εἰδέναι, οἷς δεῖ καιροῖς εὐνουχίζειν τοὺς ἵππους, καὶ τίνι τρόπῳ. ἀρίστη δὲ ὥρα τῆς ὀρχοτομίας ἔαρινή καὶ φθινοπωρινή, ἐξετέμομεν δὲ καὶ θερείας καὶ οὐδὲν ἡδικήσαμεν. δεῖ δὲ τέμνειν οὕτως· κατακλίναντα τὸν ἵππον καὶ καταλαβόμενον τοὺς πόδας, ἐκλαμβάνειν τοὺς ὄρχεις ἴσους, καὶ ἀποδεσμεῖν τῇ ὠτολαβίδι, καὶ τέμνειν τὴν περὶ αὐτοῦς βύρσαν μόνην ὅσον ἱκανόν, δι' ἧς ἐκβληθήσονται. τέμνων δὲ ἐπιθήσεις πόρπακας λινοῦς ἢ κανναβίνους παρ' ἐκάτερον δύο. καὶ τότε τέμνε τοὺς χιτῶνας, εἴθ' οὕτως ἐκθλίβε, καὶ καυτηρίῳ ἀπότεμνε τὸν κρεμαστήρα παρ' αὐτὸν τὸν ὄρχιν, προτιθεὶς ἐκ τοῦ ὀπίσω μέρους, μὴ κατὰ τὴν ἐμπροσθίαν. ἔστω δέ σοι τὸ καυτήριον ὥς ὅτι διάπυρον, ἵνα ἐν ἐνὶ ἀφέλῃς. εἰ δὲ μὴ γε, δευτέρῳ, πλείονα γὰρ προσφερόμενα φλεγμονὴν ποιεῖ. καὶ τίλματα ῥάκους ποιήσας καὶ ἔρια διάβροχα πισσελαίῳ ἔνθες, καὶ ἀπόδησον τοὺς πόρπακας, καὶ τῇ τρίτῃ ἔκριψον, λύσας τὰ μότα, καὶ ὑπόχριε τῷ πισσελαίῳ πτεροῖς ἀποβάπτων. καὶ τοῦτο ποιήσεις, ἕως οὗ ἀπουλωθῇ, καθ' ἡμέραν χριόμενος. ^[15]

99 2 ἐν ἧ δὲ χειρουργήσεις, ἄφελε τὴν τροφήν πᾶσαν. τῇ δὲ ἐπαύριον δώσεις τὸν ποτόν ἐκ προσαγωγῆς καὶ τὴν τροφήν. περιπατεῖτω δὲ ἐν ταῖς ἀναψυχούσαις ὥραις, καύματος δὲ στηκέτω. καὶ τοῦτον μὲν οὕτω θεραπεύσεις ὄντα ἐν τῇ φάτνῃ. ἐὰν δὲ ἐν ἀγέλῃ τέμῃς, ἔκτεμνε τῷ καυτηρίῳ, καθὼς προγέγραπται, καὶ ὑπόχριε τῷ πισσελαίῳ, καὶ ἀπόλυε αὐτὸν εἰς τὴν νομήν. ἔστω δὲ ὁ καιρὸς τούτου μόνου ἔαρινός. φλεγμονῆς δὲ γενομένης τῷ ἐπὶ τῆς φάτνης ἐστηκότι, χρῆσι κιμωλία μετὰ ὄξους καταχρίων. τοὺς δὲ μονόρχους περικόπτειν οὐ δεῖ. ἐν τῇ ἐκτομῇ γὰρ εὐάλωτοί εἰσιν καὶ ἐπισφαλεῖς. ὅταν δὲ ἀναστὰς μετὰ τὴν ἐκτομὴν χρεμετίσῃ, ῥαδίως οὐ περιγίνεται. ^[10]

99 3 λέγεται δὲ τὸν δευτεροβόλον ὀρχοτομηθέντα τοὺς λοιποὺς ὀδόντας μὴ ἀλλάσσειν μηδὲ τοὺς κυνόδοντας ἐκφύειν μεγάλους. ἐν δὲ τῇ πωλικῇ ἡλικίᾳ ὄντων, οὐκ ἔστιν ἰδεῖν τοὺς ὄρχεις. δεῖ δὲ εἰδέναι, ὅτι οἱ ὀρχοτομούμενοι εἰς μάλιν οὐκ ἐμπίπτουσιν οὔτε ὑπὸ ῥεύματος ἐνοχλοῦνται κατὰ τῶν σκελῶν οὔτε χοιράδας ποιοῦσιν. Ἰεροκλέους εἰς τὸ αὐτό. ^[5]

99 4 (τ) Ὅπως μὲν δεῖ ἐκτέμνειν ἵππον, ἀποχρώντως Ἄψυρτος διδάσκει. τοσοῦτον δὲ ἐναυῦθα εἰπεῖν ἄξιον, ὥς ἢ τοῦ ἥρος ὥρα καὶ τοῦ φθινοπώρου εἰς τὴν τῶν ὄρχεων ἐκτομὴν ἀρμόζουσι, καὶ ὡσαύτως μονόρχους χρὴ μὴ ἐκτέμνειν, ἐπὶ σφαλοῦς οὔσης τῆς ἐκτομῆς. ἐὰν δὲ ἐκτμηθεῖς μετὰ τὴν ἐκτομὴν ἀναστὰς χρεμετίσῃ, σημεῖον, ὅτι οὐ ῥαδίως περιγίνεται. φασὶ γὰρ μὴν τὸν δευτεροβόλον ἐκτμηθέντα τοὺς λοιποὺς ὀδόντας μὴ ἐναλλάττειν μηδὲ τοὺς κυνόδοντας ἐκφύειν μεγάλους. περὶ ἐκτομῆς ὄνου. ^[5]

99 5 (τ) Ὄνον ἐκτέμνειν χρή διετῇ οὕτως· λίνῳ ἀποδήσας τοὺς ὄρχεις καὶ καταλαβόμενος, λοξῶς ἐπίτεμνε. ἵνα δὲ μὴ ἐπακολουθήσῃ φλεγμονή, ἀπότεμνε τῷ καυτηρίῳ. περὶ καρυδώσεως <Ἀψύρτου> .^[1]

99 6 (τ) Εἰ βούλει καρυδῶσαι κτῆνος, μηνὶ Μαΐῳ ἀνέμου βορέου πνέοντος ποιήσον φόσσαν, καὶ συμποδίσας αὐτό, καὶ βαλὼν ὕπτιον, ὥστε μὴ ἐγερθῆναι, τοὺς ὄρχεις δέσμευε. εἴτα λαβὼν σιδήριον ὀξύ, ταχὺ τὸ δέρμα ἀπότεμε. καὶ ὅτε αὐτοῦ οἱ ὄρχεις ἐξέλθωσιν, ἔκτεμνε ἀκρίβειαν ποιούμενος, ὥστε μὴ τὰς ρίζας αὐτοῦ ἄραι. εἴτα ἄλατος αὐτοῦ πλήρου τὴν πληγὴν, καὶ ἀνέγειρε αὐτό, καὶ ἄφες, ἵνα μὴ διοιδήσῃ. καὶ τῇ ἐπαύριον ἐπὰν ὅψει, ὅτι αἷμα ἐξ αὐτοῦ οὐκ ἐξέρχεται, λῦσον αὐτό, καὶ πίσσαν καὶ ἔλαιον λαβὼν, ἐνάλειφε τοὺς νεφροὺς καὶ τὴν κεφαλὴν καὶ τοὺς μυκτῆρας αὐτοῦ καλῶς. καὶ μὴ ἐάσῃς αὐτὸ πολὺ περιπατῆσαι, ἕως οὗ ὑγιάνῃ, στηκέτω δὲ ἐν τόπῳ θερμῷ. καὶ κατάχριε τὸ σῶμα αὐτοῦ καθόλου οἴνῳ μετὰ λιβάνου [καὶ] μάννης, καὶ περιβάλλε σάγῳ. καὶ ἐὰν αἷμα ἐκβάλλῃ, ἀμμωνιακοῦ γ ο α', πρασίῳ χυλοῦ κύαθον ἓνα μέλιτι μίξας, κατάχριε. περὶ θλάσματος.^[15]

100 1-2 (τ) Ἀψύρτου. Ἀψυρτος Δάμα Λαοδικεῖ ἐταίρῳ χαίρει ν .

100 1 βούλομαί σε γινώσκειν, ὅταν ἐκ τῆς ὁδοῦ παρὼν καὶ τῷ ὀπισθίῳ ποδὶ ἄκρῳ τῷ ὄνυχι ἐπιβαίνῃ, καὶ θερμὴν τὴν ὀπλήν ἔχῃ, ὅτι θλάσμα ἔχει. δεῖ οὖν εὐθέως ἀποχαράσσειν τὸν πόδα κατ' ὄνυχα ἄκρον παρὰ τὴν ὀπλήν, καὶ εὐρήσεις ὑγρόν, καὶ ταχέως ὑγιὴς γένησεται. ἔσθ' ὅτε δὲ θλάσμα συμβαίνει πεποιηκέναι ὡσαύτως ἐν τῷ αὐτῷ τόπῳ, μὴ χωλαίνειν δέ. ὁ τοιοῦτος οὖν ἐν τῇ στάσει διεπύωσε. καὶ τότε εὐγνωστόν ἐστιν, ὅτι ὑγρὰ ἔχει, καὶ δεῖ ἀνοίγειν κατὰ τὸν αὐτὸν τόπον. ἐν δὲ τοῖς ἐμπροσθίοις οὐχ εὐρίσκεται ταχύ. διὸ δὴ βόλβιτον πρόσφατον ἀνεξεσμένον σὺν ὀριγάνῳ ἐν ὄξει καὶ ἐλαίῳ ὑπορρίπτειν τῷ ποδὶ πολλάκις, ἢ κρίμνα ἐν ὄξει ἀνεξεσμένα. ἢ σῦκα καὶ ἄλλας κόψαντα καταπλάσσειν, ἢ ἄγνον ἐν ὄξει ἐψήσαντα καὶ τρίψαντα, διαχεῖ γὰρ τὰ ὑγρά, καὶ ἀναστομοῦται εἰς τὴν ἔκρηξιν καὶ εἰς τὰ κάτω τρυπήματα τοῦ ποδός. ὅταν δὲ ἄνω ἐκρήξῃ, χρή στέαρ καὶ ῥητίνην τήξαντα ἐν ταύτῳ, βάλλειν εἰς τὴν περιόρηξιν καὶ εἰς τὰ κάτω τρυπήματα, ἢ μαλάγματι <χρησθαι> τῷ πρὸς τὰ στρέμματα συγκειμένῳ, καὶ τάχιον καταβήσεται ἢ ὀπλή.^[5]

100 2 ἐπὶ δὲ τῶν τοιούτων μὴ κεντεῖν τὴν φλέβα τὴν ἐν τῇ στεφάνῃ· διὰ τοῦτο γὰρ τὸ ἀμάρτημα συμβαίνει μαρμάρωσις. ἐὰν δὲ ποτε συμβῇ θλάσματα μὴ ἐν τῷ ἐνὶ ποδί, ἀλλ' ἐν τοῖς πλείοσιν ἢ καὶ πᾶσι, καὶ κατακείμενος ἢ καὶ νυστάζων, καὶ μήτε τρώγῃ μήτε πίνῃ, ἀλλὰ καθεύδῃ, ληθαργικός ἐστιν. ὃν δεῖ ἐγχυματίζειν δι' ἀμφοτέρων τῶν μυκτῆρων ὀξυκράτου μὴ δριμέος κοτύλῃ, καὶ αἷματι ἁλώπεκος προσφάτω καταχρίειν τὴν κεφαλὴν, καὶ καστόριον τὸ αὐτὸ ποιεῖν λέγεται. τὰ δὲ θλάσματα μάλιστα τοῖς ὑποζυγίοις καὶ νωταγωγοῖς συμβαίνει, ἥτοι ἡμιόνοις καὶ ὄνοις, ἐξ ὧν θλασμάτων οἱ φοίνικες ἐν ταῖς ὀπλαῖς τῶν ἵππων μᾶλλον ῥαδίως γίνονται. Ἱεροκλέους εἰς τὸ αὐτό.^[15]

100 3 Ἄν αἴσθῃ γενόμενον τὸ θλάσμα, γνωρίζεται δὲ ἀπὸ τε τοῦ θερμότεραν εἶναι τὴν πάσχουσαν ὀπλήν, καὶ ἀπὸ τοῦ ἄκρῳ τῷ ὄνυχι ἐπιβαίνειν τὸν πόδα, ὃν ἀλγεῖ τὸ ζῶον, κριθὰς ἐψήσας, περίθες καὶ ὑπόδησον, εἴτα θερμὸν ὕδωρ ἐπιχέας ταῖς κριθαῖς, πυρίασον ἐπὶ πολὺν χρόνον καὶ δις καὶ τρίς. καὶ μάλιστα μὲν ἀπὸ τῆς πυριάσεως τῆς πολλῆς διαχυθήσεται τὸ θλάσμα. εἰ δὲ μὴ τοῦτο συμβῇ, πάντως γοῦν πεπανθήσεται. ἢ ἄλευρον κρίθινον ἐψήσας ἐν οἴνῳ κεκραμένον παρεμβάλῳν, καὶ περιστερᾶς κόπρον κατάπλασσε. ὅπερ εἰ γένοιτο καὶ πεπανθῇ, ἄνοιξον ὥς εἴωθε καθ' ὃν τόπον τὸ θλάσμα γίνεται, ἵνα τὸ ὑγρὸν ἅπαν ἐξέλθῃ. καὶ οὕτως διαχρίσας τῷ φαρμάκῳ τῷ διὰ χαλκάνθης συγκειμένῳ, ἀπόβυσσον σπογγίᾳ τὸν τόπον τὸν ἀμυχθέντα, καὶ ποιήσον τοῦτο, ἕως ἂν ὑγιάνῃ. ἢ εἰ μὴ τούτου εὐποροῖς τοῦ φαρμάκου, ἐλλύχνιον λαβὼν καὶ εἰς ὀξέλαιον ἐμβρέξας, ἐπιτίθει κατὰ τὸν ἀνοιχθέντα τόπον. καὶ τοῦτο ποιεῖ, ἐστ' ἂν ὑγιάνῃ. εἰ

δὲ συμβαίη τὸ θλάσμα ἀναρρῆξαι εἰς τὸ ἄνω, τουτέστι παρὰ τὴν ἔκφυσιν τῆς ὀπλῆς, ὃ μάλιστα συμβαίνει τοῖς σκληρόποσι τῶν ζώων, τὰ μὲν πρῶτα χρῶ τῷ ὀξελαίῳ καὶ τῷ ἔλλυχνίῳ. ^[15]

100 4 εἰ δὲ τῆς ἀλγηδόνης κατὰ τὸ ἐγχωροῦν παύσαιτο, χρῶ τῷ ὄνυχαλείματι κατὰ πάσης τῆς ὀπλῆς τῷ συγκειμένῳ διὰ τῶν σαυρῶν ὑπὲρ τοῦ αὐξηθῆναι τὴν ὀπλὴν, καὶ οὕτως ἐξελάσεις τὴν δοκοῦσαν γεγενῆσθαι ἀνάρρηξιν. τὸ δὲ φάρμακον ἔστι τόδε· εἰς χύτραν καινὴν ἔμβαλλε ἐλαίου ξέστας γ', καὶ σαύρας τὰς χλωρὰς καθεὶς εἰς τὸ ἔλαιον <β' που ἢ καὶ γ'> καὶ πωμάσας <τὴν χύτραν> καθέψησον, ὥς κατακαυθῆναι τὰς σαύρας εἰς τὸ ἔλαιον. καὶ μετὰ τοῦτο ἐξελὼν τὰ ὀστᾶ αὐτῶν, ἐπίβαλλε ἀσφάλτου λελειωμένης γ ο ἕξ καὶ πίσεως ὑγρᾶς ἡμίξεστον καὶ στέατος χοιρείου παλαιοῦ λίτρας β'. ταῦτα πάντα καλῶς συνεψήσας, χρῶ ἀλείφων τὴν ὀπλὴν. τοῦτο δὲ ποιήσει κατὰ τὸ ἐγχωροῦν καὶ σκληρότερον τοῦ ζώου τὸν πόδα. πρὸς τὸ μηδέποτε θλάσμα ποιεῖν κτῆνος. ^[15]

100 5 (τ) Ἐξερχομένου τοῦ ζώου ἀπὸ τῆς χλόης, λαβὼν φοινικοβάλανον, ἔξελε αὐτοῦ τὸ ὀστέον, καὶ γέμισον τὸν φοίνικα ψιμύθιον, καὶ δίδου διὰ στόματος, ὑγιῇ αὐτὸν παραπέμπων. τοῦτο ποιεῖ ἀπὸ καιροῦ εἰς καιρόν. Ἴπποκράτους εἰς τὸ αὐτό. ^[1]

100 6 (τ) Ἐὰν ἔσω θλάσμα γένηται τοῦ ποδός, θεραπεύσεις οὕτως τὸν ἵππον· περιχαράξας τὴν ὀπλὴν, κατάπλασσε κριθαῖς ἠψημέναις ἐν ὕδατι. ἢ πίτυρα θερμὰ φυράσας καὶ μίξας παλαιὰν κόπρον ὀλίγην, κατάπλασσε. ἐὰν δὲ τὸ ὀστάριον τὸ ἐν τῇ χελιδόνι φανῇ, μέλιτι καὶ ὄξει χρῶ μενος καὶ ἔλλυχνίῳ μότου ἐπὶ ἡμέραις τισίν. εἴτα στύμμα ἐπιτίθει, κυπαρίσσου φύλλα λειοτριβήσας μετὰ ὄξους, ἢ μυρικής φύλλα ὁμοίως ἐπιτίθει. ἢ σιδίων κέλυφα ἐψήσας ἐν ὄξει καὶ λεάνας ἐπίθες, ἢ ξηρὰ κόψας ἐπίπασσε. ἢ χαλκάνθης μέρος ἢ κηκίδας κόψας, τὸ αὐτὸ ποιεῖ, προαποπλύνων ὄξει τὸν τόπον. ἄλλο Πελαγωνίου. ^[10]

100 7 (τ) Ἐὰν ἤδη ἦνοικται τὸ θλάσμα, κόκκους ἄλατος μίξας μετὰ ὄξους τῷ ἀνεωγμένῳ τόπῳ τοῦ ὄνυχος πρόσαγε. θάλπε δὲ καὶ πιτύροις θερμοῖς τὸν ὄνυχα. καὶ μετὰ τρεῖς ἡμέρας, ἐὰν ὁ ἰχώρ παύσῃται ῥέων, στυπτηρίαν σχιστὴν μετὰ σινωπίδος καὶ ὄξους μίξας ἀπόθου. ἐπειδὰν δὲ ἡ θέρμη παύσῃται, χοιρείαν φῦσαν κατὰ τὸν ἀνεωγμένον τόπον ἀποστράγγισον. καὶ ὅταν μὴ χωλαίνῃ, λῦσον καὶ ἀσφάλτωσον. ἄλλο. ^[5]

100 8 (τ) Ἐὰν ἦ πῦον ἔχον τὸ θλάσμα, ἀποχαράξας ὅλην τὴν ὀπλὴν κατὰ βάθους, καὶ τὸν τόπον καλῶς διανοίξας, κατάντλει ὀξυκράτῳ, καὶ τὸ τραῦμα θεράπευε τῇ ὑγρᾷ, καὶ στέατι αἰγείῳ καὶ προβατείῳ ἀναχεύσας, ξυλοσπογγίῳ ἐπίχριε, καὶ κόπρον ἵππειαν ξηρὰν ἐπάνω ἐπίθες καὶ ἐπιδέσμει. ἔξει γὰρ καλῶς. περὶ μανίας καὶ λύσεως. ^[5]

101 1-2 (τ) Αἰψύρτου. Ἄψυρτος Γαῖῳ ἵπποϊατρῷ Ἀλεξανδρεῖ χαίρει ν .

101 1 ἔγραψάς μοι ἐπερωτῶν, πρὸς τοὺς μαινομένους καὶ λυσσῶντας τίσι δεῖ βοηθήμασι χρῆσθαι. βοηθοῦνται δὲ ἐγχυματιζόμενοι διὰ τῶν μυκτῆρων οἴνου μέλανος αὐστηροῦ κοτύλαις τέσσαρσι, καταλαμβανόμενοι δεσμῷ καὶ τῇ διαδέσει. ἢ σικύου ἀγρίου ῥίζαν ἐψήσαντας ἐν οἴνου κοτύλαις δυσὶ καὶ τοῦ νίτρου μίξαντας ἐγχυματίζειν. καὶ ἐλλέβορον μέλανα ἀναζέσαντας ἅπαξ ἐν ὄξει, κρίειν καθ' ὅλου τοῦ σώματος, μάλιστα δὲ τὴν κεφαλὴν, καὶ τῇ τρίψει εὐτονωτέρᾳ χρῆσθαι, καὶ γυμνάζειν ἐπὶ πλεῖον, καὶ ἀφαίρεσιν αἵματος ποιεῖν ἐκ τῶν σκελῶν καὶ βραχιόνων. κριθὰς δὲ τούτοις οὐ δεῖ προσφέρειν, ἄχρις ἂν νήφοντες γένωνται. λέγεται δὲ καὶ ἐν ἡσυχίᾳ δεῖν ἐστάναι αὐτοὺς καὶ ἐν τόπῳ σκοτεινῷ· ὃ ἡμεῖς ποιήσαντες ἐπιτεινομένους ἔσχομεν μᾶλλον καὶ διαφωνοῦντας. ^[10]

101 2 μόνον δὲ ἔστι καὶ δυνατόν βοηθημα, ὥς ἂν αἰσθηταί τις ἐπαιρόμενον αὐτόν, κατακλίναντα τοὺς ὄρχεις ἐκτέμνειν. συμβαίνει δὲ αὐτῷ διὰ καύματος ὑπερβολὴν ἢ διὰ προσφορὰν ὀρόβων πλείονων ἢ δι' ἐπιφορὰν τῇ μήνιγγι αἵματος, ἢ τῆς χολῆς παρεμπιπτούσης εἰς τὰς φλέβας τὰς αἱμαγωγούς, ἢ διὰ φαυλότητα ὑδάτων. Ἱεροκλέους εἰς τὸ αὐτό. ^[5]

- 101 3 Συμβαίνει τὸ τῆς μανίας καὶ λύσσης πάθος τοῖς ἵπποις μάλιστα ἢ διὰ καύματος ὑπερβολὴν ἢ προσφορὰν ὀρόβων πλειόνων, ἢ τῇ μήνιγγι πλείονος αἵματος ἐπενεχθέντος, ἢ τῆς χολῆς παρεμπεσοῦσης εἰς τὰς φλέβας τὰς αἱμαγωγούς, ἢ διὰ φαυλότητα ὑδάτων. χρεμετίζει οὖν ἀκαίρως καὶ δάκνει, καὶ ἀνθρώποις δὲ ἐπιτρέχει. βοηθοῦνται δὲ οἴνου μέλανος αὐστηροῦ κοτύλαις τέτρασιν ἐγχυματιζόμενοι, καὶ καταλαμβανόμενοι δεσμῶ ἀσφαλῶς, ἢ σικύου ἀγρίου τῆς ρίζης ἐψηθείσης ἐν οἴνου κοτύλαις δυσί, νίτρου μιχθέντος, ἢ πηγάνῳ μετὰ ἡδυόσμου κοπέντι. χριέσθωσαν δὲ καθ' ὅλου τοῦ σώματος ἐλλεβόρῳ μέλανι ἀναζεσθέντι ἅπαξ ἐν ὄξει, μάλιστα δὲ τὴν κεφαλὴν, τῆς τρίψεως εὐτονωτέρας γινομένης. γυμναζέσθωσαν δὲ ἐπὶ πλεῖον, καὶ ἀφαιρείσθω αἷμα ἐκ τῶν σκελῶν καὶ βραχιόνων. κριθὰς δὲ μὴ προσφέρειν, μέχρις ἂν νήψωσι. φασὶ δὲ τινες δεῖν αὐτοὺς ἐν τόπῳ σκοτεινότερῳ καὶ ἡσυχίᾳ ἵσταν, ὅπερ Ἄψυρτος λέγει μὴ ὠφελεῖν, ἐκεῖνο μάλιστα πάντων: ἐπαινῶν, ἴν' ὅταν αἴσθηται τις αὐτὸν ἀρχόμενον μαίνεσθαι, κατακλίνας τοὺς ὄρχεις ἐκτέμνη· παύεσθαι γὰρ αὐτὸν οὕτω τῆς μανίας. ^[5]
- 101 5 (τ) ἄλλο. Ἐὰν μαίνεσθαι ἄρξηται ἵππος, τοὺς ὀφθαλμοὺς κοιλοτέρους ἔχει καὶ τοὺς μυκτῆρας ὀρθοτέρους καὶ τὰ ὦτα ὀρθά. ἐὰν οὖν ἄρξηται δάκνειν, οὕτω θεραπεύσεις· αἷμα ἀφαίρει ἀπὸ τῶν σκελῶν καὶ βραχιόνων αὐτοῦ, καὶ τῇ αὐτῇ ἡμέρᾳ μενέτω ἄσιτος, τῇ ἐξῆς δὲ κατ' ὀλίγον δίδου, καὶ μετὰ τρεῖς ἡμέρας δίδου νήσκει κωνείου γ ο α' μεθ' ὕδατος συγκεράσας. Εὐμήλου εἰς τὸ αὐτό. ^[5]
- 101 6 (τ) Εἴωθε μανία λαμβάνειν ζῶον πολλάκις, νοεῖται δὲ οὕτως κλᾶ τὴν φάτην, δῆγμασιν ἑαυτὸν κατεσθίει, ἀνθρώποις ἐπέρχεται, τὰ ὦτα συνεχῶς κινεῖ, ὀφθαλμοὺς ἐστῶτας ἔχει καὶ λάμποντας, πέμπει δὲ καὶ ἀφρόν. τοῦτον ἐπιμελῶς δέσμι καὶ αἷμα ἐκ τῶν σκελῶν καὶ τοῦ σπονδύλου λάμβανε, καὶ τῷ αὐτῷ αἵματι σὺν οἴνῳ τὸ σῶμα ἀπότριβε, καὶ τὴν κοιλίαν καὶ τοὺς κροτάφους κεντήμασι πολλοῖς καυτῆρος ἔγκαιε. καὶ ἐὰν ἐνόρχης ἐστί, τοῦτον εὐνοῦχιζε. καὶ ἐν τόπῳ σκοτεινότερῳ κατάκλειστον ἔχε, μέχρις οὗ τροφῆς ὀρεχθῇ. καὶ κατ' ὀλίγον μετὰ τὸ πρᾶον γενέσθαι αὐτὸν θεραπεύσεις οὕτως· κωνείου σπέρματος ὀξύβαφον α' λελειωμένον μετὰ ὕδατος ξέ. c ' διὰ στόματος ἐγχυμάτιζε. ὕπαγε δὲ καὶ τὴν κοιλίαν, ὅξει τε ζεστῷ μετὰ ἐλλεβόρου μέλανος λελειωμένου ἐνάλειφε τὴν κεφαλὴν, καὶ δέρμασι προβατείοις κατάσκεπε. ἔπειτα πῆγανον λειώσας, ὁμοίως τὴν κεφαλὴν αὐτοῦ ἐνάλειφε, καὶ στηκέτω ἐν τόπῳ θερμῷ. ἄλλο. ^[15]
- 101 7 (τ) Ἐὰν ζῶον ὀργῇ τινι ἐπὶ τοσοῦτον ταραχθῇ, ὥστε ἀλλότριον ἑαυτοῦ γενέσθαι, κόπρον ἀνθρωπίνην λεάνας καλῶς καὶ οἴνῳ χυδαίῳ μίξας ἐπὶ ἡμέραις τρισὶ διὰ κέρατος δίδου. ἄλλο Ἴπποκράτους. ^[1]
- 101 8 (τ) Τῷ λυσσῶντι ἵππῳ παρέπεται σημεῖα τάδε· οἱ ὀφθαλμοὶ προπίπτουσιν ὕφαιμοι, καὶ αἱ φλέβες μετέωροι γίνονται καὶ τὸ σῶμα καὶ ἀσιτεῖ καὶ ἀγωνιᾷ. θεραπεύειν οὖν χρή οὕτως· ἱμάτιον περιβαλὼν εἰς τὸ πρόσωπον, ὥστε μὴ βλέπειν τοὺς προσιόντας, ἀποδήσας μέσον τὸν αὐχένα, λῦσον τὰς φλέβας τὰς πλατείας, καὶ ἄφες ἀπορρεῖν, ἕως οὗ ἐκλυθῇ. εἴτα τὸν αὐχένα λύσας, καὶ στήσας τὸ αἷμα, ἐν ζοφώδει τόπῳ ποίει ἵστασθαι, καὶ ἕα ἡσυχάζειν, μήτε ψόφου τινὸς μήτε θορύβου ἐκεῖσε γινομένου. εἰς δὲ τὴν ἐσπέραν δίδου πιεῖν ὕδατος χά ἕνα, καὶ τῇ ἄλλῃ ὁμοίως, ὑποστελλόμενος καὶ τὰ σιτία καὶ τὸ ποτὸν ἕως ἡμερῶν τριῶν, εἴτα δίδου τὰ εἰωθότα. ἄλλο Πελαγωνίου. ^[10]
- 101 9 (τ) Πρὸ πάντων ὁ τοιοῦτος ἵππος ἐν τόπῳ σκοτεινότερῳ ἐστάναι ὀφείλει, καὶ ἀπαλωτέρα τρέφεσθαι τροφῇ, καὶ θεραπεύεσθαι προποτίσματι τοιῷδε· σελίνου χλωροῦ δεσμὴν λελειωμένην, μέλιτος καλοῦ γ ο δ', καρδαμώμου λελειωμένου κύαθον α', οἴνου λευκοῦ κυάθους β', ταῦτα πάντα λειώσας σὺν τῷ οἴνῳ κατὰ τοῦ λαιμοῦ ἔγχει. εἰ δὲ μὴ θεραπευθῇ

οὕτω, τὴν κεφαλὴν ὑπόκαυσον, καὶ ἀλείμμασι θερμοῖς ἀπόχρισον, ὥς ἐπὶ τῶν ὀπισθοτονικῶν εἵπομεν. ἔγχευε δὲ καὶ τοὺς ὀφθαλμοὺς κολλυρίῳ. ἄλλο. ^[5]

101 10 (τ) Πρότερον μὲν ἀπὸ τῶν κροτάφων ἀφαίμασσε, ἔπειτα δὲ πόμα πρόσαγε σελινοσπέρμου, ναρδοστάχυος, πετροσελείνου Μακεδονικοῦ, θρίδακος σπέρματος, μήκωνος σπέρματος ἐξ ἴσου μίξας σὺν ὑδρομέλιτι ἐπὶ ἡμέραις πέντε. τὴν δὲ κεφαλὴν αὐτοῦ δέρματι ἔχοντι ἑρέαν καὶ ἡλειμμένῳ ἐλαίῳ κάλυπτε. ἄλλο. ^[5]

101 11 (τ) Δάφνης κόκκους κεκαθαρμένους λύσας ἐν ἐλαίῳ, καὶ ἐπιβαλὼν οἶνον θερμόν, διὰ τῶν μυκτῆρων ἔγχει. ἄλλο. ^[1]

101 12 (τ) Τὸ μὲν ὄμμα δεινὸν καὶ λαμπρόν, αἱ φλέβες φοινικαῖ αἱ οὔσαι ἐπὶ τῷ λευκῷ, καὶ στρέφει τοῦτο πυκνά, αἶ τε σιαγόνες κινουῦνται, καὶ αὐτὸς ἑαυτὸν δάκνει ἐσθηκῶς καὶ κυλιόμενος, καὶ τὸν παρεστῶτα ἐπιτρέχει δάκνειν, καὶ ἰδροῖ. ἀπὸ τῶν σκελῶν οὖν τοῦ τοιοῦτου αἷμα ὥς κοτύλας ἐξ ἀφελῶν, ἀνάδησον, καὶ μηδὲν προσενέγκης, ἵνα μὴ τὸ αἷμα ῥυῇ. ἐὰν δὲ ὁ ἥλιος δύῃ, ἔνεγκε ὥμην λύσιν ὥς χοίνικα, ὕδατος ἐπιχέας χλιαροῦ ὥς κοτύλας τέσσαρας. ἄλλο δὲ μηδὲν προσενέγκης, τῇ δὲ δευτέρᾳ μάλιστα μὲν ἀπὸ χιλοῦ ἀπαλοῦ, εἰ δὲ μὴ, τοῦ ξηροῦ ὅσον δεσμάς δύο καὶ τῆς ὥμης λύσεως τὸ ἴσον πόμα. εἴτα περιπατησάτω μὴ πολλά, ἱμάτιον περιβεβλημένος. εἴτα ἐν σκέπῃ ἰστάσθω, καὶ δεῖ περισσότερον μὲν τοῦ χόρτου προσενεγκεῖν, πόμα δὲ ἐνδεέστερον, ἐνδεῶς δὲ καὶ κατὰ μικρὸν τῶν κριθῶν προσφέρειν, ἵνα μὴ εἰς τὸ αὐτὸ πάθος περιπέσῃ. καὶ τὸ στόμα ἄλιζε, καὶ περιπατεῖτω, καὶ ἐὰν μὴ καθιστῇται, τότε καὶ τοὺς ὄρχεις ἔκτεμνε, καὶ ἀπόκλειε τὰς φλέβας τῶν ὄρχεων, ἐπιχέων πίσσαν καὶ ἄλας καὶ ἔλαιον, καὶ τέφραν ἐπιπάσσων, ἔπειτα πυρία καθ' ἡμέραν, καὶ θεραπεύσεις. περὶ ἑτερογόνων καὶ εὐθέτων πρὸς ζυγόν. ^[15]

102 1 (τ) Αἰσῦρτου. Ἄψυρτος Ἀπολλοφάνει φιλίῳ χαίρει ν . ἵπποτροφοῦντά σε καὶ σπουδαίως ἔχοντα ἐν τῇ συστάσει τῶν ἑτερογόνων εὐχρηστον εἰδέναι ἀπὸ τῶν σωματικῶν σημείων τοὺς εὐθέτους εἰς τὴν κατὰ ζευξιν τοῦ ζυγοῦ. δεῖ οὖν εἶναι ἔχοντας στήθος πλατύ, τράχηλον ὡσαύτως, ῥώθωνας ἀνεσταλμένους, ὑψηλοτέρους μᾶλλον τοὺς ὤμους, βραχίονας ὀρθοὺς καὶ τὰ ἐν αὐτοῖς μεσοκύνια μὴ μεγάλα, πόδας μὴ σκαμβοὺς εἰς τὸ ἐκτὸς μέρος, κοιλίαν μὴ μικράν, ῥάχιν μὴ κυρτήν. ἐκ γὰρ τῶν τοιούτων ἐπιτυχάνοι τις τῶν δυνατῶν καὶ ἀνδρείων ἐν τοῖς ἔργοις. περὶ ῥεύματος τοῦ ἐν κεφαλῇ. ^[10]

103 1-2 (τ) Αἰσῦρτου. Ἄψυρτος Πασικράτει Ἀλεξανδρεῖ ἱππιατρῷ χαίρει ν .

103 1 βούλομαί σε εἰδέναι, ῥεύματος τοῦ ἐν κεφαλῇ γενομένου, ἐὰν ἔκκρισις ἐκ τοῦ αὐτομάτου γένηται ἢ γυμναζομένου τοῦ ἵππου, κακὸν οὐδὲν συμβαίνει. εἰ δὲ μὴ, ἐμπνικὸς γίνεται καὶ καταρροϊκός. σημεῖα δὲ ἐστί ταῦτα· ἐκ τοῦ μυκτῆρος αὐτοῦ ῥεῖ παχὺ καὶ λευκόν, ὁσμήν ἔχον σαπράν, καὶ προθυμούμενος βήσσειν οὐ δύναται, καὶ ἀτροφεῖ ἀνόρεκτος ὢν, καὶ κυλιόμενος οὐχ ὑπερβάλλει ἑαυτόν, οὐδὲ ἐκτινάσσει τὴν κεφαλὴν. βαρύνεται γάρ, καὶ τὰς φλέβας τὰς ἐν αὐτῇ ἐπηρμένους ἔχει καὶ τῷ προσώπῳ. θεραπεύεται δὲ γυμνασίαις, δρόμῳ τῷ διὰ κάλπης μὴ πολλῷ, καὶ καταντλήσει τῆς κεφαλῆς θερμῷ ὕδατι, καὶ ὑποθυμιάσει τοῦ στόματος καὶ τῶν μυκτῆρων ἐπ' ἀνθράκων δάφνης καρπῷ, καὶ τρίψει τοῦ σώματος χωρὶς τῆς κεφαλῆς, ἵνα μὴ στεγνωθῶσιν οἱ πόροι. ἐγχυματισμοῖς δὲ τοῖς καθαρτικοῖς δεῖ χρῆσθαι, μάλιστα δὲ τῇ ἀριστολοχείᾳ διὰ τῶν μυκτῆρων μετὰ οἶνου, ἢ καὶ νίτρω μετὰ ὕδατος ὡσαύτως, ἢ στυπτηρίας φορίμης ὀλκάς β' καὶ ἀλὸς τὸ ἴσον μετὰ οἶνου κοτύλης ἐγχυματίζειν. ^[10]

103 2 ἐὰν δὲ ἐν τούτοις ῥῆξις μὴ γένηται τοῦ πύου, χρῆσθαι καὶ τούτοις σύνθεμα ποιοῦντας ταύρου αἷμα, εἰ δὲ μὴ γε, βοὸς νεωτέρου, ὀξύβαφα β' καὶ λιβανωτοῦ ὀξύβαφον α' καὶ ἀλὸς ἡμισυ ὀξυβάφου, ταῦτα ἕκαστα χωρὶς τρίψας καὶ πάλιν ἐν ταύτῳ ὄξος ἐπιχέας ὥς δριμύτατον, τρίβε καὶ πρὸς τὸν ἥλιον ξήραινε. ὅταν δὲ πῆγνυται, διάπλασσε τροχίσκους καρύου τὸ μέγεθος, καὶ

ξηράνας απόθου, καὶ τούτων ἓνα τῇ ἡμέρᾳ εἰς τὸ στόμα ἔγχει, ἐν ὃξει τρίβων. ἐὰν δὲ ἀσθενήσῃ, ἐν οἴνῳ τρίβε. πρὸ τοῦ δὲ τὰ φάρμακα διδόναι λούειν αὐτὸν θερμῷ πολλῷ. μετὰ δὲ ταῦτα καπνίζειν αὐτόν, καὶ τὸ στόμα διανοίγειν αὐτοῦ. ὅταν δὲ σπάσῃται τοῦ καπνοῦ, καταλαμβάνειν χρὴ τὸ στόμα. ἄλλο Εὐμήλου πρὸς κεφαλῆς πόνον. ^[15]

103 3 (τ) Τῷ κεφ <αλ> αλγοῦντι ἵππῳ σημεία ταῦτα ἔσται· τοὺς ὀφθαλμοὺς φλεγμαίνει, διὰ τοῦ στόματος ἀποβάλλει ὑγρὰ. χρὴ οὖν ζεστῷ ὕδατι τὴν κεφαλὴν αὐτοῦ ἀπαντλεῖν, καὶ τρυφερᾷ κοιμήσῃ χρῆσθαι. ποιεῖ δὲ καὶ ἀφαίρεσιν αἵματος ἀπὸ τῶν ὀφρύων, καὶ φύλλα ἐκ τριφύλλου συντρίψας πιεῖν δίδου. ἐὰν δὲ τοὺς ὀφθαλμοὺς ἀνατεταμένους ἔχῃ, δεήσῃ αὐτοῦ αἶμα ἀφελεῖν ἀπὸ τοῦ τραχήλου καὶ τοῦ κρανίου. εἴτα λαβὼν ἄλατος γ ο γ', μεθ' ὕδατος ἀναλύσας, ἐγχυμάτιζε. ἐὰν δὲ τοῦτο μὴ σχῆς, γῆς ἔντερα λαβὼν καὶ οὖρον παλαιὸν ὡς ξέ. β' καὶ συλλεάνας, διὰ τοῦ ἀριστεροῦ μυκτῆρος ἔγχει. ἄλλο εἰς τὸ αὐτό. ^[10]

103 4 (τ) <Εὐμήλου> . Τὸν τῆς κεφαλῆς μηνύουσι πόνον δακρύνοντες ὀφθαλμοὶ καὶ ὤτα διεστραμμένα, ἥτοι ὑποκεκλασμένα, κεφαλὴ κάτω νεύουσα. χρὴ οὖν θεραπεύειν οὕτως. λύε τὴν ὑπὸ τὸν ὀφθαλμὸν φλέβα, καὶ τὸ στόμα ὕδατι θερμῷ πυρία, τροφῆς ἀπέχεσθαι ποιεῖ, τῇ δὲ ἑξῆς ἡμέρᾳ χόρτῳ χλωρῷ καὶ ὕδατι χλιαρῷ κέχρησο. τῇ δὲ τρίτῃ ἡμέρᾳ κριθὰς μετὰ βικκειῖου χόρτου ἐσθίειν ποιεῖ, κατ' ὀλίγον δὲ ποτιζέσθω, ὥστε κατὰ πρόσβασιν τὴν κατὰ φύσιν ὑγείαν λαμβάνειν. ἄλλο εἰς τὸ αὐτό. ^[5]

103 5 (τ) Καστορίου γ ο β', δαφνίδος γ ο ἑξ, νίτρου, Βρυττίας, μάννης λιβάνου ἀνὰ γ ο β', ἐλαίου παλαιοῦ γ ο ἑξ, καρύων πικρῶν γ ο ἑξ, ταῦτα συντρίψας καὶ μίξας, προλούων οὖρῳ σύγχριε. ἄλλο πρὸς κεφαλῆς κάθαρσιν. ^[1]

103 6 (τ) Τὴν κεφαλὴν καθαίρει γάρου ἡμίνα μία διὰ τῶν μυκτῆρων ἐγχεομένη. ἄλλο· ἐμβροχὴ πρὸς κεφαλαλγίας ἵππων. ^[1]

103 7 (τ) Ψιμυθίου στατῆρας δώδεκα ἐμβρέξας νύκτα καὶ ἡμέραν ἐν ὕδατι ἐν καινῷ ἀγγεῖῳ, καὶ ἀπηθήσας τὸ ὕδωρ, τρίβε τὸ ψιμύθιον ἐν θυᾷ, ὅπως λειότατον γένηται. εἴτα κηρὸν μίξας, τρίψον ἱκανῶς, καὶ ὅτε λειότατον γένηται, μῖξον αὐτοῖς μέλιτος πλῆθος χήμης, καὶ συλλεάνας τούτοις, λαβὼν ἔλαιον εἰς τὴν χεῖρα, τίθει εἰς τοὺς κροτάφους τῶν ἵππων καὶ τὸν δακτύλιον. ποιεῖ δὲ καὶ ἐπὶ ἀνθρώπων πρὸς πάντα κόπον τοῦτο. ἔστω δὲ ἡ κηρωτὴ στατήρων πέντε. ἄλλο πρὸς κατάρρουν. ^[5]

103 8 (τ) Ἐὰν ἐν τῇ κεφαλῇ αἶμα ἐνδράμῃ ἀπὸ ἱππασίας ἢ ἄλλου τινὸς κόπου, σημεία ἐστί ταῦτα· τὰ ὤτα ἔχει ὀρθὰ καὶ ψυχρά, καὶ οἱ ὀφθαλμοὶ ῥεῦμα ἀφιᾷσι διὰ τῶν μυκτῆρων, καὶ τὸ στόμα ἔσωθεν ψυχρόν ἐστι. καταντλεῖν οὖν δεῖ τὴν κεφαλὴν ὕδατι θερμῷ, περικαλύψαντα τὴν κεφαλὴν ἱματίοις, καὶ ὑποθυμίαν στυπτηρίᾳ ξηρᾷ. δίδου δὲ καὶ πυροὺς ἐν οἴνῳ δεύσας φαγεῖν. ἐὰν δὲ μὴ ὠφελῇ, αἶμα ἀφαίρει ἀπὸ τοῦ στόματος ἢ τοῦ αὐχένος. Ἀψύρτου περὶ κατακρανίας. ^[5]

103 9 (τ) Κατακρανίας σημεία ἐστί τάδε· ὤτα βέβληκε, καὶ τὴν κεφαλὴν καταβαρύνεται, καὶ ἐσθίειν οὐ δύναται. θεραπεύεται δὲ οὕτως· ἐλλέβορον μέλανα κόψας καὶ διασήσας, τρίβε μετὰ οἴνου καὶ ἐλαίου καὶ νίτρου, καὶ τὴν κεφαλὴν καὶ τὰ ἐντὸς τῶν μυκτῆρων καὶ τῶν ὠτων ἐνάλειφε, χρώμενος τῷ φαρμάκῳ θερμῷ. ἢ δαφνίδας κ', καὶ δάφνης τῶν ἀπαλῶν τὰ ἄκρα πέταλα ὅσον δράκα, καὶ σιδίων τὸ ἴσον, σμύρνης ὅσον κυάμους γ', καὶ ὁποῦ Κυρηναϊκοῦ ὅσον κυάμους δύο, ταῦτα τρίψας λεπτά, καὶ διεῖς ἐν οἴνου μέλανος εὐώδους κοτύλαις τέτρασιν, ἔγχει εἰς τὸν μυκτῆρα τὸν δεξιόν. ἀφαίρει δὲ καὶ αἶμα ἀπὸ τῶν μυκτῆρων. ἐπιτήδειος δὲ καὶ πτισάνη ἐψηθεῖσα καλῶς καὶ διὰ τοῦ στόματος ἐγχεομένη. Εὐμήλου πρὸς κεφαλῆς πόνον. ^[10]

103 10 (τ) Κεφαλῆς πόνος, ὃν τινες <κατα> κράνιον ὀνομάζουσι, τίκεται, ὀπηνίκα μὴ τῷ ἀρμόζοντι καιρῷ τὴν τροφὴν πέψῃ τὸ ζῶον. χρὴ τοίνυν ἀπὸ τοῦ τοιούτου τῶν κροτάφων αἶμα ἀφαιρεῖν, ἄχρις οὗ τὰ τῆς νόσου παραίτια διαφορηθῇ. καθαροῦ δὲ αἵματος ῥέοντος, τάχιστα ποιεῖσθαι

ἀναστολήν, καὶ πυριᾶν τρόπῳ τοιῶδε· ἄχυρον λεπτότατον εἰς ὄξος δριμύ καθεψήσας καὶ ἔλαιον, ἐὰν θέρος ᾖ, εἰ δὲ χειμῶν, εἰς οἶνον καὶ ἔλαιον ἀφεψήσας, τούτων τῷ ἀφεψήματι χρῶ. ἢ ἑλλεβόρου μέλανος καὶ νίτρου ἀνὰ γ ο α' μίξας οἶνου τῷ ἴσῳ σὺν ἐλαίῳ, καὶ λειώσας ὁμοῦ σύμπαντα καὶ θερμάνας, ἄλειφε τὴν κεφαλὴν· εὐκόλως γὰρ διὰ τούτων τὸ νοσοῦν πεφθῆσεται. Θεομνήστου κεφαλαλγίας ἐπίγνωσις καὶ ἴασις. ^[10]

103 11 (τ) Ὁ κεφαλαλγῶν ἵππος πάντοτε κάτω βλέπει, ἀνανεῦν οὐ δύναται τὴν κεφαλὴν, ἀχλὺς αὐτῷ ἀεὶ περὶκείται, δακρύει τε τοῖς ὀφθαλμοῖς, καὶ οὐδὲν προσίεται, μύει δὲ καὶ δυσχερῶς ἀναβλέπει <μέν, εἰ δὲ ἐπὶ τοῦ αὐτοῦ σχήματος διηνεκῶς, οὐδὲ τροφὴν προσιέμενος.> τοῦτον οὖν δεῖ θεραπεύειν οὕτως· διανοίξας αὐτοῦ τὸ στόμα, αἷμα ἄφελε ἀπὸ τοῦ οὐρανίσκου, μὴ ὀρθῶ, πλατεῖ δὲ τῷ φλεβοτόμῳ χρώμενος. δίδου δὲ ἐγχυματισμοὺς διουρητικούς τοῦσδε· σελίνου σπέρματος λίτραν μίαν, <πετροσελίνου γ ο η'> , πράσων κατηψημένων χυλοῦ ξέ. δ', οἶνελαίου ξέ. α' Ἰταλικόν ταῦτα μίξας ἐγχυμάτιζε διὰ στόματος. καὶ ἡρέμα ποιήσας βαδίσαι, ἕα ἡσυχάσαι ἐπὶ βραχύ. εἴτα ἐν ὕδατι καταψυχέσθω καθάπερ ὁ κριθιάσας. ἐὰν δὲ διαρροῖσθῃ, παύεται μὲν τοῦ νοσήματος, λευκοῦται δὲ πολλάκις τὰς ὀψεις, ἐγχριέσθω δὲ μέλιτι καὶ μαράθου χυλῷ, καὶ τάχιστα καὶ τοῦτο ὑγιασθήσεται. ἄλλο Πελαγωνίου. ^[15]

103 12 (τ) Τῆς κεφαλῆς τὰς ἀλγηδόνας σημαίνουνσι δακρύνοντες ὀφθαλμοί, ὧτα κεχαλασμένα, τράχηλος ἐπὶ γῆν ἐπινεύων, ὅψις ἄλλοιου μένη. ἀλλὰ καίτοι οὕτω διακειμένου τοῦ ζώου, δεῖ ἐκ τοῦ στόματος αἵματος ἀφαίρεσιν ποιεῖσθαι, καὶ διδόναι ἐγχυματισμὸν τὸν δυνάμενον τὴν γαστέρα ὑπάγειν. ἔστι δὲ αὕτη ἡ περιοδεῖα ὁμοία τοῖς κριθιῶσι ζώοις. <γίνωσκε δέ, ὅτι περ εἰ ἡ γαστήρ τάχιον σταλῇ καὶ οἱ ὀφθαλμοὶ λευκώματα ἐπαγάγωσιν, οὐδὲν ἔξει τὸ ζῶον κακόν. ἀλλ' ὅμως τοὺς <τού> του ὀφθαλμοὺς θεράπευσον.> ἄλλο. ^[5]

103 13 (τ) Πρό γε ἀπάντων χρή καθαίρειν τὴν κεφαλὴν τοῦ ζώου τρόπῳ τοιῶδε· εὐφόρβιον, κενταύριον, λιβανωτοῦ ἄλευρον εἰς χύτραν ἐψήσας ἐπὶ πολὺ μετὰ οἶνου, ἐν θερμῷ ἡλίῳ διὰ τῶν ῥινῶν ἔγχει. καὶ μετ' ὀλίγον βραχύ ῥοδίνου μετὰ παλαιοῦ ἐλαίου καὶ ἀφρονίτρου εἰς τὸ οὖς ἐπίσταζον. ἄλλο. ^[5]

103 14 (τ) Ὅξους δριμυτάτου ὀλίγον μετὰ ἐλαίου παλαιοῦ καὶ ἀφρονίτρου εἰς τὸ οὖς ἐπίσταζον. ἢ σκώληκας τοὺς λεγομένους ὀνίσκους μετὰ βουτύρου καὶ πηγάνου δεσμιδίου ἐνὸς εἰς τὸ ἔλαιον ζέσον, καὶ χλιαροῦ γενομένου, ἔγχει εἰς τὸ οὖς. ἢ στέαρ ὄρνιθος μετὰ νάρδου εἰς τὸ οὖς ἐμβαλε. ἄλλο. ^[5]

103 15 (τ) Εἰ πάσχει τὸν ἐγκέφαλον τὸ ζῶον, χρή τοῦτο μετ' ἐπιμελείας περιοδεύεσθαι, ὥς ἂν μὴ τάχιστα κινδυνεύσῃ. σημεῖα δὲ τῆς τοιαύτης ἀνωμαλίας τάδε· πλάγιον περιπατεῖ τὸ ζῶον, τοῖς ποσὶ σφάλλεται, προσκόπτει συνεχῶς, καὶ τὰ σκέλη αὐτοῦ συσπᾶ. χρή οὖν τὸ τοιοῦτον ζῶον ὑπὸ ζυγὸν βληθῆναι, ἵνα τῷ ἰδρῶτι καὶ τῷ καμάτῳ πᾶς ὁ πόνος ἀποκρουσθῇ. ἵνα δὲ μετὰ τὸν κάματον βέλτιον περιοδευθῇ, τούτῳ τῷ τρόπῳ χρῆσαι· δάφνης κόκκους κ', νίτρου λίτραν α', κατακόψας λεπτά, καὶ πηγάνου χλωροῦ δεσμιδίου ἐν μετὰ ὄξους καὶ ἐλαίου δαφνίνου χλιάνας, ἀπάλειφε τὴν κεφαλὴν μετὰ τῶν ὠτων, καὶ δέρματι ἔχοντι ἐρέαν ἐμβεβρεγμένῳ τούτῳ τῷ βοηθήματι τὴν κεφαλὴν περίδησον. ἄλλο. ^[10]

103 16 (τ) Ἄλευρον κρίθινον συμμίζας ῥητίνῃ ἐπίθες. κέχρησο δὲ καὶ προποτίσμασι τοῖσδε· καρκίνους ποταμίους ἑπτὰ συγκόψας, καὶ μίξας γάλακτος αἰγείου ξέστη ἐνὶ καὶ ἐλαίου κυάθῳ ἐνί, καὶ διυλίσας καθάρως, δίδου διὰ τοῦ στόματος· εἰ δὲ ταῦτα μὴ ᾖ, ὑδρομέλιτος κύαθους γ' καὶ πεπέρεως λευκοῦ ὀβολὸν ἓνα, κρόκου γρά. β', ὁμοῦ συντρίψας ἐν οἴνῳ διὰ στόματος δίδου. ἄλλο πρὸς κάθαρσιν κεφαλῆς. ^[5]

103 17 (τ) Μῆλον μανδραγόρου λαβὼν καὶ σχίσας εἰς πολλὰ μέρη, ἐν ἡλίῳ ἢ φούρνῳ διάφρυξον, ἔπειτα κόψας καὶ σήσας, τούτοις τὴν κεφαλὴν καθάρισον. ἄλλο πρὸς πληθώραν κεφαλῆς. ^[1]

- 103 18 (τ) Εἰ ἔχοι ζῶον τὴν κεφαλὴν πεπληρωμένην ἢ ψυχράν, χρή αὐτὸ ἀμφαιμαχθῆναι ἢ ἐκ τῶν κροτάφων ἢ ἐκ τοῦ στόματος, ἔπειτα κρηταρίου μέρη δύο καὶ ἀκακίας παλαιᾶς μετὰ οἴνου αὐστηροῦ κεράσας καὶ ζέσας, ὡς ἔστι θερμόν, τῇ κεφαλῇ ἐπίθες. ἄλλο πρὸς βάρος κεφαλῆς. ^[1]
- 103 19 (τ) Εἰ διὰ τῶν ῥινῶν πολὺς φέρεται χυμός, τούτῳ τῷ προποτίσματι θεραπεύσεις· σινάπεως ὀξύβαφον α' μετὰ ἴσου μέλιτος καθάριως λειώσας, ἐξ αὐτοῦ μετὰ ἡμίνης οἴνου καθ' ἐκάστην ἡμέραν προπότιζε ἐπὶ ἡμέραις θ'. ἄλλο· χρῖσμα κεφαλῆς. ^[1]
- 103 20 (τ) Ῥόδιον καὶ καστόριον, ἀμύγδαλα πικρὰ καὶ πήγανον χλωρόν μετὰ ὄξους συμμίζας, κέχρησο. ἄλλο πρὸς κεφαλῆς πόνον. ^[1]
- 103 21 (τ) Ὅσα ζῶα ἀπὸ ὀξέων νοσημάτων σφηνωθῶσι, ταῦτα δεῖ καθαίρειν. ἀναγκαῖον γάρ ἐστι προλαμβάνειν τὰ τοιαῦτα, μὴ ποτε εἰς τὸ τῆς μάλεως ἐμπέσωσι νόσημα, ἢ ἐμπυκτὰ γένηται, ἅπερ εἰσι δυσπεράπευτα. χρήσι οὖν τῇ ἀγωγῇ ταύτῃ· ὡς δύο, πεπέρεως κόκκους κ', μέλιτος γ ο α' ἀνακεράσας ὁμοῦ, διὰ κέρατος ἐγχυμάτιζε. ἔπειτα κλῖνον αὐτοῦ τὴν κεφαλὴν ἐπὶ πόδας, καὶ ἕασον οὕτως ἡμιώριον, ἄχρις οὗ οἱ ἰχῶρες ἐκπέσωσιν. εἴθ' οὕτως ἐπίθες ἄκοπον τὸ πυρωτικὸν πρὸς τὸ ἐκχαλασθῆναι, εἴτα οἴνῳ χρηστοτάτῳ τὰς ῥίνας ἐμφύσα καὶ περιπατεῖν ποίει. περὶ ἐπιγνώσεως εὐπόδων καὶ μαλακοπόδων. ^[10]
- 104 1-4 (τ) Αἰψύρτου. Δέσποτα Γάλλ ε, ἀφορισάμενος ἐν τοῖς ἵπποις τίνα τῶν ψυχικῶν καὶ σωματικῶν σημεῖα, ἐπιδείξω σοι, ὃ ἐστι πρῶτον κεφάλαιον ἐν τῇ συστάσει τοῦ ζώου.
- 104 1 ὅσοι εὐποδες ἢ μαλακόποδες καὶ πονηροὶ ἢ ἀγαθοί, ἐπιγνωσθήσονται οὕτως· οἱ λευκὴν ἔχοντες τὴν ὀπλὴν καὶ χελιδόνας μακρὰς μαλακοὶ καὶ πονηροί. καὶ οἱ ξηρὰν ἔχοντες καὶ θραυομένην καὶ λευκὴν μαλακοὶ καὶ πονηροί. ἐὰν δὲ ἦ κοίλη κάτωθεν, χελιδόνα δὲ μικρὰν ἔχῃ, ἀγαθοὶ καὶ εὐποδες. οἱ προμήκεις, χελιδόνα δὲ μικρὰν ἔχοντες εὐποδες καὶ ἀγαθοί· ἐὰν δὲ ἡ χελιδὼν ἦ μακρά, πονηροὶ καὶ ἄχρηστοι. οἱ πινακιαῖοι καὶ χελιδόνα μακρὰν ἔχοντες μαλακοὶ καὶ πονηροί· ἐὰν δὲ ἡ χελιδὼν ἦ μικρά, χρηστοί. οἱ δὲ μέλαιναν ἔχοντες τὴν ὀπλὴν εὐποδες <μὲν> , πονηροὶ δέ. ^[10]
- 104 2 οἱ λευκὴν ἔχοντες καὶ ἐν αὐτῇ μελαίνας ταινίας εὐποδες καὶ ἀγαθοί. οἱ στρογγύλην ἔχοντες καὶ ἐκκεκρωκότες τὰ κατ' ὄνυχα τῆς ὀπλῆς μαλακοὶ καὶ πονηροί. οἱ συμφυεῖς κάτωθεν καὶ χελιδόνας μικρὰς ἔχοντες εὐποδες καὶ ἀγαθοί. οἱ σκαῦροι εἰς τὸ ἐντὸς μέρος εὐποδες, πονηροὶ δέ. οἱ τετράγωνον ἔχοντες τὴν ὀπλὴν καὶ μὴ ὑψηλὴν, μέλαιναν δέ, καὶ χελιδόνα μικρὰν, εὐποδες. καὶ οἱ περιφερῇ καὶ κάτωθεν κοίλην καὶ μέλαιναν ἀγαθοὶ καὶ εὐποδες. οἱ κερρώδεις καὶ μακροὶ καὶ μὴ πλατεῖς, ἀλλὰ προμήκεις ἀγαθοί. οἱ μέλαιναν ἔχοντες καὶ προμήκη πονηροί. οἱ συμφυεῖς καὶ χελιδόνα μικρὰν ἔχοντες μαλακοὶ καὶ πονηροί. ^[10]
- 104 3 οἱ σκαῦροι εἰς τὸ ἐκτὸς μέρος μαλακοί, οὐ πονηροὶ δέ. οἱ τὴν ὀπλὴν <ἔχοντες> ταπεινὴν ὀπίσω μαλακοὶ καὶ τὴν χελιδόνα πατοῦσιν. οἱ μέλαιναν ἔχοντες τὴν ὀπλὴν καὶ ἐν ταύτῃ ταινίαν λευκὴν ἀγαθοὶ καὶ εὐποδες μᾶλλον τῶν τὴν λευκὴν ἐχόντων καὶ μελαίνας ταινίας. καὶ ὅσοι προπετὴ τὴν στεφάνην ἔχουσι καὶ ὑπομήκη τὴν ὀπλὴν εὐποδες, πονηροὶ δέ. καὶ οἱ πλατεῖαν ἔχοντες τὴν ὀπλὴν, ὀστρακίαν δέ, καὶ χελιδόνα μικρὰν, <εὐποδες, πονηροὶ δέ. καὶ ὅσοι πλατεῖαν ἔχουσι κατ' ὄνυχα τὴν ὀπλὴν> καὶ ὕφαιμον, μαλακοὶ καὶ συνεχεῖς διατριβὰς ποιούμενοι. καὶ οὗτοι δὲ ἀγαθοὶ καὶ εὐποδες, ὡς προέγραπται, οἱ κάτωθεν κοίλην ἔχοντες καὶ τὸν ὄνυχον παχὺν καὶ ἐν τῷ περιπάτῳ ψόφον ποιοῦντες <ἐν αὐτῇ> . ἄδρομοι δὲ καὶ ἄκεντροι ἐν τῇ ἵππασίᾳ, εἰσὶ δὲ καὶ εὐήθεις ἀπὸ τῆς γενέσεως μέχρι τοῦ καταρτισμοῦ, τὸν λοιπὸν δὲ χρόνον πονηροί, <ὥς> καὶ δῆκται. ἀπὸ δὲ τῶν χρωμάτων πονηροὶ ὡς ἐπίπαν διαφερόντως τῶν ἄλλων καὶ οἱ λευκὸν τῶν ποδῶν ἢ τῶν σκελῶν τι ἔχοντες καὶ οἱ λευκομέτωποι καὶ οἱ λευκόρυγχοι, μάλιστα δὲ οἱ φοίνικες, ὅταν τι τούτων ἔχωσιν. ^[15]
- 104 5 (τ)

ἄλλο· Ἀψύρτου θεραπεία μαλακοπόδων. Ἄψυρτος Μάρκῳ Μαρίῳ δεκουρίωνι χαίρει ν .
 ἔγραψάς μοι ἐπερωτῶν, πρὸς τὸν μαλακόποδα τίνι βοηθήματι χρήσῃ; ἔστι δὲ δυσκατόρθωτον
 διὰ τὸ ὑπάρχειν φυσικῶς τοιοῦτο, ἔτι δὲ καὶ διὰ τὸ τὴν ἐν τῇ ὁδοιπορίᾳ ἀπότριψιν τῆς ἡμέρας
 ἐν τῇ στάσει τῆς νυκτὸς μὴ προσφύειν, ὅσον ἀποτρίβεται. καὶ θερμοπλᾶ πάντοτε καὶ διατριβὰς
 λαμβάνει καὶ θλάσματα ποιεῖ συνεχῶς. εὐτρεπίζεται δὲ εἰς τὸ καλλίων εἶναι ἐν ταῖς χρεῖαις
 κυπαρίσσω καθηψημένη ἐν ὕδατι τοὺς πόδας πυριώμενος, ἢ βάτῳ ὡσαύτως, ἢ ἀψίνθιον
 καθεψήσαντες τὸ αὐτὸ ποιοῦμεν. καὶ ἡ ὀξάλμη δὲ ὠφέλιμος, καὶ τὸ περιαλείφειν τὰς ὀπλὰς τῷ
 ἐλαίῳ χειμῶνος, θερείας δὲ ἀξουγγίῳ ἀποπυριάσαντα. περὶ δὲ τοῦ ἐπικαίειν πολλοῖς εἴρηται
 πολλὰ. ἄριστον δὲ πάντων τὴν ἄσφατον ἐπιχέειν, τῷ δαδίῳ χρώμενον. ὁ δὲ στερεόπους ἂν
 ὑποτρίψῃ, φλεβοτομείσθω ἐκ τῶν μεσοκυνίων, ἵνα μὴ φλεγμαινόμενος ἐν τῇ στεφάνῃ
 περιρρηξιν λάβῃ. ἄθετοι δὲ εἰσὶν αἱ ἐν αὐτῇ κεντήσεις, αἰτιῶνται γὰρ τὴν ὀπλήν. ἄλλο
 Εὐμήλου πρὸς ὑποτετριμμένους πόδας. ^[15]

104 6 (τ) Ἐὰν ὑποτρίψῃ ζῶον, θερμῷ προσήκει ὕδατι πυριᾶσθαι, ἀξουγγίῳ τε ἐπαλείφεσθαι, καὶ ἐπὶ
 ὀστράκου ζέοντος ἀποτίθεσθαι, μέχρις οὗ πρᾶως ἐνέγκῃ. λοιπὸν δὲ μετὰ ταῦτα σκορόδῳ καὶ
 θείῳ λελειωμένοις χρῶ, ἐπικαίων σιδήρῳ ζέοντι ἐπὶ ἡμέραις τρισί. τοῦτο καὶ βουσί βοηθεῖ.
 Θεομνήστου εἰς τὸ αὐτό. ^[5]

104 7 (τ) Ὑποτρίψαν ἐξ ὁδοιπορίας κτήνος, εἴτα ἀμεληθέν, πυρέσσει, πυρέξαν δὲ ταχέως ἀπόλλυται, ἐὰν
 μὴ φθάσῃ βοηθηθῆναι. χρὴ οὖν ὕδατι θερμῷ, ἐν ᾧ συνεψηθήσεται ἀλθαίας βοτάνης ῥίζα, ἢν
 τινες ἀγρίαν μαλάχην καλοῦσιν, ἀπαντλεῖν τοὺς πόδας, ἕως ἀπαλωτέρα γένηται ἡ ὀπλή. ἔπειτα
 ὑποξείειν τὰς πεπονθυίας ὀπλὰς, καὶ γυμνοῦν ἐν βάθει τὰ περιθλάσματα, εἴθ' οὕτως ἔχῃ ἐν
 ἐτοίμῳ σπαρτίῳ καὶ ῥάκη τραχέα, καὶ σκορόδοις καὶ ἀξουγγίῳ παλαιῷ ἰδίᾳ καθ' ἐν καὶ πάλιν
 ὁμοῦ καταπλάσσειν, καὶ περιδεσμεῖν τὰς ὀπλὰς. εἰ δὲ φλεγμαῖνοι, φλεβοτομείσθω ἐκ τῶν
 μεσοκυνίων, καὶ στηκέτω ἐν ἀλέᾳ, καὶ παρακαίεσθω χειμῶνος πυρί, καὶ ὑποβαλλέσθω κόπρῳ
 ξηρᾷ, ἵνα μὴ κατὰ σκληρῶν ἐπιβαίνων πάσχη τοὺς πόδας. ὅταν δὲ ἀφλέγμαντος μείνῃ,
 θεραπευέσθω ἔωθεν ἐπὶ ἡμέραις θ', καὶ ἔνδον ἰστάσθω ἐπὶ κοπρία, καὶ ἐκεῖ αὐτῷ προσαγέσθω
 τὸ ποτόν, ὅπως μὴ τῇ ὁδοιπορίᾳ διατρίβῃται αὐτοῦ ἡ ὀπλή, ἀλλὰ τῷ ἐκ τῆς κοπρίας ρύπῳ
 τρεφομένη αὐξηθῇ. περὶ αὐξήσεως ὀπλῆς. ^[15]

104 8 (τ) Ἀξούγγιον παλαιὸν καὶ σκόροδον καὶ ἄσφατον καὶ θεῖον ἄπυρον σὺν πισσελαίῳ κόψας,
 ἄλειφε τὴν περιστεφανίδα, καὶ περίκοπτε στρογγυλαίνων. στηκέτω δὲ ὁ ἵππος ἐν τόπῳ ξηρῷ.
 εἰς τὸ σκληρῶσαι ὀπλήν. ^[1]

104 9 (τ) Κηρόν, θεῖον ἄπυρον, ῥητίνην, πισσέλαιον, ἀξούγγιον εἰς ἐν πάντα ποιήσας, ἐπιμελῶς χρῶ.
 ἄλλο. ^[1]

104 10 (τ) Λαβὼν πεύκην λιπαρὰν καὶ διασχίσας ἐνθείς τε εἰς αὐτὴν ἀξούγγιον <ἄψον> , καὶ ὑπτιάσας
 τὰς ὀπλὰς <τὸ ἀπορρέον> ἐπίσταζε εἰς πάντα τὰ ὑποκάτω τῶν ὀπλῶν. καὶ τοῦτο ποιεῖ ἐπὶ
 ἡμέραις τρισί, καὶ μήτε ὕδατος ἀπτέσθω, μήτε ἐν ὕγρῳ τόπῳ στηκέτω. μετὰ δὲ ἡμέρας ἕξ ἢ ἑπτὰ
 πάλιν τὸ αὐτὸ ποιεῖ. ἄλλο. ^[5]

104 11 (τ) Κισσοῦ σπέρματος μέρη δύο, στυπτηρίας στρογγύλης ἐν λειώσας, τοῖς ὄνυξι προσάγαγε,
 ἄχρις οὗ ἀνάσχηται. καὶ μετὰ τοῦτο σκόροδον καὶ ἄσφατον ἅμα λειώσας, ἐν πλατεῖ σιδήρῳ
 ἀποθέμενος ζέοντι, πρόσκαιε ἐπὶ ἡμέραις τρισί. τοῦτο δὲ καὶ βουσὶν ἐπιτήδειον. ἄλλο. ^[5]

104 12 (τ) Ποίησον ὑπόδημα ἐκ πίσης ὑγρᾶς καὶ ἀξουγγίου, καὶ θερμὸν προσάγαγε, καθαρίζων πρότερον
 ἐπιμελῶς τὸν ὄνυχα. εἴτα ἐπίπασσε κισσοῦ σπέρμα κεκομμένον τῷ ὄνυχῃ, ὥστε ὄλον πληρῶσαι,
 καὶ ὑποδήσας, λύε μετὰ τρίτην ἡμέραν. τοῦτο ἐκ τρίτου ποιῶν θεραπεύσεις. Πελαγωνίου πρὸς
 αὐξήσιν ὀνύχων. ^[5]

104 13 (τ)

Σκορόδων κεφαλὰς τρεῖς, πηγάνου δεσμὴν, στυπτηρίας κεκομμένης γ ο ἕξ, ἀξουγγίου παλαιοῦ λίτρας β', κόπρου ὀνείας δράκα, πάντα συμμίζας καὶ ἀναλαβὼν χρῶ καθ' ἡμέραν. ἄλλο. ^[1]

104 14 (τ) Φάβα ἐψήσας εἰς ὕδωρ, λείωσον μετὰ μέλιτος, καὶ εἰς ῥάκος ἐπιπλάσας, ἐπίθες καὶ θεραπεύσεις. βοήθημα εἰς τὸ αὐτό. ^[1]

104 15 (τ) Ὅξει θερμῷ τὸν ὄνυχα κατάντλει, καὶ μετὰ ταῦτα πράσιον μετὰ ἀξουγγίου παλαιοῦ καὶ ἀψινθίου ἀγρίου μίξας, ἀπότριβε. πελματικοῦ σκευασία. ^[1]

104 16 (τ) Χαλβάνης γ ο α', καστορίου γ ο α c', ἀδάρκης γ ο c', ῥητίνης φρυκτῆς τὸ ἴσον, ῥητίνης ὕγρας γ ο β', κηκίδος Ἀλεξανδρινῆς γ ο β', ἀσφάλτου Ἰουδαϊκῆς γ ο α c', χαλκίτιδος γ ο α', πίσης γ ο μίαν, ἀξουγγίου [?] α', ὄξους < ἕξ, κηροῦ λίτρας δύο, ἐλαίου ξέστην α c', ἀμφοτέρω μίξας χρῶ. περὶ ἰδροῦντος ἵππου ἐξ οὐδεμιᾶς αἰτίας. ^[5]

105 1 (τ) Αψύρτου. Ὅταν γένηται, μηδεμιᾶς ὑπόουσης ὑποψιάς, ἐκ καύματος ἢ θερμῆς ἐστῶτα τὸν ἵππον ἰδροῦν τόπους τινὰς τοῦ σώματος ἢ καθόλου, καὶ ἀτμὸν ἀναβάλλειν ἐξ αὐτοῦ, εἰδέναι δεῖ, ὅτι προσπέπτωκεν ἢ χολὴ τούτου τοῖς τόποις ἢ ἀνακέχυται καθόλου· διὸ δεῖ τὸν τοιοῦτον γλυκέσιν ἐγχυματίζειν. περὶ τῶν ἀπὸ ἵπποπέδης ἢ δεσμοῦ τινος τεθλιμμένων. ^[5]

106 1 (3) Αψύρτου. Συμβαίνει ἀδικηθῆναι τὰ μεσοκύνια ἐκ τῆς ἵπποπέδης ἢ δεσμοῦ τινος ἀπὸ ἱμάντος ἢ σχοινίου, καὶ ἡ βύρσα ἀποπίπτει, καὶ ψιλὰ γίνεται τὰ τοῦ κυνόπλου νευρία. κίνδυνον οὖν ἔξει διαφωνῆσαι, εἰ ἐν ἀμφοτέροις τοῦτο γέγονεν. δεῖ οὖν πρῶτον ἀποστύφειν οἶνω ἢ ὄξει ἢ ὀξάλμῃ, ἔπειτα ταῖς λιπαραῖς καὶ τῶν λευκῶν ἐμπλάστρων ταῖς τρυφεραῖς χρῆσθαι. ἄκρως δὲ ποιεῖ τὸ τοῦ ψιμυθίου μέρος ἓν, ἀμμωνιακοῦ τὸ ἥμισυ, μυρσίνης τὸ ἄρκοῦν. λεάνας οὖν ἐν ὕδατι τὸ ἀμμωνιακὸν μῖζον τῷ ψιμυθίῳ, παραχέων τὸ μύρσινον, καὶ χρῶ. περὶ τῶν ὑπὸ ψύχους ἡδικομένων. ^[5]

107 1 (τ) Αψύρτου. Τῷ ὑπὸ ψύχους ἡδικομένῳ συμβαίνει ἀνορεκτεῖν, καὶ διὰ τοῦτο ἀπισχναίνεσθαι, καὶ τρώγοντι ἐν κινήσει μὴ ἔχειν τὰ χελύνια, καὶ περιπατοῦντι προβαίνειν κατὰ μικρόν, καὶ ἀνανεύοντι τὴν κεφαλὴν στενάζειν, καὶ κατακύπτειν μὴ δύνασθαι. οὐ δύναται δὲ κατακλιθεῖς πλατύνεσθαι διὰ τὸ κατατετάσθαι τὰ ἐντὸς νεῦρα, τὰ δὲ τῆς ἐπιφανείας ἀπαθῆ εἶναι. θεραπεύεται δὲ ἐγχυματιζόμενος πεπέρεως κόκκοις λ', κεκομμένοις ἐν οἶνου λευκοῦ εὐώδους κοτύλῃ, ἢ πηγάνῳ ἀναζεσμένῳ ὡσαύτως, ἢ λελίσφάκῳ, ἢ ἀρτεμισίᾳ βοτάνῃ μετὰ οἶνου, ἢ πολιοφύλλῳ, καὶ γυμνασίᾳ δρόμῳ τῷ διὰ κάλπης ἐκ προσαγωγῆς, καθὼς ἂν φαίνεται προκόπτων τῇ τροφῇ, καὶ τῇ τρίψει πλείονι τῇ κατὰ τρίχα. ἐπιλαβόμενος δὲ τοῦ καιροῦ καὶ γενόμενος ἐν τῇ νομῇ, ἀποκαθίσταται καὶ ὑγιάζεται. Ἱεροκλέους πρὸς κατάψυξιν κτήνους. ^[10]

107 2 (τ) Πήγανον καὶ μαστίχην μετὰ ἐλαίου ὀλίγου καὶ μέλιτος καθεψήσας, ἐγχυματίζει, πεπέρεως προστιθεμένου. Εὐμήλου πρὸς νόσον ἵππων ἐξ ἀτονίας καὶ καύματος καὶ ψύχους.

107 3 (τ1) Νόσος ὡς ἐπὶ τὸ πλεῖστον λαμβάνει τὸ ζῶον ἐξ ἀτονίας καὶ καύματος, καὶ ἐν κρύει δὲ τὸ αὐτὸ ὑφίσταται, ἢ ὅτε ἐπειχθὲν μὴ ἀπουρήσῃ, καὶ εἰ μετὰ ἰδρώτα πίει, ἢ καὶ ἀπὸ πολλῆς ἀργίας εἰς πολὺν ἔλθῃ δρόμον καὶ ὑπέρτονον γένηται. θεράπευε οὖν, ἔλαιον εἰς τὸν λαιμὸν ἐμβαλὼν, ἢ στέαρ σὺν οἶνῳ ὁμοίως διδόυς. ἀπελάσεις δὲ ψυχὸς ζώου, ἐὰν ἐλαίῳ ζεστῷ ἢ στέατι τὰς ψύας αὐτοῦ καὶ τοὺς νεφροὺς καὶ τὴν κεφαλὴν ἀποτρίψῃς. ἄλλο ἐπὶ ψύξεως. ^[5]

107 4 (τ) Αἶμα χοίρειον θερμὸν ἐγχυματίζει μετὰ οἶνου. περὶ σφακελισμοῦ καὶ ἱερᾶς νόσου. ^[1]

108 1 (τ) Αψύρτου. Ἀψυρτος Τιβερίῳ Κλαυδίῳ Ἡρακλείδῃ Κλαζομενίῳ χαίρει ν . βούλομαί σε εἰδέναι, ὅτι ἐν τοῖς ἵπποις σφακελισμὸς γίνεται, οὗ σημεῖα τάδε· πίπτει ἐξαίφνης, καὶ τῶν ἄρθρων ἃ μὲν ἀνίεται, ἃ δὲ συντείνεται, καὶ παλμὸς ὅλου τοῦ σώματος, ἔσθ' ὅτε δὲ καὶ ἀφρὸς περὶ τὸ στόμα γίνεται. ἔστι δὲ τοῦτο ἐν ἀνθρώποις ἱερὰ νόσος λεγόμενον. τούτῳ ἡμεῖς προσφέρομεν τὴν τροφήν, βρέχοντες τὸ νίτρον καὶ ποτίζοντες. ἀρμόζει δὲ τούτῳ καὶ ἡ κάθαρσις ἢ διὰ τοῦ σικίου καὶ τοῦ νίτρου ἐν ἑπτὰ ἡμέραις, καὶ οὐ συμβήσεται συνεχῶς αὐτῷ. λέγεται δὲ χελώνης

θαλασσίας αίματος ήμικοτύλιον καὶ ὄξους τὸ αὐτὸ καὶ οἴνου τὸ ἴσον, ὁποῦ Κυρη ναϊκοῦ ὀλκήν
μίαν μίξαντας, ἐγχεῖν εἰς τοὺς μυκτῆρας. ὠφέλιμον δὲ συγχρίεσθαι αὐτὸν τῷ νίτρῳ καὶ ἐλαίῳ
μετ' ὄξους ἐν τρίψει ἱκανῇ. περὶ τῶν κατ' ὄνυχα πατούντων. ^[10]

109 1 (τ) Ἀψύρτου. Ὅσοι δὲ εἰσι κατ' ὄνυχα πατοῦντες ἢ ἑτεροποδοῦντες φυσικῶς ἢ ἑτερόχηλοι ἐξ
αἰτίας, καὶ ὅσοι ἔχουσιν ἐν τοῖς ὀπισθίοις ἐγκλῶμενα τὰ μεσοκύνια, ὥστε ἄπτεσθαι τῆς γῆς, καὶ
ἐπισυρόμενοι τὰς ὀπλάς, χλωοὶ εἰσι καὶ ἐκ τῶν ψυῶν ἀσθενεῖς καὶ τῷ δρόμῳ ἐλάσσονες. περὶ
ρέυματος ἐλκῶν καὶ πρὸς τοὺς ὑπὸ συὸς πληγέντας. ^[5]

110 1 (τ) Τοῖς ρευματικοῖς τῶν ἐλκῶν οὐ δεῖ θερμῷ χρῆσθαι, ἀλλὰ τῷ ψυχρῷ θερείας καὶ χειμῶνος.
συμβαίνει γὰρ ῥαδίως ἐν τοῖς κυνηγίοις τῷ ἵππῳ τραῦμα λαβεῖν ὑπὸ συάγρου εἰς τὸ ἐντὸς
μέρος τῆς ἀγκύλης ἐν τῇ ἰγνυῖ ἢ τοῦ μηροῦ ἐντός, καὶ γίνεται τὸ ἔλκος ρευματικὸν καὶ
ὀγκοῦται. τούτῳ προσφέρειν τὸ ψυχρόν, καὶ θεραπεύειν τῷ διὰ τῆς χαλκάνθης καταχρίοντα, ἢ
κυνὸς κεφαλὴν ἐκτὸς τῆς γλώττης κατακαύσαντας καὶ τρίψαντας καταπλάσσειν. περὶ πνιγμοῦ
ἐξ ὠμότητος. ^[5]

111 1 (τ) Ἀψύρτου. Ἐάν ποτε συμβῇ ἔνσιτον ὄντα τὸν ἵππον καὶ πλήρη τροφῆς τρέχειν, πνιγμὸς ῥαδίως
συμβαίνει. βοηθεῖται δὲ ἐγχυματιζόμενος οἴνου λευκοῦ εὐώδους κοτύλη μετὰ νίτρου ὀλκῆς
μιάς διὰ τῶν μυκτῆρων, ἢ κυμίνου ὀλκῇ μιᾷ τριωβόλου καὶ χαλβάνης τῷ ἴσῳ τριφθείσης μετὰ
οἴνου, ἢ δαφνίσιν μετὰ οἴνου. εἰς ψυχρὸν δὲ μὴ ἐμβιβάζειν, καὶ τὸ πόμα θερμὸν διδόναι, καὶ
τρίψει χρῆσθαι ὅλου τοῦ σώματος διὰ ἐλαίου, κάλλιον δὲ παλαιοῦ. πρὸς τὰ ἐν βουβῶνι
σπάσματα. ^[5]

112 1 (τ) Ἀψύρτου. Ἐάν ἐν τῷ βουβῶνι σπάσμα λάβῃ, ὃ τε βουβῶν οἶδεῖ, καὶ περιπατῶν ὀδυνᾶται. ὁ δὲ
τοιοῦτος ἡσυχάζετω, καὶ θερμῷ πολλῷ πυριάσθω τοὺς βουβῶνας, καὶ σπόγγοις ὁμοίως εἰς
οἶνον θερμὸν βραχεῖσιν ὡσαύτως πυριάσθω. ἄλειψε δὲ καὶ τοὺς τόπους, τρίψας ἐν ταύτῳ στέαρ
αἴγειον καὶ κηρωτὴν καὶ νίτρον ὀπτὸν καὶ ὄξος. πρὸς τὰ ἐπὶ τῆς στεφάνης σκληρώματα, ἃ
καλοῦνται πῶροι. ^[5]

113 1-2 (τ) Ἀψύρτου. Ἀψυρτος Ποστουμῖω Δακὶ ἱππότη χαίρει ν .

113 1 ἔγραψάς μοι συμβεβηκέναι σου τῷ ἵππῳ ἐν τῷ ποδὶ τῷ ἐμπροσθίῳ εἰς τὸ ἐντὸς μέρος τῆς ὀπλῆς
ἐν τῇ ἐκφύσει τῆς στεφάνης οἶδημα μέγα σκληρόν, καὶ λίαν χωλαίνειν ἐξ αὐτοῦ. γίνωσκε οὖν,
ὅτι συμβαίνει ἐκ τοῦ αὐτομάτου ἐν τοῖς ἐμπροσθίοις, τοῖς δὲ ὀπισθίοις οὐ ῥαδίως, καὶ λέγεται
πῶρος. θεραπεύεται δὲ οὕτως· κόνουζαν κόψαντας καταπλάσσειν, ἢ κισσοῦ πέταλα ὡσαύτως
τρίψαντας, ἢ τέφραν ἀμπελίνην ὄξει φυράσαντας τὸ αὐτὸ ποιεῖν. ἀγαθὸν μὲν καὶ τοῦτο. ἕτεροι
δὲ κυπάρισσον κόψαντες μετὰ ὄξους χρῶνται, τινὲς δὲ ῥοῦν. ἡμεῖς δὲ ἐχρησάμεθα τούτῳ· ἄλλας
τρίψαντες μετὰ μέλιτος, ὥστε εἶναι γλοιῶδες, καὶ ἐντέμνοντες τὸν πῶρον, ἐμπλάσσοντες εἰς
ὀθόνην, ἐπιδεσμεύομεν δις τῆς ἡμέρας, προπυριῶντες ὕδατι θερμῷ. μάλιστα δὲ συμβαίνει
τοῦτο τοῖς ἐν ταῖς ἀγέλαις. ^[10]

113 2 γίνεται δὲ ὁ πῶρος μέγας, καὶ ἄμορφος ὁ πούς διὰ τὴν ἀθεραπευσίαν, καὶ περιπατεῖν οὐ
δύναται, οὔτε ἀκολουθεῖν τοῖς ἄλλοις. ἐστὼς δὲ οὐ βόσκεται, ἀλλ' ἀδημονεῖ ἐπιζητῶν τὴν
ἀγέλην, ῥίπτει τε ἑαυτόν, καὶ διεγείρεσθαι οὐ δύναται, διαφωνεῖ δὲ ῥαδίως. δεῖ δὲ τοὺς
τοιούτους μὴ βόσκειν ἐν ἐλώδεσι τόποις ἢ ἐνύδροις, ἀλλὰ μετάγειν, ὅπου οὐκ ἔστιν ὕγρασία,
ἀλλὰ μάλιστα κόνις λεπτή. καὶ εἴ τις δύναται μεθοδεύειν, θεραπεύσει τῷ ἀλὶ μετὰ τοῦ μέλιτος
καταχρίων πτεροῖς, ἢ πίσση ὡσαύτως μετὰ τοῦ ἄλατος, ἄλλο· πώρου πρόγνωσις καὶ ἴασις. ^[10]

113 3 (τ) Τὸ ἐπάνω τοῦ κυνὸς ἐστὶ παχὺ καὶ στρογγύλον. ἄλλας οὖν τρίψας λεῖον, καὶ μέλι ἐπιχέας τρίβε,
ἕως ἂν γένηται ὡς ἄλευρον, ἔπειτα θερμάνας ... περὶ τοῦ πῶς δεῖ καθαίρειν τοὺς ἐν ταῖς
ἀγέλαις. ^[1]

114 1 (τ)

Ἀψύρτου. Ἀψυρτος Μάρκῳ χαίρειν. ἵπποτροφοῦντά σε βούλομαι εἰδέναι, ὅτι τοὺς ἐν ταῖς ἀγέλαις θεραπεύσομεν οὕτως· σικίου ἀγρίου ρίζαν κόπτοντες εἰς λεπτὰ καὶ ψύγοντες ἐν τῷ ἡλίῳ, ἄχρις οὗ ξηρὰ γένηται, πάλιν τὸ αὐτὸ κόπτομεν, ὡς λεπτότατον γενέσθαι, καὶ τοῦτω μίσγοντες νίτρου κεκομμένου τὸ ἴσον, καὶ τῷ ἀλὶ μίξαντες, διδόαμεν φαγεῖν ἐκτὸς τῶν ἐγκύων· ταῖς δὲ ὑποπώλοις διδόαμεν· καθαρθήσεται γὰρ δι' αὐτῆς καὶ ὁ τιτθευόμενος πῶλος. μίγνυμεν δὲ τὸ ἄλας χάριν τοῦ πεισθῆναι τὸ ζῶον τὴν κάθαρσιν λαβεῖν. κάλλιον δὲ τοῦ ἀλὸς μίγνυειν πίτυρα πύρινα. γινέσθω δὲ ἡ κάθαρσις ἐν μηνὶ Ὑπερβερεταίῳ ἢ Δίῳ ἀπὸ τῆς πεντεκαιδεκάτης παρ' ἡμέρας πέντε. τοῦτο τρεῖς μέχρι τῆς νουμηνίας. τοῦτου δὲ γενομένου, οὐ συμβαίνει ψωρίασις, καὶ τὰ λοιπὰ δὲ ἄρρωσθήματα ἐκφεύγει. περὶ εἵδους ἵππων ἀφορισμοί. ^[10]

115 1 Περὶ ἵππου εἵδους πολλοῖς γέγραπται καλῶς, ἄριστα δὲ πάντων Σίμωνι καὶ Ξενοφῶντι Ἀθηναίοις ἀνδράσι, πωλοδαμνίας δὲ παρὰ τοὺς ἄλλους μόνῳ Ξενοφῶντι. σπουδαίως οὖν ἔχοντί σοι ἐν τῇ ἵπποτροφίᾳ ἀναγκαῖον εἰδέναι καὶ τὰ γένη αὐτῶν. οἱ Πάρθοι μεγάλοι καὶ εὐμεγέθεις, θυμοειδεῖς τε καὶ εὐγενεῖς τῷ εἶδει, τοῖς ποσὶ χρηστοὶ διαφερόντως. οἱ Μῆδοι τῷ μεγέθει ὑπερβάλλοντες. Ἀρμένιοι δὲ καὶ Καππάδοκες τὸ Παρθικὸν γένος ἔχουσιν, εἰσὶ δὲ βαρυκέφαλοι μᾶλλον. Ἰσπάνιοι δὲ μεγάλοι, τῇ ἔξει τοῦ σώματος εὐρυθμοὶ, ὄρθιοι, εὐκέφαλοι, <τῇ ῥάχει διπλοῖ>, ἔντομοι, οὐκ εὐΐσχοι, ἰσχυροὶ ἐν ταῖς ὁδοιπορίαις καὶ μὴ ἰσχναινόμενοι τῷ σώματι, <ἀνδρειότατοι.> [ἄδρομοι δὲ καὶ ἄκεντροι ἐν τῇ ἵππασίᾳ. εἰσὶν δὲ καὶ εὐήθεις ἀπὸ τῆς γενέσεως ἄχρι τοῦ καταρτισμοῦ, τὸν λοιπὸν δὲ χρόνον πονηροὶ καὶ δῆκται.] Ἑλλαδικοὶ δὲ εὐποδες, εὐμεγέθεις, εὐκέφαλοι, ὄρθιοι τὴν προτομήν καὶ εὐρυθμοὶ, οὐκ εὐΐσχοι, θυμοειδεῖς <δὲ> καὶ δρομικοί, ἐν ὅλῃ δὲ τῇ Ἑλλάδι διαφέροντες οἱ Θετταλοί. ^[10]

115 2 οἱ Ἡπειρωτικοὶ πονηροὶ καὶ δῆκται. Θρᾷκες δὲ αἰσχροὶ καὶ δυσειδεῖς, ξυλόσωμοι, κάτωμοι, κυρτοὶ τῇ ῥάχει, <λεπτοτράχηλοι>, βλαισοί, κακοπερίπατοι, ὡσαύτως δὲ καὶ ἐν τῷ δρόμῳ. Κυρηναῖκοι δὲ εὐμεγέθεις, ἀνεσταλμένες τὰς λαγόνas καὶ μικρὰς ἔχοντες, διὸ καὶ εἰσὶ δρομικοὶ, εὐποδες, μακρότεροι τῷ πνεύματι ἐν τῇ ἵππασίᾳ. Ἰστριοὶ δὲ εὐποδες, εὐμεγέθεις, αἰσχροὶ τῷ σώματι, καὶ τῇ ῥάχει ἄτομοι καὶ κοῖλοι, δρομικοὶ δὲ <καὶ εὐτονοί>. Τὸ δὲ Σαρματικὸν γένος οὐκ ἀηδές, ἀλλ' εὐρυθμον ἐν ιδίῳ γένει καὶ δρομικόν, ἀπλοῦν δέ, εὐκέφαλον, εὐτράχηλον, εὐμέγεθες, <εὐσαρκον καὶ τὴν ἡλικίαν σύμμετρον>. Ἀργολικοὶ δὲ εὐποδες, οὐκ εὐΐσχοι δέ, εὐκέφαλοι, τῇ ῥάχει ἄτομοι καὶ κοῖλοι, εὐμεγέθεις καὶ βραχεῖς. Τοὺς δὲ ἀετογενεῖς τῶν ἵππων. ^[15]

115 3 .. ἐν τοῖς ὥμοις καὶ τῷ κόκκυγι παραλαμβάνουσιν οἱ Σαρμάται ὡς ἀγαθοὺς· εἰσὶ δὲ καὶ δρομικοὶ παρ' αὐτοῖς, διὸ καὶ χρῶνται αὐτοῖς ἐν ταῖς καταδρομαῖς καὶ πολέμοις. ὅσοι δὲ ἐν τοῖς ὀπισθίοις αὐτὸν ἔχουσι κατὰ τῶν ἰσχύων καὶ τῆς οὐρᾶς, οὐκ εἰσὶν ἀγαθοί, ἀλλὰ καὶ λέγουσι παρατετηρηῆσθαι ἐν αὐτοῖς τὸ μὴ πολεμεῖν δι' αὐτῶν· ῥαδίως γὰρ ἀπ' αὐτῶν ὁ ἀναβάτης ἀπόλλυται ἢ εἴς τι χαλεπὸν ἐμπίπτει. ὅσα δὲ γεννᾶται ἐν τοῖς μώνυχας ὀπλὰς ἔχουσι σιμὰ καὶ λαγῶδοντα ἢ ἐξώδοντα, οὐ δεῖ τρέφειν, ἀλλὰ νεογνὰ ὄντα ἀπορρίπτειν καὶ μετάγειν ἀπὸ τῆς ἀγέλης, ἐπισταμένους, ὅτι εἰσὶ παραχαράγματα τῆς φύσεως καὶ τέρατα· μάλιστα δὲ γίνεται ἐν τοῖς ἑτερογόνοις. ^[5]

115 4 ὅσοι δὲ ἐν τοῖς μεσοκυνίοις τὰ ὀστέα ὀρθὰ ἔχουσιν, ἄγαν κακοπερίπατοί εἰσι, καὶ τὸν ἀναβάτην φέροντες συγκόπτουσι· λέγονται δὲ ἐλαφόποδες. καὶ οἱ ἐν τῷ αὐτῷ τόπῳ ἔχοντες βραχεὰ τὰ ὀστέα καὶ ταπεινά, οἱ κυνοβάται λεγόμενοι, οὗτοι προφέρουσι τὰς ὀπλὰς εἰς τὸ ἐντὸς μέρος τῶν κυνοπόδων ἢ σφυρῶν λεγομένων, καὶ ἔλκουσι τοὺς πόδας, καὶ χωλαίνουσιν ἐν αὐτοῖς. ἔνιοι δὲ καὶ πταίουσιν εὐχερῶς τοῖς ὄνουσιν. ἀγαθοὶ δὲ καὶ οἱ τὰ γόνατα ὑγρὰ ἔχοντες καὶ εὐκαμπῇ ἐν τῇ ἵππασίᾳ. ^[10]

115 5

εἰσὶ γὰρ ἀπταιστότεροι καὶ ἀκίνδυνοι τῷ ἀναβάτῃ ὑπάρχουσι, καὶ ἀκοπώτεροι δὲ εἰσὶν ἐν τοῖς ἔργοις τῶν σκληρὰ ἐχόντων, καὶ ὅμοια τοῖς ὀρθοκώλοις ἢ πασσάλοις λεγομένοις. καὶ οἱ τὰς λαγόνας δὲ ἔχοντες μεγάλας εἰσὶν ἀσθενέστεροι τῇ δυνάμει καὶ δυσειδεῖς. ἐν τούτοις δὲ ὁ ἀναβάτης ἀηδῶς ἔχει. πάντων δὲ κρείττονες οἱ τὴν ἔκφυσιν ἔχοντες τῆς συνωμίας ὑψηλοτέραν. οὐ μόνον γὰρ τοῖς ἀναβάταις εἰσὶν ἀσφαλεῖς. ἀλλὰ καὶ τοῖς ὥμοις ἰσχυρότατοι τῶν ἄλλων. τοὺς δὲ ὑπόπτας φύσει καὶ ὑπερφόβους ἄριστον μὲν μὴ κεκτῆσθαι, ἐπισταμένους, ὅτι φέροντές τι τῶν φορτίων ἐνίοτε εἰς τὸ ἀπολέσθαι ἔρριψαν. καὶ τοῦτο μὲν ἦσσαν κακόν, ῥαδίως δὲ σφίλαντες τὸν ἀναβάτην κακῶς διέθηκαν. καὶ τὸ ἵππικόν μὲν γένος πρόδηλον ἔχει τὴν ὑποψίαν, ὥστε τὸν καθήμενον ἔχεσθαι τῆς ἀσφαλείας, τὸ δὲ ὀνικὸν καὶ ἐτερόγονον αἰφνιδίως ἐκταρασσόμενον κίνδυνον ἐπιφέρει. περὶ ἀσκήσεως ἵππου στρατιωτικοῦ καὶ περὶ πωλοδαμνίας. ^[15]

116 1-2 (τ) Ἀψύρτου. Ἀψυρτος Γετουλ [λ]ίω Σεβήρῳ <τάγματος ἐβδόμου> χαίρει ν.

116 1 ὄντι σοι ἵππεϊ κρατίστῳ ἀναγκαῖον εἰδέναι περὶ πωλοδαμνίας. διετῇ γεγονότα τὸν πῶλον ἐκ τῆς ἀγέλης ἔλκουσι καὶ δαμάζουσιν, ἄριστον μὲν καθ' ἡμέραν, εἰ δὲ μή, καὶ παρὰ μίαν. εὐπειθῇ δὲ γενόμενον καὶ χειροήθη τῷ ἀναβάτῃ, διδάσκουσι τότε, γυμνάζοντες πραεσί γυμνασίοις ἐκ προσαγωγῆς ἐπὶ τὸ πλεῖον μέχρι τῆς τριετοῦς ἡλικίας. ἀπὸ δὲ ταύτης εὐτονώτερον χρῶνται, γυμνάζοντες καὶ πλεον προστιθέντες τῷ χρόνῳ, μέχρις οὗ ἐντὸς γένηται τῆς ἐξαετίας· τότε δὲ μὴ διαλείπειν τῶν γυμνασιῶν καὶ πόνων, ἐπισταμένους ἐσόμενον πολεμιστήριον ἵππον καὶ ἐν τοῖς ἔργοις τοῦ πολέμου δυνατὸν ἀντέχειν πολὺν χρόνον. γυμναζομένῳ δὲ τῷ πῶλῳ ἔστω ὁ τόπος μὴ λίαν βαθύγειος, μάλιστα δὲ ἐν ἀρχῇ τῆς ἡλικίας. ^[10]

116 2 ῥαδίως γὰρ συμβαίνει ἐν ταῖς κνήμαις ἀποστῆναι τὰς περόνας, καὶ οὕτως τὰ μεσοκύνια χθαμαλὰ γενέσθαι. τούτου δὲ συμβάντος, χωλὸς ὑπάρξει ὁ ἵππος. οὐ συμφέρον δὲ ἀπαλόποδα ἵππον εἰς τοῦτο ἄγειν, καὶ πολεμεῖν μετ' αὐτοῦ. ἐν γὰρ ταῖς συμπλοκαῖς οὐ ῥαδίως οὗτος ἀπὸ τῶν πολεμίων ἀποφεύγει διὰ τὸ πονεῖν τοὺς πόδας, καὶ οὕτω συμβαίνει τὸν ἀναβάτην μὴ σῶζεσθαι. ὡσαύτως δὲ καὶ οἱ χαλεπαίνοντες ἵπποι πρὸς ἐτέρους κακὸν παρέχονται. περὶ στρέμματος ἐν ποδὶ τῶν μωνύχων καὶ αὐξήσεως ὀπλῆς καὶ τόπου πρὸς τὸ κυλίσαι ἐπιτηδείου. ^[10]

117 1 Στρέμματος γενομένου ἐν τῷ μεσοκυνίῳ ἢ κυνόπλῳ λεγομένῳ, χρῆσθαι δεῖ βοηθήματι τούτῳ· πρῶτον ἀφαιρεῖν αἷμα ἐκ τοῦ μεσοκυνίου, τὸ δὲ κύνοπλον ὃ στεφάνην λέγουσι μὴ κεντεῖν, ὑπόκειται γὰρ τῷ ἀγγεῖῳ σύνδεσμος νευρώδης. εἴτα κειρίαν λινὴν βρέξαντα ἐν ὄξει καὶ ἐλαίῳ, περιδεσμεῖν τὸ μεσοκύνιον, καὶ τὸ κύνοπλον σφίγγοντα ὑπορρίπτειν τῇ ὀπλῇ τὴν κειρίαν κεχιασμένην καὶ καταβρέχειν τῷ ὀξελαίῳ. ἀναδήσαντα δὲ τὸν ὑγιᾶ πόδα πρὸς τὸ γόνυ, ἔᾶσαι τῷ πεπληγότῳ ποδὶ ἐπισταθῆναι ὥρας τρεῖς, καὶ λύσαντα καταντλεῖν ὕδατι θερμῷ, καὶ κηρωτῇ ἀνατρίβειν, καὶ καταπλάσσειν βολβοῖς καὶ ἄλσι τετριμμένοις, καὶ τοῦτο ποιεῖν μέχρις ἡμερῶν τριῶν, καὶ τότε χρῆσθαι μαλάγματι τῷ πρὸς τὰ στρέμματα συγκειμένῳ· καὶ τὸ ξηρὸν δὲ ὠφέλιμον αὐτοῖς. ὅταν δὲ γένηται ὑπεραύξησις ἐν τοῖς ποσὶ τῶν ὀνύχων, οὐ δεῖ ἀφαιρεῖν ὀνυχίζοντα πολὺ, ἀλλὰ διαλιπόντα πάλιν τὸ αὐτὸ ποιεῖν. ^[10]

117 2 εἰ δὲ μή γε, ἀδικεῖται ἢ ἔκφυσις τοῦ ποδὸς τῆς ὀπλῆς. βαδίζων γὰρ ἀνακλᾷ εἰς τὰ ὀπίσω τὴν ὀπλὴν, ξενιζόμενος τὴν ἀφαίρεσιν. Ἀριστος δὲ τόπος ἐστὶν εἰς τὸ ἄγειν ἐπὶ τὸ κύλισμα, ὅσα μώνυχας ὀπλὰς ἔχει, ὁ ἀπόκροτος καὶ γεώδης, ὁ ὁμαλὸς καὶ μὴ λίθους ἔχων ἢ τραχώματα· ἄθετοι δὲ οἱ βαθύγειοι καὶ οἱ χορτώδεις ἢ κοπρώδεις. οὗτοι γὰρ οὐ ποιοῦσιν εὐλυτον τὸν ἵππον οὐδὲ διαφορὰν τοῦ σώματος, ὁ δὲ ἀπόκροτος καὶ στερεὸς ὠφέλιμος αὐτοῖς. Εὐμήλου εἰς τὸ αὐτό. ^[10]

117 3 (τ)

Τρύγα ὀξηράν λαβὼν μετὰ θερμοσποδιᾶς καὶ ἄζουγγίου παλαιοῦ, μίξας ἀμφότερα καὶ ἐπὶ πλάσας, ἀπόθου ἐπιβάλλων καὶ ὦδὸν ἕν, καὶ ἐν καιρῷ χρῶ. Ἱπποκράτους περὶ στρέμματος. ^[1]

117 4 (τ) Τὰ τοῦ στρέμματος σημεῖα ἐστί ταῦτα· οὐ καταμένει ὁ πούς ἐπὶ τῇ συμβολῇ, τῇ χοινικίδι καλουμένη, ἀλλ' ὑποφεύγει, καὶ μετέωρα γίνεται τὰ κατ' ὄνυχα. θεράπευε οὖν περιχαράξας τὴν ὀπλὴν καὶ περιδῆσας πίτυν καὶ σπόγγον μετ' ὄξους ἐπὶ ἡμέραις ἑπτὰ. ἐὰν δὲ μὴ ἀποκαταστῇ, λαβὼν βουκέρου, ὃ ἐστί τήλεως, χοίνικα, βρέξον ἐν οἴνῳ ἐπὶ ἡμέραις τρισίν. εἴτα ἀποχέων τὸν οἶνον, τὸ βούκερον κόψον, καὶ βαλὼν εἰς χύτραν μετὰ μέλιτος ἔψει, καὶ οὕτως κατὰπλασσε ἐπὶ ἡμέραις ἕξ. τὰ δὲ παλαιὰ στρέμματα χρή καίειν καγκελλοειδῶς. ἄλλο. ^[10]

117 5 Τὸ στρέμμα ἥτοι χάλασμα οὕτω χρή καταμανθάνειν. σφίγγε ταῖς χερσὶ τὸν ὄνυχα· καὶ ἐὰν σφοδρῶς ἀλγῇ, διέστραπται τὸν ὄνυχα. τοῦτο δὲ συνεχῶς οἱ ἐν τοῖς ἄρμασιν ἵπποι κατὰ τὸν καιρὸν τοῦ ἀγῶνος ὑφίστανται. θεραπεύσεις δέ, αἷμα λαμβάνων ἀπὸ τῆς περιστεφανίδος, αὐτὴν τε ὄξει καὶ ἅλατι καταντλῶν καὶ ἀνατρίβων. εἴτα οἰνέλαιον ἐρίῳ ἀναλαβὼν, κατὰ τὴν ἀρμονίαν ἐπίθες τοῦ ὄνυχος, συνεχέστερον ὕδατι θερμῷ καταντλῶν, καὶ τὴν αὐτὴν θεραπείαν προσάγων ἐπὶ ἡμέραις δώδεκα. εἰ δὲ μὴ ὠφελήσῃ, τότε κατεπειγούσης ἀνάγκης τὸν ὄνυχα κάτωθεν τῇ σμίλῃ ὑπότεμνε ὥσῃ διπλοῦν νομίσματος μέγεθος. ^[5]

117 6 εἰ δὲ καὶ πλέον εἴῃ τὸ κρεμᾶμενον, τέμνε μέχρι τῆς ζώσης σαρκός, φειδόμενος μὴ ἄψασθαι τοῦ ὀστέου. εἰ δὲ πολὺ ἀπορρεύσει αἷμα, ἔλαιον σὺν ὄξει καὶ ἅλατι λεπτῷ καὶ κόπρῳ τοῦ αὐτοῦ ἵππου μίξας, τὰς ἀρμονίας σὺν τῷ ὄνυχῳ μετὰ ὀθόνης καταδέσκει, μετὰ δὲ τρίτην ἡμέραν θερμῷ κατάντλει. εἰ δὲ ὑπερσάρκωσις γένηται, στυπτικοῖς ἢ τραυματικοῖς βοηθήμασι χρῶ. συνεχέστερον δὲ τὸν ὄνυχα σμιλίῳ καθαίρων περί τεμνε, ὥστε αὐτὸν ἐξ ἴσου πανταχόθεν αὔξεσθαι, καὶ τῷ μαλάγματι τῷ ἀνέφθῳ χρῶ, ἡρέμα προσάπτων. εἰ δὲ μὴδ' οὕτως θεραπευθῇ, ἀνάγκη καίειν αὐτόν. στρέμματος πρόγνωσις καὶ ἴασις. ^[10]

117 7 (τ) Πρῶτον τῷ ποδὶ ἀκροβαμονεῖ, καὶ τὸ μετακύνιον ἔχει πηδῶν, καὶ ἐφέλκει τὸν πόδα. ἄφελε οὖν ἀπὸ τοῦ στρέμματος τοῦ ὄνυχος αἵματος κοτύλας δύο, καὶ φυσήσας οἴνῳ καὶ ἐλαίῳ τρίψον, καὶ τὰ δέοντα δίδου, καὶ λαβὼν ἔριον πυρία, περιχέων θερμῷ. ὅταν δὲ ἱκανῶς σχῇ, ἀνάτριβε τὸ στρέμμα, καὶ λαβὼν ἔριον πιναρόν, φυσήσας οἴνῳ καὶ ἐλαίῳ καὶ ἅλῃ λεπτῷ, περίθες καὶ κατάδησον τελαμῶνι, καὶ περιδῆσον κειρίαις, καὶ σφίγγσον ἐλαφρῶς, ἵνα μὴ ποιήσῃς φλεγμονὴν ἢ τι τῶν φλεβίων ἀποτέμῃς, καὶ πρόσφερε ἐκάστης ἡμέρας, πλὴν τῆς τοῦ αἵματος ἀφαιρέσεως. ἐὰν μὲν οὕτως ὑγιὴς γένηται, εἰ δὲ μὴ, κατα φύσησον αὐτοῦ τὸ μετακύνιον, καὶ θεράπευε ὡς καὶ τὰ λοιπά. περὶ λέπρας ἰάσεως. ^[10]

118 1 Λαβὼν κονίαν πολλὴν δριμεῖαν, μίξας ὕδατι θερμῷ πλῦνον, καὶ ἕασον ἀναξηρανθῆναι. εἴτα βαλὼν θείου ἀπύρου μνᾶν, χαλκάνθης ἴσον, ὁποῦ δραχμὴν μίαν, ταῦτα ἐν τῷ αὐτῷ κόπτε, καὶ ποιεῖ λεπτά, καὶ λαβὼν πίσης κοτύλας τέσσαρας, ἐλαίου ξέστας δύο, ὄξους δριμεῖος κοτύλην, ταῦτα μίξας ἐν ταύτῳ, βάλλε τοῦ σεσημασμένου φαρμάκου ὅσον ὀξύβαφον. εἴτα ἔμβαλλε εἰς τὸ ὄξος καὶ τὸ ἔλαιον καὶ χλίαине αὐτὸ καὶ ἐνάλειφε, καὶ στηκέτω ἐν μαλακῷ καὶ σκεπανῷ τόπῳ. καὶ ὅταν τρίτον ἢ τέταρτον τοῦτο ποιήσῃς, ἔκλουσον κονία καὶ ὕδατι θερμῷ. καὶ μὲν ἱκανῶς ἔχη, οἴνῳ καὶ ἐλαίῳ χλιαρῷ καταφύσησον. εἰ δὲ μὴ, τῷ φαρμάκῳ κατάχρισον καὶ τὴν λοιπὴν θεραπείαν πρόσφερε. περὶ σταφυλίνου. ^[10]

119 1 Ὅστις ὁ σταφυλῖνος ὁμοῖος ταῖς σπονδύλαις ταῖς κατ' οἰκίαν, μείζων δέ. οὗτος γίνεται ἐν τοῖς ἀγροῖς πανταχῇ, καὶ πορεύεται ἐπηρκῶς τὴν οὐράν. τοῦτον ἂν τε βοσκόμενος ὁ ἵππος, ἂν τε ἐνεχθέντα ἐν τῷ χόρτῳ περιχανῶν συμμαστάξῃ, ἐκβάλλει μὲν εὐθύς. ἢ γὰρ πνοὴ δριμεῖα, καὶ οἱ ἰχώρες ὥσπερ ἔχεως, ἐξοιδεῖ δὲ συνόλως οἰδήματα παμμεγέθη. πρῶτον μὲν οὖν ἔγχει τὸ χύμα, ὃ καὶ τοῖς ἄλλοις ὡσαύτως, ἔπειτα ὕδατι κατάντλει θερμῷ πολλῷ καὶ πυρία καὶ τρίψον. εἴτα βαλὼν τρύγα ὀξηράν, καὶ λίνον κόψας λεπτὸν καὶ ἐπεμβαλὼν εἰς τὴν τρύγα, ἀνάξουσιν εἰς

ἐν μεθ' ὕδατος, καὶ κατάχριε ὅλον, ὥς δέχεται, τὸ φάρμακον, καὶ στηκέτω ἐν θερμῷ καὶ μαλακῷ τόπῳ, ἱμάτιον περιβεβλημένος, καὶ πῦρ παρακαιέσθω διὰ τέλους. ἔστω δέ σοι τὸ κατάχρισμα πρῶτ' ὥσπερ ὄστρακον. εἴτα τῇ τρίτῃ πάλιν ἔκλουσον πολλῷ ὕδατι θερμῷ, καὶ πυρία, καὶ πάλιν ἐν σκέπῃ τριψον. εἴτα κατάχρισον τῷ νίτρῳ. μὴ καταπλαγῆς δέ, ἐὰν τὰ χεῖλη μάλιστα καὶ οἱ ὀφθαλμοὶ οἰδῶσι. συμβαίνει γὰρ τοῦτο, ἀλλὰ θεραπεύεται προσεχῶς καὶ ὑγιάζεται. περὶ ἀσιτίας ἵππων καὶ ὑποζυγίων. ^[15]

120 1 Ἴππος ἐὰν μὴ ἐσθίῃ πάθει μὴ συνεχόμενος, ἢ καὶ ἄλλο τι τῶν ὑποζυγίων, σημεῖον ἔστω· ἔχει μετέωρον τὴν ζέαν καὶ τὸ στόμα θερμὸν καὶ φλέγματος μεστόν. θεραπεία δὲ τούτου· αἷμα ἄφελε ἀπὸ τῆς τρίτης ζέας ὅσον κοτύλην, καὶ ἄλας τρίψας σὺν ὀριγάνῳ, ἀνάτριβε τὸ στόμα, καὶ ἔασον ἀπορρυῆναι. εἴτα ἔγκλυσον ὕδατι ψυχρῷ. φαγεῖν δὲ μὴ δῶς ἕως ὥρας ἑκτῆς. περὶ κύστεως μετακινήσεως. ^[5]

121 1 Ἐὰν κύστις ἵππου μεταχωρήσῃ ἀπὸ τῆς ἔδρας, καὶ οὐ δύναται οὔρεῖν, καὶ τὰ ἰσχία ἔλκη, ἐφέλκη δὲ καὶ τὰς ὀπλάς, τούτου οὐκ ἔστιν ἴασις. ἐὰν δὲ κύστις γένηται ἐπὶ τῆς ἔδρας ἢ ἀλλαχῇ που τοῦ σώματος, ἐξαίρειν χρή τόνδε τὸν τρόπον· καταλαβὼν σαρκολαβίδι καὶ ἐξενεγκὼν ἔκτεμνε, ὅπως ὡς καθαρώτατον ποιήσῃς. ὅταν δὲ ἐκτέμῃς, λαβὼν ἄλας καὶ ἔλαιον, καὶ ἐπιπλάσας, κατάδησον, τῇ δὲ ὑστεραίᾳ ὕδατι θερμῷ κατάντλησον, καὶ τὸ αἷμα περικλύσας θεράπευε τῷ λυκίῳ, καὶ μότον ἐρίου πιναρὸν μαλακὸν οἴνῳ ἐμβρέχων ἐπιτίθει, καὶ τοῦτο ποιεῖ δις τῆς ἡμέρας. περὶ ῥαγάδων. ^[10]

122 1 Αἱ ῥαγάδες γίνονται ὀπίσω τῶν πτερνῶν, γίνονται δὲ ἐκ περιτάσεων ἢ ἐξ ἄλματος. ἃς θεραπεύειν δεῖ οὕτως· λαβὼν στέατος μοσχείου λίτραν α', ῥοδίνου γ ο' ἕξ, ταῦτα ἐψησας ὁμοῦ καὶ προσβαλὼν ψιμύθιον ὀλίγον, χρῶ ἐπὶ τῶν τοιούτων τόπων. πρὸς τὸ ποιῆσαι ἵππῳ προβολήν.

123 1 Ἐὰν μὴ ἔχων προβολὴν ἵππος χωλαίνῃ, καὶ κάτω νεύῃ, καὶ νύσσηται ἐκ τοῦ ὄνυχος, ποιήσον τοῦτο· λαβὼν τὸν ὄνυχον, ἐξονύχισον αὐτόν, καὶ ὑπόξυσον ἕως τοῦ ζῶντος, καὶ μὴ φοβηθῆς ἐπὶ τῷ ἐξονυχισμῷ. ὁ γὰρ σίδηρος τρέφει τὸν ὄνυχον. εἴτα λαβὼν σύκων λίτραν μίαν, κηροῦ γ ο' ἕξ, ταῦτα ὁμοῦ κόψας καὶ ἐπιδήσας ἡμέραις τρισί, μὴ λύσης. εἴτα πυρίᾳ χρῶ δι' οἶνελαίου, καὶ οὕτω προβολὴ ἐν τάχει γενήσεται. πρὸς πᾶν κτῆνος νοσήσαν ἢ λιμῶξαν χρῆσι τῇ ἀγωγῇ ταύτῃ· Σελίνου σπέρματος ξέ. ^[5]

124 1 α', δραχμὰς γ' λινοσπέρμου, τήλεως ξέ. β', ὀρόβου λίτρας γ', πάνακος ρίζης, ἱρεως Ἰλλυρικῆς, βράθυος ἀνὰ γ ο' ἕξ, ἀξουγγίου λίτρας ἕξ οἴνῳ παλαιῷ ἀναλάμβανε, καὶ ποιῶν ἀρτίσκους ξήραινεν ἐν σκιᾷ, καὶ δίδου καρύου βασιλικοῦ τὸ μέγεθος, ὃ ἐστι δραχμῆς ἑβδομον, σὺν μέλιτος οὐγκίαις τρισί. λείου δὲ σὺν οἴνου παλαιοῦ ξέ. ἐνὶ καὶ ἐγχυμάτιζε ἐπὶ ἡμέραις τρισί. ποιεῖ δὲ καὶ κυνὸς κεφαλὴ ὑπὸ κεφαλὴν καπνίζομένη. πρὸς παγοπληξίαν θεραπεία. ^[5]

125 1 (τ) Θεομνήστου. Χειμῶνος ὥρᾳ πάγοι λυποῦσι περὶ τὰς ὁδοιπορίας ἵππους τε καὶ τὰ λοιπὰ τῶν ὑποζυγίων, ὥς ἂν ἔτυχε, παῖδες δὲ ἰατρῶν τὸ πάθος ἐκάλεσαν παγοπληξίαν. οἶδεῖ οὖν, καὶ διαπίπρεται πυρούμενα τὰ σφυρὰ σὺν ταῖς ὀπλαῖς. χρή οὖν ἀποθεραπεύειν αὐτὰ τῷδε τῷ τρόπῳ· ὑδρελαίῳ θερμῷ καταντλεῖν πρῶτον εἰς τι σκύφος βαλόντα τὸ ὑδρέλαιον θερμόν, εἴτα ἀπομάσσειν σκληροῖς ῥάκεσιν, ἐπιμελῶς περιδεσμοῦντα κειρίαις τοὺς τόπους, κἂν μὲν ὥσι διωδηκότερες σφόδρα, κατασχάζειν. εἴτα ἄλευρα κρίθινα ἐψηθέντα ἐν ὄξει δριμυτάτῳ καταπλάσσειν, ἕως οὗ τὸ οἶδημα καὶ ὁ τῶν ποδῶν βρασμὸς παύσῃται. ἀμεληθέντα γὰρ τὰ ζῶα πολλάκις ἄχρηστα γίνεται. περὶ εἰλεώδους. ^[10]

126 1 Εἰλεῶδες γίνεται, ὅταν εἰς κόρον ἐμπλησθῇ ζῶον καὶ μὴ πέψῃ. γίνεται δὲ ἐν τῷ κώλῳ ὥσπερ λίθος, καὶ ἔστι κάκιστον τὸ πάθος. ὅταν οὖν συμβῇ τὸ πάθος, ῥήσσει ἑαυτό, καὶ διεγείρεται πολλά, καὶ περιπατεῖ, καὶ πάλιν ῥίπτει ἑαυτό καὶ συστρέφει ἐπὶ τὴν ῥάχιν καὶ τὰς λαγόνas,

στενάζει τε διὰ τὴν σύντασιν. τῷ γοῦν τοιούτῳ δεῖ βοηθεῖν οὕτως· ἐναλείφειν τὴν χεῖρα καὶ καθιέναι εἰς τὴν ἔδραν, καὶ τὰ παρακείμενα κόπρια ἐκκομίζειν, τὴν τε κύστιν τρίβειν προσηνῶς, ἵνα οὐρήσῃ. οὐδὲ γάρ, ὡς λέγουσι, στρέφεται ἡ φῦσα, ἀλλὰ ὁ πόρος ἀποστενοῦται. ἐγχυμάτιζε οὖν, λαβὼν κράμβης χυλόν, ἐλαίου κοτύλην μίαν, σε λίνου κύαθον ἕνα, καὶ ἔψων μετὰ οἴνου κοτύλης μιᾶς. ^[10]

126 2 σύγχριε δὲ οἴνῳ καὶ ἐλαίῳ θερμῷ, καὶ ἐπὶ τὴν στάσιν ἀνάγκαζε, κλύζε τε καὶ διὰ τῆς ἔδρας οἶνελαίῳ θερμῷ, καὶ περιπατεῖτω ἐν τόπῳ ἀνωφερεῖ καὶ κατωφερεῖ, ὡς ἂν τὰ πνεύματα λαμβάνωσιν ὑποχώρησιν. ἐὰν γὰρ ἅπαξ γένηται ὑποχώρησις, ἐλαφρυν θήσεται τοῦ ὄγκου. εἴτα βαλὼν ἄχυρα ἐν σάκκῳ καὶ καταβρέξας ὕδατι θερμῷ, ὑπόδησον ὑπὸ τὰς λαγόνas, ἀναθερμαίνει γὰρ καὶ ἀναιρεῖ τὸ πάθος. δίδου δὲ καὶ φαγεῖν, εἰ λειποθυμήσῃ, βρόμον ἢ χλωρὸν χόρτον, ἢ τὸν ξηρὸν ῥαίνων ὕδατι, πότιζέ τε ἱκανῶς. σημεῖα δὲ ἔσται τῷ μὲν σωζομένῳ ὧτα ἀνειμένα, πνοὴ συντεταμένη καὶ θερμὴ καὶ γαστρὸς ὑποχώρησις· τῷ δὲ μὴ σωζομένῳ καυλὸς προπεπτωκώς, ἰδρὼς ἐν ταῖς λαγόσι ψυχρός, πνεῦμα ἀραιόν, σκέλη τὰ ἐμπρόσθια ἀποτεταμένα καὶ ψυχρά, τράχηλος πεπηγὼς, καὶ μυκτὴρ ψυχρός. ἄλλο εἰς τὸ αὐτό. ^[15]

126 3 (τ) Τοὺς εἰλεώδεις χρὴ κλύζειν διὰ σεύτλων ἀφεψήματος καὶ νίτρου καὶ βδελλίου τετριμμένου, λούειν τε καὶ σκεπάζειν ἐπιβλήμασι, καὶ καίειν πῦρ πλησίον. τροφὴν δὲ διδόναι μάλιστα μὲν γράστιν ἢ χόρτον ἀπαλώτατον. ἐὰν δὲ μὴ ἀποσκευάσῃται τὰ ἐνοχλοῦντα περιττώματα, τὴν χεῖρα ποιήσας λιπαράν, κάθες εἰς τὴν ἔδραν, καὶ ἐκκόμιζε αὐτά. ἐγχυμάτιζε δὲ καὶ σεύτλων σπέρματι μετὰ οἴνου καὶ ἐλαίου κοτυλῶν ἕξ. ἐὰν δὲ μὴ ᾗ τοῦτο, ἀποξύσας τῶν ἐμπροσθίων ποδῶν τοὺς ὀνυχας, καὶ μετὰ οἴνου κοτυλῶν τριῶν τρίψας, διὰ τῶν μυκτῆρων δίδου. περὶ συκαμίνου. ^[5]

127 1 Εἰ συκάμινον ἵππος σχῇ, λαβὼν ἀρσενικοῦ μέρη τέσσαρα, ἀσβέστου μέρος ἕν, ἀμμωνιακοῦ μέρη δύο, ἀλόης μέρος ἕν, μέλιτος τὸ ἀρκοῦν ἅμα τοῖς προγεγραμμένοις τρίψας, καὶ ποιήσας γλοιώδη σύστασιν, ἔψει ἐπὶ θερμῆς σποδιᾶς κινῶν, ἕως μιλτῶδες γένηται τῇ χροίᾳ. τούτῳ χρῶ χλιαρῷ. ἄλλο. ^[5]

127 2 (τ) Λαβὼν ἀρσενικὴν σχιστὸν καὶ ἀσβέστου ἀβρόχου τὸ ἴσον, ἔμβαλε εἰς γάρον, καὶ ποιήσας ζύμην, ἀνάτριβε τὸν τόπον, καὶ ὑγιάσεις. περὶ σύριγγος. ^[1]

128 1 (τ) Ἱεροκλέους. Ἐὰν ἐν ταῖς συνωμίαις ᾗ τὸ τοιοῦτο πάθος ἢ ἐν ἄλλῳ τινὶ τόπῳ, διελὼν τὸ πεπονθὸς μέρος, πρόσκαυσον, καὶ θεράπευε τῷ φαρμάκῳ τῷ διὰ τῆς ἀσβέστου συγκειμένῳ, ἕως ἢ ἐσχάρα ἐκπέσῃ. τῆς γὰρ κακίας ἐκπεσούσης, ἀναπληροῦται κατὰ βραχύ. εἰ δὲ ἐπιτείνῃ τὸ πάθος, ὀρθοῖς καυτηρίοις χρῶ, καὶ θεράπευε ὁμοίως φαρμάκῳ σηπτικῷ, ἕως ὑγίασθῇ. ἄλλο Ἱποκράτους. ^[5]

128 2 (τ) Ὅταν ἵππος συριγγιᾷ, χαλκάνθην ὄξει δριμυτάτῳ προσμίξας καὶ ἀναξηράνας, τῷ τόπῳ ἐπίπασσε. ἢ σίκυον ἄγριον τρίψας λίαν καὶ τιθυμάλλου ὁπῷ συμφυράσας, ἔνθες. ἄλλο Ἀψύρτου. ^[1]

128 3 (τ) Ἰοῦ ξυστοῦ, χαλκοῦ κεκαυμένου, μίσυος, κηκίδος ὁμφακίνου ἀνὰ οὐγκιῶν τεσσάρων, κομέως γ ο η', πάντα ἐν ταύτῳ μίξας χρῶ. περὶ ἐγχυματισμῶν σκευασίας. ^[1]

129 τ προοίμιον Ἀψύρτου. Δέσποτα Κέλε ρ, τῆς συναφείας ἀπαιτούσης τὴν τῶν φαρμάκων βοήθειαν, ἐπιδείζομέν σοι, ὅσα τε αὐτοῖ καὶ παρὰ τῶν ἄλλων ἐπειράθημεν βοηθήματα τοῖς ἵπποις.

129 1 ἃ γράφοντες ἀναφέρομεν ἐκείνοις τὴν χάριν, καθότι παρ' αὐτῶν ἐλάβομεν τὴν ἀρχήν, καὶ ὅτι κατὰ ταῦτά ἔγνωμεν. εἰ δέ τι ἐκεῖνοι παρέλιπον, ἡμεῖς ἀξιοπιστότερον παραδώσομεν. λέγω δὴ πρῶτον περὶ καθαρτικῶν ἐγχυματισμῶν. Σκυλάκιον γαλαθηνὸν σφάζαντας μαδίσαι, καὶ τὰ

έντοσθίδια ἐκρίψαι, καὶ πλύναντας ἐμβαλεῖν εἰς χύτραν, καὶ ὕδατι καθεψῆσαι, ὥστε τὰ ὀστάρια καταλειφθῆναι. ^[5]

- 129 2 καὶ τούτῳ μίξαντας μέλιτος ὀλίγον ἐγχυματίζειν κοτύλαις δυσὶ καθ' ἡμέραν μέχρι ἡμερῶν τριῶν. καὶ κωλῆνα χοίρειον καθεψήσαντας τὸ αὐτὸ ποιεῖν, ἢ ἀλέκτορα λευκὸν ὡσαύτως. καὶ ταῦτα μὲν τοῖς πρὸ ἡμῶν ἐγράφῃ. ἡμεῖς δὲ ἐχρησάμεθα καὶ τούτοις. τιθύμαλλον λεπτὸν ἔψοντες ἐν ὕδατι ἢ πευκέδανον ἢ ἀψίνθιον ἢ κενταύριον τὸ λεπτόν, ἢ ἀριστολοχείας τὴν ῥίζαν ὡσαύτως ἐψήσαντες ἢ σίκου ἀγρίου τὴν ῥίζαν μετὰ τοῦ νίτρου, καθὼς ἔμπροσθεν γέγραπται, ἢ κολοκυντίδος Αἰγυπτίας τὸ σπέρμα πεφρυγμένον σὺν τῇ ἐντεριώνῃ ὡμῇ. ^[5]
- 129 3 ἔστω δὲ τὸ πλῆθος τοῦ ὕδατος ἐν αὐτοῖς κοτύλαις δύο, καὶ καθ' ἡμέραν ἐγχυματιζέσθω διὰ τοῦ στόματος μέχρι ἡμερῶν ἑπτά. ἄριστον δὲ τούτων τὸ σίκου τὸ ἄγριον μετὰ τοῦ νίτρου. Λιτὸς ἐγχυματισμός.
- 129 4 οἶνου χρηστοῦ ξέ. α', ἐλαίου χρηστοῦ γ ο ἔξ, μέλιτος καλοῦ γ ο ἔξ, ὡὰ ἔξ, ὕδατος τὸ ἀρκοῦν. Θερμαντικὸς ἐγχυματισμός.
- 129 5 οἶνου χρηστοῦ ξέ. α', πεπέρεως γ ο α', πηγάνου χλωροῦ γ ο α', ἐλαίου, τραγακάνθης, μέλιτος ἀνὰ γ ο ἔξ, ὡὰ ἔξ. Ἐγχυματισμὸς διὰ χυλῶν.
- 129 6 πτισάνης, τήλεως ἀνὰ ξέ. α', σεύτλων δεσμὴν, ἰσχάδων, ἐλαίου, γάλακτος ἀνὰ λιτρῶν δ', πηγάνου δεσμὴν. Ἐγχυματισμὸς ἀρωματικὸς.
- 129 7 ὕσώπου, πετροσελίνου, κρόκου, πεπέρεως λευκοῦ, λιβανωτοῦ, πεπέρεως κοινοῦ, σμύρνης ἀνὰ γ ο α', κόστου, τραγακάνθης, <μαλαβάθρου ἀνὰ γ ο β', ροδίνου [?] α'>. Ἐγχυματισμὸς καλοκαιρινός.
- 129 8 κρόκου ἐξάγια δύο, τραγακάνθης, ὕσώπου, σαμψύχου, σμύρνης, λιβάνου, σάχαρος ἀνὰ γ ο α', ταῦτα ἐμβρέξας ἐν ῥοδοστάγματι πότιζε τρίτον. Ἐγχυματισμὸς ἐπὶ χλῶς.
- 129 9 οἶνου Ἱταλικοῦ ξέ. γ', ἐλαίου ξέ. α', μέλιτος Ἱταλικοῦ ξέ. α', ὡὰ ιβ', πεπέρεως γ ο α' <τοῦ ζώου τῇ κεφαλῇ εἰς γ' ἡμέρας διδόναι>. Σύνθεσις ἐγχυματισμοῦ θερμαντικοῦ καὶ διουρητικοῦ.
- 129 10 κασίας γ ο β', κόστου γ ο β', ναρδοστάχυος γ ο α', κυ πέρου λίτραν μίαν, ὕσώπου Κρητικοῦ γ ο ἔξ, ἀψινθίου Ποντικοῦ γ ο ἔξ, σμύρνης γ ο α'. ταῦτα ἐν ὕδατι καθεψήσας, ἐγχυματίζει ἐπὶ ἡμέραις τρισί. ποιεῖ δὲ καὶ πρὸς θηρίων ἐκβολὰς καὶ πρὸς τετάνους καὶ πρὸς βῆχα καὶ πρὸς διέγερσιν ὅλου τοῦ σώματος. τῇ δὲ τετάρτῃ ἡμέρᾳ ἔλαιον δίδου, ἵνα καταλεανθῇ καθαρῶς. Σύνθεσις ἐγχυματισμοῦ πρὸς καύματ α. ^[5]
- 129 11 ἐὰν ἔλθῃ ἐξ ὁδοῦ, καὶ τὴν λαγόνα πάλλῃ, καὶ μὴ ὀρέγῃται τροφῆς, στένη δὲ πολλά, παρὰ τὴν ὥραν μὲν καλάμου φύλλα ἢ ἄγρωστιν χλωρὰν ἢ θριδάκας καταρράνας ὄξει, ἐπίθεις, ὥστε ἀναψῦξαι. ἔπειτα βρέξας τραγακάνθης γ ο γ', κρόκου γ ο α' ὕδατι ἀφ' ἐσπέρας μέχρι τῆς αὔριον, καὶ στροβίλων ξέ. α', καὶ λειοτριβήσας ἕκαστον κατ' ἰδίαν, εἴτα ἀναμίξας πάλιν ὁμοῦ, πρόσβαλλε γλυκέος καρύνου ἢ σκυβελίτου ξέ. α' καὶ ἀνδράχνης χυλοῦ γ ο γ', ψυχροῦ ὕδατος τὸ ἀρκοῦν. ἐγχυματίζει ἐπὶ ἡμέραις τρισί, τὰς κριθὰς πεφεισμένως προσάγων, καὶ παύσεται τῆς νόσου. χρῶ δὲ καὶ φλεβοτομίαις δυσί, μιᾷ ἀπὸ τῶν κροτάφων, τῇ δὲ ἐτέρᾳ ἀπὸ τοῦ αὐχένος. Ἄλλο. ^[10]
- 129 12 ἐὰν κτῆνος ἄπεπτον αἴσθῃ γενόμενον (γνώσῃ δὲ ἀπὸ τῶν σημείων τῶνδε· ἔχει γὰρ τὰ χεῖλη ὠδηκότα, καὶ φλυκταίνωδές ἐστίν ὅλον, ἢ τε γλῶττα παχύνεται, καὶ ἡ κεφαλὴ μείζων γίνεται), βοηθήσεις οὕτως φλεβοτόμει τῇ α' ἡμέρᾳ ἀπὸ αὐχένος, καὶ τροφῇ χρῶ χλωρᾷ, ἐὰν καιρὸς ᾗ, ἢ διὰ θριδάκων ἢ ἀγρώστεως ἢ καλαμοφύλλων μόνον. τῇ δὲ δευτέρᾳ ἡμέρᾳ φλεβοτομήσεις ἀπὸ τῶν κροτάφων, καὶ τῇ αὐτῇ τροφῇ χρήσῃ. τῇ δὲ τρίτῃ ἐγχυματίσεις, ἐὰν ᾗ χειμὼν, τῷ

- προγεγραμμένῳ θερμαντικῷ καὶ διουρητικῷ. ἐὰν δὲ θέρος ᾦ, τῷ ἀναψυκτικῷ τῷ διὰ
τραγακάνθης καὶ γλυκέος. Ἐγχυματισμὸς εἰς κτήνη πυρέσσοντα πρὸς τὸ ἀναψῦξαι ι . ^[10]
- 129 13 ὄξους γ ο μίαν, ῥοδίνου γ ο α', ἀναράξας ἀμφοτέρα, προεγχυμάτιζε, καὶ διαστήσας βραχύ,
ἔπειτα μίξας μέλιτος γ ο γ', ῥοδίνου γ ο γ', γάλακτος λίτραν μίαν, οἴνου ἡμίαναν Ἰταλικήν,
ἐγχυμάτιζε. τροφῇ δὲ χρῶ χλωρᾷ τῇ ἐν καιρῷ οὔσῃ. Πόμα θερμαντικὸν δάκνο ν . ^[5]
- 129 14 γεντιανῆς, πεπέρεως μέλανος, πεπέρεως λευκοῦ, σεσέλεως ἀνὰ γ ο β'. Προεγχυματισμὸς .
- 129 15 ἀψινθίου Ποντικοῦ γ ο β', θέρμων πικρῶν γ ο γ', ναστουρκίου γ ο γ'. Πρὸς ὕπνον κτήνους .
- 129 16 μήκωνος τὸ γάλα ὡσεὶ ὀβολόν, ἀνήθου τὸ αἰρόμενον τρισὶ δακτύλοις, λειοτριβήσας εἰς ἓν, καὶ
προσμίξας κύαθον ὄξους, δὸς πιεῖν. εἰ δὲ μὴ ἔχεις μήκωνος γάλα, αὐτῷ τῷ σπέρματι χρῆσαι
τρὶς τοσοῦτον, ὅσον ἐκ τοῦ γάλακτος, καὶ οἴνου κοτύλη μιᾶ. Προπότισμα α . ^[5]
- 129 17 κρόκου γ ο ἔξ, σαμψύχου, ὑσσώπου ἀνὰ γ ο δ', μελιώτου γ ο ἔξ, κόστου, σμύρνης, ἀλόης,
ἴρεως ἀνὰ γ ο δ', ἀψινθίου Κρητικοῦ γ ο ς', ἀβροτόνου γ ο δ', φύλλου γ ο ἔξ, γλυκορίζου γ ο δ',
κασίας γ ο ς', <ἀμώμου γ ο δ', ναρδοστάχους γ ο δ', ἀριστολοχείας γ ο δ'> , καλάμου
ἀρωματικοῦ γ ο ς', κυπέρου γ ο δ', <πολυγόνου γ ο δ'> , πεπέρεως γ ο δ', τραγακάνθης λίτρας
δ', σαρκοφάγου γ ο γ', καρδαμώμου γ ο γ', πετροσελίνου γ ο γ', ἀκόρου γ ο δ', γεντιανῆς,
κενταυρίου, ὀποπάνακος ἀνὰ γ ο γ', βεττονικῆς γ ο δ', σταλακτικοῦ γ ο γ', βράθυος γ ο β',
Κελτικῆς γ ο γ', καστορίου τὸ ἴσον, πράσων γ ο δ', κόψας καὶ σήσας, προσβαλὼν καὶ μέλιτος
κοτύλας γ', ὡὰ β', ῥοδίνου τὸ ἄρκουν καὶ οἴνου ξέ. α', ἐγχυμάτιζε. Ἄλλο ο . ^[10]
- 129 18 ναρδοστάχους γ ο γ', κόστου γ ο δ', ἀμώμου γ ο δ', φύλλου γ ο γ', ἀγαρικοῦ γ ο δ', μυροβαλάνου
γ ο ἔξ, ἴρεως Ἰλλυρικῆς <γ ο ς'> , κασίας γ ο β', κασσάμου γ ο β', <μελιώτου γ ο γ'> ,
κρόκου γράμματα δ', οἴνου ξέ. κζ', μέλιτος λίτρας κζ', καρυοφύλλου γ ο δ', ἐκάστω ζῶφ δίδου
ἡμίαναν μίαν. Ἱεροκλέους ἐγχυματισμὸς ς . ^[5]
- 129 19 μέλιτος ξέστην ἓνα, πράσων δεσμὴν μίαν, ὀμφακίνου ἐλαίου ξέ. α', ἀνήθου δεσμὴν μίαν,
σελίνων τὸ ἴσον, γλήχωνος δεσμὴν μίαν· ταῦτα πάντα ἐψήσας ὁμοῦ, ὕστερον χυλὸν ποιήσας ἐκ
σεμιδάλεως καὶ συμμίζας, χρῶ. Προεγχυματισμὸς ς . ^[5]
- 129 20 χυλὸν κρίθινον ὁμοῦ στέατι τραγείῳ ἔψει, καὶ τούτοις πρόσβαλλε τῆλιν, καὶ αὐτὴν συνέψων,
καὶ τὸ ζῶον ἐγχυμάτιζε. Ἐγχυματισμὸς ἑαρινό ς .
- 129 21 ὡὰ ἀποβρέξας ε' εἰς ὄξος δριμύτατον ἀπὸ ἑσπέρας ἕως πρωῒ, δίδου τῷ ἵππῳ. Ἄλλος θερινό ς .
- 129 22 κάρυνον ἦτοι ἔψημα, κρόκου κοχλιάριον ἐν οἴνῳ ἐπιβρεχόμενον, τραγακάνθην ὕδατι χλιαρῷ
ἐπιβρεχομένην, στρόβιλον ὁμοίως ἐπιβρεχόμενον οἴνῳ, πάντα λειωθέντα, ἐγχυμάτιζε,
καταλαμβάνομενος τοῦ ἵππου τὴν γλῶσσαν. Ἀναληπτικὸς ἐγχυματισμὸς ς . ^[5]
- 129 23 σελίνων δεσμὰς τρεῖς, κράμβης, πράσων ἀνὰ δεσμῶν τριῶν, δαφνίδων ξέστας δύο, χοιρείου
κρέως λίτρας δ', πεπέρεως, ὀποπάνακος ἀνὰ γ ο β', πτισάνης ξέ. θ', μέλιτος ξέ. α ς', ἔψων τὰ
σέλινα καὶ τὰ πράσα καὶ τὰς κράμβας μετὰ τοῦ κρέως καὶ τῶν κριθῶν καὶ τῶν δαφνίδων, εἴθ'
οὕτως ἐμβάλλων τὰ λοιπά, ἐγχυμάτιζε. Ὑπνωτικὸν πρὸς κτήνη κακότροπα α . ^[5]
- 129 24 καρδαμώμου, κυάμου σπέρματος, στύρακος ἀνὰ γ ο δ', σμύρνης γ ο β', πεπέρεως γ ο ς'. Πρὸς
ἰλιγγιώντα ς .
- 129 25 κρομύων μακρῶν σπέρματος γ ο α', ἀλόης γ ο α', πεπέρεως λευκοῦ γ ο γ', μέλιτος τέταρτον.
Τροχίσκος ς .
- 129 26 ὑσσώπου γ ο α', πυρέθρου, πηγάνου χλωροῦ, κρόκου, κόμεως ἀνὰ γ ο β', ἀλόης ἄνθους γ ο γ',
μέλιτος τέταρτον. Τροχίσκος Ἀρχελάου .
- 129 27 σμύρνης γ ο β', ἀβροτόνου γ ο δ', κρόκου τὸ ἴσον, πυρέθρου, πηγάνου χλωροῦ, ὀριγάνου,
ὑσσώπου ἀνὰ γ ο β', ὄξους τὸ ἄρκουν. Ἄλλο ποῦλβε ρ .

- 129 28 κασίας γ ο α', νάρδου Ἰνδικῆς γ ο δ', κρόκου, κόστου, ἵρεως Ἰλλυρικῆς, καρδαμώμου, πετροσελίνου, ἀργίου, πεπέρεως λευκοῦ, πρασίου, κενταυρίου, πάνακος, <φοῦ Ποντικοῦ> , σχοινάνθης, ἀμώμου, ἐκάστου ἀνὰ γ ο α'. Ἄκοπο ν .
- 129 29 κηροῦ, ἀμμωνιακοῦ, δαφνίδων, ῥητίνης φρυκτῆς, ἐλαίου, σταλαγμίτου ἀνὰ λίτραν μίαν, ὀποπάνακος λί τρας β', βδελλίου λίτρας β', σαμψύχου λίτρας δ', τερεβινθίνης γ ο ἔξ, πεπέρεως γ ο α', μάννης τὸ ἴσον, Κυπρίνου γ ο ἔξ, οἴνου παλαιοῦ γ ο β'. Πρὸς ἰσχιάδ α . ^[5]
- 129 30 εὐφορβίου, ζάνης Σαρδιανῆς, ἀφρονίτρου, γλευκίνου μύρου τὰ ἴσα. Πότιον δῆκοκτο ς .
- 129 31 κρόκου γ ο τὸ τρίτον, σμύρνης τὸ ἴσον, ἀλόης γ ο ς', κόστου οὐγκίας τὸ ἥμισυ· ταῦτα πρὸ μῆας τρίψας, εἰς οἶνον ἔμβρεχε. καὶ τραγακάνθης γ ο β' ἰδίᾳ ἔμβρεχε εἰς ὕδωρ, τῇ δὲ ἐπιούσῃ βάλλε εἰς ἴγδιν, καὶ τρῖβε, ἵνα διαλυθῇ, προσεπιβάλλων κατ' ὀλίγον οἶνον εἰς τοσοῦτον, μέχρις οὗ γένωνται ξέσται Ἱταλικοὶ ἐννέα, ἐγχέων καὶ μέλιτος λίτρας β'. ὅταν οὖν συμμιγῇ πάντα λειωθέντα ἐπιμελῶς, βαλὼν εἰς χύτραν, θέρμανον καὶ ἐπίπασον πεπέρεως ὀλίγον, καὶ τῇ ἐξῆς πότισον, χειμῶνος μὲν χλιαρόν, θέρους δε ψυχρόν. Ἄλλ ο . ^[5]
- 129 32 ὕσώπου, γεντιανῆς, ὀποπάνακος ἀνὰ γ ο β', σαγαπήνου, σμύρνης, ἰσχάδων, ζιγγιβέρεως, πετροσελίνου, κόστου, ἀκόρου ἀνὰ γ ο α', σχοίνου ἄνθους γ ο β', πηγάνου δεσμίδιον, σελίνου σπέρματος γ ο β', πρασίου γ ο ἔξ, δαύκου Κρητικῆς γ ο δ', πάνακος, κασίας γ ο β', τιτάνου ἀσβέστου, σελίνου Ἀφρικοῦ γ ο δ'. Πελαγωνίου περὶ ἀναξηρανθέντος δέρματο ς . ^[5]
- 129 33 ἐὰν ζῶου τινὸς τὸ δέρμα ξηρανθῇ, καὶ τρεφόμενον μὴ δέχεται προκοπὴν, ὅπερ συμβαίνει ἀπὸ καύματος πολλοῦ, θεραπεύεται οὕτως· ἐλαίῳ πηγανίνῳ πρότερον ἀποχρίσας ὅλον τὸ σῶμα, μετὰ ταῦτα δίδου τὸ ὑποτεταγμένον προπότισμα, τουτέστιν σταφυλίνου, τραγακάνθης, πηγάνου ἀγρίου, ἡδυόσμου ἀγρίου ἀνὰ γ ο α ς', σελίνου, μελιλώτου, ἀψινθίου Ποντικοῦ ἐκάστου τὸ ἴσον. ὁμοῦ πάντα λειώσας καὶ συμμίξας καὶ μεθ' ὕδατος θερμοῦ ἐψήσας, προσένεγκαι. Τοῦ αὐτοῦ προπότισμα καὶ θεραπεία πρὸς κωλικοὺς καὶ τοὺς ἀπὸ χόρτου σαπροῦ βλαπτομένους ς . ^[5]
- 129 34 Πελαγώνιος Λουκίῳ χαίρειν. τὰ τῶν κωλικῶν σημεῖα οὐ πᾶσιν ὑπάρχει γνῶριμα, ἐπεὶπερ οὐκ ἀνόμοιον τὸ τοιοῦτο πρὸς τὰ ἄλλα πάθη τὰ ἐν τοῖς ἐντὸς ἐπιγινόμενα. τούτῳ δὲ μόνῳ διαφέρει, τῷ συνεχεῖς καὶ μείζους πόνους ἔχειν ἢ περ τοὺς καρδιακοὺς καὶ στροφουμένους. τὰ δὲ τούτων σημεῖα πολλάκις ἐκ τῶνδε καταμαθόντες ἔγνωμεν· πρῶτον μὲν ἐστὼς ἐξαίφνης καταπίπτει, ὡς ἐπιληψία τοῦτον νομίζεσθαι ἔχεσθαι, ἔπειτα ὀλίγον διαλιπόντι πόνος αὐτῷ εὐθὺς ἐπακολουθεῖ, καὶ ῥίψας ἑαυτὸν ἀνάκειται. ὅτε δὲ καὶ ψυχρὸν ὕδωρ πίοι, τρέμει καὶ ἰδροῖ καὶ πνευστιᾷ καὶ στενοχωρεῖται. τοῖς τοιούτοις οὖν χρή τῷ τοιούτῳ προποτίσματι, ὡς φησι Κέλσο ς , βοηθεῖν· <Προπότισμα κωλικῶ ν . ^[10]
- 129 35 > ῥέου Ποντικοῦ γ ο α', πετροσελίνου γ ο α', μαράθου σπέρματος γ ο μίαν, πεπέρεως μέλανος γ ο α', πρασίου γ ο μίαν, ἀβροτόνου γ ο μίαν, ἀνήθου γράμμα ἓν, λιβυστικοῦ γ ο α', κενταυρίου σπέρματος γ ο α', χαμαιπίτυος γ ο ς', εὐπατορίου γράμματα δ', γλήχωνος καθαροῦ γ ο α', πηγάνου γ ο α', σελίνου σπέρματος γ ο α', ζιγγιβέρεως τὸ ἥμισυ, μέλιτος πρωτείου λίτρας δύο· τὰ ξηρὰ κόψας καὶ σήσας, ἀναλάμβανε τῷ μέλιτι, καὶ ἐπὶ τῆς χρείας χρῶ ὅσον λεπτοκαρύου μέγεθος μετὰ ὕδατος χλιαροῦ ξέ. ἐνός. Ἄλλ ο . ^[5]
- 129 36 μέλιτος κοχλιάρια δ', λιβάνου ἀλεύρου γ ο α', ὄξους κοχλιάρια ε', οἴνου παλαιοῦ ξέ. τὸ ς'. ταῦτα πάντα λειώσας, δῖελε εἰς τρία, καὶ ἐπὶ ἡμέραις τρισὶ δίδου διὰ στόματος, καὶ στρώματι σκεπάσας ποίει διακινεῖν. Ἄλλ ο .
- 129 37 καππάρεως φλοιὸν κρεμάσας ἐν τῷ καπνῷ ξήρανον, ἔπειτα τρίψας μετὰ οἴνου καὶ πεπέρεως δίδου. Ἄλλο· εἰς τὸ ἐπιγινῶναι ἵππον ἀπὸ χόρτου βλαβέντ α .
- 129 38

πρῶτον μὲν ἄστατον ἔξει τὸ πνεῦμα καὶ διαπαντὸς παλλόμενον, σαθρὸν τὸ βῆμα. τοῦτον ἐκ γαστρὸς ἢ καὶ ὥμων ἀφαίμασσε, καὶ προπότισμα οἴνῳ ἀφηψημένον δίδου, κριθῶν δὲ ἀπεχέσθω. κέχηρσο δὲ καὶ διουρητικοῖς βοηθήμασιν. Πρὸς ληθαργικοῦ ς . ^[5]

129 39 ἐσήμανάς μοι τοὺς ἵππους σου βαρυτάτῳ κατέχεσθαι νοσήματι. λέγεις γὰρ τούτους συνεχέστερον ἀναπίπτειν καὶ πολλάκις ἀποκαθεύδειν, καὶ τούτου ἔνεκα μὴδὲ τροφήν προσίεσθαι, ἀλλὰ ἐπιπολὺ κατίσχνους γίνεσθαι. τὸ πάθος τοίνυν καὶ βαρυτάτόν ἐστι καὶ πολλῆς παραφυλακῆς δεόμενον, ὥστε μὴ γενέσθαι. ὅπερ εἰ συμβῇ, τοῖς παρ' ἡμῶν προεκτεθεῖσι βοηθήμασι θεραπευτέον. τὸ δὲ τοιοῦτον πάθος οἱ τῆς ἱατρικῆς τέχνης ἐπιστήμονες λήθαργον ἀπεκάλεσαν. θεραπεύσεις οὖν πρὸς τοῖς προεκτεθεῖσι καὶ τῷδε τῷ τρόπῳ· πρῶτον μὲν ἐν μαλακῇ ἵπποστάσει ἰστάσθω, ἀχύρων ἢ χόρτων ἀπαλῶν ὑπορραϊνομένων κατὰ τὸ ἔδαφος, καὶ συνεχέστερον διὰ χειρῶν νυσέσθω, ὥστε μὴ ἀποκαθεύδειν. συμβάλλεται δὲ καὶ τὸ συνεχέστερον ἀναπατεῖν καὶ τοὺς τέσσαρας πόδας ὄξει καὶ πιτύροις θερμοῖς ἀποτρίβεσθαι. προποτιζέσθω δὲ καὶ πόμα δεχόμενον πίτυρα σίτινα καὶ ἄλας μετὰ ὀξυκράτου ξέ. β'. Ἄλλο ο . ^[15]

129 40 ἀρτεμισίας βοτάνης ἄνθος κόψας μετὰ ἐλαίου καὶ ὀλίγης στακτῆς δίδου διὰ κέρατος. Ἄλλο προπότισμα πρὸς ληθαργικοῦ ς .

129 41 πρὸ πάντων τοὺς ληθαργικοὺς κριθῶν ἀπέχεσθαι ποίει, τρωγέτωσαν δὲ φάβατος ξηροῦ ξέ. α', οὕτω τε ἀπὸ τῶν σπονδύλων αἷμα ἀφαιρείσθωσαν, καὶ μετὰ ταῦτα τοιαύτη ἐγχυματιζέσθωσαν θεραπείᾳ· ῥέου Ποντικοῦ γ ο γ', καλάμου ἀρωματικοῦ γ ο ε', καππάρεως ρίζης γ ο ε', κόψας καὶ σήσας μετὰ ὕδατος ξέ. ἐνός, ὅσον τρία κοχλιάρια ἐγχυμάτιζε. τὸ δὲ πόμα αὐτοῦ ἔστω ὀλίγον καὶ αὐτὸ χλιαρόν. συνεχέστερον μέντοι ἢ φωνῇ ἀνθρωπίνῃ ἢ ῥάβδῳ τοῦτον χρή διανίστασθαι, ὥστε κατὰ μικρὸν διὰ τῆς τοιαύτης ἐπιμελείας ἀπωθεῖσθαι τὸ νόσημα. Ἄλλο προπότισμα παντὶ καιρῷ ἀναγκαῖο ν . ^[10]

129 42 ξηρίον κατασκευάσας ἀπὸ τῶν ὑποτεταγμένων εἰδῶν, ὅπερ ἐστὶ πάντων ὁμοῦ λυσιτελέστερον, γεντιανῆς, ἀριστολοχείας, σμύρνης, δαφνοκόκκων, πρίσματος ἐλεφαντίνου, πάντα ἐξ ἴσης ἐπὶ τῆς χρείας προπότιζε πρὸς παντοῖα πάθη τρόπῳ τοιούτῳ· ἀποζέσας εἰς οἶνον ρίζας ὀξυσχοίνου καὶ πρασίου, διηθήσας τὸν οἶνον, ἐπίβαλλε τοῦ προειρημένου ξηρίου κοχλιάριον μεστὸν καὶ προπότιζε ἐπὶ ἡμέραις τρισίν. <εἰ δὲ τὰ ζῶα πυρέττοι, εἰς ὕδωρ ἀφέψησον τὴν ρίζαν τῆς ὀξυσχοίνου, προσβάλλων καὶ σέλινον καὶ μελίκρατον μᾶλλον εὐρίσκεσθαι, καὶ οὕτως κοχλιάριον α' τοῦ ξηρίου βαλὼν, προπότιζε ἐπὶ ἡμέρας γ'. πρὸς δηλητήρια πλέον ἐπίβαλε τοῦ κοχλιαρίου καὶ δίδου εἰς οἶνον ∞ α' καὶ ἐλαίου ἡμίναν ἐπὶ ἡμέρας γ'. χρῶ δὲ ὡς μεγαλοφυεστάτῳ βοηθήματι.> Προπότισμα τὸ παρὰ Ῥωμαίοις κουδριγάριον καλούμενο ν . ^[10]

129 43 τραγακάνθης γ ο α', πετροσελίνου γ ο α', βεττονικῆς γ ο ἔξ, σαρκοφάγου γ ο α', κασίας σύριγγος, ἱρεως Ἰλλυρικῆς ἀνὰ γ ο α', ὕσώπου δεσμὰς δύο, εὐφορβίου, λιβάνου μάννης, γεντιανῆς ἀνὰ γ ο α', περδικίου βοτάνης λίτραν α', πεπέρεως γ ο α', κόστου, μελιλώτου, ὀποπάνακος, ναρδοστάχους, σχοίνου ἄνθους, ἀμμωνιακοῦ, κινναμώμου, <ὀποπάνακος ρίζης> , πηγάνου σπέρματος, μυρτοκόκκων ἀνὰ γ ο α', στροβίλους μικροὺς χλωροὺς κέ', <κόκκων γ ο β',> , γλυκορίζου γ ο α'. ταῦτα πάντα κόψας καὶ λεπτῷ κοσκίνῳ σήσας, φύλαττε, καὶ ὀπηνίκα γένηται χρεία, οἴνῳ συμμίζας δίδου. Ἄλλο προπότισμα καιρῷ παντὶ ἐπιτήδειο ν . ^[10]

129 44 κόστου γ ο α', μελιλώτου, ὕσώπου ξηροῦ, ἱρεως Ἰλλυρικῆς, ἀριστολοχείας, σμύρνης τρωγλίτιδος, δρακοντίας, ναρδοστάχους ἀνὰ γ ο μιᾶς· ταῦτα πάντα κόψας καὶ σήσας, ποιήσον ξηρίον. καὶ τῷ μὲν θέρει προσεμβάλλων καὶ κρόκου γ ο α', τραγακάνθης τὸ ἶσον, μέλιτος τὸ

- ἄρκοῦν, οἶνου ξέ. ἔξ, οὕτω ἐγχυμάτιζε. χειμῶνος δὲ τοῖς προγεγραμμένοις πᾶσι πεπéρεως
λελειωμένου γ ο γ' προσμίξας, δίδου διὰ κέρατος. Πόμα κολλῶδε ς . ^[5]
- 129 45 σμύρνης γ ο β', τραγακάνθης γ ο β', κυμίνου γ ο β', κρόκου γ ο α' μετὰ οἶνου χλιαροῦ δίδου.
Προπότισμα θερινό ν .
- 129 46 κρόκου γ ο α' εἰς οἶνον ἐμβαλὼν καὶ τραγακάνθης γ ο γ' εἰς ὕδωρ θερμόν, ἔπειτα λειώσας,
πρόσμιζον τούτοις πράσου κεφαλὴν καὶ σέλινον χλωρόν, καὶ πάλιν ἐν ταύτῳ λειώσας,
πρόσβαλε καὶ θρίδακος χυλοῦ ὀλίγον καὶ γάλα αἶγειον μετὰ ἐλαίου ῥοδίνου, μέλιτος γ ο δ',
ἐψήματος ξέ. ἔνα, οἶνου παλαιοῦ τὸ ἄρκοῦν. ἔπειτα δίδου διὰ κέρατος ἐπὶ ἡμέραις τρισί.
Προπότισμα ἐπὶ χλόη ς . ^[5]
- 129 47 βουτύρου γ ο α', μέλιτος γ ο α', ἄξουγγίου παλαιοῦ λίτραν α', φοίνικας ἀριθμῷ ιβ', σταφίδων
ξέ. α', βολβούς ἀριθμῷ ι', λινოსπέρματος κεκομμένου ἡμίναν μίαν, τήλεως κεκομμένης τὸ
ἴσον, σκορόδου Γαλλικοῦ τὸ ἄρκοῦν, κρόκου γ ο α', τραγακάνθης γ ο τρεῖς. ταῦτα πάντα
λειώσας, μίξον μετὰ μέλιτος καὶ ῥῶν καὶ ἐλαίου καὶ ἐψήματος ἄρκοῦντος καὶ δίδου ἐν ἡμέραις
τρισίν. Προπότισμα χειμερινὸν ἀπλοῦ ν . ^[5]
- 129 48 οἶνου παλαιοῦ ξέ. ἔνα, ἐλαίου καλοῦ γ ο ἔξ, πεπéρεως γ ο α', πηγάνου χλωροῦ γ ο ι',
τραγακάνθης γ ο ἔξ, μέλιτος τὸ ἴσον, ὧς ὅσα βούλει, καὶ ἐψήματος τὸ ἄρκοῦν. Προπότισμα
ποιοῦν εἰς πάντ α .
- 129 49 πτισάνης ξέ. ἔνα, τήλεως τὸ ἴσον, σεύτλων δεσμὴν μίαν, ἰσχάδας ἀριθμῷ κ', ἐλαίου λίτρας δύο,
γάλακτος ὀνείου ξέ. ἔνα· μίξας ταῦτα προπότιζε συνεχῶς. Προπότισμα ἀναψυκτικό ν .
- 129 50 οἶνου παλαιοῦ ξέ. ἔνα, ἐλαίου πρωτείου ξέ. ἔξ, σταφυλὰς ὅσας βούλει, ὕδατος ψυχροῦ τὸ
ἄρκοῦν. Προπότισμα χειμερινό ν .
- 129 51 κρόκου, κόστου, πετροσελίνου Μακεδονικοῦ, σμύρνης, λιβάνου ἄρρενος, τραγακάνθης,
χαμαῖδρυος, βεττονικῆς, κυμίνου Ἀλεξανδρίνου, μάννης, πεπéρεως ἀνὰ γ ο α' ταῦτα πάντα
κόψας, δίδου τῷ ζῳῷ γ ο α' μετὰ οἶνου καὶ ἐλαίου ἄρκοῦντος. μίσγε δὲ αὐτοῖς πτισάνης χυλόν,
φοίνικας κ', ἰσχάδας κε', στέαρ αἶγειον καὶ σκύλακα μικρὸν εἰς ὕδωρ ἀποζεσθέντα. πάντα δὲ
συμμίξας, δίδου διὰ κέρατος. Ἄλλο · ἀναψυκτικό ν . ^[5]
- 129 52 μάννης λιβάνου γράμμα ἐν μετὰ οἶνου λευκοῦ χλιαροῦ διὰ τοῦ ἀριστεροῦ μυκτῆρος ἔμβαλλε.
Ἄλλο · θερμαντικό ν .
- 129 53 ῥητίνης Κολοφωνίας γ ο δ', ὑσσώπου γ ο β', μυελοῦ ἐλαφείου γ ο α', ὀποπάνακος γ ο ς',
χαλβάνης τὸ ἴσον, ἐλαίου δαφνίνου γ ο ἔξ, ἐλαίου λίτραν α', σχινίνου ἐλαίου τὸ ἴσον. ταῦτα
μίξας καὶ ἐν χαλκείῳ βαλὼν καὶ ἐψήσας μαλακῷ πυρί, ἀναλάμβανε, καὶ μετὰ τὸ πυκνωθῆναι
κέχρησο, τὰ μέτωπα τῶν ζῳῶν ἀποχρίων ἐν χειμῶνι. ποιεῖ δὲ τοῦτο καὶ ἐπὶ ἀνθρώποις τοῖς
ἀπὸ πολλοῦ ψύχους τὰ ἰσχία πεπονθόσιν. οὐδὲν δὲ οὕτως χειμῶνος ὥρα φυλάττει ἀβλαβῆ τὰ
ζῳα, ὥς τὸ συνεχέστερον διὰ κέρατος κονδίτον λαμβάνειν. Κατασκευὴ προποτίσματος
παραδόξου ποιοῦντος πρὸς ζῳῶν ἀνάληψιν καὶ πρὸς πᾶσαν αὐτῶν θεραπείαν καὶ πρὸς τὸ βῆχα
καταπαῦσα ι . ^[10]
- 129 54 ἔστι δὲ παντὶ καιρῷ ἐπιτήδειο ν . τραγακάνθης γ ο ι', ὀποπάνακος γ ο γ', χαλβάνης γ ο β',
κόμewς Ἀλεξανδρίνου γ ο η', μελιλώτων γ ο ε', ῥόδων ξηρῶν τὸ ἴσον, κασίας τὸ ἴσον, νάρδου
Κελτικῆς γ ο γ', σαμψύχου γ ο ε', καρποβαλσάμου γ ο δ', ναρδοστάχυος γ ο γ', σχοινάνθης γ ο ε',
ἀμώμου γ ο ε', στέατος τραγείου γ ο δ', σμύρνης, στέατος ταυρείου ἀνὰ γ ο ε', τηλίνου ἀλεύρου
ξέ. γ', φοίνικας ἀποβεβρεγμένους ἐν οἶνῳ κ', βολβούς θ', μέλιτος πρωτείου λίτραν μίαν,
ἐψήματος ξέ. γ', οἶνου παλαιοῦ ξέ. κε'. τὴν χαλβάνην καὶ τὴν τραγάκανθαν καὶ τὸν ὀποπάνακα

- οἶνω ἀποβρέξας λείου, καὶ λοιπὸν μετὰ τῶν ἄλλων εἰδῶν ἔψει, ἄχρις οὗ τριτωθῆ. τὸ δὲ ἔψημα καὶ τὸν οἶνον συμμέτρως ἐπίβαλλε. Προπότισμα θερινό ν . ^[15]
- 129 55 ὀρμίνου σπέρματος ἡμίναν μίαν, πετροσελίνου τὸ ἴσον, μύρτων ξέ. α', σεσέλεως Γαλλικοῦ ξέ. α', σελινოსπέρματος ἡμίναν α', σχοινάνθης γ ο γ'. ταῦτα λειώσας καὶ διηθήσας, μετὰ μελικράτου εἰς τὸν λαιμὸν ἔγχει. Προπότισμα πρὸς πάντα πόνον ν .
- 129 56 ξηρίον ποιήσας ἀπὸ βησάλου παλαιοῦ, καὶ προσμίξας ῥητίνης τερεβινθίνης γ ο α', ἐν ὕδατι θερμῷ δίδου καὶ χρῶ ὡς δοκίμῳ. Ἄλλ ο .
- 129 57 βοτάνην τὴν λεγομένην ἡράκλειαν ἥτοι πανάκειαν λειώσας μετὰ οἶνου παλαιοῦ, δίδου, ὡς προεῖρηται. Σύνθεσις χρησιμωτάτ η .
- 129 58 πανακείας ῥίζαν καὶ ἄλευρον σίτινον ἐξ ἴσου λειώσας καὶ σήσας, ἀναλάμβανε οἶνω παλαιῷ καὶ ποιεῖ κολλύρας. εἴτα ποιήσας ὑγρότερον, ὕστερον εἰς προπότισμα δίδου τοῦτο. κἂν τραῦμα ἐν τοῖς ἐντὸς εὐρεθῇ, ἀποθεραπευθήσεται. Προπότισμα χειμερινό ν . ^[5]
- 129 59 κόστου, κασίας σύριγγος, πετροσελίνου, βεττονικῆς, γλυκυρίζου, σαμψύχου, ναρδοστάχου, σαρκοφάγου, μελιλώτου, ἀμμωνιακοῦ, σχοινάνθης, ἀλόης, σμύρνης, πάνακος ῥίζης, καλάμου ἀρωματικοῦ, τραγακάνθης ἀνὰ γ ο β', νάρδου Κελτικῆς γ ο α', ἴρεως Ἰλλυρικῆς γ ο δ', γεντιανῆς, ἀριστολοχείας, κρόκου ἀνὰ γ ο δ', κενταυρίου, δρακοντίας ἀνὰ γ ο α', ἀψινθίου Ποντικοῦ δεσμίδα γ', ὀποπάνακος γ ο γ'. τοῦτο τὸ προπότισμα πᾶσι ζώοις ἀρμόζει. περὶ μαλαγμάτων. ^[5]
- 130 1 Ἀψύρτου · μάλαγμα τὸ διὰ βδελλίου υ . πίσης στατῆρας ιθ', κηροῦ τὸ αὐτό, ῥητίνης τὸ ἴσον, χαλβάνης στατῆρας δύο, ὀποπάνακος τὸ ἴσον, στύρακος, βδελλίου ἀνὰ στατῆρος ἑνός· τὸ αὐτὸ δὲ καὶ ἄκοπόν ἐστι. ταῦτα μίξας χρῶ. ἀνιέμενον δὲ κυπρίνῳ ποιεῖ πρὸς τὰς ψύξεις τῶν ἀνθρώπων ν . Μάλαγμα ὀξηρό ν . ^[5]
- 130 2 πίσης ξηρᾶς στατῆρας κδ', κηροῦ στατῆρας κ', ἀμμωνιακοῦ στατῆρας δ', χαλβάνης στατῆρα ἕνα, μάννης στατῆρας δύο, ὄξους δριμέος λευκοῦ κοτύλην μίαν ἔψει ἐν ὀστρακίνῳ ἀγγεῖῳ, προβάλλων τὸ ἥμισυ τοῦ ὄξους. ἐὰν δὲ γένηται ἀναβαῖνον, τὸ λοιπὸν κατάρραινε. Μάλαγμα α , ᾧ ἐχρησάμεθα ἡμεῖς σκευάζοντες καὶ ἐπὶ ἀνθρώπῳ ν . ^[5]
- 130 3 κηροῦ στατῆρας ις', βρέχοντες τὸν κηρὸν τῷ κυπρίνῳ καὶ ἐν ἡλίῳ μαλάσσοντες καὶ ποιοῦντες πέταλα, ὡσαύτως ἐντιθέαμεν εἰς τὸν ἥλιον, ἄχρις οὗ τὸ κύπρινον συμπήγῃ πᾶν, ἔστωσαν δὲ κύαθοι δύο. καὶ προτρίψαντες ἀμμωνιακοῦ στατῆρας κδ' καλῶς λεία μετὰ ὄξους δριμέος λευκοῦ τοῦ ἀρκοῦντος, ὡς μὴ ὑγρὸν γενέσθαι λίαν, <χαλβάνης γ ο β', ὀποπάνακος γ ο β', ἀλὸς ἄνθος γ ο β',> τότε ἐμβάλλομεν τὸν κηρὸν, καὶ συλλεάναντες, ὥστε μιγῆναι, οὕτως χρώμεθα. Μάλαγμα διὰ στέατος καὶ κηροῦ ὅ . ^[5]
- 130 4 κηροῦ στατῆρας ις', στέατος ἐλαφείου ἢ βοείου ἀπὸ τῶν νεφρῶν ἢ αἰγείου τὸ ἴσον, μάννης στατῆρα ἕνα, ῥητίνης Κολοφωνίας στατῆρας β', χαλβάνης ὀλκὰς β', ἐλαίου κύαθον ἕνα· ταῦτα βαλὼν πάντα εἰς λοπάδα καὶ συγχέας εἰς τὸ αὐτό, ἔψει. ὡς ἂν δὲ συγχυθῇ, ἄρον συντόμως. ἐπὶ πᾶσι δὲ βάλλε τὴν μάνναν καὶ τὴν χαλβάνην. Μαλακτικό ν . ^[5]
- 130 5 ἄξουγγίου στατῆρας κδ', ῥητίνης Κολοφωνίας τὸ ἴσον, κηροῦ στατῆρας ις'. Ἀκόπου <λιπαρὰ σύνθεσις .
- 130 5* Ἀψύρτο υ .> ψιμυθίου στατῆρας δύο <καὶ λιθαργύρου ἴσον, βάλε εἰς θυίαν τὴν λιθάργυρον καὶ> βρέχε εἰς ἀγγεῖον καινὸν νύκτα καὶ ἡμέραν ἐν ὕδατι, καὶ ἀπηθήσας τὸ ὕδωρ, τρίβε τὸ ψιμύθιον ἐν θυίᾳ ὡς λειώτατα. εἴτα κηρωτὴν ποιήσας, συγκατάμιζον καὶ τρίβε ὅλην τὴν ἡμέραν. ὡς ἂν δὲ γένηται λεῖον, συγκατάμιζον μέλι πληθὸς χήμης, καὶ συλλεάνας, οὕτω χρῶ. καὶ λαμβάνων ἔλαιον εἰς τὴν χεῖρα, δίδου εἰς τοὺς κροτάφους τοῦ ἵππου καὶ τὸν δακτύλιον.

ὡσαύτως δὲ καὶ ἀνθρώπῳ πρὸς πάντα κόπον ποιεῖ. ἔστωσαν δὲ τῆς κηρωτῆς στατῆρες ἕξ.
Μάλαγματος σύνθεσις. ^[10]

- 130 6 Κηροῦ, ῥητίνης φρυκτῆς, ἀμμωνιακοῦ, κωνείου, ἄλδος ἄνθους, ταυρείου στέατος ἀνὰ λίτραν
μίαν, ἀποχύματος λίτρας β', ὀποάνακος γ ο ἕξ, σμύρνης γ ο β' χαλβάνης γ ο β', λιβάνου τὸ
ἴσον. εἰ δὲ βούλει εἶναι σφιγκτὸν ἢ ἀνακόλλημα, ἄρον ἀπ' αὐτοῦ τὸ ταύρειον στέαρ, καὶ
πρόσβαλε ἀσφάλτου Ἰουδαϊκῆς λίτραν α' καὶ ὄξους κοτύλας δύο. Μάλαγμα μηροῦ. ^[5]
- 130 7 κηροῦ λίτραν μίαν, τερεβινθίνης γ ο ἕξ, Κολοφωνίας, ῥητίνης πιτυίνης, πίσσης ἀνὰ γ ο ς',
ὀποάνακος, χαλβάνης, ἀμμωνιακοῦ, σαγαπήνου, βδελλίου, λιβανωτοῦ, κρόκου ἀνὰ γ ο α'.
Μάλαγμα χρυσίζον. ^[5]
- 130 8 ὀποάνακος, ἄλδος ἄνθους, ἀμμωνιακοῦ, σαγαπήνου, χαλβάνης ἀνὰ γ ο α', Κολοφωνίας,
τερεβινθίνης, ῥητίνης φρυκτῆς, λιβάνου, κηροῦ ἀνὰ γ ο ἕξ. Μάλαγμα πρὸς ἐκφυσήματα ἄρθρων.
^[5]
- 130 9 ἀσφάλτου Ἰουδαϊκῆς, κηροῦ ἀνὰ γ ο θ', πίσσης ξηρᾶς γ ο β', ῥητίνης φρυκτῆς, λιβάνου ἀνὰ γ ο
ἕξ, λεπίδος Κυπρίας λίτρας τέσσαρας, ἐλαίου λίτρας γ', ξέ. β c '. Μάλαγμα πρὸς μαρμαρωσσοὺς
καὶ φλεγμονὰς. ^[5]
- 130 10 λιθαργύρου, ἐλαίου δαφνίνου, ψιμυθίου ἀνὰ λίτρας τέσσαρας, τερεβινθίνης, Κολοφωνίας,
στύρακος, ἱρεως Ἰλλυρικῆς, προπόλεως, ἀσφάλτου Ἰουδαϊκῆς ἀνὰ λίτρας δύο, χαλβάνης
λίτραν α', ὕσώπου Κρητικοῦ γ ο ἕξ, μίσυος χρυσίζοντος γ ο β'. ἀμμωνιακοῦ γ ο ἕξ. Μάλαγμα
πρὸς νεύρων πόνους καὶ ἄρθρα καὶ πρὸς τὸ ἄνευ καυτηρίου ἀνεθῆναι τοὺς πόνους. ^[5]
- 130 11 ἡδυόσμου, κέγχρου, θείου, τερεβινθίνης, στύρακος, βδελλίου, χαλβάνης, πίσσης ἀνὰ γ ο ς'.
ταῦτα πάντα συγκόψας, μῖξον οἴνου ξέ. δ', εἴτα πάλιν ἔψει, καὶ θερμοῦ ἔτι ὄντος ἐμπλάσας
ἐπιτίθει. Ἀνακόλλημα πρὸς πωρώσει. ^[5]
- 130 12 ῥητίνης φρυκτῆς γ ο γ', γύρεως ξέστην ἓνα, ὄξους ξέστην ἓνα. Μάλαγμα τὸ καλούμενον ἄμβλα
μοῦλ α. ^[5]
- 130 13 ὀποάνακος, ἀσφάλτου, χαλβάνης, σαγαπήνου, ἰξοῦ δρυΐνου ἀνὰ γ ο γ', ἄλδος ἄνθους γ ο τὸ
ἥμισυ, καστορίου γ ο β', οἰσύπου, θυμιάματος ἀμμωνιακοῦ ἀνὰ γ ο α', λιβάνου ἄρρενος γ ο α c '.
τερεβινθίνης γ ο δ', βδέλλης γ ο γ', στύρακος γ ο β c ', προπόλεως γ ο δ', πιτυίνης ῥητίνης γ ο β
c ', κηροῦ γ ο ς', πίσσης Βρυττίας λίτραν α c '. τὸν ὀποάνακα μετὰ τοῦ ἄλδος ἄνθους λειώσας
ἐπιμελῶς, καὶ τὰ ἄλλα πάντα τήξας, ἐπίβαλλε τὰ τριπτά. Ἀρχεδήμου <ἵπποτρόφου σκευασία
> μάλαγμα πωλικόν. ^[5]
- 130 14 ἀποχύματος λίτρας γ', κηροῦ, προπόλεως ἀνὰ λίτρας α c ', πιτυίνης, τερεβινθίνης ἀνὰ λίτραν
μίαν, ἰξοῦ δρυΐνου, χαλβάνης, ἄλδος ἄνθους, συμφύτου ἀνὰ γ ο ἕξ, καστορίου, εὐπατορίου ἀνὰ
γ ο γ', εὐφορβίου γ ο β', μελιλώτου γ ο ἕξ. Μάλαγμα ἄλλο. ^[5]
- 130 15 ἀσφάλτου, ἀμμωνιακοῦ ἀνὰ γ ο β', σμύρνης, χαλβάνης ἀνὰ γ ο α', εὐφορβίου, καστορίου,
ὀποάνακος, ἀδάρκης καλαμίτιδος ἀνὰ γ ο ς', ἀποχύματος ἐκ τῶν καταχρισμάτων τῶν πλοίων
γ ο γ', Κολοφωνίας γ ο ἕξ, κηροῦ λίτρας δύο. Ἄλλο μάλαγμα διὰ σύκων. ^[5]
- 130 16 σύκου Ἰαφρου, χαλβάνης, πίσσης Βρυττίας, θείου, νίτρου ἀνὰ λίτρας α'. ταῦτα εἰς ἓν συντρίψας,
τῇ τε πίσσει καὶ τῇ χαλβάνῃ συμμίζας χρῶ, μέχρις οὗ τὸν πόνον παύσῃ. εἴτα ἐπιτίθει μάλαγμα
ὡμόν. Μάλαγμα ὡμόν πρὸς νεύρων ἰσχὺν καὶ ἀνθρώπους ποδαγρικοῦς. ^[5]
- 130 17 λαβὼν κηροῦ λίτρας β', οἰσύπου λίτρας ἕξ ἔμβαλε εἰς ὄλμον καὶ σύντριψον, καὶ ὅταν καλῶς
συντριβῶσιν, στάθμισον γ ο ἕξ, καὶ εἰς θυίαν μετάβαλε, καὶ τρίψον μολυβδίνῳ ὑπέρῳ, ἕως οὗ
ἐκ τῆς τρίψεως γ ο β' γένωνται. εἴτα πρόσβαλε μέλιτος λίτρας γ', ὄξους τὸ ἄρκοῦν. εἴτα
μαρμάρου τετριμμένου ξέ. α', ἀμμωνιακοῦ γ ο ἕξ λαβὼν συντρίψας τε καὶ σήσας καὶ

προσβαλὼν καρδάμου ξέ. α', τηγάνισον εἰς ὀστράκινον τήγανον, καὶ μετὰ ταῦτα λαβὼν χαλβάνης λίτραν α', τριῖπον, ἕως ἀπαλὴ γένηται, καὶ τότε ὁμοῦ πάντα ἔμβαλε εἰς ὄλμον, καὶ συντρίψας ἄρον τὸ σύντριμμα ἐκ τοῦ ὄλμου, καὶ προσβαλὼν μυελοῦ ἐλαφείου γ ο γ' καὶ ἐλαίου παλαιοῦ γ ο ἕξ, ἀνάμιζον ἐπιμελῶς, καὶ ποιήσον μαγδαλίας, καὶ ἐ π' ἀνθρώπῳ μὲν ὀθονίῳ προσπλάσας ἐπιτίθε ι, ἐπὶ δὲ ἵπποις ῥάκει. Ἄλλο μάλαγμα πρὸς ἄρθρ α. ^[15]

- 130 18 χαλβάνης, στύρακος, ὀποπάνακος, μάννης ἀνὰ λίτρας α', σινωπίδος λίτρας ἕξ. Ἄλλο μάλαγμα Ἰπποκράτου ς.
- 130 19 ὄξους φουσήματος, κώνης πιτυίνης, ἐπὶ ἴσης ἀμφοτέρω ὁμοῦ ἐμβαλὼν, χρῶ. Σκευασία μαλάγατος ἡ διὰ βδελλίου υ.
- 130 20 βδελλίου, χαλβάνης, ἀμμωνιακοῦ, ἀσφάλτου, ταυροκόλλης, ῥητίνης Ποντικῆς ἀνὰ γ ο α', μυελοῦ ἐλαφείου τὸ ἴσον, κώνης γ ο ἕξ, μαστίχης γ ο β', λιβάνου γ ο α', κηροῦ, ὀποπάνακος, ἀλός, σμύρνης ἀνὰ γ ο α'. Ἱεροκλέους μάλαγμα τρυφερό ν. ^[5]
- 130 21 κηροῦ, προπόλεως ἀνὰ γ ο ἕξ, λιβανωτοῦ, στύρακος, Κυπρίου χαλκοῦ κεκαυμένου, μυελοῦ ἐλαφείου, χαλβάνης ἀνὰ γ ο δ', ῥητίνης Κολοφωνίας λίτραν α', ὀποπάνακος γ ο α', ἐλαίου παλαιοῦ λίτραν μίαν, λιθαργύρου λίτραν α'. τὴν λιθάργυρον λειώσας μετὰ ἐλαίου, ἔμβαλλε εἰς χύτραν, ἕως ἂν λυθῇ, ἔπειτα τὸν ὀποπάνακα λειώσας ἐν οἴνῳ καὶ τοῖς λοιποῖς προσμίξας χρῶ. Ἄλλο μάλαγμα α. ^[5]
- 130 22 ἀμμωνιακοῦ θυμιάματος γ ο γ', πίσσης ξηρᾶς λίτραν α', κηροῦ γ ο ἕξ, ῥητίνης τερεβινθίνης γ ο δ', μάννης, χαλβάνης ἀνὰ γ ο η c ' τὸ ἀμμωνιακὸν καὶ τὴν μάνναν σὺν ὄξει λείου, καὶ τὰ τηκτὰ κατάπασσε. Ἄλλο ἔμπλαστρον ἀξουγγίου υ.
- 130 23 ἀξουγγίου, κηροῦ, ῥητίνης Κολοφωνίας, ἐν ἴσῳ πάντα λειώσας χρῶ Ἄλλο μάλαγμα α.
- 130 24 ἐλαίου ξέ. α', ἀποχύματος λίτραν μίαν, ὀποπάνακος, χαλβάνης, ῥητίνης τερεβινθίνης, ἀσφάλτου Ἰουδαϊκῆς ἀνὰ γ ο ἕξ, ῥητίνης Κολοφωνίας λίτραν α', κηροῦ λίτρας τὸ c '. Μάλαγμα συντεῖνον καὶ λεπτύνον ἐψητό ν.
- 130 25 ἀσφάλτου γράμματα δ', κηροῦ λίτραν α', ῥητίνης γ ο ἕξ, κώνης γ ο ἕξ· δεῖ τῷ ἄκρῳ ἔαρι τοῦ νάρθηκος τὴν ρίζαν ὀρύξαντα καὶ κόψαντα ξηρᾶναι, καὶ μίξαντα χρῆσθαι. Σκευασία μαλάγατο ς.
- 130 26 εὐφορβίου, ὀποπάνακος, καστορίου, χαλβάνης ἀνὰ γ ο β', σαγαπίνου, στύρακος ἀνὰ γ ο α', ἀμμωνιακοῦ θυμιάματος λίτραν α', σισύφου, τερεβινθίνης λίτραν α c ', ἀποχύματος λίτρας τρεῖς, προπόλεως γ ο γ', βδελλίου γ ο ε', μάννης γ ο τρεῖς, κηροῦ λίτρας β', ῥητίνης φρυκτῆς λίτρας δύο, ἀσφάλτου λίτρας ἕξ, ἰσοῦ λίτραν μίαν. Πελαγωνίου κατασκευὴ μαλάγατο ς. ^[5]
- 130 27 κηροῦ, ῥητίνης Ἄφρας, ἐλαίου, λιθαργύρου ἀνὰ λίτρας τρεῖς, πάντα ἐν ταύτῳ μίξας, χρῶ. Πρὸς κατάκαυμ α.
- 130 28 μήλου φλοιὸν ὕδατι ἀφεψήσας χρῶ. Ἄλλη κατασκευὴ ἀλείμματος ς.
- 130 29 κηροῦ γ ο ἕξ, ζιζύφου μέλανος κεκαθαρμένου γ ο δ', πίσσης ξηρᾶς λίτραν α', δαφνοκόκκων γ ο δ', ῥητίνης φρυκτῆς γ ο ἕξ, πεπéρεως γ ο μίαν, λασάρου γ ο β', λιβάνου ἄρρενος γ ο β', ἐλαίου καλοῦ γ ο ζ', ἐλαίου κυπρίνου γ ο β'. ταῦτα πάντα ἐψήσας μετὰ ὕδατος ψυχροῦ, κατακένωσον, ὥστε ἐνωθῆναι. ἡνίκα δὲ γένηται κηρωτῆς σύστασις, ἀνελόμενος χρῶ. Ἀνακόλλημα ψυκτικό ν. ^[5]
- 130 30 κρόκου γ ο ἕξ, λιβάνου ἀλεύρου, μίλτου, κοχλιῶν Ἄφρων, βολβῶν Ἄφρων ἀνὰ γ ο ἕξ, σεμιδά λεως ἡμίαν, ὄξους τὸ ἄρκοῦν. Ἀνακόλλημα πρὸς ἄρμούς ἵππων καὶ ψύα ς.
- 130 31 σεμιδάλεως γράμματα δύο, λιβάνου ἀλεύρου γ ο α', ὧν τὰ ὠχρὰ δύο, ποιήσας ἀνακόλλημα, χρῶ ἐν τε τοῖς ἄρμοις καὶ ταῖς ψύαις. Μάλαγμα πρὸς νεύρων πόνου ς.

- 130 32 κηροῦ λίτραν α', μυελοῦ ἐλαφείου γ ο ἕξ, σμύρνης γ ο γ' καὶ τοῦ ξηρίου αὐτῆς κοχλιάρια β', ταῦτα μίξας καὶ ἐψήσας χρῶ. Ἄλλο κατασκευὴ μαλάγματο ς .
- 130 33 κηροῦ γ ο ἕξ, λιθαργύρου λίτραν μίαν, ἐλαίου λίτρας ε', ρητίνης λίτρας δύο, <ἀμμωνιακοῦ [?] β',> χαλβάνης γ ο β', ὀποπάνακος γ ο β', σμύρνης γ ο β', λιβάνου γ ο β', οἴνου τὸ ἄρκοῦν. Ἄλλο .
- 130 34 χαλβάνης, λιβάνου ἀλεύρου, μυελοῦ ἐλαφείου, λευκοῖων, ρητίνης τερεβινθίνης ἀνὰ λίτραν α c', στέατος ταυρείου, ὀπίου, ἱρεως Ἰλλυρικῆς ἀνὰ λίτραν α', ἀριστολοχείας γ ο τὸ c'. Μάλαγμα ἕτερο ν .
- 130 35 στέατος διηθημένου, ρητίνης τερεβενθίνης, ἐλαίου ἀνὰ λίτρας β', μολυβδαίνης λίτρας δ', χαλβάνης, ἰοῦ ἀνὰ γ ο α'. Πρὸς νεύρων πόνου ς .
- 130 36 κηροῦ, λευκοῖων ἀνὰ λίτραν α', στύρακος, προπόλεως, κηροῦ λευκοῦ, μήκωνος, δαφνοκόκκων ἀνὰ λίτραν α c'. Μάλαγμα ἄλλο .
- 130 37 κηροῦ λίτρας τέσσαρας, ὀποπάνακος στύρακος, δαφνοκόκκων, στέατος αἰγείου, ρητίνης, μήκωνος σπέρματος ἀνὰ λίτραν α', χαλβάνης γ ο β', ρητίνης Κολοφωνίας γ ο ς', ἐλαίου ἱρίνου γ ο ἕξ. Μάλαγμα πρὸς διάφορα πάθη καὶ πρὸς συμβολὰς πεπληγμένα ς .
- 130 38 κηροῦ ξανθοῦ γ ο γ', χαλβάνης λίτρας β', στύρακος, ρητίνης Κολοφωνίας, ἐλαίου ἱρίνου ἀνὰ γ ο ἕξ, λευκοῖων, δαφνίδων, στέατος αἰγείου, ρητίνης φρυκτῆς, μήκωνος σπέρματος ἀνὰ λίτραν α', <ἐλαίου ἱρίνου Ϟ ς'.> Ἄλλο .^[5]
- 130 39 στέατος ταυρείου λίτρας β', λευκοῖων, ἀμμωνιακοῦ, ἱρεως Ἰλλυρικῆς, ἀφρονίτρου, στέατος χηνείου, στέατος ἐλαφείου ἀνὰ λίτραν μίαν, πεπέρεως λευκοῦ γ ο ε'. Μάλαγμα πρὸς τοὺς ἀλγοῦντας τὰς ὠμοπλάτα ς .
- 130 40 λιθαργύρου, χαλβάνης, λευκοῖων, μάννης λιβάνου ἀνὰ λίτρας δύο, ρητίνης τερεβενθίνης, ρητίνης Κολοφωνίας, ὀποπάνακος Ἄφρου, προπόλεως Ἀττικῆς, ἱρεως Ἰλλυρικῆς, ὀπίου Ἀττικοῦ, ἀμμωνιακοῦ ἀνὰ λίτραν α', ἱξοῦ λίτρας β c', καρδαμώμου λίτραν α c', στέατος ταυρείου λίτρας δ', κηροῦ λίτρας τρεῖς. Μάλαγμα σκληρὸ ν .^[5]
- 130 41 κηροῦ ξανθοῦ γ ο τὸ c', ὑσώπου Ἀττικοῦ λίτρας β', μήκωνος λίτραν α c', στύρακος, προπόλεως, μυελοῦ ἐλαφείου, λευκοῖων ἀνὰ γ ο ἕξ. Μάλαγμα Κρητικὸ ν .
- 130 42 κηροῦ τρακτοῦ, ἀμμωνιακοῦ ἀνὰ λίτραν α', πίσης ξηρᾶς, ἱρεως Ἰλλυρικῆς ἀνὰ γ ο ἕξ, ρητίνης λίτραν α c', χαλβάνης γ ο ια', τερεβινθίνης γ ο ε', ὄξους τὸ ἄρκοῦν. Μάλαγμα τὸ διὰ σύκω ν .
- 130 43 σύκων γλυκέων λίτρας β', νίτρου γ ο δ', τὰ σῦκα τρίψας ἐπιμελῶς, ἐπίβαλλε τὸ νίτρον, καὶ λείου. <τοῦτο χρησιμώτατον.> Μάλαγμα τὸ δι' ἄξουγγίον ν .
- 130 44 ἄξουγγίου παλαιοῦ λίτραν α' κατακόψας καὶ ἐπιβαλὼν ἀσβέστου τὸ ἄρκοῦν, ἀπόθου ἐπὶ ἡμέραις τρισὶ καὶ ἐπίδησον. <τοῦτο ὑπερβάλλει πάντα τὰ βοηθήματα καὶ τοὺς πόνους ἀφαιρεῖται.> Μάλαγμα τριφάρμακο ν .
- 130 45 ἀμμωνιακοῦ, κηροῦ ἀνὰ λίτραν α', ὄξους τὸ ἄρκοῦν. Ἀψύρτου μάλαγμα .
- 130 46 κηροῦ λίτραν μίαν, στάγματος ἀμμωνιακοῦ γ ο ἕξ, ἐλαίου Κυπρίνου, ἐλαίου ἱρίνου, ἐλαίου δαφνίνου τὸ ἴσον, στέατος ταυρείου γ ο γ', μυελοῦ ἐλαφείου γ ο δ', στύρακος γ ο α c', λασάρου γ ο μίαν, χαλβάνης γ ο μίαν, ρητίνης τερεβινθίνης γ ο ς', λιβάνου ἄρρενος γ ο ς', πεπέρεως μέλανος γ ο α', ὀποπάνακος γ ο β'. Ἄλλο μάλαγμα .^[5]
- 130 47 κηροῦ λίτραν μίαν, βδελλίου, ἀμμωνιακοῦ θυμιάματος, μάννης λιβάνου γαστρικῆς ἀνὰ γ ο β', τερεβινθίνης, χαλβάνης, ὀποπάνακος ἀνὰ γ ο ς', ρητίνης λίτραν μίαν. πάντα ἐν ὄλμῳ κατακόψας χρῶ. Ἄλλο .
- 130 48

- κηροῦ, ἀμμωνιακοῦ ἀνὰ λίτραν μίαν, χαλβάνης, τερεβινθίνης ἀνὰ γ ο β', ἐλαίου κυπρίνου τὸ ἄρκοῦν, πάντα ἔψει ἐκτὸς τοῦ ἀμμωνιακοῦ. τοῦτο δὲ λειώσας, ἐπίβαλε τὰ λοιπά, καὶ μετὰ τὸ ἐψηθῆναι εἰς ἴγδιν ψυγέσθω. εἴτα τῇ χειρὶ μάλασσε καὶ χρῶ. Μάλαγμα κοπτό ν . ^[5]
- 130 49 κηροῦ λίτρας γ', χαλβάνης γ ο β', τερεβινθίνης γ ο δ', στέατος ταυρείου γ ο γ', οἰσύπου γ ο β', βδελλίου γ ο γ', ἀμμωνιακοῦ γ ο ς', πεπέρεως λευκοῦ γ ο α ς', ἀφρονίτρου γ ο α ς', ἴρεως Ἰλλυρικῆς γ ο β', στέατος χηνείου γ ο β', μυελοῦ ἐλαφείου γ ο β'. Μάλαγμα σκληρό ν . ^[5]
- 130 50 κηροῦ γ ο ε', στύρακος γ ο γ', οἰσύπου γ ο ἔξ, ὀποπάνακος γ ο δ', ἐλαίου δαφνίνου γ ο δ', μήκωνος τὸ ἴσον, μυελοῦ ἐλαφείου γ ο γ', βδελλίου γ ο β'. Μάλαγμα πρὸς νεῦρ α .
- 130 51 χαλβάνης γ ο β', ὀποπάνακος, βδελλίου, ἰξοῦ δρυϊνίου τὸ ἴσον, σχοίνου, ῥητίνης τερεβινθίνης ἀνὰ γ ο α'. Ἄλλο μάλαγμα <ἀρωματικό ν .
- 130 52 > λιθαργύρου γ ο δ', βδελλίου γ ο β', μήκωνος γ ο γ', δαφνοκόκκου γ ο α', ὀποπάνακος γ ο τὸ ἥμισυ, ἐλαίου δαφνίνου γ ο ἔξ. Μάλαγμα πρὸς ἄρθρων καὶ νεύρων χαλάσματα καὶ πόνου ς .
- 130 53 ἡδυόσμου σπέρματος γ ο ἔξ, ῥητίνης τερεβινθίνης, στύρακος, βδελλίου, χαλβάνης, πίσης ξηρᾶς ἀνὰ γ ο ἔξ, μέλιτος γ ο τὸ ς', ταῦτα πάντα ἐψήσας, ἐπίβαλε ὡς δ' καὶ οἶνου τὸ ἄρκοῦν. εἴτα ἐπιπλάσας ἐν ὀθονίῳ χρῶ. Πρὸς κρούσματα ἄρθρω ν . ^[5]
- 130 54 ἀμμωνιακοῦ, πίσης, ἀσφάλτου, χαλβάνης, ἀνὰ λιτρῶν τριῶν, βδελλίου, τερεβινθίνης, προπόλεως ἀνὰ λιτρῶν β', στύρακος, ἰξοῦ ἀνὰ λίτραν α'. Κατάπλασμα <πρὸς οἰδήματα ἀγκυλῶν> ἐκ πληγῆς ἢ οἱας δήποτε αἰτία ς .
- 130 55 ἄσφαλτον, κηρὸν καὶ ὄξος φυράσας ἐπίπαττε. Πρὸς τὰ ἐν ἄρθροις οἰδήματα <συνταγὴ τοῦ ἐν Κολοφῶνι Ἀπόλλωνο ς .
- 130 56 > ἀμμωνιακὸν θυμίαμα λειώσας πάνυ καὶ μίξας ὄξει καὶ κηρωτὴν ποιήσας χρῶ. Ἀνακόλλημα πρὸς πάντα πάθη ἄρθρω ν .
- 130 57 ἀκακίας γ ο ἔξ, πίσης λίτραν μίαν, κρήσης Κιμωλίας λίτρας β', βολβίτου λίτραν α', ταῦτα πάντα ὁμοῦ λειώσας καὶ θερμάνας, ἐπιτίθει. προκατάντλει δὲ ὕδατι χλιαρῷ θαλαττίῳ. Εὐμήλου πρὸς πόνον ὑπερώα ς .
- 130 58 οὐρανίσκου πόνον ἱᾶται αἷμα τοῦ τόπου λαμβανόμενον, ἢ λιβάνου ἄρρενος γ ο μία, σελινοσπέρμου ὄξ. ἐν λειωθέντα καὶ μιγέντα ὕδατι χλιαρῷ καὶ διὰ μυκτῆρων διδόμενα. τοῦ δὲ ἐπιπολὺ κάμνοντος χρή ἔξ ἐκατέρου μέρους πλησίον τῶν πλευρῶν τοὺς ὠμοπλάτας καίειν ἐλαφροτέρῳ καυτηρίῳ, ὥστε μὴ πλέον δακτύλου καθικέσθαι βάθος. Ἱεροκλέους πρὸς γονάτων πόνο ν . ^[5]
- 130 59 πήγανον ἐν ἐλαίῳ ζέσας ἐνάλειφε. Πελαγωνίου ἐὰν ἀπὸ τροχοῦ πληγῇ τὸν πόδ α .
- 130 60 βολβὸν ἐρυθρὸν καὶ μάνναν λιβάνου συλλειώσας ἐπίθες, καὶ μετὰ τρεῖς ἡμέρας λύσας πάλιν τῷ αὐτῷ βοηθήματι ἐπίχρισον. εἴτα χρῶ μαλάγματι. Πρὸς οἰδήματα ποδῶ ν .
- 130 61 εὐφορβίου γ ο β', ἁλῶν κοινῶν γ ο δ', πίσης ὑγρᾶς γράμματα δ', πάντα καθεψήσας, ἐπὶ τὰ οἰδαίνοντα μέρη ἐπιτίθει. εἰ δὲ ἐπιμένει ὁ πόνος ἐν τοῖς ἀρμοῖς καὶ ἡ κακοχυμία, συμβάλλεται κόπρος βοεῖα καταπλασσομένη τοῖς ἄρθροις. Ἀνακόλλημα πρὸς ἀρμούς καὶ σκέλη καὶ ὕδατιδα ς . ^[5]
- 130 62 χαλβάνης, στύρακος, μήκωνος, βδελλίου, ῥητίνης τερεβινθίνης, μίλτου ἀνὰ λίτραν μίαν, σεμιδάλεως ξέ. β'. ταῦτα πάντα ἐψήσας καὶ ἐνώσας, πρὸς τὰ προειρημένα πάθη χρῶ. Ἀνακόλλημα πρὸς ἀρμού ς .
- 130 63 κρόκου, λιβάνου, ἀλεύρου, σινωπίδος Ἄφρας ἀνὰ γ ο ς', σεμιδάλεως ἡμίναν α', βολβούς Ἄφρους λελειωμένους κ', ἡδυόσμου γ ο ἔξ. ταῦτα πάντα συγκόψας ὄξει τε συμμίξας, χρῶ. Ἀψύρτου ἔμπλαστρος περὶ σφυρῶ ν .

- 130 64 καδμίας γ ο ἔξ, ἔλλεβόρου μέλανος γ ο γ', χαλκοῦ ἄνθους, ἀσφάλτου Ἰουδαϊκῆς, χαλκοῦ
κεκαυμένου, ἄλως ἀμμωνιακοῦ, χαλκάνθης κεκαυμένης, τρυγὸς κεκαυμένης, ἰοῦ, ἀφρονίτρου
ἀνὰ γ ο γ', ἀξουγγίου παλαιοῦ, ἐλαίου τοῦ ἐξ ἀκόνης ἀνὰ γ ο ἔξ. Σύνθεσις ἐμπλάστρου διὰ
βοτανῶ ν . ^[5]
- 130 65 χαλβάνης, σμύρνης, ἀλόης, κηρύσσης γ ο ἰοῦ, μάννης, προπόλεως Ἀττικῆς, ἀμμωνιακοῦ, ῥητίνης
Βιθυνιακῆς ἀνὰ γ ο β', κηροῦ λευκοῦ γ ο ἔξ, ἀποχύματος ἀργύρου λίτρας β', ἐλαίου παλαιοῦ
λίτρας β', ἀριστολοχείας γ ο δύο, πρασίου γ ο β', κέδρου γ ο γ', πίσης Βρυττίας γ ο β', κυπέρου γ
ο ἔξ, κύφης γ ο γ', κενταυρίου, ἱρεως Ἰλλυρικῆς, τριφύλλου ρίζης, ἀρτεμισίας ἀνὰ γ ο γ',
ἀφρονίτρου γ ο δ', πεπέρως λευκοῦ γ ο δ', δαφνίδος τὸ ἴσον· πάντα ταῦτα τὰ προγεγραμμένα
συντρίψας καὶ σήσας, εἴτα βαλὼν εἰς ὄλμον, μετὰ ἐλαίου παλαιοῦ κόπτε, μέχρις ὅτου μάλαγμα
γένηται, καὶ οὕτως χρῶ. ἐν δὲ χειμῶνι προσεπίβαλλε οἶνον καὶ ἔλαιον, καὶ θερμάνας σύγχριε.
στηκέτω δὲ ἐν τόπῳ θερμῷ κεκαλυμμένος σκεπάσασιν. Ἐμπλαστρος πρὸς τὸ ὠτειλὰς
ἀναπληροῦσθαι ταχὺ . ^[10]
- 130 66 κηροῦ, βουτύρου, ῥητίνης ἀνὰ λίτραν μίαν, ρόδων λίτρας δύο. Τραυματικὴ κατασκευὴ
ἐμπλάστρο υ .
- 130 67 ψιμυθίου, λιθαργύρου τὸ ἴσον τρίψας ἐν ἡλίῳ, καὶ μίξας ὅξει καὶ ροδίνῳ χρῶ. εἰ δὲ μὴ ἔστι ρό
δινον, ἔλαιον μόνον σύμμισγε. Ἱεροκλέους ἐμπλάστρων σκευασί α .
- 130 68 ἀπόχυμα, κηρόν, ῥητίνην φρυκτὴν ὁμοῦ πάντα βαλὼν ἐν ἱγδεὶ κίνει, εἴτα προσεπίβαλε
ψιμύθιον ὀλίγον προλελειωμένον μετὰ ὕδατος καὶ ἐλαίου, ἐπεμβάλλων ἅμα καὶ τὰ τηκτά. εἰ δὲ
θέλεις αὐτὸ εὐπνουν γενέσθαι, ὀλίγον ὀποπάνακα ἀνείς οἶνῳ πρόσμιγε. Ἄλλο ἀπλοῦ ν . ^[5]
- 130 69 κηροῦ λίτραν μίαν, ῥητίνης φρυκτῆς λίτρας δ', ῥητίνης τερεβινθίνης γ ο ἔξ. ταῦτα ἀναζέσας,
ἔξελε ἀπὸ τοῦ πυρός, καὶ ἐπίβαλε ἀσφάλτου Ἰουδαϊκῆς λελειωμένης γ ο γ', καὶ ἕασον λυθῆναι.
εἴτα προσεπίβαλε ἀμμωνιακοῦ κεκομμένου καὶ σεσημένου γ ο β', καὶ αὐθις ἐπὶ τῷ πυρὶ
ἐπίθες, καὶ κινῶν τῇ σπάθῃ, ἐπίπασσε μάννης γ ο β' καὶ χαλβάνης τὸ ἴσον. ἄλιν δὲ ἄρας ἀπὸ
τοῦ πυρὸς ἐπιβαλὼν τε ὀποπάνακος προλελειωμένου γ ο β', χρῶ. Ἄλλ ο . ^[5]
- 130 70 λιθαργύρου λίτραν μίαν, γλοιοῦ νεαροῦ διυλισμένου λίτρας β', ῥητίνης τερεβινθίνης γ ο α' .
Ἄλλη ἢ διὰ γλοιο ὤ .
- 130 71 γλοιοῦ λίτρας β', λιθαργύρου ἢ μολυβδαίνης γ ο α', ἀποχύματος γ ο γ', ῥητίνης φρυκτῆς γ ο γ' .
ἐψήσας οὖν τὸν γλοιὸν καὶ τὴν λιθάργυρον, ὅταν συστραφῇ, ἐπίβαλε καὶ τὰ λοιπά. Ἄλλη ἢ
μηλίν η .
- 130 72 κηροῦ λίτραν μίαν, πευκίνης ῥητίνης λίτραν μίαν, τερεβινθίνης γ ο β', ἀμμωνιακοῦ γ ο γ',
χαλβάνης γ ο μίαν, ὀποπάνακος γ ο α' . Ἐμπλαστρος ἢ ἔναιμο ς .
- 130 73 ὄξους, λιθαργύρου, ἐλαίου ἀνὰ λίτραν μίαν· ἔψει ὁμοῦ πάντα καὶ χρῶ. Ἐμπλαστρος πρὸς
κατάγματ α .
- 130 74 λιθαργύρου, ὄξους ἀνὰ λίτρας μιᾶς, ἐλαίου [?] α ς', ἀμμωνιακοῦ γ ο τρεῖς, κηροῦ γ ο β',
ῥητίνης γ ο β', τερεβινθίνης γ ο τρεῖς, ἀσφάλτου, πίσης, ἰοῦ ἀνὰ γ ο ἔξ, προεψήσας τὸ ὄξος καὶ
τὸ ἔλαιον καὶ τὴν λιθάργυρον, ἐν τῷ μέλλειν συστρέφεσθαι ἐπίβαλλε τὴν πίσσαν, ἕως ἂν καὶ
αὐτὴ λυθῇ, καὶ ἄρας ἀπὸ τοῦ πυρὸς ἐπέμβαλλε τὴν ἄσφαλτον, μὴ κινῶν αὐτήν. ὅταν δὲ καὶ
αὐτὴ λυθῇ, πρόσμιγε τὰ λοιπὰ καὶ ἔψει. εἴτα μετὰ τὸ συστραφῆναι ἄρας ἀπὸ τοῦ πυρός, διήθει
εἰς ἱγδιν. Ἄλλη ἔμπλαστρος τηκτικ ἢ , διαμαλάσσουσα καὶ διαχαλῶσ α . ^[5]
- 130 75 πίσης, κηροῦ, ῥητίνης, ἐκάστου ἀνὰ δραχμὴν μίαν, ἀμμωνιακοῦ γ ο δ' ὀποπάνακος ὄξει
προλελειωμένου τὸ αὐταρκές. Ἄλλη ξηρ ἄ , ποιοῦσα καὶ πρὸς φορὰν αἵματος καὶ πρὸς
κολπώματ α , καὶ ἀναξηραίνουσα καὶ παρακολλῶσ α .

- 130 76 μολυβδοαίνης λίτραν α', ὄξους δριμέως λίτραν α', ἐλαίου κοινοῦ λίτραν μίαν, ἀποχύματος, ἰοῦ γ ο α', ἐψήσας τὸ ὄξος καὶ τὸ ἔλαιον καὶ τὴν μολύβδαιναν, ἕως ἂν ἄρχηται μεταβάλλειν, ἐπίβαλλε τὸ ἀπόχυμα καὶ ἔψει πάλιν, καὶ λειώσας τὸν ἰὸν ἐν θυίᾳ ἰδίως μετὰ ὄξους καὶ ἐπιβαλὼν χρῶ. Ἄλλη ἔμπλαστρος τρυφερ ἁ .^[5]
- 130 77 λιθαργύρου λίτραν α', ἐλαίου τὸ ἴσον, ἀμμωνιακοῦ λίτρας γ', κηροῦ γ ο γ' ἔψει τὸ ἔλαιον καὶ τὴν λιθάργυρον. εἴτα ὅταν μέλλῃ συστρέφεσθαι, ἐπέμβαλλε τὸ ἀμμωνιακὸν καὶ τὸν κηρόν. Ἄλλη μῆλινῃ χρυσ ἦ , ποιοῦσα πρὸς νεῦρ α , πρὸς ἄρθρ α , πρὸς ψυγμό ν .
- 130 78 ποιεῖ δὲ καλῶς ἀνιεμένη μετὰ ἱρίνου ἢ κυπρίνου <κατὰ κόπον γινομένη η .> κηροῦ, ῥητίνης φρυκτῆς ἀνὰ γ ο ἔξ, ῥητίνης τερεβινθίνης, ὀποπάνακος γ ο τὸ c ' , χαλβάνης, σμύρνης τρωγλίτιδος τὸ ἴσον, ἀμμωνιακοῦ γ ο α' , λιβανωτοῦ τὸ ἴσον, ταυρείου στέατος γ ο α' , ἄλδος ἄνθους γ ο γ' τὰ τηκτὰ τήξας ἐφ' ἑκάτερα τὸν ὀποπάνακα λελειωμένον ἐν οἴνῳ σὺν τῇ σμύρνῃ καὶ τῷ ἄνθει τοῦ ἄλδος καὶ τῷ λιβανωτῷ ἐπὶ τοσοῦτον λειῶν, ἕως ἂν μιχθῇ, πάντα ἀνελόμενος χρῶ. Ἄλλη τονωτικ ἦ , καλουμένη πελματικ ἦ .^[10]
- 130 79 κέδρου καὶ ἀσφάλτου ἴσον, ἑκάτερον ἀναζέσας χρῖε <τὸν ἀπαλὸν τόπον.> Ἄλλη ἀνιεμένη λιπαρ ἁ .
- 130 80 λιθαργύρου γ ο ἔξ, ψιμυθίου λίτραν α', ὄξους Ἰταλικοῦ ξέ. α' , ἱρίνου γ ο δ' , λείου τὴν λιθάργυρον καὶ τὸ ψιμύθιον, καὶ ἐπέμβαλε μέρος τοῦ ὄξους μετ' ἐλαίου καὶ οἴνου, καὶ ἀποθέμενος τὸν δοίδυκα λείου τῇ χειρί, ἕως γλοιοῦ πάχος γένηται, καὶ οὕτως χρῶ. ποιεῖ δὲ τοῦτο καὶ πρὸς ἀποσύρματα καὶ ἀπαλὰ ἔλκη. Ἀνιεμένη λευκ ἦ , ποιοῦσα πρὸς ρεύματα καὶ κατακαύματα καὶ ἀποσύρματα καὶ πρὸς τὰ αὐτομάτως γινόμενα ἔλκ η .^[5]
- 130 81 λιθαργύρου, ψιμυθίου ἀνὰ λίτρας μιᾶς, ἐλαίου κοινοῦ τὸ ἱκανόν, ὄξους τὸ ἀρκοῦν. Ἄλλ η .
- 130 82 σάνδυκος, ψιμυθίου ἀνὰ λίτρας μιᾶς, λιθαργύρου γ ο ἔξ, ῥοδίνου τὸ ἀρκοῦν, ὄξους δριμέος τὸ ἀρκοῦν. Ἄλλ η .
- 130 82* σάνδυκος γ ο ἔξ, ψιμυθίου, ῥοδίνου ἐλαίου τὸ ἴσον. Λιπαρὰ ἀνιεμένη ἀποστύφους α .
- 130 83 λιθαργύρου γ ο ἔξ, ψιμυθίου λίτραν μίαν, οἴνου παλαιοῦ ξέ. α' Ἰταλικόν, ἐλαίου κοινοῦ ξέ. α' Ἰταλικόν, ἐλαίου μυρσίνου γ ο δ' . Λιπαρ ἁ , ποιοῦσα πρὸς κατακαύματ α .
- 130 84 ψιμυθίου γ ο ἔξ, σάνδυκος τὸ ἴσον, ὥων ι' τὰ λευκά, ῥοδίνου τὸ ἱκανόν, στρύχνου χυλοῦ ὡσαύτως. Πελαγωνίου ἔμπλαστρος ἦ χλωρ ἁ .
- 130 85 κηροῦ λίτραν μίαν, ἐλαίου μυρρίνου λίτρας β c ' , στέατος χηνείου γ ο β' , οἰσύπου γ ο β' , ἰοῦ, χαλβάνης ἀνὰ γ ο γ' , ῥητίνης τερεβινθίνης γ ο β' , λιβάνου ἀλεύρου τὸ ἀρκοῦν ταῦτα πάντα ἐν χαλκίῳ ἀφεψήσας καὶ ἀνελόμενος χρῶ. Ἄλλη κατασκευὴ ἐμπλάστρο υ .^[5]
- 130 86 νίτρου, χαλκοῦ κεκαυμένου, ἄξουγγίου ἀνὰ λίτρας β' , ἀσφάλτου Ἰουδαϊκῆς λίτρας γ' , χαλκάνθης, σιλφίου ἀνὰ λίτρας μιᾶς. Κατασκευὴ φαρμάκο υ .
- 130 87 πίσης ξηρᾶς, ῥητίνης πιτυΐνης, πίσης Βρυττίας, ὀποπάνακος ἀνὰ λίτρας μιᾶς, χαλβάνης, προπόλεως, θείου ἀπύρου, μάννης, κρόκου, σταγόνος ἀμμωνιακοῦ, σμύρνης τρωγλίτιδος, στύρακος ἀνὰ γ ο μιᾶς, ἀσφάλτου Ἰουδαϊκῆς γ ο ἔξ, κηροῦ γ ο ἔξ, μυελοῦ ἐλαφείου γ ο β' , Κολοφωνίας, πάνακος ρίζης ἀνὰ γ ο α' ταῦτα σύμπαντα μαλακωτέρῳ πυρὶ καθεψήσας χρῶ καιροῦ κατεπείγοντος. Ἄλλη ἔμπλαστρος .^[5]
- 130 88 ἰοῦ, χαλκοῦ κεκαυμένου, νίτρου κεκαυμένου, ἄλδος ἀμμωνιακοῦ, φαίκλης, ἐλλεβόρου μέλανος ἀνὰ γ ο ἔξ, ἄξουγγίου λίτραν μίαν, χαλβάνης, κηροῦ ἀνὰ γ ο ἔξ. Ἄλλη σύνθεσις ἐμπλάστρο υ .
- 130 89 καδμίας, ἀσφάλτου Ἰουδαϊκῆς, χαλκοῦ κεκαυμένου, χαλκάνθης, νίτρου καὶ ἄξουγγίου. Ἄλλο κατάχρισμα τρυφερὸν χαλαστικόν υ .
- 130 90

- ἰλύος οἴνου ἢ ἐψήματος ξέ. γ', σαμψύχου, δαφνίδων, λινοσπέρμου, νίτρου θαλαττίου, λυγοσπέρμου, ἐλαίου τὰ ἀρκοῦντα. Ἀψύρτου πρὸς ὀζαίνα ς .
- 130 91 ἰξοῦ γ ο γ', στυπτηρίας λίτραν α' γ ο γ', σιδηρίτιδος βοτάνης γ ο ἕξ, ὄξους τὸ ἀρκοῦν. Ἱεροκλέους εἰς τὸ αὐτὸ .
- 130 92 τὸ σάρον, ὧ καταμάσσεται ὁ φοῦρνος, ἀποπλύνας ἐν σκεύει καὶ συλλέξας τὸ ὕδωρ, ἐν ἡλίῳ ἐπίχριε, πρότερον ἀποπλύνας τὸν τόπον καὶ ἀποσμήξας ὄξει. Εὐμήλου εἰς τὸ αὐτὸ .
- 130 93 ἰσχάδας λιπαρὰς ἐν ὄξει σκιλλητικῶ ἀπόβρεξον ἐπὶ ἡμέραις τέσσαρσιν. εἴτα λαβὼν λειώσον ἐπὶ τοσοῦτον, ὥστε αὐτῶν τὰς κέγχρους συλλειωθῆναι. ἐπίβαλλε δὲ καὶ τῶν κρομύων τὸ λευκὸν κατὰ ἀναλογίαν. εἴτα μῖξον ταρίχου κεκαθαρμένου σάρκας δίχα τῶν ἀκανθῶν καὶ τοῦ δέρματος, καὶ λειώσας πάντα ἐπιμελῶς καὶ ποιήσας κατάπλασμα, εἰς ῥάκος ἐπίπλασσε καὶ δέσμιαι τοὺς πόδας, οὕτω μέντοι, ὥστε πρότερον τρυχίνῳ ῥάκει σφοδρότερον ἀποτριβῆναι καὶ ὄξει ἀποσμηχθῆναι, καὶ οὕτως ἐπιτίθει τὸ ἔμπλαστρον ἐπὶ ἡμέραις δυοῖ. τὸ μέντοι ζῶον θεραπευόμενον μενέτω ἀκίνητον, ὥστε ἐν τῇ ἵπποστασίᾳ καὶ ἐσθίειν καὶ πίνειν. μετὰ δὲ τρίτην λύσας, εὐρήσεις ὑγιές. Πελαγωνίου εἰς τὸ αὐτὸ . ^[10]
- 130 94 μέλαν καλλιγραφικόν, κηκίδας, στυπτηρίαν ἕξ ἴσου κόψας μετὰ ἀξουγγίου, μῖξον καὶ μήλου φλοιοῦ καὶ ὄξους καὶ ἀλὸς καὶ νίτρου τὸ ἀρκοῦν καὶ ἐπιτίθει. Ἄλλ ο .
- 130 95 σῦκα καὶ σίνηπι κόψας, ὄξος τε μετὰ στυπτηρίας ὑγρᾶς προσβαλὼν ἐπιτίθει. τῇ δὲ τρίτῃ λύσας, εἰ μὴ αἴσθη βοήθηθῆναι, ἀνανέου τὸ βοήθημα, καὶ πάλιν μετὰ τρεῖς ἡμέρας λύε, καὶ ἡνίκα βελτιωθῇ, τὰ ἄρθρα οἴνω κατάπλυνε καὶ λελυμένον τὸν ἵππον ἀπόλυε. Ἄλλ ο . ^[5]
- 130 96 ὀποπάνακα μετὰ κριθίνου ἀλεύρου συνεψήσας, ὥστε ἔμπλαστρώδη γενέσθαι, ἐπίθεες. Περὶ τοῦ τί ἐστὶν ὠμὴ λύσι ς ; ὠμὴ λύσις ἐστὶ μῖξις τήλεως, λινοσπέρμου, κριθίνου ἀλεύρου ἕξ ἴσου.
- 130 98 Ποῦλβερ κουδριγάριο ν . ἀμώμου, κινάμωμου, μώλυος, σελινοςπέρμου, ἀριστολοχείας ἀνὰ γ ο α', κρόκου, σχοίνου ἄνθους, ῥόδων ἀνὰ γ ο ἕξ, Ἱρεως Ἰλλυρικῆς λίτραν α', ἀσάρου γ ο θ', πετροσελίνου, ἀννήσου ἀνὰ ξέ. α', κροκομάγματος λίτρας β', ῥέου Ποντικοῦ, κασίας, λιβάνου ἄρρενος, καλαμίνθης ἀνὰ γ ο γ', ναρδοστάχυος, νάρδου Κελτικῆς, πεπέρεως μέλανος, κόστου, πάνακος, πεπέρεως μακροῦ, πεπέρεως λευκοῦ ἀνὰ γ ο δ'. Ἄλειμμα κουδριγάριο ν . ^[5]
- 130 99 ταυρείου στέατος, αἰγείου, ἐλαφείου ἀνὰ λίτρας β', χηνείου, κηροῦ Τυρρηνικοῦ, ῥητίνης τερεβινθίνης ἀνὰ λίτραν α', ἐλαίου παλαιοῦ ξέ. α'. Ἄλειμμα θερμαντικὸ ν .
- 130 100 κηροῦ, ῥητίνης πιτυΐνης, ῥητίνης τερεβινθίνης ἀνὰ λίτραν μίαν, ἀξουγγίου λίτρας β', χαλβάνης, νίτρου, θείου ἀπύρου, δαφνίδων, κυπέρου ἀνὰ γ ο α'. Πελαγωνίου ἄλειμμα θερμαντικὸ ν .
- 130 101 ῥητίνης τερεβινθίνης, ῥητίνης φρυκτῆς, ῥητίνης Κολοφωνίας, ῥητίνης πιτυΐνης, κηροῦ, μυελοῦ ἐλαφείου, ἐλαίου δαφνίνου, χαλβάνης, ὀποπά νακος. ταῦτα πάντα ἕξ ἴσου σταθμοῦ εἰς χύτραν ἐμβαλὼν, ἔψει ἐπ' ἀνθρακιᾶς ἐλαφρῶς, καὶ ἀνελόμενος μετὰ τὸ ἐνωθῆναι καὶ ἀπὸ ψύξεως πυκνωθῆναι, τὸ τηνικαῦτα τῶν ζώων τὰ μέτωπα καὶ τοὺς νεφροὺς ἀπότριβε. Ἀψύρτου σύγχρισμα πρὸς νεύρων ψῶξι ν . ^[5]
- 130 102 κηροῦ γ ο α', ῥητίνης τερεβινθίνης γ ο δ', ὀποπάνακος, μυελοῦ ἐλαφείου ἀνὰ γ ο β', στυρακίνου ἐλαίου γ ο γ', κυπρίνου ἐλαίου γ ο α', πάντα ταῦτα εἰς ἓν ἐψήσας, χρῆσις εἰς τοὺς περιεψυγμένους τόπους, χειμῶνος ἐν θερμῷ τόπῳ, θερμίας δὲ ἐν αἰθρίᾳ. Σύγχρισμα ἐπὶ ὤμων καὶ ψυῶν καὶ κοξῶν ἡττημένων διεγεῖρον καὶ διογκοῦν τὰ ἡττήματ α , τὸ αὐτὸ δὲ καὶ τετανικοὺς θεραπεύει ι . ^[5]
- 130 103 δαφνίδων, σαμψύχου ἀνὰ ξέ. ἓνα, θείου ἀπύρου γ ο γ', νίτρου, μάννης καθαράς, ῥητίνης πιτυΐνης ἀνὰ λίτρας α', κυμίνου Αἰθιοπικοῦ γ ο γ', ἐλαίου κοινοῦ γ ο γ', οἴνου χρηστοῦ ξέ. γ',

- καθεψήσας αὐτό, ἄχρις οὗ γλοιῶδες γένηται, ἀποτίθει ἐν ἀγγείῳ, καὶ ἐν τῇ χρειᾷ
 ὑποθερμαίνων, χρῶ. Ἀψύρτου συγχρίσματος ἐμβροχή πρὸς ὀπισθοτονικοῦ ς. ^[5]
- 130 104 δαφνίδων, κυμίνου ἀνὰ ξέ. α', θείου ἀπύρου, χαλβάνης ἀνὰ γ ο γ', ῥητίνης τερεβινθίνης λίτραν
 α', ἐλαίου ξέ. γ' συνεψήσας, σύγχρισον ὅλον τὸ κτήνος. βρωτοῖς δὲ ξηροῖς χρῶ κλήμασιν
 ἀμπελίνους. Τοῦ αὐτοῦ πρὸς τὰς συνδέσεις ἐμβροχή ἡ. ^[5]
- 130 105 κηροῦ, πίσσης, ῥητίνης φρυκτῆς ἀνὰ λίτραν μίαν, ὀποπάνακος γ ο α', ἐλαίου ξέ. α'· ὅταν τακῇ
 ταῦτα, διηθήσας, ὥς ἔστι θερμά, πρόσβαλλε ὄξος καὶ μάλασσε καὶ χρῶ. Συναλειμμὸς χαλαστικό
 ς.
- 130 106 κηροῦ γ ο ς', προπόλεως γ ο γ', ὀποπάνακος γ ο α', χαλβάνης γ ο α', καστορίου γ ο ς', στέατος
 ταυρείου γ ο ς', ἀποχύματος γ ο δ', πιτυίνης ξηρᾶς γ ο δ', τερεβινθίνης γ ο β', σαμψύχου γ ο β',
 ἐλαίου ξέ. ἔνα· τὸ καστόριον κόψας καὶ σήσας, εἴτα μετὰ τῶν λοιπῶν ἐνώσας, χρῶ. Θεραπεία
 ποδῶν κτηνῶν. ^[5]
- 130 107 εἰς χύτραν καινὴν ἔμβαλλε ἐλαίου ξέ. γ', καὶ σάυρας τὰς χλωρὰς καθεὶς εἰς τὸ ἔλαιον, δύο που
 ἢ καὶ τρεῖς, καὶ πωμάσας τὴν χύτραν καθέψησον, ὥς κατακαυθῆναι τὰς σάυρας εἰς τὸ ἔλαιον,
 καὶ ἐξελὼν τὰ ὀστᾶ αὐτῶν, ἐπίβαλλε ἀσφάλτου λείας γ ο ς', πίσσης ὑγρᾶς ξέ. ς', στέατος
 χοιρείου παλαιοῦ λίτρας β', καὶ πάντα συνεψήσας ἱκανῶς, χρῶ ἀλείφων τὴν ὀπλήν. τοῦτο δὲ
 ποιήσει κατὰ τὸ ἐγχωροῦν σκληρότερον τοῦ ζώου τὸν πόδα. Ἄλλο Ἴπποκράτους ς. ^[5]
- 130 108 ζύμην, ἄλας, μίλτον, ῥόν, ὅξει ταῦτα λειοτριβήσας, χρῶ. Ἄλλο.
- 130 109 ῥητίνης γ ο γ', κηροῦ γ ο γ', τερεβινθίνης γ ο α', ἀξουγγίου λίτρας β', <ἐλαίου γ ο β',> ὀρόβου
 ξέ. δ', ὄξους κρᾶμα, κώνης γ ο β', πίσσης κοτύλης τὸ ς', ταρίχου παλαιοῦ λίτρας β', μέλιτος
 κοτύλην μίαν· τὸν τάριχον λειοτριβήσας μετ' αὐτῶν, καὶ εἰς θυ ἂν ἐμβαλὼν χρῶ. Ἄλλο. ^[5]
- 130 110 ἀμόργης καὶ παλαιᾶς κέδρου τὸ αὐτάρκες καὶ ἀξουγγίου παλαιοῦ μετὰ οἴνου καὶ κονίας
 ἀσβέστου, λειοτριβήσας ἕκαστον αὐτῶν καὶ ἐψήσας αὐτάρκως μετὰ τῆς ἀμόργης χρῶ. Ἄλλο.
- 130 111 σκορόδων γ ο ἕξ, θείου γ ο δ', ἴρεως γ ο ἕξ, ἀξουγγίου χοιρείου λίτρας β', ὅξει ἐψήσας χρῶ.
 Ἱεροκλέους εἰς τὸ αὐτό.
- 130 112 εὐφορβίου γ ο α ς', καστορίου γ ο α', βδελλίου γ ο β', χαλβάνης, ὀποπάνακος, λιθαργύρου ἀνὰ
 γ ο β', ἀσφάλτου γ ο ἕξ, μάννης γ ο δ', φρυκτῆς γ ο ς', ἀμμωνιακοῦ θυμιάματος γ ο β'. Ἀψύρτου
 πρὸς τοὺς ἐκ ῥινῶν ὑγρὸν φέροντα ς.
- 130 113 βούτυρον ἢ ἔλαιον γάρῳ μίξας, διὰ ῥινῶν ἐγχυμάτιζε, εἴτα προσδήσας τὴν κεφαλὴν πρὸς τοὺς
 πόδας, ἕα νέμεσθαι. Θεομνήστου πρὸς τὰ διὰ ῥινῶν ἀπὸ ψύξεως φερόμενα ὑγρὰ.
- 130 114 αἷμα ἄφελε ἀπὸ τῶν κροτάφων, ἵνα τῇ τούτου διεξόδῳ τοὺς περὶ τὴν κεφαλὴν τόπους
 χαλάσης, καὶ πᾶν τὸ ἐν κεφαλῇ πεπηγὸς ὑπὸ τῆς ψύξεως φλέγμα λυθὲν κατολισθήσῃ διὰ τῶν
 μυκτῆρων. πρὸ δὲ τῆς τοῦ αἵματος ἀφαιρέσεως ἐλαίῳ θερμῷ καταιονᾶν δεῖ τοὺς περὶ τὸ
 βρέγμα τοῦ ζώου τόπους. συνεργήσει γὰρ τὸ τοιοῦτον τῷ χαλασμῷ. ἐγχυματιζέσθω δὲ κονδίτον
 ἔντρυγον διὰ τοῦ στόματος καὶ διὰ μυκτῆρων, ἵνα ἡ τοῦ πεπέρεως θέρμη λύουσα τὴν ἔμφραξιν,
 χρέμψεις ἐμποίησῃ, δι' ὧν ἀνάγκη διεξοδευθῆσθαι τὸ λυποῦν. εἰ δὲ τούτων προσαγομένων
 μὴ λυθῇ τὸ πάθος, ὀποπάνακος δραχμὴν μίαν, καστορίου δραχμὰς ἕξ, λασάρου δραχμὴν μίαν,
 οἴνου μέλανος ἢ κονδίτου ξέ. α' Ἱταλικὸν μίξας, ἐγχυμάτισον ἅπαξ <καὶ θαυμάσεις.> Ἄλλο
 Πελαγονίου. ^[10]
- 130 115 ἡ ὑγρότης τῶν ῥινῶν διάφορός ἐστιν. εἰ τοίνυν αἱ μύξαι διαυγεῖς ἔσονται, καθημερινῆς ἐστὶ
 συνηθείας, καὶ οὐδὲν ἔξουσι φαῦλον. εἰ δὲ παχύτεραι ἔσονται καὶ λευκότεραι, ἐκ τοῦ
 ἐγκεφάλου κατάγονται. πυρρίζουσαι δὲ καὶ λεπταὶ ἀπὸ ψύξεως παλαιᾶς, καὶ διὰ τοῦτο πυρετοὶ
 προσημαίνονται, λιπαρώτεραι δὲ καὶ ἀφρώδεις ἐκ τοῦ πνεύμονος ἀναπέμπονται. πυκνότεραι

- δὲ ἐκ τῶν γλανδουλῶν κατέρχονται. ταῦτά ἐστιν, ἅπερ δεῖ παρατηρεῖν καὶ μνήμη παραδιδόναι. Πρὸς τοὺς διὰ μυκτῆρων πῦον ἀναφέροντα ς . ^[5]
- 130 116 λιβάνου ἄρρενος γ ο μίαν μετὰ οἴνου κοτύλης Ἀττικῆς μιᾶς λείωσον, καὶ χλιάνας δι' ἀμφοτέρων τῶν μυκτῆρων ἐγχυμάτιζε, καὶ μετὰ ταῦτα δαφνοφύλλοις ὑποκάπνιζε. Ἀψύρτου πρὸς σειριασμό ν .
- 130 117 ἰοῦ γ ο ς', ἀσβέστου τὸ ἄρκοῦν. Κατάπλασμα πρησμονῆ ς .
- 130 118 ἄλευρα κρίθινα, ἀξούγγιον, ὄξους τὸ ἄρκοῦν. Πρὸς φάζαινα ν .
- 130 119 φάζαιναν οὕτως σκορπίσεις· ἀσβέστου λίτραν μίαν, κισσοῦ ἄνθους λίτραν μίαν, λεπτοκαρύων ξέ. ἓνα, ἐλαίου σχινίνου λίτραν μίαν, ἀξουγγίου παλαιοῦ λίτρας β', κυάμου ἄνθους λίτραν α'. ταῦτα εἰς ἓν συντρίψας τὸν τόπον ἐπίχριε. Ἄλλο στυπτικό ν . ^[5]
- 130 120 ἰοῦ γ ο ς', χαλκίτιδος, μίσυος, ἀκακίας ἀνὰ λίτρας β', σιδίων ξέ. ἓνα, ὄξους ξέ. γ'. Πρὸς δρακοντία ν .
- 130 121 δρακοντίαν οὕτω νοήσεις· φλύκταιναι γίνονται εἰς ὅλον τὸ σῶμα αὐτοῦ καὶ διαλακῶσιν, ὅπερ θεραπεύσεις οὕτως· λήψη ἀπὸ ῥυτῆς καὶ ῥόδου καὶ καστορίου, καὶ εἰς ἓν μίξας, πρῶτον τὰς φλυκταίνας αὐτοῦ κατάκαυσον, καὶ οὕτως σύγχριε, μέχρις οὗ ὑγίης γένηται. Σύνθεσις τραυματικο ὤ . ^[5]
- 130 122 χαλκίτιδος κεκαυμένης, σμύρνης τρωγλίτιδος, σμύρνης προσπνεούσης, ἀλόης ἀνὰ γ ο γ', μέλιτος λίτραν α' ταῦτα εἰς θυίαν τρίψας, τῷ τραύματι ἐπίχριε. Ἱεροκλέους σύνθεσις ἀνακολλήματο ς .
- 130 123 λιβάνου γ ο β', ἐψήματος ξέ. α ς', μαστίχης γ ο γ', ῥοδίνου ξέ. α', γύρεως ξέ. α ς', βολβῶν ξέ. α', ὦα ιε', κοχλίας κε'. Πελαγωνίου σύνθεσις λιπαρᾶ ς .
- 130 124 λιθαργύρου γ ο ἔξ, κηροῦ λίτρας β', ψιμυθίου γ ο γ', λιβάνου ἄρρενος γ ο δ', μυελοῦ ἐλαφείου γ ο β', ἐλαίου λίτρας β' ταῦτα πάντα ἐν οἴνῳ μίξας καὶ ἐψήσας χρῶ. Ἀψύρτου ἡ πισσηρ ᾶ .
- 130 125 φρυκτῆς λίτραν α ς', πίσσης ξηρᾶς λίτρας β', κηροῦ λίτραν α', ἐλαίου λίτρας β', μελιλώτου γ ο β', οἴνου γ ο ἥμισυ. Ἡ τοῦ Ἀζανίτου ν .
- 130 126 πίσσης ξηρᾶς γ ο β', κηροῦ γ ο γ', στέατος χοιρείου γ ο ς', οἰσύπου γ ο γ', ῥητίνης πιτυΐνης γ ο ε', στέατος ταυρείου γ ο ς'. Πρὸς τὰ κακοήθη πάντα ὁ Ἀζανίτης ὁ μέγα ς .
- 130 127 πίσσης ξηρᾶς γ ο ε', στέατος ταυρείου λίτραν α', στέατος χοιρείου παλαιοῦ γ ο ς', κηροῦ λίτ. β ς', οἰσύπου γ ο ἔξ, ῥητίνης πιτυΐνης λίτ. β', μυελοῦ ἐλαφείου γ ο γ', στέατος ὀρνιθείου γ ο ς', τερεβινθίνης γ ο ς', στέατος χηνείου γ ο γ', χαλβάνης γ ο γ', βουτύρου γ ο ς'. Ἡ χλωρ ᾶ . ^[5]
- 130 128 ἰοῦ γ ο β', ῥητίνης λίτ. β', ἐλαίου χειμῶνος γ ο γ', θέρους γ ο μίαν, κηροῦ γ ο γ', ὕδατος τὸ ἄρκοῦν. Ἡ ἐρωμέν η .
- 130 129 κηροῦ λίτ. μίαν, στέατος χοιρείου ἀνάλου λίτ. β', ῥητίνης φρυκτῆς λίτ. α', λιβάνου γ ο δ', σμύρνης γ ο δ', λαπάθου ὀπτοῦ λίτ. β' τὸ λάπαθον εἰς χάρτην εἰλήσας, ἔψει ἐν θερμοσποδιᾷ καὶ λειώσας αὐτὸ ἔμβαλλε εἰς τὴν κηρωτὴν. Τὸ Ἀφροδιτάριο ν .
- 130 130 στέατος ταυρείου λίτ. μίαν, στέατος χοιρείου νεαροῦ λίτ. α', στέατος τραγείου γ ο ἔξ, στέατος προβατείου γ ο ς', ῥητίνης πιτυΐνης λίτ. μίαν, κηροῦ λίτ. μίαν, τήξας καὶ διηθήσας χρῶ. Τὸ πάρυγρο ν .
- 130 131 κηροῦ λίτ. β', ψιμυθίου γ ο δ', ἀμύλου γ ο δ', λιθαργύρου γ ο γ' τήξας χρῶ. Ἡ διὰ χυλοῦ μανδραγόρο ν .
- 130 132 στέατος χοιρείου παλαιοῦ, πίσσης Βρυττίας, κηροῦ, φρυκτῆς, ἐλαίου κοινοῦ ἀνὰ λίτ. β', λιθαργύρου, ψιμυθίου, στυπτηρίας σχιστῆς ἀνὰ γ ο γ', μίσυος, κηκίδων, χαλκίτεως ἀνὰ γ ο β',

ὀπίου, ὀποπάνακος, ἀλόης ἥπατικῆς, σμύρνης, λιβάνου ἀνὰ γ ο α', μανδραγόρου χυλοῦ γ ο γ', ὄξους δριμυτάτου τὸ ἄρκοῦν· τὰ τηκτὰ ἔμβαλλε εἰς θυίαν, καὶ ἀναλαμβάνων ἐπίβαλλε τὰ ξηρά, καὶ ποιεῖ ζύμην. ἔαν δὲ βούλῃ ἀναλῦσαι, ποιήσεις οὕτως τοῦ φαρμάκου λίτ. μίαν, κηροῦ λίτ. μίαν, πίσης Βρυττίας λίτ. α', ἐλαίου κοινοῦ λίτ. ἕξ. Ἱεροκλέους βαρβάρα σκευασία τεθυμιασμέν η . ^[10]

130 133 ἀσφάλτου Ἰουδαϊκῆς, πίσης ξηρᾶς, κηροῦ, ῥητίνης ἀνὰ λίτ. α', τερεβινθίνης γ ο β', λιθαργύρου γ ο α', ψιμυθίου γ ο α γ', μάννης γ ο β', ὀποπάνακος γ ο β', σμύρνης γ ο α', ἐλαίου γ ο γ', ὄξους τὸ ἄρκοῦν. <ἐν ταύτῃ ἔλεγεν .. πάσας τὰς τῶν μωνύχων πληγὰς τεθεραπευκέναι (τῇ) διασαφηνουμένη πρότερον, ἐπιτιθεμένη (δι') ὀξάλμης, ἢ ἀναλύων κηρῶ καὶ ῥοδίνῳ.> Ἀψύρτου βρεκτῶν σκευασί α , ὧν διδόασιν οἱ Καππάδοκες τοῖς λεπτοῖς ἵπποι ς . ^[5]

130 134 κριθῆς μοδίου ς γ', φάβατος ξέ. γ', ἐρεβίνθου ξέ. η', φασιουλύου ξέ. η', ὀρόβου ξέ. β', οἴνου ξέ. β'· ταῦτα ἐμβρέξας ἐσπέρας καὶ ἔωθεν συμμίζας καὶ ὀλίγον ἀποξηράνας, δίδου ἡμιμόδιον καστρίσιον ἐσπέρας καὶ ἡμιμόδιον ἔωθεν, ἵνα καθ' ἡμέραν μόδιον καστρίσιον ἐσθίῃ τὸ κτῆνος. ἔαν οὖν ἢ κάτισχνον τὸ κτῆνος, φάγεται τὰ προγεγραμμένα ἡμέρας ἑξῆς κ' καὶ α' εἰ δὲ μή, ιε' ἢ ζ'. ἐν αἷς δὲ ἡμέραις τρώγει, μὴ ἐξερχέσθω ἐκ τῆς ἵπποστασίας, ἀλλ' ἐκεῖ πινέτω. οἱ δὲ Σύροι προσβάλλουσι τῇ μίξει ταύτῃ στροβίλων ξέ. α', σταφίδων ξέ. α', διδοῦσι δὲ ἐπὶ ἡμέραις ἑπτὰ ἐστῶτι ἐν ἵπποστασίᾳ σκοτεινῇ, κατάξηρον ἐχούσῃ τὸ ἔδαφος Βοήθημα πρὸς πάθη διάφορα καὶ πρὸς τὸ σκιάς ἐκ τῶν στάβλων διῶξαι <διὰ πείρα ς . ^[10]

130 135 > μαγνήτου λίθου γ ο α', Σολομωνιακοῦ λίθου γ ο β', πάνακος γ ο α', ἀσφάλτου γ ο ς', θείου γ ο α', πευκεδανίου γ ο ἕξ, μίξας ἐν ταύτῳ ῥητίνη [καὶ] τερεβινθίνη, ἀναλάμβανε καὶ χρῶ. <Εὐμήλου> πρὸς ναυτιασμό ν . ^[5]

130 136 ναυτιασμόν <καὶ τὸν περὶ τὰ σιτία πλάδον> παύει μελάνθιον λελειωμένον ὡς δύο κύαθοι, μιγέντες μετὰ ἐλαίου ξέ. γ' καὶ οἴνου ξέ. α', καὶ διδόμενον. ἢ σκορόδου κεφαλὴν μίαν λειώσας μετὰ οἴνου ἡμίνης μιᾶς διὰ κέρατος δίδου. Εὐμήλου πρὸς πόνον ἄρθρω ν . ^[5]

130 137 αἵματος ἀφαίρεσις ἐξαιρέτως ὠφελεῖ. εἰ δὲ τὰς συμβολὰς ἀλγήσοι ἢ καὶ ὑποπούους ἔξει, θεράπευε οὕτως ἵρεως κεκομμένης, λιβάνου ἀλεύρου, κηκίδος ἐρυθρᾶς, ὀποπάνακος ῥίζης, ἀριστολοχείας ἀνὰ γ ο α' ἀνακόψας χρῶ. Πρὸς γλωσσίδ α . ^[5]

130 138 τὴν φλέβα τὴν ὑπὸ τὴν γλῶσσαν κατακέντει καὶ κατάπλασσε ὅξει σὺν λασάρῳ καὶ πιτύροις, τροφὴν δὲ δίδου καὶ πόμα χλιαρὸν ὕδωρ. Ἱπποκράτους περὶ γλώσσης διακοπῆ ς .

130 139 γλῶσσα ἔαν διακοπῇ, κηκίδα ἀφέψησον μετὰ οἴνου μέλανος, καὶ ἀνελόμενος χρῶ, ἢ κενταύριον κόψας ἔμπλασσε. Ἄλλο · Πελαγωνίου <πρὸς γλῶσσαν κεκομμένη ν .

130 140 > ἴριν μετὰ μέλιτος μαλάξας, ἐπίθες τῇ γλώσσῃ, καὶ οἴνῳ ταύτην ἀποπλύνας. μετὰ μίαν ἡμέραν πάλιν τῇ αὐτῇ κέχρησο μεθόδῳ ἄχρι τῆς τελείας ἰάσεως. Εὐμήλου πρὸς τοὺς ἀπὸ παρουλίδων κάμνοντα ς .

130 141 αἶμα ἀπὸ τοῦ ἀνωτέρου τῆς παρειᾶς μέρους λάμβανε, καὶ τὰ οὖλα κεντεῖσθαι κέλευε, οὕτω τε ἅλατι ἀπότριβε, ἄχρις οὗ ὑγιάνοι. Εἰ δακτύλιος πρόπτωσιν ὑπομείν η .

130 142 ἔαν ὁ δακτύλιος πρόπτωσιν σχῇ, πυριάσας αὐτὸν ἐλαίῳ καὶ στέατι προβατεῖῳ καὶ ὕδατι χλιαρῶ κατ' ὀλίγον ὥθει ἐπὶ τὰ ἔσω, καὶ τότε ῥητίνην φρυκτὴν λειώσας μετὰ τῶν προειρημένων εἰδῶν τῷ δακτυλίῳ ἐπίβαλλε. Πρὸς τὰ ἐν τῇ ἔδρᾳ πάθη η . ^[5]

130 143 εἰ δὲ τὸ περὶ τὴν ἔδραν πάθος πολὺ εὐρεθεῖ ἐκ πολλῆς δριμύτητος ἦτοι κνησμοῦ, θεραπεύσεις οὕτως βοτάνην πεντάφυλλον λαβὼν καὶ σκορόδου κεφαλὰς ιε', ταῦτα λειώσας, ποιεῖ παστίλους, οὗσπερ ἀναλάμβανε μέλιτος γ ο ἕξ καὶ ἐλαίου ξέ. ἐνί. ἔπειτα διὰ μυκτῆρος ἔμβαλλε

ἀριστεροῦ. ἢ καὶ κονίας στακτῆς ξέ. β' μετὰ οἴνου ἡμίνας μιᾶς προπότιζε. Περὶ ἀφοδεύσεω ς .
[5]

- 130 144 ἐὰν ἀφοδεῦσαι μὴ δύνηται ἵππος, λαβὼν νίτρον καὶ ῥὰ τέσσαρα καὶ ἐλαίου κοτύλας δ' καὶ
ὑδατος θερμοῦ κοτύλας δ', ἔγχει εἰς τὴν ἔδραν κλυστήρι. Περὶ ἔδρας κεκομμένη ς .
- 130 145 ἔψων τὸν λιβανωτὸν ἐν οἴνῳ εὐώδει ἐπίθεις, ἔπειτα ἠψημένης ἵρεως τὴν σποδὸν τρίψας λίαν
ἐπαλείφων ἐλαίῳ ἐπίπασσε, <καὶ τοῦτο δὲ θερμῷ ὕδατι ἀφειψών.> Εὐμήλου κοιλίας κάθαρσι
ς .
- 130 146 κοιλίαν κάθαιρε οὕτως· σικίου ἀγρίου ρίζης τὸ ἀρκοῦν, λασάρου γράμματα ἕξ, μέλιτος ξέ. δ',
ὑδατος θερμοῦ ξέ. η' ταῦτα λειώσας καὶ θερμάνας, διὰ τοῦ δακτυλίου ἔμβαλε, καὶ τούτῳ
δαψιλέστερον κέχρησο, μέχρις οὗ τὸ βοήθημα τὰ ἐντὸς πάντα διαδράμη, καὶ περιπατεῖτω, ἕως
οὗ καθαρθῇ τὴν γαστέρα. εἰς δὲ τὸ πόμα μελίκρατον δίδου, προσβαλὼν νίτρου καὶ ἔλλεβόρου.
Θεομνήστου καθαρτικῶν φαρμάκων ἕκθεσι ς . [5]
- 130 147 σκύλακα ἀρξάμενον ἐσθίειν σφάξας, μαδίσας καὶ καθεψήσας, ἔπειτα ρίψας αὐτοῦ πάντα τὰ
ἔγκατα, καὶ τῷ ζωμῷ μίξας οἴνου εὐώδους ξέ. α', μέλιτος ξέ. α', ποίει τὸν πάντα ζωμόν,
διηθήσας ὀθονίῳ, ἵνα τὸ ὁστᾶ μείνῃ ἐν τῷ λέβητι, κοτυλῶν ἕξ μέτρῳ, καὶ τούτου ἐνὶ ζῳῷ
ἐγχυμάτιζε ἐπὶ τρισὶν ἡμέραις ἀνὰ κοτύλας β', νίτρου προσβάλλων χεῖρα. εἰ δὲ μὴ εἷη σκύλαξ,
χοίρου πιωτάτου ἀκρωνάριον ἐν σὺν τῷ μῆρῳ καθέψῃσον, καὶ τὰ αὐτὰ προσβάλλων χρῶ. ἡμεῖς
δὲ ἐχρησάμεθα καὶ τιθυμάλῳ λευκῷ καὶ ἀριστολοχείᾳ λεπτῇ καὶ κενταυρίῳ λεπτῷ,
καθέψοντες ταῦτα καὶ διηθοῦντες, καὶ μέλιτι συμμιγνύντες ἐγχυματίζομεν <καθὼς ἐπὶ τοῦ
χοιρ[ε]ίου εἴρηται ζωμόν ποιοῦντες.> Περὶ καθάρσεω ς . [10]
- 130 148 ἐὰν τεκοῦσα φορὰς μὴ καθαίρηται ἢ τινα ἄλλην νόσον ἔχῃ κατὰ κοιλίαν, οἶνελαίῳ δεύσας
τιθύμαλον καὶ ἀξούγγιον ἐγχυμάτιζε διὰ τοῦ στόματος, ἢ κράμβης φύλλα κόψας ἐπιτίθει.
Εὐμήλου πρὸς νώτου παρακίνησι ν .
- 130 149 ἄλφιστα οἴνῳ καὶ ἐλαίῳ δεύσας ἐπιτίθει. εἰ δὲ πνεύμονα ποιήσῃ, τεμὼν ἐκ βάθους τοῦτον,
ἀφόδευμα ἵππου μετ' ὄξους καὶ ἐλαίου καὶ ἀλὸς ἀνέφθου λελειωμένου μίξας ἐπιτίθει τῷ
τραύματι, καὶ θεραπεύσεις. Πρὸς τὸ κορδύλας ἄρα ι . [5]
- 130 150 χαλκίτεωσ ἄνθους, ἰοῦ, σπέκλου, νίτρου, ἀλός, ὄξους τὸ ἴσον μίξας ἐν ταύτῳ καὶ λειώσας χρῶ.
Εὐμήλου πρὸς τὸ ἀποθέσθαι ζῶα τὴν ἀγριότητ α .
- 130 151 πτερὸν ὀρνιθίου οἶῳ βούλει τρόπῳ δίδου καταπιεῖν. Πρὸς λαιμὸν τετραχυμμένο ν .
- 130 152 ἐὰν τὴν φάρυγα τετραχυμμένην ἔχῃ τὸ ζῶον καὶ μὴ φέρῃ πῦον, τραγάκανθαν ἐν ὕδατι λύσας,
καὶ κόλλης Ῥοδιακῆς γ ο α' ἐν οἴνῳ λίτρας ς ' λειώσας, ἐγχυμάτιζε. Φάρμακον μαλακτικόν ν .
- 130 153 κηροῦ στατῆρας ἕξ, ἐλαίου κοτύλην α', ῥητίνης Κολοφωνίας στατῆρας γ' ἐν ταύτῳ μίξας καὶ
ἐψήσας εἰς ἄγγος ἀποτίθει καὶ χρῶ. Πιταρμικόν ν .
- 130 154 νίτρον καύσας, καὶ στρουθίον καὶ πέπερι λευκὸν καὶ ἴριν Ἰλλυρικὴν καὶ μελάμπυρον κόψας
καὶ σήσας, ἐμφύσα εἰς τὰς ρίνας. Σηπτικὴ ἢ .
- 130 155 ἀρσενικοῦ γ ο δ', λεπίδος γ ο γ', ἔλλεβόρου μέλανος γ ο β', ταῦτα μετὰ ἰσχάδων κόψας καὶ σὺν
ἐλαίῳ μίξας χρῶ. Ἀρωματικὴ <ἵππικὴ> .
- 130 156 κασίας, κινναμώμου ἀνὰ γ ο γ', ζιγυβέρεως γ ο δ', κόστου λίτραν α', ἀμώμου γ ο γ', καλάμου
ἀρωματικοῦ γ ο ς', σχοινάνθης γ ο ς', κροκομάγατος λίτ. μίαν, κρόκου γ ο μίαν, σμύρνης
τρωγλίτιδος γ ο δ', ξυλοκινναμώμου γ ο δ', πεπέρεως λευκοῦ γ ο ς', ὀποπάνακος, γεντιανῆς,
ἵρεως Ἰλλυρικῆς ἀνὰ λίτ. α', ἀριστολοχείας, παιονίας ἀνὰ γ ο ἕξ. Ἱεροκλέους ἀρωματικὴ
σκευασί α . [5]
- 130 157

- φύλλου, κόστου, ἀμώμου, ναρδοστάχυος, κασίας, σχοινάνθης ἀνὰ γ ο η', ἴρεως, καρδαμώμμου ἀνὰ γ ο ς', μελιλώτου ξέ. α', ὑσσώπου ξέ. α', νάρδου Κελτικῆς, πετροσελίνου, ξυλοβαλσάμου ἀνὰ γ ο η', λασάρου, καλάμου ἀρωματικοῦ, κόκκου Κνιδίου ἀνὰ γ ο ς', σαμψύχου ξέ. α', ῥόδων ξηρῶν τὸ ἴσον, ἀριστολοχείας, γεντιανῆς, γλυκορίζου, πευκεδανίου, κενταυρίου, κρόκου, πεπέρεως, τραγακάνθης ἀνὰ γ ο ς', φοίνικας ρ', μέλιτος ξέ. ε', ἐλαίου ξέ. ι', ὡὰ ρν', οἴνου πρωτείου Μεγαρικὸν <ξέ.> α'. Σκευασία ἵππακόπο υ . ^[5]
- 130 158 μέλιτος, κηροῦ ἀνὰ γ ο α', μολυβδαίνης γ ο α', χαλκοῦ μέλανος γ ο c ' ταῦτα ἔγχεε ἐπὶ τρίτον κινῶν, ἕως φοινικοῦν γένηται, προσβάλλων ὄξους κύαθον ἕνα, <εἴτα κερωνίαν προσμισγομένου τοῦ νηρίου βοτανίου ἔψων εἰς ὕδωρ, καὶ κόψας τὴν βοτάνην μετὰ ὀξυγγίου.> τὸ δ' αὐτὸ ποιεῖ ἐ π ' ἀνθρώπῳ ν . Ἱεροκλέους σκευασία ἵππακόπο υ . ^[5]
- 130 159 ὀποπάνακος, χαλβάνης, καστορίου, ἀμμωνια κοῦ, εὐφορβίου, πυρέθρου, τερεβινθίνης ἀνὰ γ ο δ', σαμψύχου, ἐλαφείου μυελοῦ ἀνὰ γ ο ς', σμύρνης, πομφόλυγος ἀνὰ γ ο δ', κηροῦ λίτ. ε', ἐλαίου ξέ. η'. Ἱππασίου Ἡλείου σύνταγμ α .
- 130 160 ἀξούγγιον προβάτειον, λιθάργυρον, ἔλαιον, οἶνον· ταῦτα πάντα ἀναλαμβάνων χρῶ πρὸς ἐλκώσεις καὶ οἰδημάτων προσφάτων θεραπείαν. ποιεῖ δὲ τοῦτο ἐξαιρέτως καὶ ἐπὶ σπονδύλων βοῶ ν . Ἱπποκράτους ἀνακόλλημ α .
- 130 161 ἐψήματος, τραγακάνθης, κρόκου, στροβίλου, χαλκίτεως, ὧν τὰ ἀρκοῦντα μίξας χρῶ. Ἱεροκλέους ἀνακολλητικό ν .
- 130 162 λιβάνου γ ο γ' ἢ δύο, μαστίχης γ ο β', κυμίνου γ ο γ', ἐψήματος ξέ. α c ' , ῥοδίνου ξέ. α', βολβῶν ξέ. α c ' , ὡὰ ιε'. Τοῦ αὐτοῦ σκευασία τετραφαρμάκο υ .
- 130 163 ἀριστολοχείας στρογγύλης, γεντιανῆς, βδελλίου, δαφνίδων ἀνὰ γ ο ἔξ. Λεύκην θεραπεῦσαι ἄνευ σμίλης .
- 130 164 φλόμον κόψας, κατάπλασσε τὸν ἀλγοῦντα τόπον. εἴτα χαμαιλεύκην κόψας, τὸν λοιπὸν τόπον κατάπλασσε καὶ ἐπιδέσμι. Ὁ ἡριγέρω ν , ποιῶν πρὸς κατακάυματα καὶ μάλιστα πρὸς νευροτρώτου ς .
- 130 165 χαλβάνης γ ο γ', ἀποχύματος γ ο ἔξ, φρυκτῆς γ ο ς', τερεβινθίνης γ ο γ', κηροῦ, ἐλαίου, χυλοῦ ἡριγέροντος ἀνὰ λίτρας α' ἔψει τὸ ἔλαιον μετὰ τοῦ χυλοῦ, ἕως ἂν ἐνωθῶσιν. εἴτα τὰ τηκτὰ τήξας καὶ μίξας, χρῶ. Σκευασία λιπαρᾶ ς . ^[5]
- 130 166 λιθαργύρου λίτρας ε', μολυβδαίνης λίτ. γ', ψιμυθίου λίτ. ζ', σαρκοκόλλης γ ο η', μάννης γ ο δ', κηροῦ λευκοῦ λίτ. ιγ', ἀξουγγίου νεαροῦ λιτ. ι', ῥοδίνου λίτ. ζ', ὡὰ ν', οἴνου παλαιοῦ τὸ ἀρκοῦν. Πελαγωνίου κατασκευὴ λιπαρᾶ ς .
- 130 167 λιθάργυρον, ψιμύθιον, λίβανον ἄρρενα ἐπ' ἴσης λαβῶν, τρίψον, καὶ προσβαλὼν κρόκου, ἐλαίου, μέλιτος τὸ ἀρκοῦν χρῶ. Εἰ τὸ τράγανον τῶν ῥινῶν σχισθ ῆ .
- 130 168 ὅταν τὸ τράγανον τῶν ῥινῶν σχισθῇ, καὶ πλῆθος αἵματος ἀποπέμπηται μὴ δυνάμενον στῆναι, σπογγάριον μετὰ ὄξους καὶ ἀλεύρου λιβανωτοῦ ἐπιθείς, δῆσον, ἕως οὗ τραῦμα γένηται. τὸ δὲ τραῦμα θεραπεύσεις ἐμπλάστρω τραυματικῇ. Ἐὰν ἵππος τὸν ἑαυτοῦ πόδα μασᾶσθαι ἄρξηται ι . ^[5]
- 130 169 κόπρον ὑγρὰν κυνὸς μετὰ ὄξους δριμυτάτου συμμίξας ἐπίπλασσε συνεχῶς. Ξηρίον τεθρίππο υ .
- 130 170 ἀκόρου Ποντικοῦ γ ο α', σμύρνης γ ο γ', πεπέρεως γ ο ς', κροκομάγματος γ ο β', ἴρεως Ἰλλυρικῆς γ ο γ', ὑσσώπου γ ο α', μαλάγματος, σκορόδου, ἄλατος Ποντικοῦ ἀνὰ γ ο β'. Περὶ λαχανισμο ὦ .
- 130 171 ἐὰν χειμῶνος ὥρα λαχανίσαι θέλῃς ζῶν, πρὸ μιᾶς ἡμέρας ἔψησον ἐπιμελῶς τὸ λάχανον καὶ ποίει ὡς κολλύρας, βαλὼν ἔλαιον καὶ ἄλλας λελειωμένον καὶ πετροσέλινον καὶ κύμινον ἐν

ἐκείνη τῇ ἡμέρᾳ, τῇ δὲ ἐξῆς ξηροτέραν τὴν ἄρτυσιν ποίει ἀξούγγιον προστιθείς, καὶ δίδου. Περί ἀξουγγιασμο ὕ . ^[5]

130 172 κάλλιστον βοήθημα χειμῶνος ὥρᾳ διδόναι τῷ ζῳῷ πρὸς τὰ ἐντὸς ἐπιγενόμενα πάθη ἀξούγγιον μετὰ πίσης ὑγρᾶς καὶ ἐλαίου, θερείας δὲ ἀξούγγιον μετὰ μέλιτος καὶ βουτύρου καὶ πράσων καὶ ἐλαίου ῥοδίνου. τοῦτο δὲ πολλάκις λαμβανέτω τὸ ζῷον. Κατασκευὴ τεθρίππου τοῦ λεγομένου κουδριγαρίου υ . ^[5]

130 173 νάρδου Συριακῆς ἥτοι Ἰνδικῆς, κρόκου Σικελικοῦ, σμύρνης τρωγλίτιδος, σχοινάνθης, πεπέρεως μέλανος, πεπέρεως λευκοῦ, κασίας μελαίνης, χαμαίδρυος, νάρδου Κελτικῆς, κινναμώμου, κρομύων Ἰνδικῶν, ἀγαρικοῦ Ποντικοῦ, λιβάνου ἄρρενος, ἱρεως λευκῆς, καλαμίνθης, λασάρου Ποντικοῦ, γεντιανῆς, πετροσελίνου ξηροῦ, κασίας σύριγγος· πάντα ἐπ' ἴσης σταθμῷ τῷ δοκοῦντί σοι κόψας καὶ σήσας χρῶ. Σημεῖα πάθους παραλυτικο ὕ . ^[5]

130 174 σημεῖα ἐν τοῖς παραλυτικοῖς ἐστί ταῦτα· χεῖλη δύσμορφα καὶ παρειμένα, γλῶσσα τῷ πάθει νενεκρωμένη, ὁ εἶς τῶν ὀφθαλμῶν μικρότερος, ἢ μία ἀκοὴ καθειμένη. Θεραπεύσεις οὖν οὕτως πρότερον τὰ χεῖλη διαξέσας, ἀλοιφῇ χρῆσαι τοιαύτη· ἐλαίου παλαιοῦ, ἀσφάλτου, ῥητίνης πιτυῖνης ἀνὰ γ ο ἕξ, ἀμμωνιακοῦ λίτραν μίαν, χαλβάνης γ ο α', προπόλεως τὸ ἴσον, μάννης γ ο ἕξ, μυελοῦ ἐλαφείου γ ο α', πάντα ἐψήσας ἐν ταύτῳ χρῶ. Κατάπλασμα ἰσχιατικό ν . ^[5]

130 175 ὄξος καὶ ὕδωρ ἐπ' ἴσης μετὰ ῥητίνης ἔψησον καὶ ἐπίβαλλε κρίθινον ἄλευρον, ὥστε σύστασιν ἔχειν καταπλάσματος, τοῦτο θερμὸν τοῖς πάσχουσι πρόσαγε τόποις. Πρὸς πᾶν οἴδημα , εἰ μήπω ἐστὶ θερμὸν ἢ ἔχει πυράκτωσι ν .

130 176 ποιεῖ δὲ καὶ πρὸς ἀνθρώπου ς . κηροῦ, πίσης, ῥητίνης Κολοφωνίας, ἀμμωνιακοῦ ἀνὰ γ ο ἕξ, στέατος χοιρείου γ ο β', νίτρου, ἀσβέστου, βολβοῦ, κόπρου περιστερῶν ἀνὰ γ ο μίαν, κεδρέας γ ο ς', ὕδατος καὶ στακτῆς ὀλίγον. Ἐμπλαστρος πρὸς πάντα τὰ κακοήθη τραύματα καὶ φαγεδαινώματα καὶ χρόνια ἀντικνήμια καὶ ἀποστήματα α , μάλιστα τὰ παρὰ τὸν δακτύλιο ν . ^[5]

130 177 ψιμυθίου, λιθαργύρου, μαστίχης, χυλοῦ ὕοσκύαμου, μυρσινελαίου, πάντα ἴσα· τὸ ψιμύθιον καὶ τὴν λιθάργυρον ἅμα τῇ μαστίχῃ προλειῶν, ἐπιβάλλων τοῦ μυρσινελαίου καὶ τοῦ χυλοῦ τοῦ ὕοσκύαμου σταγόνα πρὸς σταγόνα, ἀναλάμβανε, καὶ ποιῶν ἔμπλαστρον, ἀπόθου ἐν μολυβδίνῳ ἀγγεῖῳ. εἰ δὲ καὶ ἀποσκληρυνθῇ τῷ χρόνῳ, ἅμα τῷ μυρσινελαίῳ καὶ ὀλίγῳ οἴνῳ ἀναμαλάσσων χρῶ. Πρὸς κριθιάσαντα ἵππον καὶ πεπτωκότα καὶ μὴ δυνάμενον περιπατῆσαι ἢ ἐγερθῆναι ι . ^[10]

130 178 συκῆς ἀγρίας φύλλα συλλέξας κόψον ἐπιμελῶς, καὶ βάλε εἰς χλιαρόν, καὶ ἡθμῷ διηθήσας, εἰς κέρας τε βαλὼν, δὸς πιεῖν δις ἢ καὶ τρίς, καὶ μετὰ βίας διακίνησον, καὶ ἔξεις αὐτὸν ὑγιᾶ. Ἐμπλαστρος ἢ διὰ δικτάμνου υ . ^[5]

130 179 λιθαργύρου δραχμὰς ρ', κολοφωνίας δραχμὰς ν', κηροῦ δραχμὰς κε', ἀμμωνιακοῦ θυμιάματος, ἀριστολοχείας ἀνὰ δραχμῶν ις', μάννης, χαλβάνης ἀνὰ δραχμῶν ιβ', ἰοῦ, χαλκοῦ κεκαυμένου, δικτάμνου, ἀλόης, προπόλεως ἀνὰ δραχμὰς η', λεπίδος χαλκοῦ, διφρυγοῦς, γεντιανῆς ἀνὰ δραχμὰς ἕξ, ἐλαίου γ ο ιδ'. ἔψει τὴν λιθάργυρον καὶ τὸ ἔλαιον ἕως ἀμολύντου. εἴτα ἐπίβαλλε ἰὸν καὶ ἔψει ὡσαύτως, εἴτα ῥητίνην, ἀμμωνιακὸν σεσησμένον, καὶ ἔψει, εἴτα διφρυγές, καὶ πάλιν ἔψει, καὶ τότε ἐπίβαλλε τὸν κηρόν, καὶ ἄρας ἀπὸ τοῦ πυρὸς ἐπίβαλλε χαλβάνην μετὰ τῆς προπόλεως μαλαχθεῖσαν, καὶ ἔψει ὀλίγον. ὕστερον δὲ χλιάνας, ἐπίβαλλε ἀλόην, μάνναν, δίκταμνον, ἀριστολοχείαν, γεντιανήν, κἂν μολύνηται, ἐπὶ κούφῳ πυρὶ ἔψει. καλὸν δέ ἐστι καὶ ὀλίγον ὕδωρ ἐπιβάλειν, ἵνα μὴ καῖ ἢ λιθάργυρος. Ἐμπλαστρος πρὸς πᾶν πάθος διαφόρως μεθοδευομένη καὶ ἐνεργοῦσα πρὸς παλαιὰ ἔλκη καὶ πρόσφατα α . ^[10]

130 180 ἐλαίου χρηστοῦ γ ο θ', ἀσφάλτου Ἰουδαϊκῆς, κηροῦ λιπαροῦ, ῥητίνης φρυκτῆς, πίσης καθαρᾶς ἀνὰ λίτρ. α', λιθαργύρου, ψιμυθίου, ἰοῦ ξυστοῦ ἀνὰ δραχμὰς ι', στυπτηρίας σχιστῆς, χαλκάνθης, χαλκίτεως, κρόκου ἀνὰ δραχμὰς δ', ἀμμωνιακοῦ θυμιάματος, λιβάνου ἄρρενος, ἀλόης

- ἡπατικῆς, σμύρνης τρωγλίτιδος, ὀπίου Θηβαικοῦ δραχμὰς ις', ὄξους δριμέος τὸ ἄρκοῦν.
Ἔμπλαστρος ἡ ἀνώδυνο ς , τὰ ὑπερβάλλοντα τῶν φλεγμονῶν διαφοροῦσ α . ^[5]
- 130 181 ἀσφοδέλου χυλοῦ, περδικίου χυλοῦ ἀνὰ γ ο δ', κηροῦ, βουτύρου νεαροῦ, ἄξουγγίου, ἀσβέστου, μυελοῦ μοσχείου ἀνὰ γ ο γ', νίτρου ἀφροῦ, κιμωλίας, τρυγὸς οἴνου κεκαυμένης, νίτρου ἀνὰ δραχμὰς ιβ', κόλλης ἀπὸ γυρίου ἡψημένης δραχμὰς ιβ', μελιλώτου σπέρματος κοπέντος καὶ ἐψηθέντος δραχμὰς ιβ', ἐλαίου καλοῦ λιτρας γ' σκεύαζε καὶ χρῶ. Ἄλλη ποιοῦσα πρὸς τὰ εἰρημέν α . ^[5]
- 130 182 κηροῦ, Κολοφωνίας, στέατος χηνείου, ψιμυθίου ἀνὰ δραχμὰς ις', πίσσης δραχμὰς δ', χυλοῦ κράμβης κοχλιάριον ς ' , λινოსπέρμου τὸ ἴσον, στρατιώτου χυλοῦ κοχλιάριον α', μελιλώτου χυλοῦ τὸ ἴσον, γάλακτος βοείου τὸ ἴσον, ὡὰ δ', ἐλαίου λίτ. β'. Τροχίσκος δυσεντερικὸς Γρηγορίου υ . ^[5]
- 130 183 ἀμύλου, ἀκακίας ἀνὰ γ ο α', λυκίου γ ο α ς ' , κρόκου, σμύρνης, λιβάνου ἀνὰ γ ο ς', ὀπίου γ ο γ' πάντα λειώσας ἐπιμελῶς ἰδίᾳ ἕκαστον, ἔπειτα ἐνώσας, πάλιν λείου μετὰ ἀποζέματος ῥόδων ἢ ἰτέας ἢ μυρρίνης χλωρᾶς ἐπὶ ἡμέρας δύο εἰς θυίαν, ἔπειτα ξηράνας χρῶ, ἐπιβάλλων ἐκ τοῦ εἰρημένου ἀποζέματος. καὶ ἐὰν μὲν ἔστι τὸ πάθος χρόνιον, πρῶτον δεῖ κλύζειν τὸ ἔντερον χυλῶ ἰτέας. εἰ δὲ ὕφαιμά εἰσι τὰ φερόμενα, προσπλέκειν τὸν αἱματίτην λίθον μετὰ τοῦ τροχίσκου καὶ χρῆσθαι. ἐξ αὐτοῦ δὲ τοῦ τροχίσκου δύναται τις ποιῆσαι καὶ ὑποθέματα ἐπιμήκη. ποιεῖ δὲ καταχρίόμενος ἐπὶ ὀμφαλῶ καὶ στομάχῳ καὶ κοιλίᾳ. Ἐπίθεμα κοιλιακὸ ν . ^[10]
- 130 184 χαμαιρεφάνου, κόκκων κνίδης, μαστίχης, κηροῦ ἀνὰ γ ο β', μέλιτος γ ο α', ἀσκαμμωνίας γ ο β' τὸν κηρὸν μετὰ τοῦ μέλιτος λύσας, καὶ τὰ λοιπὰ ποιήσας ξηρία, ἐπίπασσε καὶ ἐπίχριε, καὶ κινεῖ τὴν γαστέρα. Κατάπλαστος τριμερὴς συνακτικὴ ἡ .
- 130 185 ἰτέας τὸν φλοιὸν ἢ πίτυος κόψας καὶ σήσας καὶ δρομάδος ἐλάφου κέρας καύσας καὶ τρίψας καὶ βρόμους ἀλέσας καὶ ἐν τῷ αὐτῷ ἐνώσας χρῶ εἰς τὰ καθαρά ἔλκη καὶ ὑπερέχοντα. Μάλαγμα πρὸς πάντα ποιοῦ ν .
- 130 186 κηροῦ λίτρας β', στυπτηρίας .. α', λιθαργύρου [2] α', ῥητίνης πιτυΐνης γ ο ἔξ, ἀμμωνιακοῦ γ ο ἔξ, θείου γ ο ἔξ. Ἄλλο μάλαγμα διάσπερμον ν .
- 130 187 κηροῦ λίτραν α ς ' , ἀνήθου γ ο ἔξ, ἀβροτόνου σπέρματος γ ο γ', καλαμίνθης σπέρματος γ ο δ', δαφνίδων λεπτῶν γ ο ἔξ, ἀμμωνιακοῦ λίτραν α', ῥητίνης ἀστλώσης γ ο ἔξ, σελίνου γ ο ἔξ, ταῦτα βαλὼν εἰς κάκκαβον ἔψει. καὶ ὅταν ἐψηθῶσιν, βαλὼν εἰς τρουλλίον ὕδωρ ψυχρόν, κένωσον καὶ ἐξελὼν χρῶ. Σύγχρισμα α . ^[5]
- 130 188 κηροῦ λίτρας β', ῥητίνης πιτυΐνης λίτρας δ', ἀμμωνιακοῦ γ ο ἔξ, ὀποπάνακος γ ο γ', χαλβάνης γ ο γ', κροκομάγματος γ ο β', μυελοῦ ἐλαφείου γ ο γ', ἐλαίου σχινίνου γ ο γ', ἐλαίου παλαιοῦ γ ο ἔξ, ἐλαίου δαφνί(ν)ου τὸ ἴσον, σμύρνης γ ο γ'. Μάλαγμα βαρβαρικὸ ν . ^[5]
- 130 189 κηροῦ λίτρ. α', ῥητίνης φρυκτῆς γ ο ἔξ, κώνης γ ο ἔξ, ἀσφάλτου Ἰουδαϊκῆς γ ο ἔξ, προπόλεως γ ο ἔξ, χαλβάνης γ ο δ', ὀποπάνακος γ ο γ', ἐλαίου γ' ἔξ, ὄξους ἡμίνα(ν), στέατος χοιρείου. Μάλαγμα τραυματικὸ ν .
- 130 190 μέλιτος γ ο ἔξ, ἀλόης, χαλκίτιδος, σμύρνης ἀνὰ γ ο γ'. Ἄλλ ο .
- 130 191 μέλιτος γ ο θ', χαλκίτιδος .. α', κάχρυος καλοῦ γ ο α', σμύρνης .. ς' συμβαλὼν πάντα εἰς θυίαν λειοτριβήσας χρῶ. Ἄλλ ο .
- 130 192 ὄξους κυάθους γ', στυπτηρίας λίτρ. α', ἰοῦ γ ο ἔξ, τούτοις χρῶ. Ἀνακόλλημα πρὸς νεῦρ α .
- 130 193 μάννης γ ο α', κοχλίας ιε', βολβοὺς Μεγαρικοὺς ιε', γύρεως ἡμίναν. Κατάπλασμα ψυχρὸ ν .
- 130 194

- γύρεως ξέ. α', μάννης γ ο α', πίσης γ ο ξξ, οἶνου παλαιοῦ τὸ ἱκανὸν βαλὼν εἰς νίπτρον φύρασον. τοῦτο πρὸς τὸ σεσαλευμένον καλῶς ποιεῖ καὶ πρὸς τὰ λοιπὰ πάθη. Κατάπλασμα πυροῦ ν .
- 130 195 μάννης ξέ. α', μίλτου γ ο α', ὄξους ἡμῖναν· πρὸς τὰς φλεγμονὰς καλῶς ποιεῖ. Ἄλλ ο .
- 130 196 ἄξουγγίου λεοντείου γ ο ξξ, στέατος βοείου θηλυκοῦ γ ο ξξ, κηροῦ, ῥητίνης τερεβινθίνης, κασίας, κροκομάγματος προπόλεως ἀνὰ γ ο ξξ, θείου, νί τρου, ἀλόης ἀνὰ γ ο γ', δαφνίδων λίτραν α'. Σύγχρισμ α .
- 130 197 χαλβάνης, προπόλεως, ἐλαίου παλαιοῦ, ἀμυγδάλων πικρῶν, νίτρου ἄνθους, ὀποπάνακος ἀνὰ γ ο γ', ἀμμωνιακοῦ, ῥητίνης τερεβινθίνης, λίθου Ἀσσίου ἄνθους ἀνὰ γ ο β', ἱρίνου γ ο δ', κηροῦ, ῥαφανίνου, μυελοῦ ἐλαφείου ἀνὰ γ ο ξξ, δαφνίδων ... Συριακοῦ ἀνὰ γ ο α'. Μάλαγμ α . ^[5]
- 130 198 κηροῦ, χαλβάνης, ἀμμωνιακοῦ, λιβάνου, μυελοῦ ἐλαφείου, ἐλαίου παλαιοῦ, οἰσύπου ἀνὰ γ ο α', προπόλεως, τερεβινθίνης ἀνὰ γ ο β', βδελλίου, στύρακος, σμύρνης, ὀποπάνακος, ἐλαίου κεδρίνου ἀνὰ γ ο γ'. Σύγχρισμ α .
- 130 199 κηροῦ Τυρρηνικοῦ λίτραν α', προπόλεως, οἰσύπου ἀνὰ γ ο α', ἐλαίου παλαιοῦ, ῥοδίνου ἀνὰ γ ο γ', στέατος χοιρείου γ ο ξξ. Ἄλλο σύγχρισμ α .
- 130 200 κηροῦ Τυρρηνικοῦ λίτραν α', ὀποπάνακος, ῥο δίνου, κυπρίνου, δαφνίνου ἀνὰ γ ο ξξ, στύρακος, στέατος ταυρείου ἀνὰ γ ο γ', οἰσύπου γ ο δ', στέατος χηνείου γ ο α'. Μάλαγμα ἐκ σύκω ν .
- 130 201 σύκων γ ο γ', νίτρου γ ο ξξ, κυπαρίσσου, χαλβάνης ἀνὰ γ ο α', στέατος ταυρείου, μάννης ἀνὰ ? ς'. Σύγχρισμ α .
- 130 202 κηροῦ, οἰσύπου, ἐλαίου παλαιοῦ ἀνὰ λίτραν α', ὀποπάνακος, ψιμυθίου ἀνὰ γ ο γ', βδελλίου, στύρακος ἀνὰ γ ο δ', σμύρνης λίτρας ξξ. Κυκλίσκων σκευασί α .
- 130 203 κρόκου, σμύρνης, νάρδου Συριακῆς, κόστου, ἴρεως Ἰλλυρικῆς, ῥέου Ποντικοῦ, πεπέρεως μακροῦ, πεπέρεως λευκοῦ, σχοίνου ἄνθους, πετροσελίνου, κυπέρου, ζιγγιβέρεως ἀνὰ γ ο γ', κινναμώμου, κασίας, ἀμώμου, λιβάνου ἄρσενος, ἀκόρου ἀνὰ γ ο β', θείου, μήου, κροκομάγματος, ὀποπάνακος, ἴρεως, ἀστραγάλου, δαύκου, στύρακος, καρύου, νάρδου καθαῶς ἀνὰ γ ο δ', καλάμου γ ο ε', γεντιανῆς γ ο δ'. Κολλύριον Τίτο υ . ^[5]
- 130 204 χαλκοῦ κεκαυμένου δραχμῆ(ν) α', στίβεως κεκαυμένης δραχμᾶς ζ', νάρδου δραχμᾶς ε', ὀποῦ κασίας ξέ. α', κρόκου δραχμᾶς ε', ψιμυθίου δραχμᾶς ζ'. Τοῦ αὐτοῦ κολλύριον ἕτερο ν .
- 130 205 καδμίας κεκαυμένης δραχμῆν α', χαλκοῦ κεκαυμένου δραχμᾶς ζ', στίβεως ὀπτῆς δραχμᾶς κη', ἀλόης δραχμᾶς γ', γλαυκίου τὸ ἴσον, ψιμυθίου εἰργασμένου δραχμᾶς ε', κρόκου δραχμῆν α', νάρδου δραχμᾶς γ', ὄξους δραχμῆν α', ἀκακίας πεπλυμένης δραχμᾶς ε', σμύρνης δραχμᾶς ε', κόμειας δραχμᾶς λς', οἶνου ξέ. γ'. Κατάπλαστος τραυματικὴ πάγχρηστος λευκ ή . ^[5]
- 130 206 λιθαργύρου λιτρ. α', ὕδατος θαλαττίου ξέ. β', ἐλαίου ξέ. α', βαλὼν εἰς χύτραν ἔψει ἕως συστραφῇ καὶ χρῶ πρὸς πάντα. Ἐμπλαστρος πρὸς πάντ α .
- 130 207 ῥητίνης τερεβινθίνης δραχμᾶς ιη', ιοῦ δραχ. δ', λεπίδος χαλκοῦ δραχμᾶς β', βαλάνου δραχμᾶς ζ', στυπτηρίας σχιστῆς δραχμᾶς δ', κηροῦ δραχ. ιη', ἐλαίου κύαθον α', ὄξους κύαθους δ'. τὰ τηκτὰ τήξας κατὰχεε τῶν τριπτῶν. ἔαν δὲ ὑγρὰ ᾗ, ἔψει ἕως μολυνθῇ. Ἐγχυματισμὸς πρὸς διάφορα πάθ η . ^[5]
- 130 208 πεπέρεως κόκκους μ', σμύρνης δραχμᾶς η', κόστου, ἀκόρου, νάρδου, μήου, δαύκου ἀνὰ δραχμᾶς δ', ἀσ[σ]άρου τὸ ἴσον, κρόκου δραχμᾶς η', κινναμώμου δραχμᾶς ιβ', πετροσελίνου δραχμᾶς δ', κόψας πάντα κατ' ἰδίαν, ἀνάπλασον μέλιτος ὡς χρηστοτάτου ἡλίκον κυάμφ. ἔ(σ)τι δὲ πρὸς πνευματώσεις καὶ πρὸς τοὺς ἐν τῷ σώματι πόνους ὠφέλιμον, ὠφελεῖ δὲ καὶ

σπληνικούς, ήπατικούς καὶ νεφριτικούς, ποιεῖ δὲ καὶ πρὸς πόνους κεφαλῆς καὶ πρὸς τὰς
ὑποψίας τῶν θανασίμων φαρμάκων. Μέλαινα ἔμπλαστρος πρὸς πάντ α . ^[5]

130 209 λιθαργύρου δραχμὰς δ', κηροῦ δραχμὰς ζ', ἐλαίου κυάθους ι', ὄξους δραχμὴν α', τὸν κηρὸν καὶ
τὸ ἔλαιον καὶ τὸ ὄξος βαλὼν ἅμα τῆξον. τὴν δὲ λιθάργυρον τρίψας, τότε στῆσον καὶ ἐπίπласον.
πρόσβαλλε δὲ ἀλόης δραχμὴν α', μάννης δραχμὰς δ', ἰοῦ δραχμὴν α', ψιμυθίου δραχμὰς ε',
άλος ἀμμωνιακοῦ δραχμὰς θ', λεπίδος δραχμὰς β', <χαλβάνης δραχμὴν α'> . ^[5]